



VEERESALINGAM RACHANALU THIRD VOLUME

వీరేశలింగం రచనలు - మూడవ సంపుటం

ప్రచురణ సంఖ్య : 1107

ప్రతుల సంఖ్య : 2000

ప్రథమ ముద్రణ : ఏప్రిల్, 1985

© అధోజ్ఞాపికలు, సూచికలు మొ॥ విశాలాంధ్ర పబ్లిషింగ్ హౌస్

వెల : రు. 25/-

ముఖచిత్రం : చంద్ర

ముద్రణ :

స్వతంత్ర ఆర్ట్ ప్రెంటర్స్,

విజయవాడ - 520 004.

పీఠిక

మొదటి కూర్పు

ఈవఱకు మన యంద్రభాషలో జనుల యాచార వ్యవహారములను దెలుపుచు నీతిబోధకములుగా నుండు వచనప్రబంధము లేవియు లేకపోవుట యెల్ల వారికిని విశదమయ్యే యున్నదిగదా ? అయినను దేశ భాషలలో నెల్లను మధుర మైనదని పేర్కొనఁబడిన మన తెనుఁగుభాష కటువంటి లోపమును తొలఁగింపవలయు నని కొంతకాలము క్రిందట నేనీ గ్రంథమును వ్రాసి శ్రీ వివేకవర్ధనీ పత్రికాముఖ మునఁ బ్రకటించితిని. ఇట్టి గ్రంథములను వ్రాయుట కిదియే ప్రథమ ప్రయత్న మగుటచేత దీనియందుఁ బెక్కులోపము లుండి యుండవచ్చును అయినను దీనిం జదివినవారందఱును నైకకంఠ్యముగా మంచి యభిప్రాయమునే యిచ్చుచు వచ్చినందు నను సలువురు పుస్తకముల నిమిత్తమయి వ్రాయుచు వచ్చుచున్నందునను నేను పడిన ప్రయాసము నిష్ఫలము కాలేదుగదా యని సంతోషించుచున్నాను.

*

*

*

*

ఈ గ్రంథముయొక్క కథను గల్పించుటలో గోలుస్మితను నింగీషు కవీశ్వరుని గ్రంథసాహాయ్యమును గొంతఁ బొందినను దానికిని దీనికిని విశేష సంబంధ మేమియు నుండదనియు దీనియందు వ్రాయఁబడిన విషయములన్నియు నూతనములే యనియుఁ గూడ విన్నవించు చున్నాఁడను. గుణగ్రహణ పారీణు లగు పెద్దలు దీనియందు దోషముల నుపేక్షచేసి గుణములనే గ్రహింతురనియు ఆంధ్ర దేశీయులును, విద్యాశాఖవారును దీని నాదరించి మఱియు నిట్టి గ్రంథము లను చేయుటకయి నాకుఁ దగినంత ప్రోత్సాహమును గలిగింతురనియుఁ గోరు చున్నాఁడను

రాజమహేంద్రవరము
20 జూలై, 1880 సం॥రం

}

కందుకూరి వీరేశలింగము

రెండవ కూర్పు

ఈ పుస్తక మింగీషులోనికి భాషాంతరీకరింపఁబడి పుస్తకరూపముగాఁ ప్రకటింపఁబడియున్నందున, మార్పులను చేసినచో భాషాంతర గ్రంథము యొక్క సహాయముచేత దీనిం జదివెడి యన్యదేశీయులకు కష్టముగానుండునని యెంచి చేయఁదలచుకొన్న మార్పులను జేయక మొదటి కూర్పులో నున్నట్లే దీనిని మరల ముద్రింపించినాఁడను.

రాజమహేంద్రవరము,
2 జనవరి, 1894 సం॥రం.

}

కందుకూరి వీరేశలింగము

అ క్కి రా జు మ న వి

వీరేశలింగం రచనల యీ మూడో సంపుటంలో మూడు నవలలు కూర్చడం జరిగింది. ఈ మూడు నవలలు కూడా ఆధునిక తెలుగు నవలా రచనకు రూప రేఖలు దిద్దినటువంటివి. ఈ నవల తర్వాత వెలువడ్డ నవలలకు మార్గదర్శకత్వం వహించాయి.

మొదటి నవలలో సంఘంలో పురుషుడు నడుచుకోవాల్సిన తీరుతెన్నుల గురించి రెండో నవలలో సంఘంలో స్త్రీ తన కుటుంబ జీవితాన్ని దిద్దుకోవాల్సిన నడవడికల గురించి పంతులుగారు ప్రతిభావంతంగా ప్రబోధించారు

సామాజిక జీవనంలో ఇంటాబయటా కూడా బుద్ధిమంతులైన స్త్రీ పురుషులు ఎటువంటి సంస్కరణలు సాధించాలో, ఎటువంటి ఆదర్శాలవైపు పయనించాలో చాటిచెప్పిన నవలలు సత్యవతి చరిత్రము, రాజశేఖర చరిత్రమున్నూ గృహిణీ గృహముచ్యతే, ఇల్లు చూడు ఇల్లాలిని చూడు అనే సూక్తులకు వ్యాఖ్యానం పంతులుగారు రచించిన సత్యవతి చరిత్రము తెలుగులో కుటుంబ జీవితేతి వృత్తాన్ని స్వీకరించిన నవలలో ఇదే మొదటిది. కుటుంబం కుదురుగా ఉంటే, విద్యా సంస్కార వికాసంతో వర్ధిల్లితే సమాజ శ్రేయస్సు త్వరితగతిని సాధించ వచ్చునన్నది పంతులుగారి ప్రబోధం

మూడో నవల సత్యరాజా పూర్వదేశ యాత్రల ద్వారా మన సంఘంలో స్త్రీకి తరతరాలుగా జరుగుతున్న అన్యాయాలను వీరేశలింగం విమర్శించాడు. ఈ నవలలోనే రెండో భాగంలో జాతకాలు, మూఢ విశ్వాసాలు, గ్రహచారాలు, శకునాలు ఆయన హేళన చేశారు

ఈ మూడు నవలలూ ముందుగా పత్రికలలో వెలువడ్డవే. రాజశేఖర చరిత్రం వివేకవర్ధనిలోను, సత్యవతి చరిత్రం సతీ హిత బోధినిలోను, సత్యరాజా పూర్వదేశ యాత్రలు చింతామణిలోనూ ఆ రోజుల్లో మొదట ప్రచురితమైనాయి తరవాతి పుస్తకరూపాన వచ్చాయి. చింతామణి పత్రిక పేరుకు న్యాయపతి సుబ్బారావు పంతులు గారి నిర్వహణలో ఉన్నా నిజానికి నిర్వహించింది వీరేశలింగం పంతులే. అందు,

వల్ల ఆధునిక తెలుగు సాహిత్యంలో మొట్టమొదటిసారిగా చింతామణి పత్రిక నిర్వహించిన నవలా రచనా పోటీల నియమ నిబంధనలు, వివరణలు ఈ సంపుటంలో అనుబంధంగా ఇవ్వడం జరిగింది.

వీరేశలింగం నవలలను గూర్చి స్థూలంగా ఒక సమీక్షను ఉపోద్ఘాతంగా ఇవ్వడం జరిగింది. ఇతివృత్త నిర్వహణంలో కథాకథనంలో జీవిత వాస్తవిక చిత్రణను ప్రతిబింబింప చేయడంలో పంతులుగారి శక్తిసామర్థ్యాలు ప్రజ్ఞా పాటవాలు వ్యక్తం కాగల ఆయా విశేషాంశాలు ఆయా సందర్భాలలో, సన్నివేశాలలో వివరణ సూచికలుగా పుట అడుగు భాగంలో ఇవ్వడం జరిగింది.

వీరేశలింగం పంతులుగారి సాహిత్య సామాజిక వికాసోన్ముఖ కృషి గురించి ఆయన వ్రాసిన ప్రహసనాలు, వ్యాసాలు, విమర్శలు ఇంకా కొన్ని సంపుటాలుగా వెలువడ్డప్పుడు ఆయన సమగ్రమూర్తిత్వాన్ని ఈతరం పాఠకులు ముందు తరాల వారు అవగాహన చేసుకోవటానికి విశాలాంధ్ర ప్రచురణ సంస్థవారు దోహదం చేసినవారవుతారు. ఆయన వారసత్వాన్ని ముందు తరాలవారికి ఉత్తేజకరంగా భద్రపరచిన వారవుతారు. ఈ అవకాశాన్ని నా కిచ్చిన విశాలాంధ్ర పబ్లిషింగ్ హౌస్ వారి యెడల మిక్కిలి కృతజ్ఞుణ్ణి

—అక్కిరాజు రమాపతిరావు

నవల రచనకు వరవడి

తొలి తెలుగు నవల ఏది ? అనే విషయం ఇటీవల కొంత చర్చకు కారణమైంది. తన సాహిత్య వ్యవసాయాన్ని గూర్చి ముచ్చటినూ స్వీయ చరిత్రలో తేలుగులో మొదటి వచన ప్రబంధమును నేనే చేసితిని" అన్నాడు వీరేశలింగం. కొందరు దీన్ని ఆత్మశ్లాఘ గావించి ఆయన్ను ముర్ఖించారు కూడాను తొలి రోజులో నవలను వచన ప్రబంధమనీ, నవీన ప్రబంధమనీ అనేవారు. అందువల్లనే వీరేశలింగం 'నవల' అనే అర్థంలో వచన ప్రబంధమని పేర్కొన్నాడు.

1872 వ సంవత్సరంలో అంటే వీరేశలింగం కన్నా ఆరేళ్ళ ముందరే నరహరి గోపాలకృష్ణమ చెట్టి అనేవారు 'శ్రీరంగరాజు చరిత్రము' అనే వచన ప్రబంధము రచించారనీ కొబ్బట్టి వీరేశలింగం చెప్పుకొనే ప్రాథమ్యం ఆయనకు అభించదనీ చొకవాదం వుంది. వచన ప్రబంధం అనీ నవీన ప్రబంధం అనీ నవలా ప్రక్రియకు మొదట సమానారకాలుగా వాడుక చేసింది కూడా గోపాలకృష్ణమ్మగారే ఆనాటి భారతదేశపు గవర్నర్ జనరల్ లార్డు మేయో బెంగాల్ గెజెటులో ఒక ప్రకటన చేయించారు ఏమంటే బంగాళీ ప్రజల ఆచార వ్యవహారాలను వరిస్తూ ఒక కల్పితమైన రచన చేసే వారికి బహుమానం ఇస్తామంటూ. ఇంగ్లీషు వారైన ఆనాటి ప్రభుత్వోద్యోగులకు దేశీయుల ఆచారాలు, సంప్రదాయాలు సాంస్కృతికమైన కట్టుబాట్లు తెలుసుకోవాలనే కుతూహలం మాట అట్లావుంచి తెలుసుకోవాల్సిన అగత్యం ఎంతైనా వుండేది అందువల్ల కార్యనిర్వాహక, న్యాయశాఖలలో పనిచేసే ఉన్నతోన్నతాధికారులంతా ప్రాంతీయ భాషలు నేర్చుకొనేవారు. భారతదేశంలోని జనుల ఆచార వ్యవహారాలను గురించి తెలుసుకోవాలనే ఉద్దేశంతోనే ఆనాటి గవర్నర్ జనరల్ మేయో ప్రభువు అటువంటి ప్రకటన గెజెట్ లో వెలువరించి ఉంటారు.

అప్పట్లో ఆంధ్రదేశంలో కర్నూలులో నరహరి గోపాలకృష్ణమ్మ చెట్టిగారు డిప్యూటీ కలెక్టర్ గా ఉండేవారు బెంగాల్ గెజెట్ లోని ప్రకటన ఆయన చూడడంతటసించింది బహుశా తెలుగులో కూడా అటువంటి ప్రయత్నం చేయడానికి చెట్టిగారి నా ప్రకటన ప్రేరేపించి ఉంటుంది గోపాలకృష్ణమ్మగారు శ్రీరంగరాజు చరిత్రం వ్రాసి వెంటనే ముద్రించారు ఇదంతా కూడా ప్రకటన వెలువడిన ఆ సంవత్సరంలోనే జరగటం విశేషం ఈ శ్రీరంగరాజు చరిత్రను గూర్చి ప్రస్తావనూ మద్రాసు గెజెట్ ఇది తెలుగులో వెలువడ్డ మొదటి నవల అని పేర్కొనడం కూడా జరిగింది అంతేకాదు ఆ రోజుల్లో బందరు నుంచి వెలువడుతూ ఉన్న

పురుషార్థ ప్రదాయని అనే సాహిత్య సామాజిక మానవ ప్రతిక శ్రీరంగరాజు చరిత్రను సమీక్షిస్తూ ఇంగ్లీషులో నవల అనీ తెలుగులో వచన ప్రబంధమనీ యీ రచనను గూర్చి పేర్కొనడం గమనార్హం కాబట్టి తెలుగులో నవలారచనకు తొలి ప్రయత్నం గోపాలకృష్ణమూగారి శ్రీరంగరాజు చరిత్రయే అని ఇందువల్ల అర్థమవుతున్నది.

కిందటి శతాబ్ది ఉత్తరారం ప్రవేశించేపరకూ తెలుగులో వచన రచన ఎక్కువ వ్యాప్తికి రాలేదు. ఒక వేళ ఏదో కొన్ని వచన రచనలంటూ ఉన్నా అవి మౌలికమైనవి కాక ఇతిహాస పురాణాదుల నుంచి జానపద వాఙ్మయం నుంచీ వచన రూపంలో వ్రాసిన కథలుగా మాత్రమే ఉండేవి భారతదేశంలో విశ్వ విద్యాలయాల స్థాపన జరిగి ఇంగ్లీషు సాహిత్యంతో తగినంత పరిచయం ఏర్పడిన నవీన విద్యా మంతుల తరం బయలుదేరిన తరువాతనే ప్రాంతీయ భాషా సాహిత్యాలలో ప్రక్రియా పై విధ్యం ప్రారంభమైంది

మొదటి మొదటి 25 సం॥ల వరకు తెలుగులో ఈ ఆధునిక ప్రక్రియకు నవల అనే పేరుండేదికాదు. వచన ప్రబంధమని మాత్రమే ఈ రకమైన రచనను గూర్చి ప్రసక్తం చేసేవాళ్ళు. ఆనక్తికరమైన విషయం ఏమంటే మొదటి పాతిక సంవత్సరాలలో పాతిక సం॥లు కూడా వెలువడలేదు తెలుగులో ఇటువంటి ప్రక్రియ ప్రారంభమై పాతికేళ్ళు గడిచిన తర్వాతనే యీ ప్రక్రియను ఇంగ్లీషులో లాగానే నవల అని తెలుగులోనూ పిలవడమే నబయి అని కాళీభట్ట బ్రహ్మయ్య శాస్త్రి వీరేశలింగం పంతులుగారి రాజశేఖర చరిత్రను విమర్శిస్తూ ప్రకటించిన గ్రంథం ఉపోద్ఘాతంలో అభిప్రాయపడటం జరిగింది ఆ తరువాత క్రమంగా పదేళ్ళకల్లా ఈ రచనాప్రక్రియకు తెలుగులో కూడా నవల అనే పేరు రూఢమైంది

మరి అయితే వీరేశలింగం అనే తెలుగులో మొదటి వచన ప్రబంధం రాశానని ఎందుకన్నట్లు? శ్రీరంగరాజు చరిత్ర గూర్చి ఆయనకు తెలియదా? అసలా పుస్తకాన్ని ఆయన చూడలేదా? చదవ లేదా? అంటే, పురుషార్థ ప్రదాయని ప్రతికలో వీరేశలింగం కూడా రచనలు చేస్తూనే ఉండేవాడు కాబట్టి ఆ ప్రతికలో వెలువడ్డ శ్రీరంగరాజు చరిత్ర సమీక్ష కూడా వీరేశలింగం చూసే ఉంటాడు. ఆయన ఈ వచన ప్రబంధం చూశాడు. చదివాడు. తన పుస్తక సందోహంలో దీన్నికూడా సేకరించుకున్నాడు. బహుశా ఆయన దృష్టికి నవీన ప్రక్రియకు ఆద్యమని చెప్పదగిన ప్రౌఢరచన అది అని అనిపించి ఉండకపోవచ్చు. అప్పటికి నాలుగు వందల సంవత్సరాల క్రిందట జరిగిన కథ ఇది అని గోపాల కృష్ణమూర్తి చెట్టి లొలిపలుకుతో చెప్పడం, నాయకుడు మహాకులీనుడై ఉండాలన్న ఆలంకారిక నియమాన్ని ఉల్లేఖించడం, ఈ వచన ప్రబంధంలోని నాయకుడు లంబాడీ పిల్లను ప్రేమించాడని వర్ణించడం, విజయనగరం, కొండవీడు సంస్థానాలు రంగస్థలంగా ఈ కథ జరగడం, ఈ విధమైన చారిత్రక జానపద గాథా వాసనా

వాసితంగా ఈ కథ అంతా ఉండడంవలనూ, ఇంగీషు సాహిత్య ప్రక్రియ ప్రభావం ఈ రచనపై ఏ మాత్రమూ లేకపోవడంవలనూ సరహరి గోపాలకృష్ణమ్మచెట్టిగారి విషయంలో నవలా రచన ప్రాథమ్యం వీరేశలింగం వాప్పుకోలేదని స్పష్టపడుతున్నది అందువలన వీరేశలింగం ఈ రచనా ప్రయత్నానికి ఇవ్వవలసిన గుర్తింపును ఇవ్వలేదనిపిస్తున్నది.

అయితే ఇటువంటి రచనకు సరహరివారు పెట్టిన వచన ప్రబంధమనే పరిభాషను మాత్రం వీరేశలింగం శ్రీరంగరాజు చరిత్ర నుంచే గ్రహించాడు. అలసాని పెద్దన నుంచి అటు తరవాత సంస్కృతం నుంచి మూలగ్రంథానికి అనువాదం కాకుండా కవి ప్రతిభనుబట్టి వరనా బహుళంగా స్వతంత్ర రచన అనిపించేట్లు నిర్వహించిన కావ్యరచనను ప్రబంధమని పిలవటమూ, ఆ కవులందరినీ ప్రబంధ కవులనటమూ జరిగినట్లే. గోపాలకృష్ణమ్మ కాలం నుంచీ వచన రచన అయిఉండి తెలుగులోని ప్రబంధ రచన మాదిరిగానే రేఖా మాత్రంగా ఏదైనా మూలాన్ని మాత్రం అనుసరిస్తూ ఇతివృత్తాన్ని సృష్టించటాన్ని వచన ప్రబంధమనే ప్రక్రియగా ఆనాటి సాహితీపరులు భావించినట్లు కనపడుతుంది అప్పట్లో ఇతివృత్తం కేవలం సామాజికంగా ఉండాలని ఏమీ నిబంధనలేదు. చరిత్ర నుంచో, పురాణ గాథల నుంచో కూడా తీసుకొని కొత్త తరహాగా నిర్వహించడమూ, అది వచన రచనగా ఉండడమూ అయితే దాన్ని వచన ప్రబంధంగా పరిగణించారు. అటు తర్వాత పాతిక, ముప్పై సంవత్సరాల వరకు ఈ నూత్న సాహిత్య ప్రక్రియ నవలగా పేరు పొందలేదు.

మొట్ట మొదటి ప్రయత్నమైన శ్రీరంగరాజు చరిత్రను ఆనాటి గవర్నర్ జనరల్ నేన లార్డు మేయోకు అంకితం చేశాడు రచయిత 'హిందువుల యాచారములు తెలుపునట్టి నవీన ప్రబంధము' ని గ్రంథకర్త యీ గ్రంథాన్ని గూర్చి పేర్కొన్నాడు. ఈ నవలా రచనకై తనను ప్రేరేపించిన విషయం రచయిత ఇట్లా ప్రస్తావించాడు.

“పది నెలలనాడు లార్డు మేయోగారు బంగాళుల యాచారములు తెలుపు ప్రబంధము గావించు వానికి ఓహూమానంబు చేయబడునని ప్రచురము చేసిరి అది నేను చదివినప్పుడు తెలుగు దేశము వారీయాచారములు తెలుపునట్టి ప్రబంధం బొకటి రచియించుట తెలుగువారికుపయుక్తం బగునని తలంచి నా నేర్పుకొలదిని ప్రబంధంబు చెప్పబూనితిని”.

“ఇది కేవలము కల్పితంబు కథానాయకుండు - మహాకులీనుడై యుండ వలయునను యాదేశంబున మున్ను దొరతనము చేసిన విద్యానగరరాజు వంశము వారిలో శ్రీరంగరాజును పేరు గైకొంటిగాని యిందు జెప్పిన చరితము యధార్థముగా జరిగిన కథయని యెంచగూడదు. ఇందు జెప్పిన యాచారములు మాత్రము యధార్థముగా నాచరింపబడునవి. ఈ కథ 400 సంవత్సరముల నాడు జరిగినట్లుగా చెప్ప

బడియెగానియప్పటియాచారములకు నిప్పటి యాచారములకును లేకంబుగాని భేదంబు లేమింజేసి యిందుదహరింపబడిన యాచారంబులన్ని యిపుడాచరింపబడుచున్నవని యెఱుంగునది - కేవల గద్యాత్మకములయిన తెనుగు ప్రబంధములు - విశేషము. లేమింజేసి యిది తెనుగు విద్యార్థులకు సయితముపయోగించునని తలచెద”.

శ్రీరంగరాజు చరిత్రం ఐదు ఉలాసాల గ్రంథం. మొదటి ప్రకరణంలోను చివర ప్రకరణంలోనూ కథ అంతా చక్కగా ఉన్నది కాని మధ్య మూడు ప్రకరణాలలో కథ చాలా పలచగా ఉంది. 88 పుటల $\frac{1}{2}$ డెమ్మీ పరిమాణంలో ఉన్న పుస్తకం ఇది జానపద వాఙ్మయంలోని గంగా గౌరీ సంవాదం కూడా యీ పుస్తకంలో చేర్చారు రచయిత.

ఈ ప్రయత్నంలో మెచ్చవలసిన విషయం ఏమంటే ఇందులోని సులభ శైలి. గోపాలకృష్ణమ్మగారు చిన్నయసూరితో కలిసి ఇంగ్లీషు నుంచి థామస్ స్టేంజ్ అనే ఆయన రచించిన న్యాయశాస్త్ర క్రోడీకరణ గ్రంథాన్ని కూడా తెలుగు చేసిన సహరచయిత. అయి ఉండే చిన్నయసూరి శైలిని శ్రీరంగరాజు చరిత్రలో అనుకరించకపోవడం చాలా శ్లాఘనీయమైన విషయం.

తొలి తెలుగు నవల ఎవరు రచించారు అనే విషయంలో ఇంకో పూర్వపక్షం కూడా ఉంది. ఏమంటే కొక్కొండ వేంకటరత్నం పంతులుగారే తెలుగులో నవల రచనకు ఆద్యులని వేంకటరత్నం పంతులుగారి శిష్యుడైన ఆర్ శివశంకరపాండ్యా అనే వారు పంతులుగారు రచించి ప్రచురించిన పంచతంత్ర విగ్రహతంత్రానికి పరిచయ వాక్యాలు వ్రాస్తూ 1867 వ సంవత్సరానికే తమ గురువుగారు మహాశ్వేత అనే నవల రచించారనీ, అందువల్ల తెలుగులో నవల రచన వారితోనే ప్రారంభమైందనీ ప్రతిపాదించారు. కాని వేంకటరత్నం పంతులుగారు బాణభట్ట కాదంబరిలోని మహాశ్వేత వృత్తాంతాన్ని మక్కికి మక్కిగా అనువదించిన విషయం యీ రచనను చూసిన వారికి బోధపడుతుంది కొక్కొండవారు 1867 నాటికే అనువదించినా అటు తర్వాత 90 సం॥లకు కాని యీ రచన ప్రచురితం కాలేదు. కిందటి శతాబ్ది చివరి దశకం చివరి సంవత్సరాలలో వెలువడుతూ వచ్చిన శ్రీ వైజయంతి అనే పత్రికలో వేంకటరత్నం పంతులుగారి మహాశ్వేత వెలువడింది. కొక్కొండ వారు చేసిన మార్పు అల్లా కాదంబరిని ఆసాంతం అనువదించకుండా అందులోని కథాభాగాన్ని కొంత మాత్రమే అనువదించటం. అంతేకాదు ఆధునిక సాహిత్య ప్రక్రియ అనిపించే శైలికాదు ఆ పంతులుగారిది.

ఇక వీరేశలింగం రాజశేఖర చరిత్ర విషయానికి వస్తే కథా నిర్మాణ విషయంలోకాని, శైలి విషయంలోకాని, సామాజిక వాస్తవికతా ప్రతిబింబం విషయంలో కాని శ్రీరంగరాజు చరిత్రకన్నా ప్రశస్తమైన రచన అంతే కాకుండా అటు తరువాత తెలుగులో నవల రచన చేసిన వారంతా వీరేశలింగంగాని రాజశేఖర చరిత్రనే మార్గదర్శకంగా ఎంచుకున్నారు తెలుగులో మొట్టమొదటిసారిగా నవల

రచనలో పోటీ నిర్వహించిన చింతామణి పత్రిక కూడా యీ పోటీలో పాల్గొనే వారికి మార్గదర్శకంగా రాజశేఖర చరిత్రనే చూపింది ఈ పోటీకి నవలలు సంపదలనుకొన్నవారు అనుసరించవలసిన నియమ నిబంధనలతోపాటు మార్గదర్శక సూత్రాలను వివరిస్తూ రాజశేఖర చరిత్రను చదివి నవల ఏ విధంగా వ్రాయాలో తెలుసుకోవచ్చునని ఆ పత్రిక వివరించింది.

చిలకమర్తి లక్ష్మీనరసింహం అప్పట్లో నవలారచనకు మార్గదర్శకంగా రాజశేఖర చరిత్రనే అనుసరించి తన రామచంద్ర విజయం గ్రాసినట్లు స్వీయ చరిత్రలో పేర్కొన్నారు. పద్నాలుగు సంవత్సరాల వ్యవధానంలో రాజశేఖర చరిత్ర ద్వితీయ ముద్రణం కూడా పొందింది. పుస్తక రూపంలో యీ తెలుగు నవల వెలువడటానికి ముందే ఇంగ్లీషులోకి కూడా అనువాదం పొందింది ఇది అరవంలోకి, కన్నడంలోకి కూడా ఆ రోజుల్లోనే అనువాదమైనట్లు పంతులుగారు స్వీయ చరిత్రలో వ్రాశారు కాబట్టి రాజశేఖర చరిత్రం వెలువడత తర్వాత ఆధునిక తెలుగు సాహిత్యంలో అది మంచి ప్రసిద్ధికి వచ్చినట్లుగా చెప్పవచ్చు క్రిష్టియన్ కళాశాల పత్రికలో రాజశేఖర చరిత్ర ఇంగ్లీషు అనువాదం రావడం, అటు తర్వాత లండన్ లో రాజశేఖర అనువాదం 'ఫార్చ్యూన్స్ వీల్' (అదృష్ట చక్రం) అనే పేరున పుస్తక రూపాన ప్రకటితం కావడం, లండన్ టైమ్స్ పత్రిక యీ నవలను సమీక్షిస్తూ 1887 నాటికే గొప్పగా ప్రశంసించడం, అలాగే హిందూ పత్రిక కూడా యీ నవలను ఎంతగానో మెచ్చుకోవటం, ఈ నవల ఆ రోజుల్లో పొందిన ప్రసిద్ధికి తార్కాణం కదా !

రాజశేఖర చరిత్ర

ఈ నవల ఇప్పటికీ పది ముద్రణలదాకా పొందింది. దీనికి వివేక చంద్రిక అని కూడా ఇంకో పేరుంది స్వీయ చరిత్రలో ఈ విషయం ప్రసక్తం కాలేదు. కాని కాశీభట్ట బ్రహ్మయ్యశాస్త్రి విమర్శనంవల్ల రాజశేఖర చరిత్రకు వివేక చంద్రిక అని కూడా ప్రసిద్ధి ఉన్నట్లు తెలుస్తున్నది నవల రచనా తొలి రోజుల్లో తెలుగు రచయితల తమ నవలలకు రెండు పేర్లు ఉంచడం గమనార్హం శ్రీరంగరాజు చరిత్రకు కూడా సోనాబాయి పరిణయం అనే నామాంతరముంది. క్రమంగా ఈ రెండుపేర్లు సంప్రదాయం వెనకబడి పోయింది. నవల రచనలో పోటీలు కూడా ప్రారంభమై నవలలు ఎక్కువగా రావడం మొదలైన తర్వాత యీ రెండు పేర్లు సంప్రదాయం పూర్తిగా విస్మృతమై పోయింది.

రాజశేఖర చరిత్ర రచనా సంకల్పం పంతులుగారికి ఎలా కలిగింది ? 1876 వ సంవత్సరంలోనే వీరేశలింగం చిన్నయ సూరి విడిచిపెట్టిన పంచతంత్ర భాగమైన విగ్రహతంత్రం తెలుగు చేశాడు అంతకు పూర్వమే కొక్కండ

వేంకటరత్నం పంతులు కూడా విగ్రహతంత్రం అనువదించారు. వీరేశలింగానికి వేంకటరత్నం విగ్రహ తంత్రానికి అనువాదం వెలియించినట్లు తెలియదు. తెలిసిన తర్వాత దానిని తెప్పించుకొని చూసి తన అనువాదం కూడా ప్రకటించదగినదే అని నిశ్చయానికి వచ్చి పుస్తకంగా ప్రచురించాడు.

వీరేశలింగం వచన శైలి ఆనాటి సాహితీపరులను బాగా ఆకరించింది. ఆయన విగ్రహ తంత్రానువాదానికి మంచి ప్రాచుర్యమున్నూ లభించింది. కళాశాల ప్రవేశ పరీక్షకు అంటే అప్పటి స్కూల్ ఫైనల్ కు ఈ విగ్రహతంత్రం పాఠ్యపుస్తకంగా కూడా నిర్ణయించబడింది. ఈ రచనవల ఆ రోజుల్లోనే పంతులుగారికి ఒక్కసారిగా వెయ్యిరూపాయల రాబడి కలిగింది. విగ్రహతంత్రాన్ని మెచ్చుకుంటూ ఆనాడు క్రిస్టియన్, కళాశాలలో గణితశాస్త్రాధ్యాపకుడు, దేశభాషా పర్యవేక్షణాధికారి అయిన సమర్థి రంగయ్యసెట్టి వీరేశలింగానికి ఒక ప్రశంసా లేఖ వ్రాస్తూ అందులో 'Can you not undertake the Writing of an Original novel in Telugu?' అని అర్థించారు ప్రోత్సహించారు. ఈ లేఖ వీరేశలింగం స్వీయ చరిత్ర రెండోభాగం రెండో అధ్యాయంలో ఉదాహృతమైంది. 'తెలుగులో నొక స్వయం కల్పితమైన వచన ప్రబంధమును వ్రాయుటకు మీరు పూనుకొనలేరా?' అని పై వాక్యాలకు పంతులుగారు అర్థం చెప్పారు. నవలా రచనకు శ్రీకారం చుట్టటానికి యీ ప్రోత్సాహక వాక్యం ఆయన్ను ప్రేరేపించింది.

“మొట్టమొదట నొక చిన్న ఇంగ్లీషు ప్రబంధమును దేనినైనను తెలిగించి శైలికుదురుపరచుకొని తరువాత స్వకపోలకల్పితమైన వచన ప్రబంధమును వ్రాయబూనుకోవలెనని తలచి గోల్డ్స్మిత్ తనెడి ఇంగ్లీషు కవిచేసిన 'వైకర్ ఆఫ్ వేక్ ఫీల్డు' అనుకథను తెనిగింప నారంభించి రెండుమూడు ప్రకరణములు వ్రాసితిని. విదేశీకథయు దాని భాషాంతరమును మనవారికింపుగా నుండవని తోచి చేసిన భాగము నా మనస్సునకే తృప్తికరముగా నుండనందున దానిని మానివేసి రాజశేఖర చరిత్రమును వ్రాయనారంభించితిని” అన్నారు పంతులుగారు స్వీయచరిత్రలో. కాశీభట్ట బ్రహ్మయ్య శాస్త్రిగారు యీ వాక్యాలను విమర్శిస్తూ రాజశేఖర చరిత్ర ఆసాంతం ఇంగ్లీషు నవలకు అనువాదమే తప్ప వీరేశలింగం ప్రజ్ఞ ఏమీ లేదనడం కేవలం శాస్త్రిగారి స్పర్థయిక దృష్టిని మాత్రమే వ్యక్తం చేస్తుంది ఇంగ్లీషు గ్రంథానికి తన రాజశేఖర చరిత్రకు విశేష సంబంధం లేదనీ తెలుగువారిలో గల మూఢ విశ్వాసాలు పోగొట్టటానికే తాను రాజశేఖర చరిత్ర రచించాననీ వీరేశలింగం అనడం సబబు అని ఈ నవలను జాగ్రత్తగా చదివితే తెలుస్తుంది. ఈ నవల మళ్ళీ ఇంగ్లీషులోకి అనువాదం పొందడం కూడా యీ విషయాన్నే నిరూపిస్తున్నది.

రాజశేఖర చరిత్రలో స్వీయ జీవితానుభవంనుంచి వీరేశలింగం ఎన్నో సన్నివేశాలను సృష్టించాడు, పాత్రలు రూపొందించాడు. ఆనాటి సమాజంలోని

అనేక సంగతులను ఎ తిచూపాడు. నోములు, వ్రతాలు, గుళ్ళు, గోవురాలు, శకునాలు, శాంతులు, ప్రయోగాలు, భూతవైద్యం, మరాధిపతులదంభం, ఎరుకలు సోదెలు. వెలి పత్రికలు, మతంపేరిట మోసాలు, దౌర్జన్యాలు, కపట సాధువులు. దొంగలు మొదలైన అనేక విషయాలను సందర్భానుసారంగా ఈ నవలలో ఆయన ప్రస్తావించాడు.

రాజశేఖరచరిత్రం చక్కని కథా సంవిధాన నిర్వాహణం గల 15 ప్రకరణాల నవల. సరళమైన శైలి. ఉత్కంఠను పోషిస్తూ చదివిస్తుంది. రాజశేఖరుడుగారి ఇంటి వరన అంతా తమ పెద్దలు కట్టించిన తమ ఇంటి వరనమే అని స్వీయ చరిత్రలో పంతులుగారు చెప్పారు రాజశేఖరుడి పాత చిత్రణలో వీరేశలింగం తాతగారి జీవిత ఘట్టాలకు ఎన్నో పోలికలు కనపడతాయి రాజశేఖర చరిత్రలోని నృసింహస్వామి కాశీయాత్ర మొదలైన ఘట్టాలలో పంతులుగారి బాల్య జీవితానుభవాలు అనుసంధానించారు పొందికగాని ముష్టి సర్వశాస్త్రీ, నంబి రాఘవాచార్యులు. బొమ్మకంటి సుబ్బారాయుడు. పెదాపురంలోని యంత్రజుడు వీరదాసు. స్వయం పాకం తప్ప ఇతరత్రా భోంచేయ్యనని డప్పాలు కొట్టే బులుసు పేరయ్య సోమయాజులు అంతా పూరిగా తెలుగువాళ్ళు. గోదావరి వరన, పిఠాపురం వృత్తాంతం, శంకర మరాధి పతుల సంచారాలు, వైష్ణవస్వాముల శిష్యసమాశ్రయణ పర్యటనలు ఇవన్నీ ఆనాటి తెలుగుదేశపు సామాజిక వాతావరణాన్నే ప్రతిబింబిస్తున్నాయి

మొదటి ముద్రణ వెలువడ్డ పధ్నాలుగు సంవత్సరాలకు గాని రెండో ముద్రణ వెలువడకపోయినా విద్యావంతులను ఆనాడు ఈ నవల బాగానే ఆకరించిందని చెప్పవచ్చు 'రాజశేఖర చరిత్రము ప్రతికాధిపతులచేతను తదితరుల చేతను బహువిధముల పొగడబడెను కాని సామాన్యజనులు దానిని గ్రహింపలేక పోయినందున దానివలన వటి పొగడలేకాని రశ్మి యేమియు నాకు కలుగలేదు' అన్నారు పంతులుగారు స్వీయ చరిత్రలో.

వేసవికాలపు శెలవులు సుఖంగా వెళ్ళుచుంటానికి తరవాత తరగతి పు సకాలుకొనే మిషతో అగ్నిహోత్రావధానను బోలాకొట్టించి డబ్బు రాబట్టటానికి గిరీశం గారు వేంకటేశ్వర్లకు అవశ్యం కొనాల్సిన పుస్తకాల జాబితా వ్రాసుకోవాయ్ అని చెపుతూ రాజశేఖర చరిత్రను కూడా చేర్చారు. అంటే గురజాడ అప్పారావు పంతులు గారికి కూడా ఈ నవల నచ్చిందన్నమాట, గురజాడ డైరీలోకూడా రాజశేఖర చరిత్రను మెచ్చుకుంటూ రాసుకున్నారు

అంతరాతీయమైన ఖ్యాతిని పొందిన తొలి తెలుగు నవల రాజశేఖర చరిత్ర మనేచెప్పాలి. ఇంగ్లీషు పత్రికలో సమీక్షితమైన మొదటి తెలుగు నవల కూడా ఇదేననాలి. 1887 సెప్టెంబర్ 30వ తేదీ "లండన్ టైమ్స్" సాహిత్యానుబంధంలో రాజశేఖర చరిత్ర ఇంగ్లీషు అనువాదాన్ని గూర్చిన సమీక్ష ప్రశంస వెలువడింది.

మొదటి ప్రకరణము

ధవళగిరి - దేవాలయవర్జనము - గోదావరి యొడ్డున నున్న దర్మశాల మీఁద ప్రాతః
కాలమున రాజశేఖరుఁడుగారు వచ్చి కూర్చుండుట - అప్పుడచ్చటికి వచ్చిన సిద్ధాంతి
మొదలగువారి స్తుతివచనములు - అందఱును గలిసి రామపాదముల యొడ్డుకు
బై రాగిని చూడఁజోవుట.

శ్రీ¹నాసికాత్ర్యంబకముకడ కడుదూరమున నెక్కడనో పశ్చిమమున నొక్క
యున్నత గోత్రమున జననమొంది యూర్మికాకంకణాదుల మెఱుంగులు తుఱంగ
లింపఁ దన జననమునకు స్థానమైన భూభృద్వర పురోభాగముననే పల్లములంబడి
జాఱుచు లేచుచుఁ గొంతకాలముండి యక్కడినుండి మెల్ల మెల్లగా ముందు
ముందుకు ప్రాఁకనేర్చి యెల్ల వారల చూడ్కులకు వేడ్కలు నింపుచు, పిదప
సెవ్య కమధుర స్వరంబులతో ముద్దులు గుబుకు శరవేగమునఁ బరుగిడుచు, ఆ
పిమ్మట ఘనతరుల చెంతఁజేరి తల్లివేళ్ళను విడిచి తక్కిన వేళ్ళనెటుచు బాటి
జమ్ములోనడఁగి దాఁగుడుమూత లాడుచు, వెలువడి²విదర్బాది దేశముల గుండఁ
బ్రయాణములుచేసి, త్రోవపొడుగునను వచ్చి పుచ్చుకొనని వారిదే లోపముగా
స్నానపానములకు వలయునంత నిర్మల జలం బొసంగి యా బాంపద్ధ మందఱి
నానందమొందించుచు, తా నడుగిడిన చోటులనెల్ల సస్యములకును ఫలవృక్షముల
కును జీవనములిచ్చి వానిని ఫలప్రదములఁ గావించుచు తన చల్లఁదనము వ్యాపించి
నంత వఱకు నిరుపార్శ్వములందు భూమినంతను బచ్చని లేబచ్చికతో నలంక
రించి పశుగణంబుల కాహారంబు కల్పించుచు, తన రాక విని దూరమునుండి బయలు
దేఱి యడవిపండును, నెమలికన్నులును వహించి పొంగి నానాముఖములఁ దన్నుఁ
గానవచ్చు వరద³, మంజీర, పిన్నగంగ మొదలగువారి నాదరించి లోఁగొనుచు,
అంతకంతకుఁ దన గంభీరత గానుపింప నాథుని వెదకికొనుచు వచ్చివచ్చి, యేగిరిని
దూరమునుండి విలోకించి గోదావరి రసోత్తరంగముగాఁ ఘోషించుచు పాదము

1. రాజశేఖర చరిత్రం రచించే నాటికి వంతులుగారి వయస్సు ముప్పై. ఇంచు
మించుగా ఇరవైయేళ్ళ వయసు నుంచే ఆయన గ్రంథ రచన ఆరంభించారు. పూర్వ సంప్ర
దాయం మీద అభిమానం యింకా ఆయన్ను పూర్తిగా వదలలేదు అందువల్లనే శ్రీకారంతో
ప్రారంభించారు ప్రారంభ కథన శైలి కూడా ప్రౌఢ గంభీరంగానే వుంది. వర్ణనా సామర్థ్యం
కిది ప్రతిభకు తార్కాణం కదా. సమకాలీన పండితులు వీరేశలింగాన్ని గొప్ప కవిగా గుర్తించి
గౌరవించారు.

2. గోదావరి మహారాష్ట్రంలోని నాసికాత్ర్యంబకంలో పుట్టింది ఇప్పటి నాగపూర్
ప్రాంతాన్ని పూర్వకాలంలో విదర్బగా వ్యవహరించేవారు.

నంబడి శిఖరంబున నధివసించు జనార్దనస్వామి దర్శనము చేసికొని తోడనే యచ్చట నుండి తన శాఖా రూపములయిన రెండు చేతులను జాచి సరసత మీట నాధునింగలియు భాగ్యము గాంచెనో యా ధవళగిరి, యాంధ్రదేశమున కలంకారభూతమయి రాజమహేంద్రవర సమీపమున మిక్కిలి వన్నెకెక్కి యుండెను.¹

ఆ పర్వత మంత యున్నతమయినది కాకపోయినను, తెలని పిండిరాళ్ళతో నిండియుండుటచేఁ జూచుట కెంతయు వింతగా మాత్రముండును. ఆ రాళ్ళను బట్టియే దానికి ధవళగిరియను నామము కలిగి యుండును. దక్షిణపువ్వునఁ గ్రింది నుండి పర్వతాగ్రము వఱకును నల్లరాళ్ళతోఁ జక్కని సోపానములు కట్టబడి యున్నవి. ఆ సోపానముల కిరుప్రక్కలను కొంత పొడుగున నర్చకులయుఁ, దది తరులగు వైష్ణవస్వాములయు గృహములు చాలుగానుండి కన్నులపండువు చేయుచుండును. ఆ సోపానముల వెంబడిని బైకిఁ జనినచో గొండమీఁద నల్లరాళ్ళతోఁ గట్టఁబడిన సుందరమైన చిన్న దేవాలయ మొక్కటి కానఁబడును దానిచుట్టును నించుమించుగానిలువెడెత్తు ప్రాకారము మూఁడుప్రక్కలనుబలిసియుండును ఉత్తరపు వైపున మాత్రము గోడకుబదులుగా పర్వతశృంగమే పైకి వ్యాపించి, గోడలు తన పాదము నాశ్రయింప వానిని మించి యాలయశిఖరమును నిక్కి చూచుచుండును ప్రాకారములోపలనె యు త్తరమున నొక చిన్న గుహ కలదు అందులో గూర్చుండి పాండవులు పూర్వ మరణ్యవాసము చేయునప్పుడు తపస్సు చేసిరని పెద్దలు చెప్పుదురు. అందులో నిప్పుడు చిన్న రాతివిగ్రహ మొక్కటి యుండెను సంవత్సరము పొడుగునను పూజాపురస్కారములు లేక బూజుపట్టియున్న యా దేవర నుత్సవ దినములలో నర్చకు డొకఁడు పైకిదీసి పులికాపుచేసి, ఆ స్వామి నన్నిదానమున దీసము నొకదానిని వెలిగించి గుహాముఖంబునఁ దాను నిలుచుండి పల్లెల నుండి యాత్రార్థము వచ్చిన మూఁకలవలన తలకొక డబ్బు²వంతునఁ బుచ్చుకొని లోనికిం గొనిపోయి దేవతాదర్శనము చేయించి వారి పెద్దలు ధన్యులయిరని జెప్పి పంపుచుండును. జనార్దనస్వామి కళ్యాణ దినములు నాలుగును వెళ్ళినతోడనే యెప్పటి

1. వీరేశలింగం పంతులుగారి మౌలిక ప్రతిభ యీ వర్ణన ద్వారా తెలుసుకోవచ్చు శ్రీ వివేకవర్ధని పత్రిక వ్రారంభించినప్పుడు వీరేశలింగం ధవళేశ్వరంలోనే ఉండేవారు. 1874 అక్టోబరు నుంచి వివేకవర్ధని మాసపత్రికగా వ్రారంభమైంది. 1878 లో రాజశేఖర చరిత్రం వివేకవర్ధనిలో దారావాహికంగా మొదలైంది.

2. డబ్బు అంటే ఒక కానీ అణాకు నాలుగు కానులు. రూపాయికి పదహారు అణాలు, అణాకు పన్నెండు పైసలుగా అర్థిక వినిమయం వుండేది వీరేశలింగం పంతులుగారి రోజులలో. డబ్బు - A copper coin worth either three or four pies, చిన్నమెత్తు రాగిముద్ర, పాతడబ్బు - A coin worth four pies, కొత్త డబ్బు - a copper coin worth three pies, a quarter anna అని సి.పి. బ్రౌన్ తెలుగు-ఇంగ్లీషు నిఘంటువులో వుంది.

యట్ల స్వామి రథము యొక్కపగముల నందుంచి, వాని కా చిన్నదేవరను గావలి యుంచి జీతబ తెములు లేకపోయినను రాత్రిందివములుకాలుగదలపక స్థిరవృత్తితోఁ గాచుచుండు నా పిన్నదేవరయెడల గల విశ్వాసముచేత పూజారులు మఱచటి సంవత్సరమా త్రాళ్ళపని మఱల వచ్చువఱకును ఆ గుహ త్రొక్కి చూడనక్కఱ లేక నిర్విచారముగా నుందురు. ఈ ప్రకారముగ మనుష్యులు భక్తిహీనులయి దేవతాసందర్శనము చేసి కొనకపోయినను పర్వతమును కనిపెట్టుకొనియున్న చిన్న చతుష్పాద జంతువులు మాత్రము మిక్కిలి భక్తికలవై నిత్యము నాస్వామిని సందర్శించుకొనుచు ఉత్సవదినములలో మనుష్యులువచ్చి తమ్ముఁ దఱిమివేయునంతటి పాపముం గట్టుకొన్నదాఁక రాత్రులు దేవతాసన్నిధానమున గుహలో వట్టిభూతలము ననే శయనించుచుండును. తూర్పువయపునఁ బ్రాకారములోనే జనార్దనస్వామి కెదురుగా గొప్ప ధ్వజస్తంభమొకటి యున్నది. దాని శిఖరమున నున్న చిటు గంటలు గాలికిఁ గదలుచు సదా శ్రావ్యమయిన నాదముతోఁ జెవులను దనుపుచుండును. ఆ స్తంభమునకు మొదట నాంజనేయవిగ్రహ మొకటి చేతులు జోడించు కొని స్వామి కభిముఖమయి నిలిచి యుండును. ఈ శిలా విగ్రహమునకును ధ్వజ స్తంభమునకును ఉత్తరముగాఁగళ్యాణమంటప మొకటి యుండెను. స్వామి కళ్యాణ దినములలో నుత్సవ విగ్రహములు నందు వేంచేయింపఁజేసి యథావిధిగా వివాహ తంత్రమంతయు మహావైభవముతో నడిపింతురు.

ప్రతి మాసమును రెండు పక్షములయందును ముఖమంటపము మీద ఏకాదశినాడు రాత్రి హరిభజనము జరుగుచుండును. హరిభ క్తులు తులసిపూసల తావళములను ధరించుకొని, ద్వాదశోర్ధ్వపుండ్రములను స్ఫుటముగాఁ బెట్టుకొని కరతాళములును మృదంగములును మ్రోగుచుండఁగా దంబురలు మీటుచు, బిగరగాఁ తమ యావచ్చక్రిని “నవనీతచోరా” “గోపికాజారా” “రాధికాలోలా” “గోపాలబాలా” మొదలగు నామములచే నిష్టదేవతలను సంబోధించుచు మధ్య మధ్య గొంతుకలు చొంగుపోయినప్పుడు మిరియములను బెల్లపు ముక్కలను నమలుచు కృష్ణలీలలను వాచుచుండురు తలలు త్రిప్పుచు భక్తులు తమ సత్తువంతయుఁ జూపి చేతికొలఁదిని వాయింతుటచే నొకానొకప్పుడు మద్దెలలును తాళములును పగిలిపోవుటయు సంభవించుచుండును. దేవతావేశముచేత తఱుచుగా భక్తులలో నొకటిదరు దేహములు పరవశమయి రెండు మూడు నిమిషముల వఱకు వెనుకకు సంభముమీది కొలుగు చుండుటయుఁ గలదు. ఇట్టి భక్తిమార్గమును బొత్తిగా గుర్రెఱుఁగని యన్యదేశీయులకు మాత్రము వచ్చిన జనులు వారెంత వికృతముగా కేకలు వేయుచు భజనచేయుదురో యంత పరమభాగవతో తములని తలఁతురు

కొంచెము శ్రమపడి యెవ్వరైన మధ్యాహ్నవేళ నొక్కసారి కొండమీది కెక్కి నలుఁగడలఁజూడ్కి నిగిడించినచో, వన్నెవన్నెల పిల్లలు చెంగు చెంగునఁ మముందట దుముకులాడుచుండఁ గొండ పొడుగునను, ముంగళ్లు మీదికెత్తి

పొదలపయి యాకులను మేయు మేకలును, పూర్వదక్షిణములఁ గుప్ప నోసినట్లున్న తాటాకుల యిండ నడుమ వానిని వెక్కిరించునట్లక్కడక్కడ నెత్తుగా నొక్కొక్క పెంకుటిలును, ఉత్తరమున మంచెల పెనుండి పొలముకాపులు కోయని కూతలిడుచు నొడిసెలలు ద్రిప్పుచు బెదిరింపఁ జేచువతోపులలో నుండి వెలువడి మధురరుతములు చేయుచు ఆకాశమున కెగయుచు సందయినప్పుడు కంకులను విటుచుకొని పఱచి పలువిధములయిన పక్షులు బెట్టుకొమ్మలమీఁదఁ బెట్టుకొని తినుచుండ ముచ్చటగా నుండు పలువిధముల పచ్చనిపయిరులును, ఆ పయిని వృక్షములమీఁదను గూర్చుండి కర్రసాయనముగాఁ బిలనగ్రోవిని మోవినిబూని పాడెడి గోపబాల కులగానములకు హృదయములు కరఁగి, మేపులు చాలించి, క్రేపుల తోడఁగూడఁ జెవులు నిక్కించి యలులు చాచియాలింపుచు నడుమ నడుమ గడ్డిపఱకలు కొలుకుచుబయళ్ళయందు నిలుచున్నపసుగణములును, పడమటను నీలములవలెనున్న తేటనీటిపై సూర్యకిరణములు పడియెడలను వజ్రపుదళుకులను బుటింపఁ బలు తెఱంగుల జలవిహంగములు పుట్ట చెండపలె మీలఁ బట్టుకొనుటకయి నీటందడుచు లేచుచుఁ బ్రవాహంబుతోడం బఱచు చుండ నఖండ గౌతమియు నేత్రోత్సవము చేయుచుండును

ఆ పర్వతపాదమునకు సమీపమున గోదావరియొడ్డున నలరాతి బండమీఁదఁ జక్కఁగా మలచిన రామపాదములు వెలసి యున్నవి శ్రీరాములవారు పూర్వ కాలమున సీతలక్షణులతోడఁగూడఁ బరశాలకుఁ దోవుచు త్రోవలో ఈ పర్వత సమీపమున నడచిననాటి పాదముల చిహ్నములే యవి యని యెలవారును నమ్ముదురు.¹ కాబట్టి యా రామపాదములను సందర్శింపవలె నను నఖిలాషతో దూర దేశములనుండి సహితము యాత్రాపరులు వచ్చి రామపాదక్షేత్రమున నఖండ గౌతమీస్నానము చేసికొని, కొండమీది కెక్కి శ్రీ జనార్థనస్వామివారి దర్శనము చేసికొని, స్వశక్త్యనుసారముగా దక్షిణతోడి ఫలములను సమర్పించి కలిగినవారై న స్వామికి భోగము సహితము చేయించి మఱి పోవుచుందురు అది దివ్యక్షేత్ర మగుటం జేసి జాతి మతభేదములు లేక యెలవారును పులియోగిరము దధ్యోదనము మొదలుగాఁ గల స్వామి ప్రసాదమును స్వీకరించి కన్నుల కద్దుకొని యచ్చటనే యారగించి చేతుల నెటుకొన్నదానిని కడుగుకొన్న సహచారమగును గనుక గర తలములు పయికెత్తి చేతుల కందిన్నతవఱకు దేవాలయ సంభములకును గోడలకును వరము పేయుటయేకాక తచ్చేషముతోఁ దమ మీజేతులకును బట్టలకును మెఱుగు పెట్టుకొనుచుందురు

ఈ కొండకుదక్షిణమునను తూర్పుననుకొంతదూరమువఱకుగ్రామమువ్యాపించి యున్నది పర్వతముపేరే పూర్వము గ్రామము నకుంగూడఁ గలిగియుండెను.

1 “ఈ దేశంలో పాండవులు వుండిని గుహలూ, సీతమ్మవారు స్నానమాడిని గుంటలూ లేవు” అని గురజాడ అప్పారావు “మీ పేరేమిటి?” అన్న కథలో ప్రసక్తం చేయడం జ్ఞాపకం వస్తుంది వీరేశలింగం పంతులుగారి యీ వర్ణన చదివినప్పుడు.

కొని, యిప్పుడిప్పుడు గ్రామమును ధవిశ్వేశ్వరమని వ్యవహరించుచున్నారు. కొండ మీదినుండి సోపానములు దిగవచ్చినతోడనే రాజవీధియొక్క యావలిప్రక్కను శ్రీ అగస్త్యేశ్వరస్వామివారి యాలయ మొక్కటి లోచనగోచరం బగును. తొలి వింధ్య పర్వతము యొక్క గర్వము నణచి దక్షిణాభిముఖుడయి చనుచు అగస్త్యుం డా స్వామిని అచట ప్రతిష్ఠ చేసెనని స్థలపురాణము చెప్పుచున్నది. ఈ దేవాలయ మునకును, పర్వతమునకును మధ్యను తూర్పుననుండి పడమటికి గోదావరి వలకును విశాలమయిన రాజవీధి యొకటి గలదు. ఆ వీధి చివరను నల్లరాళ్ళతో నీటివలకును సోపానములు కట్టబడియున్నవి సోపానములకు నమీపమున వీధికిఁ దూర్పు ప్రక్కను “ధర్మచావడి” అని యొకటి యుండెను అది పరదేశ జాహ్నమును, మార్గస్తులును రాత్రులు పరుండుటకై మొట్టమొదట కట్టబడినది కాని, ఆ కాలమందలి యుజసుపోవుటకై గ్రామములోని పెద్ద మనుష్యులు ప్రతిదినమును ఉదయాస్తమయ సమయముతయందు ప్రోగై యిష్టకథాగోష్ఠిం గొంత ప్రొద్దుపుచ్చి పోవుచుండుటకు మాత్రము వినియోగపడుచుండెను

ఒకానొక దినమున సూర్యుడుదయించి ప్రాచీముఖులనఁ గుంకుమబొట్టు నందంబు వహించి వృక్షగ్రములను బంగారు నీరు ఘాసినట్లు ప్రకాశింపఁ జేయు చుండెను చెటమీఁది గూళ్ళనుండి కలకల ధ్వనులతో వెలువడి పట్టులు నానా ముఖముల ఏరకయి వెడలుచుండెను పసులకాపరిజాలురు చలుదులు మూటగట్టు కొని పశువుల మందలను దోలుకొని పచ్చికపట కరుగుచుండ, వెనుక “వెల్లాపు కడినాది” “దోరగేదె కడినాది” యని గంపలు చేతఁబట్టుకొని, పడుచు లొండొరుల మీటి పరుగులిడుచుండిరి; కాపులు ములుకోలలు బుజములుమీఁదఁ బెట్టుకొని, కోజేరులను దోలుకొని తమ తమ పొలములకుం బోవుచుండిరి;¹ అప్పుడు కాయ శరీరముగల యొక పెద్ద మనుష్యుడు జందెము పేరుగా వేసికొని యెడమచేతితో ని తడి చెంబు నొకదానిం బట్టుకొని, గోదావరిలోఁ గాళ్ళను చేతులును గడుగుకొని, ఒడ్డునకు వచ్చి పుక్కిలించివైచి యజ్ఞోపవీతమును సవ్యముగా జేసికొనివచ్చి, ధర్మశాలమీఁద నొడ్డున గూర్చుండి, వచ్చునప్పుడు చెంబులో వేసి తెచ్చుకొన్న తుమ్మపుడకతో దంతధావనము చేసికొనుచుండెను ఒడ్డునకు వయస్సు నలువది సంవత్సరము లుండును; మొగముమీఁద స్పోటకమచ్చ లేకపోయెనేని, మొగము సుందరమయిన దనుటకు సందేహింపనక్కఱ యుండదు అటని, యా ముఖ మాయ నను నిత్యమును దర్శింపవచ్చు ప్రవక్తలస్తోత్రములకు మాత్రమెప్పుడును జాత్రము కాకపోలేదు. శరీరచ్ఛాయ యెట్లునిది. విగ్రహము కొంచెము స్థూలముగాను పొట్టిగాను

1 మాలపల్లి నవలలో కూడా మొదటిభాగం ఆరవ ప్రకరణం-‘గొడ్డుకాపడులు’ అనే పేరుతో ఉన్నవ లక్ష్మీనారాయణ పంతులుగారు గ్రామీణ జీవిత సౌందర్యాన్ని వర్ణించారు.

ఉండును. నుదురు విశాలమయి చూచువారి కాతడు పండితుడని తోపజేయుచున్నది. అప్పుడు కట్టుకొన్నది గోరంచు నీరుకావి ధోవతి, సరిగంచుల చలువ వస్త్ర మొకటి శిరస్సునకు వదులుగా చుట్టబడి కొంగు కొంత వ్రేలాడ వేయబడి యున్నది; చెవులనున్న రవలయంటుజోడును, కర్మిష్టుడనుటకు సాక్ష్యమిచ్చుచున్న కుడిచేతి యనామికయందలి బంగారపు దర్భముడి యుంగరమును, తరనియందలి వెండి బటువులు రెండును దప్ప శరీరమున నాభరణము లేవియు లేవు. ఆయన పేరు రాజ శేఖరుడు; ఆయన ముఖప్రక్షాళన మగునప్పటికి గ్రామములోని గృహస్థులు నలువురును అక్కడికి వచ్చి, ఆయన వారి వారి తారతమ్యముల కర్హముగాఁ దగిన మర్యాదలు చేసి కూర్చుండఁ డని చేయిచూప, 'చిత్తము' 'చిత్తము' 'మీరు దయ చేయండి' అనుచుఁ జావడినిండఁ గిటగిటలాడుచుఁ గూరుచుండిరి

అప్పుడు రాజశేఖరుడుగారు “సిద్ధాంతిగారూ! మీరు నాలుగు దినములనుండి చొత్తిగా దర్శనమిచ్చుట మానివేసినారు! మీ యింట బిన్న పెద్దలందఱును మఱే మియు లేకుండా సుఖముగా నున్నారుగదా?”

సిద్ధాంతి — “చిత్తము చిత్తము తమ యనుగ్రహమువల్ల మే మందరము సుఖముగానే యున్నాము; ఎన్ని కుటుంబములనైన నన్న వస్త్రాదులిచ్చి కాపాడఁగల ప్రభురత్నములు తమరు గ్రామములో నుండఁగా మా వంటివారి కేమి కొదువ. మా గ్రామము చేసికొన్న భాగ్యముచేతను, మా పురాకృత పుణ్యముచేతను, తమ వంటి దాన కర్ణులు మా గ్రామమునకు విజయంచేసినారుగాని మరియొకటి కాదు ” అని రామశాస్త్రిగారి వంకఁ దిరిగి, “మనము వారి ముఖము ముందల స్తుతి చేయ వలసినది కాదు గాని, రాజశేఖరుడుగారు కేవలము నీశ్వరాంశ సంభూతులు సుండీ!”¹

ఆ మాటలఁ కాదరమును సూచించెడి మందహాసము చేసి రామశాస్త్రి “అందుకు సందేహమేమి? ఈసంగతి మీరు నాతోఁ జెప్పవలెనా! వారీ గ్రామ మున నుండఁబట్టి మన మందఱము వారి యండను నిలువగలిగినాము గాని, లేని యెడల నిండ్లును, వాఁకిళ్లును విడిచిపెట్టి మన మీ పాటికి దేశములపాలయి లేచి పోవలసినవారము కామా! వారి తండ్రిగా రిక్కడికి వచ్చినప్పటినుండి యిది యొక

1. రాజశేఖరుడు పాత్ర చిత్రణలో వీరేశలింగం పంతులుగారి తాతగారైన వీరేశలింగంగారి వ్యక్తిత్వాన్ని దృష్టిలో పెట్టుకొన్నట్లు కనపడుతుంది “ఇట్లు మహాన్నత దశలో నున్న కాలము నందాయన పూర్వార్జితములయిన భూములను జాతులకు గొన్నిటిని విడిచిపెట్టి తక్కిన వానిని విద్యాంసులకు దానము చేసెను” అని తాతగారినిగూర్చి వర్ణించారు స్వీయ చరిత్రలో. పుట 9 - 1982 ముద్రణం.

గ్రామముగాఁ గనఁబడుచున్నదిగాని యింతకుఁ బూర్వము దీనికి నామరూపము లున్నవా ?” 1

అని మంచి సమయము తటస్థించినప్పుడు తన పాండిత్యమును దాచిపెట్టక, అందుకొని సిద్ధాంతిగారి స్తోత్రపారములకు సాయముగాఁ దనవి కూడ నాలుగు కలిపెను.

అప్పుడు రాజశేఖరుఁడుగారు మనసులో మిక్కిలి సంతోషించినను పయి కా సంతోషము కానరాకుండ నడచికొని “సిద్ధాంతిగారూ! మొన్న మీ రెండవచిన్నదాని కేమో గ్రహవాధ కనఁబడ్డట్లు వినాను. కొంచెము నిమ్మళముగా నున్నదా?” 2

అని యడిగిన తోడనే సిద్ధాంతిగారు మోమున దీనభావము గానిపింపఁ గొంచె చూచించించి తలయూచి “జోన్యుల కామావధానులగారి చేత విభూతి పెట్టించు చున్నాను. కాని, దానివల్ల నిప్పటి కేమియు గుణమే కనఁబడలేదు జాతకరీతిచే దాని కిప్పుడు శని చాలదు ఎందుకె నను మంచిదని నా తమ్మునిచేత నవగ్రహ జపము చేయించుచున్నాను అంతతో నూరకుండక కామావధానులుగారిచే ‘పంచముఖి వీర హనుమంతము’ పునఃస్మరణ చేయవలసినదనియు, జపశాంతి కేమయినఁ గావ లసియున్న ఏ రాజశేఖరుఁడుగారినైన కాళ్ళో కడుపో పట్టుకొని తెచ్చి నాలుగు టాపాయల సొమ్మించుకొన్న నెచ్చుకొనియెద మంచి విభూతి పెట్టుమనియు ఆయన సనుసరించి బతిమాలుచున్నాను. అందుచేతనే యీ నాలుగుదినములనుండి దర్శ

1. తమ తాతగారైన వీరేశలింగాన్ని గూర్చి పంతులుగారు స్వీయచరిత్రలో ఇట్లా చెప్పారు.

“మా తాతగారి జన్మభూమి యేలూరు. అక్కడనే వారికి బూర్వార్జితము లయిన చూములును గృహములును నుండెను. మా యింటి పేరునుబట్టి మా పూర్వీకాది యందు నెల్లూరు మండలములోని కందుకూరు పుర నివాసులయి యుండినట్లును అటు తరువాత మహమ్మదీయుల కాలములో నుద్యోగ దర్మమును బట్టి యేలూరునకు వచ్చినట్లును తెలియు చున్నది.

...చూముల యాదాయమును నమ్మకొని స్వస్థలమునర్లదే యుండుట కవకాశము లేక మా తాతగారు రాజాశ్రయమును బొంది స్వగ్రామమును విడిచి రాజమహేంద్రవరమునకు వచ్చి కొంతకాలమున కక్కడ మిక్కిలి ప్రబలలయి విశేష ధనార్జనము చేసి రాజ భవన మున దగినంత మహాసౌధమును గట్టి యచ్చటనే స్థిర నివాస మేర్పరచుకొనిరి ”

2. “ఆ కాలము నందెల్ల వారికిని దయ్యముల యందలి విశ్వాస మత్యధికము. స్త్రీలలో చొకప్పుడును దయ్యము పట్టని వారెక్కడనో యుండిరి. ఎవ్వరికే వ్యాధి వచ్చినను వైద్యుని ఇంటికి మారుగా చూత వైద్యుని యింటికో సోదె చెప్పువాని యింటికో పరుగెత్తుచుండిరి”.

— స్వీయ చరిత్రము మొదటి భాగం

మొదటి ప్రకరణం పుట 11

నము చేయలేదుగాని లేకపోయిన నేది యెట్లయినను నేను తమ దర్శనము మాను
దునా ?” అనెను.

మొదటి భాగం, మొదటి ప్రకరణం;
—పుటలు 8, 9 — 1982 ముద్రణం

రాజు — “శాస్త్రిగారూ : మీరు రూపాయల నిమి తము సంశయపడ నక్కర
లేదు. కావలసియున్న ఆ నాలుగు రూపాయలను నే నిచ్చెదను. మఱి నాలుగు రూపా
యలు పోయినను మంచి వైద్యుని విచారింపవలెను మన గ్రామములో కామాపధా
నులుగారికన్న —” అని మిన్నువంకఁ జూచి యేమో యాలోచించుచుండెను.
సిద్ధాంతిగారు చేసిననుతి యమోఘముగాఁ బట్టుకొని కొంచెముగానో గొప్పగానో
ధనరూపమైన ప్రతిఫలమును దెచ్చుచునే వచ్చుచున్నదిగాని, యీవటకెన్నఁడును
రాజశేఖరుఁడుగారివద్ద వ్యర్థముగాఁ దోలేడు

ధనశేక్వరమునందును, చుట్టుపట్టుల గ్రామములయందును వేలు సిద్ధాంతి
లేఁడు గనుక, ఆయన యింటికి వచ్చి వర్జ్య మెప్పుడని కాని, ప్రయాణమునకు
ముహూర్తము పెట్టుమనికాని, క్రొత్తబట్ట చించి కట్టుకొనుట కేదినము మంచిదని
కాని, ఇటు కట్టుకొన నారంభించుట కేమార మనుకూలమైనదనికాని, క్షౌరము
చేయించుకొనుట కేవారము మంచిదని కాని, వివాహమునకు లగ్నము పెట్టుమని
కాని, రజస్వల యయినప్పుడు నక్షత్రము చెప్పుమని కాని సదా యెవ్వరో యొక
రాయన నడగి పోవుచునే యుందురు దూరబంధువులు పోయినప్పుడు మేల యెంత
కాలము పట్టవలెనో తెలిసికోవలె నన్నను, జబ్బు నక్షత్రమున నెవ్వరైన మృతి
నొందినప్పుడు ఇల్లువదలి యెంతకాలము లేచిపోవలెనో కనుగొనవలెనన్నను
రోహిణ్యాది నక్షత్రములయందు బిడ్డను గన్నప్పు డేమిశాంతి తగులునో యెఱుఁగ
వలెనన్నను సిద్ధాంతి యొద్దకు రాకసరిపడదు ఏ కాపువాని పశువు తప్పిపోయినను
ఎవనింట ఏ వస్తువు పోయినను వచ్చి సిద్ధాంతిగారి నడుగకపోరు ఇటువంటి సవ
యములయం దెల ను, అతఁడు వీధినడవలో నేలమీద ఉనుకపోసి దానిలో
పూచికపుడకతో ఏమేమో బీజాక్షరములును అంకెలును వ్రాసి మీఁదివంకచూచి
యాలోచించి వచ్చినకార్య మిది యనియు, కార్య మీప్రకారముగా నిగుసనియ
చెప్పి పంపుచుండును అతఁడు బల్లిపాటు మొసలై నవాని ఫలములును,¹ పుట:

1 బల్లిపాటుకు పరిమిట్లా వుంటుందని
పెద్ద బాలశిక్షిలోను, పంచాంగంలోను
ఆయా వివరాలు కనపడతాయి.

“శిరస్సు - కలహం, ముఖం - బంధు దర్శనం, కనుబొమ్మల నడుమ
రాజాను గ్రహం, పై పెదవి - ధన వ్యయం, క్రింది పెదవి-ధన లాభం” ఇత్యాది.

దీన్ని గొలి శాస్త్రం అని కూడా అంటారు.

ములు చూచి సంతానము కలుగు కాలమును గూడ చెప్పుచుండును. వేయేల? సిద్ధాంతి యాలోచన లేక యా చేరువగ్రామములలో ఏ కుభకార్యము గాని యశుభ కార్యముకాని జరుగదు అతడు చెప్పెడి జ్యోతిషము తఱచుగా అబద్ధమే యగుచు వచ్చినను, అప్పుడప్పుడు కాకతాళీయముగా కొన్ని సంగతులు నిజమగు టయుఁ గలదు గనుక జనులాతనిమాట యమోఘమని నమ్ముచునే యుండిరి

అప్పు డా చావడిలో నున్నవారిలో నెవరో “బై రాగులు భూత వైద్యము నకు గటివా”రని మెలగా ననిరి అంతలో రాజశేఖరుఁడుగారు సిద్ధాంతిగారివంకఁ జూపు త్రిప్పి “ఔను, బై రాగులన్న తోడనే జన్మికి వచ్చినది. పది దినముల క్రిందట ఈ గ్రామమున కెవ్వడో యొక బై రాగి వచ్చినాఁడట! అతనికిఁ జూపింప రాదా? గోసాయీలకుఁ బరమహంసక్రియలును, వనమూలికలును విశేషముగాఁ దెలిసియుండును. వాండ్రెట్టి యసాధ్యమైన పీడలనైనను జిటికెలలోఁ బోగొట్టుదురు” అనినతోడనే చావడి యంతయు ‘చిత్తము’ ‘వాసవము’ ‘అలాగున నవశ్యము చేయవలసినదే’యను ధ్వనులతో నిండిపోయెను మాటలాడువారు ధనవంతులైనచో, వ్యర్థవచనము సహితము స్తుతియోగ్యము కాకపోదునుండీ ఆ మాటల వలన నుత్సాహము కలిగి, రాజశేఖరుఁడుగా రా బై రాగిని తాము చూడకపోయినను బ్రహ్మవత్సస్సు కలవాడని శాఘించిరి

అంత సిద్ధాంతి యులములో లేని సంతోషమును మోమునఁ దెచ్చిపెట్టుకొని యొక్క చిటునవ్వు నవ్వి, వినయముతోఁప చేతులు జోడించి రాజశేఖరుఁడుగారి ముఖమున దృష్టినిలిపి, “తమమాట చేతనే మా చిన్నదాని బాధ నివారణ మయినది. నియదృష్టము బాగుండఁబడియే దేవరివారి ముఖ నుండి యీ మాట వచ్చినది.

అయితే ఇక్కడ ‘పాటు’గాదు. ఆ బల్లి చేనే ధ్వనులనుబట్టి ఆయా శకునాల కుభానాలు నిర్ణయించడం జరిగేవి.

గొళి - శకునములు చెప్పే బల్లి, A kind of lizard called by naturalist Monitor from in chirping note అని సి. పి. బ్రౌన్ తెలుగు - ఇంగ్లీషు నిఘంటువు

“ఈకాలము నందు జ్యోతిశ్శాస్త్రములోని,
ముహూర్త జాతక భాగముల యందును,
శకునములు మొదలైన వానియందును
గూడ నాకు విశ్వాసము సంపూర్ణముగా చెడినది.

స్వీయ చరిత్రము మొదటి భాగము, మూడవ ప్రకరణము.

పుట. 51 - 1982 ముద్రణ.

వీరేశలింగంగారి కప్పటికి 24 సం॥ ల వయస్సు తరవాత 6 సం॥ లకు రాజశేఖరు చరిత్ర రచించారు.

ఇప్పుడే తమ సెలవు ప్రకారము బైరాగియొద్దకు వెళ్ళెదను.” అని మనవిచేసి, ప్రయాణోన్ముఖుడయి లేచి నిలువబడెను. రాజశేఖరుడుగారి యభిప్రాయము కొంచెము తెలిసినతోడనే బైరాగిమహానుభావుడనువారును, మహామంత్రవేత్తయనువారు, వాయుభక్షణము చేయుననువారును, మండువేసవిని పంచాగ్నిమధ్యమునఁ దపస్సు చేయు ననువారును అయి సభ యంతయు అతని విషయమైన స్తుతిపాఠములలో మునిగిపోయెను. ఒక గొప్పవాడొకనిని మంచివాడన్నచో, ఎవ్వని వాక్కు భిన్నముగా లేచును? ఎవ్వని నోరు స్తుతి వాక్యముల కొఱకు తడవుకొనును?

అప్పుడు రాజశేఖరుడుగారు వీధివంకఁజూచి “ఎవ్వఁలో స్త్రీలు నీళ్ళకు వచ్చి మనలఁజూచి సిగ్గుపడివెనుకకునాలుగడుగులు పెట్టి నిలుచుండి యొండొరులమొగముల వంకఁజూచుకొనుచున్నారు. మనమందఱమును లేచి బైరాగిని జూచివత్తమురండి.” అనుమాట తోడనే ఎల్లరును లేచి ప్రయాణోన్ముఖులయి నిలుచుండిరి. వెంటనే యందఱును గలిసి యుత్తరముఖముగా రామపాదములవై పునకు నడవ నారంభించిరి

రెండు ప్రకరణము

రాజశేఖరుడుగారి కూతురు రుక్మిణి స్నానమునకు వచ్చుట - నదీతీర వర్ణనము - రుక్మిణికిని సిద్ధాంతిగారి భార్యకును జరిగిన సంభాషణ - నీళ్ళకు వచ్చిన యమ్మలక్కల ప్రసంగములు - పంచాంగపు బ్రాహ్మణుడు వచ్చి సంకల్పము చెప్పుట - రుక్మిణి స్నానముచేసి బయలుదేలుట.

రాజశేఖరుడుగారు పౌరిబృందముతో నాలు గడుగులు ముందుకు సాగిన తోడనే యొకనుందరి నుందరగమనముతో బాదముల యందలి యందియలమ్రోత మట్టియలమ్రోతతోఁ జెలిమి సేయ, మొలనున్న వెండి యొడ్డాణము యొక్కయు ముఁజేతుల పసిడికంకణముల యొక్కయు, గాజులయొక్కయు కాంతులు ప్రతి ఫలించి కుడిచేతిలోని తళతళ లాడుచున్న రాగి చెంబునకుఁ జిత్రవర్ణ మొసంగ, మోమున లజ్జాభయములు నటియింప, పయ్యెద చక్కఁజేర్చుకొనుచు తిన్నగాఁ దలవంచుకొని మెటుదిగివచ్చి చెంబును నీటియొడున నుంచి చెంబుమూతి కంటించి యున్న పసుపుముద్దను దీసి కొంత రాచుకొని మోదుగాకులోఁ జుట్టి తెచ్చికొన్న కుంకుమపొట్లము నొక బట్టియుతుకు రాతిపయిం బెట్టి, మోఁకాలి బంటినీటిలో నిలుచుండెను. ఆమె రాజశేఖరుడుగారి పెద్దకూఁతురగు రుక్మిణి - ఆహా! ఆమె సౌందర్యమును బ్రత్యక్షమునఁ జూడ నోచినవారికన్నులే కన్నులు. ఆ కాలమున హిందూ దేశమునందలి నుందరులలో నెల్లఁ చెనుఁగు దేశములోనివారే రూపరేఖా విలాసములచేత నసమానులుగా నుండిరి.¹ వారిలోను బ్రాహ్మణజాతినాతులు మిక్కిలి చక్కనివారు. కాని, రుక్మిణి రూపమును దలఁచినప్పుడు మాత్రము, ఆ నుందరు లొక సౌందర్యవతులని చెప్పుట కెల్ల వారును సంకోచపడుచుందురు జనులందఱును మిక్కిలి సౌందర్యవతులని యొప్పుకొన్నవారిలో చక్కనివారి నేటి యామె చెంత

1. వీరేశలింగం పంతులుగారికి తెలుగు తనం పైనా, తెలుగు దేశంపైనా చాలా ఆభిమాన ముండేది.

“నే నటవ దేశమునందును కన్నడదేశము నందును సంచారము చేసినప్పుడక్కడివారు సంఘ సంస్కారాది విషయములలో తమ దేశముల కంటె తెలుగు దేశమెక్కువ యభివృద్ధి పొందినదని చెప్పుకొనుచుండగా నేను పలుమాలు విని యాంధ్రదేశము యొక్క యభ్యున్నతి కానందించి గర్వపడుచువచ్చినాడను” స్వీయ చరిత్రము-రెండవ భాగము, నాలుగవ ప్రకరణము, పుట 306-

(ద్వితీయ భాగం ముద్రణం 1984)

పిలిచినచో గురూపురాండ్రనిపించెడు యామె మనోజిత నేమని పిలువవలెనో తెలి
కున్నది. అపూర్వ వరనా సామర్థ్యముగల కాళిదాసాది కవులలో నొకరినె
బోలఁజాలని నేను, ఉన్నత సౌందర్యమును బోధించు పదములు శా
పదములు బోధించునంత వఱకైనఁ బూరముగా దెలుపలేని బు
బూనుట యామె చక్కఁ దనముయొక్క గౌరవమునకుఁ గొఱగఁగలుగఁజేయుటయే
గదా! అయినను యోగ్యవస్తువు దొరికినపుడు వర్ణించు మానుట యుచితము
కాదు కాబట్టి, యీ సృష్టిలోని వస్తువులతో వేర్వేర్వేల నను పోల్చి యీ పుస్త
కముం జదువువారి కామె యవయవముల యొక్క రూపము నించుక మనస్సున
బుట్టుటనన్నను ఆమె యంగముల నెంచి యావస్తువుల పేరు చెప్పటకే సిగ్గు
పొడముచున్నది వేయేల? చతుర్ముఖుఁడును ఘృణాక్షరన్యాయమునఁ బడినయా
రూపమునకుఁ దలఁచుచు, తన యపూర్వ వస్తునిర్మాణ చాతురిని మెచ్చుకొ
నిపోడని యామెంజూచిన వారెల్లరు నెంచుచుందురు ఆమె శరీరచ్ఛాయం జూచి,
ఇంత నీ భూమిమీద బంగారమున కేమిచాయ యెక్కువగలదని తోచును; సల్ల
నుండు నేని, విండామెకనుబొమలం గొంచెము పోలియున్నవని చెప్పవచ్చును
నేత్రములను జూచిన భాగ్యదేవత వానియందే కాపురము కుదిరినట్లు కనిపించును;
కాని, నిపుణముగాఁ బరిశీలించినచో నేదో సిరవిచార మొకటి యామె హృదయసిరమున
నెలవుకొనియున్నట్లు ముఖలక్షణములు కొంచెముసూచించుచున్నవి ఆవిచార మునకు
గారణము లేకపోలేదు; ఆమె పెనిమిటి సహవాస దోషముచేత నాఱునెల్ల క్రిందట
దలిదండ్రులతోఁ జెప్పక దేశాంతరము లేచిపోయినాఁడు

ఇప్పుడామెకుఁ బడునాలుగు సావత్సరముల వయస్సు గలదు బంగారము
నకుఁ బరిమళ మబ్బినట్లు, ఇప్పు డిప్పుడే యౌవనము తలఁచూపి యామె మేలి
సోయగమునకు మెఱుఁగు దెచ్చుచున్నది. పచ్చని దేహముమీద అప్పుడు కట్టు
కొన్న తెల్లనిబట్టయు బంగారమునకు పటిక పూసినట్లు లొకవిధమయిన యందమునే
కలిగించుచుండెను సుందరాంగుల యంగముం జేరినప్పు డేని యందముగా
నుండదు? ముక్కున నడ్డబాసయు, చెవుల నీలాలవావిలీలును, చేతుల కంకణము
లును, మెడలో పట్టెడయును, మొలను వెండియొడ్డాణమును, కాళ్ళ నందెలును
మట్టెలును ఆమె యప్పుడు ధరించుకొన్నది కంకణములకు సాహాయ్యముగా
రంగురంగుల గాజులును లక్క పట్టులును ముంజేతుల నలంకరించి చుండును
ఈ సగలచే నామె యవయవముల కేమైన శోభ కలిగినదో లేదో కాని యవయ
ములచే నగలు కొంత శోభగాంచుట మాత్రము కరతలామలకముగాఁ గనఁబ
చున్నది

సృష్టిలోని యే పదార్థమునకును పరిపూర్ణ త్వమును దయచేయిరీతిచే,
సర్వసముద్రగు భగవంతుడు రుక్మిణి సౌందర్యమును గొంత కొంతను
గలిగించినాఁడు కాని బొత్తిగాఁ గలిగింపక మానినవాఁడు కాఁడు నిజముగా అది

కొంతయే యయ్యేనేని యామెకుంగల లోపమెల్లను మెడ మిక్కిలి
 గా నుండుట, అయినను ముష్టి సర్వశాస్త్రి యాయవారమునకుఁ వచ్చినప్పు
 నుజూచి సంతోషించి, “మిక్కిలి నిడుదగుమెడకామిని కులవరని
 నటఁగఁ జూచిరి బుధుల్” అను సాముద్రిక గ్రంథములోని పద్యమును
 దీని పోవుచుండును.

అప్పుడొక్క విధవ బాలలోఁతునీళ్ళలో దూరముగా నిలుచుండి నోటిలో
 మేమో జపించుకొనుచు నడుమనడుమ దలయె తి సూర్యుని వంకజూచి దండ
 కలు పెట్టుచు, దోసిటలో నీళ్ళపట్టి సూర్యున కర్ఘ్యము విడుచుచు, అప్పుడప్పుడు
 పక్షిణములు చేయుచుండెను ఆవలకే వచ్చియున్న కొందఱు స్త్రీలు తమ
 తడిబిందెలను నీళ్ళలోఁబెట్టి రేపునకు సమీపముగానున్న రాళ్ళపయిని నిలుచుండి
 స్నానము చేయుచు మధ్యమధ్య నొక్కొక్కమాట చెప్పుకొనుచు బటల
 తో కుక్కునుచుండిరి. ఒక వృద్ధాంగన సగముబట్ట కట్టుకొని తక్కిన సగము
 కుక్కున్న తరువాత, ఉతికినభాగము మార్చి కట్టుకొని మిగిలియున్న భాగము
 కుక్కునుచుండెను కొందఱు పయసులోనున్న స్త్రీలును గోప్యముగా నుంచఁ
 గిన తమ యవయవములు స్నానము చేయుచున్నట్టియు గట్టున నున్నట్టియు
 మరుపులకుఁ గనఁబడునట్లు సిగ్గువిడిచి లొడుగుకొన్న రవికలను దీసి యుదుకుటకయి
 తాము కట్టుకొన్న వస్త్రముల నక్కడనేవిచ్చి యావల కుదికిన వేలు తడిబట్టలను
 కుట్టఁబెట్టుకొనుచుండిరి ఆవల పదివారల దూరమున దాసిజనములు క్రిందఁబడిన
 పురుకులకై కావు కావని మూఁగిన కాకులను చేయె తి యదలించుచు అంటుతప్పెల
 లను ఒడునఁ బెట్టుకొని తోముకొనుచుండిరి. ఆ పయిని బె సలు పుటగోచులతో
 మొలబంటినీటిలో నిలుచుండి వలత్రాడు మొలత్రాడునం దోపుకొని రెండుచేతుల
 తోను వలను త్రిప్పి లోతునీళ్ళలో వినరివైచి మెల్లమెల్ల గా లాగుచుండిరి మఱి
 కొందఱు లాగిన వలను నీళ్ళలో బలుమారు జాడించి యంటుకొనియున్న బురద
 తోయిన తరువాత గట్టునకుఁ దీసికొనివచ్చి చివర దగిలించియున్న యినుపగుండ్లు
 లగలలాడ వలలను విప్పి రాయిరప్ప క్రిందఁ బాటవె చుచు నడుమనడుమ వల
 న్నులసందున నుండి మిట్టిమిట్టిపడు చిటుచేపలను చేతులతో నదిమిపట్టి మీలఘట్టి
 ను చేతఁబట్టుకొని నిలుచున్న పిన్నవాండ్రచేతి కందిచ్చుచుండిరి. ఆ పయిని
 బుగడుగులు నడచిన తరువాత దినమున కాటకాల పాటుపడఁగలిగిన యొక
 మరిపోతు నీళ్ళలోనున్న నడదోనెమీఁదికెక్కి నల్ల యనఁబడు పేరిన నెతురు
 ద్దను త్రాటిచివరనున్న గాలమునకు గ్రుచ్చి, లేచి నిలువఁబడి కుడిచేతితో నత్తువ
 లదిని త్రాడు గిరగిరత్రిప్పి లోతునీట నివసరివైచి మరలఁ గూర్చుండి చేప
 పుట్టుచు చిక్కునాయని తదేకధ్యానముతో త్రాడువంకనే చూచుచు త్రాడు కదలి
 పప్పుడెల్ల నులికిపడుచు దైవవశమున చేప గాలమును మ్రొంగి కొట్టుకొనుచుండ
 పుల్లమెల్ల గా లాగుచు, త్రాడు తెంపుకొని పాటిపోవునో యను భయమునఁ

గుడిచేతిలోనిత్రాడు వదలుచు మరల లాగి ఉండగాఁ జుట్టుచు, చేప కలసట వచ్చిన తరువాత నొడునకు లాగి పెన్నిధిగన్న పేదవలెఁ బరమానందము నొందుచు, ఒడ్డుదాఁక వచ్చిన తరువాత గ్రహచారము చాలక మత్స్యము త్రాడు తెంపుకొని పట్టచిన చేతిలోఁబడ్డ సొమ్ముపోఁగొట్టుకొన్న వానివలె నిర్వేదించుచు చేప రాకపోగా రెండణాల గాలముకూడఁ బోయెనని విచారించుచు వట్టిచేతులతో నింటికి బోయెను, ఆ సమీపముననే యొడ్డునఁ జేరి కుట్టవాండ్రు వెదురుచువ్వ కొక దారమును గట్టి దాని కొననున్న చిన్న గాలమునకు ఎఱులను గ్రుచ్చి నీళ్ళలో వైచుచుఁ దటాలునఁ దీయుచు జిన్నచేపలను బట్టుకొని మఱియొక దారమునకు గుదిగ్రుచ్చి 'నాకుఁ బదిజెలలు దొరికినవి' 'నాకు నాలుగు పరిగెలు దొరికిన' వని, యొండొరులతోఁ జెప్పుకొనుచు సంతోషించుచుండిరి అక్కడి జువ్వచెట్టుమీఁదఁ గూర్చుండి చూచుచున్న చెడుగ్రద్దయొకటి యకస్యాత్తుగావచ్చి యొకటిరెండు పర్యాయములు పిల్లవాండ్రు త్రాటికి గ్రుచ్చుటకయి చేతఁబట్టుకొన్న చేపఁ నెగర దన్నుకొనిపోయెను

అప్పు డొక్క పెద్దము తయిమన మొగమంతయు నొక్కటే బొట్టు పెట్టు కొని, బట్టలతోనున్న బుజముమీఁది బిందెను తీసి చేతఁబట్టుకొని రుక్మిణీయున్న తావునకువచ్చి గౌరవము తోఁప "అమ్మాయిగారూ! ఏమి? మీరీవేళ స్నానమునకు దయచేసినారు "

రుక్మిణీ—“కా రికసోమవారము కాదా? కడపటి సోమవారము గనుక ప్రదోషవేళ మా అమ్మతోకూడ శివాలయమునకు వెళ్ళవలెనని గోదావరిస్నానము చేయ వచ్చినాను.”

పెద్దముతె దువ—మీరు రాత్రిదాఁక భోజనము లేకుండ నుండఁగలరా?

రు—“ఒక్కదినమున కేమి? ఏలాగునైన నుందును మొన్న మీ రెండవ చిన్నదానికి శరీరములో నిమ్మళముగా లేదని చెప్పినావు ఇప్పుడు కొంచెము నిమ్మళముగా నున్నదా?”

పె—“ఏమి నిమ్మళమో నాకు తెలియదు మావారు రెణ్ణాళ్ళఁబట్టి కామావ దానులచేత విభూతి పెట్టించుచున్నారు రాత్రి తెల్లవారినదాఁక నిద్రలేక దాధ పడినాము ”

రు—“గ్రహభాధయా యేమి?”¹

1. “ఏ యింట నే పురుషుడు మరణము నొందినను, ఏ తరుణి మరణము నొందినను దయ్యముయి తిరుగుచుండునని శ్రీ పురుష సామాన్యముగా .” ఆ రోజుల్లో నమ్మేవారని పంతులుగారు స్వీయచరిత్రలో వ్రాశారు.

మొదటి భాగం, మొదటి ప్రకరణం, పుట 11, 1982 ముద్రణం

1874 అక్టోబరు నెల వివేకవర్ధని ప్రారంభ సంచికలోనే దయ్యాలనుగూర్చి పంతులు గారు అవహాస్యంచేస్తూ వ్రాశారు.

పె—“అవునమ్మాయీ! ఏమి చెప్పకోను? మగడు”—అని ‘యిక్కడ నెవరునులేరుగదా’ అని నాలుగు ప్రక్కలనుజూచి మఱింత దగ్గరిగా జరిగి చెవిలో మెల్లగా “మగడు పట్టుకొని వేపుకొని తినుచున్నాడు. మీ రెఱుఁగుదురు గదా దానికి పెండ్లి యయి మూడేండుకాలేదు అప్పుడే దానిమగడు పోయి యాఱునెల లయినది అప్పటి నుండియు దానికి కొన్నాళ్ళు కలరోను కొన్నాళ్ళు రాత్రివేళ ఒంటరిగా నున్నప్పుడును కనఁబడుచునే యున్నాడు పిల్లది సిగ్గుచేత ఎవ్వరితోను చెప్పక దాచినది నెలదినముల నుండి దొత్తిగా ఎప్పుడును విడువక రేయింబగళ్ళ వెంటవెంటనే యొక్కడికి వెళ్ళిన నక్కడికెల్లఁ దిరుగుచున్నాడు ఏమిపాపమోకాని మూఁడు దినములనుండి మఱింత పీకుకొని తినుచున్నాడు. ఈ మూఱాళ్ళలోను పిల్లది సగమయిపోయినది. ఇంతేగదా? మగనితో”—అని కడుపులోనుండి దుఃఖము బయలుదేఱఁగాఁ గొంచె మాపుకొనుచుఁ గన్నీరు పెట్ట చెఱఁగుతో తుడుచుకొనుచుఁ గొంచెముతాళి గద్దదస్వరముతో— “మగనితో సౌఖ్య మనుభవింపనా? కాపురము చేయనా?” అని కొంచెము బిగ్గరగా నేడ్వఁజొచ్చెను.

రు—(ఆ మాటలు మనసునకు నాటి యొకలు పులకరింపఁ గొంత తాళి ధైర్యము తెచ్చుకొని) “పెద్ద ము తెదువవు ఆలాగునఁ గంట తడి పెట్టరాదు. ఊరుకో? ఊరుకో! రోగము మనుష్యులకు రాక మ్రాకులకు వచ్చునా?”

పె—(ఏడుపు చాలించి) —‘అమ్మాయీ! దానికే సౌఖ్యము నక్కఱలేదు. ఈలాగునైన నుండి బ్రతికి బటకట్టినఁ జాలును. మా ముసలిప్రాణములు రెండును బ్రతికి వాగున్నంతవఱకు దానియన్న వస్త్రముల కేమియు లోపమురాదు’

రు—కొంచెముసేపేమో యాలోచించి—‘సోమిదేవమ్మా? మీ వారు గ్రామములో పెద్ద సిద్ధాంతులుగదా? తెలిసికూడ చిన్నదానిని అంత యర్థాయుష్షం తున—’¹

1. “నేనారంభదశలో జ్యోతిశ్శాస్త్రమునందత్యంత విశ్వాసము కలవాడనేయైనను జన్మ పత్రికలలో దీర్ఘాయుష్మంతులగుదురని చెప్పబడినవారనేకు లల్పాయుష్కులగుచుండుటయు, మహాదనాధ్యులగుదురనిఁ చెప్పబడినవారనేకులు దరిద్రులగుచుండుటయు, సంతానవంతు లగుదురన్నవారనేకులు సంతానహీనులగుచుండుటయు, చిరకాల సువాసినులగుదురన్న కాలంతులు పలువురు బాల వితంతువులగుచుండుటయు, సుముహూర్తములు పెట్టుకొని చేసిన కార్యములు పెక్కులు భగ్నములగుచుండుటయు, చూచుచు వచ్చినకొలదిని నాకీ జ్యోతిష విషయమయి యంతకంతకు నమ్మకము తగ్గి తోకానుభవమధికమయిన తరువాత పూర్ణముగా నశించెను.

...సుముహూర్తములను బెట్టుకొని జన్మ పత్రములను జట్టి దీర్ఘాయుష్మంతులయిన వసుల నేర్పరచుకొని వివాహ కార్యములు నడుపునప్పుడు వివాహితలలో లక్షలకొలది బాల వితంతువులేల కావలెను?”

స్వీయవరిత్రము - మొదటిభాగము మొదటి ప్రకరణము; పుటలు, 6, 7—1982 వ ముద్రణం.

పె—(మాట కడ్డమువచ్చి)—“బానాను : నీ వడుగఁబోవునది నేను గ్రహించినాను ఎవరియదృష్టమున కెవరు కర్తలు ? దానికి ముండమోయవలసిన వ్రాత యుండఁగా నెవరు తప్పింపగలరు ? ఎవరైన జాతకము మంచిదిగాఁ జూచి వివాహము జేయుదురుగాని పెండ్లికుమారునకు లేని యాయువును తెచ్చి పోయఁ గలరా ?”

రు—“అవును, జాతకములో మి యట్లునకు పూర్ణాయుస్సే యున్నది కాఁబోలు !”

పె—(కొంచె మనుమానించి)—“పూర్ణాయుస్సా :—అవును పూర్ణాయుస్సే యున్నది. జాతకప్రకారము జరగదా అందువేమో, వేళ తిన్నగా కట్టి జాతకము వ్రాసినయెడల, అందులో నెన్ని యక్షరములున్నవో అన్ని యక్షరములును జరుగును. శాస్త్రము చక్కఁగా తెలియనివారు తిన్నగా వేళ కట్టలేక పాడు చేయుదురు మా వారు ఇన్ని ముహూర్తములు పెట్టినారుగదా ? నీ వెఱిగినంతవఱకు మఱియొక విధముగా నెక్కడనైన జరిగినదేమో చెప్పు.”

రు—“కన్నమ్మగారి చచ్చమ్మ వివాహముహూర్తము మా చావడిలో మన సిద్ధాంతిగారే పెట్టినారుగాని దాని మగనిజాతకము కూడ సిద్ధాంతిగారే వ్రాసి—”

పె—“అవును; ఒకానొకటి తప్పిపోవుటయుఁ గలదు. జ్యోతిషమునకుఁ దార్పతిశాప మున్నదట : మావారెప్పుడును ఈ సంగతినే చెప్పుచుందురు. గట్టు మీద మట్టెలచప్పు డగుచున్నది ఎవ్వరో వచ్చుచున్నట్లున్నారు. ఈపాటికి మన మి సంగతి చాలింతము” అని వెచుక తిరిగి చూచి బిందె యొడ్డున నుంచి స్నానమునకు నీళ్ళలో దిగుచున్నది.

ఇంతలోఁ గొందఱు పుణ్యస్థ్రీలును విధవలును మెట్టుదిగుచు ముందున్నవారు వంగి కాళ్ళ వెండి పావడములను కొంచెము పయికిఁ దీసికొనుచు వెనుకఁ దిరిగి దూరముననున్నవారు వచ్చువఱకు దగ్గఱవారితో మాటలాడుచు మెల్ల మెల్లగా నీటి సమీపమునకు వచ్చి గృహకృత్యములను గుఱించి మాటాడుకొనుచు బిందెల నొడ్డునఁ బెట్టిరి. అందఱును నొక్కచోట సమావేశమయి సావకాశముగా మాటాడు కొనుటకు నీళ్ళకు వచ్చినప్పటికన్న మంచి సమయము స్త్రీలకెప్పుడును దొరకదు గదా ? అందుచేతనే వారు సాధారణముగా కొంచము తీటుబడి చేసికొని మాటాడ వలసిన నాలుగు మాటలను నీళ్ళకు వచ్చినప్పుడే మాటాడుకొని పోవుదురు. అప్పుడు ముప్పదియేండ్ల యీడుగల పొట్టిదొకతె ముందునకు వచ్చి ముక్కుమీద వ్రేలు వైచి కొని “ఓసీ ! వెంకమ్మా ! రాత్రి శేషమ్మను మగఁడు కొట్టినాడట ! వినావా ?”

వెంకమ్మ—“దానిని మగఁడెప్పుడును ఆలాగుననే కొట్టుచుండును. నెల దినములక్రింద కట్టపుచ్చుకొని కొట్టినప్పుడు చేతిగాజులన్నియు పగిలిపోయినవి.”

పొట్టి—“దానిని మగఁడు తిన్నగా ఒల్లడఁట” అని బుగ్గను చేయి పెట్టుకొని “ఓసీ : ఓసీ : అతఁడు ముండనుంచుకొన్నాడఁట నును”

బట్టతల ము తెదువ యొకతె చేతులు త్రిప్పుకొనుచు మూదునకు వచ్చి “సరి సరి : దాని గుణము మాత్రము తిన్ననిదా ? మొన్న నుబ్బావధానుల కొడుకుతో మాటాడుచుండఁగా మగనికంటనే పడ్డదఁట : మగవాఁడేలాగున నున్నను దోషములేదు. అఁడుదాని గుణము తిన్నగా నుండనక్కఱలేదా ?”

పొట్టి—“దాని కేమిగాని, పాపము : చిన్నమ్మను అత్తగారు లోకములో లేని కోడంట్రికము పెట్టుచున్నది అంతేకాకుండ మగఁడింటికి వచ్చునప్పటికేవో నాలుగు లేనిపోని నేరములు కల్పించి చెప్పును దానిమీఁద అతఁడు ప్రతిదినమును దానిని చావగొట్టుచుండును ”

పదియాలు సంవత్సరముల వయస్సుగల యొక చామనివాయసి కన్నుల నీరు పెట్టుకొనుచు—“అత్తగారు బ్రతికియున్నచోట్ల నెల్ల నిదే కర్మము లోకములో అత్తలెల్ల ఒకసారి చచ్చిరా”—

పొట్టిది—“శేషమ్మా : నీ అత్తగారు కూడ నిన్ను చాలా దాధ పెట్టునని పెన్నాను, నిజమా ?”

శేష—“దాధ గీధ నాకు తెలియదు కోత పడలేక చచ్చిపోవుచున్నాను; జాము తెలవాట లేచి యింటిప్రాచి యంతయుఁ జేసి, అంటు తోమి, యింటికి కావలసిన నీళ్ళన్నియు తోడి, మడి బట్టలుదికి, ఆమె లేచువఱకు పనులన్నియు జేయుచుందును అప్పుడు నాలుగు గడియల ప్రొద్దెక్కి లేచి కన్నులు నలుపుకొనుచు వచ్చి గరిటె నంటు వదలలేదని, వాకిటలోఁ బెంట యట్టేయున్నదని తిట్ట మొదలు పెట్టును తరువాత పేడచేసి గోడమీఁద పిడకలు చాచి తెక్కలు విలుచుకొని జాముప్రొద్దెక్కి చలిది భోజనమునకు వచ్చువఱకు, “ఒకమూల తెలవాటక మునుపే తిండికి సిద్ధపడుచుందువు పని మాత్రము ముట్టుకో”వని వంట చేసికొనుచు సాధించుచుండును పగలు మగనితో మాటాడిన తప్పుగదా ?¹ రాత్రి యందటి భోజనములు అయిన తరువాత, అత్తగారికి కాళ్ళ పిసికి యామె నిద్రపోయిన తరువాత వెళ్ళి పడుకోబోవునప్పటికి రాత్రి రెండుయామము లగును పడుకొన్నది మొదలుకొని యెప్పుడు తెలవాటిపోవునో, వేళకుఁ బనిగాకున్న అత్తగారెక్కడ పోవనడునో అని నిద్రలో సహిత ములికిపడుచుందును; ఎటు చేసినను నాకు తిట్లును దెబ్బలును తప్పవుగదా ?” అని మొగమునకు కొంగడ్డు పెట్టుకొని నేత్రముల నీరు కార్పఁజొచ్చెను

1. సత్యవతి పరిత్రం నవలలో కూడా ఆనాటి పుటుంబ జీవితంలో కోడలి కష్టాలు వర్ణితమైనవి.

రుక్మి—“అ తగారికి కోపము తెప్పించకుండ జేసెడువనిని నీవు తిన్నగా నే చేయరాదా ?”

శేష—“అయ్యో ! రుక్మిణమ్మా ! నీ క తగారు లేమగనుక నీ కీసంగతు లేమియుఁ దెలియవు ఎంతవని చేసినను అ తగారి కెప్పుడును మెప్పులేదు. కల యంపి చలునప్పుడు చక్క గాఁ జలిన, “ఇలంతయు సముద్రము చేసినావు, జాటి పడి చచ్చిపోనా ?” యని తిట్టును, పలుచగాఁ జలిన “నీళ్ళకు కలుపు వచ్చినట్లు పేణ్ణీళ్ళ చలినావుకా” వని తిట్టును అడిగిన మాటలకు మాటు చెప్పిన “నా మాట కెదురు చెప్పుచున్నావా” యని కోసి పెట్టును బదులు చెప్పక యూరకున్న “మొద్దు లాగున మాటాడవే” మని తిట్టును ఆమె ముందట ఏమి చేసినను తప్పిదమే “ఆఁ” అన్న అపరాధము; “నారాయణా” యన్న బూతుమాట. నేను కాపురము నకు వచ్చిన నాలుగు సంవత్సరముల నుండియు వాడుకొనుచున్న ఓటికుండ పగులఁగొట్టినా వని నేటివరకు తిట్టుచున్నది.”

పొట్టి—“అ త పోఁగొట్టినది అటు గోటికుండ, కోడలు పోగొట్టినది క్రొత్తకుండ” యన్న సామెత వినలేదా ?¹

శేష—నేను పడుబాధ యిప్పుడేమి చూచినారు ? నా విధవ వఃనెగారు బ్రతికియున్నప్పుడు చూడవలెను నిరుడు అమ్మవారి జాడ్యముతో—దై వము కడుపుచల్లగా—ఆవిడ పోయినప్పటినుండి మూఁడు పూటలును కడుపున కింత తిన్నగా అన్నము నైన దినుచున్నాను; ఆడబిడ్డ జీవించియున్నప్పు డదియును లేదు ఉన్నమాట చెప్పవలెను. ఎన్నియన్నను ఇప్పుడు నా అ తగారు అన్నము తిన్నగా తినవై తివని తిట్టునుగాని తినిపోతినని తిట్టదు.

పొట్టిది—“లోకములో నెటువంటివాడును లేకున్న—పిండి బొమ్మనుజేసి పీటమీదఁ బెట్టిన, ఆడుబిడ్డతనమున కదిరదరిపడ్డది—అన్న సామెత యూరకే పుట్టినదా ?”

ఇంతలో జపము చేసికొనుచున్న ముసలామె కొంత దూరమువచ్చి చెంబు లోని నీళ్ళు పాటఁబోసి “మీకు మాటల సందడిలో కన్నులు కనఁబడునా ? ఈవల స్నానముచేసిన వారున్నారని యునులేదు. ఊరికే నీళ్ళు విదలువుకొందురు మీద ములులనీళ్ళు పడి స్నానముచేసిన ముండను చచ్చినట్లు చలిలో మరల

1. కోడంట్రకాన్ని గూర్చి తెలుగు సామెతలెన్నో వున్నాయి. కోడలి తప్పు కొలువు లోను, కూతురు తప్పు గూట్లోను, అత్త మంచి వేము తీపూ లేవు, అంటటి వీరొచ్చింది అత్తా అంటే కొలబుర్ర నా చేతిలోనే వుంది కోడలా అన్నదట; అత్తా మామల సంసార (అదుపున) ఉన్న కోడలు సానబెట్టిన వజ్రంలా రాణిస్తుంది, ఆడేఅత్త, మడచే మామ ఏతే మగడూ లేకపోతే ఆడది తన పరుగు కలుసుకోవందట - అలాటి సాంఘిక జీవనంలో మహిళ స్థితిగతులు యీ సామెతలు తెలియజేస్తున్నాయి.

మునుగు చున్నాను” అని గొణుగుకొనుచు లోతు నీళ్ళలోనికి నడిచి బుడుగు బుడుగున నాలుగు ముణకలువేసి బయలుదేరి, మాటాడుకొనుచున్న వారివంక కన్ను లెఱచేసి చూచుచు “అమ్మలక్కలు క్రిందును మీదను దెలియక పొంగి పడుదురు. మా కాలములో నున్న కోడంట్రికములో ఇప్పుడు సహస్రాంశము లేదు. అ త మంచియు, వేము తీపును లేదు. ఎక్కడను అ తలేని కోడలు తమురాలు కోడలులేని య త గుణవంతురాలు’ అని సణగుకొనుచు, దోసిలితో నదిలోని నీళ్ళ మూడుసారులు గట్టునపోసి, కొంచెము దూరము పోయిన తరువాత మరల మూడు మాటు లాత్మప్రదక్షిణములుచేసి మెల్లెక్కి యదృశ్యురాలయ్యెను

శేషమ్మ—నాలుగువంకలుజూచి వడవడ వడకును “అమ్మలారా : నేనీ లాగున అన్నానని మీరెవ్వరితోనైన ననెదరునుండి : మా అత్తగారు విన్న నన్ను చంపివేసి పోవును ఈవఱకే నాకు గతులు లేకుండ నున్నవి ఇది విన్న బొతి గానే యుండవు వెంకమ్మ తలీ : ఈ బ్రతుకు బ్రతుకుటకంటె గోదావరిలో పడిన బాగుండునని తోచుచున్నది.” అని వలవల నేడ్వజొచ్చెను.

వెంకమ్మ—“ఊరుకో : ఊరుకో : అటువంటి అవాచ్యము లెప్పుడును పలుకరాదు పడ్డవాండ్రెప్పుడును చెడ్డవాండ్రు కారు” అని యూరడించుచున్నది

శేషమ్మ—ఆ మాటలతో దుఃఖము మాని “గోదావరికి వచ్చి చాలసేప యినదమ్మా : ఇంతసేపేమి చేయుచున్నావని అ తగారు చంపివేయును వేగిరము పోవలెను” అని వేగముగా నీళ్ళు ముంచుకొని బిందె బుజముమీద నెత్తుకొని గట్టునకు నడుచుచున్నది

1 పంతులుగారు రచించిన ‘ఆచారము’ అనే ప్రహసనంలో చాదస్తపు చెలమమ్మ తన నిష్ఠాగర్తిష్ఠతను ఇట్లా చాటుకుంటున్నది మరొకావిడతో “నీవు అదృష్టవంతురాలవు గనుక వొక్కమోస్తరుగా ఆచారం జరుపుకుంటున్నావు నాకు నలాగు జరుగదు. అక్కడికి నేను రోజులు రెండువందల స్నానాలు చేస్తాను. ఈ వేళ మట్టుకు ఇప్పటికి పది స్నానాలు చేసినాను. తెల్లవారి లేచి దొడ్లోకి వెళ్ళినప్పుడు కాలికిందయేమో మెత్తగా తగిలి అది యేమి గుడ్డో అని తలసిండా స్నానము చేసినాను. తరువాత మా కోడలు దగ్గరనుంచి వెళ్ళినప్పుడు మైదకొంగు తగిలి యిటు అరుమారం కలిగి మళ్ళీ స్నానము చేసినాను. గోదావరికి వెళ్ళి స్నానముచేసి బిందె ఎత్తుకుని వస్తూ బిడ్డలు వుకుక్కునే వాళ్ళనీళ్ళు పడ్డట్లు తోచి మళ్ళీ వెళ్లి ములిగినాను. తీరా వడ్డుకు వచ్చేటప్పుడు నీళ్ళలో కాలికేదో ఆకుతగిలి అంట త స్పేళాలు తోమేవాళ్ళు వేసిన ఆండాకని నీళ్ళు చాచిపోసివెళ్లి మళ్ళీ స్నానం చేసినాను తరువాత బిందెత్తుకొని సమంధారం వచ్చేటప్పటికి ఇరవై గజాల దూరంలో మాలవాడు కనబడి, నీళ్ళు ‘నడివీధిలో’ పారబోసి వాణ్ణి నాలుగు తిట్టి వాడి జీవానికి ఉసూరుమంటూ మళ్ళీ వెనుకకు గోదావరికి వెళ్ళి స్నానముచేసి నీళ్ళు తెచ్చుకున్నాను....ఎన్నిస్నానాలయినవో లెక్క పెట్టినావా.”

వీరేశలింగం రచించిన హాస్య సంజీవని కి భాగాలలో ఇటువంటి ప్రహసనాలు చాలా వున్నాయి. ఆంధ్ర రసయితలనే గ్రంథంలో వీరేశలింగం పంతులుగారిని గూర్చి వ్రాస్తూ మహాసాహసం తన సత్యనారాయణ శాస్త్రిగారు యీ ప్రహసన పంతులుదాహరించారు. పంతులు గారి శైలి సాహిత్యానికి, దురాచార భంజన తత్పరత్వానికి నివాళిగా

అప్పుడే నీళ్ళకు వచ్చినవారిలో ఇరువదియేండ్ల ప్రాయముగల యొకతె చేరువనున్న మఱియొకతె మెడదగటకు చేయి పోనిచ్చి, “కాంతమ్మా ! ఈ పట్టెడ క్రొత్తగా చేయించుకొన్నావా, నీకేమి ? నీవు అదృష్టవంతురాలవు, గనుక తల మొదలుకొని పాదముల వఱకు నీ మగఁడు నీకు నగలు దిగవేయుచున్నాఁడు.”

కాంత—నిన్ననే కంసాలి సుబ్బయ్య చేసి తెచ్చినాఁడు. నాలుగు పేటల పలకసరులు కూడ చేయుచున్నాఁడు. పేరమ్మా ! నీ మగనికి నీమీద బహుదయ అని విన్నాను. నిజమేకదా :

పేర—ఎందుకు వచ్చినదయ ? సంవత్సరమున కొక్క పర్యాయమయినను పట్టుమని పదివరహాల నగ చేయించిపెట్టుట లేదుగదా ? పూర్వజన్మమునందు చేసి కొన్న పాపముచేత నాకీజన్మమందు ఇటువంటి—

అప్పుడు ప్రక్కను నిలుచున్న మఱియొకతె—పేరమ్మా ! నీవు వృధాగా లేనిపోని వ్యసనము తెచ్చిపెట్టుకొనుచున్నావు నీ కేమయిన అన్నమునకు తిక్కు వయినదా ? బట్టకు తక్కువయినదా ? మహారాజువలె మగఁడు తిన్నగా చూచు నప్పుడు నగలు లేకపోయిననేమి ? మగనికి ప్రేమ లేకపోయిన తరువాత, దిక్కు మాతిన నగలెందుకు ? వట్టి మోతచేటు, చూడు. మన గ్రామములో బంగారమ్మకు శరీరమునిండ నెన్నినగలున్నవో : ఆ నగల పేరే కొన్ని నేను వినలేదు దీపములు పెట్టఁగానే వెళ్ళి దాని మగఁడు బోగముదాని యింటిలోఁగూరుచుండును దానికేమి సుఖమున్నది? నీ మగఁడెప్పుడును చీకటిపడ్డ తరువాత వీధి గుమ్మము దాఁడడు.¹

పేర—నీవు చదువుకొన్న దానవుగనుక, కావలసిన శ్రీరంగసీతులు చెప్పఁగలవు నీకువలె మా కెవ్వరికి ఇటువంటి వేదాంతము తెలియదు నలుగురును నగలు పెట్టుకొని వచ్చినప్పుడు, వట్టి మోడులాగున ఎక్కడికయినను పేరంటమునకు వెళ్ళుటకు నాకు సిగ్గుగుచున్నది జానకమ్మా ! నీకు నా మగనివంటి బీదవాడు—

జాన—పేరమ్మతలీ ! నేనేమో తెలియక అన్నాను కోపపడకు అని బిందె ముంచుకొని వెళ్ళిపోవుచున్నది

తక్కినవారందఱును నీళ్ళు ముంచుకొని వెనుకనే బయలుదేలి “ఓసీ, పూజారిపాపచ్చు చెంపకొప్పు పెట్టుచున్నది” “కరణము పెండ్లా మెంతయొయ్యా

1. అనాటి కొందరు న్యాయవాదులను గూర్చి పంతులుగారు స్వీయచరిత్రలో ఇట్లా ప్రస్తావించారు. “రాత్రి భోజనములయిన తరువాత వారు స్వస్థానముల యందు దొరకరు. వారినప్పుడు సందర్శింపవలెనన్న పక్షమున వేశ్యాగృహములలోనె వెదకవలెను. తాము వేశ్యల యిండ్ల నుండి శృంగార వేషములతో వచ్చుచుండగా నా కంటబడుట నాకవమానకర మని యెంచి నగలు పదిగంటలకు నేను పారకాలకు సడచిపోవుచుండనప్పుడు నా రాక వేచి యుండి పాచిముఖములతో తాంబూలము నములుచు బోగముదాని యింటి నుండి రావలెనని పూర్వము నాకెదురుపడుచుండిన మహానుభావులును వారిలో నొకరిద్దరుండిరి.” మొదటిభాగము మూడవ ప్రకరణము : పుట 87. 1982 ముద్రణం.

రముగా నడుచునో చూచినావా” “అయ్యగారి రామమ్మ కేమిగర్వమోకాని మనుష్యులతో మాటాడనే మాటాడదే” “పుల్లమ్మ పట్టపగలే మగనితో మాటాడునట!” “కనకమ్మది కొంచెము మెల్లకన్నునుమీ” “కరణమువారి సీతమ్మకు నగలే లేవే” అని పరులమీది దోషముల నెన్నుకొనుచు మెత్తెక్కి యిండ్లకు నడిచిరి విద్యాగంధమే యెఱుగని మూఢవనితలకు మాటాడుకొనుట కంతకన్న మంచి విషయము లేమి దొరుకును? అక్కడకు వచ్చెడి స్త్రీలు సాధారణముగా సంభాషించెడి యితర విషయములు సవతుల పోటాటలును, మాఱుతలుల దుర్మార్గములును, మగల యనాదరణమును మొదలై నవి తప్ప మఱియేమియు నుండవు

అప్పుడు కుడిచేతిలో తాటాకులమీద వ్రాసిన పంచాంగమును బట్టుకొని, నీర్కావిధోపతి కట్టుకొని, మడతపెట్టిన చిన్న యంగవస్త్ర మొకటి బుజముమీద వేసికొని, మొగమునను దేహమునను విభూతి పెండెకట్టు స్పష్టముగా గానుషింప, నిమ్మకాయ లంతలేసి రుద్రాక్షలుగల కంఠమాల ప్రకాశింప, రొంటిని బెట్టుకొన్న పొడుముకాయ చిన్న కంఠివలెఁ గనఁబడ, గట్టుమీదినుండి పోవుచు గోదావరిలో స్నానము చేయువారెవ్వరోయని కనులకు చేయి యడ్డము వెట్టుకొని నిదానించి చూచి, గిరుక్కున మళ్లి యొక బ్రాహ్మణుఁడు మెట్లు దిగివచ్చెను

బ్రాహ్మణుఁడు—“రుక్మిణమ్మగారూ! సంకల్పము చెప్పెదను స్నానము చేయండి”

రుక్మి—“నేను డబ్బు తీసుకొనిరాలేదే”

బ్రా—“డబ్బుకేమి? మహ్యాహ్న మింటివద్ద నిశ్చయగానిలెండి, (అని వంగిలిచుండి) ఆచమనము చేయండి, కేశవా-నారాయణా-మాధవా-గోవిందా-తూర్పుమొగముగా తిరుగండి సూర్యునికేసి

రుక్మి—“స్నానము చేయవలెనా?”

బ్రా—“సంకల్పము చెప్పనిండి” అని పొడుముబుట్రను రొంటి నుండి తీసి రెండుమాటులు నేలమీద మెల్లగాఁగొట్టి యెడమచేతిలో కొంత పొడుము వేసి కొని మరల నెప్పటియట్ల మూతవేసి కాయను రొంటిని దోవతిలో దోపుకొని యెడమ చేతిలోనున్న పొడమును బొటనవ్రేలితోను చూపుడువ్రేలితోను పటగలిగి నంత పెద పట్టునుపటి బుఱునపీల్చి రెండుముక్కులలోను ఎక్కించి, మిగిలినదానిని రెండవపట్టుపట్టి చేతిలో నుంచుకొని, ఎడమచేతిని కట్టుకొన్న బట్టకు రాచి ముక్కునలుపుకొని, శుభే శోభనముహూరే శ్రీ మహావిషురాజేయ-ప్రవ రమానస్య-ఆద్య బ్రహ్మణః-ద్వితీయప్రహరార్థే-శ్వేతవరాహకల్పే-వై వస్వతమన్వంతరే-కలియుగే-ప్రథమపాదే-జంబూద్వీపే-భరతవర్షేభరతఖండే-అస్మిన్ వర్తమానే వ్యావహారిక

చాంద్రమానేన-కాశయు కినామసంవత్సరే-¹దక్షిణాయనే-శరదృతౌ- కా రీకమాసే-
కృష్ణపక్షే-ద్వాదశ్యాం-ఇందువాసరే-శుభనక్షత్ర శుభయోగ శుభకరణాద్యనేక గుణ
విశిష్టాయా మాస్యాం శుభతిథౌ-క్షేమస్థైర్య విజయాయురారోగై శ్వర్యాభివృద్ధ్యర్థం-
అఖండ గౌతమీస్నానమహంకరిష్యే--చూడుమాలులు స్నానము చేయండి.

రుక్మిణి , తలుచుగా స్నానము చేయునదికాదుగాన లోతు నీళ్ళలోనికి
వెళ్ళుటకు భయపడి, మునుగుటకు చేతగాక మోకాలిలోతు నీళ్ళలో గూర్చుండి
కొప్పు విప్పుకొని దోసిలితో తలమీద నీళ్ళు పోసికొనుచుండెను అప్పుడు
సంకల్పము చెప్పిన బ్రాహ్మణుడు శబ్ద నిమిత్తము తరువాత వచ్చెదనని చెప్పి
వెడలిపోయెను. అంతట రుక్మిణి బటకొంగుతో తలతుడుచుకొని, శిరోజములు
చివర ముడివై చుకొని గట్టు వంకజూసే దూరమునుండి వచ్చుచున్న శండ్రిగారిని
జూచి వేగిరము బయలుదేటి, రాతిమీద బెట్టిన కుంకుమ పొటమును దీసి నొనట
బొట్టు పెట్టుకొని, రెండుమాలులు చేతితో నీళ్ళు చెంబుమీద పోసి తీసికొని,
రెండడుగులు నదిలోనికిఁ బోయి నీళ్ళు ముంచుకొని, బట్ట తిన్నగా సవరించుకొని,
ఉతికినబట్టలు బుజముమీదను వానిపయిని నీళ్ళతో నున్న బిందెయును పెట్టుకొని
తన కొఱకయి కనిపెట్టుకొనియున్న సిద్ధాంతిగారి భార్యతోఁగూడ గృహమునకు
జోవ బయలుదేరెను.

1 1858 వ సంవత్సరం కాశయుక్తి అయింది. వీరేశలింగం పంతులుగారికప్పటికి
పదేండ్లు.

రాజశేఖరుడిగారి పృథ్వాంతం 2 వందల సంవత్సరాల నాటిదని చివరి ప్రకరణంలో
చిహ్నం రచయిత వాస్తవికత కోసం ప్రతి చిన్న అంశాన్నీ పాతచిత్రణలో సమన్వయించ
చేశారు పంతులుగారు.

మూ డ వ ప్ర క ర ణ ము

రుక్మిణి యింటికిఁబోవుట—గృహవర్జనము—రాజశేఖరుఁడుగారు వచ్చి కచేరి
చావడిలోఁ గూర్చుండుట—ఇందుదర్శనము—స్వహస్తాపాకియైన వైశ్యదేవ
పరుఁడు

సిద్ధాంతిగారి భార్యయు రుక్మిణియు బయలుదేటి సోపానములెక్కి వీధి పొడుగునను దేవాలయముదాక తిన్నగా నడిచి, అక్కడనుండి కుడిచేతి వంక నున్న వీధిలోనికి మళ్ళి కొంతదూరము పోయిన తరువాత, రుక్మిణి తూర్పువైపు సందులోనికి రెండడుగులు పెట్టి నిలుచుండి వెనుక తిరిగి రెండుమాటులు మెలగా దగెను. ఆ దగ్గుతో సిద్ధాంతిగారి భార్యకూడ నిలుచుండి 'అమ్మాయీ! నేనుం దునా?' అని వెనుక తిరిగి పలికెను

రుక్మి—మంచిది, సోమిదేవమ్మగారూ! నా కొఱకయి మీరు చుట్టుతిరిగి యింటికి వెళ్ళవలసి వచ్చినది గదా?

సోమి—ఎంతచుట్టు? నిమిషములో వెళ్ళెదను

రుక్మి—'పోయిరండి'

సోమి—వీడవాండ్రము; మామీఁద దయయుంచవలెను నుండీ.

రుక్మి—'దానికేమి? వెళ్ళిరండి' అని నాలుగడుగులు నడచి మరల వెనుక తిరిగి 'సోమిదేవమ్మగారూ! చెప్ప మఱచిపోయినాను. సాయంకాలము దేవాలయము లోనికి వెళ్ళునప్పుడు మీ రొక్క పర్యాయము వచ్చెదరు కాదా?'

సోమి—అవశ్యము. ఆలాగుననే వచ్చెదను; నేను పోయివత్తునా'

అని సోమిదేవమ్మ నడచినది. సిద్ధాంతిగారు గాని, ఆయన పెద్దలుగాని యెప్పుడును యజ్ఞము చేసినవారు కాకపోయినను, సోమిదేవమ్మ పుట్టినింటివంక వారిలో మాత్రము యజ్ఞము చేసినవారు బొత్తిగా లేకపోలేదు సాక్షాత్తుగా ఆమె పితామహుఁడే యజ్ఞముచేసి యేఁపేట నొక్కొక్కటి చొప్పున మూఁడుపదులమీఁద నాలుగు శ్రావణ పశువులను పట్టి మఱి రంభాదులతో స్వర్గసుఖ మనుభవింపఁ బోయెను. సోమిదేవమ్మ తండ్రి యజ్ఞము చేయకపోయినను, తండ్రి యెంతో ధనవ్యయము చేసి సంపాదించుకొన్న పేళ్ళనుమాత్రము పోగొట్టి నిష్ఠములేనివాఁ డయి తన కుమారునకు సోమయాజులనియు; కొమార్తె కు సోమిదేవమ్మ యనియు, నామకరణములు చేసెను రుక్మిణియు సందులో నూలువాటలు నడచి; అక్కడి

నుండి దక్షిణముగా తిరిగి, ఆ సందులో రెండు గుమ్మములు దాటి పెరటిదారిని
మూడవ యిలు ప్రవేశించెను.

రాజశేఖరుడుగారి యిల్లు ఆ కాలపుటిండలో మిక్కిలి సుందరమైనది.¹
వీధి గుమ్మమునకు రెండు ప్రక్కలను రెండు గోప్ప అరుగులు కలవు. ఆ రెండు
అరుగులకును మధ్యను పల్లముగా లోపలికిఁ బోవు నడవ యున్నది, ఆ నడవ
మొగమున సింహద్వార మున్నది ద్వార బంధపు పత్రాలకు గడపదాపున ఏనుఁగు
తలమీద సింహము గూర్చుండి కుంభస్థలములను బద్దలు చేయుచున్నట్లు చిత్రముగా
చెక్కఁబడి యున్నది. ఇరుప్రక్కలనుండు నాసింహములయొక్క శిరో భాగ
ములు మొదలుకొని గొడుగుబల్ల వలకును పువ్వులును కాయలును గల లత చెక్కఁ
బడి యున్నది. ఈ కమ్మలకు పయిగా రెండు ప్రక్కలను కఱగుఱములు వీధి
వైపునకు ముందటికాళ్ళు చాచి చూచువారిమీఁద దుముకవచ్చు నట్లుగాఁ కని
పించును ఈ గుఱముల కాళ్ళకే శుభ దినములందు మామిడాకుల తోరణములు
గట్టుచుందురు గుఱముల రెంటికిని నడుమనుండు గొడుగుబల్ల మీఁద నడుమను
పద్మముల కిడుపార్శ్వములను గుఱముల వలకు చిత్రములయిన యాకులును పువ్వు
లును గల తీగెయును చెక్కఁబడి యున్నవి ఆ తీగపైని కాళ్ళమోపి ఫలము
లను ముక్కుతో పొడుచుచున్నట్లు నడుమ నడుమ చిలుకలు చిత్రింపబడియున్నవి.
వీధి తలుపులకు బలమయిన గ్రంధులు చేయఁబడి వానిపయిని సహిత మొక విధ
మయిన పుష్పలత మలఁచబడి యున్నది

గుమ్మము దాటి లోపలికి వెళ్ళినతోడనే చావడి యుండెను. ఆ చావడి
కెడ్డురుగా పెద్దకుండు ఒకటి యుండెను వర్షము కురియునప్పుడు నాలుగు వైపుల
నుండియు చూరు నీళ్ళాకుండలోఁ బడి వీధి చావడి క్రింద నుండు తూము గుండ
వీధిలోనికిఁ బోవును. ఆ కుండున కు తరపు వైపునను దక్షిణపు వైపునను ఒకదాని
కొకటి యెదురుగా రెండు చావళ్ళుండును. అందు దక్షిణపుది కచేరి చావడి, దానిలో
వివాహాదుల యందు తాంబూలములకు పిలిచిన బంధువులును పెద్ద మనుష్యులును
సభచేసి గూర్చుండగా, క్రింద బోగము మేళము జరుగుచుండును ఇతర సమయము
లలో పెద్ద మనుష్యులు చూడ వచ్చినప్పుడును, మధ్యాహ్న భోజనమయిన తరు

1. "నా రాజశేఖర చరిత్రము నందలి రాజశేఖరుడిగారి గృహవర్ణన యిండు
మీఁచుగా మా గృహవర్ణనమే."

స్వీయ చరిత్రము - మొదటిభాగము, మొదటి ప్రకరణము, పుట 31, 1982 వ
ముద్రణం.

వాస్తుశాస్త్ర ప్రకరంగా ఇటువంటి యిల్లు ఎక్కడా వుండదు, ఉండటానికి వీల్లేదు
అని కాశీభట్ట బ్రహ్మయ్యశాస్త్రిగారు అక్షేపించారు వివేక చంద్రికా ఏమర్శనంలో (1896)
దాన్ని దృష్టిలో పెట్టుకొని పంతులుగారు స్వీయ చరిత్రలో యీ ప్రస్తావన తీసుకొని వచ్చి
నట్లు అనుకోవచ్చు

వాత పురాణ కాలక్షేపము జరుగునప్పుడును, శిష్యు లప్పుడప్పుడు చదువుకో వచ్చి
 నప్పుడును రాజశేఖరుడు గారందు కూర్చుందురు ఆ చావడికి రెండు ప్రక్కలను
 రెండు గదులు గలవు ఆ చావడి దక్షిణపువ్వుపు గోడకు పొడుగునను అక్కల
 తలుపులుండి, తీసినప్పు డెల్ల ను సభవారి చెమట లార్ప మలయమారుతమును
 లోపలికిఁ బంపుచుండును ఆ తలుపులకు వెనుక పంచపాళియు, దాని వెనుక పలు
 విధములయిన పూల మొక్కలతో నేత్రములకు విందుకొలుపు చిన్నదొడ్డి యుండెను
 ఆ చావడిలో మూడు గోడలకును నిలువె డెతులకు సయిని మేకులకు గొప్ప
 పటములు వేయబడి యున్నవి. అందు దశావతారములును మాత్రమేకాక,
 కృష్ణుడు గోపికలవలువలు నె తిక్కొనివచ్చి పొన్నచెట్టుమీదఁగూర్చుండి వారిచేఁ
 జేతులె తి మ్రొక్కించుకొను చున్నట్లును, వెన్నలు దొంగిలినందుకయి తల్లి రోటను
 గట్టిపెట్టి దాని నీడ్చుకొనిపోయి మద్దులఁ గూలద్రోచినట్లును, మఱియు ననేకవిధ
 ముల కృష్ణలీలలుగల పటములును, కుమారస్వామి తారకాసురుని జంపుచున్న
 టును, పార్వతి మహిషాసురుని వధించుచున్నట్లును, శివుడు త్రిపుర సంహం
 మును చేయుచున్నట్లును నున్న శివ సంబంధములయిన పటములును, విఘ్నేశ్వ
 రుడు, సరస్వతి, గజలక్ష్మి, చతుర్ముఖుడు మొదలగుగాగల మఱికొన్ని పటము
 లును గోడల నలంకరించుచుండును. ఉత్తరపుప్రక్క చావడి మాత్రమే యుండి,
 అది తరుచుగా మూయబడి యుండును. ఈ చావడిలో రెండుమూడు పాతనవారి
 లెప్పుడును వ్రేలాడఁగట్టబడియుండును రాజశేఖరుడుగా రప్పుడప్పుడు గ్రామం
 తరములకుఁ బోవునప్పుడును పెద్దమనుష్యు లెవ్వరయినఁ దఱచుగా నెర వడుగు
 నప్పుడును ఉపయోగపడుచుండును క్రొ తనవారి మాత్రముఁ బురకా వేయబడి
 చావడిలో క్రిందనే పడమటిగోడ దగ్గరఁ జేర్చబడి యుండును. ఈ చావడిగోడ
 కున్న తలుపుతీసి యుత్తరపు పంచపాళిలోనికి పోయినతోడనే దొడ్డిలో నుయ్యి
 యొకటి కనబడును. ఆ నూతివయి నుండుగిలకలు కీచుధ్వని చేయుచుండ నిరుగు
 పొరుగులవారు సదా నీళ్ళతోడుకొని పోవుచుందురు. ఆ నూతికి పడమటివైపున
 ధాన్యము నిలువచేయు గాదెలు రెండు లోగిలిని చేరక ప్రత్యేకముగాఁ గట్టింపబడి
 యున్నవి నూతికి సమీపముగా వీధిలోనికి పాణిద్వార మొకటి యున్నది ఇంతకు
 మునుపు రుక్మిణి వచ్చినదా ద్వారముననే. ఇరుగుపొరుగువారు వచ్చి నీళ్ళ తోడు
 కొని పోవుచుందురు మఱియు మధ్యాహ్న సమయమున చుట్టుప్రక్కలనుండు
 స్త్రీలు వారిని చూడవచ్చినప్పుడును, రాజశేఖరుడుగారు కచ్చేరీ సావడిలోఁ
 గూర్చున్న కాలమున లోపలియూడువారు వెలుపలికి వెళ్ళవలసినపుడును ఆ
 త్రోవనే వచ్చుచుఁ బోవుచుందురు.

లోపలికుండునకు నాలుగు ప్రక్కలను పనసకాయలు చెక్కిన నాలుగు
 సంభము లున్నవి వీధి చావడి కెదురుగా నుండు పడమటి చావడిలో లోపలికి
 పోవు నడిమిగుమ్మ మొకటి యున్నది ఆ గుమ్మమున లోపలికిఁ బోవఁగానే

చావడి యొకటి కనిపించును. ఆ చావడికి దక్షిణపువ్వుపున గుమ్మమొకటి యున్నది. ఆ ద్వారము లోపలికి వెళ్ళిన రాజశేఖరుడుగారు బరుండుగదిలోఁ బ్రవేశింతుము. గదిలో నుత్తరపుగోడ పొడుగునను దూర్పునుండి పడమటకు పందిరిపట్టెమంచము రాతిదిమ్మల మీద నాలుగు గాళ్ళను మోపి వేయఁబడియున్నది. మంచమునకు చుట్టును దోమతెరయును జాలరును దిగవేయఁబడి యున్నది. పందిరి స్తంభములకు నడుమను లక్క పూసిన కొయ్య పళ్ళెములును బరిణెలు నుండెను. పందిరికి మధ్యగా లక్క కొయలును పువ్వులునుగల చిలకలపందిరి యొకటి వ్రేలాడుచుండును. గోడలకు సుద్దతో వెల వేయఁబడియుండెను. గోడల పొడుగునను రుక్మిణీయు తలీయు నోపిక చేసి కుట్టిన గోడసంచులు తగిలించఁబడి యుండెను. ఆ గోడసంచులకు కొంచెము మెదుగా గుడచిలుకలు దారములతో త్రాళ్ళకు కట్టఁబడి గాలికి నుందరముగా కదలుచుండును. గోడకు పెద్ద మేకులు కొట్టి వానిమీదఁ బెట్టిన బలమీద కొండపలి బొమ్మలును లక్క పిడతలును గది కలంకారభూతముగా నుండెను. గోడసంచులు కొట్టినమేకులకు దశావతారములు మొదలయిన పటములు చిన్నవి వేయఁబడియున్నవి. దక్షిణపుగోడకు శ్రీ రాములవారి షట్టాభిషేకము తగిలింపఁబడియున్నది. దానినే రాజశేఖరుడుగారు నిద్రలేచిన తోడనే చూచి, ఆవల మఱియొక వసుపును జూతురు. గదికి బయిని అందమయిన బల్లకూర్పు కూర్పఁబడి యుండెను. మంచమున కెదురుగా దక్షిణపుగోడ పొడుగునను గడమంచెమీద వరుసగా కావడిపెట్టెలు పెట్టఁబడి యున్నవి. ఆ పెట్టెలలో సాధారణముగా ధరించుకొను వస్త్రములును నాగరలిపితో బంగాళాకాగితముల మీద వ్రాయఁబడిన రాజశేఖరుడుగారి సంస్కృత పుస్తకములును వేయఁబడి యుండెను. గదిలో పడమటిగోడతట్టున పెద్దమందస మొకటి గట్టితాళము వేయఁబడి యుండెను. ఆ మందసము లోపలనున్న చిన్న తాళపుపెట్టెలలో నగలును పండుగదినములలో ధరించుకొను విలువ బట్టలును రొక్కమును ఉండును. చీకటి రాత్రులలో దొంగల భయము విశేషముగా నుండునప్పుడు రాజశేఖరుడుగారు ఆ మందసము మీదనే పఱపు వేయించుకొని పరుండుదురు మందసమునకును కావడి పెట్టెలున్న గడమంచెకును మధ్యను దక్షిణపువ్వుపున గదిదొడ్డిలోనికి బోవు మార్గ మొకటి కలదు, ఆ మార్గమున దొడ్డిలో ప్రవేశించిన తోడనే విశాలమయిన చేమంతిమడి యొకటి వచ్చని పూవులతోను మొగ్గలతోను నేత్రోత్సవము చేయుచుండెను. దాని కెడమ వ్రక్కను గొంచెము దూరమున మలైతీగలు పందిరిమీద నలుకొని యకాలమగుటచే నప్పుడు పుష్పింపకపోయినను పచ్చని కాంతులనీనుచు మనోహరముగా నుండెను.

రాజశేఖరుడుగారి పడకగది ముందటి చావడిలో దూలమునకుఁ జిలుక పంజర మొకటి వ్రేలాడఁగటబడి యుండెను. అందులో నున్న చిలుక నదా 'ఎవరువారు' 'ఎవరువారు' 'పిల్లివచ్చె' కొట్టు కొట్టు' 'కూరొయి తోటకూర'

మొదలగు మాటలను సహజ మధుర స్వరముతో పలుకుచుండును. ఆ దూలము నకే మఱికొంత దూరమున రామాయణము మొదలయిన తాటాకుల పు సకములు త్రాళ్ళతో వ్రేలాడఁ గటబడి యుండెను ప్రొద్దుననే నిద్రలేచి రుక్మిణీ చిలుకను పంజరమునుండితీసి చేతిమీఁద నెక్కించుకొని “చేతిలో వెన్నముద్ద”¹ మొదలుగాఁ గల పద్యములను సహితము నిత్యమును నేర్పుచుండును ఆ కాలములోఁ దఱచుగా స్త్రీలు చదువుకొను నాచారము లేకపోయినను, రాజశేఖరుఁడుగారు తన కుమార్తె మీఁది ముద్దుచేతఁదానె రుక్మిణీకి క్రొత్త పు సకమును అన్యసాహాయ్యము లేకుండ నర్పణ చేసికొను శ క్తిగలుగునంతవఱకు విద్యను చెప్పెను. ఆమె స్వభావము చేతనే తెలివిగల దగుటచే విద్యకూడ దానికి సాయమయి చిన్నతనములోనే యుక్తాయు క వివేకమును జ్ఞానమును కలది యాయెను² తండ్రి యామెకు చదువు చెప్పుట చూచి యసూయచేత నిరుగుపొరుగులవారు చాటున గుసగుసలాడుకొనిరి గాని, రాజశేఖరుఁడుగారు ధీనికు లగుటవలన నేమియుఁ బలుక సాహసింపక పోయిరి. అటని వారు బొత్తిగా నూరుకున్నవారు కారు పెద్దవాఁడని రాజశేఖ రుఁడుగారు గౌరవముతోఁ జూచుచుండెడి యొకయా ప్రబంధుని మెల్లగా ప్రేరేపించి, ఆయనచేత అందఱును సభలోఁ గూర్చుండియుండగా “నాయనా! మన యింట ఆడుపిల్లలను జదివించు సంప్రదాయములేదే, మన రుక్మిణీ నేల చదివించెదవు?” అనిపించిరి. రాజశేఖరుఁడుగారు పద్యవలని లాభముల నెఱింగిన వాఁడగుటవలనను స్త్రీ విద్య యే శాస్త్రమునందును నిషేధింపఁబడి యుండకపోవుటయు, పూర్వపు పతి వ్రతలందఱు విద్యావంతులయి యుండుటయు నెఱిగినవాఁడగుటవలనను ఆవృద్ధుని వాక్యములను లక్ష్యముచేయక స్త్రీ విద్యాభ్యాసమున కిసుకూలముగాఁగొన్ని స్మృతి వాక్యములను జదివి మీయభిప్రాయ మేమని సభలోనున్నవారి నడిగెను. వారందఱును మనసులో స్త్రీ విద్యయన్న నేవగించువారే యయినను రాజశేఖరుఁడుగారి యభిప్రాయము తెలిసిన పిమ్మటదానికి వ్యతిరేకముగా నేమియు జెప్పతి నలవాటు పడినవారు కారు గావున స్త్రీవిద్యాభ్యాసము వలన గణనాతీతము లయిన లాభములు

1. చేతిలో వెన్నముద్ద చెంగల్వ పూదండ
బంగారు మొలత్రాడు పట్టుదట్టి
సందె తాయెతులును సరిమువ్వగజ్జలు
ఁన్నికృష్ణా నిన్ను నే చేరి కొలుతు

పూర్వ కాలం వీధి బడులలో ఇలాటి ముక్తక పద్యాలు చెప్పుతుండేవారు పిల్లలకు.

2. స్త్రీ విద్య పట్ల పంతులుగారికి చాలా అభిమానం. 24 సం॥ల వయస్సుననే స్త్రీ విద్యను సమర్థిస్తూ వీరేశలింగం (1872) పురుషార్థ ప్రదాయని పత్రికలోను, కొక్కండ వారి ఆంధ్ర భాషా సంజీవినిలోను జరిగిన వాదవివాదాల్లో పాల్గొన్నారు. చంద్రమతి చరిత్రమనే పెద్ద కథలో స్త్రీలు నేర్పవలసిన విషయాలన్నీ చంద్రమతి తన గురువుగారి నుంచి తెలుసు కున్నట్లు వర్ణించారు.

గలవని పొగడి రుక్మిణికి విద్య నేర్పుచున్నందునకయి రాజశేఖరుడుగారిని శాపించిరి.

చిలుకపంజర మున్నతాపునుండి నాలుగువారలు నడిచినతరువాత పడమటి ట ద్వారమున్నది పడమటియిల్లు విశాలమయి యేబదిమంది బ్రాహ్మణులు భోజనములు చేయుటకు జాలియుండును ఇకఁ గొంచెము సేపునకు భోజనములకు లేతు రనఁగా వెళ్ళి చూచినయెడల మూఁరెడు మూరెడెడముగా రెండుగోడల పొడుగునను పీఠమును పీఠములకు ముందట పిండిముగుతో పెట్టిన పట్టును చాలుగా నుండును, పడమటింటి ఈశాన్యములను గచ్చుతో గట్టిన దేవునరుగు కలదు ఆ యరుగుఁబయిని 'భువనేశ్వర' మను దేవతార్చన సామానులు సాల గ్రామాదులును పెట్టు పెట్టె యుండును ఆ పెట్టెమీఁదనే రాజశేఖరుడుగారు మడితో నిత్యమును పారాయణచేయు శ్రీమద్రామాయణము నుదర కాండము పెట్టబడియుండెను 1 రాజశేఖరుడుగారు స్నానముచేసివచ్చి దేవునరుగుముందట పీఠ వేసికొని కూర్చుండి రామాయణమును పంచపూజయు చేసికొందురు దేవునరుగున కెదురుగా నున్న తలుపు తీసికొని యావలకు వెళ్ళినచో నొక పెరటిలోనికిఁ బోవుచును, అక్కడ నున్నముతోను ఇటికలతోను కట్టిన తులసికోట యొకటి నాలుగయి దడుగులయెత్తున నందమై యుండెను ఆ కోటలోపల లక్ష్మీతులసియు కృష్ణతులసియు శ్రద్ధాభక్తులతోఁ జెంపబడుచుండును. ఆ నమీషముననే గొంచెము దూరమున తులసివనమును, ఆవల నిత్యమల్లి చెట్టును, వాని చేరువనున్న నందివర్తనపు చెట్టు మీదనల్లకొన్న కాశీరత్నములును రాజశేఖరుడుగారికి నిత్యమును దేవతార్చనకయి పుష్పాఽత్రాదులను సమకూర్చుచుండెను. ఆపెని రుక్మిణియుఁ జెల్లెలును ప్రేమతో బెంచుకొనుచున్న బంతి చెట్టును, బొగడబంతిచెట్టును, జంద్రకాంతపుచెట్టును గోడ పొడుగునను వరుసగా నుండును పడమటింటివంటిదే దక్షిణపువ్వునున్న వంట యింటి దొడ్డిలోపల నరటిబోదెలు పిలకలతో నిండియుండి చూడ పండువుగా నుండును. రాజశేఖరుడుగారు ప్రత్యహమును ఆ బోదె మొదలనె స్నానము చేయుదురు

వెనుక చెప్పిన చొప్పున రుక్మిణి స్నానముచేసి వచ్చి గోదావరినుండి చెంబుతోఁ దెచ్చిన నీళ్ళను తులసికోటలోఁ బోసి మ్రొక్కి, తడిబట్టలతోనే

1. అమ తాతగారిని గురించి వీరేశలింగం పంతులుగారు స్వీయ చరిత్రలో ఇట్లా వ్రాసుకొన్నాడు.

“వారు దసకాములుగాక కీర్తికాములయి పండితుల నాదరించియు దానైర్మములుచేసియు విశేష యశోదసమును సంపాదించినవారు ఆయన యొద్ద బురాణము చెప్పెడు శాస్త్రుల యొద్దనే నేను గాళిదాసత్రయమును జదివినాడను.

స్వీయ చరిత్ర మొదటి భాగం, మొదటి ప్రకరణం, పుట 10, 1982 ముద్రణం.

చుట్టును మూడు ప్రదక్షిణములు చేసి, లోపలికిబోయి తడిబట్ట వదలి పట్టబట్ట కట్టుకొని యొకచేతిలోఁ గుంకుమబరిణియు రెండవచేతిలో నక్షతలును బనుపును బియ్యపుపిండియును గల గదులపెత్తెయును బట్టుకొనివచ్చి, తులసికోటతో సంఠియున్న ముందరివేదికమీఁద నీళ్ళు చల్లి చేతితో శుభ్రముచేసి బియ్యపుపిండితో పిచ్చములు మొదలయిన వింత వింతల మ్రుగ్గులను బెట్టుచు నడుమ నడుమఁ జిత్రముగాఁ గుంకుమతోను పసుపుతోను నలంకరించుచుఁ గూర్చుండి, మధుర స్వరముతో మెల్లగా, 'లంకాయాగము'ను పాడుకొనుచుండెను.¹

ఈ లోపుగా రాజశేఖరుడుగారు వెంట నున్నవారితో నానా విషయములను ముచ్చటించుచు నడుమ నడుమ వారి కిటుచెప్పుల జోళ్ళ చప్పుడులవో నడఁగి పోయిన మాటలను మరల నడుగుచుఁ బలుపురతోఁ గలసి యింటికి వచ్చి, పాదరక్షలను నడవలో విడిచి యొకరొకరే వచ్చి కచేరీచావడిలో రత్నకంబళము మీఁదఁ గూర్చుండగాఁ దామును దక్షిణపుగోడ కానుకొని యెండలోనుండి నడిచి వచ్చిన బడలికచేఁ బట్టిన చెమ్మట పోవ నుత్తరీయముతో వినరుకొనుచుఁ గూర్చుండిరి అప్పుడు సంభి రాఘవాచార్యుడు నామముల తిరుమణి బెత్తికలు లేవ నెడమచేతితో నడుకొని చేతులు నలుపుకొనుచు రాజశేఖరుడుగారి మొగముమీఁదఁ జూడ్కి నిగిడించి, 'దేవరవారి కీనడుమ స్వామిమీఁద కొంచె మనుగ్రహము తిక్కువగా నున్నది" అని యొక చిటునవ్వు నవ్వి లేచి నిలువఁబడి బట్టలోనున్న గన్నేరుపూలతోమాలెను దీసి చేతిలోఁ బట్టుకొని 'స్వామివారియందుఁ బరిపూర్ణ కటాక్ష ముంచవలెను' అని వినయముతోపఁ బలుకుచు మెల్లగా హస్తమునొడుంచెను.

రాజశేఖరుడుగారు భక్తితోఁ బుచ్చుకొని, 'యా మధ్య గున జనార్దనస్వామి వారికి జరుగవలసిన యుత్సవము లేమయిన నున్నవా?' అని యడిగిరి.

1. శ్రీలు పాడుటనే రామాయణం పాటలన్నింటిలో చాలా ప్రాచుర్యం పొందినది యీ పాట. శ్రీరాముడు అడవికిపోవటంతో ప్రారంభించి రావణ సంహారంతరం అయోధ్యలో మళ్ళీ ఆయన పట్టాభిషేకం చేసుకోవడంవరకూ ఈ పాటలో వర్ణించబడింది. రాముణ్ణి సంహరించటానికి రావణుడుచేసిన పాతాళహోమాన్నిబట్టి యీ పాటకు ఈ పేరు వచ్చింది. ఈ సందర్భం అనాత్మికం. జానపదుల పాటల్లో వాల్మీకి రామాయణంలో లేని ఎన్నో విచిత్రమైన కల్పనలు చోటుచేసుకున్నాయి.

“మా యన్న మా వదినె పదునాలుగు
యేండ్లు వనము ప్రవేశమమ్మా
వారి వెంటా నేను తల్లి వెళ్ళుతాను

దీవెనలు ఇవ్వవమ్మా” అని లక్ష్మణుడు తల్లిని వేడుకుంటున్న సన్నివేశంతో యీ పాట ప్రారంభమవుతుంది. రామాయణ గాథ ఇతివృత్తంగా గల పాటలన్నిటిలోనూ ఇది పెద్ద పాట

రాఘ—పదియేనుదినములలో మార్గశిరశుద్ధ చతుర్దశినాడును, పూర్ణిమా నాడును వరుసగా తిరుమంగయాళ్వారియొక్కయు, తిరుప్పావ్వాళ్వారియొక్కయు తిరునక్షత్రములు వచ్చుచున్నవి అప్పుడు విశేషోత్సవములు జరుగవలసి యున్నవి నెలదినములలో ధనుర్మాసము వచ్చుచున్నది ఆ నెలదినములును స్వామికి నిత్యోత్సవములును సంక్రాంతి దినములలో సద్యయనోత్సవమును జరుగవలసి యున్నవి. ధనుస్సులోనే పుష్యబహుళ ద్వాదశినాడు తొండరడిప్పొడియాళ్వారి తిరునక్షత్రము వచ్చుచున్నది. ఆ దినమున స్వామి యుత్సవముకన్నను విశేష ముగా జరుగవలెను ¹

రాజ—నిత్యమును స్వామికి బాలభోగమును నందాదీపమును క్రమముగా జరుగుచున్నవా?

రాఘ—తమరు ప్రతి మాసమును దయచేయించెడి రెండు రూపాయలును బాలభోగమునకుఁ జాలకున్నవి ఇప్పుడు స్వాములధికముగా వచ్చుచున్నాయి. నందాదీపము క్రింద దమరు దయచేయు రూపాయితో మఱియొక రూపాయను జేర్చి యొకరీతిగా జరుపుకొని వచ్చుచున్నాను కాని నందాదీపములో మఱియొకరికి భాగముండుట నా కిష్టములేదు. స్వామికి బొత్తిగా వాహనములు లేవు; పొన్న వాహన మొక్కటి యుండెనా రేపటి యధ్యయనోత్సవములో నెంతయైన నిండుగా నుండును. అది యీ యేటికిఁ గాకపోయిన మీదటికైనను మీకే మాట దక్కవలెను. ముందుగా చెవిని వేసియుండిన నెందున కయినను మంచిదని మీతో మనవి చేసినాను

రాజ—మొన్న దేవాలయములో స్వాములలో స్వాములేమో పోట్లాడి నారట

రాఘ—ద్వారకా తిరుమలనుండి వచ్చిన స్వామి సాపాటుచేసి కూర్చుండి యుండఁగా, పెంటపాడునుండి వేంచేసిన స్వామి పెరుమాళ్లు సేవ చేసి వచ్చి

1. తిరునక్షత్రం అంటే జయంతి. పన్నిద్ద రాళ్వారుల జయంతులను వైష్ణవ దేవాలయాలలో భక్తిశ్రద్ధలతో జరపడం సంప్రదాయం. తిరుమంగయాళ్వారునే పరకాలుడిని కూడా అంటారు వైష్ణవాధనతో సంపరకాలుడు దొంగతనాలు కూడా చేసేవాడని ఈయన చరిత్రలో వర్ణితం.

తిరుప్పావ్వాళ్వారు హరిజన వాడిలో పెరిగిన వైష్ణవభక్తుడు. శ్రీరంగనాథుడిపైన ఈ భక్తుడు రచించిన పాశురాలను 'అమలనాదిపిరాన్' అంటారు. వైష్ణవ ఆళ్వారు రచించిన పాటలన్నిటినీ నాలాయరం లేదా దివ్యప్రబంధంగా వైష్ణవ దేవాలయాలలో గానం చేస్తారు. తొండరడిప్పొడి యాళ్వారు అసలుపేరు విప్రనారాయణుడు. భక్తాంఘ్రి రేణువని యీయన బిరుదు

ద్రావిడ ప్రబంధ పారాయణం ముగింపు ఉత్సవాన్ని అధ్యయనోత్సవం అంటారు. ధనుర్మాసం అంటే పుష్యమాసమంతా వైష్ణవ దేవాలయాలలో విశేషోత్సవాలు జరుగుతాయి.

కూర్చున్నారు వారిదరితో నొకరు తెంగరెవారును ఒకరు వడహలెవారును గనుక,
నామముక్రింద పాద ముంచవచ్చును కూడదని మాటపట్టింపులు పట్టుకొన్నారు.

రాజు—ఊరకే మాటలతో సరిపోయినదా?

రాఘు—తరువాత గొంచెము చేయి చేయి కలిసినదిగాని ముదరనీయక
నేనును నా తమ్ముడును అడ్డుమువెళ్ళి నివారించినాము.

రాజు—మన జనార్దనస్వామివారి కేమాత్రము మాన్యమున్నది?

రాఘు—ఏడుపుట్ల మాన్య మున్నదందురుగాని, అయిదుపుట్ల మాత్రము
చోగముహంద్రక్రింద జరుగుచున్నది తక్కిన రెండుపుట్ల భూమియు అర్చకులది
గాని స్వామిది కాదు ¹

రాజు—మొన్న జరిగిన స్వామి యుత్సవములో చోగముమేళము రాలేదే

రాఘు—వా రన్ని యుత్సవములలోను రాదు రాజమహేంద్రవరములో,
గాపురమున్నారు గనుక చిలరపండువుల కెల్ల బండు చేసికొనివచ్చుట బహు
ప్రయాసము ఒక్క స్వామి కళ్యాణ దినములలో రథోత్సవమునాడు మాత్రము
వతురు అప్పుడు వారి బత్తెము క్రింద స్వామి ద్రవ్యములోనుండి నాలుగు
రూపాయలు మాత్ర మిచ్చుట యాచారము.

ఇంతలో నెవ్వరో ముప్పదిసంవత్సరముల వయస్సుగల చాయనచాయ
గృహస్థు తెల్ల బట్టలు గట్టుకొని కుడిచేతిలో నున్న పొన్నుకట్ట నాడించుచు,
ముందట నొక కూలివాడు బట్టలమూటను నెత్తిమీదఁ బెట్టుకొని నడువ, నడవలో
నుండి చావడిలోనికి చొరవగా నడిచివచ్చి అచ్చట నిలువఁబడి, “ఓరీ ! రామిగా !
మూట లోపలికిఁ దీసికొనిపోయి యెవరినైనఁ బిలిచి రాజశేఖరుఁడుగారు పరుండు
గదిలోఁబెట్టి రా” అని కూలివానిని నియమించి, కూడుచున్నవారి నందఱిని త్రోచు
కొనుచు నడుమనుండివచ్చి మున్నెంతో పరిచయము గలవానివలెనే తాను రాజ
శేఖరుఁడుగారి ముందట తివాచిమీదఁ గూర్చుండెను. రాజశేఖరుఁడు గారావట
కెన్నఁడును అతని మొగమే యెటుగఁకపోయినను పెద్ద మనుష్యుఁడింటికి వచ్చి
నప్పుడు మర్యాద చేయకపోయిన జాగుండదని, కొంచెము లేచి దయచేయుఁడని
చేయిచూపి తాను గొంచెము వెనుకకు జరిగి చోటిచ్చి “యింటివద్ద నందఱును
సుఖముగానున్నారా ?” యని కుశల ప్రశ్నమును జేసి ‘మరెవ’రని యడిగినఁ దప్పు
పట్టుకొందురేమో యని సంశయించుచు నూరికుండిరి. అప్పుడా వచ్చినాతడు తన
పొడుముకాయను రాఘవాచార్యులవలక దొరించి యాతని పొడుము బుటను పుచ్చు
కొని, మునుపు చేతిలోనున్న పట్టును బాటవైచి క్రొత్త పట్టుపట్టి సగము పీల్చి

1. గుడిపాడైన గూజవదలదు,
గుడిపొలాల పూజారి వదలడూ అని
అడవి బావిరాజు గీతం ఉన్నది.

రాజశేఖరుడుగారివంకఁ దిరిగి“ రాజశేఖరుడుగారు నన్ను మఱచిపోయినట్లున్నారని నెను.

రాజ—“లేదు లేదు” అని మొగమువంకఁ బాటజూచిరి

క్రొత్త—ఇంకను నానవాలు పట్టలేదు మీరు నన్ను పది సంవత్సరము క్రిందట రాజమహేంద్రవరములో రామమూర్తిగారింటి¹ లోపల జూచినారు నేనామరాజు భైరవమూర్తిని. మనమందఱమును దగఱ బంధువులము మీ తలిగమేన తయలుడు మా మేనమామగారికి సాక్షాత్తుగా నొక వేలు విడిచిన మేనకొడుకు. మొన్న మా అన్నగారు సాంబయ్యగారు మీ యింట నెలదినములు వచ్చిన తరువాత మీరు చేసిన యాదరణనే నిత్యమును నెలవిచ్చుచు వచ్చిరి నెనపుడు మీరు పెట్టిన బట్టలను సహితము పెట్టెతీసి చూపినారు దానిని జూచి న బంధువులలో నొకరు మీరింత యనుకూలమయిన స్థితిలో నున్నారని పరమానుభవితరుడ నయినాను

ఆ మాటలు విని లోపలిగదిలోఁ బండుకొనియున్న యొక ముసలాఁదగ్గుచు లేచివచ్చి “ఓరీ భైరవమూర్తి ! నీ వెప్పుడు వచ్చినావు ?”

భైర—ఓహోహో ! ప్రసాదరావుగారా ? మీరు విజయంచేసి యెన్నాళ్ల నది?

ప్రసా—రెండు మాసములనుండి యిక్కడనే యున్నాను. బంధువని శేఖరుని జూచిపోదమని వచ్చి యితని బలవంతమునకు మాటు చెప్పలేక యిక్కజిక్కుపడ్డాను. మన బంధువులలో రాజశేఖరుడు బహుయోగ్యుడు సుమీ : (కూర్చుండెను)

రాఘ—తాతగారూ ! మీకు రాజశేఖరుడుగా రెటువంటి బంధువులు ?

ప్రసా—ఇప్పుడు మావాని బంధుత్వము విన్నారగుదా ? వీని మేనమాదావమఱది నా కుమార్తె యత్తగారి సవతి తమ్ముడు²

ఈ ప్రకారముగా సంభాషణము జరుగుచుండఁగా లోపలినుండి స్త్రీ కంఠముతో “సీతా ! సీతా !” యని రెండు మూడు పిలుపులు వినఁబడినవి. అప్పుడు రాఘవాచార్యు లందుకొని, “అమ్మాయీ సీతమ్మా” అని పిలిచి లోపల అమ్మగా రెండులకో పిలుచుచున్నారు అని చెప్పెను అప్పుడు నూతివైపు పంచపాళిలోఁ దన యీడు పడుచులతోఁగూడి గవ్వలాడుచున్న యేడు సంవత్సరముల యీడు

1. రాజశేఖరుడుగారి వినతండ్రి కుమారుడు. రాజమహేంద్రవరం నివాస స్థానం.

2. “బెల్లమున్నచోట నీగలు ముసురునట్లు తమవాడొకడు మంచి దళలో నున్నప్పు డెక్కడెక్కడివో తరములనాటి బంధుత్వములు తెలుకొనుచు వచ్చి బంధువులాతని నాశ్రయింతురు. అట్టి చుట్టములతో మా తాతగారిల్లు సదా నిండియుండెడిదట.” స్వీయ చరిత్రము, మొదటిభాగము, మొదటి ప్రకరణము పుట 9- 1982 వ ముద్రణం.

కూళి చామనచాయ పిల్ల పరికిణి కట్టుకొని కుడిచేతిలో పండెమువేయు గవ్వలను నాశమచేతిలో గళ్ళుగీచిన సుద్దకొమ్మును బట్టుకొని 'వచ్చె వచ్చె'నని కేకలు ముచు కాళ్ళగజెలు గలు గలుమన చావడిలోనుండి పడమటింటి గుమ్మమువైపు నుంచి బరిగె తుకొని వెళ్ళెను. ఆ చిన్నది రాజశేఖరుడుగారి రెండవ కుమార్తె. నేట్లు వెళ్ళి గుమ్మమున కీవలనే నిలుచుండి

సీత—'అమ్మా : ఎందుకు పిలిచినావు ?'

బా మాణిక్యాంబ—నాన్నగారితో వంటయినదని, స్నానమునకు లేవచ్చునని గాళ్ళు.

మాణిక్యాంబ రాజశేఖరుడుగారి భార్య. ఆమె రుక్మిణితో సమానమయిన విగలదియు, విద్య నేర్చినదియు, గాకబోయినను, గృహకృత్యములను గాగ్గపెట్టుటయందును, పాకము చేయుటయందును నిరుపమానమయిన ప్రజ్ఞ కలది. ప్రపమున చాలవఱకు పెద్ద కుఱూ రెను పోలియుండునుగాని మొగము క్షోంచెము వటురుదిగాను దేహచ్ఛాయ యొకవాసి నలుపుగాను కనబడును. ఆమె ముప్పది రుగ్గేండ్ల వయస్సుకల దయును దూరము నుండి చూచుటకు చిన్నదానివలెనే యుండును.

అంతట సీత మరలఁ జావడిలోనికిఁ బరుగెత్తుకొని వచ్చి, 'నాన్నగారూ : వంట అయినదట : అమ్మ స్నానమునకు లెమ్మనుచున్నది' అని చెప్పి, యెప్పటి కంటె గవ్వలాడుటకయి నూతిపంచపాళిలోనికిఁ బోయెను.

రాజ—ప్రసాదరావుగారూ : మీరు స్నానము చేయుదురేమో నూతిదగటకుఁ గాళ్ళి; భైరవమూర్తిగారూ : గోదావరికి వెళ్ళెదరా ? లేక నూతియొద్దనే నీళ్ళు తీసికొనెదరా :

భైరా—కార్తికసోమవారము గనుక గోదావరికే వెళ్ళెదను.

అప్పుడక్కడ నున్నవారందఱును లేచి, రాజశేఖరుడుగారి యొద్ద సెలవు వ్రచ్చుకొని యెవరి యిండ్లకు వారు వెళ్ళిరి రాజశేఖరుడుగారును పడమటింటిలోనికి నడచిరి లోపల సానమీద గంధము తీయుచున్న మాణిక్యాంబ మట్టియల చప్పుడుతో పడమటింటి దొడ్డితలుపు కడకు నడచి యొకకాలు గడప కీవలను రెండవ కాలు పంచపాళిలోను బెట్టి, కుడిచేతితో ద్వారబంధమును బట్టుకొని నిలువఁబడి 'రుక్మిణీ : బాబయ్యగారు స్నానమునకు వచ్చినారు; వేగిరము వచ్చి నీళ్ళందిమ్ము' అని కేక వేసెను, ఆ పిలుపు విని, దేవతార్చనకుఁ బూలు గోయుచున్న రుక్మిణి "వచ్చుచున్నాను" అని పలికి తొందరగా రాగిహరివారణముతో నిత్యమలి పుష్పములను తులసిదళములను దెచ్చి దేవున కరుగఁబడ బెట్టి తండ్రిగారికి నీళ్ళిచ్చుటకయి

పటయింటి దొడ్డిలోనికిఁ బోయెను. మాణిక్యాంబ కంచుగిన్నెలలో గంధాక్షతలు గూటిలో నున్న యద్దమును విభూతిపెట్టెను గొనివచ్చి దేవునరుగునొద్ద నున్న పీఠచగఱఁ బెట్టినది తోడనే లోపలినుండి నలువదియొండు దాటిన విధవ యొకతె పిడిచి కట్టుకొనిన తడిబట్ట చెఱఁగు నెత్తిమీఁదినుండి రానిచ్చి మునుఁగువేసికొని, పొయిలోని బూడిద నొసటను బొట్టు పెట్టుకొని, వెండిచెంబుల జోటితో మడిసీళ్ళు దెచ్చి పీఠయొద్దనుంచెను. తరువాత రాజశేఖరుఁడుగారు స్నానముచేసి, జుట్టు తుడుచుకొని కొసలు ముడివైచుకొని, అప్పుడాటవేసిన మడిబట్ట గట్టుకొని వచ్చి, దేవునరుగుముందట నున్న పీఠమీఁద గూరుచుండి యాచమనము చేసి, విభూతిపండు కొంచెము చిదిపి నీళ్ళతోఁదడిపి చేతి యంగుష్ఠమును కనిష్ఠకయుఁ దప్ప తక్కిన మూడు వ్రేళ్ళతోను నొసటను భుజములను కంఠమునను తొమ్మునను రేఖలను తీర్చి, భువనేశ్వరము తాళము తీసి విగ్రహములను సాలగ్రామములను పశ్చిములో నిడి మంత్రములు చదువుచు దేవతార్చనమున కారంభించెను. ఇంతలో తక్కిన వారందఱును స్నానముచేసి వచ్చి గోడల పొడుగునను పీఠలమీఁదఁ గూరుచుండిరి.

భోజనమునకు రావలసినవారందఱును లోపలికి వెళ్ళిన తరువాత మాణిక్యాంబ మడి పిడిచి నడిమితలుపు వేసివచ్చి పడకగదిలో కూరుచుండి తమలపాకులు చుట్టు చుండెను. ఇంతలో వీధితలుపువద్ద “రాజశేఖరుఁడుగారూ !” అని పిలుపుమీఁద పిలుపుగా పొలము కేకలవలె నిరువది కేకలు వినబడెను “వచ్చె వచ్చె”నని లోపలినుండి వలుకుచు మాణిక్యాంబ వచ్చులోపలనె, కేకలతోఁగూడ తలుపుమీఁద దబదబ గుద్దులు వినబడెను ఆమె వెళ్ళి తలుపుగడియ తీయునప్పటికి, నుదుట దట్టముగాఁ బెట్టిన విభూతి చెమ్మటతోఁ గలిసి చప్పిడిదొడలకు వెల్ల వేయఁ జెవుల కుండలము లుయ్యాలలూగ ముడుతలు పడియున్న ముసలిమొగమును, అంగ వస్త్రముతోఁ జేర్చి చుట్టిన బట్టల సందునుండి కనఁబడు తెల్లని జుట్టు గలతలయును, లోపలి నీరు కావిదోవతులపై నున్న దర్బాసనముచే లావుగాఁ గనఁబడు కృష్ణాజినపుచుటగల మూపులును, వీపునుండి కుడి భుజముమీదుగా వచ్చిన కృష్ణాజినపు త్రాటికొనను గట్టబడ్డ రాగిజారీయును నారసంచియుఁ గల యెండుకొమ్మను గల నల్లని పొడుగఱున విగ్రహ మొకటి ద్వారబంధము పొడుగునను నిలువఁబడి యుండెను. తలుపు తీయఁగానే యా విగ్రహము తిన్నగా పడమటింటి వైపునకు నడిచి లోపల రాజశేఖరుఁడుగారి కెదురుగా నిలువఁబడెను

రాజ—శాస్త్రులుగారూ ! మీ దేయూరు ?

శాస్త్రి—నూది కానూరగ్రహారము, మా యింటిపేరు బులుసువారు; నాపేరు పేరయ్యసోమయాజులు మీ కీర్తి జగద్విఖ్యాతమయినది. పదిమంది బ్రాహ్మణుల కింతయన్నము పెట్టినను సంభావన యిచ్చినను భూమిమీఁద సార్థకజన్మము మీది కాని నావంటి వ్యర్థుని బ్రతుకెందుకు?

రాజ—కా రికసోమవారము మీరు రాత్రిదాక నుండెదరా?
 సోమ—పెద్దవాడ నయినాను, ఇప్పు డుండలేను.

రాజ—సోమయాజులుగా రెండబడిన టున్నారు. అటయిన వేగిరము నూతిదగ్గ నాలుగుచేదల నీళ్ళు పోసికొనిరండి, వడ్డన యవుచున్నది.

సోమ—ఓ భోజనములు కానివ్వండి నా దొక్క మనవి యున్నది. నాకు స్వహస్తపాకము కావలెను పొయ్యి కొంచెము గోమయముతో శుద్ధిచేసి నాలుగు వస్తువులను అమర్చినయెడల స్నానము చేసివచ్చి పాకము చేసికొనెదను.

రాజ—వేతే పొయ్యిలేదు మీరు దయచేసి మా పాకముచొనికే రావలెను.

సోమ—నాకు స్త్రీ పాకము పుచ్చుకోనని నియమము, మీ యింట వంట చేయువారు పురుషులేకదా !

రాజ—మా పినతల్లి కుమార్తె వంటచేసినది. మా యింట నెప్పుడును స్త్రీలే వంట చేయుదురు

సోమ—అయ్యో! స్త్రీ పాకమే కాకుండ నియోగిపాకము కూడ నే నెట్లు పుచ్చుకొందును? కొంచె మత్తెసరు పెట్టించిన నేను వచ్చి దింపుకొనెదను.

రాజ—నేడు సందర్భవడదు ఈ పూట మీరు వేరే ఎక్కడికయిన విజయం చేయవలెను

సోమ—(కొంచెముసే పనుమానించి) నే నెఱుఁగుదును. మీది మొదటి నుండియు కష్టసంప్రదాయము—మీ తాతగా రెంతో కర్మిష్టులు; మీ తండ్రిగారు కేవలము బ్రహ్మవేత్త మీ యింట నా కభ్యంతరము లేదుగాని యొకచోట భోజనము చేసినానన్న మఱియొక చోటను గూడ నాలాగుననే చేయుచుందురు నే నిక్కడ భోజనము చేసిన మాటను మీరు రహస్యముగా నుంచవలెను కార్తిక సోమ వారము గనుక గోదావరికిబోయి నిమిషములో స్నానముచేసి వచ్చెదను ఇంతలో చిడ్డని కానిండు

అని పేరయ్య సోమయాజులు కృష్ణాజినమును నారసంచియు నట్టింటబెట్టి గోదావరికిఁ దోయి స్నానము చేసి వచ్చి, కృష్ణాజినమును చావడిలో క్రిందబెట్టి చానిమీద దర్బాసనము వేసికొని కూర్చుండి, గోముఖములోఁ జేయిదూర్చి లోపల రుద్రాక్షమాలను ద్రిప్పుచు కన్నులు మూసికొని జపముచేయ నారంభించెను ప్రసాదరావు నల్లమందువాడనని తొందరపడుటను, వడ్డించియున్న యన్నమును, కూరలును చల్లారిపోవుటను జూచి లోపల వి సళ్ళముందలఁ గనిపెట్టుకొని యున్న వారు లేచివచ్చి పలుమారు పిలువఁగాఁ బిలువగా, సోమయాజులు రెండు గడియలకు

మౌనము చాలించి లేచివచ్చి వి సరిముందటఁ గూరుచుండెను అప్పు డందఱును పరిషేచనములు చేసి భోజనముచేయ మొదలు పెట్టిరి.

రాజు—రాజమహేంద్రవరమునుండి శుభలేఖ తీసుకొని వచ్చిన నీళ్ళకావడి వెంకయ్య జూడలేదు. ఎక్కడఁ గూరుచున్నాఁడు?

వెంక—అయ్య! అయ్య! ఇదిగో సోమయాజులుగారి వెనుక మూల వీస్తరి వద్దఁ గూరుచున్నాను.

సోమ—ఈ పాకము దివ్యముగా నున్నది. దీని ముందట నలభీమ పాకము లెందుకు !

వెంక—సోమయాజులుగారూ! నిన్న సత్రములో వండిన బీరకాయ యింత రుచిగా లేదు సుమాండీ !

రాజు—ఏ సత్రము ?

నిన్న రాజమహేంద్రవరములో నొక కోమటియింట గృహప్రవేశమునకు సంతర్పణ జరిగినది బొలి పేరయ్యగఁడు వంటచేసినఁడు అక్కడ సోమ యాజులుగారును నేనును ఏక పంజ్జీనే కూరుచున్నాము

ఈ ప్రకారముగా నన్యోన్యసంభాషణములు గావించుకొనుచు భోజనముచేసి యందఱును పడమటింటిదొడ్డిలో చేతులు కడుగుకొని త్రేన్పుచు బొజ్జలు నిమిరు కొనుచు వచ్చి చావడిలోఁ గూర్చుండిరి. సోమయాజులుగారు మొట్టమొదట నాలుగు దినము లుండఁదలఁచుకొనియే వచ్చినను, భోజన సమయమున జరిగిన ప్రసంగ మును బట్టి నిలువ మనసొప్పక సంభావనను సహిత మడుగకయే వెంటనే తాంబూలమును బుచ్చుకొని నడచిరి

నాల్గవ ప్రకరణము

పురాణ కాలక్షేపము — రాజశేఖరుడుగారి స్థితి — ఆయన బావమఱుది దామోదరయ్య
చరిత్రము — మిత్రుడు నారాయణమూర్తి కథ — ఎఱుక యడుగుట.

రాజశేఖరుడుగారు భోజనము చేసిన తరువాత ఒక్క నిద్రపోయి లేచి, తాంబూలము వేసికొని కచేరీచావడిలోనికి వచ్చి కూర్చుండిరి అంతకుమునుపే గ్రామమునఁ గల పెద్దమనుష్యులు పలువురు వచ్చి తగిన స్థలములలోఁ గూర్చుండి యుండిరి. అప్పుడు రాజశేఖరుడుగారు 'సుబ్రహ్మణ్య!:' అని పిలిచినతోడనే 'అయ్య' అని పలికి లోపలినుండి పదియాఱు సంవత్సరముల వయసుగల యెఱ్ఱు చిన్నవాఁడొకఁడు వచ్చి యెదుర నిలువఁబడెను. అతఁడు రాజశేఖరుడుగారి జ్యేష్ఠపుత్రుడు; సీత పుట్టిన తరువాత రెండు సంవత్సరములకు మఱియొక పిల్ల వాఁడు కలిగెనుగాని యా చిన్నవాఁడు పురుటిలోనే సందుగొట్టిపోయెను, ఆ పెనుక మాణిక్యాంబకు కానుపులేదు. సుబ్రహ్మణ్యముయొక్క మొగ నుందమెనదేకాని మూడేండ్ల ప్రాయమున బాలరోగము ¹ వచ్చినప్పుడు పనుపు కొమ్ముతోఁ గాల్చిన మచ్చ మాత్రము నొసటను గొంచెము వికారముగా నుండెను; తలవెండ్రుకలు నిడువుగాను నలగాను ఉండెను. చేతుల బంగారు మురుగులును, చెవులను రవల యంటుజోడును అనామికను పచ్చదాపిన కుందనంపుపని యుంగరమును ఉండెను

రాజ—సుబ్రహ్మణ్య! అందఱితోఁగూడ నీవు మధ్యాహ్నము భోజనము నకు వచ్చినావు కావేమి ?

సుబ్ర—కా రికసోమవారము గనుక, ఈ దినము రాత్రిదాక నుండి మఱి భోజనము చేయవలెననుకున్నాను

రాజ—లోపల బల్ల మీద ఆదిపర్వ మున్నది. తీసికొని వచ్చి శాస్త్రులు గారిని వెళ్ళి పిలుచుకొని రా

తండ్రియాజప్రకారము సుబ్రహ్మణ్యము లోపలికి వెళ్ళి పుస్తకమును దీసి కొని వచ్చి తండ్రిచేతి కిచ్చి, నడవలో నుండి నడచి వీధి గుమ్మము మెట్టుదిగుచు, దూరమునుండి వచ్చుచున్న యొక నల్లని విగ్రహము జూచి 'వేగిరము రండి' అని

1. చిన్నపిల్ల చేష్ట అని కూడా అంటారు.

కేకవేసి, తాను మరలివచ్చి శాస్త్రులుగారు వచ్చుచున్నారని చెప్పి చావడిలో నడు
మగా పుస్తకమును ముందట బెట్టుకొని కూర్చుండెను ఇంతలో శాస్త్రులును
భుజముమీద చినిగిపోయిన పాతశాలువును, మడతబెట్టివేసికొని, బంగారము
తేకెత్తుటచే నడుమ నడుమ లోపలి లక్క కనబడుచున్న కుండలముల జోడు
చెవుల నలలనాడుచుండ వచ్చి సభలో, గూర్చుండెను. రాజశేఖరుడుగారు
సాహిత్యపరులయ్యును, ఆ కాలమునందు పెద్ద పుస్తకమును ¹ జరివి మరియొక
పండితునిచే అర్థము చెప్పించుట గొప్ప గౌరవముగా నెంచబడుచుండును గనుక, ఆ
శాస్త్రులు వచ్చువఱకును పుస్తకమును జదువక గనిపెట్టుకొనియుండిరి

రాజ—మీ రీవేళ నింత యాలస్యముగా వచ్చినారేమండి?

శాస్త్రి—ఇంతకుమును పౌకపర్యాయము వచ్చి చూచిపోయినాను. తమరు
లేవలేదని చెప్పినందున, వేతేయొక పెద్దమనుష్యునితో, గొంచెము మాటాడవలసిన
పనియుండగా మీరు లేచునప్పటికి మరిల వత్తమని వెళ్ళినాను ఆయనతో మాటా
డుట కొంచెమాలస్య మయినది. తమిచ్చవలెను — నాయనా! సుబ్రహ్మణ్యము!
పుస్తకము విప్పు

సుబ్రహ్మణ్యము పుస్తకమును విప్పుచు, ‘తుండము నేకదంతమును దోరపు
బొజము’ నను పేర్మొక్కరస్త్రవపద్యము నారంభించి చదువుచుండగా శాస్త్రు
లందుకొని యా పద్యము కడవఱకునయిన తరువాత, ‘అంజలిజేసి మ్రొక్కెద
మదంబకు’ మొదలుగాగల సరస్వతీ ప్రార్థనమును, పిమ్మట ‘ప్రాంశుపయోద
నీలతను భాసిత’ మొదలుగాగల వ్యాససోత్రమును, పిదప మఱికొన్ని పద్యము
లను తానుగూడ కలిసి చదివెను. ఈ లోపల సుబ్రహ్మణ్యము గతదినము విడిచి
పెట్టిన భాగమును దీసి, అర్జునుడు ద్వారకానగరమునకు వెళ్ళిన భాగమునందలి

“ద్వాదశ మాసీకవ్రతము ధర్మవిధిం జరుపంగ నేగి గం
గాది మహానదీ హిమవదాది మహాగిరిదర్శనంబు మీ
పాదపయోజదర్శనము పన్నుగజేయుట జేసి పూర్వసం
పాదిత సర్వపాపములు వాసె భృశంబుగ నాకు నచ్చుతా!”

అను పద్యమును చదివెను. అప్పుడు శాస్త్రులు పద్యములో నున్నవి
క్రియలు, లేనివి కొన్నియు, గల్పించి దీర్ఘములు తీయుచు సర్థముచెప్ప మొదలు
పెట్టెను అర్థము చెప్పుచున్న కాలములో సుబ్రహ్మణ్యము పుస్తకముయొక్క
సూత్రమునకు, గట్టియున్న పుడకను జేతితో, బట్టుకొని త్రిప్పుచుండెను అది
చూచి శాస్త్రులు ఉలికిపడి ముక్కుమీద వ్రేలు వైచుకొని ‘పుస్తకము చదువు
చుండ గాదాని నాప్రకారము ముట్టుకోవచ్చునా? వ్యాసులవారు దానిమీద, గూరు
చుండురే’ యని దగ్గట నున్నవారి కావిషయమయిన కథ నొకదానిని జెప్పెను.

ఆ మాటమీద నందులో నెవ్వరో యడిగినదానికిఁ బ్రత్యుత్తరముగా, 'వ్యానుల వారు దగ్గఱనుండి వెళ్ళుచుండినంగాని వారు స్మరణకు రారనియు, వారిప్పు డా మార్గముననే యాకాశముమీద దివ్య విమాన మెక్కి వెళ్ళుచున్నారనియు వెప్పి ఆకాశమువంక జూచి కన్నులు మూసికొని మూఁడు సమస్కారములు చేసెను. ఈ ప్రకారముగా సంజవేళకు అదిసర్వము ముగిసినందున నాటికిఁ బురాణ కాలక్షేప మును జాలించి "స్వ సప్రజాభ్యః" మొదలుగాఁ గల శ్లోకమును జదివి యెవరి యిందకు వారు వెళ్ళిపోయిరి

రాజశేఖరుడుగారి యింటికి నిత్యమును బంధువులు నలువది తరములు గడచి పోయినను వంశవృక్షములు సహితము చూచుకో నక్కఱలేకయే తమ బంధుత్వము జాపకముంచుకొని రాజశేఖరుడుగారి మీది ప్రేమచేత నాతనిని చూచి యాదరించి పోవలెనను నుద్దేశముతో వచ్చి నెలలకొలది నుండి తినిపోవుచు వస్త్రములు మొదలగువానిని బహుమానమును వడయుచుందురు, ఊరనుండు పెద్దమనుష్యులును సరిచితులయిన వారునుగూడ రాజశేఖరుడుగారి యింట వంటదివ్యముగా జేయుదురని శాపించుచు నెలకు సగముదినము లచ్చటనే భోజనములు చేయుచుందురు వారు చేయు స్తోత్రపాఠముల కుబ్బి రాజశేఖరుడుగారును, వారు వచ్చినప్పుడెల్ల పిండి వంటలును క్షీరాన్నమును మొదలగువానిని చేయించి వారిచేత మెప్పువడయఁ జూచు చుందురు. అన్న ముడుకకపోయినను, పులుసు కాఁగకపోయినను, పప్పు వేఁగక పోయినను కూడ వారివంట బాగుండలేదని యెవ్వరును జెప్పలేదు—ఊరకే వచ్చిన బిదార్థమునం దెప్పుడును రుచి యధికముగా నుండునుగదా? కొందఱు బంధువులు తాము వెళ్లినప్పుడు కొంత సొమ్మును బదులుపుచ్చుకొని అదివఱకుఁ దఱచుగా పెచ్చుచుఁ బోవుచు నుండువారేయైనను అంతటనుండి తీటిక లేక బదులుతీర్చుటకయి మరల నెప్పుడును వచ్చెడివారు కారు ధనవంతుఁడు గనుక ఆయన కెల్లవారును మిత్రులుగా నుండిరి ఆ మిత్ర సహస్రములలో నొకఁడైనను నిజమైన యాప్తుఁ డున్నాఁడో లేఁడో యన్నసంగతిని మాత్ర మాయనకు ధనలక్ష్మి తెలియనిచ్చినది కాదు. అట్టి మిత్రోత్తము లందఱును రాజశేఖరుడుగారికి సుతిపాఠములతో భూమి మీదనే స్వర్గసుఖమును గలిగించిన యాయన నానందింపఁ జేయుచుఁ దా మాయన యచ్చెడి ధనకనకవస్తు వాహనముల నాతని ప్రీతికై యంగీకరించుచుందురు. నిత్య మును యాచకులసంఖ్యముగా పచ్చి తమ కషకధలను గాధలుగాఁ జెప్పి చివరకుఁ దమ కేమయినను ఇమ్మని తేల్చుచుందురు—అట్టివారు నటించెడి యాపదల నన్నిటిని ఆరఁడు నిజమయినవానినిగానే భావించి సాహాయ్యము చేయుచుండును కొందఱు బ్రాహ్మణులు పిల్లవానికి వివాహము చేసి కొనెదమనియు, ఉపనయనము చేసి కొనెద మనియు, తాము యజ్ఞములు చేసెదమనియు, సత్రములు సమారాధనలు చేయించెద మనియు, చెప్పి యాయనవద్ద ధనమార్జించుకొని పోవుచుందురు. మిత్రుల వేడుకకయి రాజశేఖరుడుగారియింట రాత్రులు తఱచుగా గానవినోదము

ను నాట్యవిశేషములును జారిపోతాది నాటకగోష్ఠులును జరుగుచుండును. మోస
 ల్లకు కొందఱు తమ కమ్ముడుపోని యుంగరములు మొదలగు వస్తువులను
 చ్చి, వారిలోఁ జెక్కినరాళ్ళు వెలయెఱిగి కొనఁగలిగిన సరసులు రాజశేఖరుఁడు
 'రు తప్ప మఱియొకరు లేరని ముఖప్రీతిగా మాటలుచెప్పి వస్తువు లంత వెల
 యకపోయినను మాటలనే యెక్కువ వెలకు విక్రయించి పోవుచుండురు. గ్రామము
 'ని వై దికబృందము యొక్క ప్రేరణచేత సప్తసంతానములలో చాకఁజైన దేవా
 య నిర్మాణముఁ జేయ నిశ్చయించుకొని, రాజవరపుకొండనుండి నల్ల రాళ్ళు
 ప్పించి రాజశేఖరుఁడుగారు రామపాదక్షేత్రమునకు సమీపమున నాంజనేయునకు
 పడికట్టింప నారంభించి నాలుగు సంవత్సరములనుండి పనిచేయుచుండెను. కాని
 పని సగముకంటె నెక్కువ కాకపోయినను పనివాండ్లును పనిచేయింపఁ దిరుగు
 చుండెడి యాశ్రితులును మాత్రము కొంతవఱకు భాగ్యవంతులయిరి ఈ ప్రకార
 ముగాఁ దన్ననాదరము చేసి యితరులపాలు చేయవచ్చుచున్నందున, ధనదేవత
 కొతనియం దాగ్రహము వచ్చి రేచిపోవుటకు బ్రయత్నము చేయుచుండెను గాని
 దిరపరిచయమునుబట్టి యొక్కసారిగా విడువలేక సంకోచించుచుండెను. ఈ సంగ
 తిని దెలిసికొని దారిద్ర్యదేవత యప్పుడప్పుడు వచ్చి వెలుపలనుండియే తొంగి
 చూచుచు, భాగ్యదేవత యాతనిగృహము చోటుచేసినతోడనే తాను బ్రవేశింపవలె
 నని గూరుచుండెను రుక్మిణీవివాహములో నిచ్చిన సంభావన నీమిత్రమే రాజ
 శేఖరుఁడుగారికి మాన్యములమఁదఁ గొంత ఋణమైనందున దానిమీఁది వడ్డీ పెరుగు
 చుండెనేకాని మఱియొక తొందరయేమియును గలుగుచుండలేదు.

రాజశేఖరుఁడుగారివలన బాగుపడినవారు పలువురున్నను వారిలో నెల్ల
 దామోదరయ్యయు, నారాయణమూర్తియు ముఖ్యులు. ఆ యిద్దరిలో దామోదరయ్య
 రాజశేఖరుఁడుగారి బావమఁబడి: రాజశేఖరుఁడుగారి తోడబుట్టిన పడుచునే యాతని
 కిచ్చిరి; కాని యామె ఒక్క కుమారునిమాత్రము గని కాలము చేసెను. ఆ కుమారుని
 కిప్పుడు పదియేనువత్సరములున్నవి; అతనిపేరు శంకరయ్య, అతని కెనిమిది సంవ
 త్సరములు దాటకముందే తల్లి పోయినందున, అతడు చిన్నప్పటినుండియు మేన
 మామగారియింటనే పెరిగినాఁడు. అతనికి సీతనిచ్చి వివాహము చేయవలయునని
 తల్లిదండ్రుల కిద్దఱికిని నుండెను భార్యపోయిన తర్వాత దామోదరయ్య రాజ
 శేఖరుఁడుగారి సాయముచేతనే రెండవ వివాహము చేసికొనెనుగాని యా చిన్నది
 పెండినాటికి తొమ్మిది సంవత్సరములలోపు వయస్సు గలది గనుక, ఈడేరి
 కొపురమునకువచ్చి రెండు సంవత్సరములు మాత్రమే యయినది ఆతనికి ద్వితీయ
 కళత్రమువలన సంతానమింకను కలుగలేదు దామోదరయ్య మొదటినుండియు
 మిక్కిలి బీదవాఁడు; ఆతనికి రాజశేఖరుఁడుగారి చెల్లెలి నిచ్చునప్పటికి రాజశేఖరుఁడు
 గారి తండ్రియు ధనవంతుఁడు కాఁడు వారిది పూర్వము వసంతవాడ నివాససలము.
 రాజశేఖరుఁడుగారి తండ్రి తన యింటికి గోడలు పెట్టించుటకయి పుట్టుట త్రవ్వించు

చుండఁగా నొకచోట ని తడి బిండెతో ధనము దొరికినది ధనము దొరకిన తరువాత స్వస్థలములో నున్న విశేష గౌరవ ముండదని యెంచియో, లోకులు యోర్వలేని తనమునకు జడిసియో రాజశేఖరుఁడుగారి తండ్రి దారపుత్రాదులతో నలుని గూడ వెంటఁ బెట్టుకొని వచ్చి యప్పటినుండియు ఈ ధవళగిరియందే నివాసముగా నుండి యా చుట్టుపట్టులనే మాన్యములు గొని కొంతకాలమునకు మరణము నొందెను. భార్య పోవువఱకును దామోదరయ్య రాజశేఖరుఁడుగారి యింటనే యుండి, ఆయన పేరు చెప్పి ధనము నితరుల వద్ద తెచ్చి తా నపహరించుచుఁ బయికిఁ దెలియ నియ్యక దాచుకొనుచుండెను తరువాత అప్పులవారు వచ్చి తొందరపెట్టినపుడు రాజ శేఖరుఁడుగారే సొమ్మిచ్చుకొనుచుండిరి. తోడబుట్టిన పడుచు పోయిన తరువాత దామోదరయ్య చేయు సక్రమములకు సహింపలేక యొకనాఁడు రాజశేఖరుఁడుగా రాతనిని కరినముగా మందలించిరి. అందుమీఁద గోపము వచ్చి దామోదరయ్య తన్ను బావమఱుది కట్టుబట్టలతో నిలు వెడలఁగొట్టినాఁడని యూరివారందరి ముందఱఁ జూటుచు దేశాంతరమునకు లేచిపోయి, యాటు నెలలకు గడమును తలయును బెంచుకొని మరల వచ్చి, భూతవైద్యుఁడనని వేషము వేసికొని సుమట పెద్ద కుంకుమబొట్టు పెట్టుకొని వీధులవెంటడి తిరుగుచుండెను. ఆ వఱకే దామోద రయ్య తా నార్పించుకొన్న ధనమును వేటుగ జాగ్రత్త చేసి కొన్నందున అప్పుడా ధనముతో నొక యిల్లుగట్టి ఆ గ్రామములోనే ప్రత్యేకముగా నొక చోటఁ గాపుర ముండెను. అతని భూతవైద్యము నానాటికి బలపడినందున ఊర నెవ్వరికైన కాలిలో ముల్లుగ్రుచ్చుకొన్న నాతనిచేత విభూతి పెట్టించుచుందురు ఈ విధముగా దామోదరయ్య భాగ్యవంతుడగుటయేగాక, జనులచేత మిక్కిలి గౌరవమును సహితము పొందుచుండెను

రెండవ యాతఁడైన నారాయణమూర్తి మొదట సద్వంశమునఁ బుట్టినవాడే గాని దుర్మార్గులతో సావాసముచేసి తనకుఁగల కాసువీసములను వ్యయము జేసికొని బీదవాఁడయ్యును పయికి ధనికునివలె నటించుచుండెను అతనికి భాగ్యము పోయి నను దాని ననుసరించి యుండిన చిహ్నములు మూత్రము పోనందున నారాయణ మూర్తి తఱుచుగా రాజశేఖరుఁడుగారి యింటికి వచ్చును. రహస్యమని చెప్పి రాజశేఖరుఁడుగారి లోపలికిఁ బిలుచుకొనిపోయి తన యక్కఱను దెలిపి సొమ్ము బదులడుగు చుండును ఆ ఋణము మరల తీలునది కాదని దృఢముగా నెఱిఁగియు, రాజశేఖరుఁడుగారు మానవంతుల గౌరవమును కాపాడుచుండుటయందు మిక్కిలి యభిలాష కలవారు గనుకను, అతఁడు చిన్నతనములో తన సహపాతిగనుకను, అడిగిన మొత్తమును రెండవవా రెఱుఁగకుండ చేతిలోఁబెట్టి పంపుచుందురు అతఁ డా ధనముతో సరిగవస్తుములు, సుగంధద్రవ్యములు మొదలగువానిని గొనుచు మిత్రులకు షడ్రసోపేతముగా విందులు చేయుచుండును. ఇదిగాక యాతఁ డితర

లును నాట్యవిశేషములును జారిపోతాది నాటకగోష్ఠులును జరుగుచుండును. గాంధ్రు కొందఱు తమ కమ్ముడుపోని యంగరములు మొదలగు వసువు దెచ్చి, వారిలోఁ జెక్కినరాళ్ళు వెలయెఱిగి కొనఁగలిగిన సరసులు రాజశేఖర గారు తప్ప మఱియొకరు లేరని ముఖప్రీతిగా మాటలుచెప్పి వసువు లంత చేయకపోయినను మాటలనే యెక్కువ వెలకు విక్రయించి పోవుచుందురు. గ్రామ లోని పె దికబృందము యొక్క ప్రేరణచేత స పసంతానములలో వొకఁడైన లయ నిర్మాణముఁ జేయ నిశ్చయించుకొని, రాజవరపుకొండనుండి నల్లఁ తెప్పించి రాజశేఖరుఁడుగారు రామపాదక్షేత్రమునకు సమీపమున నాంజనేయ గుడికట్టింప నారంభించి నాలుగు సంవత్సరములనుండి పనిచేయుచుండెను. పని సగముకంటె నెక్కువ కాకపోయినను పనివాండ్రును పనిచేయింపఁ ది చుండెడి యాశ్రితులును మాత్రము కొంతవఱకు భాగ్యవంతులయిరి ఈ మ్ర ముగాఁ దన్ననాదరము చేసి యితరులపాలు చేయవచ్చుచున్నందున, ధన కాతనియం దాగ్రహము వచ్చి రేచిపోవుటకు బ్రయత్నము చేయుచుండెను చిరపరిచయమునుబట్టి యొక్కసారిగా విడువలేక సంకోచించుచుండెను. ఈ తిని దెలిసికొని దారిద్ర్యదేవత యప్పుడప్పుడు వచ్చి వెలుపలనుండియే చూచుచు, భాగ్యదేవత యాతనిగృహము చోటుచేసినతోడనే తాను బ్రవేశిం సని గూరుచుండెను. రుక్మిణీవివాహములో నిచ్చిన సంభావన నీమిత్రమై శేఖరుఁడుగారికి మాన్యములమఁదఁ గొంత ఋణమైనందున దానిమీఁది పెద్ది చుండెనేకాని మఱియొక తొందరయేమియును గలుగుచుండలేదు.

రాజశేఖరుఁడుగారివలన బాగుపడినవారు పలువురున్నను వారిలో దామోదరయ్యయు, నారాయణమూ ర్తియు ముఖ్యులు. ఆ యిద్దరిలో దామోదర రాజశేఖరుఁడుగారి బావమఁబడి: రాజశేఖరుఁడుగారి తోడబుట్టిన పడుచునే ఁ కిచ్చిరి; కాని యామె ఒక్క కుమారునిమాత్రము గని కాలము చేసెను. ఆ కు కిప్పుడు పదియేనువత్సరములున్నవి; అతనిపేరు శంకరయ్య, అతని తెనిమిఁ త్సరములు దాటకముందే తల్లి పోయినందున, అతడు చిన్నప్పటినుండియే మామగారియింటనే పెరిగినాఁడు. అతనికే సీతనిచ్చి వివాహము చేయవల తల్లిదండ్రుల కిదఱికిని నుండెను భార్యపోయిన తర్వాత దామోదరయ్య శేఖరుఁడుగారి సాయముచేతనే రెండవ వివాహము చేసికొనెనుగాని యా పెండ్లినాటికి తొమ్మిది సంవత్సరములలోపు వయస్సు గలది గనుక, కొపురమునకువచ్చి రెండు సంవత్సరములు మాత్రమే యయినది అతనికి కళత్రమువలన సంతానమింకను కలుగలేదు దామోదరయ్య మొదటిను మిక్కిలి బీదవాఁడు; అతనికి రాజశేఖరుఁడుగారి చెల్లెలి నిచ్చునప్పటికి రాజశే గారి తండ్రియు ధనవంతుఁడు కాఁడు వారిది పూర్వము వసంతవాఁడ నివాస రాజశేఖరుఁడుగారి తండ్రి తన యింటికి గోడలు పెట్టించుటకయి పుట్టులు ప్ర

మొగ మొకపిధముగా నుండుటచూచి సంగతి నూహించి 'నీది మగవారివంక
 తలంపు; శీఘ్రముగానే కార్యము గత్తెక్కనున్నది నీరొద్దై నేతఁ బడనున్న'దని
 చెప్పి తక్కిన ప్రసంగమువలన రుక్మిణి మనసులోని సంగతి యంతయు దెలిసి
 రుక్మిణి మగఁడు దేశాంతరగతుఁ డయినవార్త నావటకే వినియున్నది కాన
 'నీష్ట ప్రశ్న చెడుసావాసముచేత దేశాలపాలయితిరుగుచున్నాఁడు: నీమీఁదిమోహము
 చేత నెల యయ్యెఁబ్బెల్లిన్ను వెనకుకొనుచు రాఁగలడు' అని చెప్పి సంచిలోని
 నేరు నొకదానిని తీసి పసుపుపెరుముతో జేతికికట్టి ప్రాంతబట్టయు రవికయు బుచ్చు
 కొని, మగనితోఁ గలిసి కాపురము చేయుచున్న తరువాత క్రొత్త చీర పెట్టుమని
 పిప్పి తనదారిని బోయెను. రుక్మిణియుఁ బరజానంద భరితురాలయి అంత
 ఁటిగాఁ తన మనోగతమును దెలిపి నందునకై యెఱుకతయై 'శ్శుష్క త్వమును
 బుచ్చుకొని యబ్బుర పడుచు లోపలికిఁ బోయెను.

లును నాట్యవిశేషములును జారిపోతాది నాటకగోష్ఠులును జరుగుచుండును. మోస గాండ్రు కొందఱు తమ కమ్ముడుపోని యంగరములు మొదలగు వస్తువులను దెచ్చి, వానిలోఁ జెక్కినరాళ్ళు వెలయెఱిగి కొనఁగలిగిన సరసులు రాజశేఖరుఁడు గారు తప్ప మఱియొకరు లేరని ముఖప్రీతిగా మాటలుచెప్పి వస్తువు లంత వెల చేయకపోయినను మాటలనే యెక్కువ వెలకు విక్రయించి పోవుచుందురు. గ్రామము లోని వైదికబృందము యొక్క ప్రేరణచేత సప్తసంతానములలో వాకటేన దేవాలయ నిర్మాణముఁ జేయ నిశ్చయించుకొని, రాజవరపుకొండనుండి నల రాళ్ళు తెప్పించి రాజశేఖరుఁడుగారు రామపాదక్షేత్రమునకు సమీపమున నాంజనేయునకు గుడికట్టింప నారంభించి నాలుగు సంవత్సరములనుండి పనిచేయుచుండెను. కాని పని సగముకంటె నెక్కువ కాకపోయినను పనివాండ్రును పనిచేయింపఁ దిరుగు చుండెడి యాశ్రతులును మాత్రము కొంతవఱకు భాగ్యవంతులయిరి ఈ ప్రకార ముగాఁ దన్ననాదరము చేసి యితరులపాలు చేయవచ్చుచున్నందున, ధనదేవత కాతనియం దాగ్రహము వచ్చి రేచిపోవుటకు బ్రయత్నము చేయుచుండెను గాని చిరపరిచయమునుబట్టి యొక్కసారిగా విడువలేక సంకోచించుచుండెను. ఈ సంగ తిని దెలిసికొని దారిద్ర్యదేవత యప్పుడప్పుడు వచ్చి వెలుపలనుండియే తొంగి చూచుచు, భాగ్యదేవత యాతనిగృహము చోటుచేసినతోడనే తాను బ్రవేశింపవలె నని గూరుచుండెను రుక్మిణీవివాహములో నిచ్చిన సంభావన నీమిత్రమై రాజ శేఖరుఁడుగారికి మాన్యములమీఁదఁ గొంత ఋణమైనందున దానిమీఁది పెద్ద పెరుగు చుండెనేకాని మఱియొక తొందరయేమియును గలుగుచుండలేదు.

రాజశేఖరుఁడుగారివలన బాగుపడినవారు పలువురున్నను వారిలో నెల్ల దామోదరయ్యయు, నారాయణమూర్తియు ముఖ్యులు. ఆ యిద్దరిలో దామోదరయ్య రాజశేఖరుఁడుగారి బావమఁబడి: రాజశేఖరుఁడుగారి తోడబుట్టిన పడుచునే యాతని కిచ్చిరి; కాని యామె ఒక్క కుమారునిమాత్రము గని కాలము చేసెను. ఆ కుమారుని కిప్పుడు పదియేనువత్సరములున్నవి; అతనిపేరు శంకరయ్య, అతని తెలిమిది సంవ త్సరములు దాటకముందే తల్లి పోయినందున, అతడు చిన్నప్పటినుండియు మేన మామగారియింటనే పెరిగినాడు. అతనికే సీతనిచ్చి వివాహము చేయవలయునని తల్లిదండ్రుల కిదఱికిని నుండెను భార్యపోయిన తర్వాత దామోదరయ్య రాజ శేఖరుఁడుగారి సాయముచేతనే రెండవ వివాహము చేసికొనెనుగాని యా చిన్నది పెండ్లినాటికి తొమ్మిది సంవత్సరములలోపు వయస్సు గలది గనుక, ఈడేరి కాపురమునకువచ్చి రెండు సంవత్సరములు మాత్రమే యయినది ఆతనికి ద్వితీయ కళత్రమువలన సంతానమింకను కలుగలేదు దామోదరయ్య మొదటినుండియు మిక్కిలి బీదవాఁడు; ఆతనికి రాజశేఖరుఁడుగారి చెల్లెలి నిచ్చునప్పటికి రాజశేఖరుఁడు గారి తండ్రియు ధనవంతుఁడు కాఁడు వారిది పూర్వము వసంతవాడ నివాసస్థలము. రాజశేఖరుఁడుగారి తండ్రి తన యింటికి గోడలు పెట్టించుటకయి పుట్టులు త్రవ్వించు

కము సర్వోత్తముగా నున్నది—అందులో కేంద్రాధిపతిక త్రికోణాధిపతి సంబంధము కలిగియున్నది. ఇతరులయిన తృతీయ, షష్ఠ, ఏకాదశ, అష్టమాధిపతులతోడి సంబంధము లేదు — శో కేంద్రత్రికోణ పతయ స్సంబంధేవ పరస్పరం ఇత ప్రప్రసక్తాశ్చే ద్విశేషశుభదాయకాః॥ అని శాస్త్రప్రకారమతఁడు మిక్కిలి యద్భుతమంతుఁడు. తక్కిన చిల్లర చేష్టలకు రూపమునకును నేమి? మఱి నాలుగేడు బుడిచిన నెంతబుద్ధిమంతుఁ డగునో యెవరెఱుఁగుదురు? నా మాట విని చిన్నాని నాతని కిండు.

రాజు — నేను దాపిరాజుకొడుకునకు పిల్లనియ్యను నా చెల్లెలు పోవుప్పుడు తన కొడుకునకు సత నిచ్చునట్లు నాచేతచేతిలో చేయి వేయించుకొన్నది నామోదరయ్యయు సీత నిచ్చి శంకరయ్యను మీ యొద్దనే యుంచుకొమ్మని నిత్యమును మొగమాట పెట్టుచున్నాడు ఇప్పుడు నేను పిల్ల దానిని మఱియొకరికిచ్చినయెడల నా చెల్లెలు పోబట్టి యట్లు చేసినని కలకాలము చెప్పుచుందురు అదిగాక మా శంకరయ్య బహుబుద్ధిమంతుఁడుఁ స్ఫురద్రూపిఁ విద్యావినయ సంపన్నఁడు పిల్ల నాతనికే యిచ్చెదను జాతకమును మీరు మఱియొకసారి శ్రద్ధతోఁ డవలెను

అప్పుడు సిద్ధాంతి తాను మఱియొక విధముగాఁ జెప్పిన కార్యములేదని సికొని కొంచెముసే పాకాశమువంకఁ జూచి యనుమానించి 'సీతజననము కృత్తికా త్రము యొక్క యే పాదము?' అని ప్రశ్నించెను.

రాజు—ద్వితీయ పాదము

సిద్ధాం—శంకరయ్యది ప్రథమ పాదము. అవును, అనుకూలముగానే న్నది—శో॥ ఏకరేచై కపాదేతు వివాహఃప్రాణహానిదః॥ దంపత్యోరేక నక్షత్రే సాదే శుభావహః॥—అను శాస్త్రమునుబట్టి దోషము లేకపోఁగా శుభావహాన కూడనున్నది తప్పక సీత సీతనికిచ్చి వివాహము చేయండి.

రాజు—ఈ సంవత్సరములో పెండ్లి కనుకూలమయిన ముహూర్త మెప్పు డున్నది?

సిద్ధాం—శో॥ మాఘపూర్ణిమ వై శాఖ జ్యేష్ఠమాసా శుభ ప్రదాః॥'అనుటచే మాఘమాస మనుకూలముగ నున్నది బహుశ పంచమీ మంగళవారమునాఁడు రవి కుంభలగ్నమం దున్నాఁడు. ఆ ముహూర్తము దివ్యమయినది—శో॥ అజగోయుగ కుంభాశి మృగరాశి గతే రవౌ ముఖఃకర్క గహస్త్యన్యరాశికేస కదాచన॥ అని ప్రమాణవచనము.

రాజు—మీ కుమార్తె జబ్బు నిమ్మళముగా నున్నదా?

సిద్ధాం—తమ కటాక్షము వలన నిమ్మళముగానే యున్నది నాఁడు మీరు పున బైరాగి బహుసమర్థుఁడు. అతఁడు మాయింట గ్రహమును నిమిషములో

వెళ్ళగొట్టినాడు భూతవైద్యులందఱును మా చిన్నదానికిఁ బట్టిన గ్రహమును వదలించుట యసాధ్యమని విడిచి పెట్టెను. అతఁడు మూఁడుదినములు జల మభిమంత్రించి లోపలికిచ్చి రక్షరేకు కట్టినాడు నాటినుండియు పిల్లది సుఖముగా నున్నది.

రాజు——చాలెలు సుబ్బమ్మకు దేహ మర్వస్థగా నున్నది మన గ్రామములో నెవ్వరును మంచి వైద్యులు కనఁబడరు నాకేమి చేయుటకును తోచక నున్నది.

రాఘు——బైరాగిచేత మందిప్పించరాదా ! అతఁడు మీరు సొమ్మిచ్చిన మాత్రమున పుచ్చుకొనఁడు. ఈ యూర నెందఱికో ధర్మాముగానే యౌషధము లిచ్చి దీర్ఘవ్యాధులను సహితము కుదిర్చినాడు.

రాజు——గట్టివాఁడయిన యెడల నీ వాతని నొక్క పర్యాయము మర్యాహ్నము మా యింటికి వెంబటెటుకొనివచ్చి సుబ్బమ్మను చూపెదవా ? నాలుగు దినములనుండి దాని శరీరములో దుగ్ధతగా నున్నందున వంటకు మిక్కిలి యిబ్బందిపడుచున్నాము.

రాఘు——అవశ్యముగా దీసికొనివచ్చెదను అతని కాభేషజములు లేవు. ఎవర పిలిచినను వచ్చును.

సిద్ధాంతి——అతనికడ స్వర్ణముఖీవిద్య కలదని చెప్పుచున్నారు మహాభావులు గోసాయీలలో నెటువంటివారై నను నుందురు.

రాఘు——ఆతఁడు ప్రతిదినమును దమ్మిడియెత్తు రాగి కరఁగించి బంగారపు చేయునట ? ఆతఁడప్పుడప్పుడు బ్రాహ్మణులకు దానధర్మములు చేయుచున్నాఁడు ఈ విద్యయే లేకపోయిన నాతనికి ధనమెక్కడనుండి వచ్చును ?

రాజు——రాఘవాచారీ : దేవున కధ్యయచోత్సవములు క్రమముగా జరుగుచున్నవా ?

రాఘు——తమ యనుగ్రహముండఁగా ఉత్సవముల కేమిలోపము ? నిరుతు పృష్యమాసములో సంక్రాంతినాటి యుత్సవము ప్రత్యేకముగా తమ ద్రవ్యముతో జరిగినది. నిన్ననో మొన్ననోలాగున కనఁబడుచున్నది. అప్పుడే సంవత్సర మయినది. రేపే సంక్రాంతి—ఈ సంగతి తమతో మనవిచేయుటకేవచ్చి సుబ్బమ్మ గారికి జబ్బుగా నున్నందున సమయము కాదని యూరకున్నాను.

రాజు——క్రిందటి సంవత్సరము నూటయేఁబది రూపాయల నిచ్చినాను ఈ సంవత్సరము మాలోపల వివాహములు తటస్థమయినవి గనుక నూఱురూపాయల మాత్రమే యిచ్చెదను. ఏలాగునయిన దానితో సరిపెట్టవలెను.

రాఘు——చిత్తము, దానికేమి ? అలాగుననే చేసెదను.

రాజు—రాఘవాచార్యులూ : బై రాగి నవశ్యముగా నేడే మా యింటికి తీసి
కొనివచ్చి నీవు మఱియొకసారిని చేసికోవలెనుజుమీ ? ప్రొద్దెక్కుచున్నది. శీఘ్ర
ముగా వెళ్ళు—సిద్ధాంతిగారూ : మీకు సందేహముగా నున్న పక్షమున శంకరయ్య
జాతకము మఱియొకసారి జూడుండి; ఎవరితోనైన నారోచించవలసి యున్న
యెడల లచ్చయ్యశాస్త్రిగారికి కూడ ఆ జాతకము చూపవచ్చును

సిద్ధాంతి—చిత్తము, నా కటువంటి సందేహము లేదు

రాజు—అట్లయిన, ఇప్పుడు బసకుపోయి తరువాత దర్శనమిండి.

అని చెప్పి పంపిన తరువాత సభవారందఱును తమ యిండ్లకు పోయిరి రాజు
శేఖరుడుగారు భోజనముచేసిచేయి కడుగుకొను నప్పటికి రాఘవాచార్యు లాబై రాగిని
వెంటబెట్టుకొనివచ్చి యింటఁ బ్రవేశ పెఱును నిత్యమును రాజుశేఖరుడుగా
రాతనికి సకలోపచారములును చేయుచు భక్తితో ననుసరించుచుండెను సుబ్బిమ్మకు
వ్యాధి వెంటనే నిమ్మళించినను స్వర్ణముచేయు విద్యను నేర్చుకోవలెనను నాన క్రితో
రాజుశేఖరుడుగా రాతనిని విడిచిపెట్టక, యింటనే యుంచుకొని నిత్యమును పాలును
పంచదారయు వేళకు సమర్పించుచు, నెగళ్ళకు వలయు పుల్లలను సమకూర్చుచు,
బహువిధముల భక్తిసేయుచు నాతని యనుగ్రహ సంపాదనకుఁదగిన ప్రయత్న
ములు చేయుచుండెను ఈ ప్రకారముగాఁ గొన్ని దినములు జరుగఁగా నింతతో
జనార్దనస్వామివారికిఁ గళ్యాణోత్సవము సమీపించినది ఆ యుత్సవమును జూచు
టకై చుట్టుప్రక్కల గ్రామములనుండి వేలకొలది జనులువచ్చి ప్రతి గృహము
నను గ్రిక్కిరిసిసెట్లు దిగియుండిరి.

మాఘశుద్ధమున నేకాదశినాఁడు రథోత్సవమునకు వలయు ప్రయత్నము
అన్నియు జరుగుచుండెను. నాలుగు దినములనుండి రథమంతయు నలంకరించి
దాని పొడుగునను పన్నెవన్నెల గుడ్డలను చిత్రవర్ణము గల కాగితములను అంటించి
వెదురుకట్టల కొనలకు హనుమద్విగ్రహమును గరుడవిగ్రహమును గల ధ్వజ
పటములనుగట్టి రథమునకుఁదగిలించిరి. దేవుడు కూర్చుండు పైవైపున గెలంతో
నున్న కదళికాస్తంభములను నిలిపి వానికి మామిడిమండలతోను వివిధ పుష్పముల
తోను తోరణములను గట్టిరి ఆ యరఁటి కంబెములకు నడుమను తెల్లని లక్క
గుఱములు రెండు రథము నీడ్చుచున్నట్లు ముగ్ధాళ్ళు మీదికెత్తుకొని మోరలు
సారించి వీధివంకఁజూచుచుండెను. ఆ రథమునకుఁ బదియడుగుల దూరమున వెదురు
పేళ్ళతో నల్లబడి పయిని గుడ్డ మూయఁబడి వికృతాకారముతో నున్న యాంజ
నేయవిగ్రహములోను గరుడవిగ్రహములోను మనుష్యులు దూరి చూడవచ్చిన
పల్లెవాండ్రును పిల్లలును జడిసికొనులాగున నెగిరెగిరిపడుచు లక్క తలకాయలు
ద్రిప్పుచుండిరి. అప్పుడు పూజారులు పల్లకిలో నుత్సవవిగ్రహముల నెక్కించుకొని
వాద్యములతోఁ గొండదిగివచ్చి రథమునకు మూడు ప్రదక్షిణములను జేయించి

స్వామి నందు వేంచేయింపఁజేసిరి చెంతలనున్నవారందఱును క్రింద నుండి యఁజేరిపండతో స్వామిని గొట్టుచుండగా రథముమీఁదఁ గూర్చున్న యర్చకులును తదితరులును చేతులతో దెబ్బలు తగులకుండఁ గాచుకొనుచు నడుమ నడుమ జేగంటలు వాయించుచు గోవిందా యని కేకలు వేయుచుండిరి ఆ కేకలతో రథము నకుఁ గట్టియున్న మ్రోకులను వందలకొలఁది మనుష్యులు వట్టుకొని యిందఁ కప్పులును వీధి యరుగులును కూలునట్టులుగా రథము నీడ్చుచుండిరి. అంతట బోగము మేళ మొకటి రథమునకు ముందు దూరముగా నిలువఁబడ, మదెల మీఁదఁ జేయి వైచుకొని యొకతె యాడసాగెను. మదెలమీఁద దెబ్బ వినబడినతోడనే దేవునితో నున్న పెద్దమనుష్యులందఱును మూఁకలను త్రోచుకొనుచు వెళ్ళి యాటక తియల ముందు మున్నున్నవారిని వెనుకకుఁబిలిపి తాము పెద్దలయి యుత్సవమునందు గాన వినోదమునకు కొఱత రాకుండ సమర్థించుచుండిరి

అప్పుడు చుక్కిణి సమస్తాభరణభూషితురాలయి. ఉమ్మెత్త పువ్వువలె నందమై బెడబెడలాడుచున్న కుచ్చిళ్ళు మీఁగాళ్ళపై నొలయ, ఎడమభుజము మీఁది నుండి వచ్చి జరీచెట్టుగల సరిగంచు పయ్యెదకొంగు వీఁపున జీరాడ, కట్టుకొన్న గువ్వకన్నద్దిన నల్లచీర యామె యందమున కొక వింతయందమును గలిగింప, కాళ్ళ యందియలును, పాంజేబులును, గలుగలున శ్రావ్యనాదము చేయ కుడిచేయి తప్పఁ గడమభాగ మంతయుఁ బయిటలోఁ డాఁగి కనఁబడకయున్న వంగపండు చాయగల గుత్తుపట్టురెక నీరెండలో ద్విగుణముగాఁ బ్రకాశింప, కొప్పులోని కమ్మపూవుల తావి కడలకుఁ బరిమళము రెసంగుచు గంధవహుని సార్థకనామునిఁ జేయ, నడచివచ్చి వీధిలో నొక యరుగుచెంత నిలుచుండి రథమువంక జూచు చుండెను, ఈ దేశములో సాధారణముగా స్త్రీలు తమ భర్తలు గ్రామమున లేనప్పుడు విలువచీరలు కట్టుకొని యలంకరించుకొనుట దూష్యముగా నెంచువారయినను, ఇతరులయింట జరుగు శుభకార్యములయందు పేరంటమునకు వెళ్ళునప్పుడుగాని, గ్రామములో జరిగెడి స్వామి కళ్యాణమహోత్సవమును గ్రామదేవతల తీర్థములును జూడఁబోవునప్పుడుగాని యెరువు తెచ్చుకొనియైన మంచి బట్టలను, మంచి నగలను ధరించుకొనక మానరు అప్పటి యామె సౌందర్యము నేమనీ చెప్పుదును! నిడుదలై సోగలై న కన్నులకుఁ గాటుకరేఖ లొక సొగసు నింప, లేనవ్వుమిషమున నర్థచంద్రునిఁ బరిహసించు నెన్నుదుటను బాలచంద్రు యాకృతినున్న కుంకుమ బొట్టు రంగులీన, శృంగారరస మొలికెడి యీ ముదుమొగముయొక్క యప్పటి యొప్పిదము కన్నుల కటవుదీటఁ జూచితీటవలసినదేగాని, చెప్పి తీటదు. రథ మామె దృష్టిపథమును దాటి పోయినతోడనే ద్వాదశోర్ధ్వపుండ్రములను దట్టముగా ధరియించి దాసరులు ఇనుప దీప సంభములలో దీపములు వెలిగించుకొని నడుమునకుఁ బట్టు వస్త్రములను బిగించుకొని యొకచేతిలో నెమలికుంచె యాడించుచు రెండవ చేతిలోని గుడ్డచుట్టులు చమురులో ముంచి వెలిగించి సెగ సోకకుండ

నేర్పుతో దేహమునిండ నంటించుకొనుచు ప్రజలిచ్చు డబ్బులను దీప సంభముల మటలో వేయుచు నడచిరి. ఆ సందడి యడఁగినతోడనే రుక్మిణీతలియై, మరి కొందఱును తోడ నడువ బయలుదేటి, ఉత్సవము నిమిత్తమయి పొదుగుళ్ళనుండి వచ్చి గుడారములలో, బెట్టిన కంచరిమకాణములను పండ్ర యంగళ్ళను దాటి, మెట్ల పొదుగునను ప్రక్కలయందు బట్టలు పఱుచుకొని యటచుచు కూరుచున్న వికలాంగులకు సెనగపప్పును గవ్వలును ¹ విసరివైచుచు. కాశి కావళ్ళు ముందు బెట్టుకొని పుణ్యాత్ములను పాపాత్ములను స్వర్గమును నరకమును జూపెదమని పటములు చేతఁబెట్టుకొని వచ్చెడివారిని పోయెడివారిని నడగించెడు కపటమూర్తికు లకు తోఁగెను. కొండయొక్క దేవతాదర్శనార్థము వెళ్ళెను. అక్కడ నిసుక చలిన రాలకుండు మూఁకలోనుండి బలముగలవారు దేవునకు, బండ్లియ్యవలెనను నపేక్షతోదూటి సందడిలోఁబడి దేవతాదర్శన మటుండఁగా మందిలోనుండి యీవలంబడినఁజాలునని నడుమనుండియే మరలి యీవలకువచ్చి సంతోషించు చుండిరి వారికంటె బలవంతు లయినవారు గర్భాలయమువఱకును బోయి పండ్రను పూజారి చేతిలోఁబెట్టి యీవలఁ బడుచుండిరి. అర్చకులును ఒకరునిడిచి యొకరు వెలుపలికివచ్చి చెమటలచేఁ దడిసిన బట్టలను పిండుకొని వెలుపలి గాలిలో కొంత సేపు హాయిగానుండి మరల గర్భాలయములోఁ బ్రవేశించి యాయుక్తలో బాధ పడుచుండిరి. ఈ ప్రకారముగా వచ్చిన యర్చకులలో నొకఁడు మాణిక్యాంబును

1. పైసల మాదిరిగానే గవ్వలు కూడా ఒకప్పుడు ద్రవ్యంగా చెలామణిలో వుండేవి. పీనుగుల వీరాస్వామయ్యగారి కాశీమాత్రా చరిత్రలో పైసలకు గవ్వల మారకం క్రమం కూడా ఇచ్చారు.

“కృష్ణానది వాటివది మొదలు హైదరాబాదు వరకు పకీరులు విండియున్నారు గనుక సవారీమీద నెవరు వచ్చినా అడుగడుగుకు పకీరులు పోగడి లిక్షం అడగక మానరు. వారికి కొన్ని గవ్వలయినా యిచ్చిపోకపోతే అవమానము తోచుచున్నది. చెన్నపట్టణపు రూపాయి 1 కి అక్కడి పైసలు 50. పయిసా 1 కి 20 వుండేవి గవ్వలు. వుండే 1 కి గవ్వలు 4” అని హైదరాబాదులో తాము మజిలీ చేసిన రోజులను గూర్చి వీరాస్వామయ్యగారు వ్రాశారు.

పుట 382

సం॥ దిగవల్లి వేంకటశివరావు (1941).

చిన్నతనంలో చీట్ల పేక ప్రలోభంలో చిక్కుకున్నానని చెప్పతూ వీరేశలింగం స్వీయ చిత్రంలో “నా మిత్రుడును నేనును మొట్టమొదట పందెములేకయే చీట్లాడుచుండినను తరువాత ప్రథమమున చింతగింజలును తదనంతరమున గవ్వలును బెట్టి యాడజొచ్చితిమి. అప్పుడు పదునారు గవ్వల వెల యొక దమ్మిడికి సమానముగా నుండెను; గవ్వలిచ్చి యప్పుడంగడిలో నే వస్తువునైనను గొనవచ్చును” ఇత్యాదిగా ప్రస్తావించారు. పుట 47, ప్ర. భా; మొ. సం. (1982).

జూచి యామె చేతిలోని పండ్లను బుచ్చుకొని రోపలికిఁబోయి స్వామికి నివేదనచేసి
వానిలోఁ గొన్ని పండ్లను తులసిదళములను మరలఁ దెచ్చియిచ్చి యందఁ
శిరస్సులమీఁదను శరకోపము నుంచెను. అంతట మాణిక్యాంబ వెనుతిరిగి యాలయ
ద్వారమును దాటుచుండెను. రుక్మిణి యామెచెఱఁగు పట్టుకొని వెనుక నిలుచుండెను.
ఒకప్రక్క సీతయు మఱియొకప్రక్క నొక ముత్తైదువయు నిలుచుండిరి. ఆ సమ
యములో నెవ్వఁడో వెనుకనుండి రుక్మిణిమెడలోనికి చేయిపోనిచ్చి కాసులపేరును
పుటుక్కున త్రెంచెను. రుక్మిణి వెనుకమరలి చూచునప్పటికి చేయియుఁ గాసుల
పేరునుగూడ నదృశ్యము లాయెను. రుక్మిణికేకతో పదిమందియు వచ్చి దొంగను
పట్టుకొనుటకయి స్రయత్నము చేసిరి. కాని యా దొంగసహితము వారిలోనేయుండి
తానును దొంగనే వెదకుచుండెను. అప్పుడు రుక్మిణి మొదలగువారు ప్రదోష
సమయమున నగలుపోయినందుకయి మఱింత విచారించుచు నింటికిఁ బోయిరి.

అ అ వ ప్ర క ర ణ ము

సొమ్ము పోయినందుకు మంత్రజ్ఞులు చేసిన తంతు—రుక్మిణి మగఁడు పోయిన
వార్త నొకఁడు చెప్పుట—రుక్మిణికి రుగ్గత వచ్చుట—సోదెయకుగుట—
మగఁడు వట్టుట—ఘాత వైద్యము—సువర్ణవిద్య—బైరాగి సొమ్ముతో
నదృశ్యుఁడగుట.

మఱుఁనాడు ప్రాతఃకాలమున రాజశేఖరుఁడుగారు దంతదావనము చేసికొనుచు
వీధి యరుగుమీఁదఁ గూరుచుండియుండఁగా సిద్ధాంతి తనతోఁగూడ మఱియొక
బ్రాహ్మణునిఁ దీసికొనివచ్చి యరుగుమీద నొకప్రక్కలు చతికిలఁబడెను, చేతిలో
వెండిపొన్ను వేసిన ప్రేప బెత్తమును పట్టుకొని. తలయును గడ్డమును గోళ్ళను
బెంచుకొని కినుబొమల నందున గొప్ప కుంకుమబొట్టు పెట్టుకొని గంభీరముగాఁ
గూరుచున్న యీ విగ్రహమును నఖిఖిపర్యంతమును తేలిపాటజూచి యాయన
యెవరని రాజశేఖరుఁడుగారు సిద్ధాంతి నడిగిరి¹ - “వీరు మహామంత్రవేత్తలు; మళ
యాళమునందుఁ గొంతకాలముండి మంత్ర రహస్యముల నామూలాగ్రముగా
గ్రహించినారు; వీరు కృష్ణా తీరముననుండి యాత్రార్థమయి విజయం చేసినారు; వీరి
పేరు హరిశాస్త్రిలవారు; వీరివలకు బహుస్థలములలో పోయిన వస్తువుల నిమి

1. వీరేశలింగం తల్లి గారికి దయ్యాలున్నాయన్న నమ్మకం ఉండేది. దాంతో ఆమె
అప్పుడప్పుడు బావపడుతుండేది.

1872 వ సం॥ లో కోరంగిలోని ఆంగ్లో వెర్నాక్యులర్ స్కూలు ప్రధానోపాధ్యాయుడుగా వీరేశలింగం పనిచేస్తున్న రోజుల్లో తనకు తటస్థపడిన ఒక భూత వైద్యుణ్ణి గురించి విపులంగా స్వీయ చరిత్రలో పేర్కొన్నారు పంతులుగారు.

“అక్కడివారు గొప్ప భూత వైద్యుడని నా యొద్దకొక యోగిని గొనివచ్చిరి. ఆ
బ్రాహ్మణ యోగి మిక్కిలి కండపుష్టిగలవాడు, పూటకు నేరు బియ్యపు అన్నమునకు తక్కువ
కాకుండ తినెడివాడు. గడ్డమును గోళ్ళను బెంచినవాడు, కాలికి కట్టి వావలు తొడిగి, చేత
బెత్తమును బట్టి, కాషాయ వస్త్రములను గట్టి, నొసట గొప్ప కుంకుమ బొట్టుపెట్టి, చూచుటకు
మహా భయంకరముగా ముండెడివాడు. గంజాయి త్రాగెడివాడు; ముప్పదికిని నలుబదికిని నడిమి
స్థాయముగల యీ పురుషుని నా వద్దకు గొనివచ్చినప్పుడు నాకు మంత్రములయందు గాని,
దయ్యములయందుగాని నమ్మకము లేకపోయినను, నే నాతని మా ఇంట నుంచుకొని బోజనము
పెట్టెదననియు, నా తల్లి దేహము స్వస్థపడిన తరువాత మంచి బహుమానము చేసెదననియు
చెప్పితిని. ఆతడందుకొప్పుకొని మా యింట బ్రవేశించెను” స్వీ, ప, మొ. భా పు. 58, 1982
ముద్రణం.

షములో దెప్పించి యిచ్చినారు; వీరు నాలుగు సంవత్సరముల నుండి వానప్రసా శ్రమమును స్వీకరించి యున్నారు ” అని తా నాతనిని రెండు దినముల నుండియే యెఱిగినవాఁ డయినను బన్మదినము నుండియు నెఱిగియున్నవానివలె నాతని చరిత్రమును చెప్పి, ‘నఖలో మైర్వానాఁశ్రమీ’ యను దక్షస్మృతి వచనమును జదివి గోళును వెండ్రుకలను బెంచుకొనుటచే వానప్రస్థుఁ డగు నని తల్లక్షణమును జెప్పెను అప్పుడు హరిశాస్త్రిలు తన మంత్ర సామర్థ్యమును గొంతసేపు పొగడుకొని తా నావటకు పోయినవస్తువులు తెప్పించినా నన్న స్థలముల పట్టిక నొకదానిని బహుదినములు ప్రయాసపడి వలిచిన వానివలె తడవుకోకుండఁ జదివెను. అప్పుడు సిద్ధాంతి రుక్మిణి వస్త్రపు పోయిన సంగతి జెప్పి దానిజాడ చెప్పవలయు నని ప్రార్థించెను. తోడనే హరిశాస్త్రిలు తన యుక్కు పుటములయొద్ద వ్రేలు తెట్టుకొని చూచి, ఆకాశమువంకఁ జూడ్కి నిగిడించి వ్రేళ్ళు మణఁచి యేమో తెక్కించి నిమిషమాలోచించి ‘పోయినవస్తువు ఇక్కడికి వచ్చుచుఁబోవుచునుండు వారి చేతనే చిక్కినది కాని యిల్లు దాఁటిపోలే’దని చెప్పెను. ఇంతలో రాః శేఖరుఁడుగారి ముఖప్రక్షాళన మయినందున నందఱుఁగలిసి లోపలికిఁ బోయిరి నడవలో నిలుచుండి హరిశాస్త్రిలు వస్తువును చెప్పించి యిచ్చుటకు తనదే భారమనియు, మధ్యాహ్నము వచ్చి యంత్రము వేసెదను కాఁబట్టి యాసమయమున కింట నున్న సేవకులందఱును సిద్ధముగా నుంచవలయు ననియుఁ జెప్పి, ‘లోపలి నుండి కొంచెము బియ్యమిప్పుడు తెప్పింపుఁడు’ అని కోరెను. సిద్ధాంతియే లోపలికిఁ బోయి యొకపశ్చెములో బియ్యమును దీసికొనివచ్చి శాస్త్రిల కోరిక ప్రకారము గృహమునఁ గనఁబడ్డ భృత్యవర్గమును బిలుచుకొనివచ్చెను ఆ మీఁదట శాస్త్రిలు తమ మంత్ర ప్రభావమును గొంచెము చిత్త గింపవలయునని మనవిచేసి, అక్కడ నున్న వారిలో నెవ్వరైన నొకవస్తువును దీసి రహస్యముగా దాచిన యెడల వారి పేరు చెప్పెదనని చెప్పి, తాను వీధిలోనికిఁ బోయెను అప్పుడు రాజశేఖరుఁడుగారు తన యుంగరము నొకని చేతికిచ్చి పదిలముగా దాపించి, యాతఁడు వచ్చి కూరుచున్న తరువాత శాస్త్రిలను లోపలికిఁ బిలిచి యుంగరమును దాచిన వానిని జూపుమని యడిగిరి. శాస్త్రిలు తోడనే యక్కడనున్న పదిమంది చేతులలో బియ్యమునుబెట్టి యొక రొకరేవచ్చి బియ్యమును పశ్చెములో బోయవలెనని చెప్పి తా నేమో మంత్రమును జపించుచుండెను. అప్పుడందఱును వరుసగా వచ్చి బియ్యము పశ్చెములోఁ బోసిరి. వెంటనే యతఁడుంగరమును దీసినవాఁ డీతఁడని చూపెను అప్పు డక్కడనున్న వారందఱును నద్భుత రసాక్రాంతులయిరి రాజశేఖరుఁడుగారును అతఁడు మహామంత్ర వేత్త యని యొప్పుకొని నమస్కారము చేసి, పోయిన నగ యాతని మంత్ర శక్తి చేత వచ్చునని నమ్మకముతో మధ్యాహ్నమునఁ దప్పక రావలయునని పలు మారు ప్రార్థించి, తీసుకొనిరమ్మని సిద్ధాంతితోను జెప్పెను. సిద్ధాంతియు శాస్త్రిలును ముఖవిలాసముతో నల్లాపసుఖము ననుభవించు కొనుచు నింటికి నడ

చిలి. ఇక్కడికి వచ్చునప్పుడే సిద్ధాంతియు శాస్త్రియు రహస్యముగా నన్ని సంగతులను మాటాడుకొని రాజశేఖరుడుగారిచ్చు బహుమతిలో చెఱినగమును బుచ్చుకొను నట్లు సమాధానపడిరి కాబట్టి రాజశేఖరుడుగారికి నమ్మకము పుట్టించుట కయి ముందుగా చేయవలసిన తంతును కూడఁబలుకుకొన్న తరువాత, వసువును దాచిన వాడు పశ్చిములో బియ్యము పోయఁగానే వెనుకఁ దాను బోసెదననియు వాడే దానిని తీసి దాచినాడని చెప్పవలసిన దనియు సిద్ధాంతి యింటి వద్దనే నిర్ణయము చేసినందున శాస్త్రు లాతనిసాహాయ్యముచేత నిమిషములో నుంగరమును దీసిన వానిని చూడఁగలిగెను మధ్యాహ్న భోజనము చేసి బయలుదేరి కావలసిన పరికరములతోసిద్ధాంతియు హరిశాస్త్రులును వచ్చి రాజశేఖరుడుగారి యిల్లు చేరిరి. అంతకు మునుపే యింటఁగల పరిచారకులును తక్కినవారును రావింపబడిరి హరిశాస్త్రులకు వినబడు నట్లుగా సిద్ధాంతి రధోత్సవ సమయమున రుక్మిణితో నెవరు వెళ్ళిరో కానులపేరు పోయినప్పు డెవ్వరెవ్వరెచటనుండిరో యాసంగతులు వెంటవెళ్ళినవారి నడిగి తెలిసి కొనుచుండెను అత సిద్ధాంతి వచ్చి రహస్యముగా శాస్త్రులచెవిలో నొకమాటచెప్పి మరల వెళ్ళి యేమేమో సంగతులను మాటాడుచుండెను ఇంతలో రాజశేఖరుడుగారు వచ్చి వారినందఱని లోపలికి రండని పిలిచిరి. హరిశాస్త్రులు అమ్మవారి పెట్టెను తీసికొని యిప్పుడే వచ్చెదనని చెప్పిపోయి గడియసేపు తాళి యి తడి పెట్టెను పట్టుకొని కుడిచేతి కొక రాగికడియమును దొడుగుకొని మరల వచ్చి, అలికి దిగవిడచియున్న చావడిలో నల్లని పచ్చని మ్రుగులతో నొక్క విగ్రహము వేసి, దాని నాభిస్థానముం దాను తెచ్చిన యి తడి పెట్టెను బెట్టి మూత తీసి 'జయజననీ' యని కేకవేసి కొంతసేపేమో కన్నులు మూసికొని జపముచేసి, రాజశేఖరుడుగారివంకఁజూచి యొక తెల్ల కాగితము తెమ్మని యడిగెను ఆ కాగితములలో కొండపల్లి కాగితములుతప్ప మఱియొకరీతి కాగితములు లేవు రాజశేఖరుడుగారి కుమారుడు లోపలికిఁబోయి యొక తెల్ల కాగితము దీసికొని వచ్చి యిచ్చెను అప్పుడా కాగితము నందఱును జూచుచుండగా సమానములైన యెనిమిది ముక్కలుగాఁ జించి యం దొక్కముక్కను దనయొద్ద నుంచుకొని తక్కిన యేడు ముక్కలను వారికిచ్చివేసి, తానుపాసించు దేవతయొక్క శక్తిచేత ఆ కాగితపు ముక్కమీఁదికి వసువును దొంగిలించినవారి పేరు వచ్చునని చెప్పి, యా ముక్కను ఇ తడి పెట్టెలోఁబెట్టి నిమిష ముందుంచి యొక మంత్రమును జపివి యా ముక్కను మరలఁ బయికిఁ దీసి తన చేతులోనే పట్టుకొని యందఱకు జూపి, దానిని క్రిందనుంచి మూలలను కుంకుమమురాచి, హారతి కర్పూరపు తునకతో దాని మీఁద బీజాక్షరములను యంత్రమునువేసి క్రింద నుంచి, యొకరొకరే వచ్చి దాని మీఁద జేయివైచి పొండని యాజ్ఞాపించెను స్పష్టముగా గనబడుచున్న యా తెల్ల కాగితము మీఁద నెల్లవారును చేతులువేసి పోయి యేమి జరుగునో చూతమను వేడుకచేతఁ దమస్థానముల గూరుచుండి జూచుచుండిరి అందఱును ముట్టుకొని

పోయిన తరువాత హరిశాస్త్రి లా ముక్కను దీసి సాంబ్రాణి ధూపమువేసి, హారతి
 కర్పూరము వెలిగించి దానిమీద ఆ ముక్కను నాలుగైదుసారులు మోపి రాజ
 శేఖరుడుగారి చేతికిచ్చెను ఆయన చేతిలోఁ బుచ్చుకొని చూచునప్పటికి దానిమీద
 పెద్ద యక్షరములతో 'చాకలిసరడు' అని వ్రాసియుండెను ఆ కాగితము పయికె త
 గానే యెలవారికిని స్పష్టముగా వంకరయక్షరములు కనఁబడుచుండెను దగ్గరనున్న
 వారిలో నొకరు దానిని పుచ్చుకొని చదువునప్పటికి చాకలి సర్వఁడొకడు తప్ప
 మిగిలినవారందఱును నమ్మిత ప్రమోదమగ్న మానసులయి చప్పటలుగొట్టి శాస్త్రుల
 శ కిని, ఉపాసనా బలమును వేయినోళ్ళం గొనియాడఁజొచ్చిరి కొందఱిక్కడ
 నున్నవారిలో "వీడె నగదీసిన దొంగ; అప్పుడు వెనుక నిలుచున్నాఁ"డని వానిని
 నిందింపసాగిరి సితవచ్చి కాసులపేరు పోయినప్పుడు సర్విగాఁడు పండ్లు చేతిలోఁ
 బట్టుకొని చూ వెనుక నిలువఁబడినాఁడని చెప్పెను అందుమీద నందఱును నగ
 హరించినవాఁడు చాకలి సర్విగాఁడు తప్ప మఱియొకఁడు కాఁడని నిశ్చయించిరి.
 ఇంటనున్నవారును రాజశేఖరుఁడుగారును కూడ ఆ ప్రకారముగానే నమ్మిరి ఆ
 వస్తువును శీఘ్రముగాఁ దెచ్చియిచ్చుని యడిగినప్పుడు, ఆ చాకలివాఁడు కంటికి
 నేలకు నేకభారగా రొదనుచుచేయుచుఁ దానే దోషము నెఱుఁగెను బడల మీదను
 భార్యమీదను ఒట్టు పెయికొనసాగెను. కాని యదియంతయు దొంగయేడుపని
 యెల్ల వాడును నిశ్చయము చేసికొనిరి నయమున భయమున వాని సన్నివిధముల
 సడిగెను వాడు తాను నిరపరాధినినియే చెప్పి యేడుచుచు వచ్చినందున, హరి
 శాస్త్రులు రాజశేఖరుఁడుగారిని చాటునకు 'మాట' యని పిలుచుకొనిపోయి 'మీ
 సెలవయిన పక్షమున వీనికి ప్రయోగముచేసి పోయినవస్తువును దెప్పించెద'నని
 చెప్పెను. వాడు చిన్నతనమునుండియు మిక్కిలి సమ్మతముగా బనిచేసినవాడయి
 నందున వానికేహానియుఁ జేయ నొడఁబడక రాజశేఖరుఁడుగారు దానిని కొలువు
 నుండి మాత్రము తొలగించివేసిరి, వాడు తాను నిరపరాధి ననియేడుచు నింటికిఁ
 బోయెను. మొదట సిద్ధాంతి శాస్త్రుల చెవిలో రహస్యముగాఁ జెప్పినది చాకలి
 సర్వనిపేరు వ్రాయుమనియే. అతఁ డమ్మవారి పెట్టెను దెచ్చు మిషమీద వెలు
 పలికిఁబోయి యొక కాగితపు ముక్కమీద నీరులిపాయల రసముతో "చాకలి
 సరడు" అని యక్షరజ్ఞానము చక్కగా రేకపోవుటచేత 'స్' వాఁడు పోఁగొట్టి
 వ్రాసి యాటపెట్టి పెట్టెలోఁ బెట్టుకొనివచ్చెను. రాజశేఖరుఁడుగారి కొమరుఁడు
 కాగితమును తీసికొనివచ్చినప్పుడు తానాపేరు వ్రాసిన కాగితమంత ముక్కను
 జింపుకొని తక్కినదాని నిచ్చివేసి, దానిని పెట్టెలోఁ పెట్టినప్పుడు మార్చి మొదటి
 తన కాగితమును పయికిఁ దీసెను అదియు మునుపటి కాగితమువలెనే యున్నం
 దున నెవ్వరు సనుమానపడలేదు. ఆ కాగితముమీద హారదికర్పూరముతో బీజాక్ష
 రములు వ్రాసినది యుల్లిపాయకంపు పోవుటకేకాని మఱియొకందునకుఁ గాదు.
 తరువాత సాంబ్రాణి పొగలొను కర్పూరపు దీపముమీదను పొగచూరఁబెట్టుట

మున్ను కసబడకుండ సున్న యక్షరములు స్ఫుటముగాఁ గనబడునట్లు చేయుటకయి కావించినతంత్రము. ఈ ప్రకారముగా తన మంత్రప్రభావముచేత శాస్త్రు లంతటి ఘనకార్యమును జేసిపండుకయి వస్తువు దొరకకపోయినను రాజశేఖరుడుగా రాతని కొక దోపతులచాచును కట్టబెట్టి నాలుగురూపాయల రొక్కము నిచ్చిరి. ఇంటికి పోయిన తరువాత హరిశాస్త్రులును సిద్ధాంతియు వానిని సమభాగంబులుగాఁ పంచు కొనిరి.

ఆ మఱునాడు జాముప్రొద్దెక్కిన తరువాత రుక్మిణి యొక్కతెయు పడమటింటి పంచపాళితోఁ గూరుచుండి యెఱుకత చెప్పిన గడుపు నిన్నటితో వెళ్ళి పోయెనే యింకను మగఁడు రాఁడాయెనే యని తలపోయుచు వస్తువు పోయినందునకయి విచారించుచుండెను. ఆ సమయమున నిలువది సంవత్సరముల వయసు గల యొక చిన్నవాఁడు లోపలికి వచ్చి చేతిలోని బట్టలమూఁటను క్రిందఁబడవై చిరుక్మిణి మొగమువంకఁ జూచి పెదపెట్టున నేడ్చెను. అదిచూచి రుక్మిణి సంగతి యేమో తెలిసికొనకయే తానును నేడ్వజొచ్చెను ఆ రోదనధ్వని విని యింటనున్న వారందఱును లోపలినుండి పరుగె తుకొని వచ్చి యేమియని యడిగిరి అప్పుడా చిన్నవాఁడు గ్రుడ్లనీరు గుక్కుకొనుచు గద్దదన్వరముతో రుక్మిణి మగఁడు న్మసింహస్వామి కాలినుండి వచ్చుచు త్రోవలో ఒగన్నాధమువద్ద పుష్కళుద్ద నవమి నాడు గ్రహణజాడ్యముచేత కాలధర్మము నొందెననియు, దహనాదికృత్యములను తానే నిర్వహించితి ననియు, జెప్పెను ఆ మాటలు విన్నతోడనే యింటనున్న వారందఱును నొక్కసారిగ గొలుమని యేడ్చిరి. ఆ యాక్రందనధ్వని విని చావడిలో నున్న రాజశేఖరుడుగారును పోరుగిండ్ల వారును వచ్చి కారణంబునుదెలిసికొని పలు తెఱంగుల విలపించిరి. అప్పుడక్కడనున్న పెద్దలందఱును వారినోదార్చి వారిచే స్నానములు చేయించి వేదాంత వచనముల నుపదేశింపసాగిరి ఇట్లు కొన్నిదినములు జరిగిన తరువాత బంధువులు మొదలగువారు రుక్మిణికి శిరోజములు తీయించు విషయమయి రాజశేఖరుడుగారితోఁ బ్రసంగించిరిగాని, ఆయన తన కొమార్తెమీఁది ప్రేమచేత చిన్నతనములోనే యా పని చేయింప నొప్పుకొననందున, నందఱును గూడ దానివలన నొక వాధకము లేదని చెప్పి యాయన చెప్పినవిధమే మంచిదని యొప్పుకొనిరి.

మన దేశములో పతిరహితులగు యువతుల దురవస్థను తలఁచు కొన్న మాత్రమున పగవారికయినను మనస్సు కలుక్కు మనకమానదు పతిశోకమును మఱుచు నట్లుచేసి యాదరింపవలసిన తలిదండ్రులే జీవితేశ్వరులుపోయి దుఃఖముద్రములో మునిగియున్న తమ కడుపున బుట్టిన కొమార్తెను కరుణమాలి సమస్తాలంకారము లకును దూరురాండ్రనుజేసి తలగొట్టిగించి కురూపిణులనుజేసి ముసుగువేసి మూల గూర్చుండబెట్టుదురు రెండుపూటలను కడుపునిండ తిండియయినఁ బెట్టక మాడ్చి యందఱిభోజనములు నయినతరువాత మూఁడుజాముల కిన్ని మెతుకులు వేయుదురు.

మనసయినను మంచిబట్ట కట్టుకోనియ్యక అంచులేని ముతకబట్టనే కట్టుకోని తురు-
వేయేల? మగఁడు పోయినవారి జీవనములనే దుఃఖభాజనములనుగాఁ జేసి, వారిని
జీవచ్ఛవములనుగా నుంతురు ఎవ్వరును పెట్టినవిగాక పుట్టుకతోనే భగవంతు
డలంకారము దయచేసినట్టియు, చిన్నప్పటినుండియు చమురురాసి దువ్వి ప్రాణ
ముతో సమానముగా పెంచుకొనుచున్నట్టియు చక్కని శిరోజములను నిర్మయఁడైన
మంగలివాని కత్తి కొప్పగించుటకంటె మానవతులకు ప్రాణత్యాగమే మేలని
తోఁచును; ఇంటఁగల కష్టమయినట్టియు, నీచమయినట్టియు పనులన్నియు వారి
మీఁదనే పడును; పుట్టినింటఁ జేరగానే, వదినెలు మరదండ్రును దాసినీగాఁ
జూతురు; గారివమనుమాట యుండదు; కుభకార్యములయందు నలుగురిలోఁ దల
యె తుకొని తిరుగుటకు నోచుకొనకపోఁగా, మొగ మగపడిన మాత్రమున మీఁదు
మిక్కిలి యెల్ల వారును చుక్కకునమని దూషింతురు ఈ హేతువుచేతనే “విధవ”
యను మాటయే విసుటకు శూలమువలె గర కరోరముగా నుండును; ఎవ్వనినె ప
‘విధవా’ యను పేరను బిలిచిన మాత్రమున ఘోరమయిన తిట్టుగా నెంచుకొని
వాఁడు మండిపడును ¹

ఈ స్థితియంతయు కన్నులకు గట్టినట్లగపడి, ఆ వర్తమానము తెలిసిన
దినము మొదలుకొని రుక్మిణీ రాత్రియుఁ బగలును గదిలోనుండి వెలుపలికి రాక
నిద్రాహారములు మాని మగనికయి శోకించుచు గృశింపసాగెను. విచారమునకుఁ
దోడు దేహమున నేదియో వ్యాధి కూడ నాశ్రయించెను ఆమె లేవలేనంత బలహీను
రాలగు పటకును వ్యాధి సంగతిని నెవ్వరును కనుఁగొన్నవారుకారు కనుగొన్న
తోడనే రాజశేఖరుఁడుగారు ఘనవైద్యుఁ డని ప్రసిద్ధికెక్కిన జంగము బసవయ్యను
పిలిపించి చేయి చూపించిరి అతఁడు రుక్మిణీ పరున్న మంచముమీద గూరుచుండి
యెడమచేయి పట్టుకొని నాడిని నిదానించి చూచి వాతనాడి విశేషముగా నాడుచున్న
దని చెప్పి, యామెకుఁ బెక్కు డిసములనుండి, శీతజ్వరము వచ్చుచున్నదనియు
వెంటనే కనుగొనకపోవుటచేత జ్వరము దేహములో జీర్ణించిన దనియుఁ జెప్పి
వైద్యగ్రంథమునుండి—శ్లో॥ పారాదార్వి మహాబలా త్రికటుకా జాజీరసోనాస్తథా।

1. “కడుపున పుట్టిన కన్న తల్లి దండ్రులకైన నా ముగ్ధబాలికలయందు కరుణపుట్టివారిని
పునర్వివాహముచేసి సుఖపెట్టవలెనన్న బుద్ధి జనింపగూడదా? నిన్న మొన్నటివరకు నెంతో
ప్రేమలో పెంచి ప్రాణములనెల్ల ను వారిమీదనే పెట్టుకొనియుండి భర్త పోయినాడన్న పాడు
వార్త విన్న మాత్రమున సమస్తాలంకారములను తీసివేసి విరూపిణిజేసి ముసుగువేసి మూఱ
కూరుచుండబెట్టి చచ్చియు చావకుండ....దుఃఖభాజనముల జేయుటకై తల్లిదండ్రుల కెట్లు
మనసొప్పుచున్నది” అని శ్రీ పునర్వివాహశాస్త్ర సంగ్రహము, శ్రీ పునర్వివాహ విషయకోప
న్యాసము, శ్రీ పునర్వివాహ విషయక ప్రథమ విజ్ఞాపనము, శ్రీ పునర్వివాహ విషయక
ద్వితీయ విజ్ఞాపనము మొదలైన రచనలలో యీ విషయాలన్నిటినీ వీరేశలింగం పదే పదే
ప్రస్తావించారు.

విష్ణుక్రాంతసినాడికా గృహభవోధూమ స్తులస్యాద్వయం । నారంగస్య శలాటపత్ర
మరలు త్యక్తత నిర్గుండికా భారీపక్వపటచ్చదాచ్చ సకలాన్ శీతజ్వరా న్నాశ
యేత్ ॥- అను శ్లోకమును జదివి, తెప్పి-పవలసిన వస్తువుల నొక కాగితముమీద
వ్రాయించి యప్పుటి కింటికిఁ బోయెను ఆ మధ్యాహ్నమునకే రాజశేఖరుడుగారు
వస్తువులన్నిటిని చెప్పించి వైద్యునకు వర్తమానము సంపినందున, అతఁడు
వచ్చి వస్తువులను చూర్జము చేయించి పొట్లములు కట్టించి, తేనె యనుపానముచేసి
మూఁడువేళలను మూఁడు పొట్లము లిమ్మని చెప్పి, నూనె, గుమ్మడి, బచ్చలి,
పులుసు, కంద, పనస మాత్రము తగులగూడదని పథ్యమును విధించి, ప్రతి దిన
మును రెండు పర్యాయములు వచ్చి చేయిచూచి గుణమును కట్టుకొని పోవుచుండును.
మొదట రుక్మిణీకి శరీరము కొంచెము స్వస్థతపడ నారంభించినది కాని తరువాత
రాత్రులు పలవరింతలు మొదలయినవి పుట్టి జ్వర మధికము కాసాగెను, అప్పుడు
వైద్యుని బిలిచి జ్వరమింకను నిమ్మళించలేదేమని యడుగఁగా, అతఁడు 'రేవత్యా
మనురాధాయాం జ్వరో బహుదినం భవేత్' అని చదివి యీ జ్వరము రేవతీ నక్ష
త్రమున వచ్చినదికాని బహుదినములకుఁగాని పోదని చెప్పెను కాని యాతని
మాటలయం దంతగా నమ్మకము చిక్కక గ్రామములోనున్న మరియొక వైద్యునిఁ
బిలిపించి, రాజశేఖరుడుగారు రుక్మిణీని జూపించిరి. అతఁడు చేయిచూచి పైత్య
జ్వరమని చెప్పి, మూఁడు పూటలలో రుక్మిణీది వజ్రశరీరము చేసెదనని ప్రగల్భ
వచనములు పలికి, అతనియొద్ద మాటలేకాని మందులు విసారముగా లేనందున
వాడుక ప్రకారముగా 'లంఘనమ్ పరమౌషధ' మున్న యొక్క సూత్రమునే
శరణము గావించుకొని లంకణములు కట్ట నారంభించెను, అతఁడు నవజ్వరపక్వము
కావలెనని పలుకుచున్నను లక్ష్యము చేయక, దినదిన క్రమమున రుక్మిణీ
శుష్కించి యంతకంతకు మఱియై బలహీనురాలగుచుండుట చూచి యాతని వైద్య
మును మానిపించి, మరల మొదటి వైద్యునినే రావింపఁగా నతఁడు వెంటనే
పథ్యము పెట్టించి యౌషధసేవ చేయింప నారంభించెను ఆ యౌషధ బలమున
వ్యాధి కొంచెము మృదువులుపడినను, ఒక పట్టున నిశ్శేషమయినది కాదు. 1

1. చిన్నతనంలో తనకు జబ్బు చేసినప్పుడు ఆనాటి వైద్యున్ని గురించి వీరేశలింగం
స్వీయచరిత్రలో ప్రస్తావించటమేకాక, వైద్యుల కపటాలను, స్వార్థపరత్వాన్ని గూర్చి వివేక
వర్ధనిలో ఆయన చాలా వ్యాసాలు వ్రాశాడు.

"ఇంగ్లీషు వైద్యులును తెలుగు వైద్యులును కూడా బహుమానములు నా కనే కాష
ధముల్ని గాని యెవరి మందువలనను రోగమింకయు నివారణము కాలేదు. శరీరములోని
రక్తమాంసములు హరించుకుపోయి శల్యావశిష్టుడనై నేను పూచికపుడకవలెనయితిని.

— ఘన వైద్యులు నన్ను విడిచిపెట్టిన తరువాత మాయంటి సమీపమున నెవాసము
చేయుచుండినట్టియు మొదటినుండియు నాకు మందులిచ్చుచుండినట్టియు గండ్రాపు వెంకన్న
గారనెడు వైద్యశిఖామణి నాకు కూరగాయ వైద్యము చేయుచువచ్చెను. తుదకాయన వైద్యము
అననే దేహస్వాస్థ్యము కలిగినది." స్వీయచరిత్ర పుట 30-ప్ర. భా; మొ. సం. (1982)

ఈ లోపల మాణిక్యాంబ యొకయాధివారమునాఁడు నాలుగు గడియలకుఁ దెల్లవాటుననఁగా లేచి సుబ్బమ్మను వెంటబెట్టుకొని యెవ్వరును వెళ్ళకముందే ముందుఁగా దాము వెళ్ళవలెనని బయలుదేఱి కొమారెమ్మిఁది ప్రేమచేతఁ దాను స్వయముగానే కోరలమ్మ గుడికి సోదె యడుగుటకయి వెళ్ళెను. ఆ గుడియొద్ద సున్న మాలది మాణిక్యాంబ ధూపమువేసిన మిదట నిష్ఠదేవత తన కావేశమయి నట్లు కనిఁబడి తాను రుక్మిణి పెనిమిటిని బయలపడి, కాని దేశములో దిక్కు మాలిసపక్షినయి చచ్చిపోతినని యేడ్చుటయేగాక తాను రుక్మిణిమిఁది మోహము చేత వచ్చితినినియు, ఆమెను దనయొద్దకుఁ దీసికొని పోయెదననియుఁ జెప్పెను. ఆ సంగతులు చెప్పునప్పుడు మాణిక్యాంబయు సుబ్బమ్మయుఁగూడ నేడువసాగిరి. ఆ యుద్రేకము శాంతి పొందినపిమ్మట వారా మాలదానికి సమర్పింపవలసినదాని నిర్పించి యింటికిఁ దోయిరి రుక్మిణికిని రాత్రులు కలలలోను పగలుసహితము కన్ను మూసికొనినప్పుడును మగఁ దెడుటఁ గనఁ బడుచుండెను ఒకానొకప్పుడు మాటాడునట్లుసహిత మామెకు పిసిఁబడుచు వచ్చెనుగాని యామాటల నామె గ్రహింపఁ శక్తిగినదికాదు. ఆమె యొకానొకప్పుడెవ్వఁడో గుండెలమీద నెక్కికూరు చున్నట్లు తలఁచి నిద్రలోఁ గేకలు వేయుచుండును.

ఇటుండఁగా నొకనాఁడు హరిశాస్త్రులు పితృతవేషముతో మరలవచ్చి రుక్మిణిచేయిచూచి భూతనాడి యాడుచున్నదని చెప్పెను. దైరాగిచేత విభూతి పెట్టించి లోపలికి తిరమిప్పించిరి కాని, అందువలన రుక్మిణికేమియు గుణ మగ పడలేదు. ఒకనాఁడొక బడబుక్కలవాఁడు నె తిమిఁది తలగుద్దలోఁ బక్షియీఁక లును, బుజముమీద ప్రేపబెత్తముల కట్టయు, వీపున బెత్తములకు ప్రేలాడఁ గట్టిన పెద్ద తోలుసంచియునుండ డక్క వాయింపుచు వచ్చి, మాణిక్యాంబ శకున మడిగినిప్పుడు గీతలను బొమ్మలను వేసియున్న తాటాకుల పుస్తకము చూచి తీర్థ మునకు వెళ్ళిన దిసిమున రావించెట్లుమిఁదినుండివచ్చి యొక కామినీగ్రహము సోఁకిన దనియు దిగఁదుడుపు పెట్టిసఁ జోవుననియుఁ జెప్పి యొక వేరుముక్క యిచ్చి దానిని వెండి తాయెతులోఁ బెట్టి దండచేతికిఁ గట్టుమని చెప్పి యొక రూపాయ పుచ్చుకొని పోయెను. ఆ ప్రకారముగా మాణిక్యాంబ రుక్మిణికి దిగఁదుడుపు పెట్టెనుగాని యందువలనను గార్య మగపడలేదు. ఒక దిసిమున సుబ్బమ్మ కావేశము వచ్చి వేంకటేశ్వరులు బయలఁబడి యదియంతయుఁ దన మాహాత్మ్యమే యనియు, కొండకువచ్చి తనకు నిలుపుదోపిడిచ్చెదనని తల్లి మ్రొక్కుకొన్న పక్ష మున సర్వము నివర్తయగుననియుఁ జెప్పెను. ఆ ప్రకారమే చేసెదనని మాణిక్యాంబ మ్రొక్కుకొని తన నగలలో నొకదానిని ముడుపుగట్టెను. గాని దానివల నను రుక్మిణిదేహసీతి యనుకూలదశకు రాలేదు. అంతట హరిశాస్త్రులు వచ్చి యీ రాత్రి చిన్నదానిచేతఁ బలికించి దయ్యమును వదలగొట్టెదనని ప్రతిజ్ఞచేసి, తాను నాలుగు గడియల ప్రొద్దువేళనే వచ్చి చావడి యలికించి దానినిండ రంగు మ్రుగ్గు

లతో ధైర్య శాలులయిన పురుషులు చూచినను భయపడనట్లుగా వికృతమయిన
 శ్రీ విగ్రహము నొకదానిని వేసి తాను స్నానముచేసి జుట్టు విరియఁదొసికొని కంఠ
 మముతో మొగమంతయు నొకజేబొట్టుపెట్టుకొని, రుక్మిణీని స్నానము చేయించి తడి
 బట్టతో నా పట్టునడుమఁ గూరుచుండఁబెట్టి మొగమునకు విభూతి రాచి చుట్టును
 బిందెనాదములు మ్రోగునట్లు మనుష్యులను నియమించి, కన్నులు మిఱుమిట్లు గొన
 నెదుర గొప్ప దీపములు పెట్టించి, మంచివారికి సహితము పైత్యోద్రేకముచేయు
 ధూపములు వేయుచు, చుట్టుపట్ల యిందఁ లోని పిల్లలందఱును జడిసికొనులాగున
 “హ్రోం” “హ్రీం” అని పెద్ద గొంతుకతో బీజాక్షరముల నుచ్చరించుచు, గ్రుడెట
 చేసి బెత్తము పుచ్చుకొని కొట్టఁబోయినట్లుగా రుక్మిణీమీదికి వెళ్ళి “ఉన్నది
 యున్నట్లుగాఁ జెప్పు” మని కేకవేసెను. ఆవలకే దేహస్మృతితప్పి వికారముగాఁ
 జూచుచున్న యా రుక్మిణీ తల్లి పోదెకు వెళ్ళివచ్చి చెప్పిన ప్రకారముగా తాను
 నృసింహస్వామిననియు భార్యమైదిమక్కువ తీరిక వచ్చి యావహించినఁడ
 ననియు, తనతోగూడ నామెను దీసికొనిపోయెదననియు పలికెను. అంతనా పైత్యో
 ద్రేకము పోవునట్లుగా రుక్మిణీ మొగమునకేమోరాచి యామెకు తెలివివచ్చినమీఁదట
 లోపలికిఁ గొనిపోయి కైత్యోపచారములు చేయుఁడని దగ్గఱ నున్నవారితోఁ జెప్పి
 హరిశాస్త్రులు ఇంటికిఁ బోయెను రుక్మిణీ యాదినమును మఱునాఁడును బల
 హీనముగాను మత్తుగాను పడియుండెను. మఱునాఁటి యుదయమున మరల హరి
 శాస్త్రులు వచ్చి రుక్మిణీని పట్టినది మొండిగ్రహ మనియు, మహామంత్రముచేతఁ
 గాని శాబరములచేత సాధ్యము కాదనియు, అయినను తానుజేసిన తపస్సంతయు
 ఛారపోసి వదలఁగొట్టెద ననియుఁ జెప్పి, రాత్రికి తొమ్మిదిమూరల క్రొత్త వస్త్ర
 మును, అఖండము నిమి తము మణుగు నేయియు పుష్పములును, ఆఱుమూరల
 జనపనారత్రాడును, నాలుగుమేకులు. రెండుకుంచముల నీరుపట్టు లోతైన యి తడి
 పశ్యమును సిద్ధముచేయించి రెండవత్రోవలేని యొకగదిని గోమయముతో నలికించి
 యుంచుఁడని రాజశేఖరుఁడుగారితోఁ జెప్పిపోయెను రాజశేఖరుఁడుగా రాప్రకారము
 సర్వము జాగ్రత్త పెట్టించి యాతనిరాక కెదురుచూచు చుండిరి అతఁడు రాత్రి
 తొమ్మిదిగంటలయిన తరువాత వచ్చి గదిలో అఖండదీపమును వెలిగించి, అమ్మ
 వారి పెట్టెను దాని సమీపముననుంచి, బియ్యపుఝ్రుగుతో గదికి నడుమ నొక
 చిన్న పట్టుపెట్టి యందులో రుక్మిణీని గూరుచుండఁబెట్టి కొంచెముసేపు తనలో
 నేమో మంత్రమును జపించి దిగ్బంధనము చేసి గది నాలుగు మూలలను మంత్రో
 దకమును చలి రుక్మిణీ నావలకుఁ దీసికొనిపోవచ్చు నని చెప్పి, ఆమెను లోపలికి
 గొనిపోయిన తరువాత గదితలుపు లోపల గడియవేసికొని గడియసేపుండి వెలుప
 లికి వచ్చి పయిని తాళమువేసి, ఆ గ్రహమునకు బ్రతికియున్న కాలములో నృసింహ
 మంత్రము వచ్చియున్నది. కాబట్టి యది యే దేవతకును లోబడినది కాదనియు,
 తన యావచ్చక్తి వినియోగించి గదిని విడిచి రాకుండునట్లు బంధించి మాత్రము

వచ్చితినినియు, తా నీవలనుండి శరభసాశ్వమును బ్రయోగించినచో ఘోర యుద్ధము చేసి లోబడునుగాని మఱియొక విధముగా లోబడదనియుచెప్పి — “ఓం-ఘేం-అం-ప్రసిహం-ఫట్-సర్వశత్రు సంహారిణే-శరభసాశ్వాయ-పక్షిరాజాయ-హం-ఫట్-స్వాహా” —¹ అని శరభసాశ్వమును పునశ్చరణ చేయనారంభించెను. రెండు మాటులు మంత్రము నుచ్చరించునప్పటికి గదిలోనుండి యొక మనుష్యుని మఱి యెవ్వరో కొట్టుచున్నట్లు చిన్న చిన్న దెబ్బలు వినఁబడినవి; ఆ పిమ్మట నొక పెద్దదెబ్బ వినఁబడెను. ఈ ప్రకారముగా నరగడియిసేపు దెబ్బలు వినఁబడుచువచ్చి సద్దడఁగిన తరువాత గ్రహము సులభముగానె దొరికెననియు దానినిప్పుడే తీసికొని పోయి గోదావరిలోఁ గలిపెదననియుఁ జెప్పి వాఁడొక్కఁడును, గదిలోనికిబోయి యందలి సమస్త వస్తువులను దీసికొని హరిశాస్త్రులు వెళ్ళిపోయెను. ఆ మాటు చటి దినము మొదలుకొని క్రమక్రమముగా రుక్మిణి జన్మింపవదలి యారోగ్యమును బొందసాగెను. తరువాత నాబ్రాహ్మణుఁ డొకదినము రాగిరేకుఁమీఁద నొక ప్రక్కను ఆంజనేయ విగ్రహమును బీజాక్షరములును రెండవప్రక్కను ఎటుకూడి నను ముప్పదినాలుగు వచ్చునట్లుగాఁ బదునాటు గడులుగల యీ క్రిందినున్న రీతి యంత్రమును వేసి, ఆ రక్షరేకును రుక్మిణిమెడకుఁ గట్టి యున్నంతకాలము నేవిధ

౧౦	౫	౧౬	౩
౨౫	౪	౯	౬
౧	౧౪	౭	౧౨
౮	౧౧	౨	౧౩

మయిన గాలియు పోకటని చెప్పెను. కొమార్తె యొక్క గ్రహబాధ నివారణచేసి నందునకయి రాజశేఖరుఁడుగారు శాస్త్రులకు దోవతులచాపు కట్టఁబెట్టుటయేకాక నూట

1. “నాకు మంత్ర మహిమ యందలి విశ్వాసము పోయిన తరువాతనే నా తల్లియొక్క శ్రమను నివారించు నిమిత్తమయి నేను శరభసాశ్వ మంత్రము నుపదేశమయితిని” అని కోరంగిలో తనకు తటస్థుడైన భూతవైద్యుడి వృత్తాంతాన్ని వివరిస్తూ స్వీయచరిత్రలో మంత్ర తంత్రాల మోసాలు బయటపెట్టారు వీరేశలింగం (పుట 55) - (ప్ర. భా: విశాలాంధ్ర ప్రచురణ - 1982)

పడియాలు రూపాయలను బహుమాన మిచ్చిరి. ¹ శాస్త్రులారాత్రి అమ్మవారి పెట్టెను చెచ్చినప్పుడు డండులో వేసి కొన్ని బొమ్మరాళ్ళను మాత్రము తెచ్చుకొనెను. అవలి కండ్లను బంపివేసి తానొక్కడైన లోపల గూరుచున్నప్పుడు తలుపువేసికొని గదియొక్క మట్టిమిదెక్కు నడుముగా మేకులను దిగఁగొట్టి యా మేకులకు జనుపనార త్రాడును గట్టి, క్రొత్త బట్టలోఁ గొంత ముక్కను జించి వానికిఁ గొంచెము కొంచెము దూరముగా బొమ్మరాళ్ళను ముడివైచి గుడ్డను దిట్టముగా నేతిలోఁగూంచి యొకకొనను జనుపనారత్రాటికి వ్రేలాడఁగట్టి, దానికి సూటిగా క్రింద భూమిమీఁద పశ్చెమునిండ నీళ్లుపోసి నీళ్ళలో పువ్వులను చక్కఁగా బట్టచి, ఆ గుడ్డకొనకు చేపమంటించి హరిశాస్త్రులు వెలుపలికి వచ్చెను అప్పు దీవలకు వచ్చిన రెండు మూఁడు నిమిషముల కెల్లను గుడ్డ యంటుకొనఁగా మండుచుండెడు జ్వలబొట్టు నీటిలోఁబడి అప్పుమన మనుష్యులమీద దెబ్బవేసినటు చప్పుడు కాసాగెను. అవలి బొమ్మరాళ్ళ వలకును కాలినప్పుడారాయి యూడి నీళ్ళలోఁబడి గొప్ప ధ్వనిని జేయుచు వచ్చెను. కాని పశ్చెములో నడుగునఁ బువ్వులుండుటచేత ని తడి పశ్చెము మీద వాయించినతెంతమాత్రము వినఁబడినదికాదు. ఆ గుడ్డంతయు మండిపోయిన తరువాత అతఁడు లోపలికిఁ బోయి మరి మొదలగువానిని పూర్ణముగా నెత్తుకొని వెడలిపోయెను.

రాజశేఖరుఁడుగారు సువర్ణవిద్యను గ్రహింపవలెనను నపేక్షతో నిత్యమును బెరాగికి సమస్తోపచారములను జరిపించుచు, అతని సమయము కనిపెట్టి యనుసరించుచు, అతఁడొకనాడు గంజాయి త్రాగి యులాసముగాఁ గూర్చున్నప్పుడు చేరఁ బోయి వినయముతో “బావాజీ! లోకములో సువర్ణముచేయు విద్య యున్నదా ?” అని యడిగెను. అతఁడు మందహాసముచేసి ‘ఉన్నది’ అని చెప్పెను ఆ పయిని మాటల ధోరణిని ‘ఆ విద్యయొక్క సంగతి యెటువంటి’దని రాజశేఖరుఁడుగారు మహాభక్తి శ్రద్ధలతో చేతులు జోడించుకొని యడిగిరి అందుమీద నతఁడు ‘సంగతి పరిమరహస్య మయినను నీకుఁ జెప్పెద’ నని పూర్వయుగములలో

1. “తమ మంత్రములయందు పటిమ లేదని యెరిగి ధనార్జనమునకయి మాయ వేషములు వేసి పరులను మోసపుచ్చుచుండువార సహితము ఇతరుల మంత్రములయందు పాటవముకలదని నమ్ముచుండురు.” అని కోరంగి ఆంగ్లో వెర్నాక్యులర్ స్కూలు ప్రధానోపాధ్యాయుడుగా వీరేశలింగం పనిచేస్తున్న రోజుల్లో తనకు తలస్థపడిన ఒక దయ్యాలపోతు కవట మాంత్రికుడి వృత్తాంతం స్వీయచరిత్రలో వర్ణించారు. వీరేశలింగం తనపై శరభసాశ్వం ఉపయోగించాడని భయపడి ఆ మాంత్రికుడు జబ్బుపడటం, ఆ భూత వైద్యుడిపై జాలిపడి తన ఇంట్లోనే వుంచుకొని వైద్యం చేయించడం స్వీయచరిత్రలో రాశారు పంతులుగారు.

“అతడు పూర్ణముగా స్వస్థతపడిన తరువాత నాతనికొక క్రొత్తబట్ట కట్టజెట్టి యొక రూపాయి రొక్కమిచ్చి పంపివేసెతిని. శరభసాశ్వ మంత్ర మెరుగ నపేక్షించువారు. నా రాజశేఖర చరిత్రమునందు జూడవచ్చును ” అన్నారు స్వీయచరిత్రలో. పుట 55, ప్ర. భా.-1982

స్వర్ణవేదివలన నినుము బంగారమగుచు వచ్చెను గాని యీ కలియుగములో స్వర్ణవేది లేదనియు, పూర్వము శంకరాచార్యులవారొక యాఁడిగవానికి సువర్ణముఖి యను విద్య నుపదేశింపఁగా వాఁడు చిరకాలము బంగారమునుజేసి కడపట యోగులలో గలసి వారికుపదేశించి దేహము చాలించెననియు, తన గురు వా విద్యను తన కుపదేశించెనుగాని మంత్రముయొక్క పునశ్చరణము పూరికానందునఁ దనకది యింకను ఫలింపలేదనియు, తానిప్పుడు పసరులతో మాత్రమే బంగారమును జేయఁ గలననియు, రాజశేఖరుఁడుగారిమీఁది యనుగ్రహము చేతనే చెప్పినట్లు జెప్పి, ఎల్లవారులుదన్ను బంగారము చేయుమని బాధింతురు గాన ఆ సంగతిని మహారహస్యముగా నుంచవలెనని కోరెను రాజశేఖరుఁడుగారు తానా ప్రకారము గోప్యముగా నుత్పదననియు ప్రమాణముచేసి తనకు సువర్ణముచేయు యోగమును జెప్పఁ డని బహు విధముల వానిని బ్రార్థించిరి. దానివయినీ ఆ బైరాగి యది గృహస్థులు చేయఁగూడదనియు, చేసినయెడల వంశక్షయ మగుననియుఁ జెప్పి తనయెడల విశ్వాసముగలవారికి తానే బంగారమును జేసి యిచ్చెదను గాని యోగమునుమాత్రము చెప్పనని చెప్పెను.¹

అందుమీఁద బంగారమునై నఁ జేయించుకోవలెనను నాశపుట్టి మఱింత శ్రద్ధాభక్తులతో నాతని నాశ్రయించుచు నొకనాఁటి యుదయకాలమున రాజశేఖరుఁడు గారు పాలును శక్కరయుఁ దీసికొనివచ్చి యిచ్చి కూరుచుండియుండఁగా, ఆ బైరాగి రాజశేఖరుఁడుగారిమీఁద దనకుఁ బరిపూర్ణానుగ్రహము గలిగినట్లు ముఖచిహ్నమువలనఁ గనఁబడెనుచు నొక బేడయెత్తు బంగారమును బేడయెత్తు వెండినిఁ చెమ్మని యడిగి యాతఁడు తెచ్చిన తరువాత వానిని రెంటిని నొక గుడ్డలో కట్టి

1. ఈ శతాబ్దం మొదటి సంవత్సరాలలో రాజమండ్రి మున్సిపల్ కక్షలను వివరిస్తూ ఆంధ్రకేశరి ప్రకాశం పంతులు సందిర్బాసుసారంగా ఆ రోజుల్లో బంగారం తయారుచేసి ఇస్తామనే కపట యోగుల ప్రాబల్యం వుండేదని ఒక వృత్తాంతం వ్రాశారు తనకు మున్సిపల్ రాజకీయాలలో అత్యంతావృత్తైన యేలూరి లక్ష్మీనరసింహంగారిని దొంగ బంగారం కేసులో ఇరికింపటానికి ప్రతిపక్షంవాళ్ళు పన్నిన యెత్తుగడ ప్రస్తావిస్తూ ప్రకాశం పంతులుగారు ఈ విషయాలు వ్రాశారు. రాజశేఖర చరిత్ర రచనాకాలం 1878. ప్రకాశంగారి స్వీయచరిత్రలోని వృత్తాంతం 1901, 1902 సం॥లకు చెందింది.

“నా పార్టీలో నాకు బలంగా ఉండే యేలూరి లక్ష్మీనరసింహంగారిమీద నున్న ఒక కేసు బయట దేరదీశారు. ఆ రోజులో రాగి బంగారం చేస్తామనే మంత్రగాళ్ళు వాళ్ళ మాయల్లో పడే ఆమాయకులూ ఉంటుండేవాళ్ళు. శనివారపుపేట ఎస్టేటులోకి ఇల్లాంటి మంత్రగావొకడు వస్తామై, రాగి బంగారం చెయ్యడానికి పూనుకున్నాడు. ఒకగదిలో దేవతని పెట్టి, ఇంట్లో ఉండే బంగారమూ, జవాహర్ అంతా ఆ దేవతకి అలంకరించి పూజ చెయ్యాలని చెప్పి బంగారం అంతా సేకరించాడు. నాలుగురోజులు జపం అయ్యాక ఆ బంగారం అంతా మూటకట్టుకొని రాత్రి రాత్రి ప్రయాణమై మాయమైపోయాడు.”

పుట 135 - నా జీవితయాత్ర-(1957)

రాజశేఖరుడుగారు చూచుచుండగా నిప్పులలో వేసి కొంతసేపుండనిచ్చి యొక పసరును దానిమీద పిండి కొంచెముసేపు తాళి పట్టకారుతో, దీని రెండుబేడల యెత్తు బంగారమును చేతులో దెట్టెను అందుమీద రాజశేఖరుడుగారు మఱింత యాశ కలవారయి, తమ యింటగల బంగారమును వెండిని గలిపి యేకముగా బంగారమును జేసిపెట్టుడని వానిని బహువిధముల వేడుకొనిరి. అట్లు వేడుకొగా వేడుకొగా గోసాయి యాతని ప్రార్థన నంగీకరించి యింటగల బంగారమును వెండిని జేర్చి యొక మూట గట్టి నియమించెను ఆతని యాజ్ఞానుసారముగా రాజశేఖరుడుగారు తమ యింటగల నగలును వెండిపాత్రములును ధనమును ప్రోగు చేసి యొక పెద్ద మూటను గట్టి యింటనున్నవారు సహిత మెఱుగఁకుండ రహస్యముగ బైరాగియొద్దకు, దీసికొని వచ్చిరి అతఁడు వెంటనే పిడకలదాలి పెట్టించి యామూటను రాజశేఖరుడుగారి చేతులతోనే దానిలో దెట్టించి పుటమువేసి ఆయనను లోపలికి, బోయి విసనగట్టను చెమ్మని పంపెను రాజశేఖరుడుగారు విసన కట్టను బట్టుకొని మరల వచ్చునప్పటికి బైరాగి గొట్టముతో నూదుచుండెను; పిడకల నందుననుండి మూటయు కనఁబడుచుండెను అప్పుడు బైరాగి మరికొన్ని పిడకలను పెనిబెట్టి మంట చేసి, తాను వేమగిరి కొండమీద నున్న మూలికలను గొనివచ్చుట కయి, వెళ్ళెదననియు, తాను బోయి వానిని గొనివచ్చి పసరు పిండినం గాని యంతయు బంగారము కాదనియు, దాను వచ్చులోపల పిడకలను వేసి మంటచేయుచు జాగ్రత్తతో, గనిపెట్టుకొని యుండవలయుననియు, జెప్పి, మూలికల నిమి తమయి వెళ్ళెను. అతఁడు ఁనమూలికల కయి వెళ్ళి యే వేళకును రానందున, రాజశేఖరుడుగారు తామక్కడనే యుండి, బైరాగిని పిలుచుకొనివచ్చుట కయి మనుష్యులను బంపిరి వారును గొండయంతయు వెదకి యెక్కడను అతని జాడను గానక మందుచెట్టు దొరకకపోవుటచేత దూరపు కొండలకు, బోయినా, డేమో యనుకొని మరలవచ్చి యా వార్తను జెప్పిరి. ఆ బైరాగి బంగారముచేయు మూలికలు దొరకనందున గా, బోలు మరల రానేలేదు అతని నిమి తమయి యొక దినము వఱకు వేచియుండి రాజశేఖరుడుగారు పుటము దీసి చూచునప్పటికి దానియందు బంగారమును వెండియు లేదుగాని తెల్లని భస్మము మాత్ర ముండెను. సులభముగా రజిత భస్మమును సువర్ణ భస్మమును నయినందున రాజశేఖరుడుగారు సంతోషించి పదిలముగా దానిని దాచిరి కాని, యేమి కారణముచేతనో యా భస్మమందు బరువు గాని సువర్ణాది భస్మములయందుండు గుణముకాని కనఁబడలేదు.

వి డ వ ప్ర త రణ ము

రాజశేఖరుడుగారి వీరతనము — సుబ్బియ్య మరణము — బంపిమిత్రుల ప్రవర్తన —
రాజమహేంద్రవర ప్రయాణము — గ్రహణ స్పావము.

పూర్వము పు సకములయందు — శో॥ అధివ్యాధిశతైర్జనస్య వివిధై
రారోగ్యమున్మూల్యతే॥ లక్ష్మీర్యత్ర ప్రతంతితత్ర విశృతద్వారా ఇవ వ్యాపదః॥
ఇత్యాదులకు ధనమే యాపదలకెల్ల ను మూలమని బోధించు వచనములను జదువు
నపుడు పురాణ వై రాగ్యము గలిగి రాజశేఖరుడుగారు దారిద్ర్యమును గోరుచు
వచ్చిరి లక్ష్మీవలెగాక యామె యప్పయైన పెద్దమ్మవా రిప్పుడు నాశ్రితసులభు
రాలు గనుక, అతని కోరిక ప్రకారము దరిద్రదేవత వెంటనే ప్రత్యక్షమయి యాతని
యభిమతమును సిద్ధింపజేసినది. కాని తాను మునుపనుకొన్నరీతిని పేదటిక
మాతని కంత సుఖకరమయినదిగా గనిపించలేదు ఇప్పుడు మునుపటివలె నిచ్చు
టకు ధనము లేకపోయినది గనుక, ఈవరకు నాతని నింద్రుడవు చంద్రుడవని
పొగడుచు వచ్చిన స్తుతి పాఠకులందఱును మెల్ల మెల్లగా నాతనిని విడిచిపెట్టి,
అతనివలన ధనికులయి బాగుపడినవారి యొదకు దోసాగిరి అయినను రాజశేఖ
రుడుగారు చేయిచాచి యాచించినవారి నూరక పొమ్మనలేక నోటితో లేదనునది
చేతితోనే లేదనుచు, తమ కున్నదానిలోనే వేళకు వచ్చి యడిగిన వారికి భోజనము
పెట్టుచుండిరి. అందుచేత నతిథి యెంత బీదవాడయిన నంత సంతోషించుచుండునే
కాని మునుపటివలె విందులకు విజయంచేయు మిత్రులవంటివా రెవ్వరు నిప్పుడు
సంతోషపడుచుండలేదు. ఈ దానధర్మములకు సహితము కొంత ధనము కావలసి
యున్నది. కాబట్టి, ఇంటిగల యి తడిసామానులను కుదువబెట్టి రాజశేఖరుడు
గారు సొమ్ము తెచ్చుచుండిరి. అందుచే నానాటికి గృహమునగల సొత్తు తక్కు
వయి కాపాడవలసిన భారము తగ్గుచుండెను ¹ ఇట్లు కొంతకాలము జరుగగా

1. తమ తాతగారు చనిపోయిన తరువాత తండ్రులు వుద్యోగంకోసం కృషిచేస్తున్న
రోజుల్లో తమ కుటుంబాన్ని క్రమంగా వీరతనం ముసురుకున్న వైనం వీరేశలింగం తన
బాల్యాన్ని వర్ణిస్తూ స్వీయచరిత్రతో ప్రస్తావించారు.

“తరువాత గృహవ్యయముల నిమిత్తమయి మా తండ్రులు మొట్టమొదట మా తాతగా
రిట్లు పెంపుచేయుటకొరకు నిలువయుంచిన కలపను విక్రయించివేసిరి; వీమ్మట దొడ్డిలో పడ
మట్టిపై పుది కొంత భాగము అమ్మివేసిరి; అటుపైని వెండి బంగారపు వస్తువులను విక్ర
యము చేయసాగిరి.”

నించుమించుగా నింటఁగల జంగమరూపమయిన సొ తంతయు బుట్టలును తటలును
 కొయ్యలునుగా మాఱఁజొచ్చెను అప్పుడు సహిత మాతఁడు యోచించినప్పుడు
 లేదని యెవ్వరి మనస్సులకును నొప్పి కలుగఁజేయ నిష్టములేనివాఁడయి, మున్నె
 ప్పుడు ననత్యమన్నమాట నెఱుఁగనివాఁ డయినను దరిద్రత్వ దేవతయొక్క యుప
 దేశముచేత ధనదానములకు బదులుగా వాగానముల మాత్రమే చేయ నారంభించెను.
 అహా! మనుషులచేత దుష్కార్యములను జేయించుటలో దారిద్ర్యమును మించినది
 మఱియొకటి లేదుగదా? అతఁ డీప్రకారముగా సర్వవిధములచేతను బాధపడు
 చున్నను, ఆ సంగతి నొరులెఱుఁగకుండుట కయి భోజనపదార్థములలోఁ దక్కువ
 చేసియైన మంచిబట్టలను గట్టుకొనుచు అప్పుచేసి యైన బీదసాదల కిచ్చుచుఁ బయి
 రాకీర్తి పేషముతోఁ బ్రవర్తించుచుండెను అది యేమి మాయయోకాని లోకములో
 నెలవారును తాము సుఖపడుటకయి వహించుదానికంటెఁ దాము సుఖము ననుభ
 వించునున్న ట్లితరులకుఁ దోచునట్లు చేయుటకయియే విశేష శ్రద్ధను వహించి,
 నీదతనమువలనఁ గలుగు సౌఖ్యములను లాభములను వేదాంతగ్రంథములు వరించి
 చెప్పుచు ధనము పాపమునకుఁ గుదురని దూషించుచున్నను, రాజశేఖరుఁడుగారు
 మాత్రము మనల నీదారిద్ర్యదేవత యెప్పుడు ఎదులునాయని నిమిష మొక యుగ
 ముగాఁ గడుపుచుండిరి; కాబట్టి యాతఁ డింతవఱకును లక్ష్యముతోఁ జూడని
 యదృష్టదేవత నిప్పుడు మఱిమఱి ప్రార్థింపసాగెను. దాని నాతఁ డెంతయాసపడి
 వేడుచువచ్చెనో యా యదృష్టదేవతయు సంతదూరముగాఁ దొలఁగ నారంభిం
 చెను

అట్టి సమయములోనే సుబ్బమ్మకు రోగము తిరుగఁ బెట్టినది. డబ్బులేక
 యిబ్బంది పడుచున్న సమయములోనే యుపవాసమును నుప్పిడులునుచేసి దినమున
 కిరువదిస్నానములుచేసి తడిబట్టలు కట్టుకొని రోగపడి యెక్కువ కర్చును దెచ్చి
 పెట్టినందున కామెమీఁద నెంతో కోపము వచ్చి రాజశేఖరుఁడుగారు విసుగు కొను
 చుండఁగా, పనినిమి తమయివచ్చి తిరిగిపోవుచున్న యొకబ్రాహ్మణుడు దగ్గఱనుండి
 విని యామెను దూషించిన లాభములేవని చెప్పితాను వంటబ్రాహ్మణుఁడనుగా గుది
 రెదననియు, ఆమెను మనసు వచ్చినన్నాళ్ళు రోగపడనిండనియుఁ జెప్పుటయేకాక
 వంటను నలభీమ పాకములను మించునట్లు చేయ తా నున్నందున నిష్టమున్నచో
 నామె మృతి నొందినను బొందవచ్చునన్న యభిప్రాయమును సహితము సూచనగాఁ
 గనబఱచెను అతని దెట్టిసత్యవాక్కో కాని యాదినఱు మొదలుకొని తగువై ద్యుడు
 లేనందుననో, ఆ బ్రాహ్మణుఁడే పథ్యపానములు జరుపుచు వచ్చినందునో వ్యాధి
 ప్రబలి యొకనాఁడామెకుఁ బ్రాణములమీఁదికి వచ్చెను. ఆ దినము నక్షత్రము
 మంచిదికాదని పురోహితుఁడు చెప్పినందున, ఆమెను వీధిచోనికిఁ గొనిపోయి గోడ
 ప్రక్కను భూశయనముచేసి యొకచాప యడ్డము పెట్టిరి. ఆమెయు రాత్రి జాము
 ప్రొద్దుపోయిన తరువాత లోకాంతరగతురా లయ్యెను. ఆ దినము తెల్ల వాఱినదనుక

నింటనున్న వారందఱును పీనుగుతో జాగరము చేసిరి. పలునాఁడు ప్రాతఃకాలము నుండియు సమస్తప్రయత్నములు చేసినను, ఊరనున్న బ్రాహ్మణులలో నెవ్వరును సాహాయ్యమునకు వచ్చినవారుగారు; రాజశేఖరుఁడుగారు తామే వెళ్ళి యొకచోట బోగముదాని యింట పీనుగుల విస్సన్నను పట్టుకొని సంగతిని దెలుపఁగా ఆతఁడు బేరముల కారంభించి పదియాఱురూపాయలకు శవమును మోచుట కొప్పు కొని లేచివచ్చెను. ఇప్పుడు సహిత మాండ్రదేశపు బ్రాహ్మణులలో ముఖ్యముగా స్మార్తులలో నెవరియింటనైనా ఎవ్వరైనను మృతినొందినప్పుడు బంధువులును కులమువారును తక్కిన మతములయందువలెఁ దమంతటవచ్చి సాయముచేయుట లేకపోఁగా వచ్చిబ్రార్థించినను రాకసాకులు చెప్పటయు మొగము చాటువేయుటయు బ్రాహ్మణజాతికంతకు నవమానకరముగానున్నది. సమస్తాపదలలోను ఘోరతరమయి యీ యాపదకే యెవ్వరును తోడుపడనపుడొక మతములో నుండుటవలనఁ బ్రయోజన మేమి? ఉండకపోవుటవలన హానియేమి? ఆదినము శవమింటినుండి కదలునప్పటికిఁ బగలుఁఁడుజాము లయినది. దహనముచేసి మరల వచ్చునప్పటికిఁ బడమట నాలుగుగడియల ప్రొద్దున్నది, తరువాత విధ్యుక్తముగా సంచయనము మొదలయిన యపరకర్మలన్నియు జరిగినవి 1

మునుపటివలె రాజశేఖరుఁడుగారిని చూచుటకయి బంధువులును నంతగా వచ్చుట మానివేసిరి; వీధిలో గనఁబడినపుడు సహితము చూడనట్లు తొలఁగిపోవుటకే ప్రయత్నించుచు విధిలేక కలిసికొని మాటాడునప్పుడు సంగ్రహముగా రెండుమూడు మాటలతోనే సరిపెట్టుచువచ్చిరి : పూర్వ మాయిన మాటాడునపుడెల్లను ముఖ స్తుతులను జేయువారు తరువాత సమ్మతిని గనఁబఱచు శిరఃకంపములను మాత్రము చేయుచు నాతని మాటలను మందహాసముతో వినసాగిరి. కొన్నాళ్ళకా శిరఃకంప ములును మందహాసములును పోయి యూరక యూకొట్టుట క్రింద మాఱినవి; అటు పిమ్మట నా యూకొట్టుటలు సహితము నడఁగి హితబోధలు బలిసినవి; కాల క్రమమున హితబోధలు సహిత మడుగంటి యొకరీతి సరిహాసములుగా బరిణమించి నవి. రాజశేఖరుఁడుగారును దారాపుత్రాదులును ధనములేనివా రయినను తామొక దుష్కార్యమునకయి ధనమును దుర్వినియోగము చేయలేదుగదా యని మనసులో

1 “మన దేశములో శవములను స్మశానములకుగొనిపోయెడు విధమును, శవములను ఖననము చేసెడు విధమును, నాగరికులచే గర్హింపదగినవిగా నున్నవి. మరణసమయముల యందు బంధువులు తోడుపడి శవములను మోయక ప్రేత పత్నుల వగల దెగనమ్మించియైన డబ్బిచ్చి పనికిమాలిన యపవిత్రులచేత మోయించుటయు బ్రాహ్మణులలోని యవశ్య సంస్కరణీయములైన దురాచారము”

స్వీయచరిత్ర, ప్ర. బా. పుట 103 ఈ విషయాన్ని శూర్పి వివేకవర్ధనిలో కూడా వంతులుగారు ద్వితీయలోని గొప్ప దురాచారము, (ఏప్రిల్ 1880) శవహ్వాన సాహాయ్యము (నవంబర్ 1880) మొదలైన వ్యాసాలు ప్రచురించారు.

నొకవిధమయిన దైర్ఘ్యమునవలంబించి యున్నదానితోనే తృప్తిపొందియుండఁగా,
 వారి సౌఖ్యమునుగని యోరువలేనివారు కొందఱు మిత్రులని పేరుపెట్టుకొనివచ్చి
 వారును పీరును మిమ్ము దూషించుచున్నారని చెప్పి వారి నెమ్మదికి భంగము
 గలిగించుచు వచ్చిరి; రాజశేఖరుఁడుగారు చేసిన వ్యయమును బూర్వము దాతృత్వ
 మని వేయినోళ్ళఁ బొగడినవారే యిప్పుడు దానిని దుర్వినియోగమని నిందింపసాగిరి;
 ఆయనవలనఁ బూర్వ మెన్నివిధములనో లాభములను పొందినవారు సహితము
 రాజశేఖరుఁడుగారు వీధిలోనుండి నడచుచున్నప్పుడు వ్రేలితోఁ జూపి యాయనయే
 తన ధనమంతయుఁ దాడుచేసికొని జోగియైన మహానుభావుడని దగ్గఱ నున్నవారితోఁ
 జెప్పి నవ్వ మొదలుపెట్టిరి ఈవఱకును సీతను దన కుమారుని కిమ్మని నిర్భం
 ధించుచు వచ్చిన దామోదరయ్య, ఇప్పుడాపిల్లను దనకొడుకునకుఁ జేసికోనని వారి
 పీరి ముందఱను బలుకజొచ్చెను ఆ సంగతి కరవరంపరచే రాజశేఖరుఁడుగారి
 వఱకును వచ్చినందున ఆయన యొకదినము పోయి యడుగగా తానీసంవత్సరము
 వివాహము చేయసని చెప్పెను సుబ్రహ్మణ్యమంతటి యదృష్టవంతుఁడు 'లోక
 ములో మఱి యెవ్వరును లేరని జాతకము వ్రాసిన సిద్ధాంతియే యతనికిఁ గన్య
 నిచ్చెదనన్నవారి యింటికిఁబోయి యాతనిది తాను జూచినవానిలో నెల్ల జబ్బుజాతక
 మనిచెప్పి పిల్లనీకుండఁ జేసెను. రాజశేఖరుఁడుగారు ధనములేక బాధపడుచుండియు
 నొరులనడుగుట కిష్టములేనివారయ్యారకుండఁగా నిజమైనమిత్రుడొకడై నా నుండక
 పోవునా యనియెంచి మాణిక్యాంబయు, సుబ్రహ్మణ్యమును రాజశేఖరుఁడుగారి
 కడకుఁబోయి నారాయణమూర్తినిగాని మఱి యెవ్వరినై ననుగాని బదులడిగి యే
 మాత్రమయిన సుబ్బమ్మ మాసికమునకయి తెండని ప్రార్థించిరి ఆయన వారి
 మాటను దీసివేయలేక దామోదరయ్యను నారాయణ మూర్తిని మిత్రులవలె నటించి
 తనవలన లాభమును పొందిన మఱికొందఱిని బదులడిగి చూచెను గాని, అక్కఱ
 లేనప్పుడు వెనుక మేము బదులిచ్చెదము మేము బదులిచ్చెదమని యడుగనిదే పలు
 మాలు సంతోషపూర్వకముగాఁ జెప్పుచు వచ్చినవా రిప్పుడు నిజముగాఁ గావలసి
 వచ్చినది గనుక పోయి యడిగినను వేయి క్షమార్పణలు జెప్పి విచారముతో
 లేదనిరి. పలువురు రాజశేఖరుఁడుగారి యింటికి వచ్చుట మానుకొన్నను, గొంత
 కాలమువఱకును గొందఱు వచ్చుచుండిరి. కాని తమ్మేమయిన ఋణ మడుగుదు
 రేమో యని యిప్పు డావచ్చెడువారు కూడ రాకుండిరి కాబట్టి మును పెప్పుడును
 మనుష్యులతో నిండియుండి రణగుణధ్వని గలిగియుండెడి రాజశేఖరుఁడుగారి
 గృహమిప్పుడు త్రొక్కి చూచువారులేక నిశ్శబ్దముగా నుండెను అయిన నాస్థితి
 యందది చిరకాల ముండినదికాదు; దాని సంభముహూ రబలమెట్టిదో కాని తరు
 వాత మరల సదా మనుష్యులతో నిండి మునుపటికంటెను సమ్మర్థము గలిగి
 బహుజనధ్వనులతో మృణమ్రోయు చుండెను మునుపు మనసులో నొకటి
 యుంచుకొని పయి కొకటి చెప్పుచుఁ గపటముగాఁ బ్రవర్తించువారితోను, బట్ట

యిమ్మని కూడు పెట్టమని యాచించు దరిద్రులతోను నిండి యుండెనుగాని యిప్పుడు మనసులో నున్నతానినే నిర్భయముగా మొగముమీద ననెడు ఋజువ రసము గల వారితోను బట్టలును భోజనపదార్థములు గొన్నందునకయి యీవలసిన సౌమ్యిమ్మని యధికారమును జూపు భాగ్యవంతులతోను నిండియుండ నారంభించెను. గృహము నకు మనుష్య సమృద్ధి కలిగినట్లుగానే రాజశేఖరుడుగారికి వస్తుసమృద్ధియు నానాటి కధికముగాఁ గలుగ నారంభించెను మునుపటివలెఁ బగటిపూటయందుఁ బదార్థసందర్భన మంతగాఁ గలుగకపోయినను తదేకధ్యానముతో నున్నందున రాత్రులు కలలయందుమాత్రము తొంటికంటె సహస్రగుణాధికముగాఁ కలుగు చుండెను. ఆ దాదా లటుండఁగా, మున్ను రుక్మిణీ శిరోజములను తీయించక పోవుటయే బాగుగ ఘన్నదని శ్లాఘించిన శ్రోత్రియులే యిప్పు డాతనినిఁ బలు విధముల దూషించుటయే కాక సభవారికి నూఱురూపాయ లపరాధము సమర్పించు కోనియెడల శ్రీ శంకరాచార్యగురుస్వామికి వ్రాసి జాతిలో నుండి వెలివేయించెద మని బెదరింపఁజొచ్చిరి¹ ఋణ ప్రదాతలతో నిండియుండి యిలొక యడవిగా నున్నందునను, వీధిలోనికిఁ బోయిన నుగుణములను సహితము దుర్గుణములనుగానే పలుకుచు హేళనచేయు మహాత్ములతో నిండియుండి యీ లొకమహాసముద్రముగా నున్నందునను గౌరవముతో బ్రతికినచోటనే మరల లాఘవముతో జీవనము చేయుటకంటె మరణమయినను మేలుగాఁ గనఁబడినందునను, ఏలాగునై నను ఋణవిముక్తి చేసికొని యూరువిడిచి మఱియొక చోటికిఁ బోవలె నని ఆయన నిశ్చయించుకొనెను. కాబట్టి వెంటనే రామశాస్త్రియొద్దకు పోయి యింటి తాకట్టు మీఁద నయిదువందల రూపాయలను బదులుపుచ్చుకొని, సొమ్ము సంవత్సరము నాటికి వడ్డితోఁగూడ దీర్చునట్లును, గడువునాటికి సొమ్మియ్యలేని పక్షమున నిల్లాతనికిఁగ్రయ మగునట్లును పత్రమును వ్రాసియిచ్చెను. ఆ ప్రకారముగా సొమ్ము బదులుతెచ్చి దానిలో నాలుగు వందల రూపాయలతో ఋణములన్నిటిని దీర్చి వేసెను. బదులిచ్చిన మల్గులటి నాటినుండియు నిల్లు చోటుచేసి తన యధీనము చేయవలసినదని రామశాస్త్రి వర్తమానమును పంపుచుండెను పూర్వము స్కాంద

1. మొట్టమొదటి సారి శ్రీ పునర్వివాహం తాము నిర్వహించినప్పటి సాంఘిక పరిస్థితులను వీరేశలింగం పంతులు స్వీయ పరిత్రలో విపులంగా వర్ణించారు.

“కొన్ని దినములలోనే ముప్పది మందికి శ్రీ శంకరాచార్యస్వాములవారి యొద్దనుండి బహిష్కార పత్రికలు కూడా వచ్చినవి. మా యూరి సభావతులు మొదలైన వారాపత్రికలను జూచి పరమానంద భరితులయి వానిని ప్రకటించుటకు శ్రీ విజయనగరము మహారాజుగారి జాలికా పాఠశాలలో సభచేసిరివారిని వెలివేసితిమనియు శుభాశుభకార్యములయందు వారియింద్ల కెవ్వరును పోగూడదనియు వారి నెవ్వరి యింద్లకును బిలువ గూడదనియు. - కేకలు వేయుచు బల్లలమీద నెక్కి గంతులువేసి యరచిరి “పుట 141; ప్ర. భా, మొ. సం.

—1828

పురాణమును జదివినప్పటినుండియు రాజశేఖరుడుగారి మనసులో గాఢీయాత్ర వెళ్ళ వలెనని యుండెను. ఆశ్చర్యకరముగా యిప్పుడి విధముగా నెఱవేఱునున్నందునకు సంతోషించి, రాజశేఖరుడుగారు సకుటుంబముగా గంగాస్నానము చేసివచ్చుటకు నిశ్చయించి తారాచలమును చంద్రబలమును వాగుగనున్నయొక చరలగ్నమునందుఁ బ్రయాణమునకుఁ ముహూర్తము పెట్టి “ప్రతిపన్నవమీహర్షే” యని యుండుటచేత తిథిశూల లేకుండఁ జూచుకొని “సహర్షేశనిసోమేచ” యనుటచేత వారిశూల తగులకుండ ఫాలుణశుద్ధ త్రయోదశీ దిధవారమునాఁడుమహాహ్వానము నాలుగడియల ప్రొద్దువేళ బయలుదేలుటకు బండినొక దానిని గుదిర్చి తెచ్చి వారీవటకుఁ జేసిన యాత్రలన్నియు గోదావరి యొడ్డున నుండి యింటియొద్దకును, ఇంటియొద్ద నుండి గోదావరి యొడ్డునకునేకాని యంతకన్న గొప్పయాత్రలను జేసిన వారు కారు.

బండిని తెప్పించి వాకిటఁగట్టిపెట్టించి ప్రయాణ ముహూర్తము మించిపోక మునుపే బండిలో వేయవలసిన వస్తువులను వేయవలసినదని రాజశేఖరుడుగారు పలుమాఱు తొందర పెట్టినమీఁదట మాణిక్యంబు తెమలివచ్చి బండినిండను నుద్దతట్టలను బుట్టలను చేదలను నింపి మఱియొకబండికిఁ గూడఁ జాలునన్నిటిని వీధి గుమ్మములో నుంచెను; బండిలో నెక్కవలసిన యి తడి పాత్రములను బట్టల పెట్టెలును లోపలనే యుండెను; ఇంతలో రాజశేఖరుడుగారు వచ్చి యాబుట్టలు మొదలగువానిని బండిలోనుండి దింపించి వారు వెళ్ళిపోవుచున్నారని విని చూడ వచ్చిన బీదసాదలకుఁ బంచిపెట్ట నారంభించెను. ఆ వటకు లోపలనుండి కదలి రాకపోయినను రాజశేఖరుడుగారు వస్తువులను బంచిపెట్టుచున్నారన్న మాటను విన్నతోడనే యరుగుపొరుగుల బ్రాహ్మణోత్తములు వాయువేగమునఁ బరుగెత్తికొనివచ్చిరి. బండిలో సలము చాలక క్రిందనుంచిన తట్టలు మొదలగువానిని మాణిక్యంబయుఁ దన్నును సరించుచున్నవారికిఁ బంచిపెట్టెను. తరువాతఁబెట్టెలునుని తడి సామానులును బండిలోనెక్కింపఁబడినవి; మునుపు నాలుగుబండ్లలోనెక్కించినను సరిపోని సామాను తిప్పుడొక్క బండిలోనికే చాలక దానిలో నలుగురు గూరుచుండుటకు సలము కూడ మిగిలెను. రాజశేఖరుడుగా రెంతో తొందర పెట్టుచున్నను మాణిక్యంబు తన కాపురాండ్రయిన యొకరిద్దఱు పొరుగుస్త్రీలవద్ద సెలపు వుచ్చుకొని వచ్చుటకే ప్రత్యేకముగా నలుగుగడియాలస్యము చేసెను. ఈ రోపుగా మంచములను బండిగూటిపయిని గట్టించి, పిల్లలను బండిలో నెక్కించి, రాజశేఖరుడుగారు కోవ పడినందున మాణిక్యంబు వచ్చి బండిలోఁ గూరుచుండెను. బండివాని యొద్దకు వచ్చినప్పటినుండియుఁ గొంచెము వట్టిగడ్డిసరకలతోను కావలసినంత జలముతోను మితాహారమును గొనుచు పథ్యము చేయుచున్న బక్కయెడ్డు మెల్లగా బండిని లాగ నారంభించెను. బండివాడును వాని వెనుకనే నడచుచు మేఁతవేయుటలోఁ బరమ లుబ్ధుడుగానే యున్నను కొట్టుటలో మాత్రము మిక్కిలి యౌదార్యమును గనఁ

బలుపసాగెను. ఊరి బయలవఱకును వచ్చి, రాజశేఖరుడుగారి వలన బిచ్చము
 లను గొన్న నిరుపేదలయిన తక్కువజాతులవారు పలువిధముల వారిని దీవించి,
 విచారముతో వెనుకకు మరలిపోయిరి. నల్లమందు వేసికొనుటచేతనో త్రాగుట
 చేతనో సహజమైన మత్తచేతనో యీ మూఁడునుగూడఁ గలియుట చేతనో
 త్రోవపొడుగునను తూలుచుఁ గునుకుపాట్లుపడుచు నడుచుచున్న బండివాఁడు
 మొత్త నెక్కి కూరుచుండి, బండిలోనివారికిఁ గావలసినంత పరిమళమును ఆకాశమునఁ
 జిన్న మేఘములును గలుగునట్లుగా సగము కాలియున్న ప్రాతపొగచుట్టలను
 నాలిగింటిని గువ్వనగువ్వనఁ గాల్చి బండిలోని పెత్తెకుఁ జేరగిలఁబడి హాయిగా
 నిద్రపోయెను బండియు మెల్లగా ప్రాకుచున్నట్లే కనఁబడుచుండెను ఇంతలోఁ
 జీఁకటియుఁ బడెను కొంతసేపటికి రాజశేఖరుడుగారు క్రిందఁ జూచునప్పటికి
 బండి కదలుచున్న జాడ కనఁబడలేదు అప్పుడు కుంభకర్ణువలె నిద్రపోవుచున్న
 యా బండివానిని లేవఁ బూముక్తోగా, కేకలేమియుఁ బనిచేసినవికావు కాని వాని
 కాలిమీఁద కొట్టిన చెబ్బలు మాత్రము వానిని కదల్చి యొక్క మూలుగు మూలిగి
 మరియొక్క ప్రక్కఁబరుండునట్లుచేసినవి. మహా ప్రయత్నముమీఁద వానినిలేపిక్రింద
 దిగిచూచువఱకు బండిత్రోవ తప్పువచ్చి యొక పొలములోమోఁకాలిలోతు బురదలో
 దిగఁబడియుండెను. అప్పుడందఱును దిగి యావచ్చుక్కి సుపయోగించి రెండుగడియ
 లకు బండినిరొంపలో నుండి లేవనె తి మార్గమునకు లాగుకొనివచ్చిరి. కాని
 యెదు మాత్రము తాము బండిని గొనిపోవుస్థితిలో లేక తమ్మే మఱి యొకరు గొని
 పోవలసిన యవసయందుండెను, కాఁబట్టి చీఁకటిపడువఱకు బండి శ్రమచేసి వారిని
 లాగుకొని వచ్చినందుకు బ్రత్యుపకారముగా నిప్పుడు చీఁకటిపడ్డందున వారే బండి
 నీడ్చుకొని పోవలసిన వంతు వచ్చెను ఇట్టి యవస్థ పగలు సంభవించక రాత్రి
 సంభవించినందున కెల్ల వారును మిక్కిలి సంతోషించిరి అందఱి బట్టలకును బురద
 చేతఁ జిన్నవియుఁ బెద్దవియునై న పలువిధములైన పుష్పము లద్దఁబడినవి. బండిలో
 నెక్కివచ్చినవారి కెల్లున్నను చూచువారు లేకపోయిరి కాని యున్నయెడల వారి
 కెంతయైన వినోదము కలిగియుండును. బండివాడు భీమునివంటివాఁడు గనుక రాజ
 శేఖరుడుగారి సాహాయ్యముచేత బండిని సులభముగా నీడ్చుచుండఁగా, సుబ్రహ్మ
 ణ్యము వెనుకజేరి యెడను స్త్రీలను నడిపించుకొని వచ్చెను. వారు సడిచియే వెళ్ళిన
 యెడల జాములోపలనె రాజమహేంద్రవరము వెళ్ళి చేరియుందురు గాని బండికూడ
 నీడ్చుకొని పోవలసినవచ్చినందున రాత్రి రెండుయామములకు రాజశేఖరుడుగారి పిన
 తండ్రికుమారుడగు రామమూర్తిగారి యిల్లు చేరిరి అప్పుడందఱును మంచినిద్రలో
 నుండిరి కాఁబట్టి బండి చప్పుడు కాఁగానే తలుపు తీయఁగలిగినవారుకారు. కొంత
 సేపు తలుపువద్ద బొబ్బలు పెట్టిన మీఁదట చావడిలోఁ బరున్నవారెవ్వరో లేచివచ్చి
 తలుపుతీసిరి రాజశేఖరుడుగారి మాట వినఁబడినతోడనే లోపలిగదిలోఁ బరుండి
 యున్న రామమూర్తిగారు లేచివచ్చి, అన్నగారిని కౌఁగిలించుకొని వారావఱకేవత్తు

౪ని కని పెట్టుకొనియుండి జాము ప్రొద్దుపోయిన మీదటనుగూడ రానందున, ఆ
 చినము బయలుదేరితేదని నిశ్చయించుకొని భోజనములుచేసి తా మింతకుమునుపే
 పడుకొన్నామని చెప్పి యంత యాలస్యముగా వచ్చుటకు గారణమేమని యడిగిరి.
 తాము చెప్పనక్కఱలేకయే తమ బట్టలును మోకొలివటకును బురదలో దిగఁబడిన
 కాళ్ళును జెప్ప సిద్ధముగానున్న దానినిమాత్ర మాలస్యకారణముగాఁ జెప్పి బండిని
 దామిచ్చుకొని వచ్చిన సంగతిని మాత్రము చెప్పక రాజశేఖరుఁడుగారు దాచిరి
 అప్పుడీయవలసిన బండికూలి నిచ్చివేసి బండివానిని పొమ్మని చెప్పఁగా వాఁడు
 తాను విశేషముగా శ్రమపడితిననియు తన బండి యెడంతటి మంచివి మఱెక్కడను
 దొరకవనియు జెప్పి తన్నును తన యెడ్లను గొంతసేపు శ్లాఘించుకొని బహుమతి
 రావలెనని యడిగెను. తడవుగ మాటాడనిచ్చిన యెడల మాటవెంబడిని బండిని
 తాము లాగుకొని వచ్చిన మాటను చెప్పనేమోయను భయమున సామాను దిగిన
 తోడనే బహుమతిని సహితమిచ్చి రాజశేఖరుఁడుగారు వెంటనే వానిని బంపివేసిరి
 క్రొత్తగా మగఁడు పోయినవారిని పుణ్యస్థ్రీలు భోజనములు అయిన తరువాత
 మొదటిసారి చూడరాదు గనుకను, ఆ రాత్రి మంచిదినము కాదుగనుక, సువాసినుల
 నందఱును గదిలోనికిఁబోయి తలుపు వేసికొండని యొక విధవ ముందుగా రుక్మిణిని
 లోపలికిఁ దీసికొనివచ్చి మఱియొక గదిలోనికిఁ బంపి తలుపు దగ్గఱగా వేసెను;
 తరువాత లోపలినుండి యాఁడువారు వచ్చి మాణిక్యంబ మొదలైనవారు పడమ
 జింటిలోనికిఁ దీసికొనిపోయి రుక్మిణికిఁ దటస్థించిన యవస్థకయి యేడుపులు మొద
 లైనవి చల్లారిన పిమ్మట, వారి నిమిత్త మావటకు చేసిన వంట మిగిలియున్నది
 కాన వారికి వడ్డించి రాజశేఖరుఁడుగారి నిమిత్త మప్పుడ తెనరు పెట్టిరి. అందఱును
 భోజనము అయిన తరువాత మూఁడుజాములకు పరుండి సుఖనిద్ర చేసిరి.

రాజశేఖరుఁడుగారు కొన్ని దినములు రామమూర్తిగారి ఇంటిలోపలనే
 యుండిరి ఒకనాఁడు పడవమీద గోవురునకుఁ బోయి యచటఁ బూర్వము గొత
 ముఁడు తపస్సు చేసిన స్థలమును మాయగోవు పడినచోటును జూచి గోష్పాద
 క్షేత్రమునకు స్నానముచేసి రాత్రికి మరల వచ్చిరి మరియొకనాఁడు కోటిలింగ
 క్షేత్రమున స్నానమునకుఁ బోయి యచట నొక శాస్త్రుల వలనఁ బూర్వ మాంజ
 నేయులొక లింగము నెత్తుకొనిపోయి కాశీలో వేయుటయు అప్పటి నుండియు కాశీ
 పట్టణము ప్రసిద్ధిగనుటయు మొదలుగాఁ గల కథను వినిరి ఇంకొకనాఁడు రాజ
 రాజ నరేంద్రుని కోటకుఁబోయి అందులోఁ బూర్వము చిత్రాంగిమేడ యున్న
 తావును సారంగధరుఁడు పావురముల నెగురవేసిన చోటును జూచి, పూర్వము రాజ
 రాజనరేంద్రున కమ్మవారు ప్రత్యక్షమయి నీ వెంతదూరము వెనుక తిరిగిచూడ
 కుండ నడుతువో యంతదూరము కోట యగునని చెప్పుటయు, ఆతఁడా ప్రకా
 రముగా నడచుచు వెనుక గొప్ప ధ్వని యగుచుండఁగాఁ గొంతసేపటికి మనస్సు
 పట్టలేక వెనుక తిరిగి చూచుటయు, చుట్టును బంగారు కట్టుతో నించుమించుగా

ముగియవచ్చిన కోట యంతటితో నిలిచిపోవుటయు, మొదలుగాఁగల కథను దగ్గఱ నున్న వారివలన విని, రాజశేఖరుఁడుగారు సారంగధరుని కాళ్ళను జేతులను, నటికిన స్థలమునే చూచిరావలెనని బయలుదేరి సారంగధరుని మెట్టకుఁబోయి యక్కడ నొకవిమ్మచెట్టు క్రింద సారంగధరుని కాళ్ళను చేతులను ఖండించిన చాప రాతిని దానిచుట్టును గడ్డిసహితము మొలవక నున్నగానున్న ప్రదేశమును దాని పడు పడుననే సిద్ధుఁడు సారంగధరుని గొనిపోయి స్నానము చేయించినకొలఁకును జూచి వచ్చిరి రాజమహేంద్రవరములో నున్న కాలములో రాజశేఖరుఁడుగారు పట్టణములో నుండెడి జనులకును పల్లెలలో నుండెడి జనులకును నడవడియందేమి వ్యత్యాస ముండునో చూడవలెనని యెల్లవారియొక్క చర్యలును బరీక్షింపసాగిరి కాఁబట్టి యిప్పుడిప్పుడాయనకు నిజమయిన ప్రపంచ జ్ఞానము కొంతవఱకుఁ గలుగ నారంభిం చెను ఆ పట్టణములో—ఎరవడిగి తెచ్చుకొని యైన జేతికి మురుగులు నుంగరము లును వేసికొని, చాకలివానియొద్ద పడిదెకుఁ దెచ్చుకొనియైనను విలువబట్టలను గట్టు కొనువారె మిక్కిలి గౌరవమునకుఁ బాత్రులుగా నుండిరి లోపల సారమేమియు లేకపోయినను చెవులకు మంచి కుండలములను జేయించుకొని తలకు గొప్ప శాలు వను జుట్టుకొన్నవారు మహాపండితులుగా నుండిరి. ఎల్లవారును ధనికుల యిండ్ల కుఁ బోయి జీవితకాలములో నొకప్పుడును దేవాలయము త్రొక్కి చూడకపోయినను భగవన్నామమును కలలోనై నను స్మరింపక పోయినను వారిని పరమ భాగవతో త్తములని భక్తాగ్రేసరులని పొగడుచుండిరి నిజమైన విద్వాంసులయొక్కయు కవీశ్వరులయొక్కయు నోళ్ళును కడుపులును సదా శోకములతోను పద్యములతోను మాత్రమే నిండియుండెనుగాని బాహ్యదంభము లేకపోవుటచేత నన్నముతో నొక పప్పుడును నిండియుండలేదు: దినమున కెనిమిది దొమ్మరగుడిసెలలో దూతినను, స్నానము చేసినట్టు జుట్టుచివర ముడివై చుకొని బిళ్ళగోచులను బెట్టుకొని తిరుగువారు పెద్దమనుష్యులని పొగడొందుచుండిరి. వేయేలః చాటున లక్షదుష్కార్యములు చేయుచున్నను, బాహ్య వేషధారణమునందు మాత్రము లోపము లేకుండనున్నచో వారి ప్రవర్తనమును సంపూర్ణముగా నెఱిగియు నట్టివారి కందఱును సభతో సహితము మంచి నడవడి గలవారికిఁ చేయుదానికంటె నెక్కువ మర్యాదను చేయు చుండిరి. నీతి విషయమున వారి ప్రవర్తన యెంత హేయమయినదిగా నున్నను మత విషయమునందు మాత్రము పయికి భక్తులుగానే కనఁబడుచుండిరి. నిలువ నీడ లేక బాధపడుచుండెడి ప్రాణమిత్రులకొక కుటీరమును గట్టించి యయ్యలేనివారు సహితము, రాతివిగ్రహములు కాపురముండుటకయి వేలకొలఁది వెచ్చపెట్టి దేవాల

1. బసవరాజు గవరాజుగారనే తమ ఆప్తమిత్రులు చనిపోయినప్పుడు తిరి వార నక్షత్రాల పేరీ పెట్టి శవాన్ని కదలనివ్వకుండా బాధపెట్టిన ఆ ఊళ్ళోని సభాపతులను తీవ్రంగా ఆక్షేపిస్తూ 'తిర్యగ్విద్యస్మహానథ, అనే ప్రహసనం రచించి వివేకవర్ధనిలో ప్రకటించారు వీరేశలింగం.

యములు కట్టించుచుండిరి; కట్టించినవారు పోయిన తరువాత వసతులు లేక పాడుపడిన దేవాలయములును నూట యిరువదిమూఁటిని లెక్కపెట్టి రాజశేఖరుడుగారు కోటి లింగములకుఁగూడ బూర్వమెప్పుడో దేవాలయములు పాడయినందున నా ప్రకారముగా నిసుకదిబ్బలయందుఁ బడియుండినవై యుండవచ్చు నని సంశయించిరి; అక్కడ వేశ్యలు తప్ప మఱియెవ్వరును స్త్రీలు చదువకుండిరి;¹ అట్లవా రభ్యసించిన విద్యయంతయు వ్యభిచారిమును వృద్ధిచేసి పురుషులను దమ వలలలోఁ బడవేసికొని పట్టణము పాడుచేయుటకొఱకే పనికివచ్చు చుండెనుగాని జ్ఞానాభివృద్ధికిని సన్మార్గ ప్రవర్తనమునకును లేకపయినను తోడుపడుచుండలేదు

అక్కడ సప్తమివఱకు నుండి రాజశేఖరుడుగారు కాశీకివెళ్ళుటకు ప్రయాణ మయిరిగాని, సంవత్సరాదివఱకు చుండుడని రాసుమూర్తిగారు బలవంతపెట్టినందున నాతనిమాట తీసివేయలేక యొప్పుకొనిరి ఫాల్గుణబహుళ అమావాస్యనాఁడు పగలు మూఁడుజాముల వేళ సంపూర్ణసూర్యగ్రహణము పట్టెను. జనులందఱును గోదా వరిలో పట్టుస్నానము చేసి తమ పితరులకు తర్పణము లిచ్చుచుండిరి; కొందఱు పుణ్యముకొఱకు నవగ్రహజపములు చేయుచు బ్రాహ్మణులకు నవభాస్యములును దానము చేయుచుండిరి; కొందఱు భాందసులును వృద్ధాంగనలును సూర్యునకు వివత్తువచ్చెనని కన్నుల నీరు పెట్టుకొనసాగిరి; వారిలో దెలిసినవార మనుకొనువారు సూర్యునకుఁ బట్టిన పీడను వదలఁగొట్టుటకయి మంత్రములను జపించుచుండిరి; వారికంటెను దెలివిగలవారు గ్రహణ కాలమునందు తమ కడుపులలో జీర్ణముకాని పదార్థములుండిన దోషమని యెఱింగి దానిముందు మూఁడుజాముల నుండియు ముస వాసములు చేయుచుండిరి; ఎల్లవారును భోజనపదార్థములుండు పాత్రములో దర్శ గడ్డిని వేయుచుండిరి; కడుపుతో నున్న స్త్రీలు పైకి వచ్చినయెడల అంగ హీనులయిన పిల్లలు పుట్టుదురని యెంచి పెద్దవా రట్టిస్త్రీలను గమలలోఁ బెట్టి తాళము వేసి కదల మెదలవలదని యజ్ఞాపించిరి; మఱికొందఱు మంత్రవేత్తలమని పేరు పెట్టుకొన్న వారి కేమయిన నిచ్చి మంత్రోపదేశమును బొంది శీఘ్రముగా సిద్ధించుట కయి

1. "ఆ కాలమునందు రాజమహేంద్రవరములో పాతకాల యనగా వేశ్యల చదువు, కూటమవియే యర్థము. వేశ్యల వృత్తగీతాదులకై పెట్టింపబడిన పాఠశాలలప్పుడా పురవరము నందెన్నియో యుండెను. వేద పాఠశాలలకును శాస్త్రపాఠశాలలకును చిల్లిగవ్వ యియ్యనొల్లని శుద్ధశ్రోత్రియులు సహిత మధికారుల మెప్పునకయి యీ వేశ్యల పాఠశాలలకు వెలకయిదులు పదులు రూవాయలు చందాలిచ్చుచుండిరి. "పుట 69 స్వీయచరిత్ర, ప్ర. భా. మొ సం, — 1982.

తొమ్మలబంటి నీటిలో జపము చేయుచుండిరి గ్రహణకాలమున నోషధులయందు విశేషగుణ ముండునని యెంచి కొందఱు మూఱులు స్నానముచేసి దీని మొలలతో జుట్టు విరియఁబోసికొని చెట్లకు ధూపదీపములు సమర్పించి వేళ్ళను దీయుచుండిరి; గ్రహణ సమయమున దానముచేసిన మహాపుణ్యము కలుగునని చెప్పి బ్రాహ్మణ బ్రతువులు తమ బట్టలు తడియకుండఁ బయికెగఁగట్టుకొని మోకాలిలోతు నీళ్ళలో నిలుచుండి సంకల్పమును జెప్పుచు మూఱులయొద్దను త్రీలయొద్దను జేరి నీరు కాసులను గ్రహించుచుండిరి. పూర్వాచారమును బట్టి రాజశేఖరుఁడుగారు తామును స్నానము చేసిరిగాని, పయిని చెప్పిన కృత్యమును జేయువారందఱును మూఱులని యెంచి గ్రహణవిషయమయి యచ్చటి పండితులతో వాదములు చేయ నారంభించిరి. అతఁడు జ్యోతిషశాస్త్రమును సమ్మినను పురాణములను మాత్రము శాస్త్రవిరుద్ధముగా నున్నప్పుడు నమ్మకుండెను. కాఁబట్టి—శ్లో॥ పశ్చాద్భాగా జలదవదధస్సంస్థితో భేత్యచంద్రో భానోర్ప్పింబం స్ఫురదసితయా ఛాదయ త్యాత్మమూర్త్యా॥ అను సిద్ధాంతశిరోమణి శ్లోకమును, శ్లో॥ ఛాదకో భాస్కరస్యేందు రథస్థో ఘనవద్భవేత్, భూచ్ఛాయాం ప్రాజ్ఞాభశ్చంద్రో విశత్యస్య భవేదసౌ — అను సూర్యసిద్ధాంత శ్లోకమును చదివి, భూగోళమున కుపరిభాగమున సూర్యుఁడుండు నపుడు చంద్రుఁడు తన గతివిశేషముచేత సూర్యునకును భూమికిని నడుమ నమకళయందు వచ్చునేని సూర్యగ్రహణము గలుగునుగాని రాహువు మ్రింగుటచేతఁ గలుగదనియు, పౌరాణికులు చెప్పినదే గ్రహణమునకుఁ గారణ మయినయెడల రాహుకేతువుల మనసులలోని యభిప్రాయములను దెలిసికొనుటకు మనము శక్తులముకాము కాఁబట్టి గ్రహణమిప్పుడు కలుగునని ముందుగాఁ దెలిసికోలేకపోయి యుందుమనియు, సూర్యగ్రహణ మమావాస్యనాఁడును, చంద్రగ్రహణము పూర్ణిమనాఁడును మాత్రమే పట్టుటకుఁగారణ ముండదనియు, రాహుకేతువు లాకాశమున నెప్పుడును గనఁబడక పోవుట యెల్లరు నెఱుంగుదురుగాని సూర్యచంద్రులను మ్రింగఁగలగిన్నంత పెద్దవియే యయి యుండినయెడల గ్రహణ సమయమున నవేల కనఁబడకుండు ననియు, రాహువే మ్రింగునేని మన పంచాంగ రీతిగా నీ గ్రహణ మొక దేశమునఁ గనబడి మరియొక దేశమునఁగనబడక పోవుటకు హేతువుండదనియు, రాజశేఖరుఁడు గారు బహుదూరము వాదించిరి అక్కడనున్న పండితులలో నెవ్వరికిని యుక్తులు తోచఁకపోయినను, విశేషముగా కేకలుమాత్రము వేసిరి. అక్కడ నున్నవారి కా వాదమేమియుఁ దెలియలేదు కనుక బిగ్గరగా నటచినందున శాస్త్రుల పేళ్ళవారే

గట్టివారని మెచ్చుకొని రాజశేఖరుడుగారి వాదము బౌద్ధవాదమని దూషించిరి ¹
 ఒకరిని వెక్కిరించుటవలనఁ గలుగవలసిన సంతోషము తప్ప మజ్జిమోక విధ
 మైన సంతోషము తమకు లేదుగనుక, విద్యాగంధ మెఱుగని మూర్ఖశిరోమణులు
 రాజశేఖరుడుగారిని బహువిధములఁ బరిహసించి పొందఁదగిన యానందము
 సంతటిని సంపూర్ణముగా ననుభవించిరి, ఇంతలో గ్రహణమోక్ష కాలము నమిపించి
 నందున నెల్ల వారును విడుపు స్నానమునకై పోయిరి. శుద్ధమోక్ష మయిన తరువాత
 ముందుగా స్నానము చేసివచ్చి యాడువారు వంటచేసినందున దీపములు పెట్టించి
 యెల్లవారును ప్రధమ భోజనములను జేసిరి

1. తన సంఘ సంస్కరణ ప్రయత్నాల నిమిత్తం ఇందరు వెళ్ళి అక్కడ ఒకటి
 రెండు సభలలో శ్రీ పునర్వివాహోపన్యసము గూర్చి తాము ప్రసంగించిన ఉదంతాలను, తమ
 అనుభవాలను పేర్కొంటూ వీరేశలింగం స్వీయచరిత్రలో ఇట్లా వ్రాశారు.

“సభాపతులైన కష్టల నరసయ్యగారు మొదలైన బ్రాహ్మణులలోని ప్రసిద్ధ పురుషులు
 ఇందరు తమ శిష్యబృందముతో గూడ వేంచేసి నా యుపన్యాసమును సాగనీయక చప్పటలుగొట్టి
 పుల్లరిచేయ నిశ్చయించుకొని వచ్చియున్నారని నా మిత్రులు కొందరు నాకా మహాపురుషులను
 దూషించిరి.

సాధారణముగా పండితులు వాదములో తాము పరాజయము నొందినను తమ యోటమి నొప్పు
 నకు “శేషంకో పేన పూరయేత్” అను న్యాయము నవలంబించి క్రిందబడినను తామే గెలిచితి
 రని కేకలు వేయుదురు.”

పుటలు 190, 191 ప్ర. భా, మొ. సం — 1982.

ఎనిమిదవ ప్రకరణము

సంవత్సరాది—రాజశేఖరుడుగారి ప్రయాణము — రాజానగరమునకు సమీపమున నొకరాజు వడఁగొట్టి పడిపోవుట — నల్ల చెఱువు సమీపమున నొకయోగి కివఁబడుట — దొంగలు కొట్టుట—చిక్కిణి మరణము.

సంవత్సరాదినాడు తెల వాటిన తరువాత రామమూ రిగారు మంగలివానిని పిలిపించి రాజశేఖరుడుగారికిని, సుబ్రహ్మణ్యమునకును వానిచేత తలయంటించిరి ఇంటనున్న మగవారి యభ్యంజన స్నానము లయిన తరువాత, ఆడువారందఱును తలలంటుకొని నీళ్ళుబోసుకొనిరి. స్నానములయిన పిమ్మట వేపపువ్వును క్రొత్త మొమిడికాయ ముక్కలును క్రొత్తచింతపండు పులుసుతో నందఱును దేశాచారము ననుసరించి భక్షించి రెండుజాములకు పిండివంటలతో భోజనములు కావించి పండుగ చేసికొనిరి పండుగదినములలో జనులు మఱింత యెక్కువ సుఖపడవలసిన దానికి మాటుగా, ఈ దేశములో వేళతప్పించి భోజనములుచేసి యట్టి దినములందు దేహము లను మఱింత యాయాసపెట్టుకొందురు మధ్యాహ్నము చల్లపడినమీదట రామ మూ రిగారు రాజశేఖరుడుగారిని వెంటఁబెట్టుకొని నూతన పంచాంగశ్రవణమున కయి వేణుగోపాలస్వామివారి యాలయమునకు వెళ్ళిరి. ఆ వఱకే యొక సిద్ధాంతి పసుపుతో గలిపిన యక్షతలను పళ్ళెముతో ముందు పెట్టుకొని—

శ్లో॥ శ్రీకళ్యాణ గుణావహం రిపుహరం దుస్స్వప్న దోషాపహం
గంగాస్నాన విశేషపుణ్యఫలదం గోదానతుల్యం నృణాం
ఆయుర్వృద్ధిదఘ్నతమం శుచికరం సంతాన సంపత్ప్రదం
నానాకర్మ సుసాధనం సముచితం పంచాంగమాకర్ణ్యతాం॥

అను శ్లోకము జదివి, సంక్రాంతి పురుషుని లక్షణమును వివరించి సంవత్సర ఫలమునుజెప్పి, ధన్యాదులయొక్కయు వృశ్చికాదులయొక్కయు వృద్ధిక్షయములను జదివి, జన్మనక్షత్రములను తెలియనియెడల నామనక్షత్రములను తెలిసికొని యెల వారికిని కందాయముల యంకములను ఆదాయవ్యయములను జెప్పెను. అక్కడ నున్న కాపులు మొదలగు వారు సిద్ధాంతిగారిచేతిలో నేమైనఁబెట్టి తమకే కందాయము నందాను సున్నలు రాకుండఁ జేసికొనిరి. పంచాంగశ్రవణ మయినతరువాత రామ

మూర్తిగారు — “సిద్ధాంతిగారు! కలియుగము ప్రారంభమయి యిప్పటి కెన్ని సంవత్సరము లయినది!” అని యడిగిరి.

సిద్ధాంతి— ఇప్పటికి కలియుగాది గత సంవత్సరములు ౪౭౧౯ శాలివాహన శతాబ్దములు ౧౫౪౧, విక్రమార్క శక సంవత్సరములు ౧౭౭౭.

రామ— మనదేశములో మైచ్చుల యధికార మింకను ఎంతకాలముండునో కాలమానమునుబట్టి చెప్పగలరా?

సిద్ధాంతి— మనదేశములో తురుష్కుల దొరతనము అయిదు వందల సంవత్సరములకు లోపలపోదు. ఆ పిమ్మట పూసపాటివారి వంశమున వేషకాయంత తోడగలవా డొకఁడుపుట్టి, ఆ సేతుహిమచలమునుగల సర్వప్రపంచమును మరల జయించును

అంత ప్రదోష సమయమయినందున పంచాంగము కట్టిపెట్టి యందఱును తమ తమ యిండ్లకు నడచిరి.

రాజశేఖరుఁడుగారు విదియనాఁడు కాశీయాత్రకు బయలుదేరి నిశ్చయించుకొని యెంద రెన్నివిధముల జెప్పినను వినక ప్రయాణ ముహూర్తమును పెట్టుటకై గుడిలో పంచాంగమును జదివిన పిడప ర్తి శ్రీరామసిద్ధాంతిని పిలిపించిరి అతడును తిథివార నక్షత్రములను చక్కగా నాలోచించి యా రాత్రియే పదియాఱుఘటికల తొమ్మిది విఘటికలమీఁద యాత్రకుయోగ్యసమయమని ముహూర్తముంచెను. ఆ సమయమున కుటుంబముతో బైలుదేరుట క్షేమకరముకాదని యెంచి, రాజశేఖరుఁడు గారు పొరుగింట నొక వస్త్రమును దానిలో చుట్టబెట్టి యొక పు నకమును నిర్గమన ముంచి తెల్ల వాటిన తరువాతనే బైలుదేరుటకు నిశ్చయించిరి అప్పుడు రామమూర్తి గారు బండినిమి త్తము వర్తమానము పంపఁబోఁగా వలదని వారించి బండినెక్కి పోయినయెడల యాత్రాఫలము దక్కదు గాన కాలినడకనే పోయెదనని రాజశేఖరుఁడు గారు చెప్పిరి. ఆ రాత్రియే వారికందఱికిని, క్రొత్తబట్టలు కట్టఁబెట్టి, రామమూర్తి గారు ప్రాతఃకాలముననే వారికంటె ముందుగాలేచి వారు ప్రయాణమగునప్పటికి సిద్ధముగా నుండిరి. అప్పుడు రాజశేఖరుఁడుగారు తాము ధవళేశ్వరమునుండి తెచ్చిన పాత్రసామగ్రియు, మంచములును, బట్టలపెట్టెలను తాము మరల వచ్చువరకును భద్రముగా జాగ్రత్త చేయవలయునని రామమూర్తిగారికి చెప్పి యొప్పగించి, దారి ప్రయాణమునకు సుఖ్యముగా కావలసిన వస్తువులను మాత్రము తమతో

1. కాశీభట్ట బ్రహ్మయ్యశాస్త్రిగారికి వీరేశలింగం పంతులుగారి సంఘసంస్కరణం, భాషా సంస్కరణం అసలు గిట్టవు. రాజశేఖర చరిత్రను విమర్శిస్తూ బ్రహ్మయ్యశాస్త్రి వివేక చంద్రికా విమర్శనం పేరిట ఒక గ్రంథం ప్రకటించారు.

రాజశేఖర చరిత్రలో రాజశేఖరుడుగారు చూసుకొని బయలుదేరిన ముహూర్తం దుష్టముహూర్తమనీ, అది చోరవంశకంలో పడింది కాబట్టే, దొంగలు కొట్టారని, వీరేశలింగం వికి జ్యోతిశ్శాస్త్రజ్ఞానం పూజ్యమనీ, యీ విధంగా అక్షేపించారు బ్రహ్మయ్యశాస్త్రి.

నుంచుకొనిరి. మాణిక్యాంబ మొదలగువారు బైలుదేలునపుడు రామమూర్తిగారి భార్య వీధివరకువచ్చి వారు దూరదేశయాత్రను జేయఁబూనుటను దలఁచుకొని కంటఁదడిబెట్టి మొదలుపెట్టెను అప్పుడు వారందఱును గుమ్మములోనున్న వారి యొద్ద సెలవుపుచ్చుకొని, ఒంట్రజాహ్మణుఁ డెదురుగావచ్చుచుండఁగా నతఁడు పోవువరకును నిలిచి యావల నొక పుణ్యస్థి రాఁగా మంచి శకున మయినదని దారిసాగి నడువ నారంభించిరి రామమూర్తిగారు వారి నూరిబయలవరకును సాగనంపి దూరదేశ ప్రయాణమును జేయుచున్నారని గాన భద్రముగా వెళ్ళుఁడని బుద్ధులుచెప్పి వెనుకకు మరలి యింటికి వచ్చిరి రాజశేఖరుఁడుగారు త్రోవపొడుగునను చెట్లు మొదలగువానిని భార్యకును బిడలకును జూపుచు దారినడువసాగిరి

రాజ— చూచితిరా యీ మఱిచెట్లు ఆమూలాగ్రము చిగిరించి, పగడముల వలె నున్న, యెఱ్ఱనిపండ్లగుత్తులతో నెంత మనోహరముగా నున్నదో!

సుబ్ర— ఔనాను, దానిచేరువ నున్న మామిడిగున్న చీనాంబరమువలెనున్న లేత చిగుళ్ళతో మఱింత వింతగానున్నది కొనబొమ్మనుజేరి కోయిలయొక్కటి మధురమైన కంఠధ్వనితోఁ జెవులపండువు సేయుచున్నది

రుక్మి— నాన్నగారూ : రామచిలుక కొమ్మమీఁద తలక్రిందుగా నిలుచుండి జామపండు నేప్రకారముగా ముక్కుతో పొడుచుకొని తినుచున్నదో చూడండి.

సీత— అన్నయ్యా! నా కా మామిడికాయ కోసియిచ్చెదవా?

సుబ్ర— అమ్మాయీ : చెట్టుక్రింద చిలుకకొట్టిన దోరకాయలున్నవి తెచ్చుకో (సీత పరుగెత్తుకొని పోయి నాలుగయిదు కాయలను తెచ్చుకొని కొటికి చూచి పంచదారవలెనున్నవని చంకలుకొట్టుకొనుచున్నది)

మాణి— ఎక్కడినుండియో యిప్పుడు గుప్పున మల్లెపువ్వుల వాసన కొట్టినది :

సుబ్ర— అమ్మా : వేగిరము రా అదిగో పొగడచెట్టుమీఁద నొక యడవి మల్లెతీగ అలుకొని, గంపలకొలఁది తెల్లని పుష్పములతో నిండియున్నది. మన యింటివద్ద నెన్నినీళ్ళు పోసినను, మల్లెపువ్వు లీలాగున పూయవుగదా :

మాణి— ఆహా : పొగడపువ్వు లెంతసువాసన గలిగియున్నవి :

సుబ్ర— ఇప్పుడు పదిగడియల ప్రొద్దెక్కినను, గాలి యెంత చల్లగా కొట్టుచున్నది : మన యింటివద్ద నెన్నఁడైన వేసవికాలములో గాలి యింత చల్లగా నున్నదా?

రాజ— సర్వేంద్రియములకు సౌఖ్యము కలుగునట్లుగా, మార్గస్థుల సంతోషమునకై యిటువంటివాని నన్నిటిని సృజించి నిర్దేతుక జ్ఞాయమానకటాక్షముచేత స్వేచ్ఛగా ననుభవింప ప్రసాదించిన యీశ్వరుని మహత్త్వము నెఱిగి కొనియాడ మన మెంతవారము ? మన మెన్నడును నిల్లకదలకపోవుటచేత నిటువంటి సౌఖ్య

ముల నేమియు నెఱుగనివానిమై యుండియు, మనమే యెల్ల వారికంటెను మిక్కిలి సుఖపడుచున్నా మనుకొని గర్వపడుచుంటిమి. ఈ యడవులలోనే నదా కాపురముండి, చీసెబంధుడైన పరమాత్ముని యనుగ్రహమువలనఁ గలిగిన యీ సౌఖ్యముల ననుభవించుచుండెడి యీ వనచరులైన కిరాతులు మొదలగు వారెంతటి యదృష్టవంతులు! ఆహా! గ్రామములో నెప్పుడును మన కీ వనంతకాల మింత మనోజ్ఞముగా నుండలేదుగదా?

సీత—అమ్మా! నేనిక నడవలేను. నన్నెత్తుకో.

మాణి—ఆ చెటుదాక నడచిరా, అక్కడ నెత్తుకొనెదను రుక్మిణీ! పెనుక పడుచున్నా వేమి? రెండడుగులు వేగిరము పెటు.

రుక్మి—అలవాటు లేకపోవుటచేత కాళ్లు పొక్కు లెక్కినవి వేగిరము నడవలేకున్నాను.

రాజ—పసులకాపరివాని నడిగినాను. ఊరొక క్రోసున్నదట! రెండు జాములు కావచ్చినది ఏలాగునైనను కొంచెము శ్రమచేసి నాలుగడుగులు వేగిరము నడువవలెను

మాణి—సీత నెత్తుకొని నడుచుచున్నాను. ఆకలి యగుచున్నదని యిది యేడ్చుచున్నది మన కుడిచేతివెపున దూరమున నేమో మనుష్యుల మాటలచప్పుడు వినవచ్చుచున్నది. అది యూరేమో మనమీ పూట అక్కడ దిగుదమా?

రాజ—ఎవ్వరో మనుష్యులక్కడ తొందరపడి పరుగెత్తుచున్నారు; వారిలో నెవ్వరికైన నొకయాపద వచ్చియుండఁ బోలును! శీఘ్రముగా వెళ్ళుదము రండి.

అని వేగముగ నడచి వారు మనుష్యుల కలకలము వినఁబడుచున్న ప్రదేశమునకు సమీపముగాఁ బోగా, మార్గమునకుఁ గొంచెము దూరములో దక్షిణపు దిక్కున మూగియున్న గుంపులోనుండి “శుద్ధిచేయుటకు మజ్జిగ” యని కేకలు వేయుచు కొందఱు పరుగెత్తుకొని వచ్చుచుండిరి. రాజశేఖరుడుగారు వాండ్రను జూచి యా సందడి యేమని యడుగఁగా, వారిలో నొక గొల్లవాడు “రాచకుమారుఁ డొకఁడు వడగొటి యా రాచిచెట్టుకింద పడిపోయినాఁడని చెప్పెను

రాజ—మీ రాతని గొంతుకలోఁ గొంచెము నీళ్ళు పోయలేకపోయినారా?

గొల్ల—మొట్టమొదట మేము నీ శిశ్యులతోగా, శూద్రులముఁ కాజిటి మా చేతినీళ్ళు త్రాగనని యా రాజు పుచ్చుకొన్నాఁడు కాఁడు. తరువాత దాహమునకు తాళలేక మా చేతినీళ్ళు త్రాగుట కొప్పుకొన్నాఁడు. కాని మా వారిలో పెద్దవాడు వచ్చి శూద్రుడు రాజనోటిలో నీళ్ళుపోసిన పాపము వచ్చునని చెప్పి నీళ్ళు శుద్ధి చేయుటకై మజ్జిగ నిమిత్తము మమ్ముఁ బంపినాడు మా పల్లె యిక్కడికి పావు క్రోసుదూరమున నున్నది. మీరు బ్రాహ్మణులుగాఁ గనఁబడుచున్నారు. మీవద్ద నేమయిన మంచితిర్థమున్నయెడల, వేగిరము పోయి యాతని గొంతుకలో నాలుగు చుక్కలు పోసి పుణ్యము కట్టుకొనుండి.

ఆ మాటలు విని రాజశేఖరుడుగారు చుట్కిణిచేతిలో నున్న మంచి నీళ్ళు చెంబును వుచ్చుకొని, చెట్టువగరకు పరుగెత్తిపోయి గుంపులోనుండి త్రోవచేసి కొని ముందుకు నడచి గుంపునడుమను చెట్టునీడను కటికినేలను పరుండి చేతితో నోరును జూపి నీళ్ళనిమిత్తమునై గడచేయుచున్న యొక మనుష్యుని జూచిరి ఆ మూలకలో నొకడు నీళ్ళముంతను జేతిలో బట్టుకొని 'ఈ రాజు నిష్కారణముగా జచ్చిపోవుచున్నాడు; ఏ దోషము వచ్చినను సరే నీళ్ళుపోసి బ్రతికించెద' నని చేయవకు బోవుచుండెను. అప్పుడొక ముసలివాడ డడ్డమువచ్చి వానిచేయి పట్టుకొని నిలిపి, 'ఈవడకు బూర్వజన్మలో మనమెన్నియో పాపములను జేయుటచేతనే మనకిప్పుడీహాద్రజన్మము వచ్చినది.¹ ఇప్పుడీరాజును జాతిభ్రష్టునిజేసి యీ పాపము సహితము కట్టుకోవలెనా? నా మాట విని నీళ్ళు పోయవల'దని వారించుచుండెను ఇంతలో రాజు కన్నులు తేలిగిలవైచి, చేయి నోటివద్ద కెత్తబోయి వడకించుచు క్రింద బడవై చెను అప్పుడు రాజశేఖరుడుగారు వెంటనే పోయి మంచి నీళ్ళతో ముందుగా నెంచుకొనిపోవుచున్న పెదవులను తడిపి నోటిలో గొంచెము నీళ్ళు పోయగా గొంతసేపటి కతడు మెలగా చప్పరింపనారంభించెను. అంతట రాజశేఖరుడుగారు తన చేతిలోని యుదకముతో మొగమును దడిపి మఱికొంచెము నీరు లోపలికి బోయగా త్రాగి కన్నులు విప్పిచూచి రెండవప్రక్క కొత్తిగిలి మఱి కొంతసేపునకు సేతతేటి, ఆ రాజు తన జీవములను నిలిపినందులకై రాజశేఖరుడుగారికి కృతజ్ఞతతో బహునమస్కారములు చేసి లేచి కూరుచుండెను ఇంతలో పలెకు బోయినవారు మజ్జిగయు, కొన్ని పండ్లను దీసికొనివచ్చి యిచ్చిరి ఆ రాజు కొన్ని పండ్లను లోపలికి బుచ్చుకొని మజ్జిగత్రాగి స్వస్థతపడెను అంతట నక్కడున్నవా రందఱును తమ తమ త్రోవలను బోయిరి. ఈ లోపల మాణిక్యాంబ మొదలగువా రొకతరువునీడను గూర్చుండి మార్గాయాసము కొంత తీర్చుకొనిరి రాజశేఖరుడుగారు మిక్కిలి బడలియున్నవారయ్యును, సమీపములో నెక్కడను ఊరు లేదని విన్నందున నేవేళకై నను రాజానగరమునకు బోవ నిశ్చయించుకొని, తమ వారినందఱిని లేవ నియమించి యా రాజుతో ముచ్చటలాడుచు దారిసాగి నడవ నారంభించిరి.

రాజు—రాజుగారూ : మీ పేరేమి ? మీ నివాసస్థల మెక్కడ ? మీరిక్కడి కొంటిగా నెందులకు వచ్చినారు ?

రాజు—నా పేరు రామరాజు; మాది పెద్దాపురమునకు సమీపముననున్న కట్టమూరు నాస్థలము; మా కక్కడ నాలుగుకొండ వ్యవసాయ మున్నది;² రాజు

1. సరిగ్గా ఇటువంటి సన్నివేశమే ఒకటి నరహరి గోపాలకృష్ణమ్మశెట్టి రచించిన శ్రీరంగరాజు చరిత్రలో కూడా వర్ణితమైంది. ఆ నవలప్రచురణకాలం 1872.

2 కాడి n Ayoke కాడిగట్టు the ridge between two fields, a boundary or land mark plu కాండ్లు. అని బ్రౌన్. P. 269. revised edition of 1905. A E S Reprint-1979.

ముహూర్తవరములనున్న మా బంధువులఁ జూచుటకై పదిదినములక్రిందటపోయి, నిన్న తెల్లవాలుజామున బయలుదేరి మరల వచ్చుచుండఁగా నొక పెద్దపులివచ్చి నన్నెదిరించినది నాపైనున్న యుల్లరియును వేగముగా నెడమచేతికిఁ జూటుకొని యాచేయి పులితోటికందిచ్చి రెండవచేతిలోని కత్తితో దానితోమ్మినిఁ బొడిచితిని; ఆ పులి మిక్కిలి బలముకలది కాఁబటి యాపోటును లక్ష్యము చేయక త్రోవపొడుగు నును నెతురు గాలువలుగట నన్నడవిలోనికి బహూహార మిచ్చుకొనిపోయెను; ఈ లోపల నేను కత్తితో దానిని పలుచోట బొడిచినందున నడువలేక యొక వృక్ష సమీపమునఁబడియెను. నేను బహూహారముతో, జేయివదల్చుకొనుటకై కుడిచేతి లోని కత్తి వదలిపెట్టి దానినోరు పెగలించి చేయూడ దీసికొంటిని; ఇంతలో మును పటిదానికంటెను బలమైన మణియొక వ్యాఘ్రము చేరువ పొదయందుండి నామీదికి దుమికెను; కాని దైవవశముచేతఁ గొంచెము గుఱితప్పి నా ప్రక్కనున్న చిన్న గోతిలోఁ బడెను; కత్తి బుచ్చుకొనుటకు సమయము చిక్కనందున వెంటనే నేను వృక్షమున కెగ్రేవ్రాకి అది మరల దూఁకులోపల పైకొమ్మను జేరి కూర్చుంటిని; పులియు విడిచిపోక వృక్షముక్రిందనే పీఠ పెట్టుకొని గూరుచుండెను; నేడు తెల్లవాటిన తరువాత పదిగడియల ప్రొద్దెక్కువఱకును అది యా ప్రకారముగానే యుండి చివరకు విసిగి రేచిపోయినది; నేను నిన్నటియుదయముగుండియు నిద్రా హారములు లేక వృక్షశాఖయందే యుండి, పులిపోయిన గడియకు మెల్లగా వృక్షము దిగి కత్తిని చేతఁబుచ్చుకొని బయలుదేలి గత దినమంతయు నెండచేత మలమల మోడినందున నాలుక పిశచకట్టి నడచుటకు కాళ్ళయందు సత్తువలేక యే రీతితో దేహము నీ వృక్షచ్ఛాయకుఁ జేరివైచి పడిపోయితిని. నాకు చేతిమీఁద మాత్ర మివిగో రెండు గాయములైనవి.

అని చెప్పి చేయిచూపి పైకి చేతికట్టరాగున నగవడుచున్న యొలయందున్న కత్తి నిదీసి చూపెను; రాజశేఖరుఁడుగారును దారి పుచ్చుకొని చూచి యాతఁడు చెసిన సాహసకార్యమునకు మిక్కిలి యాశ్చర్య పడసాగిరి

రామ—నాకు మీరీదినమున పోయిన ప్రాణములను మరల నిచ్చినారు; మీకు నా ప్రాణము లిచ్చినను, మీరు చేసిన యుపకారము యొక్క ఋణము తీలదు. నా యందు దయచేసి నేను కృతజ్ఞతా సూచకముగాఁ జేయు ననుస్కారముల నంగీకరింపుడు. అదృష్టదేవత యితరులను ధనదానము మొదలయిన కార్యములచేతఁ దమ కృతజ్ఞతను దెలుపునట్లుగాఁ జేసి యిప్పుడు పీదవాడనై యున్న నన్ను మాత్రము మీ యంతటి మహోపకారికి వట్టిమాటలచేతనే నా కృతజ్ఞతను దెలుపునట్లు చేసినందున కెంతయుఁ జింతిల్లుచున్నాఁడను అయినను నాచేతనై న యుపకారము మీకే

దైన కావలసియున్నచో నా ప్రాణములకైన నాశపడక చేయసిద్ధముగా నున్నాడను. మీరిప్పు డెక్కడికిఁబోయెదరు ?

రాజు—కాశియాత్రకయి బయలుదేఱినాము.

రామ—ఈ వేసవి కాలము ప్రయాణమున కెంతమాత్రమును మంచి సమయము కాదు. ఈ యెండలో మీరు గాఢపుకొటి పడిపోవుదురు. త్రోవపొడుగునను దొంగల భయము విశేషము మికు రాజమహేంద్రవరములో నెవరైన బంధువులున్నారా ? లేక మీకదే నివాస స్థలమా ?

రాజు—గోతేటి రామమూరిగారిని మీ రెఱుఁగుదురా ? ఆతఁడు నా పినతండ్రీ కొమారుఁడు. వారి యింటనే నేను పడియేను దీనములుండి బయలుదేఱినాను మా స్వస్థలము ధవళేశ్వరము.

రామ—మీ పేరేమి ? వీరందఱును మీకేమగుదురు ?

రాజు—నా పేరు రాజశేఖరుఁడు; వాఁడు నా కొమారుఁడు; ఆ యాఁడుపిల్ల లీడ్డఱును నా కొమార్తెలు; అది నా భార్య.

రామ—మీరింత వేసవి కాలములో యాత్రకు బయలుదేఱుటకు కారణమేమి ? మీ వైఖరి చూడ మిక్కిలి నుఖము ననుభవించిన వారుగాఁ గనబడుచున్నారు.

రాజు—నేను మొదట ధనికుఁడనే యాదును కాని నావద్దనున్న ధనమంతయు నా కొమార్తె వివాహములో నిచ్చిన¹ సంభావనల క్రిందను ముఖస్తుతులు చేయు మోసగాండ్రకుఁజేసిన దానముల క్రిందను వెచ్చపెట్టి బీదవాడనయి, కడపట యాత్రకు బయలుదేఱినాను. నిత్యమును వారి స్తుతి పారములను స్వీకరించి నేను తుష్టిపొందుచుంటిని; నా ధనమును స్వీకరించి వారు తృప్తి నొందుచుండిరి. తుద కొక బైరాగి బంగారము చేసెదనని నాయొద్దనున్న వెండి బంగారముల నపహరించి వానికి బదులుగా నింతబూడిద నిచ్చిపోయి నన్ను నిజమైన జోగినిగాఁ జేసెను.

రామ—మున్నెప్పుడు మీరు దూరదేశ ప్రయాణములను చేసినవారు కారు. నా మాట విని మీరి వేసవికాలము వెళ్ళువఱకైన భీమవరములో నుండుఁడు. అది గొప్ప పుణ్యక్షేత్రము; భీమనది సమీపమున భీమేశ్వరస్వామివారి యాలయమున్నది; దానికిని పెద్దాపురమునకును క్రోసెడు దూరము కలదు. పెద్దాపురమును పాలించుచున్న కృష్ణగజపతి మహారాజుగారు మిక్కిలి ధర్మాత్ములు. వారు తమ ప్రజల క్షేమమును విచారించు నిమిత్తమయి సూఱువేషము వేసికొని తిరుగుచుందురు వారియొద్ద మా బంధు వొకఁడు గొప్ప పనిలో నున్నాఁడు. మీరు భీమవరములో నుండెడి పక్షమున మావానితో మాటాడి సమయము వచ్చినప్పుడు మీకొక యుద్యోగమును జెప్పించెదను.

1. వీరేశలింగం పంతులుగారి తాతగారు కూడా పుత్రుల వివాహాలలో సంభావనలకింద అధిక వ్యయం చేసినట్లు స్వీయదరిత్రలో వుంది.

రాజశేఖరుడుగారు మంచివారు గనుక పెద్దాపురము వెళ్ళినమీదట నాలో చించెదమని యప్పటికి చెప్పిరిగాని, యా రాజుస్థితినిజూచి యాతడు డుద్యోగముఁ దెప్పించునన్న యాశనుచూత్రము పెట్టుకొన్న వారుకారు ఈ మాటలు ముగియు నప్పటికి వారు గ్రామమును సమీపించిరి.

రాజ—ఆ చెట్లకు గ్రామ మెంతదూరము?

రాను—గ్రామ సమీపమునకు వచ్చినాము. ఆ చెట్లు చెఱువు గట్టుమీఁదవి చెఱువున కెదురుగానే సత్ర మున్నది

రాజ—మీరీ పూట మాతో భోజనము చేసెదరా?

రాను—నాకు గ్రామములో బంధువులున్నారు; అక్కడికి వెళ్ళి భోజనము చేసి, చలపాటువేళ మెలగా బయలుదేరి వచ్చెదను. మీరు స్త్రీలతో బయలుదేరినారు. కాబట్టి భోజనము చేసిన తోడనే ప్రయాణమయి పొద్దుకుంకకముందే వేడిమం గలమును దాటవలెను అక్కడ దొంగలబయము బహువిసారము మీ రేలాగున నయిన శ్రమచేసి చీకటిపడకముందే పెద్దాపురం చేరి యొకనాడక్కడ నుండుడు. నేను మిక్కిలి డస్సియున్నాను గనుక మీతో నిప్పుడు రాలేను. రెవటి దినమువచ్చి మిమ్ము గలిసికొనెదను

అని రాజశేఖరుడుగారికి నమస్కారము చేసి, అందరివద్దను సెలవు పుచ్చుకొని త్రోవలో భద్రమని పలుమాటులు చెప్పి రామరాజు తనదారిని పోయెను. వంతులైన తిరువాత భోజనములు చేసి వారందఱును బయలుదేరి యెండలో దేహము నిండను చెమ్మటపట్ట, అడుగడుగునకు ముంతెడు నీళ్ళు త్రాగుచు నడుమనడుమ వృక్షచ్ఛాయలను నిలుచుచు అడుగొక యామడగా నడిచి నాలుగుగడియలు ప్రొద్దు వేళ నెల్ల చెఱువు చేరిరి ఆ చెఱువు గట్టునకు క్రిందుగానున్న యొకజువ్వి చెట్టు మొదలను తాటాడు పందిరిలో దేహమునిండ విభూతిపూసికొని కంఠమునను చేతులను శిరస్సునను రుద్రాక్షమాలలను ధరించుకొని గూరుచుండి వారిని చేసెఁగ చేసి పిలిచి, దగ్గఱనున్న చాపమీద గూరుచుండ నియోగించి యొక యోగి కుడిచేతిలోని తులసిపూసల తావళమును ద్రిప్పుచు నోటిలో నేమేమో జపించుకొనుచు నడుమ నడుమ నొక్కొక్కప్రశ్న వేయ నారంభించెను.

యోగి—మార్గస్తులారా! మీరు మిక్కిలి యెండఁబడి మార్గాయాసముచే బడలియున్నారు. కొంచెము సేపిక్కడ విశ్రమించిపొండి. నకుటుంబముగా బయలు దేరినట్లున్నది. మీ రెక్కడికిఁ బోయెదరు?

రాజ—కాశీయాత్ర పోవుచున్నాము.

యోగి—అట్టి దూరదేశయాత్ర ధనవంతులకు గాని లభింపదు త్రోవ పొడుగునను సత్రములు లేవు. మిర్రేమైన ధనమును సేకరించుకొని మఱి బయలు దేరినారు కారా?

రాజ—మావంటి బీదవారికి విశేషధన మెక్కడినుండి వచ్చును? అయినను మేము నూలు రూపాయల సొమ్ము తెచ్చుకొన్నాము. ఏలాగున నైనను దానితోనే గంగాయాత్ర చేసికొని రావలెనని యున్నది.

యోగి—మీరు బహుజాగ్రత్తగా నుండవలెను. ఇక్కడికి రెండు క్రోసుల దూరములో నున్న వేడిమంగలమువద్ద బాటసారులను దొంగలు కొట్టుచున్నారు. గడియసేపు తాళదురేని మా శిష్యులను తోడిచ్చి పంపెదము.

అని చెప్పి యా యోగి తావళమును ద్రిప్పుచు మరల జపముచేయ నారంభించెను, ఏ వేళకును నాతని శిష్యులు రానందున, రాజశేఖరుడుగారు మనసులో తొందరపడుచుండిరి ప్రొద్దును అంతకంతకువాలు చుండెను.

రాజ—స్వామీ! మీ శిష్యు లీవఱకును రాలేదు. రెండు గడియల ప్రొద్దున్నది వేగిరము వర్తమానము బంపెదరా?

యోగి—అవశ్యముగాఁ బంపెదము.

అని చివారున లేచి జువ్విచెట్టునకు నూలుబారల దూరములో నున్న యొక గుడిపెయొద్దకుఁ జోయి 'గోపాలిగా' యని యొక పిలుపుపిలిచెను. లోపలినుండి చివిగినగుడ్డను కట్టుకొని బొగువంటి శరీరముతో బుట్టముక్కును మిట్టనొసలును తుప్పతలయు గొగ్గిపళ్ళును గల యొక కిరాతకుడు బయటికి వచ్చెను. వానితో నేమేమో మాటాడుచు పందిరి వఱకును దిసికొనివచ్చి, రాజశేఖరుడుగారు వినుచుండగా 'వీరికి సహాయముగాఁ బంపుట కయి మనవాండ్రను బిలుచుకొని యిక్కడ నున్నట్లుగా రమ్మ'ని పంపెను.

రాజ—స్వామీ! మీ శిష్యు లేవేళకు వత్తురో చీకటి పడకముందే వేడి మంగలము దాటవలెను; మేము నడచుచుందుమా?

యోగి—అవును. మీరు చెప్పినమాట నిజమే; మీరు నడచుచుండుడి. వాండ్రువచ్చి మిమ్మిప్పుడే కలిసికొందురు.

అప్పుడు రాజశేఖరుడుగారు పెండ్రముతోను బిడ్డలతోను బయలుదేలి దొంగలపేరు జ్ఞప్తికి వచ్చినప్పుడెల్ల గుండెలు తటతటఁ గొట్టుకొన బుజముల మీది మూటలను పలుమాలు తడవి చూచుకొనుచు, చీమ చిటుక్కుమన్న వెనుక దిరిగి చూచుచు, కొంచెమెక్కడ నయినను పొద కదిలిన నులికిపడుచు నడుచుచుండిరి; ఆ యోగిచేఁ బంపబడిన కిరాతుడును వేగముగా నడచిపోయి త్రోవలో నొకచోట దిట్టముగా కలునీళ్ళు త్రాగి తూలుచు తల పంకించుచు చింతనిప్పులవలె నున్న గ్రుడ్లు త్రిప్పుచు సంకేతస్థలమును జేరి, అక్కడ నొక పాకలో నిదురించుచున్న మనుష్యుని చేతితో గొట్టిలేపి, "ఓరీ! ఒక బ్రాహ్మణుడును కొడుకును భార్యయు నిద్దరు కొమార్తెలును నూలురూపాయలతో వెళ్ళుచున్నారు. కాబట్టి మీరు చీమలచింత దగ్గఱకు వేగిరము వెళ్ళవలెనని మన గురువుగారు చెప్పినారు."

అని చెప్పి పోయెను అతఁ డామాటలు విన్నతోడనే కొంతసే పేమో యావోచించి సంతోషపూర్వకముగా లేచి, ఆ త్రోవలను సంకేతస్థలములను నెఱింగియున్నవాడు కావున మాటుమాటాడక కతిని చేతఁ బట్టుకొని పాకవెడలి బయలుదేఱెను. ఆ కిరాతుఁడును అడ్డుత్రోవను పోయి దారిలోఁ గనఁబడ మఱియొకనితోఁగూడఁ జెప్పి తిరిగి యోగిని గలిసికొని యాతని యుత్తరువు ప్రకారము విలును నమ్ములను ధరించి వారిని మార్గము తప్పించి చీమలచింతయొద్దకుఁ దీసికొనిపోవుటకయి పరు గెత్తుకొని పోయి సంజచీకటివేళ వారిని గలిసికొనెను

కిరా—అయ్యా! శిష్యులు రానందున మా గురువుగారు మీ కాపుదలకయి నన్నుఁ బిలిపినారు. మంచిసమయములో వచ్చి మిమ్ముఁగూడకొన్నాను దొంగలు కొట్టు స్థలమునకు సమీపములో నున్నాము. అయినను మీ కేదియు భయములేదు మన మీ మార్గమును విడిచి కాలి మార్గమునఁ జోయి భయపడవలసిన స్థలమును దాటినతరువాత పెద్దబాటలో వెళ్ళి చేరుదము

రాజ—ఏలాగున నయినను మమ్ము సుఖముగాఁ దీసికొని వెళ్ళవలసిన భారము నీది. నీ వే త్రోవను రమ్మన్న నా త్రోవనే వచ్చెదము

అప్పుడా కిరాతుఁడు వారిని పెద్దత్రోవనుండి మరలించి యిటుకు దారిని వెంటఁ బెట్టుకొని పోవుచుండెను. ఇంతలో మబ్బుపటి దారి కానరాక గాఢాంధ్ర కారబంధురముగా నుండెను. చెట్ల మీఁది పక్షుల కలకలము లుడిగెనుగాని గుడ్ల గూబ మొదలగు కొన్ని పక్షులు మాత్రము మేతకయి సంచరించుచుండెను చిమ్మటలు కీచుమని దశదిశలయందును ధ్వనిఁ జేయఁజొచ్చెను; అడవిమృగముల యొక్క కూతలును పాములయొక్క పూత్కారములును కరకతోరములుగా వినఁబడుచుండెను నడుమనడుమ మేఘములలోనుండి తళుక్కుని మెఱుపొక్కటి మెఱసి కొంచెము త్రోవ కనబడుచుండెను. ఈ రీతిని కొంచెము దూరము నడచిన తరువాత దూరమున వెలుతు రగపడెను; ఆ వెలుతురు సమీపించిన కొలఁదిని గొప్ప మంటగా నేర్పడుచు, ఒక గొప్ప చింత చెట్టునకు సమీపముగా నుండెను. చీకటిలో నీప్రకారముగా నడచునప్పుడు రాజశేఖరుఁడుగారి ప్రాణము లాయన దేహములో లేవు; తిక్కినవారును అటచేతిలో ప్రాణములు పెట్టుకొని కాళ్ళిడ్చుచు నడచుచుండిరి. ఆ రాత్రి యాపద నుండి తప్పించుకొని యేదైన నొకయూరు చేరితిమా యింక నెప్పుడును దారి ప్రయాణము చేయమని యెలవారును నిశ్చయము చేసికొనిరి. ఊరు చేరినతరువాత గ్రామదేవతకు మేకపోతును బలి యిప్పించెదనని మాణిక్యాంబ మొక్కుకొనెను ఈ ప్రకారముగా వ్యాకులపడుచు వారు నడచి యొక విశాలస్థలమును జేరునప్పటికి, చింతచెట్టుక్రింద మంటముందఁగూరుచుండి యున్న రెండు విగ్రహములు లేచి, దేహమునిండ కంబళ్ళు కప్పుకొని నోటిలో చుట్టలంటించి బుజములమీద దుడ్డుకర్రలతో వారివంక నడచిరా

నారంభించెను. వాండ్రను జూచినతోడనే వారి కందఱకును సయిప్రాణములు పెని పోయినవి; వెనుక నున్న కిరాతుడు దొంగలని కేకవేసి వెనుకవారు వెనుకనే పాటిపోయెను. ఇంతలో నాదొంగలలో నొకడు ముందుకువచ్చి రెండుచేతుల తోను కఱకు పూసటి, మాటాడక ముందున్న రుక్మిణి నేతి మీద సతువకొలది నొక పెట్టు పెట్టెను ఆపెట్టుతో మొదలుసెటికిన యరటిచెట్టువలె రుక్మిణి నేల కొటిగి నీళ్ళేమీరా లయి పడియుండెను ఇంతలో నెవ్వడోక తిడూరినాని 'ఆగు' 'ఆగు' మని కేకలువేయుచు, మెరుపుమెరుపునట్లు మెదటికి దొంగలలో నొకనిని మెడమీద ఖడ్గముతోవేసెను ఆవ్రేటుతో కిరస్సు పుచ్చకాయవలె మీది కెగరి దూరముగాఁ బడఁగా మొండెము భూమిమీద బడి చిమ్మిన గొట్టులతోఁ గొట్టి నట్లు రక్తధారలు ప్రవహింప కాళ్ళతోను చేతులతోను విలవిలఁ గొట్టుకొనుచుండెను. శత్రు వాయుభస్మాణియును యుండుటయు, తా నొంటిగాఁ దగుటయు, బాట సారులలో మఱియిద్దరు మగవాం ద్రుండుటయు మాచి కిరాతునితోఁ గూడికొని రెండవ దొంగవారు కాలికొలదిని మూకెను ఖడ్గపాణియైన యాపుణ్యాత్ముడు వాండ్రను కొంతదూరము వెంబడించెను గాని వాండ్రు నిమిషములోఁ జూపుమేర దూరము దాటి యదృశ్యులయగుచున వెనుకకు మరల వచ్చి రాజశేఖరుడు గారిని కలిసికొనెను.

రామ—రాజశేఖరుడుగారా! ప్రొద్దుండగానే యీసలమును దాటవలసిన దని నేను మధ్యాహ్నముననే బహువిధముల బోధించితిని గదా? మీరు నానూట లను లక్ష్యముచేయక యాయాసదను చెచ్చిపెట్టుకొంటిరి

రాజ—ఓహోహో! రామరాజుగారా! మీరు మాసాలిటి దైవమువలె సమ యమునకు వచ్చి మా యందఱిప్రాణములను నిలువఁబెట్టిరి మీరింకొక నిమిషము రాకుండిన మే మందఱు నాదుర్మార్గులచేతులలోఁ బడిపోయి యుందుము మీరీ వేళ నిక్కడ కెట్లు రాగలిగితిరి ?

రామ—మితోవచ్చిన కిరాతుడు యోగిచే దొంగలను బిలుచుకొని వచ్చుట కయి పంపఁబడి యెండలో నడువలేక యొకవాకలోఁ బరుండియున్న నన్నుఁ దన వారిలో నొకనిగా భ్రమించి తన గురువు కొండిఱుఁ బ్రాహ్మణులను దోచుకొనుట కయి యీ చింతచెట్టువద్దకు వెళ్ళుచున్నాడని చెప్పెను అమాటలు విన్నతోడనే యాప్రాహ్మణులు మీరేయని యూహించి నా కచట గాలు నిలువక దొంగలను వారింపవలెనను నుద్దేశముతో యోగియున్న తావునకుఁ బోతిని. అక్కడ నావఱకే దొంగలు వచ్చి యోగితో మాటాడి పోయినా రన్నవార్త విని గుండెలు పగిలి నేను వచ్చులోపల మీకేమి యుపద్రవమువచ్చునోయని మార్గాయాసమునేమియు లక్ష్యము చేయక యొక్కపరుగున వచ్చి యు కనమయమున మీకుఁ దోడుపడఁగాఁచి నా జన్మము కృతార్థత గనెను గదాయని సంతోషించుచున్నాడను.

అనునప్పుడు మాణిక్యంబ రుక్మిణిని నఖిఖిసర్యంతము తడవిచూచి గొంతెత్తి యేడ్వఁజొచ్చెను. రామరాజును రాజశేఖరుఁడుగారును గూడ దగ్గఱకుఁ బోయి చూచి కడుపుపట్టిచూచి ముక్కుదగ్గఱ వ్రేళ్లు పెట్టి యూపిరిగానక చెబ్బిచేతను భనుముచేతను మరణమునొందె నని నిశ్చయించుకొనిరి. రామరాజు నాడి నిదానించి చూచి యామె చచ్చినదనియే స్థిరపఱచెను అప్పు డందఱును శవముచుట్టును జేరి విలపించుచుండిరి ఆనమయమున నమీపమునుండి వ్యాఘ్రము యొక్కకూఁత యొకటి వినఁబడెను అంత యాపదతోనహిత మాధ్వని కందఱును డెవరి వడఁకు చుండఁగా, రామరాజు వారికి దైర్యము చెప్పి క్రూరమృగములతో నిండియున్న యరణ్యమాధ్య మగుటచేత నచ్చట నిలువఁగూడ దనియు తెల్లవాఁనమీఁదట మరల వచ్చి శవమునకు దహనాదినంస్కారములు చేయవచ్చు ననియు బోధింపజొచ్చెను. కన్నకూఁతురును కాఱడవిలో విడిచిపెట్టి వెళ్లుటకు మనసురాక వారాతని చూటలను చెవినిబెట్టుక రుక్మిణి సుగుణములను దలఁచుకొని యేడుచుచుండిరి ఇంతలో మఱింత నమీపమున గాండ్రుమని పులి యొకటి నటచెను ఆ రెండవకూఁతతో సూర్యకీరణములకు మంచు కరఁగునట్లుగా వారి దైర్యసారము కరిఁగిపోయెను. అప్పుడా రామరాజు హితదోధ నంగీకరించి, యెంతో కష్టముతో రుక్మిణిని విడిచి పెట్టి, నడవకొళ్ళురాక ముందుకు నాలు గడుగులుపెట్టి మరల వెనుకతిరిగి చూచుచు, తుదకు విధిలేక రామరాజువెంట వారందఱును పెద్దాపురమునకుఁ బోయిరి తమ ప్రాణములమీఁదికి వచ్చునప్పుడు లోకములో నెల్లవారును తామావటకు ప్రాణాధికులుగాఁ జూచుకొనునారి యాపదలనయినను మఱిచిపోయి తమవ యాపదను తప్పించుకొనుటకే ప్రయత్నింతురు గదా!

తొమ్మిదవ ప్రకరణము

రాజశేఖరుడుగారు పెద్దాపురము చేరుట—రుక్మిణి దేహమును వెదకివచ్చి
గానక దుఃఖించుట--పెద్దాపురములోని వార్తలు—భీమవరమునకుఁబోవుట--
అక్కడి విశేషములు—సుబ్రహ్మణ్యమును పిరాపురము వంపుట.

రామరాజు నాటిరాత్రి మెల్లగా రాజశేఖరుడుగారిని కుటుంబ సహితముగా
గొనిపోయి పెద్దాపురము చేర్చి, తిరుపతిరాజు చెలువునకు సమీపముగనున్న
సత్రములోఁదింపి, కాశీప్రయాణము మాని భీమవరములో నుండఁడని బహువిధ
ములఁజెప్పి, యొప్పించి తన దారిని బోయెను ఒక్కనాటి ప్రయాణములోనే
కూతురుపోవుటయు తక్కినవారు బ్రాణములు దప్పించుకొని బయలఁబడినను
కాళ్ళన్నియు వాచి యడుగుతీసి యడుగు పెట్టలేనంత దుస్థితిలో నుండుటయుఁ
దలఁచుకొని యాత్రపేరన్న భయపడి రాజశేఖరుడుగారు కొన్ని దినములలో భీమ
వరముచేరి యందుండి సమయమయినప్పుడు రాజుగారిని మాచుటకు నిశ్చయించు
కొనిరి. రుక్మిణి పోయినదన్న విచారముచేతను మారాయాసమున బడలియుండుట
చేతను వారా రాత్రి వంటలు చేసికొని భోజనము చేసినవారు కారు వారికెవ్వరికిని
కంటికి నిద్రయును కట్టలేదు ఆ రాత్రినొక యుగముగా వేగించి రాజశేఖరుడు
గారు. కోడికూసినతోడనే లేచి తామొక్కరును బయలుదేలి రుక్మిణిని వెదకుటకయి
వేడిమంగలపు మార్గమున నడచిరి.

అటు కొంతదూరము నడిచి రాజశేఖరుడుగారు పసులకాపరి వాలుర నడగి
మార్గమును గనుఁగొనుచు అడవిలోఁ బ్రవేశించి, నాలుగుగడియల పొద్దెక్కు
వటకు దొంగలుకొట్టిన స్థలముచేరి యక్కడ రుక్మిణి దేహమును గానక యిసుకలో
నెత్తురు చుక్కలను మాత్రము చూచి దుఃఖముతో నలుప్రక్కలను రుక్మిణిని
వెదకికొనుచుఁ దిరిగి యెందు నేమియుఁగానక మరల నెప్పటిచోటునకు వచ్చి,
అచ్చటఁ గొంతసేపు పచ్చిక బయలను గూరుచుండి యాపచ్చికను తన కన్నీటితోఁ
దడిపి రుక్మిణి దేహము నే మృగములో యీడ్చుకొనిపోయియుండునని నిశ్చయము
చేసికొని యీ దుర్వార్తను, గొనిపోయి యెట్లుభార్యతోను బిడ్డలతోను జెప్పుదునా
యని కొంతసేపు దుఃఖించి మెల్లగాలేచి కాళ్లు తడఁబడ నడచుచు త్రోవపొడు
గునను రుక్మిణియొక్క సౌందర్యమును సుగుణసంపదలను దలఁచుకొని కన్నులు

నీరునించుచు మహ్యాహ్నును రెండుజాముల కేలాగుననో యింటికి దేహమునుచేర్చి
 నడవలో చాపమీద చతికిలబడి యేమో చెప్పబోయి మాటరాక పెదవులు
 నాలుకతో తడుపుకొనుచు నూరకుండిరి అప్పుడు మాణిక్యాంబ తొందరపడి
 లోపలికి పరుగెత్తుకొనిపోయి కంచు చెంబుతో మంచిత్తిరముతెచ్చి నోటి కందిచ్చి
 పయిటచెల్లగుతోమొగముమీదిజెమ్మటతుడిచి విననకఱతో వినరుచు మగనిమారాయా
 నమును కొంతపఱకు పోగొటెను, అంత సతఁడిను కొంత దైర్యము నవలంబించి,
 కన్నుకొలుకులనుండి నీరు కలువలుకట్ట గడియ కొకమాట చొప్పున దుఃఖమును
 మ్రొంగుకొనుచు రుక్మిణి వారను జెప్పెను అప్పు డందఱును పెద్దపెట్టున
 గొలుమని రోదనము చేయ నారంభించిరి అది విని సత్రపు బ్రాహ్మణుఁడు చుట్టు
 పట్లవారు వచ్చి, వారికి వచ్చిన యాపదను దెలిసికొని బహువిధముల చారి
 నూరార్చి భోజనమునకుఁ లేవఁదీసిరి. వారును విస్తళ్ళయొక కూరుచుండి తినఁబో
 యిన మెతుకులు లోపలికిపోక కొంతసేపు కూరుచుండి విచారముతో విస్తళ్ళము
 వదిలిపెట్టి లేచిరి అప్పుడు నూతి పెరటిలోనికిఁ బోయి వారు బేతులు కడుగుకొను
 చుడగా కేకలువేయుచు వీధిలోనుండి పరుగులెత్తుచున్న మనుష్యులయొక్క
 కలకలము వినవచ్చెను ఆ సందడియేమో చూతమని వీధిలోనికి వచ్చునప్పటికి
 తూర్పువయిపున దూరముగా మంటయును మిన్నుముట్టు పొగయును కనఁబడెను.
 ఇంతలో సత్రపు బ్రాహ్మణుఁడు వచ్చి కుమ్మరివీధి తగులఁబడుచున్నది, చూచి
 వత్తము రమ్మని రాజశేఖరుఁడుగారిని పిలిచెను కాని యాతఁ డెంతదయర్థి
 హృదయుం డయినను కొండంత దుఃఖముచో మునిగియున్నవాఁడు గనుక, సెల్లు
 కదలుటకు మనసు గొలుపక యూరకుండెను సుబ్రహ్మణ్య మావఱ కెన్నఁడు
 నాపదల సెనుచివించి యెఱుఁగని పసివాఁడగుటచేత పరుల కాపద వచ్చిన
 దన్నమాట వినినతోడనే తనయాపద చుఱచిపోయి, చేతనయిన యెడల చారికి
 సాహాయ్యము చేయవలెనను నుద్దేశముతో తానా బ్రాహ్మణునితోఁ గూడ బయలు
 దేఱిపోయెను వారక్కడికిఁబోయి చేరునప్పటికి వేలకొలఁది జనులువచ్చి వేడుక
 చూచుచుండిరి కాని, వారిలో నొక్కరయినను అర్పుటకు ప్రయత్నపడుచుండలేదు.
 ఇండ్లకు వేసిన వెదురుబొంగులు కణుపులయొద్ద పగిలి పెటపెటధ్వనులతో
 తుపాకులు మ్రోగినట్లు మ్రోగుచుండెను ప్రాతతాటాకులు పయికి లేచి గాలిలో తారా
 చువ్వలను తలఁపించుచుండెను ఎండలవేడిమి చేత సమీపముననున్న చెఱు
 వెండిపోయినందునను ఇంకిపోగా మిగిలిన నూతులలోని నీళ్లు చేద మునుగుట
 కయిన వీలులేక పాతాళలోకమునకు సమీపముగా నున్నందునను, నీళ్ళను తెచ్చు
 కోలేక అంటుకొన్న యిండ్లవాండ్రు పెణకలను లాగుటకు ప్రయత్నపడు
 చుండిరి ఆ చేరువ యిండ్లవారు తమ యింటిమీది తాటాకుల నయిన దీసిన మరల
 వేసికొనుటకయి శ్రమపడవలసి వచ్చునని వానిని ముట్టుకోక, కాలుచున్న యిండ్ల
 వారు వేడుకొన్నను ఇయ్యక దాచిపెట్టుకొన్న కడివెడు నీళ్ళను బట్టుకొని నడికప్పుల

మీది కెక్కి తమ యిల్లుకు వలసకును సుందరి నీళ్ళకుండ సక్కడనే దిగివడిచి
 రోదనములు చేయుచు దిగుచుండిరి. మఱికొందరు తమ యిండ్లలోని సామానులు
 కాలిపోవునను భయముచేత వెలుపలికిఁ దెచ్చి వీధిలోఁ బెట్టుచుండిరి వారొక
 వస్తువును దెచ్చి రెండవవస్తువుకొరకు వెళునప్పటికి వరోవకొర పారీణి లయిన
 మహాత్ములు కొందఱు చూచువారులేక వీధిలో పడియున్న వస్తువులను దీసి
 తమయింట జాగ్రత్త చేసికొనుచుండిరి

ఇట్లు కుమ్మరిపేట పరశురామప్రీతి కయగుచుండఁగా సత్ర వ్రాహ్మణుఁడు
 సుబ్రహ్మణ్యమును దూరముగా నున్న యొక చెట్టునీడకుఁ దీసికొనివచ్చి యిండ్లు
 కాలుటను గురించి ప్రసంగించి నాటించెను.

సత్ర — ఈ ప్రకారముగా రెండుజాములవేళ ఇంద్రెందుకు కాలినవో
 కారణము మీకుఁ దెలిసినదా?

సుబ్ర — కుమ్మరిరావములు కాల్చునప్పుడు ప్రమాదవశమున నిప్పంటుకొని
 తాటాకుల యిండుగనుక కాలియుండవచ్చును. లేదా యెవ్వరయినను బోట్లాడి
 యిండ్లకు నిప్పు పెట్టెనుందురు

సత్ర — మీరు చెప్పిన రెండుకారణములును సరియయినవి కావు. ఈ
 గ్రామమున కేవో కొత్తగా నొక గ్రహమువచ్చి యీ ప్రకారముగా తగుల
 బెట్టినదికాని వేఱుకాదు.

సుబ్ర — నీవు నాతోనే యిప్పుడిక్కడికి వచ్చితివిగదా : ఎవ్వరిని అడిగి
 తెలిసికోకుండ గ్రహమే యింట్లు తగులఁబెట్టినదని నీ వెట్లు చూఢిగా జెప్పఁగలవు?

సత్ర — మా గ్రామముసంగతి నాకుఁ దెలియదా? ఈగ్రామమేఁబేట
 వేసవికాలములో నాలుగుసాయలు తగులుపడును ప్రతి పర్యాయమును గ్రహమునకు
 జాతరచేసి యూరివారు దానిని సాగనంపుచుందురు. ఇది గ్రహముచేతనే కాకపో
 యిన పక్షమున, వర్షకాలములో నేల తగులపడకూడదు ?

సుబ్ర — ఇండ్లుకాలుటగ్రహముచేతనే యయినయెడల, ఒకసారి జాతర
 చేసిబంపిన గ్రహము మరల వచ్చుటకుఁ గారణమేమి? వర్షకాలములో ఇండ్ల
 కప్పులు వానితో నానియుండును కనుక —

సత్ర — కారణములు గీరణములును నాకుఁ దెలియవు. నాకెప్పుడును యువ
 యుక్తులన్నఁ దలనొప్పి; కాబట్టి నేను జెప్పినమాటల కడ్డమాడక సత్యమని
 నమ్ము ఇప్పుడు సమ్మకపోయినను రేపు జాతరగు చుండఁగా కన్నులార చూచి
 నప్పుడయినను నమ్మెదవు

ఈ ప్రకారముగా సంభాషణ ఒరుగుచుండఁగా అగ్నిహోత్రుడు తన చెలి
 కాడగు వాయుదేవుని సాయముచే కుమ్మరిపేటను సంపూర్ణముగా దహనము చేసి
 తృప్తిపొంది ప్రళాంతి నొందెను. ఇండ్లు కాలినవారును సొత్తుపోయినవారును
 విచారిచుచుండఁగా కొందఱు చుట్ట కాల్చుకొనుటకు కావలసినంత నిప్పు దొరికిన

దనియు రేపు బొగ్గులు చవుకగా దొరకగలవనియు సంతోషించుచుండోయిరి వారి వెనుకనే సుబ్రహ్మణ్యమును సత్రప్రహ్మణ్యునితోఁ గూడ బయలుదేరి సత్రమును జేరెను. ఈ లోపల నెవ్వరో రుక్మిణి యత్తవారి యూరికిఁ దోవుచున్న ప్రాహ్మణ్య దొకడు సత్రములోనికి భోజనమునకు రాగా, దుర్మరణ కథను జాబుప్రాసి యుత్తరక్రియలను వేగిరము జరిగించుటకయి యా జామి నతని చేతికిచ్చి రాజ కేళిచుడుగారు వియ్యంకునకుఁ బంపిరి

ఆ మఱునాఁడు పగలు రెండుజాములవేళ రాజకేళిచుడుగారు భోజనము చేసి వీధియరుగుమీఁద గూరుచుండియుండగా, ఆ దారిని తుడుములు డప్పులు మ్రోగు చుండఁగా కొందఱు బండిమీఁద కుంభమును బెట్టుకొని త్రాగి కేకలువేయుచు నడుచుచుండిరి; వారి వెనుకను జనసంఘము మూఁకలుకటి తమ చేతులలోని కఱలతో త్రోవపొడుగునను ఇండ మీఁద కొట్టుచుఁబోవుచుండిరి ఆ మూకలలోనుండి సత్రపు బ్రాహ్మణుఁడు నడుమునకు బట్టబిగించుకొని చేతిలో పెద్దకఱ పెట్టుకొని దేహమంతటను జెమ్మట కాలువలు గట్టవచ్చి సుబ్రహ్మణ్యము చేయి పట్టుకొని “నిన్న నేను జెప్పినప్పు డబద్ధమంటివే, ఇప్పుడయిన నా మాట నమ్మెదవా?” యని క్రిందికి లాగెను

సుబ్ర—ఉండు; నేను వచ్చెదను. ఈ యుత్సవ మెవ్వరిది ?

సత్ర—నిన్న చెప్పలేదా? ఇండ్లుకాల్చు గ్రహము గ్రామమునకు వచ్చి నప్పుడు ఈ ప్రకారముగా చేయుదురు ఒక చేతితో వేపమండయు, రెండవచేతితో ప్రేపబెత్తమును పట్టుకొని ముందు నడుచుచున్న యతనిని జూచినావా?

సుబ్ర—పెద్ద కుంకుమబొట్టు పెట్టుకొన్నతఁడు కాదా? చూచినాను. అతఁడెవరు?

సత్ర—అతఁడె యీ తంతు నడిపించుచున్న మంత్రజ్ఞుఁడు; క్రొత్తగావచ్చి యిండ్లు కాల్చుచున్న దేవతను కొంచెము సేపటికి వెళ్ళఁగొట్టును. అతని పేరు వీరదాసు.

సుబ్ర—ఈవఱ కేమితంతు చేసినారు ?

సత్ర—ఇంటికొకటికి రెండేసిచేరల వియ్యము చొప్పున ఏడిండ్లలో అడిగి పుచ్చుకొని, క్రొత్తకుండతెప్పించి గ్రామమునడుమ వీధిలో పొయ్యి పెట్టి ఆ కుండతో అడిగిపుచ్చుకొన్న వియ్యము, మునుగకూర, తెలగపిండికలిపి జామువరకు వంటచేసి, ఆ కుండను దిగువదించియుంచి నడివీధినలికి యెఱ్ఱముగ్గు, తెల్రముగ్గు, నెల్రముగ్గు, పచ్చ్రముగ్గు, ఆకుపసరుర్రముగ్గు తెచ్చి వానితో బేతాళుని స్వరూపము వ్రాసి దేతాళ యంత్రము వేసి పూజచేసి ధూపదీపఫల నైవేద్యములు సమర్పించి ఏడేసి రావి యాకులతో కుట్టిన యేడు విస్తళ్ళలో వండిన కుంభమును వడ్డించి, నడివీధిలో నొక తొయ్యనుపాతి దానికి బేతాళ యంత్రమునకు గ్రహమును వ్రాసిన యాజ్ఞనుగట్టి

ఈయన జరిగించవలసినపని యంతయు జరిపినాడు. తరువాత మేము కుంభమును బండిలో నెత్తించుకొని యీ కఱితో గృహములమీద కొట్టుచు ఊరేగుచున్నాము ఇక గ్రామదేవత గుడివద్దకు వెళ్ళినతరువాత చిత్రము జరిగెను.

సుబ్ర—అలాగయిన నేనును వచ్చెదను

అని సుబ్రహ్మణ్యము వారివెంట బయలుదేరినాడు. అందఱును గ్రామదేవత గుడి చేరినతరువాత యంత్రజ్ఞుడు బిగ్గరగా గ్రామదేవతపేర వ్రాసిన యాజ్ఞను ఈ ప్రకారముగాఁ జదివెను.

యంత్రజ్ఞుడైన ఓరదాసుగారు పెద్దాపురము గ్రామదేవత అయిన మరీడీ సుహాగక్షికి చేసిన యాజ్ఞ—ఈ గ్రామములో ఏదో గ్రహముచేరి యిండు కొల్చు చుండఁగా ఈ గ్రామమునకు దేవతవయ్యయిండియు నీవూరికే చూచుచుండుటకు నిమి తములేదు. ఆ గ్రహమునకు నీతరపున కుంభము కటుబడి చేయించినాము. ఆ కుంభము ఆ గ్రహమునకిచ్చి మాటుమన్యమయిన కొండలమీదికి దానినిపంపివేయ వలసినది. అలాగున పంపించనిపక్షమున, శ్రీ చేతాశుని చేతగాని శ్రీహనుమానుల చేతగాని కరిసమయిన శాఖీదును పొందగలవు.

“శ్లో॥ యక్షరాక్షస దుష్టానాం మూషకాశ్శుభాశ్శుకాః

క్రీమికీట పంతగానా మాజ్ఞాసిద్ధి ర్విభీషణ॥”

అని చదివిన తరువాత, యంత్రజ్ఞుడు ఏడు వి సళ్ళను ఏడుచోట వేయించి ఆ యేడింటిలోను కుంభము పోయించి, బండి తోలుకొని వచ్చినవానిచేత న లకోడి నొకదానిని కోయించి దాని రక్తమును కుంభముమీద పోయించి, “ఓ గ్రహమా! నీ వీ కుంభము పుచ్చుకొని కొండలమీదికి పో” అని యాజ్ఞాపించెను. అక్కడికి వెళ్ళినవారందఱును చెలువులో స్నానముచేసి యిండ్లకు వెళ్ళిరి సుబ్రహ్మణ్యమును బ్రాహ్మణునితో సత్రమునకు వచ్చెను.

ఇంటికివచ్చి సుబ్రహ్మణ్య మా సంగతియంతయుఁ జెప్పినతరువాత రాజ రేఖరుడుగారు కొంతసేపు జనుల మూఢత్వమును గుఱించి యాలొచించి, ఇంతలో రుక్మిణి తలఁపుబాటిన దుఃఖమువచ్చి ధైర్యము తెచ్చుకొనవలెనని యెంతసేపు ప్రయత్నము చేసినను చేతఁగాక ఎక్కడికయిన వెళ్ళిన దుఃఖము మఱవిపోవచ్చు నని తలంచి పట్టణమును జూచుటకు బయలుదేరిరి. ఆతఁడు సత్రమును దాటి నాలుగడుగులు సడచినతోడనే యొక యింటివద్ద దంపతులిద్దఱు వాక్కలహమున కారంభించిరి; అంతకంత కాకలహము ముదరి యొకరీతి యుద్ధముక్రింద మాటినది. భార్య తిట్లెక్కువ చేసిన కొలఁదిని భర్త దెబ్బలెక్కువ చేయుచుండెను. మగని కేకలును భార్యయేడుపును విని వీధివారందఱును గుంపులు గుంపులుగా చూడవచ్చిరి. అంతమంది వచ్చినను వారిలో నొకరును వారిని వారింపవలెనని తలఁచుకొని వచ్చిన వారు లేరు గనుక, అందఱును వేడుకచూచుచు మాత్రము నిలుచుండిరి. అంత రాజ

శేఖరుడుగా రాసలమును విడిచిపెట్టి ముందుకు సాగిరి ఆవల మఱి నూలుబారల మారిము వెళ్ళుగా ఒకచోట వీధియరుగుమీద పదిమంది పెద్దమనుష్యులు చేరి సభ తీచి కూరుచుండిరి వారు నాగరికులు గనుక వారి ప్రసంగ మెంతమనోహరముగా నుండునో వినియానంపిసవలెనని తలచి రాజశేఖరుడుగారు వీధిలోనే నిలువబడి వినుచుండిరి ఆ సభకులందఱును తామైనను పొగడుకొనుచుండిరి; లేదా స్నేహితులు పొగడగా సంతోషమైనను దొందుచుండిరి; వారందఱు సట్లానందించుచుండగా రాజ శేఖరుడుగారు తన్నెవరును పొగడువారును పొగడుకొన్న వినవారును గూడ తేనెందుసఁ జిన్నబోయి యింక నిందు నిలువఁగూడదనుకొని యక్కడనుండి బయలు దేచిరి అటుపిమ్మట నాతఁడు త్రోవపొడుగునను నాలుగైదు రమణీయ సౌధములను జూచి లోకలికిబోయి వానిని చూడవలెనని యిద్దిపుట్టి గుమ్మమెక్కి తాను పండితుఁ డనియు మేడనుచూడ వేడుకపడి వచ్చితినినియుఁ జెప్పి చూచెను గాని, ఆ పట్టణస్థు లందఱును ధనికులయందమాత్రమే ప్రేమగలవారు గనుక ఆయన పాండిత్య మేమియు పనికిరాక మేడలయొక్క వెలుపలి భాగములను మాత్రము చూచి సూర్యాస్తమయ సమయము కావచ్చినందున వెనుకకు మరలి తిన్నగా సత్రమువద్దకు వచ్చి చేరవలసినచ్చెను.

అప్పుడు సత్రప్రద్రాహ్మణుడు రాత్రి వంటలేదు గనుక తీలుబడిగా వచ్చి కూరుచుండి రాజశేఖరుడుగారితో ముచ్చటలకు మొదలుపెట్టెను

రాజ—మీ పట్టణములో గొప్ప పండితులున్నారా ?

సత్ర—ఉన్నారు ఆస్థాన పండితుడయిన హరి పాపయ్య శాస్త్రులుగారు రేరా? ఆయన యెప్పుడు నెవ్వరితోను బ్రసంగింపఁడు గనుక అందఱికంటెను గొప్ప పండితుడని వాడుక. ఆయన యొకసారి యీ సత్రములో జరిగిన సంతర్పణ మునకు భోజనమునకు వచ్చినప్పుడు విశేషముగా మాటాడపోయినను భుజించినందున, ఆయన గొప్ప పండితుడనియే నేనును నమ్మినాను.

రాజ—ఆయనగాక మఱియెవ్వరయిన నున్నారా ?

సత్ర—మాగురువులు భానుమూర్తిగారు వేదాంత శాస్త్రమందు నిరుపమాన మయిన ప్రజ్ఞ గలవాఁడు నాకు మొన్నలోగము వచ్చినప్పుడు పుణ్యరోకము వచ్చుటకు తగిన సదుపాయమును చేసి పదిరూపాయలను పట్టుకొని పోయినారు. ఆ మఱునాడే దొంగవస్త్రు వొకటి ఆయన యధీనములో కనబడినందున దుర్మార్గు లయిన రాజభటులాయనను నిష్కారణముగా తీసుకొనిపోయి రాణాలో పెట్టినారు.

రాజ—గురువు లెప్పుడును శిష్యులకుఁ దమప్రేలితో స్వర్గమునకు త్రోవ చూపుచుందురు కాని తాముమాత్రము స్వర్గమార్గము, మాటయటుండఁగా దామున్న యీ రోకమునే త్రోవఁగానక గోతిలో పడుచుందురు తార్కికుఁడును వైయాకర ణుఁడును నగుట సులభముకాని యోగ్యుఁడగుట యంతసులభము కాదు ఆ మాట యటుండనిచ్చి మీ పట్టణములోని వారి స్థితిగతులను కొంచెము చెప్పుము.

సత్ర—కష్టపడి పనిచేయువారు తాము తెచ్చుకొన్నది అన్న వస్త్రాదులకు చాలక బాధపడుచుందురు: పాటుపడని సోమరిపోతులు పూర్వు లాజ్ఞించిన మాన్యముల ననుభవించుచు విలువబట్టలను పంచభక్ష్య పరమాన్నములును గలిగి సుఖించుచుందురు. తాతముతాతల నాటినుండియు పరువుతో బ్రతికినవారు కొందఱు జీవనము జరగక రాజుగారిని చిరకాలమునుండి యాశ్రయించుచున్నారు; కాని యెంత యనుసరించినను రాజు నిర్దయుడై చదువురాదనిచెప్పి వారికి కొలువు లియ్యకున్నాడు.

రాజు—అదృష్టవంతులము కావలెనని చేయు ప్రయత్న మొకటితప్ప వేతప్రయత్నము లేనివా రెప్పుడును భాగ్యవంతులు కారు. భాగ్యదేవత మాఱు పని లేక తనకొక కే కాచుకొనియున్న వారియొద్దనుండి పాటిపోయి, యింటఁ గూరుచుండి యొడలు వంచి పని చేయువారినే చేరును దాని కేమిగాని మిగిలిన వృత్తాంతమును చెప్పుము.

సత్ర—మా పట్టణమున నెనేకులు రాత్రులను పురాణ కాలక్షేపమును జేయుదురు ఇక్కడికి దగ్గరనే యొక పెద్దమనుష్యుఁ డున్నాఁడు ఆయన యెప్పుడును చదువక పోయినను తాటాకుల పు సకము నొకదానిని విప్పి సర్వదా ముందు పెట్టుకొని కూరుచుండును మన పొరుగింట కాపురమున్న సముతుదారు గారి తలికి పురాణ మన్న నెంతో యపేక్ష; ఆమెకు నిద్రరానపుడెల్ల ను పురాణము చదువుమనును; పురాణ మారంభించిన తరువాత మంచి కథపట్టు రాఁగానే గోడను చేరగిలఁబడి హాయిగా నిద్రపోవును

రాజు—ఇక్కడివ ర్రకు లెటువంటివారు?

సత్ర—వ ర్రకులు తమ సరుకులను మాత్రమే కాదు, మాటలను సహితము విశేషలాభమునకు విక్రయింతురు. అయినను వారి కెంత లాభము వచ్చినను, ఆ లాభము మాత్రము వారి యాశకుఁ దగియుండదు. ఈ సంగతి నెఱిగి యిక్కడి పెద్దమనుష్యులు కొందఱు మొదట వారి వర్తకశాలకుఁ పోయి యొకవస్తువును గొని వారడిగిన వెల నిచ్చి వేయుదురు; ఆపయిని చిన్నవస్తువు నొకదానిని అరువు తెప్పించి, దాని సొమ్మును మఱునాడే సంపివేయుదురు; అటుపిమ్మట క్రమక్రమముగా పెద్దవస్తువులను దెప్పించి వాని వెలలనుగూడ యుక్త సమయము ననే యిచ్చివేయుదురు ఈ ప్రకారముగా సమ్మకము కుదిరిన తరువాత పెండ్లి పేరో మఱియొక శుభకార్యముపేరో చెప్పి విలువ వస్తువులను విస్తారముగాఁ దెప్పించి కడపట సొమ్మయక యపహరింతురు

రాజు—ధనము నిమి త్తము ఈ ప్రకారముగా సక్రమమున కొడిగట్టిన కీ ర్తి పోదా?

సత్ర—కీర్తికేమి ? దానిని కొనుటకయి ముందుగా ధనము సంపాదించిన యెడల తరువాత నిమిషములో కావలసినంత కీర్తిని కొనవచ్చును.

రాజ—మీ రాజుగా వెంటో ధర్మాత్ములనియు ప్రజలను న్యాయ మార్గమున నడిపించువా రనియు ఎప్పుడును వినుచుందును వారి రాజధానియైన యీ పట్టణము నందె యిట్టిఘోరకృత్యములు జరుగుచుండగా రాజుగారు సహించి యూరకున్నారా?

సత్ర—ఈ పట్టణములో నిప్పు డేమియక్రమములు జరుగుచున్నవి? మా మహారాజుగారి తండ్రీగారి కాలములో పూర్వము జరుగుచుండెడి ఘోరకృత్యము లలో నిప్పుడు గుమ్మడికాయలో నావగింజంత పొయినను లేవు, ఆ కాలములోనే మీరీపట్టణమునకు వచ్చియుండిన యెడల మంచిబట్టలు కట్టుకొని పట్టణగలీప్రకార ముగా వీధిలో నిర్భయముగా నడవగలిగి యుందురా? మా రాజుగారు సహస్ర ముఖముల కనుగొని నిత్యమును దుర్మార్గుల ననేకులను శిక్షించుటచేతనే యిప్పుడు నరహత్యలు మొదలయిన ఘోరపాతకము లేనియు జరగకున్నవి.

రాజ—ఈ పట్టణములో వేదవిహితకర్మానుష్ఠానములు చక్కగా జరుగు చుండునా?

సత్ర—త్రికాలములయందు యథావిధిగా జరుగుచుండును

రాజ—అట్లయిన, నీవిప్పుడు సంధ్యావందనము చేసినావా?

సత్ర—ఎన్నడో వడుగునాడు నేర్చుకొన్న సంధ్యావందనము మఱచిపోక యిప్పటిదాక జ్ఞానక ముంచుకొన్నా ననుకొన్నారా?

రాజ—పోనీ; అర్ఘ్యమునయిన విడిచినావా?

సత్ర—ఒక్క అర్ఘ్యమును మాత్రమేకాదు, సంధ్యావందన మంతయు విడిచినాను.

ఈ సంభాషణము ముగిసిన తరువాత ప్రొద్దుపోయినందున రాజశేఖరుడు గారులేచి వెళ్ళి భోజనముచేసి, తరువాత నొక్కరును పరుండి యాలోచించుకొని మోసములకెల్ల ను పుట్టినిల్లయిన యీ పట్టణమును సాధ్యమయినంత శీఘ్రముగా విడిచిపెట్టవలయునని నిశ్చయించుకొనిరి; కాబట్టి మఱునాడు ప్రాతఃకాలముననే యొకబండిని కుదుర్చుకొనివచ్చి, కుటుంబసహితముగా దానిమీదనెక్కి జాము ప్రొద్దెక్కువఱకు భీమవరము చేరిరి. బండిమీద నెవ్వరో క్రొత్తవారు వచ్చినారని యూరితో నెల్ల వారును జూడవచ్చి వారి నివాస స్థలమును గుఱిచియు ఆగమన కారణమును గుఱించియు ప్రశ్నలు వేయఁజొచ్చిరి; చెప్పినదానినే మరల మరల నడిగినవారికెల్ల ను జెప్పలేక రాజశేఖరుడుగారును మాణిక్యాంబయు విసిగిపోయిరి. వారందఱు నట్లు పనికట్టుకొనివచ్చి ప్రశ్నలు వేయుటకయి ముందడుగిడుచు వచ్చి నను, రాజశేఖరుడుగారు తమకు బసకావలె నని యడుగఁబోగానే తిన్నగా విని పించుకోక లేదని వెనుకంజవేయ నారంభించిరి. అంతట రాజశేఖరుడుగారు బండిని

వీడిలో నిలిపి, తాము బయటదేటి బస నిమి తమయి యెల వారి యింటకిని బోయి
 రెండు జాములవఱకు నడుగుచుండిరి గాని వారిలో నొక్కరును ఆ పూట
 వండుకొని తినుటకయినను స్థలమునిచ్చినవారు కారు క్రొత్తగా వచ్చినవారు
 గనుక రాజశేఖరుడుగారు బసనిమి తమయి తిరుగునప్పుడు వీధులలో నిలువచేయఁ
 బడియున్న పెంటకుప్పలను జూచి యసహ్యపడుచు వచ్చిరిగాని యెరువున
 కుపయోగించుటకయి పొరుగుాళ్ళకు సహితము గొనిపోయి యమ్ముకొనెడి
 యాయూరివారి కవియే కనకమన్న సంగతిని తెలిసికోలేకపోయిరి. అట్లా దుర్గంధ
 మునకు ముక్కుమూసికొని నడచి గ్రామకరణముయొక్క యింటకిఁబోయి వారి
 యింటిపేరిడిగి యేదో యొక ప్రాతబంధుత్వమును తెలుపుకొని మొగమాట
 పెట్టఁగా అతఁడా పూటకు తమయింట వంటచేసికొనుట కంగీకరించి, పొరుగున
 నున్న యొక వైదికబ్రాహ్మణుని పిలిపించి రాజశేఖరుడుగారు కాపురముండుట
 కయి వారి ప్రాతయ్యమ్మని జెప్పెను అతఁడాయెల్ల దాగుచేయించినంగాని
 కాపురమున కక్కరికురాదనియు, తనభార్య సమ్మతి లేక యియ్య పలనుపడ
 దనియు, పెక్కు ప్రతిబంధములను జెప్పెను; కాని రాజశేఖరుడుగా రాతనిని
 కూరుచుండఁబెట్టుకొని పదోపకారమును గూర్చి రెండుగడియలసే వుపన్యాసము
 చేసి యిల్లు బాగుచేయించుట పేరుచెప్పి రెండురూపాయలు చేతిలోఁబెట్టి చెప్పిన
 వాక్యము లన్నిటికన్నను చేతిలోఁబెట్టిన సొమ్మాతనిని నిమిషములో సమాధాన
 పట్టినది కాఁబట్టి రాజశేఖరుడుగారు వెంటనేపోయి బండిని తోలించుకొనివచ్చి
 యాపూట కరణములోపల వంటచేసికొని భోజనముచేసి దీపములవేళ నకుటుంబ
 ముగా ఆ గ్రామ పురోహితులయింటఁ బ్రవేశించిరి. ఆ యిల్లు పల పునేలయందుఁ
 గట్టఁబడియున్నది; గవాక్షములు బొత్తిగా లేనేలేవు; వాస్తుశాస్త్ర ప్రకారముగా
 దూలములు యజమానునిచేతి కందులాగునఁ గట్టఁబడిన యా యింటి గోడలే
 పొట్టివి గనుక గుమ్మము లంతకన్నను పొట్టివిగా నుండెను కాఁబట్టి యొక్కడను
 వంగినడవనివారు సహిత ముక్కడ వంగి నడుచుచుందురు; లోపలి గోడ లెత్తుగా
 నుండకపోయినను దొంగలభయముచేతఁ గాఁబోలును గాలివచ్చుటకు వలసపడ
 కుండ దొడ్డిచుట్టును నున్న గోడలు మాత్రము మిక్కిలి యెత్తుగాఁ బెట్టఁబడినవి;
 కాని యింటివా రాయులు విడిచిపెట్టి వెళ్ళిన తరువాత చూచువారులేక కూలి
 యిప్పుడు మొండి గోడలుగా నున్నందున లోపలికి గాలి వచ్చుట కవకాశము
 కలిగినది పూర్వ మిల్లుగలవా రందున్నప్పు డెవ్వరో యొకరు సదా రోగబాధితులై
 యుందుచు వచ్చినందునను, గృహాధిపతియొక్క కూతు రందులోనే పోయినందు
 నను ఆ యిల్లచ్చిరాలేదనియు, దానిలో నేదో గ్రహమున్నదనియు నెంచి దానిని
 విడిచి మఱియొక చోటికిఁ బోవయత్నించుచుండిరి కూతురు పోయిన నక్షత్రము
 ధనిష్ఠాసంచకములో నొకటైనందున బ్రాహ్మణుఁ డాటునెలలవఱకు ఆ యింటిని
 పాడుపఱచి తరువాత సహితము పిల్లలతో నందుండుటకు మనసొప్పుక వేతొక

యిటు కటుకొని యందు కాపురముండెను. రాజశేఖరుడుగా రాయుటకోరె ప్రవేశించిన తరువాత కొన్ని గవాక్షముల నెత్తించి గాలి వీచు కలిగించుకొనుటయేగాక, తేను పోవునటుగా యిల్లెత్తు చేయించె. మాటకు ప్రత్యేకముగా దూరమున వొడ్డిలో నొకపాక వేయించిరి. ఈ ఖర్చులక్రిందను భోజనాదికముక్రిందను తెచ్చుకొన్న రూపాయలు వ్యయపడుచుండెను కాబట్టి రెండుమూడు మాసములలోనే జీవనమున కిట్టింది కలుగునటు కనబడుచుండెను.

అది యొక పల్లెగనుక భీమవరములో కొనుటకు పాలు మజిగలు కాని కట్టెలుగాని దొరకవు; పొడిగలవారికి చిట్టును పొటును యిచ్చిన యెడల వారింత పలచని మజిగ పోయుచుందురు. రాజశేఖరుడుగారు ప్రతి భానువారమునాడును పెద్దాపురమునకుఁ బోయి సంతలో వారమునకు సరిపడిన వస్తువుల నన్నిటిని కొని తెప్పించుకొనుచుండుట. నెలదిగములు గ్రామములో కాపురముండనప్పటికి రాజశేఖరుడుగారికి పలువురు పరిచితులుగా నేర్పడిరి; వారాయన సిత్తిగతులను దెలిసి కొని విచారపడి, రాజబంధువుడు కారాగృహాధికారియైన శోభనాద్రిరాజుగారిని చూడుడని బోధించిరి భీమవరమును చేరియే శ్యామలకోట యని యొక దుర్గముండెను. దానిలో శ్యామరాంబగుడి యుండెను కాబట్టి దానికాపేరు కలిగియుండెను. అది యాకాలములో పెద్దాపురరాజుగారి యొక్క రాజ్యములో నేరము చేసినవారి నుంచు చెఱసాలగా నుపయోగపడుచుండెను ఇప్పుడుకోట పడిపోయినందున, అది యుండు స్థానమున నొక్క గ్రామము కట్టబడి యున్నది; దానికి చామరకోటయని పేరు ఆ కోట కధికారిగానున్న శోభనాద్రిరాజుగారి కొక గ్రామము కూడ నుండెను.

రాజశేఖరుడుగారా గ్రామములో కాపురమున్న కాలమందు రామరాజువృద్ధప్పుడు రాత్రులువచ్చి చూచి పోవుచుండెను. ధనము క్రమక్రమముగా తటిగి పోవుటకు చింతించి, మాణిక్యంబు ప్రతిదినమును శోభనాద్రిరాజుగారిని జూచి యుద్యోగము నిమిత్తము ప్రయత్నము చేయవలసినదని బలవంత పెట్టుచుండెను. అతడు రెండు మూడుసార్లు పోయి సమయమయినది కాదని మరల వచ్చుచుండెను. కడపటిసారి రాజశేఖరుడుగారు శోభనాద్రిరాజుగారి దర్శనార్థము వెళ్ళివచ్చినప్పుడు దంపతుల కిరవురకును యీ ప్రకారముగా సంభాషణ జరిగెను.

మాణి—మీకు రాజుగారిదర్శన మయినదా?

రాజ—అయినది. నేను వీధిగుమ్మములో నిలుచుండి యక్కడనున్న యొక పరిచారకుని జూచి లోపలికి వెళ్ళవచ్చునా యని యడిగితిని భాగ్యవంతుడవయిన పక్షమునఁ దిన్నఁగా లోపలికి వెళ్ళవచ్చుననియు, బీదవాడ వెనయెడల నిక్కడనే నిలుచుండవలసిన దనియు వాడు చెప్పెను. నేను గొంచముసే పాచించించి చొరవ చేసి రాజుగారున్న చోటికిఁ బోయి నిలువఁబడితిని.

మాణి—రాజుగారితో మాటాడి మీ సంగతులన్నియు చక్కగా మనవి చేసినారా ?

రాజు—నేను గదిలోనికి వెళ్ళి నా స్థితిగతులను జెప్పుకొన్నాను ఎవరతో నందువేమో; రాజుగారితోఁ గాదు—ఎందుచేతనన్నీ నేనెంతసేపు చెప్పుకొన్నను రాజు నోటినుండి యొకమాటయు బదులురాలేదు. నేను మాటాడ మొదలుపెట్టినతోడనే మంచము దగ్గరనున్న కుక్క యొకటి మొలగ నారంభించినది. కాబట్టి దానితోనే నేను మాటాడినాననుకొన్నాను. కాని యది యేమి చెప్పినదో దానిభాష నాకు రానందున గ్రహింపలేక పోయినాను. ఇటు దాని యభిప్రాయము తెలియక యనుమానించుచు నిలుచుండ, రాజు తన సేవకుని నొక్కని బిలిచి నాకుఁ దెలిసినభాషతో ఈ బ్రాహ్మణు నావలికిఁబంపివేయుమని యాజ్ఞాపించెను. జరుగఁబోవు సంగతిని గ్రహించి వాడు రాకముందు మృదువుగా నేనే వెనుకకు మరలి తిన్నగా యింటికి వచ్చితిని.

అంతటి సన్మానము జరిపించిన రాజుగారిని మరలవెళ్ళి యాశ్రయింప బుద్ధి పుట్టక రాజశేఖరుఁడుగారు ముందు జీవనోపాధి యెట్లు కలుగునా యని యాలోచించి సుబ్రహ్మణ్యము నెక్కడికైనను బంపవలెనని తలఁచి మాణిక్యంబితోఁ జెప్పి యామె యనుమతిని కుమారునితో నా సంగతిని జెప్పిరి అతఁడును పరమసంతోషముతో నొప్పుకొన్నందున, అందఱును నాలోచించుకొని చివరి కతనిని పిరాపురమునకుఁ బంప నిశ్చయించుకొనిరి. ప్రయాణము నిశ్చయించిన దినమున రాజశేఖరుఁడుగారు కుమారుని బిలిచి యనేకవిధముల సీతులు దోధించి బుద్ధులుచెప్పి, న్యాయ మార్గమునఁ బ్రవర్తించ వలసినదని పలుమారులు జెప్పి, నమస్కరించిన కుమారుని నాశీర్వాదించి అయిదురూపాయలను ఖర్చునిమిత్త మిచ్చిరి; మాణిక్యంబయు దగ్గర నున్నదానిలో నేమియు లోపముచేయక కావలసినన్ని దీవనలిచ్చెను సుబ్రహ్మణ్యమును వారి నెడఁబాయవలసి వచ్చినదిగదా యని కంటఁదడి పెట్టుకొని చెల్లెలిని ముద్దాడి తనకిచ్చిన రూపాయలలో నొకదానిని చేతిలోఁబెట్టి వారివద్ద నెలపు పుచ్చుకొని వెనుక తిరిగి చూచుచు దారిసాగి నడచెను.

పదవ ప్రకరణము

శోభనాద్రిరాజుతో మైత్రీ — సీత వివాహ ప్రయత్నము — రామమూర్తిగారి
బరిగవార్త — రామరాజుతో విరోధము — రాజశేఖరుడుగారిని చెఱుకొనిపోవుట.
బెట్టుట — సీత నెత్తుకొనిపోవుట.

30683

ఒక యాదివారము రాత్రి నాలుగుగడియల ప్రొద్దెక్కినతరువాత రాజశేఖరుడు
గారు పెద్దాపురమునకు బోవుచుండగా, శోభనాద్రిరాజు తీధియరుగుమీదనున్న
యున్నతాసనముపై గూరుచుండి చూచి అంపతావారి¹ నొక్కని బిలిచి “ఆ
మార్గమున బోవుచున్న బ్రాహ్మణుని దీసికొని రమ్మ”ని చెప్పెను. వాడును
మహావేగముగాబోయి “రాజుగారి నెలవయినది రమ్మ”ని పిలిచెను. రాజశేఖరుడుగా
రెట్లయిన నాతని యనుగ్రహము సంపాదించుకోవలెననియే కోరుచున్నవారు
గనుక పిలిచినదే చాలునని వెళ్ళి, అతడు చూపిన బల్లమీద కూరుచుండిరి.

శోభ — ఈ సమయము భీమవరమువచ్చి సోమభట్లగారిలోపల కాపురమున్నవారు
మీరే కాదా ?

రాజ — అవును వెనుక నేనొక పర్యాయము తమ దర్శనము చేసినాను.

శోభ — జాపకమున్నది. మేమప్పుడు మిక్కిలి తొందరపనిలో నుండి
మీమీద కోపపడినాము అంతేకాకుండ ఆ వచ్చినవారు మీరని మాకప్పుడు తెలియ
లేదు మీ పోష్యవర్గములో చేరినవారెంతమంది యున్నారు ? పెండ్లి కెదిగిన
కొమార్తె కూడ ఉన్నదిట కాదా ?

రాజ — ఇప్పుడున్నది వివాహము కావలసిన యాకూతురొక్కతయే. నా పెద్ద
కుమార్తె మొన్న త్రోవలో దొంగలు కొట్టినప్పుడు చనిపోయినది. ఏదయిననొక
యుద్యోగమును సంపాదించుటకయి నా కుమారుని ఇక్కడకు వచ్చిన తరువాతనే
పితాపురము పంపినాను.

ఈ ప్రకారము సంభాషణ జరుగుచుండగా కొంతమంది పెద్ద మనుష్యులు
వచ్చి అరుగుమీదనున్న బల్లమీద గూరుచుండిరి అప్పుడు రాజుగారు వారితో
తాము చేసిన యద్భుతచర్యలను గురించి బహువిధముల ప్రశంస చేసిరి. చెప్పిన

1. చిన్నయసూరి నితిచంద్రకలో యీ ప్రయోగం వుంది. కావలివాడు అతని
అంపతావాడు - n A son of a slave దాసి పుత్రుడు అని బ్రౌన్ నిఘంటువు

మాటలలో నేమియు చమత్కారము లేకపోయినను, అక్కడ నున్నవారా లోపమును లోనవృత్తో మాత్రము పూర్తిచేసిరి; వారందఱు నవ్వినప్పుడు తామెక్కడు నూరకున్న బాగుండదని నిజముగా నవ్వరాకపోయినను తెచ్చుకొని వారు నవ్వినప్పు డెల్లను రాజశేఖరుడుగాదును నవ్వచు వచ్చిరి ఆ రాజు తన్ను రాజశేఖరుడుగాదు తెలిసినవాడనుకొనుటకయి ప్రతి విషయములోను గొంచెము కొంచెముగా మాటాడి యన్నియు దెలిసిన వానివలె నటించసాగెను; తన కేమియుఁ జెప్పకు తోచ నప్పుడు అక్కడనున్న వారి మొగములవంకఁ జూచి నవ్వచువచ్చెను. అప్పు డాయన పాండిత్యమును సభవారందఱు నూరక పొగడుచుండిరి. ఇంతలోఁ గొందఱు గాయకులువచ్చి సంగీతముపాడుట కారంభింపనియెడల, వారి పొగడలు సభ చాలించువరకు నుండుననుటకు సందేహములేదు. వారు పాట నారంభింపఁగానే యెల్లవారికిని ఇండ మీద ధ్యానము పాట నారంభించినది, అయినను రాజుగారే మనుకొందులొయని యందఱును కొంతసేపు శ్రమచేసి మాటలు చెప్పుకొనుచు నచటనే కూరుచుండిరి ఆ పాట విని విని తాళలేక కడపట నొక పెద్ద మనుష్యుడు చొరవచేసి, “వారు మంచివారని యదేపనిగా శ్రమయిచ్చుట న్యాయముకాదు. కాబట్టి, యీ పాటికి పాట చాలింప ననుజ్ఞ యియ్యవచ్చు” నని చెప్పెను సభ వారందరును అది యుక్తమని యేకవాక్యముగాఁ బలికిరి. అంతట సభచాలించి యందఱును నెలవుపుచ్చుకొని వెళ్ళఁబోవునపుడు రాజుగారు రాజశేఖరుడుగారిని ‘అప్పుడప్పుడు వచ్చి దర్శనమిచ్చుచుండెదరు కాదా?’ యని యడిగిరి. ‘ముఖ్యముగా వచ్చి దర్శనము చేసికొనుచుండెద’ నని చెప్పి, ఆయన నాటికి పెద్దాపురము ప్రయాణముమానుకొని పది గడియల ప్రొద్దెక్కువఱ కిల్లుచేరిరి

నాడు మొదలుకొని ప్రతిదినమును రాజశేఖరుడుగారు ప్రాతఃకాలము నను సాయంకాలమునను గూడఁ బోయి శోభనాద్రిరాజుగారి దర్శనము చేయుచుం డిరి. ఆ రాజుగారును మిక్కిలి దయతోనాతని నాదరించి మంచిమాటలతో సంతోష పెట్టుచుండిరి. ఆయన రాజు కార్య విషయమైన పని జూచుచుండునపుడు సహితము రాజశేఖరుడుగారి వద్దనే యుండి సంగతి కనుఁగొనుచుందురు; గ్రామాదులలోని ప్రజలు వ్రాసికొన్న పిజ్జాపనపత్రికలను కొలువుకొండ్రు చదువునపుడు వ్రాసికొన్న మనవి కడపట రెండుమూడు పంక్తులలో మాత్రమే యున్నను బిరుదావళి మాత్రము మొదటి రెండుపత్రములలోను పూర్ణముగా నిండియుండుట తెలిసికొని రాజుగారికి గ్రామములోని కాపులకన్న బిరుదుపేళ్ళే విశేషముగా నుండుట కానం దించుచువచ్చిరి. రాజకార్యపుఁబని యెనతోడనే రాజుగారు సభవారితో ముచ్చట కారంభింతురు. అతఁడెంతసేపుచెప్పినను తన ప్రతాపమునే చెప్పుచుండును; ఆకథ లన్నియు నావటకు పదిసారులు విన్నవే అయినను మొదటిసారి నవ్వినట్లే ప్రతి పర్యాయమును సభలోని వారందఱును నవ్వచుందురు; అందులోఁ గొందఱు స్తోత్ర పాఠములను జదివి రాజుగారిమనస్సును సంతోషపెట్టుచుందురు. అందఱును ముఖ

సుతులు చేయుచుండఁగా తా మొక్కరుమాత్ర మూరకుండుట న్యాయము కాదని యేంచి, రాజశేఖరుఁడుగారు సుతివిద్యయందు పాండిత్యము చాలనినారు గావున నసత్యమునకు భయపడి యాతఁడు మఱి యేవిషయమునందును స్తోత్రార్థుఁడు కానందుని మంచిబట్టలను కట్టుకొనుటను కొంత శాఖించిరి, ఇటు లిటుచుగా రాజశేఖరుఁడుగారు రాజాస్థానమునందు మెలంగుచు వచ్చుటచేత మేలుపాఠమును పొందకపోయినను సభలో పదిమందిని నవ్వించుమార్గమును మాత్రము నేర్చుకొనిరి; కాఁబట్టి యప్పటినుండియుఁ దా మొకమాటను చెప్పుచు ముందుగాఁ దామే నవ్వుచు వచ్చిరి అది చూచిఅందఱును నవ్వుచుండిరి రాజుగారప్పడప్పుడు ధర్మోపన్యాసములసహితము చేయుచుందురు. లోకములో నెవ్వరెన్ని పాటుపడినను భోజనమునిమిత్తమే కాఁబట్టి, ఆ విషయమున నేమిచేసినను దోషములేదని వాదించుచుండిరి సిద్ధాంతము మనస్సుననాఁటి యుండుట చేతనేకాఁబోలును రాజుగారు ప్రతిదినమును లేచినదిమొదలుకొని పదిగడియలవఱకు ప్రాతర్భోజనమునకు వలయు యసంఖారముల నిమిత్తమే ప్రయత్నము చేయుచుందురు; భోజన మయినది మొదలుకొని మధ్యాహ్నము ఫలాహార మేమిదొరకునా యని చింతించుచుందురు; ఫలాహార మయినప్పటినుండియు రాత్రి భోజనమునకు వ్యంజనములేవి కలవని యాలోచించుచుందురు.

ఈ రాకపోకలచేత రాజశేఖరుఁడుగారికి రాజుగారివద్ద మిక్కిలి చనువు గలిగెను. ఆ సంగతి నెఱిగి బ్రాహ్మణులు రాజశేఖరుఁడుగారి యింటికిఁ బోయి వలువిషయములు ముచ్చటించుచు, వారిలోఁ గొందఱు సీత నెవ్వరికిచ్చి వివాహము చేయఁదలఁచినా రని మాటవెంబడి నడుగుచుందురు; ఇప్పుడు చేతిలో డబ్బు లేనందున, ఎవరికిచ్చి వివాహము చేయుటకు తల పెట్టుకోలేదని యాయన బదులు చెప్పుచుండును. ఒకనాఁడు రాజశేఖరుఁడుగారు భోజనముచేసి కూరుచుండి యుండఁగా దొమ్మిగంటి సుబ్బారాయఁడను సిద్ధాంతి వచ్చి జ్యోతిషశాస్త్రము నందలి తన యఖండపాండిత్యమును దానిచలనఁ దనకుఁ గలిగిన గౌరవమును పొగడుకొని అంధదేశమునందలి గొప్పవారందఱును జాతకములను తనకుఁ బంపి ఫలములను దెలిసికొనుచుందురని చెప్పి దానికి నిదర్శనముగాఁ బెక్కు జాతక చక్రములను విలయనగరాది దూరదేశములనుండి ప్రభువులు వ్రాసినట్లున్న జాబులను జూపి ఫలముజెప్పుట కయి ఆయనయొక్క జన్మనక్షత్రమునుకూడ తెమ్మని యడిగెను

రాజు—నా కిప్పుడు జ్యోతిషశాస్త్రమునందలి నమ్మకము పోయినది; నావద్ద కొల్లగా ధనము పుచ్చుకొని వ్రాసిన మావాండ్ర జన్మపత్రికలలో ఫలము లేవియు నిజమయినవి కావు; మేము కాశీయాత్రకు బయలుదేరునపుడు మంచిముహూర్తము పెట్టుకొని యిల్లు బయలుదేరినను త్రోవలో గొప్పయావదలు వచ్చినది; అందు

చేత జ్యోతిషముమీది నమ్మకము చెడినది. కాబట్టియే మొన్న పెద్దాపురము నుండి యిక్కడికి వచ్చినపుడు ముహూర్తము చూచుకొనకయే బయలుదేరినాను

సుబ్బ—నాది అందఱి జ్యోతిషములవంటిదికాదు; నేను చెప్పినప్రశ్న కాని పెటిన ముహూర్తముకాని యీవర కెన్నడును తప్పిపోలేదు; నేను జాతకములో నెన్నియక్షరముల వ్రాయుదునో యన్నియక్షరములును జరిగితిరవలెను.

రాజ—మీరు చెప్పెడుఫలము నిజమైనను నాక్కరలేదు. నాకు ముందు మేలు కలుగుననెడిపక్షమున, వచ్చెడు ననుకొన్నది రాకపోయేనేని మిక్కిలి వ్యసనముగా నుండును; నిజముగా వచ్చెనేని, ఆపటకే దాని నెదురు చూచియుండుటాజేరి వచ్చినప్పు డధికసంతోషము కలుగదు కీడుగలుగునని చెప్పెడు పక్షమున నిజముగా వచ్చినప్పుడు యిటువంటి యటుండఁగా ఇప్పటినుండియు విచారపడవలసి వచ్చును; ఒకవేళ రాకపోయెడు పక్షమున వ్యర్థముగా లేచిపోని చింత పడవలసి వచ్చును; ఆ వట్టివిచారముచేతనే కీడు గలిగినను గలుగవచ్చును గాని. సంతోషపడుటచేత మేలుమాత్రము కలుగనేరదు.

సుబ్బ—సండితులైయుండియు మీ రాలాగున నెలవిచ్చుట భావ్యముకాదు పెద్దలు చెప్పిన శాస్త్రములయందు మన మెప్పుడు గుఱియుంచవలెను, ఆ మాట పోసిండి; మీ కుమార్తెకు పెండియీడు వచ్చినట్టున్నది, ఇంకను వివాహప్రయత్నము చేయక యశ్రద్ధగా నున్నారేమి?

రాజ—ఆ విషయమైయే నేనును విచారించుచున్నాను అనుకూలమయిన సంబంధము కనఁబడలేదు; చేతిలో సొమ్మునహితము కనఁబడదు మీ ఎఱుక నైక్కడనై నను మంచిసంబంధము లేదుగదా?

సుబ్బ—సం—బం—ధమా? ఉన్నదికాని, వారు గొప్పవారు, మీ సంబంధము చేసికొందురో లేదో, అది మీకు సమకూడినయెడల మీకు సర్వవిధముల సమకూలముగా నుండును.

రాజ—వారిదేయూరు? మన మేమిప్రయత్నముచేసిన ఆ సంబంధము లభ్యమగును?

సుబ్బ—వారిది పెద్దాపురము వారి యింటిపేరు మంచిరాజువారు; వారికి సంవత్సరమునకు రెండువేలరూపాయలు వచ్చు షాన్కములున్నవి; ఇవిగాక వారియొద్ద రొక్కముగూడ విస్తారముగా నున్నదని వాడుక, చిన్నవాఁడు ప్రథమవరుఁడు; స్ఫురద్రూపి; అతనికొక్క యన్నగారున్నారుగాని, ఆయనకు సంతానము లేదు. ముందు సమస్తమునకును ఈ చిన్నవాఁడే కర్తయగును. పెండికొమారునిపేరు పద్మరాజుగారు ఆ సంబంధము మన శోభనాద్రావిడరాజుగారు ప్రయత్నము చేసిన

1. ఆ కాలంలో ఇది గొప్ప యోగ్యత. బాల్య వివాహాలు కాబట్టి, బాలింత మరణాలు అధికం కాబట్టి పురుషులు రెండో వివాహం సర్వ సామాన్యంగా చేసుకొనే వారనుకోవాలి.

పక్షమున మీ యదృష్టబలమువలన రావలెనుగాని మఱియొక విధముగా మీకు లభింపదు

రాజు—అలాగయిన పక్షమున, ఈ సంగతిని ముందుగా మీకొకసారి రాజు గారితో ప్రసంగించి దారి యభిప్రాయమును తెలిసికొనెదరా ?

సుబ్బ—నేను ముందు వెళ్ళికూర్చుండెదను తరువాత మీరు కూడ రండి. మీరుండగానే మాటప్రస్తావనమున మీ కొమార్తె వివాహము సంగతిని తెచ్చిచూచెదను. దానిమీద మీ రిందుకొన రాజుగారితో నొక్క మనవి చేయవలెను

అనిచెప్పి సుబ్బరాయుడు సిద్ధాంతి బయలుదేలి తిన్నగా శోభరాద్రిరాజుగారి యింటికిఁబోయి కూర్చుండెను తరువాత మఱినాలుగు నిమిషములకు రాజశేఖరుడు గారును వెళ్ళి చేరిరి అప్పుడు కొంతసేపు పలువిధముల ప్రసంగములు జరిగిన మీదట రాజశేఖరుడుగారి కొమార్తె సంగతి సిద్ధాంతి మెల్లఁగాఁ దెచ్చెను

సుబ్బ—రాజశేఖరుడుగారికి పెండ్లికావలసిన కొమార్తెయున్న సంగతి దేవరవా రెఱుఁగుదురా ?

శోభ—ఎఱుఁగుదుము; ఈ మధ్య విన్నాము. ఆ చిన్నదానికిఁ బెండ్లియీడు ఏచ్చినదా ?

సుబ్బ—ఈ మధ్యాహ్నమే నేను చూచినాను ఇక చిన్నదానిని నిలిపి యుంచరాదు; మొన్న మా బంధువుల గ్రామములో నింతకంటె చిన్నపిల్ల నమర్తా క్తినది 1

1. అనాటి ఆగ్రవర్ణాల వారిలో బాలికా వివాహాలను గూర్చి ఎటువంటి ఆభిప్రాయాలుండేవో నామినేని ముద్దు నరసింహనాయని వారి హిత సూచన ఇట్లా తెలుపుతున్నది

“వివాహముకాకమునుపే చిన్నని రజస్వల అయిన పక్షమందు తల్లివండ్రులు తోడ బుట్టినవారు ఆ చిన్న దానితో నదీగర్భమందు ప్రవేశించవలసినదని ఒక పురుషుడు నిర్ణయించినాడు.

పిల్లలు రజస్వలలు కాకమునుపే వారికి వివాహాలు చెయ్యవలసినదనిన్ని వివాహము కాకమునుపే కన్యలు రజస్వలలైన పక్షమందు తల్లివండ్రులున్న తోడబుట్టినవారున్న ఆ కన్యలతో నదీప్రవేశము కావలసినదనిన్ని నిర్ణయములుండడమువల్ల అటువంటి కుటుంబములవారికి అనివార్యములైన అపత్తులు కలుగుతున్నవి ” పుట 220 - వివాహప్రమేయము. ఈ ‘హిత సూచని’ 1862 సం॥ ప్రకటితం.

“బ్రాహ్మణ కన్యలకు ఎనిమిది మొదలుకొని పది సంవత్సరముల మట్టుకు మాత్రమే వివాహయోగ్య కాలమైనటు దత్తైకోవాప్త వృత్తిత్యాది వచనములకు లభించబడియున్నదనిన్ని” సామినేని వారు ఆభిప్రాయపడ్డారు (పుట 193).

అనాటి పరిస్థితులను గూర్చి పీఠేశలింగం పంతులుగారు కూడా స్వీయదరిత్రలో ఇట్లా ప్రసక్తంచేశారు. “రజస్వలయిన తరువాతనే బాలికలకు వివాహములు చేయుట నిజమయిన సంస్కారమును పరులకు మార్గప్రదర్శకమువగును. అప్పుడది చిన్న సంస్కారము గాక పెద్ద సంస్కారమే యగును.

శోభ—ఎక్కడనైన సంబంధము విచారించినారా ?

సుబ్బ—పెద్దాపురములో మంచిరాజు పద్మరాజుగారున్నారు. తమరు ప్రయత్నము చేసెడిపక్షమున, ఆ సంబంధ మనుకూల పడవచ్చును.

శోభ—అవును; అది దివ్యమయిన సంబంధమే కాని, వా రీచిన్న దానిని చేసికొనుట కంగీకరింతురా ?

రాజ—తమ రేలాగునైనను ప్రయత్నముచేసి మాకీ మేలు చేయకతప్పదు. తమరు సెలవిచ్చిన తరువాత వారు మజియొక విధముగాఁ దలఁచుకోరు.

శోభ—ఈపూట పద్మరాజుగారిక్కడకే వచ్చినారు మీ యెదుటనే వారితో చెప్పెదము. ఓరీ! స్వామిగా! మనబావగారితో మంచిరాజు పద్మరాజుగారు మాటాడుచున్నట్లున్నారు. వెళ్ళఁబోవునప్పుడొకసారి యవశ్యముగా దర్శనమిచ్చి మఱి వెళ్ళు మన్నానని మనవి చేసిరా.

లంపతావాఁడు వెళ్ళిన కొంతసేపటికి మున్నదియేండ యీదుగల నలని పెద్ద మనుష్యుఁడు చలువచేసిన తెల్లబట్టలు కట్టుకొని పదివేళ్ళను ఉంగరములు, చేతులను మురుగులును, మొలను బంగారపు మొలత్రాడును పెట్టుకొని సచ్చెను శోభనాద్రీ రాజుగారు దయచేయుఁడని మర్యాదచేసి యాయనను తమ దాపునఁ గూర్చుండ బెట్టుకొనిరి.

పద్మ—తమ సెలవయినదని సామిగాడు వ రమానము చెప్పినందున, వెళ్ళుచున్నవాడను మరలి వచ్చినాను నాతో నేమయిన సెలవియ్యవలసింది యున్నదా ?

శోభ—వీరు కొంతకాలమునుండి మా గ్రామములో నివసించి యున్నారు. మిక్కిలి దొడ్డవారు వీరిపేరు రాజశేఖరుఁడుగారు మీరు సంబంధముకొరకు విచారించుచున్నారని తెలిసింది. వీరి కొమార్తె యున్నది చేసుకోరాదా? పిల్ల మిక్కిలి లక్షణవతి; వీరిది మొదటినుండియు మంచి సంప్రదాయసిద్ధమైన వంశము

పద్మ—పలువురు పిల్లనిచ్చెదమని తిరుగుచున్నారు. నాకీవఱకును వివాహము చేసికోవలెనని యిచ్చ లేకపోయినది; అలాగే కానియెడల, నాకు చిన్నతనములోనే వివాహము యీపాటికి సంతానయోగము కూడ కలుగదా ? మీవఁటివా రందరును మెడలు విటుచుటచేత విధిలేక యొప్పుకోవలసి వచ్చినది. అయినను తమరేలాగున సెలవిచ్చినారని మా నాన్నగారితో మనవిచేసి యే మాటయు రేపు విశద పఱచెదను.

నా పుత్రికకు రజస్వలమయిన తరువాతనే వివాహము చేయుచున్నానని చెప్పి చేయు వానిని సహించి యూరుకుండితి కలమువారు కులమునుండి వెలివేయుదురు.” (పుట. 101) అని శ్రీ పునర్వివాహ సంస్కార ప్రయాసదశ అనే ప్రకరణపుప్రారంభవాక్యాలుగా వ్రాశారు.

స్వీ. పః ప్ర ణః— (1982)

శోభ—ఈసారి నామాట వినకపోయినయెడల, మీ స్నేహమునకును మా స్నేహమునకును ఇదే యవసానమని మీ నన్నగారితో నేను మనవి చేయుచున్నానని ముఖ్యముగా చెప్పవలెను.

పద్మ—చి త్తము, ఆయన మీ యాజ్ఞానుమీటి నడువరు నెలపు పుచ్చు కొనెదను

పద్మరాజు వెళ్ళిపోయిన తరువాత సంబంధమును గురించి గట్టి ప్రయత్నము చేయవలయునని రాజశేఖరుడుగారు శోభనాద్రిరాజుగారిని బహువిధములఁ బ్రార్థించిరి. ఆతఁడును తన యావచ్చక్తిని వినియోగించి యీ సంబంధమును సమకూర్చెదనని వాగ్దానము చేయుటయేగాక, ఆ సంబంధము దొరికినయెడల రాజశేఖరుడుగారికి మునుపటికంటెను విశేషగౌరవమును బ్రసీద్ధియు గలుగఁగలదని దృఢముగాఁ జెప్పెను అంతట ప్రొద్దుక్రుంకినందున రాజుగారు భోజనము నిమి త్తము లేచిరి. తక్కివవా రందరును నెలపు పుచ్చుకొని యెవరియిండ్లకు వారు పోయిరి;

మఱునాఁడు నాలుగు గడియల ప్రొద్దెక్కిన తరువాత రాజశేఖరుడుగారు వెళ్ళినతోడనే, శోభనాద్రిరాజుగారు చిలునవ్వు నవ్వుచు లోపలినుండి వచ్చి “నిన్న మనము పంపిన వ ర్తమానమునకు రాత్రియే ప్రత్యు తరము వచ్చినది యుండీ” యని చెప్పెను “ఏమని వచ్చినది? ఏమని వచ్చినది?” అని రాజశేఖరుడుగారు రత్యాతురతతో నడిగిరి “నే నంత ఖండితముగా వర్తమానము పంపిన తరువాత వారు మఱియొక లాగునఁ జెప్పెదరా? చేసికొనియెద మని జాబు వ్రాసి పంపినారు” అని యొక తాటాకుచుట్టను చేతికిచ్చెను దానిని చదువుకొని రాజశేఖరుడుగారు పరమానందభరితు లయిరి అప్పుడే రాజుగారు సుబ్బారాయఁడు సిద్ధాంతిని పిలిపించి వివాహమునకు ముహూ ర్తము పెట్టుఁడని నియమించిరి. ఆతఁడు పంచాంగమును జూచి యాలోచించి వైశాఖబహుళ నవమి గురువారము రాత్రి 24 ఘటికల 13 విఘటికల మీఁదట పునర్వసు నక్షత్ర మేఘులగ్నమందు ముహూర్తము నుంచెను. వెంటనే పెండ్లిపనులు చేయుట కారంభింపవలసినదని చెప్పి మీకు ఖర్చున కిచ్చిందిగా నున్నయెడల ప్రస్తుత మీ సూరురూపాయలను పుచ్చుకొని మీ చేతిలో నున్నప్పుడు నెమ్మదిగా తీర్చివచ్చునని శోభనాద్రిరాజుగారు పెఱెత్తిన రూపాయలను రాజశేఖరుడుగారి చేతిలోఁబెట్టి ‘సామిగా’ అని పేవకునొక్కని బిలిచి ‘నీ మీ వారము దినములును పంతులుగారితో కూడ నుండి వా రేపని చెప్పినను చేయు చుండుము’ అని చెప్పి యొప్పగించెను. రాజశేఖరుడుగారు వానిని తీసికొని యింటిఁగ బోయిరి.

ఆ దినము మొదలుకొని ప్రతిదినమును రాజశేఖరుడుగారు పెద్దాపురమునకు వెళ్ళుచు కందులు మొదలుగాఁ గల వానినెల్ల కొనితెచ్చి అదివారపు సంతలో

సూరగాయలను దెప్పించిరి. ఈ విధముగా పెండిపనులను సాగించుచు పంచమి శ్రాదధి సీతను పెండికూతురుగా జేసిరి. ఇక రేపురాత్రి పెండియనగా షష్ఠినాడు రాత్రి చేతిలోకటకట్టుకొని గొంగళి మునుగుపెట్టుకొని యొక కూలివాడు చీకటిలో వచ్చి రాజమహేంద్రవరమునుండి యు తరము తేచ్చినానని యొక రాటాకుచుటను త చేతికిచ్చెను. ఇంతలో మాణిక్యంబ లోపనినుండి వచ్చి సీత చేతిలోని యు తరమును పుచ్చుకొని రాజశేఖరుడుగారు పెద్దాపురము వెళ్ళి రాలేదనియు వచ్చెడి సమయమైవని గనుక వచ్చినదాక వీడినా నిలుచుండవలసిన దనియు జెప్పి లోపలికి బోయెను. రాజశేఖరుడుగారు వేగిరము రాకపోగా కూలివాడు తొందరపడుచుచుటను జూచి మాణిక్యంబ చాకి తవ్వెడు బియ్యమును డబ్బును ఇచ్చిపెనెను ఆ వెనుక సీత 'నాన్నగారు వచ్చుచున్నారేమో చూచివచ్చెద' నని వీధిగుమ్మములోనికి వెళ్ళి ఇప్పుడు వచ్చిన కూలివాడు కట్ట దిగబెట్టి పోయినాడని యొక చేతికట్టును దెచ్చి వాడు మరల వచ్చి యడిగినప్పు డియ్యవచ్చునని పడక గదిలో మూలను బెట్టెను

కొంతసేపటికి రాజశేఖరుడుగారు వచ్చి, భార్య రాజమహేంద్రవరమునుండి యు తరము వచ్చినదని చెప్పి చేతి కియ్యంగానే దీపము వెలుతురునకుఁ బోయి సగము చదిని చేతులు వడకఁగా జాబును క్రింద పడవయిచి కన్నులనీరు పెట్టుకొన నారంభించిరి. జాబులో నేమి విషయము లున్నవో వినవలెనని చేరువను నిలువఁ బడియున్న మాణిక్యంబ మగనిచేష్టు చూచి తొందరపడి యేమియు తోచక భేదపడియెను. అరఁడు గద్దదస్వరముతో మన రామమూర్తి విశ్రాచి జాడ్యముచేత నిన్న మధ్యాహ్నము కాలముచేసినాడని చెప్పెను. అంత వారిద్దరును గొంతసేపు విచారమును పొందిరి.

ఆ మఱునాడు ప్రాతఃకాలముననే రాజశేఖరుడుగారు బయలుదేటి శోభనాద్రి రాజుగారి యింటికిఁబోయి తన పినతండ్రి కొమారుడయిన రామమూర్తిగారి మరణమునలన సంభవించిన దురవస్థను జెప్పి మహారా మశుభదినములలో వచ్చుట చేత వివాహకార్యమునకు సంభవించిన యాలస్యమునకును నష్టమునకును కొంత చింతపడి పెండికుమారునివారు తరలి రాకుండ వెంటనే వ రమానము చేయుడని కోరిరి. శోభనాద్రిరాజుగారును ఆయనను గొంచెమూరార్చి తక్షణమే పెద్దాపురము నకు మనుష్యునిఁ బంపిరి. పిమ్మట రాజశేఖరుడుగారింటికిఁ బోయిరి.

తరువాత వచ్చిన యాదివారమునాడు రాజశేఖరుడుగారు భోజనము చేసి కూరల రావళ్ళను కూలివాండ్రచేత మోపించుకొని వానిని విక్రయించి వేయిటకయి పెద్దాపురము సంతకుఁ బోయి యొక యంగడివానికి బేరమిచ్చి నిలువఁబడిరి. ఆ సమయమున నొక గృహస్థు తలగుడ్డ చుట్టుకొని నిలుపుటంగీ తొడుగుకొని చేర వచ్చి "అన్నయ్యా : యీ మయిలబ్బెక్కడిది?" అని యడిగెను రాజశేఖరుడుగా

రాయన మొగమువంకఁజూచి చీచ్చపడి నూటతోఁచక యూరకుండిరి. మరల ఆ పెద్దమనుష్యుఁడు “గంధశుక్ల పెట్టినాట. మనకు మైల యెక్కడి నుండి వచ్చినది?” అని యడిగెను.

రాజు— మన రుక్మిణి పోయిన వ రమానము నీకు తెలియఁజేసినానుగదా? మొన్న గురువారమునాఁడు సీతకు వివాహము నిశ్చయించుకొని పెండ్లి పనులన్నియుఁ దీర్చి సిద్ధముగా నుండఁగా బుధవారమునాఁడు రాత్రి యెవ్వఁడో దుర్మార్గు దొకడు నేను లేనిసమయమునవచ్చి నీవు పోయినట్లు వ్రాసియున్న జాయి నొకదానిని మీ వదినె చేతికిచ్చి పోయినాఁడు.

రామ— ఎవ్వఁడో పెండ్లి కార్యమునకు విఘ్నము కలిగించినలెనని యీ దు స్తంత్రమును చేసియుండెను.

రాజు— గిట్టనివాఁ డెవఁడో యీ పన్నుగడ పన్నినాఁడు ఇంటికివచ్చి నీ వదినెగారిని సీతను చూచివతువుకాని రా

రామ— నా కిప్పుడే రాజుగారితో మాటాడి మరల నిమిషములమీఁద రాజమహేంద్రవరము వెళ్ళవలసిన రాజకార్యమున్నది నెలదినములలో మరలవచ్చి మిమ్మందరను జూచి రెండు దినములుండి పోయెదను

అని చెప్పి రామమూ రిగారు తన పనిమీఁద రాజసభకు వెళ్ళిపోయిరి. రాజశేఖరుఁడుగారును తిన్నఁగా భీమవరమునకు వచ్చి భార్యతో రామమూ రిగారి వార్తను జెప్పి వివాహకార్యమునకు భంగము కలిగించిన దుర్మార్గుని బహువిధముల దూషింపఁజొచ్చిరి అప్పుడు కూలివాఁడు దిగఁబెట్టిపోయిన కఱను తీసుకొని వచ్చి సీత తండ్రికిఁ జూపెను. దాని నాతఁ డానవాలుపట్టి, చేతఁ బట్టుకొని చూచి, నాడు రామరాజు చూపిన కత్తికఱ యిదియేయని భార్యతోఁ జెప్పెను. వారిరువురును ఆలోచించుకొని నిశ్చయముగా నీ యు త్రమును తెచ్చినవాఁడు రామరాజేకాని మఱి యొకఁడు కాఁడని దృఢపఱుచుకొనిరి.

రాజు—రామరాజు మనవలన నుపకారమును పొందినవాఁడే? యిట్లెల చేసెనో?

మాణి—నాటిరాత్రి మన యందరిప్రాణములను గాపాడి మనకెంతో ప్రత్యుపకారమును చూపినాఁడు. అతఁడీ యపకారము తలఁచుకొనుటకు నాకే మియు కారణము నూహించుటకు తోఁచకున్నది.

రాజు—మనశత్రువులవద్ద ధనము పుచ్చుకొని యీ దుర్మార్గమున కొడికట్టి యుండవచ్చును. సౌము ప్రాణమువంటి మిత్రులనయినను పగవారినిగాఁజేయును గదా ?

మాణి—నేటికాలమునకు ధనాశ యాతని కీ దుర్బుద్ధిని పుట్టించెను గాఁబో లును. అదిగో రామరాజు వచ్చుచున్నాడు. అతని నడిగిన సమస్తమును తేట పడును.

రాజ—ఏమయ్యా : రామరాజుగారూ : మావలన మహోపకారమును పొందియు మా కార్యవిఘాతము చేయుట మీకు ధర్మమా ?

రామ—మీకు నే నేమి కార్యవిఘాతము చేసినాను ?

రాజ—రామమూర్తి పోయినట్లు జాలు నృప్తించి నే నింట లేనప్పుడు మావాండ్ర కిచ్చిపోలేదా?

రామ—నేను మీయింటి మొగమయినను చూడలేదు ఇటువంటి లేనిదోషముల నామీద నారోపించిన, మీకును నాకును తిన్నగా జరుగదు నుండి

రాజ—మీరు మాయంటి మొగమే యెఱుంగనియెడల, మీచేతి కట్టి యిది యిక్కడ కేలాగు వచ్చినది?

రామ—అయివారు దినములనుండి నాచేతికట్టును గానక దాని నిమిత్తమే సత్యప్రయత్నములును జేయుచున్నాను. సరికరి; తెలిసినది మీ రాకట్టి యెత్తుకొని దానిని తప్పించుకొనుటకయి యెరుగు నామీదను దోషారోపణము చేయుచున్నారా? మీరేమో యంతవరకును యోగ్యులనుకొనుచున్నాను.

రాజ—నావద్ద నీవేమి యయోగ్యతను కనిపెట్టినావు ? ఇకముందు నీవెప్పుడును మాయిల్లు తొక్కి చూడవద్దు

రామ— నీవు నీ వనబోకు. నీ యింటిజోలి యెవరికిఁ గావలెను?

అని చివాలన లేచి రామరాజు పెళ్ళిపోయెను అతని వెనుకనే బయలుదేరి రాజశేఖరుడుగారు శోభనాద్రిరాజుగారి యింటికిఁ బోయి, జరిగి యావద్వృత్తాంతమును వినిపించి, మరల ముహూర్తము పెట్టుటకయి సిద్ధాంతిని పిలిపించవలెనని చెప్పిరి.

శోభ—మీలోవల ముహూర్తము పెట్టిననాటి రాత్రియే సిద్ధాంతికి జ్వరము తగిలి, వ్యాధి ప్రబలమయి జీవితాశపోయినందున మంగళవారమునాడు మధ్యాహ్నమున ఆయనను భూశయనము చేసినారు అప్పుడాయన బంధువు లందఱునుజేరి చదువుకొన్న బ్రాహ్మణున కిటువంటిచావు యోగ్యమయినదికాదని యాతురసన్యాస మిప్పించినారు ఆరాత్రి నుండియు రోగము తిరిగి యిప్పుడు కొంతవ్యాధి కుదిరియేయున్నాడట. మీరిప్పుడే పోయి యీమాసములో వివాహ ముహూర్త మెప్పుడున్నదో విచారించి రండి.

రాజ—చిత్తము సెలవు పుచ్చుకొనెదను

అని లేచి తిన్నగా సుబ్బారాముడు సిద్ధాంతిగారి యింటికిఁబోయి చావడిలో పీటలమీదగోడకుఁ జేరగిలబడికూరుచుండియున్న యాయనకు నమస్కరించి, దేహము స్వస్థముగా నున్నదాయని రాజశేఖరుడుగారు కుశలప్రశ్నము చేసిరి.

సుబ్బ—కొంతవఱకు నెమ్మదిగా నున్నది. నారొగము ప్రబలముగానుండి నేను తెలివితప్పి యున్నయప్పుడు, నాసొత్తు నపహరింపవలెనని నాజ్ఞాతులందఱ

ను జేరి నాకు నన్యస ముప్పించినారు నారెండవ పెండ్లిభార్య కాపురమునకు వచ్చి యాటనెల అయినది. దానితో పటుమని యొకసంవత్సరమైన సౌఖ్య మనుభవించలేదు. నా దేహము బలపడఁగానే యింటనహిత ముండనీయక నన్ను తఱిమి చేయుదురు.

రాజు—జరిగిపోయినదానికి విచారించిన ఫలమేమి? మీరిక సంసార కుఖములను మఱచి, మీరున్న యాశ్రమమునకు ముఖ్యముగా గావలసిన ప్రణవమును జపించుకొనుచు ముక్తిమార్గమును జూచుకొండి.

సుబ్బ—నేనిప్పుడు సర్వసంగములను విడిచియున్నాను. నేను మీకు జేసిన యపకారమును మఱచి నన్ను మన్నింపవలెను.

రాజు—మీరు నా కేమి యపకారము చేసినారు?

సుబ్బ—చేసిన పాపము చెప్పినఁబోవునని పెద్దలు చెప్పుదురు. మీరు మొన్న సీతనీచి వివాహము చేసినతఁడు ధనవంతుఁడు కాఁడు. అతఁడు శోభనాద్రిరాజుగారికి ముండలను తాచ్చువాఁడు అతఁడు ధరించిన వస్త్రములు మురుగులు, మొదలయినవి రాజుగారిపే రాజుగారీతంత్రమును పన్ని నన్ను మీదగ్గరకుఁ బింపిన నేను వచ్చి కార్యసంఘటనము చేసినాను. ఇంతకును దేవసంకల్ప మట్లు న్నది కాఁబట్టి కార్యము జరిగిపోయినది. మీరన్నట్లు జరిగిపోయినదానికి విచారించిన ఫలములేదు.

రాజు—శోభనాద్రిరాజు జంతటి దుర్మార్గుఁడా? అతని సంగతి నేను మొదట దర్శనమునకు వెళ్ళినప్పుడే తెలిసినది. ఈ కపటము తెలియక రూపాయలు చేతిలోఁ బెట్టినప్పుడు నామీఁది యనుగ్రహముచేతనే యిచ్చుచున్నాఁ డనుకొన్నాను రామరాజు ధర్మమా యని వివాహము కాకపోఁబట్టి సరిపోయినది కాని, లేకపోయిన యెడల నిష్కారణముగా పిల్లదాని గొంతుక కోసినవార మగుదుమే.

సుబ్బ—వివాహము కాలేదని మేలువార్త విన్నాను. నిశ్చయమైన కార్యమెట్లు తప్పిపోయినది.

రాజు—మాజ్ఞాతి యొకఁడు కాలముచేసినట్టు మయిల వర్తమానము వచ్చి నందున మీరుపెట్టిన లగ్నమున కుభకార్యము కాలేదు. మరల క్రొత్త ముహూరమును పెట్టించుకొని రమ్మనియే యాదుర్మార్గుఁడిప్పుడు నన్ను మీ వద్దకుఁ బింపినాఁడు.

సుబ్బ—అపాపకర్మునిమాట యిక నాతోఁ జెప్పకుఁడు. ఆ పాపాత్ముని ప్రేరణమువలన మీయింట ముహూరము పెట్టిననాఁడే నాకు రోగమారంభమైనది. కాబట్టి మీయెడల చేసిన మోసమునకు శిక్షగా భగవంతుఁడు నాకి యాపదను దెచ్చి పెట్టినాఁ డనుకొని వివాహము కాకమునుపు రోగము కుదిరెనా మీతో నిజము చెప్పి వేసి పాపపరిహారము పొందవలెనని కోటివేల్పులకు మ్రొక్కుకొన్నాను అలాగు

నను కుదిరినది కాదు. అటుతరువాత “వారిజాక్షులందు । వై వాహికములందుఁ బ్రాజా
వి తమానభంగమందుఁ జకితగోకులాగ్రజన్మ రక్షణమందు । దొంకవచ్చు నమము
పొంద దధిప॥”¹ అను శుక్రనీతిని దలచుకొని వివాహ కార్యమునకై కల్లలాడి
తిని గదాయని కొంత మనస్సమాధానము చేసికొన్నాను ఈ నీతినిబట్టియే యెవ్వ
రును మీతోఁ బద్మరాజు విషయమై ప్రస్తావించినవారు కాదు.

రాజు—ఇప్పుడేపోయి యీ సంగతి శోభనాద్రిరాజు నడిగి యనవలసిన
నాలుగుమాటలును మొగముమీదనే యనిపేసి వచ్చెదను

అని వెంటనే పోయి శోభనాద్రిరాజు వీధి గుమ్మములో నిలుచుండియుం
డఁగా జూచి “మరేమో గొప్పవారనుకొని మీమాటను నమ్మి మోసపోయినాను మీతో
నింతకాలము స్నేహముచేసినందుకు, నా కొమార్తెను నిర్భాగ్యునఁజిచ్చి వివాహము
చేయించు కొఱకా ప్రయత్నము చేసినారు ?” అని నిర్భయముగాఁ బలికి రాజశేఖ
రుఁడుగారు వెనుకకు మరలిరి శోభనాద్రిరాజు మరలఁ బలిచి “మావద్దఁ బుచ్చు
కొన్న రూపాయలనిచ్చి మఱిపొమ్ము” అని నిలువఁ బెట్టెను. మిరిచ్చిన రూపా
యలును నాయొద్దనున్న రూపాయలును కూడఁ గలిపి వానితో వివాహమునకు
వలయు వస్తువుల నెల్ల కొన్నాను. ఇప్పుడు నా యొద్ద రొక్కములేదు; చేతిలో

1. అవంట లక్ష్మీపతిగారు రాజమహేంద్రవరంలో వీరేశలింగంగారి దిగ్గర పద్యార్థి
వీరేశలింగం క్లాసుల్లో పాఠాని చెప్పేటప్పుడు ఈ పద్యాన్ని వినిర్నిస్తూ ఉద్వేగంగా మాట్లాడే
వాడేవారని రాశారు. “వీరేశలింగము పంతులుగారు మాకు తెలుగు పండితులు. క్లాస్ లో వార
ములు చెప్పినా రెండు మూడు పద్యములు చదివి, వీదో సోషల్ రిఫారమ్ విషయమును
గూర్చి ఉపన్యాసము ప్రారంభించగా గంటంతా దానిమీద లెక్చర్ తోనే గడిచిపోయేది.
'వారిజాక్షులము, వై వాహికములందు....' అనే పద్యమును చదివి హిందూ దేశమునందు
సత్యప్రవర్తనము, హిందువుల ఆవారములు - వీవీని గూర్చి హేళన చేస్తూ క్లాసులో పెద్ద
ఉపన్యాసములు ఇచ్చేవారు. పుట 39 - 1973.

వల్లూరి సూర్యనారాయణరావుగారు కూడా స్వీయచరిత్రలో ఇట్లా ప్రస్తావించారు
పంతులుగారిని గూర్చి

“ఆ 1878 సం॥లో నేను రాజమహేంద్రవరము గవర్నమెంటు కాలేజీలో, నాల్గవ
పాఠములో చేరినప్పటినుండియు, కందుకూరి వీరేశలింగం పంతులుగారు మా రూపాధ్యాయు
లుగా నుండి ఒక్క తెలుగే గాక మరెవరినీ గ్రంథములలో కూడ పాఠములను చెప్పు
చుండిరి....

ఈయన యలవాటును బట్టియు, మేము పాఠములను సరిగా వల్లించకపోబట్టియు,
క్లాసులో యేవియో లోకాల్ రిమామాయణములలో దింపేవారము. మా కోమల మనస్సులకు
నాటునట్లు మాకు ఉగ్గపాలతో సంఘ సంస్కరణలను గురించియు, సాంఘిక మూఢ విశ్వాస
ములను గురించియు చిత్ర విచిత్రముగ యీయన ఉపదేశించుచుండిరి. పూర్వపు రాతి
బొమ్మల నన్నిటిని బ్రద్దలు కొట్టుచే యీయన వరమావధి. ఆంధ్ర కవుల అతిశయోక్తులు,
అలంకారములు యీయనకు తలకెక్కవు. వారి నెల్లప్పుడు యీసడించేవారు”
పుట 165 - (1936)

నున్నప్పుడు చెప్పెదను అని వెళ్ళిపోవుచుండగా, భోభనాద్రిరాజు తనభటులచేత రాజు
 శేఖరునిగాని పట్టెత్తెప్పించి చెబుచుంటే, చెట్టుచెను ఆ సంగతి మాణిక్యాంబకు
 దెలిసినది మొదలుకొని పెనిమిటికి సంభవించిన చూపవను, దలచుకొని సదాహార
 ములు మాని సదా యాశ్వురధ్యానము చేయుచు లోలోపల దుఃఖించి కృపించు
 చుండెను

ఈ సంగతి జరిగిన మూడవనాడు సూర్యోదయమయిన తరువాత సీత
 వీధిగుమ్మములో నిలుచుండగా నెవ్వరో యిద్దరు మనుష్యులు వచ్చి “మీ యన్న
 గారు పితాపురమునుండి వచ్చి యానలి వీధిని కరణముగారి యింటిలో, గూరుచుండి
 నిన్నక్కడకు దీసికొని రమ్మన్నాడు.” అని చెప్పి సీతను దీసికొనిపోయి యూరి
 బయటనుండి యెత్తుకొని పాచిపోయిరి. ఈ దుఃఖవార్త మాణిక్యాంబకు దెలిసిన
 తోడనే యామె భూమిమీద పడి మూర్ఛపోయి కొంతసేపటికి దెరిసి పెనిమిటి
 యొక్క వియోగమునకుఁ బ్రతికాశోకము తోడుపడ నెవ్వరెన్ని విధములఁ జెప్పి
 నను మానక కన్నీరు కారువగట్ట విలపించుచుండెను.

పదునొకండవ ప్రకరణము

సుబ్రహ్మణ్యము పిరాపురము బ్రవేశించుట — ఒక మిత్రుడు కనబడి యింటికిఁ
గొనిపోయి యాదరించుట — నీలాద్రరాజుచర్య — రాజుగారి ధనము పోవుట —
అంజనము వేయుట — పోయిన ధనము నీలాద్రరాజు బొడ్డిలో మఱికొంత
సొమ్ముతోఁ గూడ దొరుకుట

తలిదండ్రులను వీడ్కొని బయలుదేరిననాఁడు సుబ్రహ్మణ్యము త్రోవవచ్చి
యెచ్చటికోపోయి టద కనలసంజవేళ పిరాపురము చేరెను అప్పుడు కొండలు
దుష్టాత్ములొకచోట గూరుచుండి యాతని వాలకమును జూచి రమలోఁ దాడూలొ
చించుకొని “యీతఁడు పల్లెటూరి వాఁడుగాఁ గనఁబడుచున్నాడు ఈతని బెదరించి
మనమే మయిన పుచ్చుకొందము” అని నిశ్చయము చేసికొనిరి వెంటనే యా
గుంపులోనుండి రాజభటుఁడొకఁడు పైకివచ్చి ముందుకునడిచి సుబ్రహ్మణ్యమువచ్చు
మార్గమున కడ్డముగా నిలిచి గంభీరధ్వనితో “ఆ వచ్చెడువా రెవరు? అని అడిగెను

సుబ్ర—నేను బ్రాహ్మణుఁడను; భీమవరమునుండి వచ్చుచున్నాను

భటు—ఇ.త చీకటి పడిన తరువాత వచ్చుటకు కారణమేమి ?

సుబ్ర—తిన్నఁగా బయలుదేరినది మొదలుకొని నడచివచ్చిన యెడల
ప్రొద్దుండగానే యూరు చేరియుందునుగాని, దారితప్పి పెడదారినివడి వచ్చినందున
నింత యాలస్యమయినది.

భటు—ఈ గ్రామములో నీకు బంధువురెవరున్నారు ?

సుబ్ర—ఎవ్వరును బంధువులు లేరు. రాజుగారి నాశ్రయించి పని సంపా
దించుకోవలె నని వచ్చినాను.

భటు—నీ భుజము మీది మూట యెవరిది ?

సుబ్ర—నాదే. మఱియొకరిమూట నయెద్దకెందుకు వచ్చును ?

భటు—నీది కాదు. నీ వసుమానపు మనుష్యుఁడవుగాఁ గనఁబడుచున్నావు.
నిన్ను నే నిప్పుడు వదిలిపెట్టను, తిన్నగా తాణాకు నెడువు

సుబ్ర—నేను దొంగను కాను. చిన్నప్పటినుండియు నింత ప్రతిష్ఠతో
బ్రతికినవాఁడను, నన్ను విడిచిపెట్టు.

భటు—చీకటి పడ్డతరువాత గ్రామమునకు వచ్చినవారిని విడిచి పెట్టగూడ
దని మా రాజుగారియాజ్ఞ విడిచిపెట్టెడు పక్షమున నా కేమిచ్చెదవు.

సుబ్రహ్మణ్య—నాలు గణాలిచ్చెదను నన్ను విడిచిపెట్టు

భటు—నాలుగురూపాయలకు తక్కువ వలెపడదు నీవు చూడఁబోయిన దొంగవుగాఁ గనఁబడుచున్నావు మాట నక్కడ పెట్టు; పెట్టకపోయిన నిన్నేమి చేసెదనో చూడు.

ఆవరకు బాహ్యధూమికి వెళ్ళి తిరిగివచ్చుచున్న యొకపురుషు డింతలో నామార్గముననే యింటికి బోవుచు. ఆ సందడివిని యచట నిలుచుండి “ఏమా మనుష్యుని నట్లు తొందరపెట్టుచున్నారు?” యని అడిగెను.

సుబ్రహ్మణ్య—చూచినారా. యీ మనుష్యుఁడు నాలుగు రూపాయలిచ్చినం గాని నిన్ను పోనియ్యనని నిర్బంధపెట్టుచున్నాఁడు

పురు.—సుబ్రహ్మణ్యమా? నీవా! కంతస్వరమునుబట్టి యానవాలు పట్టి నాను ఇక్కడి కొక్కడవును రాత్రివేళ నెందుకు వచ్చినావు? ఇంటికడనుండి చెప్పకుండ పాటిపోయి రాలేదు గదా? ఇంటికి రా పోదము?

సుబ్రహ్మణ్య—ఉమాపతిగారా? మీ రిక్కడ నున్నారేమి? మీరింకొక నిమిషము రాకపోయినయెడల, వాఁడు బెదిరించి నా యొద్ద నేమైన గాఁజేయును జుండి.

ఉమా—ఏదీ; నిన్ను తొందరపఱచినవాఁ డెవ్వఁడు?

సుబ్రహ్మణ్య—మనము మాటలాడుచుండుట చూచి మెల్లమెల్లగా జాటి దూరము నుండి పారిపోవుచున్నాఁడు.

ఉమా—పోనీ, వాని సంగతి రేపు విచారించి కనుగొందము.

అని మాటలాడుకొనుచు వారిద్దఱును గలిసి యింటివంక నడచిరి ఇలు చేరు చోపల సుబ్రహ్మణ్యము తనతండ్రికిని కుటుంబమునకును నాటివఱకు సంభవించిన విషత్తులును ప్రస్తుతపు స్థితియు తానక్కడికి వచ్చిన కారణము చెప్పెను అది విని యుమాపతిగారు మిక్కిలి వ్యసనపడి తాను చిన్నతనములో రాజశేఖరుఁడుగారిపద్మజువుకొన్నప్పుడున్న యైశ్వర్యమంతయు బోయి యింతలో నింత బీదతనము సంభవించినందున కాశ్చర్యపడి తనకు విద్యాదానము చేసిన గురువు విషయమై శక్తి వంచన లేక ప్రయత్నముచేసి చేతనయిన యుపకారమును జేయవలెనని మనసుతో నిశ్చయించుకొనెను కాఁబట్టి, సుబ్రహ్మణ్యమును పలువిధముల నాదరించి, తాను పిరాపురపురాజుగారియొద్ద నిరువదిరూపాయల యుద్యోగములోనున్న సంగతిని జెప్పి, అతనికింత యనుకూలమైన పని చేయించుటకై రాజుగారియొద్దఁ బ్రయత్నము చేసెద ననియు, పనియైనదాక తనయింటనే యుండవలసిన దనియుఁ జెప్పెను. ఆ ప్రకారముగా ప్రతిదినమును సుబ్రహ్మణ్యము భోజనముచేసి యుమాపతిగారి తడఁ గూడ తాజనభకుఁ బోవుచుండెను. పీరికాపురాధీశ్వరుడయిన విజయరామ రాజుగా రొకనాఁ డాతని జూచి, యాయన యెవ్వరని యుమాపతిగారి నడుగఁగా, ఆయన వారి స్థితిగతులను మొదటనుండియుఁ జెప్పి ‘తమ యాస్థానములో నేది యయిన నొక యుద్యోగ మీతని కిప్పింపవలయు’ నని మనవి చేసెను.

ఉమాపతిగారి యింటినుండి రాజుగారికోటకుఁ బోవుమార్గములో నొక గొప్ప మేడయుండెను. ఆ మేడ నద్దెకుఁ బుచ్చుకొని నెలదినముల నుండి యింటిలో నొక రాజుగారు తన సేవకులతోఁ గూడ కాపురముండి రెండవమాడు దినముల క్రిందఁ బ్రాహ్మణ సంతర్పణ మొకటి చేసెను. సొమ్ములేకుండ వచ్చినప్పుడు పుష్కలముగా భుజించుట యెలవారికిని సహజగుణమే కాఁబటి ఆ యూరిప్రాహ్మణో ర్థములును నిత్యము నింటివద్ద మృతము నభిఘరించుకొనువారే యయును నాడు మాత్రము చేరలకొఁగఁది నేయిత్రాగిరి. ఆ సంతర్పణమువలన రాజుగారి కీర్తి గ్రాహమంతటను వ్యాపించెను; కాఁబట్టి ప్రతిదినమును పలువురువచ్చి యాయనను నాశ్రయించి పోవు చుండిరి. ఆయనపేరు నీలాద్రిరాజుగారు. ఒకనాడు నీలాద్రిరాజుగారుభోజనము చేసి వీధి యరుగుమీఁద పచారుచేయుచు నిలువఁబడి, ఆత్రోవను రాజసభకుఁ బోవుచున్న సుబ్రహ్మణ్యమును దూరమునుండి చూచి 'మాట, యని చేసెఁగజేసి పిలిచెను.

నీలా—పూర్వము మిమ్మెక్కడనో చూచినట్లున్నది, మీ కాపురపుగ్రామ మేది ?

సుబ్ర—నాజన్మఘామి ధవళేశ్వరము. మాయింటిపేరు గోపేటివారు. నాపేరు సుబ్రహ్మణ్యము.

నీలా—అవును జ్ఞప్తికి వచ్చినది మీరు రాజశేఖరుఁడుగారి కొమాళ్ళు కారా? ఇప్పుడాయన యెక్కడ నున్నారు?

సుబ్ర—ఇక్కడనే భీమవరములో నున్నాఁడు. మీ రాయన నెక్కడ నెఱుఁగుదురు ?

నీలా—ధవళేశ్వరములోనే చూచినాము మేము సంవత్సరము క్రిందట యాత్రార్థమై బయలుదేటి పదిదినములు ధవళేశ్వరములోనుండి గొతమిస్సానమును చేసికొని, కోటిఫలి మొదలగు పుణ్యక్షేత్రములను సేవించుకొని, మారముక్రిందట పాదగయను దర్శించుటకయి వచ్చి యబ్బటినుండియు నిక్కడనే యున్నాము. మీ తండ్రిగారికి మాయెడల గురుభావము. భీమక్కడ నున్నదినములలోమితండ్రిగా రెప్పుడును మాయొద్దనే యుండెడివారు.

సుబ్ర—సంవత్సరము క్రిందట మీమ్ముఁ జూచినట్లు నాకు జ్ఞాపకములేదు. మీరెక్కడ బసచేసినారు ?

నీలా—మీకు జ్ఞాపకము లేదుగాని మాకు చక్కఁగా జ్ఞాపకమున్నది. మీ కిద్దఱు చెల్లెడ డ్రుండవలెను వారు బాగున్నారా?

సుబ్ర—పెద్దచెల్లెలు ఊక్కిణి చనిపోయినది. చిన్నచెల్లెలు బాగున్నది.

నీలా—మీరు నాసంగతి బాగుగ వేఱుగను విజయనగరపు రాజుగారు మా మేనమామకొమాళ్ళు మొగలితులురాజుగారి కిచ్చినది మా సవతిమేనకోడలు.

సుబ్ర—నేనిప్పుడుసభకుఁ బోవుచున్నాను. మఱియొకప్పుడు సావకాశముగా దర్శనము చేసికొని మాటాడెదను. ఇప్పటికి నేలవిచ్చెదరా?

అని సెలవుపుచ్చుకొని సుబ్రహ్మణ్యము రాజుగారి కొలువుకూటమునకు
వోయెను. అతడు ప్రతిదినమును తప్పక సభకుఁ బోవుచు. ఉద్యోగములతో నెల్ల
స్నేహముచేసి, అన్నివిధముల యనులను నేర్చుకొనెను అక్కడి కొలువుకాకు
డ్రాందలును ఏ కాగితము వ్రాయవలసివచ్చినను సుబ్రహ్మణ్యమునే పిలిచి
వ్రాయించుచుండిరు. ఏ దక్క కటవలసి వచ్చినను సుబ్రహ్మణ్యముచేతనే కట్టించు
చుండిరు అందుచే నతనికి జీతమేమియు లేకపోయినను జీతగాండ్రకింట
పనిపూత్ర మెక్కువగలిగి యుండెను. ఈ ప్రకారముగా నందరికిని దయవచ్చు
పట్టుగా నెవ్వరే పని చెప్పినను జేయుచు వచ్చినందున వారందఱును గలసి
'యూ చిన్నివాడు బహుశామునుంచి యాశ్రయించి సంస్థానము కరిపెట్టియున్నాఁ
డని రాజుగారితో మనవిచేసి దానిమీఁద రాజుగారు సమయమువచ్చినప్పుడుద్యో
గమును జెప్పించెద మనియు. అందాక దివాణమును కరిపెటుకొని యుండవలసిన
దనియు సెలవిచ్చిరి. ఈ లోపల సుబ్రహ్మణ్య మొకనాఁడుపెళ్ళి మరల నీలాది
రాజుగారి దర్శనము చేసెను

నీలా—ఏమయ్యా ? సుబ్రహ్మణ్యముగారూ ! గ్రామములో విశేషము
లేమి ?

సుబ్ర—సంతలేమియు లేవు. ఉద్యోగమున కియి రాజుగారి ననుసరించు
చున్నాను ఇంకను పని కలిసి రాలేదు.

నీలా—మీకింత యనుసరించుట యెందుకు ? దూరదేశమునకు వెళ్ళ
గలరా ? నిమిషములో విజయనగరపు మహారాజుగారివద్ద గొప్ప పని చెప్పిం
చెదము ఆయన మాకుఁ బిలిపిలి కొమారుఁడు,

ఈ కడపటి వాక్కుము పూర్వము మేనమామ కొమారుఁడని చెప్పినదానికి
విరుద్ధముగా నున్నందున. అతఁ డబద్ధమాడుచున్నాఁడని మనసులో ననుకొనియు
చెప్పినమాట మంచిది గనుక కొంచెము సంతోషించి సుబ్రహ్మణ్యము మారుపలుక
వారకుండెను.

నీలా—అనుమానించుచున్నా రేమి ? మీతోడు. మీరు తప్పక గొప్ప
యుద్యోగము నిప్పించెదము కాశహస్తీ రాజుగారియన రామవర్మగారికిని మాకును
నిత్యంతమైత్రి. చిన్నప్పుడు వారును మేమును నొక్కబండిలో నెక్కినాము. ఈ
సంగతి పరమరహస్యము. ఎవ్వరితోను జెప్పవద్దు.

సుబ్ర—చిత్తము ఇక్కడ పని కలిసిరానియెడల నవశ్యముగా వెళ్ళెదను.

నీలా—మికింకొక రహస్యము చెప్పెదను బాల్యములో మేమును గాశ
హస్తీరాజుగారును కలిసి జూదమాడెడివారము ఆయన సంగతి మనకెందుకుఁగాని,
అప్పుడాయన బోగముదానినుంచుకొన్నాడునుమ్మా

సుబ్ర—తమరు ప్రౌద్ధుననే యక్షతలు ధరించినారు. పార్థివము చేయు
మిన్నారా ?

నీలా—పూర్వము పార్థివము చేయుచుంటిమి కాని యిప్పుడు శివపూజ సూత్రము చేయుచున్నాము. మీ రాజుగారు కూడా శివపూజా ధురంధరులట కాదా ? అందుచేతనే వారికి విశేషైశ్వర్యము కలిగి యున్నదని విన్నాము.

సుబ్ర—అవును. వారు శ్రీమంతులనియే నేను విన్నాను.

నీలా—మీ రాజుగారివద్ద రాక్క మేమూత్ర మున్నదని చెప్పుకొనుచున్నారు.

సుబ్ర—పదిలక్షలకు తక్కువ లేదని వాడుక.

నీలా—అది యంతయుఁ గోటలోనేగదా యుండును ?

సుబ్ర—కోటలోనే యుండును. అక్కడ జిరకాలమునుండి నమ్మకముగాఁ ~~జరిగినట్లు~~ ముసలిదఱులు కావలయుండురు.

నీలా—విజయనగరపు మహారాజుగారు క్రొత్తగా నొకకోటను గటఁదలఁచి. మేము చూచిన పట్టణములలోనున్న కోటల పటములను వ్రాయించి తీసికొని రండని మఱిమఱి చెప్పినారు మొన్ననే పెద్దాపురపు కోటపటమును దెప్పించినాము. మీరి కోటపటమునుకూడా వ్రాసి యయ్యగలరా ?

సుబ్ర—చిత్తము కాగితము కాలమును దెప్పింపుడు. ఇప్పుడే వ్రాసి యిచ్చెదను.

అని, కాగితమును కలమును సిరాబుడ్డియు తెప్పించిన మఱదట తాను జూచిన పంతయు జ్ఞాపకమునుబట్టి పటమును వ్రాసి నీలాద్రిరాజుగారి చేతికిచ్చెను. ఆయన దానిని జూచుకొని యా యా స్థలముల యుపయోగములను గుఱించియు పనియొక్క గట్టితనమును గూర్చియు ప్రశ్నలు వేయజొచ్చెను. సుబ్రహ్మణ్యమును చనకుఁ దెలిసినంతవఱకు నదు తరములను జెప్పచు వచ్చెను.

నీలా—ఉత్తరప్రవైపున వీధివ్రక్క నున్నదేకదా ధనాగారము?

సుబ్ర—అవును.

నీలా—అంతయు బాగుగానున్నది; కాని కోటగోడ యెత్తెంత పెట్టినారు?

సుబ్ర—సుమారు ౪౦ డెండడుగు లుండవచ్చును.

నీలా—మన మీ కోట పటము వ్రాసికొన్నసంగతి యెవ్వరికిని దెలియనీయక రహస్యముగా నుంచవలెను. రాజులకు తమ కోటవంటిది మఱియొకటి యుండుట కిష్టముండదు.

అని చెప్పి, రోపలనుండి తమలపాకులును పోకచెక్కలును సశ్శెముతోఁ దెప్పించి తాంటూల మిచ్చి, కోటకిటించునప్పు డీపటము వ్రాసి యిచ్చినది మీరే యని రాజుగారితోఁ జెప్పెదము నుండి యని పంపివేసెను. సుబ్రహ్మణ్య మా మాటలకు సంతోషించి సెలవు పుచ్చుకొని, తనకొక వేళ గొప్పయుద్యోగ మగునేమోయను నాతో పరిపరివిధముల నాలోచించుకొనుచు మెల్లగా నింటికి వచ్చెను.

తరువాత నాలుగుదినముల కొకనాడు ప్రభాతసమయముననే రాజుగారి యింట దొంగలుపడి ధనాలయములోని నగలును కొక్కమును పోచుకొనిపోయినారని యూరనొక కింవదంతి కలిగెను. పిమ్మట గొంతసేపటికి రాజభటులు సందడి చేయుచు నూర నలుప్రక్కలను దిరిగి, తమకు ఏదోధముగా నున్నవారి సందఱిని ఖటుకొని రాణాకీర్చుకొనిపోవ మొదలు పెట్టిరి అక్కడ నున్నవారు వాండ్రను క్షోభలోఁ దెచ్చి నేరము నొప్పుకొండని పలువిధములఁ గొచ్చి వారింపఁ జొచ్చిరి. కాని వారు నిరసరాధుల నెందఱిని ఖటుకొని దాధపెటినను నిజమయిన దొంగలను మాత్రం కనిపెటలేకపోయిరి. ఉత్తరపు దిక్కున క్షోభ గోడకు నిచ్చెన వేసికొని దొంగలు లోపల ప్రవేశించినటు అడుగుల జాడ కనఁబడుచుండెను గచ్చురో కట్టిన భసమున్న గదియొక్క రాతిగోడలో చిన్నతలుపెత్తుటకు తగినంత పాణిద్వార మొకటి కొట్టబడియుండెను ఆ ద్వారమును త్రవ్వటకు బలమయిన పనివాండ్రు ముగురు పూనుకొన్నచో నధమపక్షము రెండుజాముల సేపయినను ఖటును. రాత్రి యంతసేపు మేలుకొని పనిచేయుటకు దొంగల నిద్ర యేమయిపోయినదా యని విచారింపవలసిన యక్కఱలేదు. వారి నిద్ర యంతయు ద్విగుణముగా వచ్చి కావలివాండ్ర నాశ్రయించినది కొలులోపల రూపాయల సంచులు చప్పుడై నప్పుడు ధనలక్ష్మి మూలుగుచున్నదని జడిసికొని కావలియున్నవారు భద్రమైన గదిలోదూరి తలుపువేసికొని ప్రాణములను కాపాడుకొనిరనియు, గ్రామములో నొక ప్రవాదము పుట్టినది ఇదెంత నిజమో యాశ్వరునకుఁ దెలియును! ఏది యెట్లయినను ధనలక్ష్మి మాత్ర మా రాత్రి నరివాహనారూఢురాలై సూతన ద్వారమున క్షోభవిడిచి వెళ్ళి పోయిన మాట మాత్రము వాస్తవము ఎన్నివిధముల ప్రయత్నము చేసినను రాజకీయ భటులకు దొంగలజాడ యొక్కడను గానరానందున, విసిగి తుదకు వారు తమ నాయకుని కడకు వచ్చి తాము పడ్డ ప్రయాసయంతయుఁ జెప్పుకొనిరి. అందు మీఁద నాతఁడు చేయవలసినపని యేమియు తోచక కొంతసేపారోచించి, దొంగలు ఖటుకొనిపోయిన సొమ్ము తెప్పించలేకపోయిన యెడల రాజుగారివలన మాట వచ్చును గాఁబటి రాజకీయ నియోగులలో నొకరిమీఁద పెట నిశ్చయించి, వారి సందఱిని వేటువేట పేర్కొని యెవరిమీఁద జెటిన నెవరికి కోపము వచ్చునో యని జడిసి, వారిలో లోకువయైన వారిమీఁదికి త్రోయనెంచి; యాపని తానుచేయుట యుచితముకాదని యింటికిపోయి మాటాడి అంజనము వేయువాని నొకనిని పిలుచుకొని జాములోపల మరల వచ్చెను

నాయ—ఏమోయి భీమన్నా ! రాత్రి రాజుగారియింట ధనము పోయినది నీ వా ధన మపహరించినవానిని చెప్పఁగలిగినయెడల, నీకు గొప్ప బహుమతి దొరకఁగలదు.

భీమ—అదెంతసేపు? సొమ్ము తెప్పించుకోగలిగినయెడల అంజనము వేసి నిమిషములో పేరు చెప్పించెదను.

నాయ—అంజన మిప్పుడు నీ యొద్ద సిద్ధముగా నున్నదా? ¹

భీమ—ఉన్నది అది పిల్లి కన్నులవానికేగాని పాపము అటువంటివాని నెవ్వని నైనను పిలిపించవలెను

నాయకుఁ డామాటలు విని యొకభటుని బిలిచి, “నీవు పోయి చాకలి సామి గానిని తీసికొనిరా వానిని పిల్లికన్నులు” అని నియమించెను. వాఁడు వెంటనేపోయి రెండుగదియలనేపునకు సామిగానిని వెంటఁబెట్టుకొని వచ్చెను ఈ లోపల నంజ నము వేయువాఁడు దాసిదానిచేత గమనాకదానిని నెరికించి, అందొకమూలను నూనెతో గొప్ప దీపమును వెలిగించి తాను న్నానముచేసి వచ్చి దీపము ముందట పిండి ముగ్గుతో నొకపటు పట్టి అందాంజనేయ విగ్రహమును కాటుకరదాటమును ఉంచి పూజ చేయుచుండెను చాకలివాఁడు వచ్చినతోడనే యాతఁడు కనపూజను చాలించి, పట్టులో వానిని గూరుచుండఁబెట్టి బరిణలోని కాటుకను వాని కుడిచేతిలో రాచి దానిని విదానించిచూచి దానిలో నేమి కనఁబడునో దాని నెల్ల తనకుఁ జెప్పుచుండుమని యు తరువు చేసెను.

భీమ—చేయి దీపము దగ్గరగాఁ బెట్టి దానిపైపు తెప్పనొల్పకచూడు నీ కిప్పు డేమయినఁ గనఁబడుచున్నదా?

సామి—లేదు. కాటుకమాత్రము కనఁబడుచున్నది

భీమ—చూపు చెవరనీయకు, ఇప్పు డేమయినఁ గనఁబడుచున్నదా?

సామి—కనఁబడుచున్నది పెద్దబంగారపు రేకువలె నున్నది.

భీమ—ఆ రేకు నెడమ నేమయిన నున్నదా?

సామి—అవిసిచెట్టున్నది

భీమ—అవిసిచెట్టుకా దళితవృక్షము ఆ వృక్షము కొమ్మలలో నెవరు న్నారో చూడు.

సామి—పెద్ద కోఁతియున్నది

భీమ—కోఁతి యనఁబోకు. అంజనేయులువారను నీ మనసులో నమస్కారము చేసి యేమిచెప్పునో తెలిసికో.

సామి—ఏమో పెదవులు కదల్చుచున్నాడు ఆ మాటలు నాకు చెలియవు.

భీమ—రాజుగారి సొమ్మెవ్వ రెట్లుకొనిపోయినారో యడుగు

1. అంజనము

The magic ointment used, for the purpose of discovering any thing that is concealed అంజనకాడు a conjurer. he who finds that which is concealed by putting this ointment on his hand or on his eyelashes అంజనము వేసి చూచు to search for hidden things అం బ్రౌను నిఘంటువు.

సామి—రాజుగారిపద్ద కొలువున్న వారిలోనే యొకరు తీసినారనుచున్నాడు

భీమ—వారింటిపే రమగు

సామి—గోతేటివారు

భీమ—పేరు కూడా చెప్పమను

సామి—సుబ్బమ్మ.

భీమ—సుబ్రహ్మణ్యమా? గోతేటి సుబ్రహ్మణ్యము

సామి—ఇందాకి నీ వాలాగునఁ జెప్పలేదు

భీమ—నీ వాంజనేయులవారితోనా మాటాడుచున్నావు? అంజనేయు లిందాక వాలాగునఁ జెప్పలేదనుచున్నావా? ఆయన యాలాగుననే చెప్పినాడు. నీవే పేరు కోటఁబట్టలేక తప్పుపలికినావు చాలు ఈసాటికిలే ఇక మాటాడకు.

అని యాతఁడు సామిగానిని తనవెనుకకుఁ దీసికొని, సొమ్ము తీసినవాని పేరు బయలపడ్డదని కేకలు వేసి చెప్ప నారంభించెను భటుల నాయకుఁడును 'ఈ దొంగతనము మఱియొకరివలన జరిగినది కా'దని యీ ప్రక్కనుండి యాప్రక్కకుఁ విరుగసాగెను సభలోని యువ్యోగన్తు లందఱును వీం ద్రీద్దఱును గలిసి యామాట చాకలివానికి నేర్పి పెట్టిరికాని యిందు సత్కమేమియు లేదని తలచిరి సాధారణ జను లందఱును నిజముగా దొంగతన మాతఁడు చేయకపోయినయెడల చాకలివాడె కా పే రెల్లు తెలిసినదనియు, గట్టిగా సుబ్రహ్మణ్య మాని చేసెననియు, జెప్పు కొనుచుండిరి ఊరనెక్కడఁ జూచినను సుబ్రహ్మణ్యము సొమ్మును తస్కరించి పట్టు అంజనము వేయఁగా బయలపడ్డదని నూఁకలు గట్టి మాటాడుకొనఁ జొచ్చిరి; రాజుగా రామాటల నెంతమాత్రము విశ్వసించలేదు

అప్పుడు సభామందిరమునుండి యింటికీ బోవునప్పుడు తోవ పొడుగునను ప్రజలెల్ల 'ఈతఁడే కన్నము వేయించినవాఁడు' అని సుబ్రహ్మణ్యమును వ్రేలుపెట్టి చూపనారంభించిరి అందుచేత నాతఁడు వట్టి నీలాపనిండ వచ్చెగదాయని సిగ్గుపడి రాత్రిభోజన మయినతరువాత నొక్కడును బరుండి తనలోఁ దానియ్లు చింతింప మొదలుపెట్టెను ఆ గోడకు కన్నము వేసినవాఁ డెవ్వడయియుండును? ఒకడంత సాహసపుఁ బనిని చేయఁజాలడు అటువంటి బలమయిన రాతిగోడకు కన్నము వేసిన వా రిద్దఱు ముగ్గురుండక తప్పదు ఆ ముగ్గురు నెవ్వరై యుందురు? కోట సంగతి గుర్తెట్రిగినవారే కాని మఱియొకరు కారు నాలుగు దినముల క్రిందట నీలాద్రిరాజు నాచేత కోటపటమును వ్రాయింపుకొన్నప్పుడు ధనాగారమును గూర్చి రెండుమూడుసారు లడిగెను, అతడట్లుగుటకుఁ గారణమేమి? ఈ దొంగతనములో నతని కేదో సంబంధము గలిగియుండవలెను. అతఁడు గోడయెట్లు కూడ నడిగెను. దొంగతనములో సంబంధమే లేనియెడల గోడయెట్లుతో నతని కేమి ప్రయోజనము? అంతియకాక యీ సంగతి గ్రామములో పొక్కకమునుపే వేకువజామున బహి ఛూమికి వెళ్ళుచుండఁగా నన్నుఁ బిలిచి యతఁడు రాజుగారిపోవల దొంగలు పడ్డా

రట యని యడిగినాడు; అతడు దొంగలలోఁ జేరియుండగి పక్షమున, అంత పెందలకడ నాతని కాసంగతి యెట్లు తెలియును? నేను సాయంకాల మింటికి వచ్చి నప్పుడు వీధిలో నిలుచుండఁగా నాతని జూచినాను, అప్పుడాతని చర్య వింతగా నున్నది. ఈ యన్ని హేతువుల చేతను విచారించిచూడఁగా ఈతడు దొంగలగురు ననుటకు సందేహములేదు. రేపు రాజుగారి నడిగి దొండము రాజభటులను దుచ్చి కొని యెవ్వరికిని తెలియకుండ నాతని యింటిమీద పడి పెట్టెలు మొదలగునవి పరీక్షించెదను అప్పుడు కొంతసొమ్మయిన దొరకగలను అందుమీద నామీది నిందయెననుపోవును, అని యాలోచించి యాత్రతి యెటో వేగించి తెల్లవారిన తోడనే రాజుగారిదర్శనమువేసి తనయందు దోషము లేనయినను లేదని చెప్పు కొని తనవశమునఁ గొండలు భటులనిచ్చి తనయాజ్ఞ ప్రకారముచేయు ను తరువిచ్చి నచో దొంగలను సొరుతోఁ గూడఁ పట్టుకొనెదనని దృఢముగా జెప్పెను రాజుగా రాతని మాటయందు గౌరవముంచి, తక్షణమే పదుగురు భటులను రప్పించి, 'మిరందలు నీయన చెప్పినట్లెల్లచేసి పర్యవసానము మాతో మనని చేయవలసిన దని గట్టి యు తరువు చేసిరి సుబ్రహ్మణ్యము వారిని దీసికొని తిన్నగా నీలాద్రి రాజున్న యింటికిఁ బోయి వీధితలుపు వేసియుండఁగా వారినందఱిని ఇంటిచుట్టును కావలిపెట్టి యిద్దఱిని వెంటదీసికొని పాణి ద్వారముల దొడ్డిలో ప్రవేశించెను అప్పుడు నీలాద్రిరాజు పెరటిలో నిలుచుండి క్రొత్తమగుమ్మలు వచ్చుటచూచి తత్తరఁడసాగెను

నీలా—సుబ్రహ్మణ్యముగారా? ప్రొద్దుననే మరిక్కడకు వచ్చినారేమి?

సుబ్ర—తమ దర్శనము నిమిత్తమే దొడ్డిలో నేమిచేయించుచున్నారు?

నీలా—విత్తనములు చల్లించుటకయి దొడ్డి త్రవ్వించినాను ఏమిగింజలు చల్లంతునా యని యాలోచించుచున్నాను

అని యాతోందరిలో తనవిషయమయిన బహువచనప్రయోగమును మఱచి పోయి తన సజమయిన సీతి కనుగుణముగా మాటాడెను సుబ్రహ్మణ్యము మాటు మాటాడక భటులతో లోపలఁజొరబడి పెట్టెలన్నియుఁ దీయించి పరీక్షింపఁగా వానిలోమున్ను తమ లొపల బైరాగి యెత్తుకొనిపోయిన పస్తువులును మఱికొన్ని పస్తువులును గానఁబడెను గాని రాజుగారి సొత్తేమియుఁ గనఁబడలేదు తన సొమ్ము దొరుకుటఁబట్టి నీలాద్రిరాజే దొంగయని నిశ్చయముజేసి పస్తువులు భూమిలో పాతిపెట్టి త్రవ్విన యానవాలు తెలియకుండ, మఱుగుపలుకుటకయి దొడ్డియంతయుఁ ద్రవ్వించి విత్తనములు చల్లుటకని విషయపెట్టి బొంతుచున్నాడని యాహా చేసి యతడు భటులచేత దొడ్డియంతయు త్రవ్వించెను; అందొకచోట రాజుగారి లోపలఁ బోయినసొత్తంతయు గన్వయయినఁ బోకుండ మొలలోచు భూమిలో గానఁబడెను వెంటనే కూలివాండ్రచేత సొమ్మును మోయించుకొని నీలాద్రిరాజును

నా తనిబృహత్కలను బట్టుకొని తీసికొని వచ్చుటకయి భటుల నియోగించి సుబ్రహ్మ
 ణ్యము రాజుగారి యింటికివెళ్ళి పెడదిన సర్వవృత్తాంతమును నివేదించి, కావళ్ళతో
 సొమ్మును ముందుబెట్టి దొంగల నొప్పగించెను నీరాద్రీరాజును సేవకులును తమ
 నేరమును కొప్పుకొని క్షమింపవేడుకొనిరి అంతట రాజుగారు మిక్కిలి సంతోషించి
 సుబ్రహ్మణ్యమునకు గొప్పబహుమానముచేసి, తాను పెద్దాపురము రాజునకు
 గప్పముగట్టెడి సామంతరాజు గనుక వారిని విమర్శింపఁ దన కదికారము లేదని
 దొంగలను రాజభటులవశమున నొప్పగించి వారికందటకు సుబ్రహ్మణ్యమును
 రాయకునిగాఁజేసి విచారణకయి పెద్దాపురము కృష్ణజగపతి మహారాజుగారికిడకు
 దంపెను సుబ్రహ్మణ్యమును ఉమాపతిగారియొద్ద నెలవు బుచ్చుకొని పెద్దాపురము
 నకు ప్రయాణమయి బయలుదేరి వీధిగుమ్మమువద్దకు వచ్చునప్పటికి పైనుం
 చుండబలి యొకటి మిఁద పడెను. అప్పుడు ప్రయాణమాపి గోపాటుయొక్క
 పలము కనుఁగొనుటకు పురోహితునకు వర్తమానము పంపఁగా నతఁడు తాటాకుల
 పంచాంగమును పట్టుకొనివచ్చి శిరస్సుమీఁద పడలేదు గనుక మరణభయము లేద
 నియు ¹ స్నానముజేసి దీపము పెట్టుకొని బ్రాహ్మణులకు కొంచెము సువర్ణదానము
 చేసిపక్షమును బలి పాటుయొక్కదోషము పోవుననియు జెప్పెను సుబ్రహ్మ
 ణ్యము వెంటనే శిరస్సానము చేసివచ్చి రాగిలో సువర్ణ ముండునుగనుక
 నాలుగుడబ్బులా బ్రాహ్మణుని చేతిలోనేపెట్టి గాయత్రి చేసికొని తరువాత నెంతో
 యెండ యెక్కినను ఆ పూటనే పెద్దాపురమునకు వెళ్ళ బయలుదేఱెను

బల్లి,

1. A lizard, పాలబల్లి the white kind మాంబల్లి the mottled
 kind చింతబల్లి the speckled kind అని బ్రౌన్ నిఘంటువు.

బల్లిపాలు పలితాలు ఇటా ఉంటాయని ప్రతి పంచాంగంలోనూ నేడు కూడా
 యీ వివరం తప్పనిసరిగా చేరుస్తున్నాడు. తాటాకుల నాటినుంచీ ఇది అనవాయితీగా వస్తున్న
 దని ఇప్పుడీ రాజశేఖర చరిత్ర ప్రసక్తినిబట్టి తెలుసుకోవచ్చు. సువర్ణదానమూ, రాగిలో
 సువర్ణం ఉంటుంది కాబట్టి నాలుగు డబ్బులు దక్షిణ ఇచ్చాడనడం పంతులుగారి వేళాకోళం.

పండ్లెండవ ప్రకరణము

రాసురాజు నాయమున సుబ్బరాయుడు సేలను వెంటపెట్టుకొని వచ్చుట—
రాసురాజు వెంటరాజులో రాజశేఖరుడుగారిని చూపిట—రాజశేఖరుడుగారి
కారాదిందవిమోచనము— శోభనాద్రిరాజును శిక్షించుట— సుబ్బరాయుడు
దుక్కిణి యిటు తన వృత్తాంతమును చెప్పుట.

పెద్దాపురమునను అయిదుక్రోసుల దూరములో జగ్గయ్యపేటయను గ్రామ
మొకటిగలదు. సత నెత్తుకొనిపోయిన నాడు మహాహ్వానము రెండుజాములవేళ
గ్రామకరణముయొక్క యింటివద్ద కెక్కిన వచ్చి తలుపు తియుమని కేకలు వేసిరి
అప్పుడు పడునాలుగు సంవత్సరముల ప్రాయముగలిగి మిక్కిలి యందగాడై
యే హేతువుచేతనో తల పెంచుకొనియున్న చిన్నవాడొకడు లొపలినుండి వచ్చి
తలుపుతీసి యెరుపిట చచ్చినారని యడిగెను. అక్కడ నిలుచుండియున్న లిద్దఱు
మనుష్యులలో నొకడు “బ్రాహ్మణకన్యకకు డబ్బుపుచ్చుకొని యన్నము
పెట్టెదరా?” యని యడిగెను. ఆ చిన్నవాడు వెలుపలికి వచ్చి చూచునప్పటికి,
ఎనిమిదేండ్ల యీడు గల యొక చిన్నది యరుగుమీదఁ గూచుచుండి క్రిందు
చూచుచు వెక్కి వెక్కి యేడ్చుచుండెను. ఆ మనుష్యులలో నొకడు చేరువ
నిలుచుండి యూరకుండుమని యడలించుచుండెను. ఆ చిన్నవాడట్లు వెలుపలికి
వచ్చి తమ మొగమువంకిఁ దేలిపాడు చూచుచుండుటఁ గని ఆ మనుష్యు లిద్దఱును
మీ పేరేమని యడిగిరి. అతడు సుబ్బరాయుడని చెప్పి. యా చిన్నదాని మొగమును
నిదానించి రాంచెఱు సేపు చూచి యిట్లునియెను

సుబ్బ—ఈ చిన్నది యెవరు ? మీ రెక్కడనుండి తీసుకొని వచ్చినారు ?
ఎక్కడకు తీసికొని పోయెదరు ?

మను—నాది కాకినాడ. ఈ చిన్నది మా గ్రామ కరణము కూతురు.
పేరు సతమ్మ. అప్పగారియింటిలో పెద్దాపురమున నుండఁగా తండ్రియింటికిఁ
దీసికొనిపోవుచున్నాము అక్కడికి వచ్చుట కిష్టములేక రాగములు పెట్టుచున్నది

సత—కాదు కాదు. నన్ను వీండ్రెత్తుకొని పోవుచున్నారు

సుబ్బ—పెద్దాపురమునుండి కాకినాడ కీయూరు త్రోవగాదే ఆ చిన్నది
చెప్పినమాటే నిజమని తోచుచున్నది.

ఈ ప్రకారముగా ప్రహ్లాద తరములు జరుగుచుండగా, పెనుకనుండి యెవ్వరో యేడుపాటున వచ్చి సేతియొద్ద నిలుచున్న వానిని జట్టువడుకొని వంగదీసి వీడ్చిమీద వీసెగుడ్డులను మణుగుగుడ్డులను దబదబ వరమునాగున పరిపించెను. అది చూచి రెండవవాడు సేతను తన మిత్రుని విచిచిపేటి పరుగెత్తుటతోఁ దనకు గల సామర్థ్యముగఁతను జూపెను ఆత్రాతగా వచ్చిన నాతడును “పోనీకు పోనీకు” మని చేతితోని వాని వదలివేసి పరుగెత్తుచున్న వానివెంటఁబడెను అదే సమయమని రెండవవాడు గూడ రెండవవైపునకుఁ బరుగె తి పరుగుతో మొదటి వానికంటె దిట్టమయిన వాడని పేరు పొందెను. ఆ మనుష్యుని యంతదూరము నడకుఁ దలచి, త్రొత్త మనుష్యుడు మరల సేతయున్న చోటికి వచ్చెను

సేత—రామరాజుగారూ : నన్నాదొంగలనుండి విడిపించినారు గదా ! ఇంక చూ అమ్మయొద్దకు తీసికొనిపోయి యొప్పగించరా ?

రామ—అమ్మాయీ ! ఏడ్వబోకు. నేను సాయంకాలమురోగా నిన్ను దీసికొనిపోయి మి యింటికడ నొప్పగించెదను

సుబ్బ—రాజుగారూ ! ఈ చిన్నదాని తల్లిదండ్రు లెక్కడ నున్నారు ? వారు చిరకాలము నన్ను కన్నబిడ్డలవలెఁ జూచినారు

రామ—అట్లయిన మీరీ చిన్నదాని నెఱుఁగుదురా ?

సుబ్బ—ఎఱుఁగుదును ఈ చిన్నది రాజశేఖరుఁడుగారి రెండవ కొమార్తె. ఈ చిన్నదియు నేనును నీమెయన్నగారును నన్యోన్యమును సోదరభావమున నుండెడివారముః అందులో ముఖ్యముగా నీ చిన్నదాని యప్పగారును నేనును తానే నేట్లు భేదములేక యుండెడివారము ఈ చిన్నది నన్ను మఱచిపోయినట్లున్నది.

రామ—ఈ చిన్నదాని తల్లిదండ్రు లిప్పుడు భీమవరముతో నున్నారు. వారి వలన మీరింత యుపకారమును పొందియున్నయెడల, ఈ చిన్నదానిని గొనిపోయి జననీజనకులకడఁ జేర్చిన తము, దారితోడుగా వచ్చెదరా ?

సుబ్బ—అవశ్యముగా వచ్చెదను. నేను లోపలికిబోయి యీ సంగతిని మావాండ్రతోఁ జెప్పినప్పువఱకును నిమిషమిక్కడ నిలువుండి;

అని సుబ్బారాయఁడు లోపలికిఁబోయి యింటివారితో సంగతి యంతఁముఁ జెప్పి యీ చిన్నదానిని భీమవరముతో దిగఁబెట్టి సాధ్యమయినంత శీఘ్రముగానే తిరిగివచ్చెదనని చెప్పెను వారు వలదని యనేక విధములఁ జెప్పినను విననందున వారందఱును వీధిగుమ్మమువరకును వచ్చి ‘నాయనా ! వేగిరము రావలెనునుమీ’యని మఱిమఱి చెప్పిరి. రామరాజు చిన్నవాని సౌందర్యమున కాశ్చర్యపడుచు, ఇంతటి చక్కఁదనము స్త్రీలయందుండిన నెంత రాణించునని తనలోదాను తలపోయు చుండెను. ఆతఁడు వచ్చినతోడనే రామరాజు చిన్నదానిని బుజముమీఁద నెత్తుకొని సుబ్బారాయనితో మాటాడుచు భీమవరము మార్గముపట్టి వడవనారంభించెను

రామ—మీరు బ్రాహ్మణులమును, ఆ ప్రకారముగా తలపెంచుకొన్నారేమి?

సుబ్బ—వెంకటేశ్వరులకు మ్రొక్కున్నది ఆ మ్రొక్కును బట్టియే తొడుగుకొన్న యంగీ మొదలగు వస్త్రములను భోజనము చేయునప్పుడు సహితము తీయకుందును; బట్టలు మాసినప్పుడు సహితము రెండవవారెఱుగకుండ మహా రహస్యముగా నొక గదిలో నుతికిన బట్టల కట్టుకొనుచుందును ఈ వ్రతము నేటి వఱకు దైవానుగ్రహమువలన సాగి వచ్చుచున్నది.

రామ—ఈ వ్రతము మిక్కిలి చిత్రముగానున్నది ఇటువంటి వ్రతము నే నీవఱకు వినియు కనియు నెఱుగను

ఈ విధముగా మాటలు చెప్పుకొనుచు వారు దీపములు పెట్టిన నాలుగు గడియ లకు భీమవరమునకు సమీపమున నున్న యొక చిన్నపల్లెను జేరిరి; అక్కడినుండి త్రోవ మంచిది కాకపోవుటచేతను. రెండు దినముల క్రిందట నాయారి బయటనే పెద్దపులి యొక మనుష్యుని నెత్తుకొనిపోయినదని వినుటచేతను, చీకటిలో వారిని నడిపించుకొనిపోవుట యు కము గాదని రామరాజు వారి నా గ్రామములో నొక కొప్పువానియింటఁ బరుండబెట్టెను ఆ పల్లెలో బ్రాహ్మణులు లేరు. గనుక వారారాత్రి భోజనము చేయకపోయినను రామరాజు కోమటి యింటికి వెళ్ళి యటుకులను దెచ్చి పరున్న యింటిపాండ్రకు వాడియౌటచేత చెందెడు చిక్కనిమజ్జిగ యడిగి పుచ్చుకొని వారి కిద్దఱికిని బెట్టెను వానితో క్షుత్తు నివారణమైనందున వారును బసవాండ్రెచ్చిన తుంగచాపమీఁద పడుకొని హాయిగా నిద్రపోయిరి. రామరాజు జామురాత్రియుండ గానే వారిని లేపి తనతోఁగూడ దీఁకొని బయలుదేటి రెండుగడియలలో భీమవరము చేర్చి, యూరిబయటకు రాగానే తా నా వరకు మఱచిపోయిన గొప్పసంగతి యేదో తనకప్పు డకస్మాత్తుగా జ్ఞప్తికి వచ్చినట్లు నటించి తొందరపడి తనకు వెంటనే వెళ్ళక తీరనిపనియున్న దని చెప్పి వారికి త్రోవచూపి తాను ప్రక్కదారిని పోయెను వారిద్దఱును దారి యడిగి తెలిసికొనుచు కొంతదూరము కలసి వచ్చిరి. సీత తా నెఱిగి యున్న వీధికి రాగానే సుబ్బరాయని వెనుక దిగవిడిచి పరుగెత్తుకొనిపోయి యొకసందులో నుండి మరలి తిన్నఁగా నింటికిఁబోయి చేరెను. సుబ్బరాయఁడు చీకటిలో సీతపోయిన సందును కనిపెట్టలేక తిన్నగా వీధి చివరదాక నడచి యిటుఁ కనుగొనలేక గ్రామములో తిరుగుచుండెను. సీత వెళ్ళి వీధిగుమ్మమువద్ద పిలువఁ గనే మంచముమీఁద పరుండి నిద్రపట్టక విచారించుచున్న మాణిక్యాంబ త్రుళ్ళిపడి లేచి పరుగెత్తుకొని వచ్చి తలుపు తీసెను. తలుపు తీసినతోడనే సీత తలిని కొఁగి లించుకొని పెద్దపెట్టున నేడ్చెను మాణిక్యాంబయు దుఃఖముపట్టఁజాలక కొంతసేపు తానుకూడ నేడిచి తన పెటచెఱుగుతో కొమారెకన్నుల నీళ్లు తుడిచి నిన్నటి నుండియు నెక్కడికిఁ బోయితివనియు' నింతచీకటిలో నొక్కతెవు నెటురాగలిగితి వనియు సీతనడిగెను. ఆ క్రిందటిదినము ప్రొద్దుననే తన్నిద్దఱు దొంగ లెత్తుకొని పోవుటయు. రామరాజునూ మఱియొక చిన్నవాఁడును తన్ను విడిపించి తీసికొని

పెనుటము. రామరాజేదో పనియున్నదని యూరి వెలుపలివారిక వచ్చి వెళ్ళిపోవుటయు. సీత చెప్పెను అప్పుడా రెండవచిన్నవారి దేమయినాడని తల్లి యత్నాదరముతో నడిగెను తనతో గూడ పయివీధివఱకును పుచ్చినాడనియు. అతడు పూర్వము ప్రమ్మందజ్ఞ నెఱిగినవాడే యనియు. కొంచెము సేపటికెల్ల నచ్చటికి పచ్చిననియు పాతరు ఒడులు చెప్పెను ఈ ప్రకారముగా మాణిక్యంబు సీతను తొడమీద గూరుచుండ బెయ్యిని మాటాడుచుండగానే సూర్యోదయ మాయెను అప్పుడు వీధిగుమ్మములో నొవ్వచో 'రాజశేఖరుడుగారి బస యెక్కడ?' నని యడిగిరి ఆ మాటవిని యరి రుక్మిణి కంఠమువలె నున్నదని యొడిలోనుండి సీతను దింపి మాణిక్యంబు వీధిగుమ్మములోని కొక్కయంజెవేసి యెవరువాని కేకవేసెను. అప్పుడు నుప్పరాయణుడు మాణిక్యంబును జూచి 'అమ్మా!' అని కొఱిగించుకొని బోరున నేకువ మొదలుపెట్టెను అంతట వారందఱు గలిసి లోపలికి బోయిరి చెటసాలలో బెట్టబడిన దినముననే రాజశేఖరుడుగారు వ్యసనపడుచు నొకచోట గూరుచుండి యుండగా వీరిదిసంవత్సరములు వాటిన కారాబద్ధుడొక డా మార్గమున కాళ్ళసంకెళ్ళతో బోవుచు రాజశేఖరుడుగారి మొగమువంక గొంతతడవు చూచి యాయన సమీపమునకు వచ్చి కూరుచుండెను.

రాజ— నీపే రెవరు?

కారా— నా పేరు పాపయ్య; మా యింటిపేరు మంచిరాజువారు; నన్నెక్కడ నైసి జూచినట్లు జప్తియన్నదా?

రాజ— మీ మొగ మెక్కడనో చూచినట్లే యున్నది కాని యెప్పుడు చూచినానో మాత్రము స్మరణకు రాలేదు మంచిరాజు పద్మరాజు మీ కేమగును?

పాప— నన్ను మీరు నల్ల చెలువువద్ద జువ్విచెట్టుక్రింద జూచినారు. నే నప్పుడు బైరాగివేషముతో నున్నందున, నన్ననివారు పట్టలేకపోయినారు. పద్మరాజు నా కొమారుడు

రాజ— మునుపటియవస్థ పోయి మీ కింతలో నిప్పటి యీ దశ యెట్లు వచ్చినది?

పాప— నే నీ శోభనాద్రిరాజుతో స్నేహము చేసిన దోషముచేత. నాకీతని మాట వినవలసి వచ్చినది. ఈ రాజు దారులు కొట్టుటకె నలుగురిని తోడితెచ్చి నన్ను వారికి నాథునిగా జేసి నల్ల చెలువునకు పంపెను వెనుక కోయ రామిరెడ్డియు వాని మనుష్యులును నట్టుకోబడి రాజుగారిచే చెట్లకొమ్మలకు ఉరితీయబడిన తరువాత మేమే ప్రబలులముగా నుండి రెండు మాసములు త్రోవలుకొట్టుటలో బ్రసిద్ధిగాంచితిమి దోచుకొని తెచ్చిన సొమ్ములో సగము శోభనాద్రిరాజు వుచ్చు కొనుచుండెను. మిగిలిన సగములోను సగము నా వంతునకు వచ్చుచుండెను. మెట్టుసొమ్ములో నాలవపాలును తక్కినవారు నలుపురును సమభాగములుగా బంచు కొనుచుండిరి నేను యోగివలె నటించుచుందును; నా తోడ నున్నవారు దూరముగా

నడవిలోఁ బగలెల్ల నుండి రాత్రులువచ్చి మాటాడి పోవుచుందురు: పగలు వారి కేమయిన వర్తమానము చేయవలసి వచ్చినప్పుడు. గుడిసెలో గావురమున్ని కోయవానిని బంపుచుండును; వానికేఁ బ్రత్యేకముగా నేనే జీతమిచ్చెడివాఁడను

రాజు— అప్పుడు విల్లును అమ్ముటను బుచ్చుకొని మాతో వచ్చినవాఁడు వాఁడేకాఁడా?

పాప— అవునా వానపొట్టవాఁడే. మీ నిమి తమే పంపిననాటి రాత్రియే యా నల్గురిలో నొకఁడు చంపఁబడినాఁడు. రాజుగారి కేరాగునఁ దెలిసెనోకాని మాటునాఁడు తెల్ల వారకమునుపే రాజభటులు కోయవానిని కొట్టినందున వాడు చిక్కిన వారుండుసలములను జూపఁగా వారిని సహితము పట్టుకొని మమ్మందఱను రాజుగారి యొద్దకు తీసికొనివచ్చిరి అయిన మమ్మందఱను చెఱసాలయందుఁ బెట్టుచెను; మా కండఱకు శిక్షకలిగినను మేమీరాజుపేరు చెప్పినవారముకాదు; కాఁబట్టి మమ్మితఁడు చెఱసాలలో స్వేచ్ఛగా తిరుగుట కంగీకరించి మిక్కిలి ప్రేమతో జూచుచున్నాఁడు

రాజు— అట్లయిన శోభనాద్రీరాజు మీ కెంతో యుపకారమే చేయుచున్నాఁడు.

పాప— ఏమి యుపకారము? ఈ దుర్మార్గుని మూలమున చెఱసాలలోఁబడి దాధనడుచున్నాను. రాజుగా రెప్పుడో యీతని దుర్మార్గతనను దెలిసికొని యీతనిని కూడ మాకు సహాయునిగా నిందేయుంతురు అటుపిమ్మట మబియొక కౌరాగృహాధిపతి వచ్చినప్పుడు మాపాటు దెవడునకుఁ దెలియఁగలవు.

రాజు— మీ కొమారునకు పిల్లనియ్యసందునకే నుమి సన్నితఁ డిందు బెట్టించినాఁడు.

పాప— అవును నే నెఱుఁగుదును మీరు రాజుదగ్గఱను డఁగా పద్మరాజును పిలిపించినప్పుడు వాఁడు నా వద్దనే యున్నాఁడు అదియంతయు నేనును మావాఁడును రాజును సిద్ధాంతియుఁ గలిసి చేసిన యాలోచనయే. అయినను మీ దినములు వాగుండి మా యాలోచన కొనసాగినదికాదు. శోభనాద్రీరా జెక్కడికోగాని నాతోఁ గూడ నల్లచెలుపువద్దనుండిన వాండ్ర నిద్దచిని, సంకీర్ణుడదీయించి పంప దలఁచు కొన్నాఁడు

రాజు— ఎక్కడకో మీకుఁ దెలియలేదా?

పాప— తెలియలేదు. ప్రొద్దున నాతో నేమో యాలోచించుటకు వచ్చినప్పుడు రాజుగారి తమ్ముడిక్కడకు వచ్చినందున రాత్రి చెప్పెదనని వెళ్ళిపోయినాఁడు నేను మీకు పూర్వము గొప్ప యపకారము చేసితిని; దానికి మాటుగా నిప్పుడుపకారము నొకదానిని జేసెదను. పెద్దాపురపు రాజుగారు బహు యోగ్యులు; శోభనాద్రీరాజు మిమ్మిట్లు నిర్బంధబెట్టుచున్న సంగతి మనవి వ్రాసికొన్నయెడల మీమ్ము తక్షణమే విడుదల చేయుదురు. కాగితము మొదలయినవి నేను తెప్పించి ఇచ్చెడిను

అని పాపయ్య కాగితమును కలమును తెప్పించి యిచ్చెను తోడనే రాజశేఖరుడుగారు విజ్ఞాపనపత్రిక నొకదానిని వ్రాసి మద్రాసు జిగురంటించి పయని పరునామా వ్రాసి యయ్యెగా పాపయ్య యొక మనుష్యునిచేత దానిని రాజుగారి కంపెను కౌని, యాయనయొద్దనుంచి యొక యు తరుపుగాని, పిమ్మర్నచేసి న్యాయము దయచేయు సూచనలుగాని రెండుమూడు దినములు కడచినను రాలేదు. రాజబంధువు మరల జేసిన విన్నపము గనుక బదులు రాదని రాజశేఖరుడుగా రూరికుండిరి.

సీత నెతుకొనిపోయిన మఱునాఁడు ప్రొద్దుననే రాజుగారు చెఱసాలను జూచుటకు వత్తురని యచట నొక వదంతి కలిగెను తరువాత గొండ్లము పేపటికి రామరాజు రాజశేఖరుడుగారున్న తావునకు వచ్చెను

రాజు— రామరాజుగారూ : నా తప్పును క్షమింపవలెను మీ రా రాత్రి జాబును తెచ్చియిచ్చుటయే నాకు మహోపకారమయినది నేను సంగతిని తెలిసికోలేక మిమ్ము నిష్కారణముగా కొనిమాట లాచినాఁడను.

రామ— మీకు నేను జేరియున్న యుపకారమునకు నన్నటువంటిమాట లనవలసినదే. ఇక నెప్పుడును మేలుచేయకుండ మంచిమిది చెప్పినారు

రాజు— నా యందు కరుణించి మీ రా సంగతిని మఱచిపోవలెను. మంచి సంబంధము చెడిపోయెగదా యిది యా సమయములో నొడలు తెలియక యేమో యన్నాను నన్ను క్షమింపుడు

రామ— రాజుగారు చెఱసాలనుజూడ బయలుదేరినా రట నేను వేగిరము పోవలెను

అని రామరాజు వెళ్ళిపోయెను తరువాత రెండుగడియలకు పెండిబిళ్ళ బంటొకఁడు వచ్చి రాజుగారు కొలువుతీర్చి కూరుచుండి, రాజశేఖరుడుగా రేమో విన్నపము వ్రాసినందునకయి పిలుచుకొని రమ్మన్నారని చెప్పి, ఆయనను వెంట బెట్టుకొని పోయెను. ఆయన వెళ్ళునప్పటికి సమసాధరణ భూషితులయి రాజుగారు రత్నసింహాసనముమీఁద గూరుచుండియుండఁగా, వేత్రహనులు పసిడిబె తములను చేతఁబూని ముందునిలుచుండిరి. చామరధరు లిద్దఱు ప్రక్కల నిలుచుండి వింజా మరలు వీచుచుండిరి ఒకప్రక్కను శోభనాద్రిరాజు చేతులు జోడించుకొని నిలుచుండెను రెండవ ప్రక్కను మఱియిద్దఱు మనుష్యులు చేతులు కట్టుకొని నిలువఁ బడియుండిరి; రాజశేఖరుడుగారు వచ్చి యెదుట నిలువఁబడగానే కృష్ణగజపతి మహారాజుగారు 'మీరి శోభనాద్రిరాజుగారిమీఁద నేమైన మా పేర మనవి చేసి కొన్నారా?' అని యడిగిరి. రాజశేఖరుడుగారు తనమీఁది కేమివచ్చునో యని భయపడుచు, శరీర మంతయు కంపమునొంద నోరు మెదల్పక యూరకుండిరి.

కృష్ణ— శోభనాద్రిరాజా : నీవీ రాజశేఖరుడుగారి విషయమయి చేసిన యక్రమపు పనులన్నియు మాకు దెలియవచ్చినవి. నీకు చనవరిగానున్న తుచ్చునకు తన కొమార్తె నియ్యనున్న చాత్రమున, నీ వాయనను పట్టి చెఱసాలయందుఁ

బెటుటయేగాక చెటసాలలోనున్నవాండ్ర నిద్దరు విడిచిపెట్టి యా చిన్నదాని నెత్తుకొనిపోవునటు ప్రేరేపించితివి

శోభ— ఆ చిన్నదాని నెప్పుడెత్తుకొనిపోయినారో నా కేమియుఁ దెలియదు.

కృష్ణ— నీకుఁ దెలియకపోయినయెడల చెటసాలలో నున్న వీంత్రిద్దరును నెట్లు వెలుపలికి వెళ్ళగలిగిరి

శోభ— వీంత్రిద్దరును నిన్నటియుదయకాలమున గోటదాటి పాచిపోయినారు. నే వప్పటినుండియు వీండ్రను ఓర్చుకొనుటకు భటులను బంపి వెదకించుచున్నాను.

కృష్ణ— ఏమిరా? గురవా! మిమ్మియన యెక్కడికయిన పంపినాఁడా? లేక మీరే గోడదూకి పాచిపోయినారా?

గుర— మహాశ్రద్ధా! నిన్న ప్రొద్దున్న మమ్మిద్దఱను పిలిచి యీ రాజు గారు చిన్నదానిని రవణక్కపేట కెత్తుకొనిపోయి, యక్కడ పద్మరాజున కొప్ప గించవలసిన దని యాజ్ఞాపించినారు. చిన్నది రాగానే దొంగతనముగా పెండ్లియాడుటకై పద్మరాజు ముందుగానే పోయి యక్కడ నున్నాఁడు.

శోభ—కాదు కాదు. ఈ దొంగలంజకొడుకులు పాచిపోయి, తప్పించుకొనుటకయి యీలాగున బొంతుచున్నారు

గుర—ఈ రాజు దొంగల గురువు. మునుపు మాచేత దాడులు కొట్టించి తిన్నగా మా సొమ్ము మా కియ్యక సకలమయిన చిక్కులు పెట్టినాఁడు. ఈ బ్రాహ్మణుని దోచుకొనుటకు వచ్చి మే మారాత్రి యాయన మూలముగా పడ్డపాట్లు తలఁచుకొన్న నిప్పటికి మాకు దుఃఖము వచ్చుచున్నది.

కృష్ణ—వెనుక నీ ప్రకారముగా దాడులు దోపించినావా?

శోభ—లేదు లేదు ఈ విధవకొడుకు లబద్ధ మాడుచున్నారు.

గుర—మా మాట లబద్ధమేమో పాపయ్యగారిని పిలిపించి విచారించవచ్చును. ఇప్పు డాయన యీ చెరసాలలోనే యున్నాఁడు.

కృష్ణ—ఓరీ : పాపయ్యను పిలుచుకొనిరా.

కొంతసేపటికి పాపయ్య వచ్చి రాజుగారు నిజము చెప్పిన యెడల శిక్ష తగ్గించెదమని వాగ్దానము చేసినందున మొదటినుండియు నాతని చర్యయంతయు నేకరువుపెట్టెను అందుమీద శోభనాద్రిరాజు మాటుపలుక నోరురాక క్రిందు చూచుచు మిన్నకుండెను. రాజుగారి మొగము పోలికయు కంఠస్వరమును రామ రాజుగారివలె నున్నందున, రాజశేఖరుడుగారు దేహమంతయుఁ జెమర్చి దిగ్భ్రమము నొంది యూరక తెల్ల పోయి చూచుచుండెను అప్పుడు రాజుగా రాయన వెలవెలపాటును తత్తరమును గనిపెట్టి సింహాసనమునుండి దిగివచ్చి చేయిపట్టుకొని, వెనుక రామరాజునుపేరునఁ బలుమాటువచ్చి యోగక్షేమంబుల నారముచు వచ్చినది తామే యనియు, వెంటనే సహాయము చేయుటకు శక్తిగలిగి యుండియుఁ

ప్రచ రనమును బరీక్షించుటకయి యంతకాల ముపేక్ష చేసితి మనియు చెప్పి, వెంటనే కారాబంధ విమోచనము చేయించిరి రాజశేఖరుడుగారు కొంతసే పేమి పలుకుటకు తోచక కొంత భయము తీవ్రినవెనుక మెల్ల గా వెలుగు 1 తెచ్చుకొని, గన్గద స్వరముతో “దేవరవారి స్థితి తెలియక సామాన్యమానవునిగా నెంచి యగౌరవముతోఁ జూచినందునకును, సీత వివాహకార్యమునకు భంగము కలిగెనన్న కోపమున దూషణవాక్యములు పలికినందులకును క్షమించి రక్షింపవలయు” నని బహు ప్రీత్యముతో వేడుకొనిరి ఆ విషయమునఁ దమ కెప్పుడును మనసునో మఱి యొకలాగున లేదని చెప్పి, రేపు పెద్దాపురమునకు వచ్చి తమ్ముఁ జూడవలసినదని నెలవిచ్చి రాజుగా రాయన నింటికిఁ బంపిరి

ఆయన వెళ్ళిన తరువాత రాజుగారు శోభనాద్రిరాజును బిలిచి యాతఁడు చేసిన నేరమున కెంత గొప్పదండనమునో విధింపవలసియున్నను దయారసము పెంపున నెలదినములు మాత్రము చెఱసాలలో నుండ శిక్ష విధించి భటులవశమున నాప్పగించిరి. అంతేకాక సీత నె తుకొనిపోయిన వారికి తాను పట్టి తెప్పించినప్పుడు నిజము చెప్పినయెడల 1 శిక్షలో కొంతభాగము తగ్గింపఁబడునని వాగానముచేసి యుండుటఁబట్టి వాండ్రశిక్షలో సగము తగ్గించుటయేకొక మంచిరాజు పాపయ్యకు సహితము సగముశిక్ష తక్కువ చేసిరి. ఈ కార్యముల నన్నిటిని జక్కఁబెట్టుకొని శ్రీకృష్ణజగపతి మహారాజులవారు భద్రగజారూఢులయి, వందిమాగధులు బిరుదు పద్యములు చదివి కొనియాడ, మృదంగాదిభేరీ వాద్యములు బోరుకలుగ, చతురంగ బలసమేతులయి తమ రాజధానికి విజయం చేసిరి.

రాజశేఖరుడుగారింటికి వెళ్ళునప్పటికి మాణిక్యాంబ పడమటింటి గోడకుఁ జేరగిలఁబడి గూరుచుండి తలవంచుకొని సుస్వారాయుడమెతో నేమో చెప్పుచుం డెను. రాజశేఖరుడుగారు గుమ్మమువద్దకు వెళ్ళి, ఆ చిన్నదాని ముఖలక్షణము లును, బలుకుబడియు రుక్మిణిని పోలియున్నందున నాశ్చర్యపడి చూచి పురుషుఁ డయి యున్నందున నేమని నిశ్చయించుటకు తోచక విభ్రాంతితో నాతని మొగము చంకనే తెప్పవేయక చూచుచు లోపలికి రాక యచ్చటనే నిలుచుండిరి. ఇంతలో సీత గుమ్మములోనుండి తొంగిచూచి, “అమ్మా ! నాన్నగారు వచ్చినా” రని కేకవేసి వెళ్ళి తండ్రిని కౌగలించుకొనెను.

అంతట మాణిక్యాంబ పరమానంద భరితురాలయి వెంటనే లేచివెళ్ళి, కాళ్ళు కడుగుకొన నీళ్ళు తెచ్చియిచ్చి పాదములతడి తన పయిటచెఱఁగుతో నొ తి కూరుచుండుటకయి గోడదరిని పీట వేసెను. రాజశేఖరుడుగారు పీటమీదఁ గూరు చుండి, సీతను ముద్దాడి తొడమీద కూర్చుండఁబెట్టుకొనెను అప్పుడు మాణిక్యాంబ సీతను దొంగలెత్తుకొని పోవుటయు, రామరాజు మరియొకరును వదలించి తెచ్చు

ఓయూఁ జెప్పెను. రాజశేఖరుడుగారు రామరాజు పెద్దబ్బరాదినాథులయిన కృష్ణ జగవతి మహారాజులనియు. ఆయన ప్రజల క్షేమము కనుగొనుటకయి యట్టి చూచువేషముతో సంపదించుచుండుననియు. రామరాజును పేరున వచ్చి మనకు బహుశకారములను జేసి తుదకు కారాబంధ విమోచనము జేయించిరనియుఁ జెప్పి తన్ను విడిపించిన క్రమమును వివరించి కొంతసేపు నృసింహ సద్గుణవర్ణనమును జేసెను. మాణిక్యాంబ రామరాజు దేశాధీశుడని విని. యాశ్చర్యపడి. ఆయన యొక్క గర్వరాహిత్యమును, విరోపకార శీలతను బహుభంగుల మెచ్చుకొనెను.

ఇటు మాటాడుచుండగానే సుబ్బరాయుడు వచ్చి రాజశేఖరుడుగారి కాళ్ళ మీదపడి "నేను రుక్మిణి" నని చెప్పెను. ఆయన సంతోషముచేత కొంతసేపు మాటాడలేక. తుదకు హృదయము పడిలపడుచుకొని లేచి పెద్దకుమారె నానింగ నము చేసికొనెను. అప్పుడు చచ్చిపోయినదనుకొనుచున్న కూతురు లేచి వచ్చుట చేత నా దంపతుల కిరువురకును గలిగిన సంతోషము మింతింతయూ చెప్పశక్యము కాదు; ఆ సమయమున సతకుఁ గలిగిన సంతోషము పట్టశక్యము కాకపోయెను. ఆ యుద్రేకము కొంత నిమ్మళపడినమీదట. ఆ వధూవరులు తమ్మెడఁబాసినది మొదలు కొని నేటి వఱకును జరిగిన వృత్తాంతమును సవిస్తారముగాఁ జెప్పుచు రుక్మిణి నడిగిరి. రుక్మిణి యీ ప్రకారముగా వినిపింప నారంభించెను ¹

మనలను బొంగలు కొట్టిననాటి రాత్రి పిండియారఁదోసినట్లు తెల్లగా వెన్నెల కాయుచుండఁగా నాకు మెలఁకువ వచ్చి చూచునుగదా కటికినేలను మహారణ్య మధ్యమునఁ బడియుంటిని; నలుదిక్కుల నెంతవఱకుఁ జూచిన నెందు నెవ్వరును గనఁబడలేదు; ఎక్కడను మనుష్యసంచారము కనఁబడలేదు గాని మృగములయొక్క కూతలు మాత్రము చెవిలో వినఁబడసాగెను. ఇంతలో నొకవ్యాఘ్రము నా దగ్గఁ

1. రాజశేఖరుడుగారు చెరసాలనుంచి ఇంటికి వచ్చినదాకా రుక్మిణి సుబ్బరాయుడు వేషంలో ఉన్నదని తల్లికి కూడా తెలియదా? చెల్లికి తెలియదా? పాతల సహజ స్వభావాలను, మానసికమైన వత్తిళ్ళను, ఉద్వేగ ప్రవృత్తులను పంతులుగారు సరిగా వర్ణించలేక పోయారనే అనుకోవాలి. సుబ్బరాయుడు తల్లికి తాను రుక్మిణిని అని చెప్పలేకపోవటానికి బలమైన కారణం కనిపించటంలేదు.

ఈ ప్రకరణంలోనే జగ్గంపేట నుంచి సీతను బొంగల బారినుంచి తెప్పించి రామరాజు వీరువరంలో ఆ విల్లను ఇంటిదగ్గర అప్పచెప్పటానికి వచ్చిన సందర్భంలో రామరాజు వెంటిడి తోడుగా వచ్చిన సుబ్బరాయుడు వీధిలో రాజశేఖరుడు గారింటిని గూర్చి వాకలు చేస్తుండగా "మాణిక్యాంబ వీధిగుమ్మములోని కొక్కి యంతె వేసి యెవరు వారని కేకవేసెను. అప్పుడు సుబ్బరాయుడు మాణిక్యాంబను చూచి "అమ్మా" యని కౌగలించుకొని బోరున నెడువ మొదలుపెట్టెను. అంతట వారందఱును గలిసి లోపలికి బోయిరి" అని వర్ణించటం ముందు వచ్చే సన్నివేశ కథాక్రమంతో సరిగా అతకడంలేదు. అండ్రి ఇంటికి వచ్చిందాకా తల్లికి కూడా రుక్మిణి గురించి తెలియదనుకోవడం ఎట్లా? రొలిరాళ్ళ నవలా రచనలో ఇటువంటి లోపాలను పట్టించుకోకూడదని ఇప్పటివాడు అనుకోవాలి మరి. అంతకన్నా గత్యంతరం లేదు

మంచియే పోయినది కాని నన్నుఁజూడక చేరువనున్న యొక మనుష్యుని మొందెము నీచుకొని తొలఁగిపోయెను దానిని చూచినతోడనే నా దేహము నాకు స్వాధీనము కాలేదు. కొంత తెలివి వచ్చిన తరువాత మీ రెవ్వరును లేకపోవుట చూచి బ్రతికి యున్నయెడల మీరు నన్నొంటిగా దిగిపడిచి పోరను నమ్మకమును మీరందఱును మొంగలచేత మరణము నొంది యుందురనియు ఘాతుకమృగము లేవియో మీ దేహముల నీచుకొనిపోయి యుండవచ్చుననియుఁ దలపోసి, చూడఁ జూట్టమును మ్రొక్క చె వమును గానక చావ నిశ్చయించుకొని. మరల నింతలో నాత్మహత్య దోషమను ట్టి యొకటి పుట్టుటచే కొంత జంకి మీలో నెవరయినను బ్రతికియుండవచ్చు ననియు నొకవేళ మిమ్మందఱును మరల జూచుభాగ్యము కలిగినను కలుగవచ్చు ననియు నూహదేసి మరణస్వయత్నమును మానుకొని. లేచి నాలుగడుగులు నడిచితిని. అక్కడ నెత్తుట దోఁగియున్న శిరస్సొకటియుఁ దానిప్రక్కను బట్టల మూటయుఁ గనఁబడఁగా, అంతటి యాపదలో సహితము దుర్వారమయిన క్షుద్బాధకు సహింపలేక తిసుట కిందులో నేమయిన దొరకవచ్చునని యా మూటను విప్పి చూచితిని. అందు పురుషులు ధరించు కోదగిన వస్త్రములు మాత్రమున్నవి. వానిని చూచినతోడనే చక్కని ప్రియ నిజవేషములతో నొంటరిగాఁ దిరుగుట క్షేమకరము కాదు కాఁబట్టి పురుషవేషము వేసికొని యేదో యొకగ్రామము చేరవలెనను యాలోచన తోఁచి యా వస్త్రములను గట్టుకొని యంగీని తొడిగికొని పురుషవేషమును ధరించి, నా పూర్వపు బట్టలను మిగిలిన బట్టలతోఁ జేర్చి మూటగట్టి నా శరీరముననున్న నగలను తీసి చెంగున ముడివైచుకొని బయలుదేఱి.¹ యొక కాలిమార్గమున నడచి

1. పంతులుగారి స్వీయ చరిత్రలో ఇటువంటి సన్నివేశం ఒకటి వర్ణితమైంది. శ్రీ పునర్వివాహ సంయత్నం తొలిరోజుల సంఘటన అది. పెద్దాపురంనుంచి ఒక బాల విఠంతువును రాజమహేంద్రవరంలో పంతులుగారి ఇంటికి చేర్చడం గూర్చిన ఉదంతం ఇది.

“ఎరలు నిపుణుడును మాకు పరమ వి శ్వాసమునయి మా ముద్రాశాలలో పనిలో నుండిన మునిసామిని పెద్దాపురమునకు బంపితిమి. అతడెవ్వరికిని ననుమానము కలుగకుండ మార్గస్థునివలె వదించి రాత్రి వారి వీధి యరుగుమీదనే పడుండి తన సందేశము నా చిన్నదానికి తెలిపి నేర్పుతో పని చేసెను. అబావాస్యనాడు రాత్రి రెండుజాములవేళ మబ్బుపట్టి చినుకులు పడుచుండగా తన తండ్రికి తలనొప్పి వచ్చుట చేత నుపచారములు చేయుచున్న తల్లి మొదలైన వారి నేనురించి లఘుశంకకుపోవు మిషవీధిలోనికి వచ్చి యా చిన్నది మా మనుష్యునితో తాను వచ్చుటకు సిద్ధముగా నున్న సంగతిని తెలిపెను.

అతడు వెంటనే యా చిన్నదానిని వెంటగొని బైలుదేరి, కొంతదూరము పోయిన తరువాత తానా వరకు తీసుకొని పోయిన బట్టలా చిన్నదానికి కట్టి పురుషవేషమువేసి, పగలు చూచుకొని వచ్చిన మామయాల దారిని గాఢాంధకారములో వానలో తడియుచు పరుగెత్తి, కొంత దూర మెత్తుకొని మోచియు తెల్లవారునప్పటికి రెండామడలు నడిచి, అక్కడ బండిచేసుకొని మరునాడు పగలు రెండు జాములవేళ నామెను మా యింటికి జేర్చెను.” పుటలు 165 - 66

స్వీయచరిత్ర ప్ర. భా. (1982)

తెలవాలు వల కొక గ్రామమును జేరితిని; ఆ గ్రామములో ఆ పూట కుండి, సగల సమ్మివేసి రాక్కమును జేర్చుకొని తలలుది పెట్టచేత బాధపడుచునే చేరువ గ్రామమునకుఁబోయి యక్కడ కొన్నిదినములుండి వెద్రము చేయించుకొని నిమ్మ కించిన తరువాత బయలుదేరి చుట్టట గ్రామములలో దిరుగుచు పూటకూటి యుండలో భోజనముచేయుచు పడియేను దినముల క్రిందట జగ్గంపేటఁ జేరితిని, ఆ గ్రామ కరణము ముసలివాఁడును ప్రత సంతానము లేనివాఁడును గనుక నన్నుఁజూచి ముచ్చటపడి తనపనికి నేను సాయముగా నుందునని యెంచి నన్నుఁ దనయొద్దచే యుంచుకొని యాదరించుచు నా ప్రవ ర్తనమునకు మిక్కిలి సంతోషించి తనకున్న యొక్క కుమార్తెను నాకిచ్చి వివాహముచేసి యిల్లరిక ముచ్చుకోవలెనను నుద్దేశముతో నా కులగోత్ర నామముల నడిగి తెలిసికొనెను నేనక్కడ నున్నారాయఁడను పేరుఁ మిక్కిలి నమ్మకముగా నుండి, మిరు పిద్య చెప్పించిన మహిమచేత రెక్కలు మొదలై నవి వ్రాయుటలో తోడుపడుచుండి, నాకు వెంకితేశ్వరుల మ్రొక్కుచేత మా వారు తల పెంచుకొనునట్లు చేసినారనియు, ఈ ప్రతిసమా ప్తియగు వలకును తల యంటుకోఁగూడదనియు, చెప్పి యా ప్రతమునకు భంగము కలుగకుండా గాపాడెద మని వారిచేత సనిపించుకొని పురుషవేషము బయలఁ బడకుండఁ గడుపుకొనుచు వచ్చితిని. అట్లుండఁగా నొకనాఁడు మహాహ్వామ సీతనె త్తుకొనివచ్చి యెవ్వరో యిద్దరు మనుష్యులు భోజనము పెట్టించుటకై నేనున్న యింటికిఁ దీసికొని వచ్చిరి అప్పుడు మనము దాహముతీర్చి బ్రతికించిన రాజు వచ్చి వాండ్రను కొట్టి సాగ నంపెను. అంతట నా యింటివారివద్ద వెలపు పుచ్చుకొని నేనును రాజుగారును సీతను దీసికొని వచ్చితిమి. ఆ యంతట మిరందలును నన్నానవాలు పట్టి కనుఁగొను వలకును నేను రుక్మిణీనని మీతో నెవ్వరితో జెప్పకుండ నుండవలెనని మార్గము పొదుగునను తలంచుకొని వచ్చితినిగాని, అమ్మను జూచినతోడనే మనస్సు పట్టలేక లోపలినుండి దుఃఖము పొంగివచ్చి కౌఁగలించుకొని నా సంగతి జెప్పివేసిరి ¹

అని రుక్మిణీ చెప్పినతరువాత రాజశేఖరుఁడుగారు కొమా రెయొక్క బుద్ధికిని సాహసకార్యమునకును సంతోషించి యామెను కౌఁగలించుకొని మిక్కిలి గారవించెను రుక్మిణీయొక్క యీ చరిత్రమును విన్నవారెవ్వరైనను. ఉన్న యూరిలో సహితము గడపదాటి పొరుగువీధి కెన నెప్పుడును పదచలముచేసి యెలుఁగసంత నుకుమారిగాఁ బెరిఁగిన పదునాల్ గేండ్ర వ్రాయముగల ఒక ముగ్ధ వాలిక అంతటి ధైర్యమును పూవి సమయోచిత బుద్ధితో మంచయుపాయము నూహించి పరుల కెవ్వరికిని భేద్యముకాని మాటువేషమును ధరించి లోకానుభవమువలన నాటి

1. అమ్మకు జెప్పివేసెతిని అంటున్నది రుక్మిణీ. కానిరాజశేఖరుఁడుగారు చెరిసాలనుంచి ఇంటికిరాగానే మాణిక్యమ్మగారు యీ విషయం ఆయనకు చెప్పక పోవటంలో ఏమీ బొచిత్వం లేదు. అదికాక చెల్లెలు సీతకు కూడా అక్క సంగతి తెలియకపోవడం వాస్తవదూరం.

తేటిన ప్రాథాంగనకు నయితము కష్టసాధ్య మయినరీతి ప్రచున్నందుగా నుండఁ గలిగిన దన్నవార నమ్మకకర్తము కాకున్న దనవచ్చును. ఎవరు నమ్మినను ఎవరు నమ్మక పోయినను వా నవచ్చును మఱుగు పట వక చెప్పుట చరిత్రకారునికి విధాయక కృత్యము; గనుక, జరిగిన సంగతినేమో జరిగినట్లు చెప్పుచున్నాను. పురాణగాథల యందువలె మనుష్యులు లేదీరూపమును ధరించినారని కాని, పురుషులు కేవల స్త్రీలు గానే మాటచారని కాని అసాధ్యమయిన సంగతి యిందేదియుఁ తెలుపఁబడలేదు. ఆమెకీటి యద్భుతవిధమున బ్రవర్తింప నేర్పినది యామె నాశ్రయించునున్న సరస్వతీయే కాని స్వశక్తికాదు. విద్యాప్రభావము నెఱిగిన వారెవ్వ రిట్టిదొక ఘన కార్యమని యాశ్చర్యపడుదురు?¹

1. శ్రీవిద్య వట్ల ఆయన కంతటి గొప్ప అభిమానం. సత్యహరిశ్చంద్ర నాటకంలో ఉండ్రమతి విద్యాదికురాలు కాబట్టి, భర్తకెన్ని విధాలుగానో తోడ్పడింది అని పంతులుగారు వర్ణించారు. అతిమానుష, అమానుష, అద్భుత సంఘటనలనా నాటకంలో పంతులుగారు పరిహరించారు.

పదమూడవ ప్రకరణము

శంకరయ్య కానుకపేరుతో వచ్చిట — అతడు తన తండ్రి వృత్తాంతమును వినిపించుట — వైష్ణవ గురువుల యీరంగింపు — వృసింహస్వామియొక్క రాక — అతడు తన కథను జెప్పుట.

పైని చెప్పినరీతిగా రుక్మిణీయు తల్లిదండ్రులును మాటాడుకొను చుండఁగానే పదునాఱు సంవత్సరముల యీడుగల యొక చిన్నవాడు వచ్చి బజముమీఁది మూటను క్రిందఁబడవై చి రాజశేఖరుడుగారి కాళ్ళమీఁదఁబడి 'అయ్యో, మామయ్యా' యని యేడుప నారంభించెను.

రాజ—ఏమి శంకరయ్యా! అడుదానివలె నానాగున నేడ్చుచున్నావు? ఈగుకో.

శంక—మానాయన పదియేను దినముల క్రిందట కాలము చేసినాడు నే నప్పుడు గ్రామములోకూడ లేకపోయినాను.

రాజ—ఏమి రోగముచేత పోయినాడు? నీవప్పుడు గ్రామములో లేక యెక్కడకు వెళ్ళిరావు?

శంక—అతఁ డాత్మరోగముచేత పోలేదు; ఇలుకాలి పోయినాడు, నేనావరకు పదిదినముల క్రిందటనే నా సవతితల్లి తీసుకొని యేలూరు వెళ్ళియుంటిని నేనక్కడ నుండఁగా నాకీ వర్తమానము తెలిసినది.

రాజ—ఇల్లెందుచేత కాలిపోయెనో యాతఁ డేల బయటికి రాకుండెనో నాకా సంగతి వివరముగాఁ జెప్పు.

శంక—మీరు గ్రామములో నుండఁగానే మా నాయన భూత వైద్యమునందు ప్రబలుడుగా నున్నాడనిగదా? అటుతిరువాత చుట్టుప్రక్కల గ్రామములయందుఁ గూడ అతని ప్రసిద్ధి వ్యాపించినది. ఎవ్వరి యింట నెవ్వరికి కొంచెము జ్వరము వచ్చినను మానాయనను పిలిచి తీర మిప్పించుచుండిరి; ఎవ్వరికి కాలు కాసంత నొచ్చినను మానాయన చేతనే రక్షరేకు కట్టించుకొనుచుండిరి; ఎవ్వరికి కొంచెము గాలి సోకినదన్నను మా నాయననే పిలుచుకొని పోవుచుండిరి ఎవ్వరు కొంచెము జడిసికొన్నను, మా నాయనచేతనే విభూతి పెట్టించుచుండిరి. పేయేల? చుట్టపట నే గ్రామములో నెవరికేజబ్బు వచ్చినను మా నాయనను పిలువని స్థలము లేదు. ఈ

ప్రకారముగా జరుగుచుండుటచేత నెల్లవారును సమ స వస్తువులను మా యింటికిఁ దెచ్చి భక్తిపూర్వకముగా సమర్పించుచుండిరి. ఎవ్వరియింట నే శుభకార్యము జరిగినను ముందు కట్నము మా నాయనదిగానే యుండెను.

ఈ విధముగాఁ గొంతకాలము జరిగిన పిమ్మట నొకనాఁడు ప్రాతఃకకాలమున మా నాయన వీధిలో నడచుచు, ఒక యిడిగవాని వాకిట కాయలగెంలతో నిండి యున్న యొక కొబ్బరిచెట్టును జూచి ఆ యింటివానిని పిలిచి తనకు నాలుగు లేత పొండములు సంప్రమని యడిగెను. వాఁడు కొంచెము పొగరుఁబోతుగనుక సొమ్ము తెచ్చుకొన్నచో కాయలు గిచ్చెదనని మాటుపలికెను అందుమీఁద మా నాయన కోపదృష్టితో వానిపంక నెట్టపాచి చూచి కాయల నియ్యవా యని గద్దించెను. నేనియ్యను నన్నెట్టపాచిచూచి యేమిచేసెదవో చూతమని వాఁడును వెనుకతీయక గట్టిగాఁ జెప్పెను. తేసీపాటికి నీ చెట్టేమగునో చూచుకొమ్మని తల యూఁచుచు మా తండ్రి యింటికిఁ బోయెను. దయ్యాల పెట్టి చంపినప్పటిమాట చూచుకొండ చుని వాఁడును లోపలికి నడచెను.

ఆ రాత్రి రెండుజాములవేళ మా తండ్రి గాఢనిద్రలోనున్న నన్నులేపి నాయు తరీయపుకొంగున గిచ్చెడుబియ్యము మూటగట్టి కడుగుచెంబు చేతికిచ్చి తనతోఁగూడ తమ్ముని చీకటిలో నన్నుఁ దీసికొనిపోయెను నేనును కన్ను కనఁ బడని గాఢాధికారముతో నిశాసమయమున దారి తడవుకొనుచు మా తండ్రితో నీడిగవాని యింటికిడకుఁ జేరి నిలిచితిని. అప్పుడు నన్నక్కడ నిలువఁబెట్టి మా నాయన కాలికి బందమువేసుకొని కొబ్బెరచెట్టున కెగఁత్రాకి. యొక కఱ్ఱతో దాని మొవ్వును చితుకఁబొడిచి యందు నేను దెచ్చిన బియ్యమును కడుగును బోసి చెట్టు దిగివచ్చి యా యర్థరాత్ర మప్పుడు మరల నన్నుఁ దీసికొని యింటికి వచ్చి యారాత్రి సుఖనిద్ర చేసెను మఱువాడతఁడు తన్నుఁ జూడవచ్చిన వారితోనెల్ల 'యిడిగవాడు కొబ్బరికాయ లియ్యకపోయినందున వానిచెట్టునకుఁ బ్రయోగము చేసెతి' నని చాట మొదలు పెట్టెను. అందుకు దృష్టాంతముగా నాఁడు మొదలుకొని మొవ్వువాడి క్రమక్రమముగా ఆకులెండిపోయి నాలు గెడు దినములలో చెట్టు చచ్చెను. "తమకు కొబ్బెరకాయలయ్యనన్న కోపముచేత బాపనవాడు నిష్కారముగా నా కొబ్బెరచెట్టును దయ్యాల పెట్టి చంపినా" డని యూర నెల్లవారితోను జెప్పుకొని యిడిగవాడేడువ నారంభించెను ఆ వార్త శీఘ్రకాలములోనే చేరువ గ్రామములకును ప్రాఁకెను అందుమీఁద నెల్ల వారికిని మా నాయనమీఁద నొక విధమయిన యసూయ కలిగెను

ఆ పిమ్మట గ్రామములో నొకరికి రోగము వచ్చినప్పుడు మా నాయన ప్రయోగము చేసినాడేమో యని కొందఱి కనుమానము కలిగెను అందుచేత గ్రామము లోనివారు తమయింట రోగాదికము వచ్చినప్పుడు మునుపటంత తరుచుగా మా నాయనను పిలుచుకొనిపోవ మానివేసినారు; కాని యాతనిని పిలువకపోయిన

నేమిచేసి పోవునో యని మనస్సులలో భయపడుచుండిరి, ఈరీతి సుందరగా నొక
 కోమటివాని పిల్లవానికి రోగము వచ్చినప్పుడు, వానితల్లియు ముతవయు వెళ్ళి
 సోదరుడుగఁగా పేరంటాలు గుడియొద్దనున్న మాలది యొద్దవానికి గ్రామము
 లోనివారే యొకరు ప్రయోగము చేసినారని చెప్పెను అందుమీద వారిద్దఱు
 నేడ్చుచు పింటికివచ్చి యావత్సమాచారమును మగవాండకు వినిపింపఁగా వాండ్రా
 ప్రయోగము చేసినవారే మా తండ్రియేయని నిశ్చయించి భూతవైద్యులను పిలి
 పించి పలువిధముల పాటుపడిరికాని వచ్చిన రోగమునకు చికిత్స చేయించక పోయి
 వందునను, జ్వరభాధితయై చుండఁగా భూతవైద్యులారనిని పలుమాట
 స్పానములు చేయించుచు వచ్చినందునను వాయువుచేసే యా పిల్లవాఁడు కొల
 దర్మము నొందెను. అది మొదలుకొని మా తండ్రి ప్రయోగములుచేసే యందఱు
 జంపుచున్నాడన్న సమ్మత మొకటి యూర నందరికిని గలిగెను ఆ సమ్మతము
 నకుఁదోష మునుపెప్పుడో గ్రామమున వచ్చినవారు తాము ప్రయోగముచేతనే
 వచ్చినామనియు, మీరు విజమును కనుగొనలేక రోగమని భ్రమపడి తమ్ముఁ డో
 గొట్టుకొన్నారనియు చెప్పుకొని యేర్పించున్నట్లు గ్రామములోని ముసలియుండ
 లిద్దఱు ముగ్గురు రోదనముల నాచింభించిరి. ఆ కాలములో కామేశ్వరి మొదలైన
 యిలవేల్పులు గృహములోని పిదపల కావేశమై యొవరి కైన రోగము వచ్చినప్పుడు
 ప్రయోగ మని యొకటి రెండుచోట పలుకుచు వచ్చెను ఈ యర్పి కారణముల
 చేతను గ్రామములో నెవ్వరి కేవిధమయినజబ్బు కలిగినను, అది యంతయుఁ మా
 నాయన చేసిన ప్రయోగముచేతనే కలిగినదని జనులు భ్రమపడుచుండిరి. తా నే
 దోషము నెఱుంగనని మా నాయన యెన్నివిధముల ప్రమాణములు చేసి చెప్పినను,
 ఎవ్వరు నాతనిమాటలను విశ్వసించిన వారుకారు. జనులపిచ్చి యేమందునుః
 గ్రామములో మరణము నొందిన వారందఱు మా నాయన చేసిన ప్రయోగము
 చేతనే పోయిరిని దృఢముగా నమ్మిరి వ్యాధిగ్రస్తులైన వారందఱుఁడు మా నాయన
 యొక్క మంత్రశక్తిచేతనే వాధపడుచున్నారని తలచిరి. కాబట్టి యెల్లవారును
 కొంతకాలమునకు మా నాయనను గ్రామమునకొక మృత్యుదేవతనుగాఁ జూచు
 కొనుచుండిరి. మా నాయన పొడ గనఁబడినప్పు డెల్లఁడు గ్రామములోని యాఁడు
 వారు నెటికలు విటిచి తిట్టజొచ్చిరి మగవాండ్రు కొఱకొఱలాడుచు మునుపటివలె
 మాటాడక యాతఁడు కనఁబడినపు డెల్లఁడు తప్పించుకొని పెడదారిని తొలఁగిపోవు
 చుండిరి. ఇరుగు పొరుగున నున్నవారు నిప్పు సహితము పెట్ట మానివేసిరి.
 ఏ వసువుబదులు నిమిత్తము వెళ్ళినను లేదనుచు చిరి పొరుగువారు తమ నూతిలో
 నీళ్ళతోఁడుకొన వలనుపడదనిరి అందుచేత నీ ప్రకారముగా శత్రుమధ్యమున
 కాపురము చేయుట మా నాయన కెంతో భారముగానుండి. ఇదియంతయుఁ దాను
 భూతవైద్యుడనని వేషము వేసికొనుటవలన గలిగిన వాపఫలముగఁగా యని తెలుసు
 కొని పశ్చాత్తాపపడిన కార్యములేక స్వయంకృతాపరాధమునకు నోరెత్తక యనుభ

నించుచుండెను. ఇట్లున్న సమయములో నొకసారి సవతితలికి దేహములో
 రుగ్మతవచ్చినది; అప్పుడెందఱి గాళ్ళుగమింపులు పట్టుకొన్నను ఒక్కరైనను
 పథ్యపానములుచేసి పెట్టుటకుఁ గాని నిద్రారకుండ దగ్గఱనుండి మాటలు చెప్పు
 టకుఁగాని వచ్చినవారుకారు; గ్రామములోని వారెవ్వరును పథ్యపానములకయి
 తమ నూతిలోనుండి నీళ్ళుసహితము తెచ్చుకొనిచ్చినవారుకారు మరు గ్రామము
 నుండి లేచివచ్చిన నాలవనాఁడే మన గ్రామములో వైద్యుఁడుగా నుండిన నెంచి
 వరదాచార్యులు పోయినాఁడు. నేతి రామయ్య మనయింట వంటబ్రాహ్మణుఁడుగా
 నుండి కంచుచెంఱులజోడెత్తుకొనిపోయి ముండకిచ్చినందునకయి మీరు పని తీసి
 వేసిన తరువాత వాడు మఱియెందునకును పనికిరాని వాఁడౌటచేత చదువులబడి
 పెట్టుకొని జీవనము చేయుచుండెనుగదా! వరదాచార్యులు పోఁగానే వైద్యము కూడ
 నారంభించి వాఁడిప్పుడు గ్రామములో ఘన వైద్యుఁడయి యున్నాడు. మొదట
 వైద్యమారంభించినప్పుడు క్రొత్తగనుక రోగముల నామములను బోషధనామము
 లను మా నాయనచేతనే వ్రాయించుకొని, యెఱునివియు నలనివియు వయిన
 కుప్పెలుచేసి తీసికొనివచ్చి యేమందే రంగుగలదిగా నుండునో మా నాయనవలనే
 తెలిసికొని వానిమీద “పూర్ణచంద్రోదయము” “వాతరాక్షసము” మొదలయిన పేరను
 వ్రాసి యంటించినాఁడు జీలకఱ్ఱ, మిరియములు మొదలయిన వస్తువులలో సిందూ
 రము వేసి నిమ్మకాయలరసముతో నూరి మా యింటనే మాత్రలుచేసి తీసికొని
 వెళ్ళుచుండెను అతఁడే యౌషధమునడిగినను తనయొద్ద లేదనక తులమునకు
 రూపాయ మొదలుకొని యిరువదిరూపాలయ వఱకును వెలగట్టి యిచ్చుచుండెను.
 ఆరంభదశయందు వచ్చినసొమ్ములో మా నాయనకుఁ గూడ భాగమిచ్చెడివాఁడు
 గాని తాను పెద్దవైద్యుఁడని పేరుపొందిన తరువాతను, మానాయనకు గ్రామము
 లోనివారితో విరోధము వచ్చిన తరువాతను భాగమిచ్చుట మానివేసినాడు. అట్టి

1. తనతండ్రి మరణ వృత్తాంతం మేనమామకు తెలియజేస్తూ శంకరయ్య ఇంత విషయ
 వివరణం చేయడం, అనవసరమైన, అప్రస్తుతమైన విషయాలు చెప్పడం ఈ నాటి నవలలు,
 చదివే వాతకులకు వింత అనిపించకపోదు. కాని ఆనాటి సాంఘిక దురాచారాల తీవ్రతను పాత
 కునికి తెలియజేయటం ప్రథమ కర్తవ్యంగా పంతులుగారు భావించారు.

“వంటబ్రాహ్మణులలోనిదరు కూడ మా యిల్లు విడివవలసిన వారయిరి. వారిని వురిలో
 నొకడు హస్తలాఘవ విద్యయందు సిపుణుడు అతని శక్తిచేత మాయంటనే వస్తువును పెట్టి
 కొంప మేమరియుండినను ఆ వస్తువు నిమిషములో వదృశ్యమగుచు వచ్చెను...

ఆ బ్రాహ్మణుడు మేము చెన్నపట్టణములో నున్నప్పుడు మా ముద్రాక్షరశాలలో
 పనిలో నున్న మునిసామి యనువాని కత్తెర మొదలయినవానినిత స్కరింపగా, అతడు గదిలో
 పెట్టి దిట్టముగాకొట్టిపండువ వంట బ్రాహ్మణుడు భయపడి మునిసామిని తనవెంటతానుంచుకున్న
 ముండయింటికితీసికొనిపోయి యాతనివస్తువుల నిచ్చివేసెను.”పుట 159-స్వీ. చ; ప్ర. భా —
 (1982)అని శ్రీ పునర్వివాహ ప్రయత్నాల తొలివాళ్ళ సంగతులు ప్రస్తావించారు పంతులుగారు.

వాడు మా నాయని స్వయంబుగా వెళ్ళి తన భార్యకు జబ్బుగా నున్నదని బతిమాలి పిలిచినను ప్రజలకు వెలుచి యొక్కసారి చేయియైనను చూచి పోయినవాడు కాడు. వేయేల? ఈరివారు పెట్టవలసిన విర్యధములనన్నిటిని బెట్టి; చీకటివడిన మీద ఇంటిమీద బెడ్లు వేయ నాంబించిరి. నన్ను భార్యకు గావలిపెట్ట మా నాయిదయే చెలుపుకుఁబోయి స్నానముచేసినీళ్ళు తెచ్చుకొని వంటతచేసి పగలు రెండుజాములకు పద్యము పెట్టచు. మీరయిన గ్రామములోనున్న దనకింత యిబ్బంది రాదుగదాయని మరుచేసిన యుపకారములను దలఁచుకొనుచు బహు విధముల విచారించెను బహు ప్రయాసముమీద కొన్నిదినములకు మా తల్లికి వ్యాధి విస్మరించెనది గాని దేహములో బలము మాత్రము చేరినదికాదు. గ్రామములో విరోధమంతకంటకు ప్రబలిసది. తెల్లవారిలేచి చూచువఱకు మా వీధిగుమ్మమునిండ నళుద్ద సదార్థములను మనుష్యుల బ్రత్యేకును పడియుండిచు వచ్చెను. మా తండ్రి పొన్నున్నిటిని తిసివేసి నిత్యమును రెండుమూడు స్నానములు చేయుచు భార్య కుపచారము తిన్నగా జరగనందున నన్నామె వెంటనిచ్చి నవారి మీద పట్టనింటికి హేలాపురము¹ పంపి. తానొక్కఁడు నిల్లు కని పెట్టుకొని యుండెను.

బయలుదేరిన నుజునాడు రాత్రి నాలుగు గడియల ప్రౌద్ధుపోయిన తరువాత మేము సుఖముగాపోయి యేమారు చేరితిమి అక్కడఁ గొన్నాళ్ళన్న మీదట పద్యము ఒంటబట్టుట చేతను, తల్లిదండ్రుల యాదరణచేతను నా నవతి తల్లి దేహము స్వస్థపడినది ఒకనాడు నేనును నా నవతిమేనమామయు సుదయ కాలమున దింతవాచనము చేసికొని వీధిలో రావిచెట్టుమట్టును గుండ్రముగా రెండు అడుగుల యెత్తుగా వేయఁబడియున్న యరుగుమీదఁ గూరుచుండి యుంటిమి నా నవతితల్లి తండ్రి రావెచ్చెనునకును వేపచెట్టునకును పెండ్లి చేయించి వాని చుట్టును విశాలమయిన యా యరుగు వేయించినాడు ఆ యరుగుమీద చెట్టు నీడను గూరుచుండి గ్రామ కరణ మెప్పుడును పనిచూచుకొనుచుండును. అప్పుడు మువ్వరి సంపత్సరిముల యీడుగల యొక నెల ని శూద్రుఁడు తెల్లబట్టలు కట్టుకొని చంక మూటను ధరించుకొని వచ్చి 'మేరేమయిన కాసులపేరు గొనియెదరా? యని యడిగెను మా నవతిమేనమామ 'ఏదిచూపు' మని యడిగెను. ఆ శూద్రుఁ డరుగు మీదగూరుచుండి మూటనువిప్పి కాసులపేరుతీసి యాతని చేతికిచ్చెను. ఆతఁడు చూచి 'వెలయడిగి నా చేతికిచ్చి డాగున్నదేమో చూడుమని చెప్పెను. నేను దానిని చేతఁబట్టుకొని నిదానించి చూచి, కొలికిఘాసను బట్టి యానవాలుపట్టి రుక్మిణీదని తెలుసుకొని 'నీకి కాసులపేరెక్కడినుండి వచ్చె' నని వానిని బ్రశ్నలు వేసితిని. వాడు 'నేను వర్తకుడను కాబట్టి మా యూరిలో నొకనిచేత పట్టుతో కట్టించినా'

నని చెప్పెను. అందుమీఁద నేనా పేరు మా బంధువులదని చెప్పి 'యా దొంగ సొమ్ము నీ యొద్దఁ గనఁజేసినది కాబట్టి నిన్ను రాజభటుల కొప్పగించెద' నని చెవరించితిని. వాఁడును జపియక కాసులపేరు మా యొద్దనే దిగవడిచి, తానాడుఁబోయి మీరుచేసిన యక్రమమును జెప్పి మిమ్ములను బట్టుకొని క్షిించుటకు బండ్లతోతులను దీసికొనివచ్చెద' నని కేకలు చేయుచుఁబోయి. నే నచట రెండింటినియున్నను మరల రానేలేదు.

మూఁడవనాఁడు ప్రాతఃకాలముననే యొక కూలివాఁడు ధవళేశ్వరమునుండి వచ్చి నారాయణమూర్తి గారు వ్రాసిన జాబు నొకదానిని నా చేతికిచ్చెను నేను చానిరి పుచ్చుకొని విప్పి, చూచుకొను నప్పటికి "మీ నాయన నేఁడే గృహము తగులబడి కాలము చేసినాఁడు. కాబట్టి తత్క్షణము బయలుదేలి రావలసినది" అని యందు వ్రాసియుండెను. పిడుగువంటి యా వార చూడఁగానే గుండెలు బ్రద్దలయి లోపలికిఁబోయి యేడ్చుచు నా నవతితలికా డుర్వార ను వినిపించితిని ఆ మాట విన్నతోడనే యామె నేలఁబడి కొస్సో విడిపోవ వొర్లుచు, తొమ్ము చలుచుకొనుచు నిలె గిరిపోవునట్లు రోదనముచేయ నారంభించెను. ఆ యేడుపులును పెడచొబ్బలును కొంచెము చల్లొత్తిన తరువాత నామెకు ధైర్యముచెప్పి, ఆ కూలి వానివెంట నా పూటనే బయలుదేలి కాళ్ళు పొక్కు లెక్కునటుగా, తెల్ల వారినఁ దాక నడచి మఱునాఁడు పగలు రెండుజాములవేళకు మా ఇల్లు చేరితిని అప్పుడా యింటికి గోడలుతప్ప మతేమియులేవు. చుట్టుపట నొక యిలయిన కాలక వింతగా మా యొక్క యిల్లు మాత్రము పరశురామప్రీతి యయినది. నేనక్కడ విలపించు. చుండగా నిరుగుపొరుగువారు వచ్చి నన్నోదార్చి నాలుగుదినముల క్రింది రాత్రి యాకస్మికముగా గృహమునను నివ్పంటుకొని సాయము వచ్చులోపలనే కాలి పోయినదని చెప్పిరి నే నంతట నారాయణమూర్తి గారి యింటికి బోయితిని. అతఁ డావఱకే మా తండ్రికి దహనసంస్కారములు చేయించెను. మీరా గ్రామమునుండి వచ్చినప్పటినుండియు మా నాయనయు నారాయణమూర్తి గారును ప్రాణస్నేహితు లుగా నుండిరి. మీరు ధవళేశ్వరము విడిచి పెట్టిన నెలదినములకు నారాయణమూర్తి గారి లోపల దొంగలుపడి యొకరాత్రి సర్వస్వము దోచుకొనిపోయిరి. అందుచే నతఁడు మరల బీదవాడై మా తండ్రి ననుసరింపఁగా, భూతవైద్యములో తనకు సహాయునిగా నాతనిని త్రిప్పుచు భోజనమున కేమయిన నిచ్చుచుండెను. మా నాయనకు గ్రామములో నందఱును శత్రువులుగా నేర్పడినప్పుడు నారాయణమూర్తి గారొక్కరే పరమమిత్రుఁడుగా నున్నాఁడు మీ బావమఱిదికి గ్రామములోనివారు తనసొత్తును దోచుకొని పోవుమరని భయము తోచినప్పుడు, ఒకనాటిరాత్రి రహస్యముగా నన్ను తోడు పట్టుమని నగలును రొక్కము నున్న పెట్టెను నారాయణమూర్తి గారి యింటికిఁ గొనిపోయి అతని పడకగదిలోఁ బెట్టి లక్కతో ముద్రవేసి పైన కప్ప తాళమువేసి తాళపు చెవిని తనదగ్గఱనే యుంచుకొనెను.

నారాయణమూర్తి నన్నుజూచి మా నాయనను తలచుకొని యేడ్చునప్పుడు, "నాయో ద్ద దాచుకొన్ననగలపెటెను గూడ మరణచాలమునకుఁ దీసికొని పోతివా" యని యేడ్చెను. నేను పడకగదిరోనికి వెళ్ళినప్పుడు పెటె యచటలేదు ఆ యింట మఱియొక చోటను గనఁబడలేదు. తరువాత మా తండ్రి చావునుగురించి యడుగగా నేను హేలాపురము నకు వెళ్ళిరిది మొదలుకొని వీధిలోనికి వచ్చిన నెవ్వరేమి చేసెదరో యను భీతిచేత మీ బావమఱఁచి రోపల తలుపులువేసికొని కూరుచుండుచు వచ్చెననియు, అటు రెండుమూడు దినములు జరిగిన పిమ్మట దామోదరయ్య రోపల తలుపువేసికొని కూరుచుండి యేమో పాతాళహోమము చేయుచున్నాడని గ్రామములో నొక వదంతి కలిగినదనియు, ఆవల గ్రామములోని వారందఱును నాలోచించి యందఱకును కీడు గలుగుటకై యేవో మహామంత్రమును పునశ్చరణ చేయుచున్నాడు కాని పేటు కాదని నిశ్చయించి దానికి విఘ్నము కలిగించినఁగాని తమకు బ్రతుకు లేదని గోదావరి యొడుగున సభచేసినారనియు, ఆ రాత్రియే యిలు కాలుట మొదలుగాఁగల పని యంతయు జరిగినదనియు, అతఁడు చెప్పెను. నేనును పది దినముల కర్మయు జరిగినదాక వారియింటనే యుండి, పదమూడవనాడు బయలుదేఱరాదు గనుక పడునాలుగవనాడు కాసులపేరుతో మీరున్న గ్రామమునకు రావలెనని వచ్చుచుండగా, త్రోవలో సిద్ధాంతి యగపడి రహస్యమని నన్ను దూరముగాఁ తీసుకొనిపోయి మా నగలపెటెను నారాయణమూర్తి తమయింట దాచుట చెప్పి తనకు నూరురూపాయలిచ్చెపక్షమున పెటె నాతనికియ్యక నిలిపి యుంచెదననియు, మీ మామగారిని చూచి వచ్చినతోడనే తగవు పెట్టవలసినదనియు జెప్పెను. నేనును మంచిదని చెప్పి మీ కొఱకు వెదకుకొనుచు వచ్చితిని.¹

అని శంకరయ్య తన తండ్రిసంగతి యంతయుఁజెప్పి మూటనువిప్పి కాసులపేరును దీసి రాజశేఖరుఁడుగారిచేతి కిచ్చెను. ఆయన దానిని పుచ్చుకొని మేనల్లుని కొఁగలించుకొని యూరార్చుచు, దామోదరయ్య పోయినందుకుఁ గొంత తడవు విచారించెను. అప్పు డింటనున్న వారందఱును దామోదరయ్య నిమిత్త మొకసారి రోదనముచేసి భోజనములు చేసిరి. ఆ మధ్యాహ్న మంతయు లోక వార్తలతో ప్రౌద్ధు జరిగినది.

దీపములు పెట్టిన కొంతసేపటికి వాద్యముల చప్పుడు వినఁపడినందున రాజశేఖరుఁడుగారు మొదలగు వారందఱును వీధిలోనికిచూడ వచ్చిరి బలముగా ద్వాదశోర్ధ్వపుండ్రములను ధరించి యొకవైష్ణవస్వామి పల్లకిలోఁ గూరుచుండి యిరుప్రక్కల నిర్దఱు వింజామరులు వీచుచుండ కరదీపిక లనేకయులు వెలుఁగ

1. రాజశేఖరుడుగారు సకుటుంబముగా కాళీయాత్రకని బయలుదేరినా పెద్దాపురం దగ్గర భీమవరంలోనే నిలిచిపోయారని సిద్ధాంతి మొదలయిన వాళ్ళ ద్వారా శంకరయ్యకు తెలిసి వుంటుంది.

మారేగు చుండెను ఆ వెనుక కొండలు తెలగాణ్ణులును నొక వెన్నపుడును గంధములు పూసుకొని తాళవృంతములతో వినరుకొనుచు నడచుచుండిరి. ఆ వెన్నపుని రాజశేఖరుడుగా రెఱుంగుచుచు గనుక దగ్గరకు పిలిచి యీ ప్రకారముగా ముచ్చటింప నారంభించిరి

రాజ—మీరు ధవళేశ్వరములో నున్న గూడూరువారికి గురువులు కారా?

వెన్నపు—అవును ఆ పల్లకితోఁ గూరుచున్నవారి కీ గ్రామములో నవనరాల వారు శిష్యులు.

రాజ—వెనుక నేను చూచినప్పుడు మీరు గురువులుగాను, మీ కాయన శిష్యులుగాను ఉండెడివారు కారా?

వెన్నపు—మాలో మాకటువంటి భేదములేదు నాకు శిష్యులున్న గ్రామములో నతఁడు శిష్యులుగాను, అతనికి శిష్యులున్న గ్రామములో నేను శిష్యులుగాను మాలుచుండుము. ఆయన తాతయు, మా తాతయు నహోదరులు; వారితండ్రి ప్రతి వాదిభయంకరము గండభేరుండాచార్యులవారు, ఒగదేకపండితులు. వారు పరమ పదమునకు చేరిన తరువాత వారు సంపాదించిన శిష్యులను మా తాతలును తండ్రులును పాళ్ళువేసుకొని పంపుకొన్నారు. ఈ గ్రామంలోనివారు మా వాని వంతునకును ధవళేశ్వరములోనివారు నా వంతునకును వచ్చినారు. మా కాపురపు గ్రామమైన శ్రీకూర్మము విడిచి ఈ ప్రకారముగా సంవత్సరమున కొకసారి శిష్యసంఘము చేయుదుము.

రాజ—వెనుక మీ రాయనకు చదువు రాదని చెప్పినారే, ఆయన శిష్యుల కేమి కుపదేశము చేయును ?

వెన్నపు—ఆయన కెంతచదువు వచ్చునో నాకు నంతే వచ్చును. శిష్యుల కుపదేశించుట కేమి చదువు రావలెను? శిష్యుల కష్టాక్షరి చెవిలో నుపదేశించి నిత్యమును వస్త్రోత్తరశతము జపము చేసికొమ్మని చెప్పి, గురువే దైవమని నమ్మి కొలిచిన వైకుంఠము కరస్థమని పలికి, భుజములమీఁద తప్తముద్రధారణము చేసి, మా గురు దక్షిణ పుచ్చుకొని మాదారిన మేము పోదుము మే మెవ్వరితోనూ ప్రసంగించము గనుక మమ్మందఱును పండితులే యనుకొందురు.

రాజ—మీరీ గ్రామములో పదిదినము లుందురా ?

వెన్నపు—ఉండదు, రేపే వెళ్ళిపోయెదము. తరువాత సావకాశముగా దర్శనము చేసి మాటాడెదను.

అని యాతఁడు పల్లకితోఁ గలిసికొనుట కయి పరుగె తెను

వారు వెళ్ళినతరువాత వీధితలుపు వేసివచ్చి మగవారు రాత్రి భోజనమునకుఁ గూరుచున్నతోడనే యెవరోవచ్చి వీధితలుపుకడ “రాజశేఖరుడు మామగారూ” అని పిలువఁజొచ్చిరి. మాణిక్యంబు నడవలోనికి వెళ్ళి ‘యెవరువా’రని యడుగఁగా ‘నేను నృసింహస్వామి’ నని వెలుపలినుండి యొకరు పలికిరి. ఆ మాటయొక్క ధ్వనియు

పేరును విన్నతోడనే మాణిక్యాంబ భయపడి రటాలున లోపలికి బయటకు పరుగు వచ్చి యా సంగతి భర్తతో చెప్పి. 'నృసింహస్వామి పోయి అన్నాళ్ళయినది; ఎప్పుడును నాకీవటకు స్వప్నములో నె నను గనబడలేదు. ఇప్పుడీవిరుద్ధమే' మన యాశ్చర్యపడఁ జొచ్చెను ఇంతలో వీధివలపునద్ద మరల గేకలు వినిపడెను. అప్పుడు రాజశేఖరుడుగారు భోజనము చేసి దీపము వెలిగించుకొని పోయి తలుపు తీసిరి. తీయఁగా నిజముగా నృసింహస్వామియే 'మామా' అని పలుకరించి, ఆయన చేయి పట్టుకొనెను ఆయన యల్లరిఁ బ్రత్యక్షముగాఁ జూచినను సమ్మత మరల మరల దేహమును పట్టి చూచి, పాదములు వెనుకవై పునరు తిరిగియుండక తిన్నగానే యుండుటవలన మాయకాదని నిశ్చయించి యాతనినిలోపలికిఁ దీసికొనివచ్చి భార్యతో మన నృసింహస్వామియే వచ్చిరాడని చెప్పి కాళ్ళ కడుగుకో నీళ్ళిమ్మని తొందర పెట్టెను. ఆమెయు దీపము దగ్గరగాఁదీసికొనివచ్చి మొగము పొడఁజూచి, 'నాయనా' యని కొగిలించుకొని కన్నీరు గిందెను. ఆమెనుజూచి యల్లరిను కన్నులనీరు పెట్టుకొనెను ఆ యుద్దేకమంతయు నడఁగిన మీదట, నృసింహస్వామిలేచి కాళ్ళ కడుగుకొని భోజనము చేయుచు తాను కాశీయాత్ర వెళ్ళుటయు దారిలో తన మిత్రుడు తన్ను విడిచి వచ్చుటయు మొదలుగాఁగల సంగతి నీవ్రకారముగాఁ జెప్ప నారంభించెను ¹

"నాకు చిరకాలమునుండి కాశీయాత్ర చేసిరావలెనని మనసులో కోరిక యుండెను గాని తగినతోడు లేకపోవుటచేత నా కది దుర్లభమని యాతలఁపు విడిచి

1 వీరేశలింగంసంతులుగారి బాల్య వృత్తాంతం ఒకటి ఇక్కడ గుర్తుచేసుకోవచ్చు. స్వీయదరిత్రలో విశదంగా దాన్ని వర్ణించాడు.

"తపో మహా త్త్యములను గూర్చి చదువుచున్నప్పుడెల్లను నా జన్మద్రేకము కలిగి నేనెప్పుడు తపస్సునకు బానుచునా యెప్పుడా మహిమలను మించిన మహిమలను బొందుదునా యని తహతహ పడుచుందును.....

ఈ తపోవర్ణనలన్నియు దివాస్వప్నములనుకోక సత్యములని నమ్మి నేను భ్రమపడి యితరులను నా భ్రమలో బడవేయ దొడిగితిని నా భ్రమలో ననాయాసముగా బడినవారు నా సహపాఠులయిన రాచర్ల వేంకటరామయ్యగారును కనవర్తి లక్ష్మయ్య గారును హోతా వీర భద్రయ్యగారును..

తపోమహిమయొక్క ప్రాశస్త్యమును వారికి బోధించి, హేమవత్సర్యము మీద దపస్సు చేయునట్లు పథకమేర్పరచి వారిని ముగ్ధులుని బ్రయాణముచేసితిని. వీరిలో గడిపటి యతడు హిమగిరియందలి సంజీవనౌషధములను సువర్ణకరణ మాలికలను సహితము సంపాదించినలయునని యుపదేశించెను.

వారల్పకాలములోనే యుత్సాహమునందు నన్ను మించిన వారయి యచిర తపో మహిమార్ములు కాగోరి....త్వరపెట్టమొదలు పెట్టిరి"

పుటలు 20,21 - వ్ర. 4 (1982)

పెట్టితిని. ఇటుండగా నొకనాడు చామ రి వారి చిన్న వాడు శేషాచలము నా యొద్దకు పచ్చి యెవ్వరితోను జెప్పనని నా చేత దనచేతిలో చేయి వేయించుకొని రహస్యముగా దనకు హిమవత్సర్వతముదగ్గట తపస్సుచేసి స్వర్ణవిద్యను గ్రహింపవలెనని కోరిక గలదనియు, నేనుకూడ వచ్చినపక్షమున తనతో దీసికొని వెళ్ళి యావిద్యను పదేశించెదననియు, మన మిద్దఱుమును బంగారము చేయు యోగము గ్రహించిన మీదట మరల నింటికివచ్చి కొవలసినంత బంగారమునుజేసికొని కోటిశ్వరులము కావచ్చనియు చెప్పెను. ఆ మాటలనుఁద మనస్సులో నాకును మిక్కిలి యాశపుట్టి, తప్పక బయలుదేలి సాధ్యమయినయెడల కాశీయాత్రకూడఁ చేసికొనిరావలెననినిశ్చయించితిని. తరువాత మేమిద్దఱుమును బాఠశాలలో రహస్యముగా బ్రయాణము సంగతిని మాటాడుకొనుచు, బయలుదేలువలసిన దినము నిరయము చేసికొని, యాలోపుగానే బట్టలు మొదలగువానినొకచోట పదిలముగాఁ జేర్చి ప్రొద్దుననే భోజనముచేసి శాస్త్రులవారి యొద్దకుఁబోయి కావ్యములు చెప్పించుకొని వచ్చెదనని చెప్పి తిన్నగా నడచి మఱు నాడు ప్రాంతికాలమునకు పెద్దాపురము చేరితిమి.¹ మేము బయలుదేలిననాటి క్రిందటిదినము నేను పుట్టినదినము. గనుక నాడు మావాండ్రు వండుగుచేసి నాకు బంగరుకంటెయు మురుగులును బెట్టిరి ఆ రాత్రి నేను మాతండ్రుగారి పెట్టెను

1. మిత్రులతోకలిసి తమ హిమవత్సర్వత తపోగమనాన్ని గూర్చి తమ చిన్ననాటి వృత్తాంతం ఇంకా ఇట్లా పొడిగించారు పంతులుగారు స్వీయచరిత్రలో.

“ఒకనాటి సాయంకాలము వారిలో నిరువురు నా యొద్దకువచ్చి రేపే ప్రయాణమని చెప్పిరి. నేను వారివెంట రాజాలవంటిని. అంతట వారు నాతో మరల మాటాడక యింటివద్ద బాఠశాలకు బోయెదమని చెప్పి భోజనములుచేసి పుస్తకములు పట్టుకొని పాఠశాల దారి నే ఆపో గమన ప్రారంభులయి యుత్తిరాభిముఖముగా వెడలిరి సాయంకాలము వేళకువారిండ్లి కురాకపోగా బంధువులు వెదక నారంభించి మూడవ యతనిని వీలాపురము వద్దనే పట్టుకొని యింటికి గొని వచ్చిరి. విజయనగరము వరకునుబోయిన తరువాత రెండవయతడు మొదటియతనితో దగవులాడి మురుగులమ్ముకొని వెనుకకు మరలెను. మొదటియతడు కొంతదూర మనన్నిడయి ముందుకు సాగి దారిబత్తెమునకయి వెండిమొలత్రాడమ్ముకొని జగన్నాథము వరకునుబోయి యాత్రచేసికొని పోయిన దారి నే మరల వచ్చెను. ఈ ప్రకారముగా నా మానసిక యాత్రతోను మిత్రుల దేహ యాత్రతోను మా తపోయాత్రావ్రత ముద్యాపనమయినది” అని పంతులుగారు హాస్యం చేశారు. ఈ స్వీయ జీవిత వృత్తాంతాన్ని వృసింహస్వామి కథకు జోడించారు పంతులుగారు. ఇందువల్ల వాస్తవిక కథనంపట్ల వారికి ఎంతో ఆసక్తి ఉండేదని, వీలైనంతవరకు సన్నివేశ కల్పనలో వాస్తవికతకు, సహజత్వానికి ప్రాధాన్యం ఇచ్చేవారని నిర్ణయించవచ్చు.

అయితే ఈ ప్రకరణంలో ఇప్పటివరకు వృసింహస్వామి వచ్చాడనగానే రుక్మిణి కోసం పాఠకులు తహతహ పడతారు, ఏమైంది ఆమె, భర్త దగ్గరనువచ్చి పరికరించదేమని! కాని ఆనాటి శాంఘిక కట్టుబాట్లు, కుటుంబ జీవనం, భార్యాభర్తల అనురాగాలు, మమకారాలు, అనుబంధాలు నేవ్యనేవక పక్కిని మాత్రమే సాగేవనుకోవాలి. వృసింహస్వామి కూడా నా ఇల్లాలు రుక్మిణి వీది? అని అడిగాడేమో చూడండి. తరువాత నవల సత్యవతీ చరిత్రంలో ఆనాటి అవిభక్త కుటుంబ జీవన వైఖరి ఇంకా వివరంగా తెలుస్తుంది.

మాలు తాళపుచెవితో దీసి యుడులోనున్న యేఁబదినాలుగురూపాయలను మూట గట్టుకొని, మఱునాఁడా పగలతోను సొమ్ముతోను మేము గ్రామము విడిచితిమి. శేషాచలము తవతో మూఁడురూపాయలను మాత్రము పట్టుకొని వచ్చినాఁడు త్రోవ పొడుగునను మా యిద్దఱకుఁ గావలసిన ఖర్చును నేనే పెట్టుచు వచ్చితిని. మేము జగన్నాథమునుదాటి కటకము వెళ్ళునప్పటికి నా యొద్దనున్న రూపాయలన్నియు నై పోయినవి. కాఁబట్టి యక్కడ నా మురుగులను నలువదిరూపాయలకు విక్రయించి మునుపటివలె పథికవ్యయము చేయక యాసొమ్ముతోనే కాళిచేరితిమి. అతఁడు దారి పొడుగునను తాను వాడుకొనుట కేమైనను నిమ్మని యడుగుచు వచ్చెనుగాని నేను రూపాయికంటె నెక్కువగా నెప్పుడును చేతిలోఁబెట్టలేదు. అందుచేత నతఁడు నా మీఁద కొఱకొఱగానుండి తిన్నగా మాటాడక మొగము ముడుచుకొని యొకరీతిగాఁ బ్రసరించుచుండెను. మేము కాళి చేరునప్పటికి నావద్ద నాలుగు రూపాయలుండినవి; అవియుఁ బదిదినములలోనే వ్యయమయి పోయినవి. తరువాత నూటయేఁబది రూపాయలకు నాకంటెను సహితము కాళిలో నొక వర్తకున కమ్మివేసితిని. మేము మొట్టమొదటననుకొన్నట్లు బంగారము చేయుటకు మాఱుగా మునుపున బంగారమును సహితము పోఁగొట్టుకొనుచుంటిమి. శేషాచలము భోజనమునకుఁ చడవుకోనక్కఱ లేకుండా నాసొమ్ముతో నిర్విచారముగాఁ గాఁక్షేపముచేయుచు, అంతతో నె నఁ దృప్తిపొందినట్లుండక యొకనాఁడు నాయుద్దకువచ్చి తన కేఁబది రూపాయిలేదోపనికిఁ కావలసి వచ్చినని కాఁబట్టి యిమ్మని యడిగెను. నే నియ్యనని నిర్దాక్షిణ్యముగాఁ దెలియఁజెప్పితిని. దానిపైని నాతో పోల్లాడి 'కృతఘ్నుఁడ' వని నన్నుఁ దిట్టి విస్తరిలో పడ్డించిన యన్నమును సహితము తినక పగలు రెండుజాములవేళ లేచి పోయెను. నేను తరువాత నాలుగుమాసములు కాళిలో నివాసముగానుండి, యింటిమీఁద బుద్ధిపుట్టినందువ బయలుదేలి వచ్చుచు నిన్నటియందయమున మిరిక్కడ నున్న సంగతి తునిలో విన్నాను

అని నృసింహస్వామి తనవృత్తాంతమును జెప్పినమీఁదట రాజశేఖరుఁడుగారు శేషాచలము చేసిన దురాగతము నాతనితోఁ జెప్పి భోజనమయిన తరువాత పక్క వేయించి యాతఁడు పరుండి నిద్రపోయిన మీఁదట తామును పరుండిరి.

పదువొల్లవ ప్రకరణము

సుబ్రహ్మణ్యము పిరాపురమునుండివచ్చి తండ్రిని దర్శించుట--శ్రీ శంకరాచార్యులవారి యాగమము--నీలాద్రిరాజు సభలో తనవృత్తాంతమునుజెప్పుట--కృష్ణజగవతిమహారాజులుగారు రాజశేఖరుడుగారి మాన్యములను విడిపించి యిచ్చుట.

సుబ్రహ్మణ్యము పిరాపురమునుండి బయలుదేటి, సొమ్ముతో నీలాద్రిరాజు వెంటవచ్చుచున్న రాజభటులతోఁ గలిసి భీమవరమునకు వచ్చి, అక్కడనుండి వారిని పెద్దాపురము పొమ్మని తా నొక్కఁడును తిన్నగా నింటికిఁ బోయెను. అప్పుడు రాజశేఖరుడుగారు భోజనమునకు లేవఁబోవుచుండిరి. కొమారుడు వీధి గుమ్మములోనుండి లోపల నడుగు పెట్టగానే చూచి, అబ్బాయి వచ్చినాడని రాజశేఖరుడుగారు కేకవేసిరి. ఆ కేకతోనే 'యేడీ యేడీ' యని లోపలివారిందఱును నొక్కసారిగా పరిగెత్తుకొనివచ్చిరి. అందఱి కంటెను ముందుగా సీత పరుగెత్తుకొనివచ్చి అన్నగారిని కౌగలించుకొనెను. ఇంతలో మాణిక్యాంబరాఁగా సుబ్రహ్మణ్య మామెను కౌగలించుకొని, తరువాత తల్లిదండ్రులకిద్దఱికిని నమస్కారము చేసి వారిచేత నాశీర్వాదములను కొందెను ఈ నడుమ నృసింహ స్వామివచ్చి సుబ్రహ్మణ్యముయొక్క చేయిపట్టుకొని 'బావా! యిదిపిలువగానే యతఁ డాతని మొగమువంక దిరిగిచూచి మాటరాక యద్భుతపడి చూడసాగెను. అబొకనిమిషము చూచి నూఱి నాలింగనముచేసి 'యెప్పుడు వచ్చినా' వని యడిగి, మగఁడు జీవించియున్నాడన్న వార్త విని సంతోషించుటకు రుక్మిణికి ఋణము లేకపోయెనుగదా యని కన్నుల నీరుపెట్టుకొనెను. అంతట రుక్మిణి బ్రతికి యుండుటయు దొంగలు కొట్టినరాత్రినుండియు నామెకు సంభవించిన ఆపదలును తుదకు సుఖముగా నిల్లు చేరుటయుఁ జెప్పి, రాజశేఖరుడుగారు కొమారుని నూరార్పఁజొచ్చిరి, ఆమాటలు ముగియక మునుపే సంతోషం పట్టలేక సుబ్రహ్మణ్యము లోపలికిఁపోయి రుక్మిణి నాలింగనము చేసికొని యామె తన్నుఁ జూచి కంటఁదడి పెట్టుకోఁగా నూఱడించెను. ఈవలకు వచ్చినతరువాత నృసింహ స్వామి తనకథను సొంతముగా వినిపించెను. పిమ్మట నందఱును స్నానములు చేసి యుతికిన మడుగు ధోవతలు కట్టుకొని జనములకడఁ గూరుచుండిరి.

భోజనసమయమున సుబ్రహ్మణ్యము పితాపురములో రాజుగారి లోపల చొంగలు వడుటయు, దొంగలను తామ పట్టుకొన్నరీతియు, దొరికినసొత్తులో దైరాగి యెత్తుకొనిపోయిన తమ సొమ్ముకూడఁ గనఁబడుటయు విమర్శన విమితముయి కృష్ణజగపతిరాజుగారియొద్దకుఁ బంపఁబడిన చొంగలతోఁ గూడఁ దవ్విచ్చటకుఁ బంపుటయు జెప్పి, యిక్కడనుండి వెళ్ళినతోడనే తనకొక మంచి యుద్యోగము విచ్చెదమని పితాపురపురాజుగారు వాగ్దానము చేసియున్నారని చెప్పెను అప్పుడు రాజశేఖరుఁడుగారు “మనయింటికి రాకపోకలు చేయుచు వచ్చిన రామరాజే కృష్ణ జగపతిమహారాజుగా” రని చెప్పి, ఆయన యద్భుతచర్యలను తమకుఁజేసిన యువకారమును నామూలాగ్రముగా వినిపించి యాయనను పొగిడిరి. ఇంతలో భోజనములైనందున లేచి చేతులు కడుగుకొని తాంబూలములు వేసికొని తెల్ల బట్టలు కట్టుకొని రాజశేఖరుఁడుగారును సుబ్రహ్మణ్యమును బయలుదేటి నృసింహ స్వామిని వెంటఁ బెట్టుకొని పెద్దాపురమునకుఁ బ్రయాణ మయిపోయిరి.

వారు పెద్దాపురము చేరి రాజవీధిని ప్రవేశింపగానే యావీధినే దూరమునఁ నొక పల్లె కియును దానిముందొక యేనుగును రెండుగుఱములును బండిమీఁద నొక భేరి యును మఱికొన్ని వాద్యములును వెనుకను స్వస్తివాచక బృందములును దృగ్గోచర మయ్యెను ఆ యాడంబరము చూచి రాజశేఖరుఁడుగారు దినమేదో దేవతోత్సవము కాఁబోలు ననుకొని, కుమారునివంకఁ జూచి యాయుత్సవము శివునిదయి యుండునా యని యడిగిరి.

సుబ్ర—అది దేవుని యుత్సవము కాదు. శ్రీ శంకరభగవత్పాదులవాడే పట్టణమునకు వేంచేసియుందురు.¹ వారు వెలదినములనుండి పితాపురములో నివాసము చేసియున్నారు. నేను బయలుదేటి నప్పుడే వారును ప్రయాణమయి ఈ పట్టణమునకు రావలెనని బండ్లు మొదలగు వానిని వాకిట విలువబెట్టియుండఁగా జూచితిని.

రాజ—అక్కడ భిక్షలు విశేషముగా జరిగినవా?

సుబ్ర—మిక్కిలి చక్కగా జరిగినవి. వారింటింటికిని శ్రీముఖములను వ్రాపి తలకొక రూపాయవంతున పోగు చేసినారు. అదిగాక యనేక వితంతువులును ధనవంతులును పళ్ళెరములలో పండును రూపాయలను వేసికొని వెళ్ళి పాదపూజ కని సమర్పించుకొనుచువచ్చిరి. వారు సాష్టాంగనమస్కారము చేసినప్పు డెల్లను స్వాములవారు “నారాయణ” యనుచు రాఁగా, చేరువనుండు శిష్యులు పళ్ళెములొని వానిని జాగ్రత్త చేసి వట్టి పళ్ళెములను వారివి వారికి మరల నిచ్చుచుండిరి.

1. సీయచరిత్రలో ఇటువంటి ఊరేగింపునుగూర్చి ప్రస్తావించారు పండితులుగారు. “శంకరాచార్యస్వాములవారిని మహావైభవముతో మా వీధిని మా గుమ్మముముందర నుండి గొనిపోయి రాత్రి కరదీపికా సహస్రములతో రాజమహేంద్రవర పురవీధిలో నూరేగించిరి.”

గ్రామము నందలివై చికు లందఱును జేరిరెండుభిక్షలు చేసినారు; లౌక్యుల యిండలో నాలుగు భిక్షలు జరిగినవి; తక్కినదినములలో కోమట్లు బ్రాహ్మణ గృహమున భిక్షలు చేయించుచు వచ్చిరి.¹

రాజ—నీ వెప్పుడయిన వెళ్ళి పీఠదర్శనము చేసినావా?

సుబ్ర—రెండుమూడు పర్యాయములు చేసినాను. పీఠము నిలువెత్తున నున్నది; దానినిండను బహువిధములైన విగ్రహములును సాలగ్రామములును నున్నవి వెండిపువ్వు పంటమీద గూరుచుండి పట్టు శాటి కట్టుకొని స్వాములవారెప్పుడును కుంకుమతో పీఠపూజ చేయుచుందురు. ఆపీఠములో స్త్రీ యంత్రము కూడ నున్నదనియు, వారు పూర్వాశ్రమమునందు సహితము స్త్రీ విద్యోపాసకులే యవియు విన్నాడను. అది సత్యమౌనో కాదో కాని వారిప్పుడు మాత్రము రాత్రులు చీకటిలో ముసుగువేసికొని యొక మనుష్యుని వెంటబెట్టుకొని ప్రత్యక్షమయిన స్త్రీ యుపాసనము చేయుటకే బయలుదేలుచుందురని చూచినవారే యొకరు నాతో రహస్యముగాఁ జెప్పినారు. మొన్న నీనడుమ నొక శిష్యుఁ డెతుకొని పాటిపోయినది శాక, యొకను పీఠమునకు రెండు వేలరూపాయల వెండిసామగ్రి ఉన్నది²

రాజ—వారు గ్రామములో నున్నకాలములో మతసాంకర్య నివారణముగాని, మతవ్యాపనముగాని చేయుటకేమయిన బ్రయత్నము చేసినారా?

సుబ్ర—అట్టిపనులేమియు చేయలేదుగాని యొక్క ఘనకార్యమును మాత్రము చేసినారు. ఆ గ్రామములో ధనవంతురా లయిన యొక బాలవిధవ యున్నది. ఆమె యేమో భూతహత్య చేసిన దని గ్రామములోని సభాపతులు కొందఱామెను జాతినుండి బహిష్కారము చేసిరి. తరువాత నామె జగన్నాథ సంతర్పణము చేసినప్పుడు ధనమున కాశపడి కొందఱు బ్రాహ్మణులు భోజనములు చేసిరి. అందుచేత నక్కడకు భోజనములకు వెళ్ళినవారందరు నొక కక్షగాను, వెళ్ళనివారందరు నొకకక్షగాను నేర్పడిరి. లోకమునకెల్లను ధనమే మూలమగుట చేతను, ఆమె లక్షవత్తుల నోము మొదలయిన వ్రతములు చేసి యప్పుడప్పుడు

1. "ఇటువంటి సంతోషదినములలో స్వాములవారు రాజమహేంద్రవరమును విడువక ప్రవేశించుచును వాద్యములతో వీధులగుండ నూరేగుచు భిక్షలు చేయుచు కొన్ని మాసము లక్కడనే నిలిచియుండిరి." పుట 151, ప్ర.భా. స్వీ.చ. (1982)

2. "ఆ కాలములో స్వాములవారు విధవా వినాహముల నెంత నిషేధించుచు వచ్చినను మోక్షకబ్రహ్మచారులైన వారి శిష్యులు మాత్రము రండలతోడ రాత్రుల మంత్రకములైన చిత్రాహములను రహస్యముగా జరుపుచునేవచ్చిరి. పాతకాలలోని విద్యార్థులు కొందరీ తహస్యమును కనిపెట్టి యొకనాటిరాత్రి కాచియుండి యొక వితంతువుతో సంసారము చేయుచున్న శిష్యుని పట్టుకొని, ఆ య పూర్వ దంపతులను వీధిలోని కీడ్చుకొని వచ్చి యెల్ల వారికిని జూపి యవమానపరచిరి."

బ్రాహ్మణ సమారాధనములు చేయుచు వచ్చుచుండటచేతను, క్రమక్రమముగా సంఖ్యయందామె పక్షమువారే బలపడి మొదట వెలివేసిన వారికే యప్పుడు వెలిగా నుండెను. తరువాత స్వాములవారు విజయంచేసి యా రెండు పక్షములవారిని సమాధానపరచి, ఆమెయొద్ద తాము రెండువ దలచూపాయలను స్వీకరించి యామెకు పుట్టువెండ్రుకలు తీసి వేయించి, ఆ శేశఖండసమహోత్సవమయిన మరునాడే యామె యింట భిక్ష చేసి ముందుగా తాము హస్తోదకము పుచ్చుకొని తరువాత బ్రాహ్మణుల కందఱకును నిప్పించి నాటితో నామె చేలి తీర్చివేసిరి. 1

రాజు—ఆ స్వాములవారు పూర్వాశ్రమములో నే గ్రామ నివాసులు ?

సుబ్ర—వారి వివాసస్థలము ముంగండ యగ్రహారము ఆయనకు నలుగురు కొమాళ్లున్నారు. ఆశ్రమమును స్వీకరించిన తరువాతనే స్వాములవారు మునుపు మాన్యములమీదనున్న ఋణములను దీర్చివేసి నలుగురు కొమాళ్లకును వివాహములు చేసి కోడండ్ర కొక్కొకరికి రెండేసివందల రూపాయల యాభరణములులచినారు. ఇప్పుడీ స్వాములవారిపేరు శ్రీ చిదానందశంకరభారతీస్వామి యట.

అని చూటాడుకొనుచు వారు రాజసభకుఁ బోవునప్పటికి రాజుగారు కొలువు కూటమునకు విజయంచేసి సింహాసనాధిష్టితులై కూరుచుండి యుండిమంత్రి తెచ్చి యిచ్చిన విజ్ఞాపనపత్రికలను జదివి చూచుకొని పిరాపురమునుండి వచ్చిన దొంగలను తమయెదుటఁబెట్టుటకు తరువు చేసిరి. ఈ లోపల రాజశేఖరుఁడుగారును, సుబ్రహ్మణ్యమును, స్పృహస్వామియు సభలో ప్రవేశించి తగినచోటులఁ గూరుచుండిరి; రాజభటులును దొంగలను గొనివచ్చి ప్రభువునెదుర నిలువఁబెట్టి తాము ప్రక్కలను కతులుదూసికొని నిలుచుండిరి. అప్పుడు రాజుగారు సభ కలయఁజూచి ‘యీ దొంగలను పట్టుకొన్నవా రెవ’ రని ప్రశ్న వేసిరి. సుబ్రహ్మణ్యము లేచి నిలువఁబడి ‘నేను’ అని మనవిచేసెను. తోడనే ప్రభువువారు రాజశేఖరుఁడు గారి వంక దృష్టిబలపి “యీతడు మీ కొమారుఁడు కాఁడా?” అని యడిగి ‘చిత్తమ’ని యాయన బదులు చెప్పఁగా విని యెడమప్రక్కను గూరుచున్నవా రెవ రని మరల నడిగిరి. రాజశేఖరుఁడుగారు చేతులు కట్టుకొని నిలుచుండి యీతఁడు తమ యల్లుం

స్త్రీయ చరిత్రలో అనాటి కొందరు పీఠాధిపతులను గూర్చి తీవ్రంగా విమర్శించారు. వంతులుగారు.

1. “పీఠాధిపతుల యర్హ కృత్యములను గూర్చియు, వారు విత్తావహరణ విమిత్తము చేయుచున్న యకృత్యములను గూర్చియు, వారిని స్వకృత్యమునకు మరల్చుటకు శిష్యులు చేయవలసిన కర్తవ్యమును గూర్చియు మా వివేకవర్ధని బహువిధముల వ్రాసి ప్రజలకన్నులు తెరపుటకారంబింపినది. స్వాములవారు మగనిని విడిచి శేషపోయి బహిరంగముగా జగన్నాథ పురములో వ్యభిచరించుచుండినయొక...కులట వలన ధనస్తీకారమునుజేసి యా యల్లాలివలన భిక్షగై కొని భార్యనువిడిచిపెట్టినందుకయి దాని మగనికి బహిష్కార పత్రికనుబంపి యాతనికికుడ్డ పత్రికనిచ్చుటకయి యధికవిత్తమును లాగజూచిరి.” పుట 118, ప్ర.భా. (1982)

డగుటయు, గిటనివాడొకఁడు ఆతఁడు వారకాసేపురముననున్న కాలములో వచ్చి
 పుత్రుడయ్యెనేని వట్టి ప్రవాదము వేయుటయు, రుక్మిణి దొంగలచేత దెబ్బతిని
 మూర్ఛపోయి యుండఁగా తన్నందఱును దిగవిడిచిపోయిన తరువాత మూర్ఛతేటి
 పురుషవేషము వేసికొని సీత నెత్తుకొని పోయిన గ్రామమునుండి చెల్లెలితోఁ గూడ
 వచ్చుటయు సమగ్రముగా విన్నవించిరి. రాజుగారు హఠమును దెలుపుచు శిరఃకంప
 నము చేసి, కొంతసే పూరకుండి యావంకఁ దిరిగి “మీరేమి చెప్పుకొనెద” రని
 యడిగిరి.

నీలా—సర్వమును దెలిసిన దేవరవారికడ మేము వేలుగ చెప్పుకోవలసిన
 దేముండును? మేము నిరపరాధులమని చెప్పఁబోము దేవరవారు దయాపూర్వ హృద
 యులు గనుక ఆ దయారసమును మా మీఁదఁ బ్రసరింపజేయ దీనత్వముతో వేడు
 కొనుచున్నాము.

కృష్ణ—నీది యే దేశము? చిన్నప్పటినుండియు నీ వెక్కడ నున్నావు? నీ
 చరిత్రమేమి?

నీలా—నా చరిత్రము మిక్కిలి యద్భుతమయినది. నేను దానిని చెప్పు
 కొనుటకు సిగ్గుపడవలసియున్నను దేవరయంతటివా రడుగుచున్నారు గాన దాచక
 విన్నవించెదను. ఈ వఱకు నేను చేసిన దుష్కృత్యములన్నిటిని తీటికగలిగి
 యున్నప్పడెల్ల నాకు స్మరణకుఁదెచ్చి నా మనస్సు పలువిధముల నన్ను బాధించు
 చున్నది; రాత్రులు నన్ను నిద్రపోనీయదు. కలలో సహితము నేను జేసిన ఘోర
 కృత్యములకు రాజభటులు నన్నుఁ గొనిపోయి శిక్షించుచున్నట్లు కనఁబడి యులికి
 పడుచుండును. అంతేకాక నా కిప్పుడు వార్ధక్యము వచ్చియున్నది. కాఁబట్టి, చిర
 కాలము బ్రతుకఁబోను; ఆ సంగతిని తలంచుకొను నపుడెల్ల నాకు యమభటుల
 వలన భయముచేత దేహము కంపమెత్తుచున్నది. రాజదండనను పొందినవారికి
 యమదండన లేదని పెద్దలు చెప్పుదురు. కాఁబట్టి నేను చేసిన పాపమునకు మీవలన
 శిక్షను బొంది నుభింపఁగోరుచున్నాను.

కృష్ణ—నీ చరిత్రమంత యద్భుతమయిన దయ్యేనేని, ససాకల్యముగా విని
 పింపుము. ఇచ్చట నున్నవారందఱును విని యానందించెదరు.

నీలా—నా జన్మస్థానము కాశహాసి. నా తలిదండ్రు లంతగా ధనవంతులు
 కాకపోయినను శూద్రకులములో మిక్కిలి గౌరవమును కించిన వంశమునందఁ
 బుట్టినవారు. నా తలిదండ్రులకు నేనొక్కఁడనే పుత్రుడను గనుక నన్ను వారు
 మిక్కిలి గారాబముతోఁ బెంచుచుండిరి. నే నేది కావలెనన్నను తక్షణము తెచ్చిపెట్టు
 చుండిరి. అయిదేండ్లు వచ్చిన తరువాత నన్నొకనాఁడు చదువవేసి, పంతులకు ధోవ
 తులచాపును గట్టఁబెట్టిరి. ఆ పంతు లేవిధమునను దనకు జీవనము జరగనందున
 పీనుగులమోయు వ్యాపారమునఁ బ్రవేశించి ముసలివాఁ డయి తాను చిన్నప్పడై
 నను చదువుకొన్నవాఁడు కాకపోయినను తుదకు చదువులబడిని జీవనోపాధిగా

నేర్పలుచుకొని మా గ్రామమును జేరెను. ఆతఁడు చెప్పెడు చదు వొక్క యొక్క యైవము లేకపోయినను గొట్టెడి దెబ్బలు మాత్ర మక్షరలక్షగా నుండెను. అయిన నాతఁడు ధనమిచ్చిన వారియెడ మిక్కిలి ప్రేమగలవాఁడు గనుక నా తలిదండ్రులు చిలుతిండి విమితమయి నా కిచ్చెడి సొమ్ములో సగము పండితునకిచ్చి దెబ్బలు తప్పించుకొంటిని. అందుచేత పంతులు నా మీద నత్యంత ప్రేమగలవాడై నాకు బడిపె తనమిచ్చి. నా తలిదండ్రులతో మీ కొమారునంతటి బుద్ధిమంతుఁడు లేడని చెప్పుచుండును చిన్నప్పటినుండియు నేను నిజముగా సూక్ష్మబుద్ధికల వాఁడను. నేర్పుకలవాఁడను అవును నా నేరుపరితనమువలన మాచాకికెప్పుడును నష్టమే కాని చిల్లి గవ్వయైనను లాభము కలుగకపోయినను నా జననీజనకులు నన్ను నేరు పరివిగానే యెంచ సంతోషించుచుండిరి. ఏలయున, నేను నా నేరుపంతయు వితరులను మోసము చేయుటయందే యుపయోగించుచు వచ్చితిని. నేను మోసములను వేర్చుకొనుటలో విచ్చినశ్రద్ధలో సగమైనను ఏదో యొక వృత్తిని నేర్చుకొనుటలో విచ్చియుంటినేని. నే నీపాటి కెంతో భాగ్యవంతుడనై యుండును. ఆ సంగతి వట్టుండనిండు నాకు బడిపె తనము వచ్చుటచేత పంతులతో చాడిచెప్పి కొట్టించెడ నది పిల్లలను బెదిరించి తినుబడి పదార్థములను లంచము పుచ్చుకొనుచుండును. ఇట్లుండఁగా నా దురదృష్టవశమున ఆ పంతులు కాలము చేసెను ఆ కాలములో పంతులెంత విసారముగా దెబ్బలు కొట్టుచున్న సంతగటివాఁ డనిపించుకొనుచుండును గనుక చదువుకొన్న పంతు లదివఱకే చూయూర బడిపెట్టుకొని యున్నను, ఆతఁడు పిల్లలయందు ప్రేమగలవాడై నిష్కారణముగా కొట్టుటకు పాలుపడనందున, పిల్లల నెవ్వరు నాతనిబడికిఁ బంపకుండిరి. ఇప్పుడు గ్రామములో రెండవ పంతులు లేనందున, మా బడిలోని పిల్లలనందఱను విధిలేక యక్కడికే పంపవలసి వచ్చెను. ఈ క్రొత్త పంతులవద్ద మునుపటివలె నా యాటలేమియు సాగినవికావు. ఇంతలో మా తండ్రియు నాకస్మికముగా గుండెలలో నొప్పివచ్చి లోకాంతరగతుఁ డయ్యెను. ఆతఁడు తన ధనము నెక్కడనో పాతిపెట్టి మరణకాలమునం దెవ్వరితోను చెప్ప కయే కాలము చేసినందున పెద్దమ్మవారు మమ్ము మఱింత శీఘ్రముగా వచ్చి యాశ్రయించెను. ధనికుడైన మా పొరుగువారి పిల్లవాఁడొకఁడు మా బడిలోనే చదువుకొనుచుండెను. ఆతఁడు చదువునందు మిక్కిలి యాసక్తికలవాఁడు. అతనితో నేను మైత్రి చేసికొని మిక్కిలి నమ్మకమిచ్చి మెలఁగుచుంటిని కొందఱు నమ్మక మిచ్చినప్పుడు మనసుకూడ నిచ్చి యూరకుందురు. నేను తెలివిగలవాఁడను గనుక అలాగున జేయక వేయినమ్మకము లిచ్చినను మనసుమాత్ర మియ్యక దాచుకొంటిని. ఈ ప్రకారముగా నుండి యతనిని పలువిధముల మోసముచేసి, ధనమార్జించుచుంటిని. అది యేమిమాయయోకాని నే నెన్నివిధముల మోసముచేసి ధనము సంపాదించుకొనుచున్నను బీదవాఁడనుగాను, అతఁడు ధనవంతుడుగాను ఉంటిమి. అతఁడు విద్యయందు వృద్ధిపొందినకొలది, నేను ద్యూతవిద్యయందు పాండిత్య

మును పొందనారంభించితిని. చెడుపల్లవాండ్రతోడి సాంగత్యము వలనఁ జదువు
 మానివేసి డబ్బుపెట్టి జూదమాడ మొదలుపెట్టి యా వ్యసనములోఁ బడి యింటగల
 వస్తువులను దొంగతనముగాను బలవంతముగాను దీసికొనిపోయి జూదగాండ్రకు
 నమ్మించుచుండును ఇటుండియు మా బొరుగు చిన్నవానితోడి చెలిమిని మాత్రము
 మానలేదు అతనిపేరు భస్కరుఁడు నా పేరు పద్మనాభుఁడు. ఇటు జరుగు
 చుండఁగా నాకు పదియాఱువంశతృపులు దాటినవి నా మిత్రుఁడు పెద్దవాడై
 గృహయాజమాన్యమును వహించి విద్యాభిరుచి గలవాడై నదా పండితుల గోష్ఠిని
 ప్రొద్దుపుచ్చుచుండెను నే నొకనాఁడతని యొద్దకుఁ బోయి నా సీతిగతులను జెప్పు
 కొని నా తండ్రియు వరకుఁడే గనుక నాకు వ్యాపారము చేయనిష్ఠము కలదనియు
 మూలధనముక్రింద నేమైనఁ బెట్టుబడి పెట్టి సాయము చేయవలసినదనియు కోరి
 తిని అతఁడు తానుగూడ పాలికుండెదనని చెప్పి రెండువందల రూపాయలను నా
 చేతికిచ్చి నేను పనిచేయుటకును తాను వడ్డిపుచ్చుకొనకుండుటకును వచ్చిన లాభ
 ములో చెటిసగము చూచుకొనుటకును నన్నొడబటిచి పంపెను మాకు వచ్చిన
 లాభము స్వల్పమేయైనను పనిచేయువాడను గనుక నా కెక్కువ లాభము కావలె
 నని నేను నా మిత్రునితో కలహము పెట్టుకొనఁ జొచ్చితిని రాజు లనుభవించుటకు
 రాజ్యములున్నను. ఒకరితోనొకరు పోట్లాడి చిత్తురు; సన్యాసులకు కౌపినము
 కంటే నధికమేమియు లేకపోయినను పోరులేక సంతృప్తి పొందియుందురు దేవము
 దయచేసిన దానితోఁ దృప్తి పొందియున్న నే కలహములును గలుగవు తృప్తిలేక
 యాశాపిశాచముచే నావహింపఁబడినచో నెల్ల కలహములును గలుగును. అయినను
 నా స్నేహితుఁడు మిక్కిలి మంచివాఁడును ఉదారసాహసము కలవాఁడును గనుక,
 ఒకనాఁడు నన్ను తనదగఱకుఁ బిలిచి యిటనియెను

“నీవు మొదటినుండియు వరకుఁడవుగా నున్నావు గనుక నీకు సొమ్ము
 సందే యిష్టము; నాకు విద్యాధనమునందు మాత్రమిష్టము. త్యాగభోగముల కక్కఱకు
 రాకపోయినను ధనమునుజూచుకొనుచున్నను నీకు సంతోషము కలుగును.
 నాకు గౌరవముతో జరుగుట కున్నంజూచును. కాబట్టి యీ రెండువందల రూపాయ
 లను నీవు పుచ్చుకొమ్ము.

అని యాతఁడు పెట్టుబడిపెట్టిన సొమ్మును నాకు విడిచిపెట్టెను. ఆ సొమ్ము
 చేతికందిన సంతోషముచేత, మఱియొక యులాసముతో దుకొణము కట్టిపెట్టి
 రాత్రియు పగలునుకూడ జూదమాడ సాగించి కొన్నిమాసములలో సొమ్మంతయుఁ
 బోఁగొట్టుకొని జోగి నెతిని. తరువాత పశ్చాత్తాపపడి, తిండికిసహితము జరగక
 యిబ్బందిపడుచు నొకనాఁడు చూసిన వేసిన బటలతో స్నేహితునియొద్దకుఁ
 బోయి యాతఁడు చేసిన యుపకారమును బహువిధములఁ గొనియాడి నాకు సంత
 వించిన దురవస్థయంతయుఁ జెప్పుకొంటిని. అతఁడు నాస్థితిని విని మిక్కిలి విచార
 పడి, సొమ్ము చేతనుండినయెడల పాడుచేయుదునని యెఱింగి, యొకస్నేహితునకు

జాబువ్రాసి నన్నచటికిఁ బంపెను. నేనా యత్తరమును దీసికొనిపోయి చూచిన తోడనే యాతఁడు నన్ను మధ్యాహ్నమున రమ్మవిచెప్పి నాకు నెలకు పదిరూపాయల జీతముగలపని నొకదాని నీచ్చెను. నేనాపనిలో రెండుమాసములుండువరకు నాకది యెంతో భరిముగా కనఁబడెను ఒంటిగానున్నప్పుడు నాకంటఁబడిన వస్తువులనెల్లను హస్తానువమునుజూపి నేను మాయముచేయుచు వచ్చినందున, నాయజుమానుఁడు వారిమీఁదనుపెట్టి వీరిమీఁదనుపెట్టి నన్ను దిట్టచుండెను. అంతియ కాక యొకరికి లోఁబడియుండి వారు చెప్పినట్లెల్ల పనిపాటలు చేయుట నా స్వభావమునకు సరిపడినదికాదు. నాకు స్వభావముగా మహారాజువలె నుండవలెనని యాశ గనుక, ఆ పనిని విడిచిపెట్టివచ్చి యింటివద్ద కాలిమీఁద కాలువేసుకొని కూర్చుండి నన్ను సమ్మినవారికడ నెల్లను బుజములుచేయుచు, అప్పుపుట్టినంత కాలము నులభముగా జీవనము చేయుచుంటిని ఈ ప్రకారముగా నిరుద్యోగముగా జీవనముచేయుచున్న కాలములో నేనితరులుచేయు హితబోధ నెప్పుడును వినక పోయినను, అడుగుటయందుమాత్రము విశేషశ్రద్ధపుచ్చుకొని విశేషనీతివాక్యములను నేర్చుకొంటిని. అటుతరువాత నా నీతివాక్యములు నాకేమియుఁ బనికిరాకపోయినను, ఇతరుల కెనఁ బనికివచ్చుననియెంచి మూఁడులకు హితోపదేశములుచేసి గొప్పవాఁడనని పేరుపడి ధనమారింప నారంభించితిని. అప్పుడు సహితము నా పడత తిన్నగా నుండనందున నొకనాఁడొక భక్తుఁడువచ్చి 'మిరిన్ని నీతులను జెప్పుచున్నారుగాని మీప్రవర్తనము తిన్నగానున్నదా?' యని నన్నుఁ బ్రశ్న చేసెను. 'నాకుఁ బనికిరావనియేకదా యీ నీతులన్నిటిని మీకు వదిలివేయుచున్నాను; నాకే పనికివచ్చిన యెడల నొక్క వాక్యముయిన నా కుక్షిలోనుండి పైకి రాని తునా?' యని సమయోచితముగా బ్రత్యుత్తరము నిచ్చి, యింక నందు నిలుచుట కార్యము కాదనుకొని శీఘ్రముగా నాగ్రామము వదిలివేసి దేశాంతరమునకుఁ బోవలెనని బయలుదేరితిని. అట్లు బయలుదేరి గ్రామైకరాత్రముగా శయనించుచు భోజనము చేసిన యారఁ బరుండక నిత్యప్రయాణములు చేయుచు, ఒకనాఁడొక గ్రామము పరిగడ గొప్పమేకలమంద నొకదానిని జూచి ఇన్నిమేకలను వాఁడెట్లు కాపాడఁ గలఁడాయని గొలవానియందు మిక్కిలి కనికరముతోఁచి కొంతభారము తగించినను తగించుటయే యని రెండుమేకపిల్లలను బుజముమీఁద వ్రేసికొని నడవ నారంభించితిని; అప్పుడు వానివెంటనే తలియు నటచుచు రాసాగెను; అదిచూచి తల్లిబిడ్డల నెడఁబాసిన పాపమువచ్చునని కొంతభూతదయగలవాఁడ నె యాపిల్లలతల్లినిగూడఁ దోలుకొని పోవుచుంటిని. ఆ సంగతి నేలాగుననో కనిపెట్టి గొల్లవాఁడు నావెనుక 'దొంగా! ఆగు,మని కేకలువేయుచు పరుగెత్తివచ్చుచుండెను. అదివరకును పె గ్రామము నెంతప్రొద్దెక్కి చేరుదునోయని భయపడుచుంటిని గాని, వానికేకలతో నిమిషములో నూరుచేరి సంతోషించి తిరిగి చూచితిని; వాడు నాపరుగు కలిసికోలేక తక్కిన మేకల నెవ్వరెత్తుకొని పోదురో యని యప్పుడే వెనుకకు మరలిపోయెను.

నేనా మేకను పిల్లలను పొరుగుగూరులో విక్రయించి యాసౌము దారిబ తెమున కుంచుకొని, కొన్నిదినములలో కొండపీడుచేరి యచటయోగి నెయుండి. నాయొద్ద సీతారామయంత్ర మున్నదనియు దానిని జూచిన వారికి సమస్తసంపదలు గలుగు ననియుఁ జెప్పి, మొకబొమ్మరాతిని గదిలోనుంచి రహస్యముగా డబ్బుడబ్బు చొప్పున బుచ్చుకొని చూప నారంభించితిని. ఏ పాడువనువు నయిననుసరే రహస్యముగా నుంచుటవలన దానియందు గౌరవము హెచ్చును. దివ్యక్షేత్రముల యందలి దేవాలయములలోని విగ్రహములను పామరులు పూజారులకు దక్షిణలిచ్చి స్వామి యెంత బాగుంటునో యని చూచులాగుననే యెల్లవారును నాకును కానుక లను సమర్పించి యాబొమ్మరాతిని మూఁకలుగావచ్చి జనులు చూచి పోవుచుండిరి. చూచినతరువాత చేతకాని పనివానిచేతఁ జెక్కఁబడిన యాకురూపముగల విగ్రహ ములందువలెనే యా రాతియందును వీధిలోఁ గనఁబడెడి బొమ్మరాయియేయని యెల్లవారికిని ననాదరము కలుగ నారంభించెను. నిజముగా నేను సీతారామయంత్ర మని లోపలఁబెట్టిచూపిన శిలను ఒకదినమున వీధిలోఁబెట్టి చూపినచో మఱునఁ డెవ్వరును దానిమొగమువంక నెనఁ జూడఁగోరరు నేనాప్రకారముగా యోగినిగా నున్న కాలములో ప్రయోగవిద్యయందును భూతవైద్యమునందును మిక్కిలి బ్రసిద్ధికెక్కిన వఁడనుకాఁబట్టి నామహత్త్వము నెల్లవారును చెప్పుకొనుచుందురు. నేను ఏదలింపఱునుకొన్న దయ్యముల కథలనుబోలె నాకథలనుసహిత మెల్లవారును నత్యాదరులై వినుచువచ్చిరి. కాని యివియు వానివలెనే వినువారిభయమును మఱింత వృద్ధిపఱుచుటకే వినియోగపడుచు వచ్చినందున, గ్రామములో నందఱును నేనేమి ప్రయోగముచేసిపోదునో యని నాకు జడియుచుండిరి.

పయిమిషచేత ధన మార్జించి యా గ్రామములో సుఖజీవనము చేయు చుండఁగా నన్ను వ్యాధి యాశ్రయించినందున, నే నదివర కెందఱికో మరణమున బ్రహ్మైకమే కాఁబట్టి సంతోషింపవలయునని బోధించుచువచ్చినను చచ్చిపోదునని భయపడఁజొచ్చితిని మీరే యోగి నెన బలిచి మీకు మరణమన్న భయ మేమెనఁ గలదా యని యడిగిన తడవుకోకుండ లేదనిఁ జెప్పునుగాని యాతనికిఁ గొంచెము లోగమువచ్చినప్పుడుమాత్ర మాతనిచర్యవలన మూఢులకుండు దానికంటె నెక్కువ భయము కలిగియుండుటను గనిపెట్టవచ్చును. నేనటు యోగివేషము వేసికొని యున్న కాలమున వితరు లే యోగిని ప్రశంసించినను, నేనాతఁ డెంతవాఁడని తృణీకరించుదును. సాధారణముగా యోగ్యులు తాము కీ ర్తిని బొందవలెనని కోరు చుండఁగా అయోగ్యులు వారి కీ ర్తిని పాడుచేసి తమ కీ ర్తితో సమానమైనదానినిగాఁ జేయఁ జూచుచుందురుగదా ? నే నిట్లనే వేషములు వేసి కడపట బైరాగి నై వీరి నిద్దఱిని శిష్యులనుగాఁ గైకొని చిదానందయోగియను పేర ధవళేశ్వరము ప్రవేశించి, యీ రాజశేఖరుఁడుగారి నే స్వర్ణముచేసి యిచ్చెదనని మాయచేసి యిప్పుడు తమయొద్దకుఁ దెచ్చిన నగలనే యపహరించుకొని పోతిని. అక్కడినుండ పోయిన

పిమ్మట గడ్డమును మీసమును గొట్టిగొనుకొని నీలాద్రిరాజునయి పితాపురము
 ప్రవేశించి, పీఠాధిపతయముచేతనే రాజుగారి ధనాగారములోని ధనమును తర
 తించితిని. ఈ రెండు చోటను నేను జరిగించిన యమృత చర్యలును, నా నటన
 మును రాజశేఖరుడుగారును కొమారుడును చక్కగా చెప్పగలరు. కనుకను,
 ఆత్మప్రశంస యశుచిత మగుటచేతను, ఇంతటితో జాలించుచున్నాను." అని
 యూరకుండెను

కృష్ణజగవతిమహారాజులు రాతని చరిత్రమువిన్ను తరువాతను నిమిష
 మాలోచించి, పద్మరాజునివంకఁ దిరిగి నీ విప్లుడు బుద్ధితెచ్చుకొని నిజముగాఁ
 పశ్చాత్తప్తఁడ వైచాడవు గనుక నిన్నొక్క సంవత్సరము కారాగృహమునందుఁ
 జెట్టింప విశ్వయించినా మని చెప్పి, కారాగృహాధికారి కట్టి యు తరువును వ్రాసి
 యాతనిని రాజభటుల పెంబడిని సామర్య కోటకుఁ బంపివేసి తరువాత పితాపురపు
 వారిధనము నచ్చటికి వెంటనే పంపివేయ ముత్తి కాజ్ఞ చేసి, దొంగతనమును
 పట్టుకొన్నందులకు సుబ్రహ్మణ్యమును శ్లాఘించి, రాజశేఖరుడుగారివంకఁ దిరిగి
 రాజుగారిటు చెప్పిరి:

మీ రిదివఱ కెన్నో కష్టముల ననుభవించి యా యాపదల నన్నిటిని గడచి
 మరల సుఖము ననుభవించువశకు వచ్చుచున్నారు. కాబట్టి మీకు నేను కొన్ని
 హితవాక్యములను జెప్పజోవుచున్నాను. మీరు నా మాటలను సావకాశముగా విన
 వలెను పక్షిసతరువాత లేచుట గొప్పతనము గాని యెప్పుడును పడకుండుట గొప్ప
 తనముకాదు. మీ రీ నీతిని మనసునఁ దుంచుకొని వెనుకపడిన కష్టములకై విచార
 పడకుండవలయును. ఇతరులు చేయు ముఖస్తుతులకుబ్బి, ఆదాయమునకంటె
 నధికమైన ధనము దానము చేయకుండవలయును. ఒక్క కుటుంబములోవారు
 పశువులు పదిమందిలో నత్యంతమైత్రి కలిగియే యున్నను గృహము చేరినతోడనే
 గర్భశత్రువులుగా నుందురు కాబట్టి మీ కుటుంబమునందట్టి కొఱత కలుగకుండఁ
 గాపాడుచు రావలయును. విరోధమును సాధించుటకు మంచి యుపాయము శాంతిని
 వహించుటయే. మన కెవ్వరిమీఁద నెనను పగతీర్చుకోవలె నని బుద్ధిపుట్టి దానిని
 మరలించుకో లేనియెడల మనము పగతీర్చుకో శక్తిగలిగియుండియు క్షమింతు
 మేలి. శత్రువులు సహితము మనలనుజూచి బుద్ధి తెచ్చుకొని జ్ఞానవంతులగుదురు.
 కప్ప కిటవవలెనని ప్రయత్నముచేసిన నెంత ప్రయోజనకారియగునో బీదవాడు
 గొప్పవానిని పగసాధింపఁ దలపుగొన్న నంత ప్రయోజనకారిగానే యుండును.
 పట్టి బెదరింపులతోనే ముగిపెడు కోపము నెవరు లక్ష్యము చేయుదురు? అట్టి
 కోపమువలన మన కార్యమును సాధించుకోలేక పోవుట యటుండగా మీరుమిక్కిలి
 శష్టమునుకూడఁ బొందుదుము. మీరు భోభనాద్రి రాజుమీఁద తొందరపడి మీ కోప
 మును చూపినందులకే కదా మీకు కారాగృహబంధనము సంభవించినది కాబట్టి
 యింకముందెప్పుడును మీరు మీకంటె నధికులైన వారిమీఁద మీ కోపమును కనఁ

బలుపకుండపలయును. కొందలు మతిహీనులు పూర్వకాలమే మంచిదని పొగడి మిరుచేయు దోషములను కాలమునందారోపించి మిమ్ము నిరుత్సాహులను జేయుదురు కాని, చక్కగా నాలోచించి చూడఁగా మూర్ఖకాలమునకంటె నిష్పటికాలమే మంచిదని నాకుఁ దోచుచున్నది. ¹ పుణ్యపాపములు మనుష్యుల ప్రప రనములొ నున్నవికాని కాలములో నేమియు లేవు కాఁబటి మీరు చేసిన దోషములకు కాలమును దూషింపక మీ ప్రప రనమును తిన్నపలచుకొనుటకే ప్రయత్నపడవలయును. మీకు గౌరవముతో జీవనము జరుగుటకు చాలినంత సౌమున్నచో విశేషముగా లేదని మిరెప్పుడును చింత పడకుండవలయును ఈ రీతిని దెలిపెడి పూర్వకథ నొకదానిని మీకుఁ జెప్పెదను వినండి పూర్వమొక ధనవంతుఁడు శరీరమునిండ రత్నఖచితములైన స్వర్ణాభరణములను ధరించుకొని వీధిబడి పోవుచుండగా, వీధవాఁడొకఁ డాతనిని వెంటడించి నగలను జూచి మాటిమాటికి నమస్కరింప నారంభించెను ఆ దనికుఁ డాతనిని జూచిఁ నా నగలలో నే నేదియు నీ కియ్య లేదే. ఎందుల కట్లు చేయుచున్నా' వని యడిగెను. ఆ నగలు నా కక్కఱలేదు. మీరు నన్ను నగలను చూడనిచ్చినారు గనుక నమస్కారములు చేసినాను. మీరును చూచుకొని సంతోషించుటయేకాని నగలవలన వేతొక ప్రయోజనమును పొందఁజాలరు. మీరు నగలు కాపాడుకొనుటకై యెంతయు శ్రమపడుచున్నారు నా కా శ్రమ యక్కఱలేకయే సంతోషము లభించుచున్నది. మీకును నాకును గల వ్యత్యాస మిదియే' యని వాఁడు బదులు చెప్పిపోయెను. ఈ హేతువునుబట్టియే నేను మీకు విశేషధనము నియ్యగలవాఁడ నయ్యును, ఇయ్యక మీ మాన్యములను మాత్రము విడిపించి యిచ్చుచున్నాను. వానితో మీరు తృప్తి నొంది సుఖజీవనము చేయుచుండుఁడు.

అని చెప్పి కృష్ణజగపతిమహారాజుగారు 'మీకు మఱియేదియైనఁ గోరిక కలదా' యని రాజశేఖరుఁడుగారి నడిగిరి. ఆయన ప్రభువులవారి సుగుణ సంపత్తిని.

1 . తమ చిన్ననాటి కాలానికి తెచ్చియేళ్ళు తమకు విండిన కాలానికిగల వ్యత్యాసం వీరేశలింగం స్వీయ చరిత్రలో వ్రస్తావించారు. "అప్పుడు రాజమహేంద్రవరమువంటి పట్టణములలో సహితము యువజనులు సభలు చేయుటయే సామాన్యజనుల దృష్టికి తప్పిదము గా గనబడుచుండె ; ఇప్పుడు చిన్నవల్లెలయందు సహితము సభలుజరుగుచు నందు వివిధ విషయములు వితర్కింపబడి జనసామాన్యముచే మెల్పొందు చున్నవి. అప్పుడు శ్రీవిద్య పేరు చెప్పిన మాత్రమున తలకంటకముగానుండి బహుజనులచే, దూషింపబడుచుండెను. ఇప్పుడెల్లయెడల బాలికా పాఠశాలలేర్పడి శ్రీవిద్యయభివృద్ధి నొంది సభలు ప్రసంగములు పుస్తకములు చేయగల శ్రీలచేనొప్పి భూషింపబడుచున్నది."

పుట 308, స్వీ. చ
రెండవ సంపుటం (1984)

వేయివిధములఁ గొవియాడి. తన కుటుంబమునకు జేసిన మహోపకారమును
 ప్కరించి తాను చెఱసాలలో నున్నకాలములో విజ్ఞాపన పత్రికను వ్రాసి పంపుట
 మొదలగు పనులలో దనకత్యంత సహాయుఁడుగా నున్న మంచిరాజు పాపయ్యను
 చెఱనుండి విడిపింపుఁడని వేడుకొనెను. తన కపకారముచేసిన శత్రువునందుకూడ
 దయ గలిగి యుండుటను శ్లాఘించి, రాజుగారవ్పడే యాతనిని విడిచిపెట్ట నాజ్ఞా
 పత్రికను బంపి తాము కొలువు చాలించి యంతఃపురమునకు విజయం చేసిరి. అంత
 రాజశేఖరుఁడుగారు మొదలగువారు కొలువుకూటమును విడిచి తమ తమ యిండ్లకు
 జొరొయిరి.

ప దు నే న వ ప్ర త రణ ము

రాజశేఖరుడుగారు స్వగ్రామమువకుఁ బోవుట--సుబ్రహ్మణ్యము వివాహము--
సీత వివాహము--రాజశేఖరుడుగారు తానుబడిన కష్టములవలన కృత్యమును
నేర్చుకొని సుఖముగా జీవనము చేయుచుండుట.

మఱునాఁడు రాజుగారి యుత్తరువు ప్రకారము రాజశేఖరుడుగారు సభకు
వచ్చినప్పుడు. కృష్ణజగపతిమహారాజుగారు తన సభికులలో నొకరిని బిలిచి
రూపాయలసంచులను రెంటిని తెప్పించి ముందుబెట్టి 'మీరీ ధనమును బట్టుకొని
రాజశేఖరుడుగారితో ధవళేశ్వరమునకుఁ బోయి గృహమును మాన్యములను
విడిపించి యిచ్చి రం'డని యాజ్ఞాపించి. అవిగాక మఱి నాలుగువందలరూపాయలను
రాజశేఖరుడుగారికిచ్చి 'మీరీసొమ్ముతోనే సీతయొక్కయు సుబ్రహ్మణ్యము
యొక్కయు వివాహములనుజేసి వచ్చుబడికి మించినవ్యయమెన్నఁడును జేయక
సుఖజీవనము చేయుచుండు'డని హితబోధచేసి వారికి నెలవిచ్చి పంపిరి రాజు
గారివద్ద నెలవు పుచ్చుకొని రాజశేఖరుడుగారు భీమవరమునకు వెళ్ళునప్పటికి
జగంపేటనుండివచ్చి యింటికడ నెవ్వరో బంధువులు కాచియున్నారని సమాచారము
తెలిసెను.

ఆమాటవిని వేగిరపడి యిల్లుచేరఁగా వీధియరుగుమీఁద నొక ముసలి
బ్రాహ్మణుడు కూరుచుండి యుండెను రాజశేఖరుడుగారాయననుజూచి మీరెవరని
ప్రశ్నవేయఁగా, తమ యింటిపేరు భావరాజువారనియు, తనపేరు సూర్యనారాయణ
యనియు జెప్పి 'రాజశేఖరుడుగారు మీరేకారా' యని ప్రశ్న వేసెను.

రాజ—అవును, మీరే పనిమీఁద వచ్చినారు ?

సూర్య—మీయింటి కీనడుమ సుబ్బరాయఁడను చిన్నవాఁడు వచ్చినాఁడు.
అతఁ డెక్కడనున్నాఁడు ?

రాజ—ఆ పేరుగల చిన్నవాఁ డెవ్వడును మాయింటికి రాలేదు.

సూర్య—మీ కొమార్తెను దొంగ లెత్తుకొనిపోయినప్పుడు మాగ్రామము
నుండి తీసికొని వచ్చినాఁడు. ఆతఁడు వేంకటేశ్వరుల మ్రొక్కును బట్టి తల పెంచు
కొన్నాఁడు. మిక్కిలి చక్కనివాఁడు; ఒక రాజుతోడఁగూడ బయలుదేఱి మీయింటికి
వచ్చెదనని మాతోఁ జెప్పినాఁడు; చిన్నతనములో మీవద్ద విద్య నేర్చుకొన్నాడట ;

రాజ—అతనితో మీ కేమిపని యున్నది ?

సూర్య—మా యింటియొద్దఁ గొన్నిదినములున్నాఁడు; అతని యాపగుణ సంపదను జూచి యతనికి నాకొమా రెనిచ్చి వివాహముచేసి, నాకు పుత్రసంతానము లేదుకనుక అతని ని లటిక ముంచుకోవలెనని నిశ్చయించుకొన్నాను.

అనిన, తరువాత రాజశేఖరుఁడుగారు యిక్కింటి సుబ్బరాయఁడను పేర పురుష వేషము వేసికొని యుండుట లోనుగాఁగల వృత్తాంతమంతయు వినిపించి, యాచిన్న దానిని తవకుమారుఁడైన సుబ్రహ్మణ్యమునకుఁ జేసికొనియెదనని వాగ్దానము చేసిరి. అంతట సూర్యనారాయణగారు పెన్నిధి దొరికిన పేదవానివలె పరమానంద భరితుఁడై, రాజశేఖరుఁడుగారి యొద్ద సెలవుపుచ్చుకొని వెంటనే తన గ్రామమునకుఁ బోయి భార్యను కుమా రెను వెంటబెట్టుకొని మటువాఁడు మధ్యాహ్నమునకుఁ మరల వచ్చెను. ఆ దినముననే రాజశేఖరుఁడుగారు చలపాటువేళ బండుచేసికొని నకుటుంబ ముగా బయలుదేరి, రెండుమూడు దినములలో సూర్యనారాయణ గారితోఁ గూడ రాజమహేంద్రవరముచేరి, అక్కడ రామమూ రి గారి లోపల రెండు దినములుండి, వారికడ దాచిన పాత్రసామగ్రిని దీసికొని వారినిగూడ వివాహమునకై వెంటఁ బెట్టు కొని సుఖముగాఁ బోయి ధవళేశ్వరము ప్రవేశించిరి

పెద్దాపురమునుండి వచ్చిన కృష్ణజగపతి మహారాజుగారి సభికుఁడు రాజ శేఖరుఁడుగారికి మాన్యములును గృహమును విడిపించియిచ్చి మరలఁ దనవ్రభువువారి యొద్దకు పోఁగోరగా రాజశేఖరుఁడుగారాయనను బహువిధముల బతిమాలుకొని కొమాటినియొక్కయు, కొమా రై యొక్కయు వివాహములు జరుగువరకు నిలుచు నట్టొడఁబడిచిరి. రాజశేఖరుఁడుగారు మరల గ్రామమునకు వచ్చి మాన్యములు వడ లించుకొని ధనికులయి యున్నారన్న వార్త విన్నతోడనే బీదతనము వచ్చినప్పుడు మొగముచాటువేసిన పూర్వస్నేహితు లందఱును పెల్లగిలి రాసాగిరి మున్ను పిలిచినను ఎలుకని యాశ్రయకోటిలోనివారందఱును దినమున కొలుపర్యాయము లింటి చుట్టును దిరుగనారంభించిరి; తొలి చూడమనసయినను గనఁబడని భృత్యవర్గము జీతబ త్తెములులేకయేనదాగుమ్మమువద్ద నిలువఁజొచ్చెను రామశాస్త్రియు, సిద్ధాంతియు వచ్చి ముఖస్తుతులయందుఁ దమకుఁగల పాండిత్యప్రకర్షమును మునపటికంటె ద్విగుణముగాఁ బ్రకటించుచు వచ్చిరిగాని, తమవిద్యాసారస్యమును గ్రహించి యక్షర లక్షలిచ్చెడి మునుపటియోదార్యమును, రసికత్వమును రాజశేఖరుఁడుగారియం దప్పు డున్నట్లు వారికి కనఁబడలేదు. వారిలో సిద్ధాంతి తనమీఁద రాజశేఖరుఁడుగారికి కోపమువచ్చినదేమో యనుకొని తదనుగ్రహమును మరలఁబడయఁగోరి, నారాయణ మూ రి తనయొద్ద దాచిపెట్టిన దామోదరయ్యయొక్క నగలపెట్టె నొకకూలివానిచేత మోపించుకొనివచ్చి రాజశేఖరుఁడుగారి కొప్పగించెను; మఱియు రాజశేఖరుఁడుగారికిఁ దెలియవలయునని బంధువుల ముందరను మిత్రుల ముందరను ఆయనను కొని యాడఁ జొచ్చెను; సుబ్రహ్మణ్యము జాతకమంత జబ్బుది లేదన్న నోటనే యిప్పుడు మరల మారకదశ తొలగిపోయినది కాఁబట్టి దానియంతటి దివ్యజాతకము లోకములో

మఱియొకటి లేదని పొగడఁదొడఁగెను. ఆ సంగతి తెలిసికొని బీదతనము వచ్చి నప్పుడు పిల్లనియ్యమన్నవారే యిప్పుడేలాగునైన, దమకన్యలను సుబ్రహ్మణ్యము నకుఁ జేసికొండవియు నాలుగువందల రూపాయలు వరదక్షిణయిచ్చెదమని రాజ శేఖరుఁడుగారి చుట్టును దిరిగి యనుచరింప మొదలుపెట్టిరి. వారు భాగ్యవంతులును, అయినకు కానుకలను కట్టుములను పెట్టువారును అయినను వారిపిల్లల నెవ్వరిని జేసి కోక రాజశేఖరుఁడుగారు కొమారునకు సూర్యనారాయణగారి కొమార్తె మహాలక్ష్మినిఁ జేసికొనుటకే నిశ్చయించిరి

తరువాత నొక శుభముహూరమున ముందుగా రాజశేఖరుఁడుగారు కుమారుని వివాహముచేసిరి; బోగముమేళము లేకపోయినయెడల వివాహము శోభగాంచదని యెదంబు చెప్పినను,¹ వారిమాటల నాదరింపక పాతివ్రత్యమును బోధింపఁదగిన యు తమదినములలో లంజలతోడి పొ తుకూడదని భోగస్త్రిలవాటలకై విశేషధనమును వ్యయపెట్టక, యల్పధనముతో గాయకశిఖామణులచేత కర్ణరసాయనముగా హరికీ ర నలు పాడించిరి సదస్యమునాఁడు సంభావనసమయమున నపాత్రదానమున కొప్పు కొనక యోగ్యులును పండితులునగు కొందఱుని యభాశక్తిని సత్కరింపనెంచి, వచ్చిన వ్రాహ్మణులకిందటికిని సంభావన యియ్యకపోయిన సభవారిలోఁ దలవంపుగా నుండు సని చెప్పవచ్చిన బంధువులతో వివాహదినములలోఁ దలయె తుకొని తిరిగి యప్పుల పాలె తరువాత నె లకాలమును దలవంచుకొని తిరుగుటకంటె నీ యెదుదినములును తలవంచుకొని యావల దలయె తుకొని తిరుగుటయే మంచిదని చెప్పి తమయిష్ట

1. 1881వ సంవత్సరంలో తెలుగుదేశంలో జరిగిన మొట్టమొదటి వితంతు వివాహంలో బోగం మేళం కొన్ని అనివార్య పరిస్థితులలో పెట్టుటం జరిగిందని వీరేశలింగం పంతులు సంజాయిషీగా స్వీయచరిత్రలో వ్రాశారు.

“వేశ్యలవగానే సంస్కార పరాయణులు చేసెడు వితంతు వివాహములకు గూడ బోగముమేళముల నుండిరా యని సంస్కార ప్రియులకు సందేహం కలుగ వచ్చును వితంతు వివాహ పక్షమువారికి కార్యదర్శివయి వేశ్యల మేళములకు వేశ్యవని ప్రతిజ్ఞను గైకొన్న నేనీ విషయమున గొంచెము సమాధానము చెప్పవలసి యున్నది....

తెలుగుదేశములో మొదటిదైన యీ వితంతు వివాహమును మహానైభవముతో జరుపవలెనని మా పక్షము వారి యభిప్రాయము.....

అయిన మా పక్షమువారిలోని యెక్కువ సంఖ్యగలవారి యభిప్రాయమునుబట్టి బోగము మేళము పెట్టుటకు నిశ్చయింపబడి ముందుగా కొంత సౌమియ్యబడినది. వివాహము జరుగవలసిన స్థలము మా ఇల్లు. నృత్యగానములు సలుపుటకయి వేశ్యాంగవలను మా యింటి లోవలికడిగిడ నియ్యనని నేను పట్టుపట్టితిని” అంటూ ఊరేగింపులో మాత్రమే సమ్మతించినన్నారు పంతులు గారు.

పుట 185, ప్ర. భా. (1982)

1878 వ సంవత్సరం ఈ నవల వ్రానేనాటికే పంతులుగారి అభిప్రాయాలు స్థిరంగా రూపొందాయని ఇందువల్ల తెలుస్తున్నది. అప్పటికాయనకు వయస్సు 30 సంవత్సరాలే.

ప్రకారమే జరిగించిరి; వీధులు గట్టి సత్రములువేయుట వృధావ్యయమని బంధువులును మిత్రులు నె నవారినిమాత్రమే భోజనమునకు విలివి యావరించిరి; ఈ ప్రకారముగాఁ జేయుటచేత మొదట నుద్దేశించుకొన్న దానికంటెను వెచ్చము తక్కువ పడినందున, మిగిలిన యా ధనముపెట్టి కోడలి కాభరణములు చేయించి పెట్టిరి

కొమారుని వివాహమైన మూడవదినముననే సీతను మేనల్లుడైన శంకరయ్య కిచ్చి రాజశేఖరుడుగారు పెండ్లిచేసిరి ఈ వివాహమును సమస్తవిషయములందును ముందుగాజరిగిన వివాహమునే పోలియున్నది. ఈరెండు వివాహముల యందును బూజముబంతులు మొదలగు దురాచారములును, మోటుతనముగా నుండు వేడుకలును, నాకబలియైన తరువాత బుక్కామును వసంతమును చల్లకొనుచు స్త్రీలుఁ బురుషులు నను భేదమును పాటింపక విచ్చలవిడిగా నులిరిచేయు చెడువాడుకయిను మాన్పబడి నవి; కుంటితము, గ్రుడ్డితనములనుగా గల యంగవైకల్యములచేతఁ బాటుపడ నన మర్థులయినవారును, స్వదోషమువలనఁగాక దైవకృతమువలననే హీనదశకు వచ్చిన దరిద్రులును, సత్రపై రసముకలిగి సకలవిద్యావిశారదులయియున్న పండితులును, భగవద్భక్తులును మాత్రము ధనసత్కారమును దొండిరి ఈ రెండువివాహములును విద్యుత్తముగా జరిగిన పిమ్మట నొకదినమున పెద్దాపురమునుండి వచ్చిన సభికుఁడు రాజశేఖరుఁడుగారి కడకువచ్చి తాను శీఘ్రముగా వెళ్ళవలసియున్నది గనుక సెలవిచ్చి పంపవలయునని యడిగెను

రాజ—నాముద్ది చె లించి యీ పదిదినములును మీరున్నందునకు మనుగడుపు లయినదాక కూడనుండి నా మనస్సును సంతోషపెట్టి మఱి వెళ్ళవలయును.

సభ—ఇక నన్ను మన్నించి విడిచిపెట్టవలయును. మనము బయలుదేటి యిచ్చటికి వచ్చుటకుముందు మా యూరికి విచ్చేసియున్న గూఢాచార్య స్వాములవారు శ్రీముఖమును బంపినప్పుడు వెంటనే రూపాయలనియ్యక తిరస్కరించినవాడని మా మేనల్లునికేమో యాంక్షపత్రిక వ్రాసినారనియు, మూడు దినములనుండి మావాని యిల్లెవ్వరును త్రొక్కి చూడకున్నారనియు, మంగలవాఁడు క్షౌరము చేయుటకుఁ గాని చాకలవాఁడు బట్ట బుదుకుటకుఁగాని రాకున్నారనియు, ఇప్పుడే యు తరము వచ్చినది. స్వాములవారు వెలివేసినప్పుడు పొరుగువారు నిప్పయినను బెట్టరు; నూతిలో నీళ్ళయినను తోడుకోతియ్యరు.¹

రాజ—సన్యాసు లెప్పుడును కామక్రోధాదులను వర్జించి పరమ శాంతులై యుండవలసినవారే; ఇంత యల్పదోషమున కంత క్రూరశిక్షను విధింతురా?

సభ—సన్యాసులన్న పేరేకాని వారికున్నంత కోపము ప్రపంచములో నెవ్వ

1. "రాజమహేంద్ర వరమున జరుగుచున్న విధవా వివాహ ప్రయత్నమును గూర్చి తుని యొద్దనున్నప్పుడే మా స్వాములవారు విని తామచ్చటకు విజయం చేసినప్పుడా పనిలో బ్రవేశించినవారి నందరిని వెలివేసెదమని యావతిచ్చిరట"

చికిండుడను ఇదియేమి చూచినారు? ఈస్వాములవారే క్రిందటిసంవత్సరము శ్రీకాకు
ళములో భిక్షకువెళ్ళిన యింటి యజమానుని భార్యతో నేమో సరసమాడుచుండగా
మగడుపిని సన్యాసి నేమైననన్న నపరాధమని యూరకుండి భిక్షగుంతరము దక్షిణ
యియ్యక దోగా. ఆతనిని మూడుమాసములు వెలివేసి యేఁబదిరూపాయలు పుచ్చు
కొని ప్రాయశ్చిత్తము చేయించి తరువాత మతములో కలుపుకొన్నాడు నేను
పెంటనేవెళ్ళి మా వానిచేత నపరాధ క్షమార్పణము కోరించినంగాని కార్యము సుప్తు
పడదు. కాబట్టి నన్ను బలవంతపెట్టక యీపూటనే పంపివేయవలయును.

రాజు—మీరింతగా సెలవిచ్చుచున్నప్పుడు మిమ్మింక నిర్బంధపెట్టకూడదు.

అని రాజశేఖరుడుగా రాయనను క్రొత్తబట్టలు కట్టబెట్టి నమస్కార విధముల
గౌరవించి, కృతజ్ఞతాసూచకముగా ప్రభువువారితో మనవిచేయవలసిన సంగతులను
చెలిపి యాయనను బంపివేసిరి. తరువాత వివాహమునిమి తము వచ్చిన బంధువు లెవరి
యూళ్ళకు వారు పోయిరి ఆ సభికుడును పెద్దాపురము చేరినతోడనే తన విషయమై
రాజశేఖరుడుగారు చేసిన యాదరణమును ఆయనయొక్క యుపకార స్మృతియును
సాధువర నమును కృష్ణజగపతి మహారాజుగారితో మనవిచేసి, తన్నాయన ప్రభువు
వారితో చెప్పవేడుకొనిన మాటలను విన్నవించెను.

రాజశేఖరుడుగారు భాగ్యవంతులై మరల గ్రామమునకు వచ్చియున్నారని
విన్న కొన్నిదినములకు నారాయణమూర్తి యొకనాడువచ్చి, రహస్యముగా రాజ
శేఖరుడుగారితో దానును దామోదరయ్యయుఁ బ్రాణమిత్రులుగా నుండుటయు దామో
దరయ్యయొక్క మరణానంతరమున తానాతని చెలికొండను ద్వేషముచేత జనులు తన
యింటఁగల సొత్తంతయు దోపించుటయు అందువలనఁ దానిప్పుడు అన్నవత్తము
లకే యిబ్బందిపడుచుండుటయుఁ జెప్పి సాహాయ్యముచేయఁ వేడుకొనెను

రాజు—కృతఘ్నుడును మిత్రద్రోహియు నగు నీవంటివాని కుపకార మెన్న
ఁడును జేయరాదు. నేను నీకెంతో మేలు చేసిన వాడనైనను నాకాపక సంభవించి
నప్పుడు, శక్తిగలవాడవై యుండియు నేను వేడుకొన్నను లేకమైన సాయము
చేయకపోయితివి దామోదరయ్య ప్రాణమిత్రుడుగానున్నను నీయొద్ద నాతఁడు
దాచుకొన్న పెట్టెను మిత్రుని పుత్రునికీయక యపహరింపఁ దలంచితివి.

నారా—ఆ సొమ్ము పెట్టెను తనయొద్ద దాచవలసినదనియు దానిని సులభ
ముగా నపహరించవచ్చుననియు సిద్ధాంతియే మొదట నా కాలోచన చెప్పినాడు. నేను
పొమ్ము పెట్టె నాతనియొద్దఁ బెట్టిన తరువాతఁ దనకందులో సగముభాగము రావలెనని
పోరాడి, స్నేహితునిసొమ్ము పరులపాలగుట కిష్టములేక నేనొప్పుకొననందున మీ
మెప్పునకై పెట్టెను మీకుఁ దెచ్చియిచ్చినాడు.

రాజు—సిద్ధాంతియే నిన్నుఁ బ్రోత్సహింపఁజేసినను నీవు సహితము దోషివే
కాని నిర్దోషివి కానేరవు. స్వయంకృతాపరాధమువలననే నీకిప్పుడీ దుర్దశ ప్రాప్తించి
నది కాబట్టి యెఱుఁగక చేసికొన్నదాని ఫలము నీవవశ్యముగా ననుభవింపవలెను.

అని చెప్పి రాజశేఖరుడుగా రాతని కేమియు సాయము చేయక సాగనంపిరి. అది మొదలుకొని రాజశేఖరుడుగారు వెనుక సిద్ధాంతి మొదలై నవారి చర్యలవలనఁ దెలివితెచ్చుకొని ముఖస్తుతుల కుచ్చి యెప్పుడును ధనము పాడుచేసికొనకయు, సమీపమునకువచ్చి మంచిమాటలు చెప్పవారి సందటిని మిత్రులని నమ్మకయు మెలఁగఁజొచ్చిరి. యోగి వెనుకచేసిన కుతంత్రమువలన నాతనికి యోగులనువారి యందెల్ల ను కేవల జతరహారకులను నభిప్రాయమును మంత్రములయందును నువర్తకరణాదీ విద్యలయందును దృఢమైన యవిశ్వాసము గలిగెను. రుక్మిణికి వెనుక పట్టిన దయ్యములు భూతవైద్యము శకునములు మొదలగువానివలన నెల్ల వారికిని వానియందలి నమ్మకము చెడుట జేసి మఱియెప్పుడును వారియింట నెవ్వరికిని గ్రహదాధకాని ప్రయోగలక్షణముకాని దేవత తావహించుటగాని కలుగలేదు. కుటుంబములోనివారి జాతకములును పెట్టిన ముహూర్తములును పలుమాఱు పిరుడ ఫలముల నిచ్చుట వచ్చినందున, రాజశేఖరుడుగారికిని తత్సంతతివారికిని బోధితిష్టమందు సహిత మపనమ్మకము కలిగెను. రుక్మిణి వివాహకాలమున చేసిన ధర్మములకై చేసిన ఋణములవలన నష్టముల ననుభవించియుండుటం జేసి రాజశేఖరుడుగారి కై నెప్పుడును పరులకు ఋణపడకూడ దని నిశ్చయము చేసికొనిరి. అంతటి నుండియు రాజశేఖరుడుగారు మితవ్యయమునే చేయుచు వ్యర్థదంభమునకై ధనము పాడుచేసికోక, తమ కిశ్వరుడు దయచేసినదానితోడనే తృప్తి నొందుచు, కలకొలఁదిని దీదసాదలకు దానధర్మములు చేయుచు, కలలో సహితము సత్యమును భూతదయయును తప్పక, “ధర్మోజయతి” యను నీతివాక్యమును నదా హృదయము నందుంచుకొని నమస్త కార్యములయందును నీతిపథమును నీగ కాలంతయు దాటక ఋజువుగా బ్రవర్తించుచు మంచివారలని లోకమున బ్రసిద్ధికెక్కి, పెక్కండ్రు మనుమలను మనుమరాండ్రనె తి సీరియు సంపదలగుఁగలిగి చిరకాలము సుఖింపుచుండిరి. ఆయన జీవితకాలములోనే సుబ్రహ్మణ్యము పితాపురపు సంస్థానములో గొప్ప యుద్యోగములుచేసి కడపట మంత్రియై రాజకార్యముల యందును సన్మార్గ ప్రవర్తనమునందును నసమానుఁ డన పేరు పొందెను అల్లుళ్ళిద్దఱును పెద్దాపురపు రాజుగారి యోగములోఁ గొలువు కుదిగి క్రమక్రమముగా గొప్పదశను బొంది విశేష ఖ్యాతిని సంపాదించిరి. రాజశేఖరుడుగారి కుటుంబములోనివారే కాక యాయన బంధువరములో చేరినవారుకూడ అధర్మవృత్తి కొంతకాల మిహలోక సుఖమును గలిగించినను సద్ధర్మవృత్తియే శాశ్వత సౌఖ్యమునకు విధానమని రాజశేఖరుడుగారి వర్తనమువలన నెఱిఁగి నిరంతరము ధర్మమార్గ ప్రవిష్టులై యుండుచు వచ్చిరి. చిన్నప్పుడెప్పుడో చచ్చిపోయిన మగఁడు పట్టుకొని వేధించుచున్నాఁ డన్న సిద్ధాంతికొమార్తె పెద్దదై బ్రతికియున్న మఱియొక మగఁడు మిక్కిలి మక్కువతో తన్నొశ్రయించి మోహింపఁ జేయఁగా నాతనివెంట నింట దొరికినసొత్తు నెత్తుకొని లేచిపోయి చెడి కడపట దాసి యయి తమకన్నుల ముందటనే గ్రామములోఁ దిరుగు

చిందుటయు, 1 బాల్యదశలోనే భర్తలను బోగొట్టుకొన్న భాగ్యహీనురాండ్రైన ముద్దీయలు పడు కష్టములును, అట్టివారు దురతిక్రమణీయమైన కామబాధకు తాళఁ జాలక యింద్రియవాసల్యముల దుష్టపురుషుల వలలోపడి పాడగుచుండుటయు. కొందఱు కులములవారికి వెరచి రహస్యముగా శిషుహత్యలు గర్భపాతములు మొదలైన ఘోరసాతకముల కొడిగట్టుచుండుటయు, ప్రతి దినమును కన్నులారఁ జూచి మనసు కిరగి యట్టి బాలవితంతువుల దుర్దశను తొలగించుటకేమైన జేయవలయునని పలు ప్రయత్నములు చేసియు మూఢశిరోమణులయిన జనులయొక్కయు గాచారపితావేషసన్న్యస్తవివేకులై యున్న పండితులయొక్కయు, మనస్సులను మస్కింపకట్టులుగాక విఫలప్రయత్నులై రాజశేఖరుఁడుగారు కొంతకాలమునకు లోకాంతరగతు లయిరి. రాజశేఖరుఁడుగారు కాలముచేసి యిప్పటికి రెండువందల సంవత్సరములై నను ఆయన వలన మేలుపొందిన వారి సంతతి వారిప్పటికిని ఆయనను బ్రశంసించు చుందురు రాజశేఖరుఁడుగారి సంతతివారుకూడ దేశమంతటను వ్యాపించి యిప్పుడు పెక్కుచోట్ల గొప్ప స్థితి కలివారయి యున్నారు

సంపూర్ణము

1. బ్రాహ్మ వివాహం అనే ప్రహసనంలో పంతులుగారు బాల వితంతువుల దయనీయ ప్రవర్తనను ఎంతో జాలిపుట్టేలా వర్ణించారు.

స త్య వ తీ చ రి త ము

మొదటి ప్రకరణము

మార్గచరమాన మార్గంబు మయినందున శీతాకాలపు శైలిపులు జ్ఞప్తికివచ్చి సత్యవతి నారాయణమూర్తి రాకకై యెదురుచూచుచు దిన మొకయేడుగాఁ గడుపుచుండెను ఓ నారీమణురారా: మీ కీవాక్యము చెవి సోకినతోడనే సత్యవతి యెవరో నారాయణమూర్తి యామె కే మగునో తెలిసికొనవలె నని యభిరాష కలుగవచ్చును. మీకు వారికథను చెప్పెదనుగాని యీకథ యం దేమో చిత్రవిచిత్రము లందునని మాత్రము భ్రమపడజోకుఁడు. మన పురాణముల యందువలె పదితలులు గలవారును, వేయిచేతు లున్నవారును, సముద్రమునంతను పానముచేయ గలవారును, భూమి చాపచుట్టువారును, ఇం చెవ్వరును రారు అట్టి యద్భుతములు పుట్టెడి కాలమును పుట్టినవన్నను నమ్మెడుకాలమును బహుసంవత్సరముల క్రిందటనే దాటిపోయినవి మన శృంగార ప్రబంధముల యందువలె దీర్ఘ సమాసముల తోడను గూఢపదములతోను వనవిహారము, జలక్రీడ, వధూవరుల యన్యోన్య వరణము, మొదలైన వర్ణనలు సహిత మెక్కడను కనఁబడవు స్త్రీలు స్వతంత్రులై చెలికతెలతో కలిసి వనవిహారము చేసెడువార్త విప్పుడు కలలోని వార్తలయినవి జలక్రీడలు పుస్తకములలో మాత్రమున్నవి; యీవజ్జీవమును సుఖదుఃఖములకు పాలికాపులయి యుండవలసిన కన్యావరుల యిష్టము ననుసరించి వివాహములు జరిగెడి యు తమకాల మడుగంటి తమ వినోదార్థముగా తలదండ్రులు నోరెఱుంగవి శిశువులను పలకులలో పెట్టి యూరేగించి యెల్లకాలమును వారిని బద్ధులను గావించెడు బొమ్మల పెండిండు చేసెడుకాల మిప్పుడు సామ్రాప మయినది. 1 కాఁబట్టి యీ నిజమయిన చరిత్రమునందు తేట తెలుఁగు మాటలతో మీ రీకాలమున సర్వసాధారణముగా కుటుంబములయందు చూచుచుండునట్టియు అనుభవించుచుండునట్టియు సామాన్య విషయములే కనఁబడునుగాని యంద్రజాలము లేవియు

1 "వరుడు వధువును వధువు వరుని జూచి తమ యిష్టము వచ్చినవారి నేర్పరచు కొనక తమ యీవజ్జీవ సుఖదుఃఖములతో సంబంధించిన పెండ్లి యేర్పాటును పూర్ణముగా నితరులకే విడువవలయునని హిందూదేశ బ్రాహ్మణాచార ప్రభవమెరుగని వారికి సందేహము తోచవచ్చును. ఏమీ స్వయం వరణ భాగ్యమా. అట్టి మహా భాగ్యము హిందూదేశములోని బ్రాహ్మణుఁడు స్వస్సావస్థయందును లేదు. ఒకవేళ ముందెన్నఁడైన కలుగవచ్చునేమోకాని యిప్పటికి లేదు." స్వ. చ; ప్ర. భా; పుట 21, 22 - (1982).

కవచము, విరుదములైన కల్పనాకథలను వినమరిగిన మీ చెవుల కీసత్యచరిత్రము
యించునేవి, దీనినిచదివి యానందింపను దీనియందు వర్ణింపబడిన యోగ్యుల
ప్రవర్తన ననుసరింపను మీకు కావలసినంత స్వాతంత్ర్యము కలదు.

సత్యవతి నారాయణమూర్తి భార్య; ముంగొండగ్రహారమున వసింప
లక్ష్మీనారాయణగారి రెండవకోడలు. ముంగొండగ్రహారము కోనసీమయందనుట
పురమునకు సమీపముననున్నది. లక్ష్మీనారాయణగారు పరమసాధువులు. ఆ గ్రామ
మునం దాయన యున్నజాడయే తెలియదు; పలువు రాయనపేరుసహిత మెఱుంగరు.
కాని గ్రామమునం దాయన భార్య పేరెఱుంగనివారుమాత్ర మెవ్వరును లేరు. ఆమె
మాతికి వచ్చుచున్నదనఁగానే నీళ్ళు తోడుకొనెను శూద్ర స్త్రీలందఱును మీద నీళ్ళు
వడిన యశోదమ్మగారు జగదమాతునని చేదలు పయికి తీసుకొని దూరముగా
తొలఁగి నిలుచుందురు; పుడినీళ్ళకయి చెలువునకు వెళ్ళునప్పుడు దూరమునుండి
చూచి పిల్ల లీమలాట చాలించి భయముతో గట్టుచే పరుగులెత్తుదురు. గ్రామములో
పిల్లలెవ్వరైన అరిచిచేసెను పక్షమున యశోదమ్మగారి కొప్పగించెదమని తల్లులు
వారిని బెదిరింపుచుందురు; ఆమె ప్రసిద్ధిచేత గ్రామవాసు లనేకులాయనను
యశోదమ్మమగఁ డందురుగాని యెవ్వరును పేరుపెట్టి పిలువరు

ఆ లక్ష్మీనారాయణగారికి నలుగురు కొమాళ్ళు. వారిలో పెద్దతనిపేరు
వేంకటేశ్వరులు; రెండవ కొమారునిపేరు నారాయణమూర్తి అని మీ రీవఱకే
యెఱుంగుదురు, మూడవకొడుకు రామస్వామి; చిన్నవానికి సుబ్రహ్మణ్యమని
పేరు వీరు నలువురు పుత్రులునుగాక యిద్దఱు కొమార్తెలున్నారు వారిలో పెద్దామె
పావిత్రీ; చిన్నది సిత.

వేంకటేశ్వరుల కిప్పు డిరువదియేడు సంవత్సరముల వయసున్నది. అతఁడు
దేశాచారమునుబట్టి చిన్నతనములో కాళిదాసత్రయమును చదువుకొనెనుగాని కావ్య
పాఠమునం దతనికి శ్రద్ధలేకపోవుటచేతను చదువుకొనుటకంటె గురువున కుప
చారము చేయుటయందే విశేష కాలము పోవుటచేతను సంస్కృత మతనికి పట్టుపడ
లేదు గాని రాంచెము లెక్కలు వేయుటకును చక్కఁగా వ్రాయుటకును మాత్ర
మతఁడు నేర్చుకొనెను అతఁ డిప్పుడు కరణమువద్ద గుమాస్తాగానుండి నెలకు
వదిరూపాయలసొమ్ము తెచ్చుకొనుచున్నాఁడు. అతఁడు మతముచేత స్మార్తుఁ
డయినను వైష్ణవుల సహవాసముచేత విష్ణుభక్తి ముదిరి మెడనిండ తులసిఘనలు
తావళములు వేసికొని పెద్ద నామములు ధరించి హరిభక్తుఁ డనిపించుకొను చుండెను.
అతని భార్య నుందరమ్మ; ఆమెయు చదువెఱుంగనిది. కాలిట్టి కొన్ని సమయ
ములలో పోట్లాడుచున్నను భార్యభర్త లిరువురును మనసు కలిసి యొక్కమాటగా
నుందురు. ఆ దంపతులకు రామానుజమ్మయని రెండేండ్లు దాటిన చిన్న కొమార్తె
గలదు.

నారాయణమూర్తికిప్పు డిరువదవయేడు వచ్చినది. అతఁడు మిక్కిలి బుద్ధి-
సూక్ష్మతగలవాఁడు. అతనికి చదువునందు మిక్కిలి యాసక్తి. అతఁడు బహు-
గుణవంతు డని నెఱిగినవా రందఱు వాడుకొందురు. ఆ గ్రామకరణము
తమ్ముఁడు రాజమహేంద్రవరమున నింగిఁగిఁగి చదువుకొని యుద్యోగము చేయుట
చూచి యింగిఁగిఁగి విద్య నేర్చుకొనుటయందు మిక్కిలి యభిలాష కలవాడై తల్లి-
దండ్రులతోఁ జెప్పక అమలాపురమునకు వెళ్ళి యింగిలీషు వాతశాలలో ప్రవేశించి-
వారములు చేసికొని కష్టపడి చదువుకొనుచు ధనికుల బాలుర కింటివద్ద రాత్రులు
పాఠములుచెప్పి సంపాదించిన సొమ్ముతో పుస్తకములు బట్టలు మొదలైనవి కొనుచు
కొన్ని సంవత్సరములలో ప్రవేశపరీక్ష మొదటి తరగతిలో మెప్పువడసి నెలకు
పదిరూపాయలు విద్యార్థి వేతనమును పొంది రాజమహేంద్రవరమున ప్రథమ శాస్త్ర-
పరీక్ష తరగతిలో నందరిలోను చుటుకయినవాఁడుగా నున్నందునను, ఆ తరగతి-
లోనే సహపాఠిగా నుండి చదువుకొనుచున్న మాధవయ్య ప్రోత్సాహముచేతను,
మండల న్యాయసభలో ప్రధాన విలేఖకుఁడుగా నున్న రాఘవయ్యగారు పండ్లెండు
సంవత్సరముల ప్రాయముగల తన కుమార్తె నాతనికిచ్చి వివాహము చేసెను.
మాధవయ్య రాఘవయ్యగారి కొమారుడై వివాహమయిన రెండు మూడు మాసము-
లకే రాఘవయ్యగారు డిస్టిక్టు మునసపుగా నియమింపబడి పెద్దాపురమునకు వెళ్ళి
పోయిరి. అప్పుడు పెద్దతమ్ముఁ డయిన రామస్వామిగూడా వచ్చి పాఠశాలయందు
ప్రవేశించినందున పదిరూపాయలును చాలక కొంత ఋణము చేసినను తల్లిదండ్రు-
లేమియు పంపలేకపోయిరి వారు వేంకటేశ్వరుల వివాహమునందు బ్రాహ్మణ-
సంతర్పణ చేయుటకును సంభావన యిచ్చుటకును తాకటుపెట్టిన మాన్యముమీఁది
యప్పు నేటికిని తీరక వడ్డి పెరుగుచున్నందున వారికి జీవనము జరుగుటయే-
దుర్బలముగా నుండెను. ఈ సంగతిని మామగారు విని చేసినయప్పును తీర్చివేసి
నెలకు నాలుగు రూపాయల చొప్పున అల్లునకు పంపుచుండెను. ఇప్పుడు నారాయణ-
మూర్తి ప్రథమ శాస్త్రపరీక్షయందు కృతార్థుఁడయి బీ-యే తరగతిలో చదువుకొను-
చున్నాఁడు. ఎఫ్-ఏ పరీక్ష యిచ్చినప్పటినుండియు అతనికి విద్యార్థి వేతనము నెల-
కిరూపది రూపాయల చొప్పున ముట్టుచున్నది సత్యవతి సంవత్సరము క్రిందట-
వ్యక్తురాలయినందున భార్యాభర్తల నొకటిచేసి రాఘవయ్యగారు కొమార్తెను
సారెపెట్టి ఆ తవారియింటికి పంపివేసిరి. ఇప్పుడు శీతాకాలపు నెలవులు సమీపించు-
చున్నందున నెలపు దినములలో ఇంటికి వచ్చెదనని నారాయణమూర్తి తండ్రి-
పేర నుత్తరము వ్రాసెను. అందుచేతనే సత్యవతి యతని రాకకయి ప్రతిదినమును
ఎదురుచూచుచున్నది. కాంతామణులారా : మీ రీచరిత్రమును చదివినకొలఁదిని మీకు
సత్యవతియొక్క సుగుణసంపద బోధపడి యామెయం దనురాగము హెచ్చుటయే-
కాక కుటుంబములోని యెల్లవారి యొక్కయు స్వభావలక్షణాదులుకూడ తెలుపడి-
యెవరి నే ప్రకారముగా చూడవలెనో మీరే యాలోచించుకోగలరు.

రెండవ ప్రకరణము

పగలు రెండుగంటలవేళ రాజమహేంద్రవరమునుండి బయలుదేరిన పడవలో శిరస్తాదారుగా రెక్కనందున బొబ్బరులంకికు రెండు రోనుల దూరములో నుండు చిన్న గ్రామమునకు సమీపమున దీపాలవేళ పడవ కప్పిపెట్టించి భోజనముల నిమిత్తము వా రాగ్రామమునకు వెళ్ళిరి. వారు సుఖముగా కరణములోపల పిండి వంటలతో విం దారగించి తాంబూలము చేరిన సగీతమువిని మెల్లగా పడవ చేరునప్పటికి రాత్రి పదిగదియు ప్రొద్దుపోయినది ఈ రోపల పడవలోని వారందఱును పసిపిల్లలతో కూడ ఆకంఠచేత మలమలమాడుచు రేపు రెండుజాములకయినను మెతుకులు దొరుకునో దొరకవోయని తొందరపడుచు హరినామస్మరణ చేసికొను చుండిరి వారినుకొన్నప్రకారమే పడవ మఱునా డమలాపురము చేరునప్పటికి మహాహ్వానము రెండుజాములు దాటిపోయినది. అప్పుడు పడవదిగి నారాయణమూర్తి పూటకూటియింట భోజనముచేసి చల్లపాటువేళ బయలుదేరి సాయంకాలము స్వగ్రామముచేరెను ఇల్లు చేరునప్పటికి గృహకృత్యములనంగతి మాటాడుకొనుచు వాకిటనే కూర్చు డియున్న తల్లిదండ్రులు కొమారునిజూచి సంతోషించి, అతడు తమకు సాష్టాంగ సమస్కారము చేయఁగా దీపించి లేవదీసి కౌగిలించుకొని కుశల ప్రశ్న చేసిరి. ఇంతలో రోపలనుండి తమ్ములుకూడవచ్చి అన్నగారిని కౌగిలించు కొనిరి అన్నగారు మాత్రము రాతేని అతడు నెలసరి లెక్కలలో తప్పులున్నవని తహశీలుదారుగారు హాకుము వ్రాసినందున అమలాపురము వెళ్ళి రెండుదినముల నుండి అక్కడనే యుండెను తాలూకా గుమాస్తాల చేతులలో వెండినాణెముల రూపమయిన దివ్యోషధము పకినపక్షమున దానిప్రభావముచేత లెక్కలయందలి తప్పులన్నియు ఒప్పులగుననియు, ఆ దివ్యోషధము చేతికి తగులని పక్షమున తిన్నగానున్న లెక్కలు సహితము తప్పులకుప్ప లగుననియు, అనుభవశాలులు చెప్పుదురుగాని దానినిజము నాకు తెలియదు ¹ నారాయణమూర్తి కొంతసేపు సుఖ సంభాషణచేసి వీడిరోనికి వెళ్ళి గ్రామములోని తన మిత్రుల నందఱిని చూచివచ్చి రాత్రి భోజనముచేసి పడకగది చేరి భార్యరాకకయి యెదురుచూచుచుండెను సత్యవతి తన సంతోషమును పయికి కనఁబఱుపకపోయినను ముఖవికాసమువలనను, ఉత్సాహ సూచకము లయిన మఱికొన్ని యితరచేష్టలవలనను, ఆమె భావమును కనిపెట్టి అతగారు కొఱకొఱలాడుచు తాను మేలుకొనియుండఁగా కోడలు గదిలోని కేప్రకారముగా వెళ్ళునో చూత మని యేకులబుట్ట ముందువేసికొని వత్తులు చేయుటకై దీపముముందర కూరుచుండెను

1. ఆ రోజుల్లో రెవెన్యూ, పోలీసు శాఖలలోని లంచగొండితనాన్ని గూర్చి వ్యవహార వర్తమానాన్ని అనే ప్రహసనంలో పంతులుగారు విశేషంగా విమర్శించారు.

లోపల నారాయణమూర్తి భార్య విష తమయి అత్రముపడుచు కొంచె మడుగుల చప్పుడయినప్పుడెల్లను తలయెత్తి గుమ్మమువంక చూచుచు, ఎవ్వరును లోపలికిరాకున్న నిరాక చెంది మరల తిరస్సు దిండుమీద వాల్చి పుస్తకము విప్పి చదువఁబోవుచు, చదువుటకు తోచకున్న మంచము దిగి భార్యను పిలుచుకొని చ తమని తలుపుదాక వచ్చి సిగ్గుపడి మరల వెనుకకుఁబోవుచు, చి త్రములుతలూగ మంచముమీద పొరలుచుండెను, మనసు కలిసిన భార్య చిరకాల మెడఁబాసి యున్న తరువాత నూతన సమాగమదినమున ప్రియునిమన నిట్లుండుట యాశ్చర్య కరము కాదు.

ఈనల సత్యవతియు మగనినిచూచి యొక్కమాటు కుశలప్రశ్న చేసి రావలెనని యెంత యభిలాషపడుచున్నను చావడిలో అ తగారు కూరుచున్నందున వెళ్ళు పలకాక ఆమె యెప్పుడు వెళ్ళి పరుండునాయని కోటిపేల్చులకు మొక్కుచు, ఒక్కొక్క పనిచేసివచ్చి యామె వెళ్ళినదేమోయని తొంగి తొంగిచూచుచు, యింటి పనియంతయుఁజేసి తోడికోడలిగదిలో నెంతసేపున్నను అ తగారాదినము లేచిపోయి పరుండు జాడగానక, తుట్టుతుదకు ప్రాయవల్ల భుజి చూడవలెననెడి యభిలాష సిగును మనసునుండి పాఱఁదోలఁగా సాహసముచేసి మంచినీళ్ళచెంబు చేతఁబట్టి తొని కాళ్ళుచప్పుడు కానీక భయపడుచు మెల్లగా గోడయొరనుండి నడిచి పడకగది ప్రవేశించెను అది యొరకంటచూచి తలవంకించి చివాలున లేచిపోయి అ తగారు తన గదిచేరి తలుపు వేసికొనెను. సత్యవతి గదిప్రవేశించి యెడమచేతితోఁబడక బుచ్చుకొని దీపమెగననఁద్రోచుచు ప్రేమ యుట్టిపడ భ రవంక చూడఁగానే నారాయణమూర్తియును దయారసము వెదచల్లు చూపులతో భార్యమొగమువంక చూచి చిటునవ్వునవ్వెను 1 ఆ సమయమున వధూవరులకు మనస్సులందుఁ గలిగిన పరమాహ్లాదమును వారి మనస్సులను చొచ్చి చూడవలసినదేకాని చెప్పుటకు శక్యము గాదు

నారాయణమూర్తి చేయిపట్టుకొని భార్యను తనపక్కను కూరుచుండఁ బెట్టుకొని—”యెంతసేపు కనిపెట్టుకొనివున్నా లోపలికిరాలేదు నేను వచ్చినా నన్నిమాట మరిచిపోయినావా ?”

సత్య—అ తగారు వాకిట్లో వుండగా యెట్లారాను ? 2

నారా—యేమివస్తే ? ఆవిడ నమలి మింగుతుందా ?

1. ఈ నవల రచనాకాలం 1883. పంతులుగారు మహిళలకోసం ప్రత్యేకంగా ప్రచురించిన సతీహిత బోధిని అనే పత్రికలో భారావాహికంగా ప్రచురితం. అప్పటికి ఆముదపు నెమ్మేదేసారే ఉండేవి

2. నూరేళ్ళ కిందటే అతి సరళమైన సుందరమైన వాడుకభాష వ్రాశారు వీరేశలింగం పంతులు. సృజనాత్మక రచనలకు ఇటువంటి భాష వ్రాయాలన్నది ఆయన ఆదర్శం.

సత్య—మీరు దొత్తిగా చిక్కిపోయినారు ఈవేళ చూర్గంలో బహు ఆయాస పడ్డారు కాబోలును.

నారా—రాత్రిళ్ళు ప్రొద్దుదోయినదాకా చదువుకుంటూ వుండడంచేత కొంచెం చిక్కినాను. ఆ తేకాకుండా పూటకూటియిల్లో నాకు భోజనం సుష్టుగా లేదు. నీవు కూడా చిక్కినా వేమి ?

సత్య—నేను మునుపుమాత్రం బలిసివున్నానాయేమి ? యెప్పుడూ వకలాగే వున్నాను నేను యెదిగి కాపురానికి వచ్చిన తరువాత కూడా మీరు పరదేశంలో కష్టపడుతూవుంటే యెందుకూ పనికిరాకుండా వుండిన్నీ లేనిదానితో సమానమే అయిపోయినాను

నారా—ఇదిగో ఇక్కడకు వచ్చినానుగదా ! ఈ నెలచోజులలోనూ యెలా బలిపిస్తావో చూతాము.

సత్య—మీరు వచ్చేటప్పుడు మా అన్నయ్యను చూసినారా ? యింటివద్ద మా వాళ్ళంతా బాగా వున్నారేమో !

నారా—నేను రేపు బయలుదేరుతాననగా మీ అన్నయ్య నాకు కనపడ్డాడు అతను చదువు మానివేసి పనిలో ప్రవేశించినాడు. మీ వాళ్ళంతా బాగా వున్నట్లు మొన్ననే వు తరం వచ్చినదట.

సత్య—మానాన్నయ్య పదిహేనురోజులయింది నాకుపదిరూపాయలు పంపించినాడు. అప్పటినుంచీ నాకు వాళ్ళ వ రసూసమే తెలియదు

నారా—వదినె యెక్కడా జాడలేదు. నేనువస్తే కనపడకుండా వుండేదికాదు. ఆ వీధికి పుట్టింటికి వెళ్ళిందాయేమిటి ?

సత్య—లేదు. యింట్లోనేవున్నది. ప్రొద్దున్న అత్తగారు యెందుకో కోపపడి, కొంచెం తిట్టినారు. అందుమీద కోపం వచ్చి ప్రొద్దుట్నంచీ అన్నం తినకుండా గదిలో ముసుగు పెట్టుకొని కింద పడుకుంది నేను యెన్నివిచార బతిమాలుకొన్నా అన్నానికి లేచిందికాదు. నేను యిదివరదాకా ఆ గదిలోనే కూర్చున్నాను. మీరు వచ్చి పిలిస్తే వస్తుండేమో వక్కపర్యాయం లేచి రండి.

నారా—అసలు ఈవాళ్ళ ఖజ్జా యెందుకు వచ్చింది ? అమ్మాయి రామా సుజమ్మకూడా జాడ లేదేమిటి ?

సత్య—అది యేడిచియేడిచి మీరు వచ్చేముందరనే నిద్రపోయింది. దాని మూలంగానే—ఈవాళ్ళ యెవరో మనయింటికి చంటిపిల్ల వాణ్ణి యెత్తుకువచ్చినారట యేదో మాటామాటావచ్చి “మీకందరికీ పనసపండువలె కొడుకులు పుడుతారు, మా నిర్భాగ్యురాలు యెందుకూ పనికిరాని ఆడముండను కన్నది. ఆడచెత్త యెందుకు ? నా కొడుకు చేసుకొన్న ప్రాలుద్ధంకొద్దీ యిటువంటి పెళ్ళాము దొరికింది” అని అత్తగారేమో అన్నారట. అంచుమీద అక్కయ్యకు వుడుకుమోతనం వచ్చి “ఆడది పుడితే నేను యేంచేస్తాను ? కావలిస్తే మీ కొడుకు లోపంగాని నాలోపం

యేమి లేదు" అనేటప్పటికి యిద్దరు అంటుకుని ఖజా ఆడినారు. పెద్దది అంటే యేమిటి పూరుకోమంటే నా మాట విన్నదికాదు. అత్తగారు నన్ను యెన్నిమాట అంటారుకారు ? అన్నమాటకల్లా నేను యెదురుచెప్పి తగవు లాడుతానా ?

నారా—నాకు యిద్దరూ యిద్దరే. ఒకరిదగ్గిరా శాంతము లేదు. మనలో ఆడవాళ్ళు వటి మూడులు; యేమి లేనిపోనివానికి నిష్కారణంగా పోట్లాడి పుపోషాలు చేస్తారు ! మగవాడయితేనేకాని ఆడది పుడితే పుచ్చిపోయిందా యేమిటి? ఉపయోగానికి మగవాడెంతో ఆడదీ అంతే ఇద్దరూ కూడా పుంటేనేకాని యెప్పుడూ శాఖ్యం గలుగదు పాపం నిండుపొద్దులమనిషి; భోజనం చెయ్యకుండావుంటే ఒహూజిబ్బు; మనసు వెళ్ళి భోజనానికి లేవదీతాము రా

అని యిద్దరూ సుందరమ్మ గదిలోనికి వెళ్ళినమీదట సత్యవతి మెల్లగా తోడికోడలి మొగముమీది ముసుగుతీసి—అక్కా! నీకోసం యెవరో వచ్చారుచూడు, సుందరమ్మ మఱిది మొగమువంక చూచి కన్నులు వచ్చి మరల ముసుగు పెట్టికొనెను.

నారాయణమూర్తి మరల ముసుగుతీసి—వదినా ! నన్ను మరచిపోయినావా యేమిటి ? చాలాదినాలకు పూనుంచి వచ్చిన మఱిది యీలాగేనా ఆదరించడం ? నీవు యేమి నా క్షేమసమాచారం అడిగి తెలుసుకోనక్కరలేదా ?

లోపల మాటలాడవలెనని యున్నను మాటాడక సుందరమ్మ కన్నులువిప్పి చూచుచుండెను అప్పుడిద్దరును చెరియొక జెబ్బయు పట్టుకొని భోజనమునకు లెమ్మని లేవదీసి ఆమెను బలవంతముగా తీసికొనివచ్చి పీటమీద కూర్చుండఁ దెట్టి పముకి కొంతబొకము కనఁబరచినను, లోపల ఆకలిదేవత పొద్దుటనుండియు లేచి భోజనము చేయుమని బాధించుచుండుటచే అభిమానమును మఱచిపోయి యామె యిదివరకే యెవ్వరైన బలవంత పెట్టిన లేవలెనని యారోచించుచుండెను. కాఁబట్టి వీరూరకచేతులు పట్టుకొనుటయే కొని ట్లుతే యామెను లేవదీసి పీటపదకు తీసుకొని వచ్చినది. అప్పుడు విస్తరిపేసిన సత్యవతి వడ్డించిన తరువాత ఆమె కుడిచేయి మెల్ల మెల్లగా అన్నముమీదికి వెళ్ళి పనిచేయ నారంభింపఁగానే విస్తరిలోని కూరలును పప్పును అన్నమును ఒకదాని తరువాత నొకటి మాయము కానారంభించెను. కొంచెము సేపటికెల్లను విస్తరి వట్టిది కాఁగానే అంతసేపును బిగిసి నిమిషములో విస్తరిలోని యన్నమంతను మాయముచేసి యంద్రజాలము చేసితినని నవ్వి వదినగారు గనుక కొంత పరియాచకము చేసి నారాయణమూర్తి తన పడకగదికిఁ బోయెను సత్య వతియు తోడికోడలిని పరుండబెట్టి తన రాకకయి నిరీక్షించుచున్న భర్తను చేరి గది తలుపు లోపల వేసికొనెను.

1. స్వీయచిత్ర ప్రథమ ప్రకరణంలో పంతులుగారు తమ అపేక్ష క్త కుటుంబపు అనుభవాలు వ్రాశారు. తోటికోడళ్ళ తగవులతో తమ పెదతండ్రి వెంకటరత్నం మనస్తాపం ఎంతగా చెందిందీ వీరేశలింగం వర్ణించారు.

మూడవ ప్రకరణము

ఆ మఱుకాటినుండియు గుంపులుగూడి అమ్మలక్క, చెక్కడ, జూచినను సత్యవతి తప్పులనే చెప్పుకొని ముక్కుమేద వ్రేళ్ళు వేసికొని వింతపడసాగిరి, వారు సత్యవతియందు మొట్టమొదట కనిపెట్టిన గొప్పతప్పిదము పట్టపగలు మగనితో మాటాడుట. ఇదేమిచోద్యమో యోచనమ్మ రెండవకోడలు మామగారు చూచుచుండఁగానే నిన్న మగనితో గునగునలాడ మొదలు పెట్టినదట యని యొక్కతెయు, ఎన్నడునులేని యటువంటి విరుద్ధములు పుట్టుచున్నవి గనుక కాలమునకేమో వచ్చినదని యొక్కతెయు, ఈకాలపువాండ్రకు బొత్తిగా అత మామల లక్ష్యమే లేదని యొక్కతెయు, మాకాలములో మగనితో మాటాడునంగతి యటుండఁగా భార్యలు పగలు పెనిమిటి కంటఁబడి మెఱుగుమరా యని యొక్కతెయు, నావంటిదానిని అల్లగారినై తే ఇటువంటి ఆటలు సాగనిట్లనా యని యొక్కతెయు, ఇది వెనుకటికాల మయినట్లయిన ఇటువంటి అకార్యము చేసినందుకు నిలువున తాటికమ్మ చీరినటు చీలుదు రని యొక్కతెయు, నూతులవద్దను స్నానముల రేవులలోను జేరి ముసలియుండలు నానావిధముల చేతులు సోచి దీర్ఘములు తియుచు దోషము లెన్నసాగిరి అంతటి యఁచారము చేసినందుకయి ఇంటివద్ద అతగారు పెట్టు చివాటకును తిటకును పరిమితియేలేదు. ఆహా ! ఏమి యీ కాలమహిమ ! ఇప్పుడు భార్య మగనితో మాటాడుట అంకయినది! అటువంటి పల్లెలయందు పడుచు భార్యలు అంకుచేసియయినను పలువురితో నిర్భయముగా తలయెత్తుకొని తిరుగ వచ్చునుగాని పట్టపగలు మగనితో మాటాడి తోచివారిలో తలవంకలు లేకుండ తిరుగుట శక్యముకాదు

సత్యవతియం దాయూరువారు పట్టుకొన్న రెండవతప్పు చమవు ఆమె తల్లి దండ్రులు తాము విద్యాలాభ మెఱిగినవారుగనుక బాలికా పాఠశాలకు పంపియి తీటికయైనప్పు డెల్లను తా మింటివద్ద పాఠములు చెప్పియు సత్యవతికి తెలుఁగునం దభిరుచి కలుగఁజేసి చక్కఁగా చమవుటకును వ్రాయుటకును, చదివినదానిని అర్థము చేసికొనుటకును నేర్పుటయే కాక సమయముచూచి కథలమూలమునను లోక వార్తల మూలమునను మంచిసీతులను మనస్సునకు నాటునట్లుగా బోధించి సత్యము, శాంతత, మొదలయిన నమ సనదుణములను గలిగి యుక్తప్రవర్తనను గలదానినిగా దిద్దిరి ఇప్పు డల్పవిద్యావంతులును విద్యా విహీనులును సాధారణముగా వివాహ మయినతోడనే తమ భార్యలను పాఠశాల మాన్పవలయునని పోరి మామగారితో జగడమాడనటు నారాయణమూరి జగడ మాడక తనభార్యను చదివించుట కయి మామగారిని బావగారిని మఱింత ప్రోత్సహపజిచి యెవ్వరును చూడకుండ తాను

జూద బుగ కమ్ములు తెచ్చియిచ్చి వివాహ మయినప్పటినుండియు రహస్యముగా చదువు చెప్పించు వచ్చెను అందుచే సత్యవతి విద్యాయందును బుద్ధియుందును తన యీడువారిలో అసమానురాలయి కొంచెము చదువగలిగిన యీకొలఁపు పడుచులవలె 'తారాశకాంకము' మొదలయిన దుష్ప్రబంధములను చదువక, అట్టి శృంగారకావ్యములు పేరయినను విననొక, తనకు తీచికయైనప్పుడెల్ల పతివ్రతల చరిత్రములను నీతులను సద్వర్తనమును దోధించు పుస్తకములను చదువుచుండును, అందు చేత బొలుగువారి కందఱికిని పరులమీదదోషము రెండు వ్యర్థప్రసంగములలో తమతో చేరదని యొక కోపము, గవ్వలు గచ్చకాయలును మాని చదువుకొనుచుండు నని యొకకోపము, సత్యవతిమీద రెండుకోపము లుండెను, అతగా రేలాగుననె నను కోడలిచదువు షానింపవలెనని నిశ్చయించుకొని "ఆడవిచదివి చెడె మగవాడు చదవక చెడె" నన్న సామెత నుదాహరించి చెప్పియు, స్త్రీలు చదివి సభలకెక్కి యుద్ధోగములను జేయఁదొవుదురా? చదువుమానుమని దోధించియు, మనయింట నెన్నఁడును లేనిది లక్ష్మీనారాయణగారి కోడలు పుస్తకములు చదువుచున్న డని బంధువులలో అప్రతిష్ఠవచ్చి తనకు తలవంపులుగా నున్నదని చూపించియు, "చదువునేర్చు ఆడదానితోను వంటనేర్చిన మగవానితోను ఎవ్వరును వెగలే" రని తిట్టియు, పుస్తకములు దొరికినప్పుడు చింపివేసియు, నయమున భయమున తిట్టియు కొట్టియు తనక క్రింతను వినియోగించెను గాని, సత్యవతి యెన్ని పాట్లుపెట్టినను పడి మాటుమాట చెప్పక మధ్యాహ్న మత్తగారు పరున్నప్పుడు తన గదిలో తలుపువేసికొని కూర్చుండియు రాత్రి భోజనము లయి నిద్రింపఁదొవు చప్పుడును తెల వారుజామునను తన పడకగదిలో దీపము పెట్టుకొని కూర్చుండియు రహస్యముగా తన చదువును వృద్ధిపరచుకొనుచునే యుండెను. చదువున దాన కి కలిగియున్నయెడల, ఎన్నికష్టములు పడియైనను నేర్చుకోవచ్చును. ఆన కి యొకటి లేకపోయేనేని, ఎన్ని పుస్తకము లున్నను చదు వొక్కముక్కయురాదు.¹

సత్యవతియొక్క మూడవ తప్పిదము శుచిగా నుండుట, ఆమె చిన్నతనములో పాఠశాలయందే 'సుఖాధారప్రకాశిక'ను చదివి గాలి మొదలయినవాని యుపయోగములను గ్రహించియున్నది గనుక, తన పడకగదిని సదా శుచిగా నుంచుచు గోడలకు తలుచుగా నున్నపు పూతను పెట్టుచు గాలి చెడిపోక నిర్మలముగా నుండుటకయి దొడ్డియందు పేడకుప్పలు మొదలైన దుర్గంధపదార్థములు నిలువయుండనీయక తీసివేయుచు పక్కదుప్పలులను కట్టుకొను చీరలను మాయనీయక తలుచుగా నుతి

1. శ్రీ వాద సుబ్రహ్మణ్యశాస్త్రి గారు 'ఇల్లు పట్టిన వెధవవాడబడుచు' అని ఒక పెద్ద కథ వ్రాశారు. బాల్యంలోనే వితంతువులైన వారు మానసికంగా అలవరచుకొనే క్రూర్యాన్ని సమర్థంగా చిత్రించాతీ కథలో శాస్త్రీగారు. ఇందులో కథానాయిక సోమిదమ్మ, నాయకుడు వలపతి. సోమిదమ్మ సత్యవతి చరిత్ర చదువుకుంటూ ఆనంద పడేది అని వర్ణించారు శాస్త్రీగారు.

కించి శుభముగా నుంచును నిర్మలమయిన జలమునే త్రాగుచు దేహరోగ్యమును కాపాడుకొనుచుండును. అంతేకాక యామె మంచినీళ్లుత్రాగు చెయ్యలను వంట చేయు గిన్నెలను వాడుకొని పాత్రములను ప్రతిదినమును తోమి బహుశుచిగా నుంచును. అందుచేత సత్యవతిగది దోమలును చీమలును అడుదపుమరకలును బూజును లేక చూచుట కెంతో ముచ్చటగా నుండును. అది చూచి యోర్వలేక యెద్దెతనమును జీవనముచేయు గ్రామ్యకాంతలందఱును సత్యవతిని దొరసాని యనియు సమరాణి యనియు పరిహాసము చేయుచుండురు.

సత్యవతియందుగల నాలవతప్పిదము నోములు వ్రతములు లేకపోవుట. ఆమె పరిమేశ్వరుని మనసునందు ధ్యానముచేసి ప్రార్థించునే కాని యెన్నఁడును నోములును వ్రతములను పట్టి తక్కినవారి వలె కాలయాపనము చేయును. ఏకాదసులని, శుక్రవారములని, వివరాత్రులని చెప్పి ఉపవాసములును, ఒక్క ప్రౌద్ధులును, జాగరములను చేసి దేహము చెడఁ గొనుకొనదు. దేహమునకు జబ్బుచేయు సరి యెఱిగి తడి బట్టలు కట్టుకోక చాకింటిబట్టతో నై సను భోజనము చేయును తేటనీటితో స్నానముచేయునేకాని పుణ్య మని చెప్పి క్రొత్తనీటి కాలమున సమలయందు మునుఁగదు. ఇవి యన్నియుచూచి అత్తగారు తన కోడలి యొద్ద అచారము లేదనియు, ఈ రెండవ కోడలి మూలమున అనాచారము వచ్చి చుట్టుకొని మయిలకూడు సంప్రాప్తమవుచున్నదనియు, లేచినది మొదలుకొని సాధించుచుండును.

ఈ కోడలియొద్ద తగా రారోపించిన అయిదవ తప్పిదము తండ్రి భాగ్య వంతుఁ డగుట అతఁడు ప్రతి మాసమును కొమా రెకు పదిరూపాయల చొప్పున పంపుచుండును. ఆ సొమ్ముపెట్టి యామె తోడికోండ్రకును బావగారి బిడలకును బట్టలు రవికెలు మొదలగునవి కొనియిచ్చుచు, ఇబ్బందిగా నున్నప్పు డింటివ్యయ మున కేమయిన యిచ్చుచు కోరినప్పుడు భర్తకు పుస్తకములు మొదలయినవాని నిమి తము కొంత పంపుచు, కుంటివాండ్రు గుడ్డివాండ్రు రోగులు మొదలయిన వీడ లకు సాయముచేయుచు, ఉండునేకాని తన చిటుతిండి నిమి తముగాని నగలనిమి తము గాని యెంతమాత్రమును వ్యయ పెట్టదు. ఇట్లున్నను యశోదమ్మ తనకు కోపము వచ్చినప్పుడెల్ల ను కోడలిని మహారాజ్ఞిగారనియు, దొడ్ దొరసానిగారనియు, నవాబు కూతురనియు ధనగర్వమనియు, తిట్టి ధనికులయినందుకయి యామె తండ్రిని తల్లిని కూడా శపించుచుండెను. ఈ తప్పులు తప్ప సత్యవతి యందు మఱి యేదోషములును కనఁబడవు. ఇటువంటి దోషములే స్త్రీలయందు దందటియందును ఉన్నపక్షమునకూడ దేశము శీఘ్రకాలములోనే బాగుపడవచ్చును

నాల్గవ ప్రకరణము

కొన్నిదినము లెనతరువాత ఒకనాటి రాత్రి రెండుమూడు గడియఁ ప్రొద్దు పోయి సుందరమ్మకు నొప్పులారంభమైనది. అప్పుడు మేకచేళ్ళరులును నారాయణమూరియు తప్ప ఇంక పురుషులెవ్వరును లేరు తక్కినవా రందఱును హొలమునకును రచ్చసావడికిని వెళ్ళి అప్పటి కిలు చేరలేదు ఊరిబయల గ్రామ చేవత గుడి సమీపమున నొక రావిచెట్టును పేదచెట్టును మొదలొకటిగా చేరి పియికి బ్రహ్మాండముగా వ్యాపించి యున్నవి. చిన్న మొక్కలుగా నున్నప్పుడు తెచ్చి నాటి కరణముతాత ఆ రెండు చెట్లకును పెండ్లి చేసెనట. ఆ చెట్ల చుట్టును గుండ్రని విశాలమైన మట్టియరుగు కలదు. దానినే జరులు “రచ్చ సావిడి” అని పిలుతురు ప్రతి దినమును సాయంకాలమునందు గ్రామకరణమును మునసమును ఆ యరుగుమీద చేరి జనులతో ఇష్టాగోష్ఠి చెప్పి ప్రొద్దుపుచ్చు చుందురు. ప్రాతః కాలమునందు గ్రామకరణము మొదలై నవారు దానిమీదనే దంతధావనము చేసి కొనుచు ఫిర్యాదులు మొదలయినవానిని వినుచుందురు. దానికి సమీపమున దొండ కాయ్య మొకటి యున్నది. దానికి కొంచెము దూరములో పశువుల బండెలదొడ్డి యెదురుగా కనబడుచుండును. పొలములలో పనిలేనివారు సాధారణముగా సాయం కాలమునం దాయరుగుమీద కూర్చుండి లోకవా రలను కాలస్థితిని పంటలవిధమును చెప్పకొనుచు ప్రొద్దుపోయిన తరువాత ఇంటికి పోవుచుందురు.

నారాయణమూరి తన ప్రయాణము సంగతి అన్నగారితో మాట్లాడు చుండగా లోపలినుండి యశోదమ్మ “మంత్రసాని” “మంత్రసాని” అని కేకలు వేయుచు వచ్చి కొడుకులను చూచి పరుగెత్తుకొని వెళ్ళి నాగమ్మను తీసికొనిరం డని చెప్పి మరిల లోపలికి పోయెను ఆ చుట్టుపట్ల నాలుగయిదు గ్రామములకెలను నాగమ్మ యొక్కతెయె మంత్రసాని అది శూద్రజాతి స్త్రీ; దాని కిప్పుడు రమా రమి యేబది సంవత్సరము లుండవచ్చును. అది చిన్నతనములో నెవ్వనినో తీసి కొని లేచివచ్చిన దని చెప్పుదురు దానికి బిడ్డపాప లెవ్వరును లేరు. అది ముంగొండాగ్రహారమున కరక్రోసెడు దూరములోనున్న చిన్న పల్లెయందు గుడిసె వేసుకొని కాపురమున్నది. దానికి ప్రసవ వైద్యముగాని సుఖప్రసవమునకు చేయ వలసిన సదుపాయములుగాని యేమియు తెలియకపోయినను కొన్ని వేళ్ళను మంత్ర తీర్థమును నొప్పులు పడువారి కిచ్చి మంత్రసానితనమున గట్టిదని ప్రసిద్ధి కెక్కి

నది. ¹ దాని యింటి కారాత్రి అన్నదమ్ములిద్దఱును బయలుదేరి వెళ్ళి సంగతిని చెప్పి వేగిరఱు రమ్మని పిలిచిరి. వా రెంత తొందరపడుచున్నను అప్పుడే ముట్టించిన చుట్ట యగువఱును నడవఱో కుంపటివద్దనుంచి లేచినదేకాదు. తరువాత మెల్లగా లేచి నులకమంచమును గోడకు లేవనెత్తి కుంపటి గదిలో పెట్టి కొన్ని వేళ్ళను బటచెఱుగున మాటకట్టుకొని, ముతకబట్ట నొకదానిని పై కిట్టకొని, లోపలితలుపు వేసి వీధిలలుపు బయట గొళ్ళెము పెట్టమఱుడఱగా గుడగూబ యొకటి కూపెను. ఆ కూత విని యపరకున మైనచని నాగమ్మ మరల తలుపుతీసి లోపలికి పోయెను. వెంకటేశ్వరుల కప్పుడు గుడగూబమీఁద పట్టరాని కోపము వచ్చి దానిని తిట్టసాగెను. నారాయణమూర్తి జనుల మాతత్వమును శకునములయందలి పిచ్చినమ్మకమును తఱచుకొని వారి స్థితి యెన్నఁడు బాగుపడునా యని యాలోచించుచుండెను అన్నదమ్ముల శరీరము లిక్కడ నున్నను భానమంతయు ఇంటి మీఁదనే యున్నందుని వా రెన్నిసార్లు తొందరి పెటినను మంత్రసాని గడియ సేపటివఱకును లోపలినుండి కదలి రాలేదు. తరువాత పొద్దుపోయినదని మూలుగుచు వీధిలలుపు తాళము వేసి నాగమ్మ బయలుదేఱఱగా అన్నదమ్ములు మాటలాడుకొనుచు దానివెంటదాని నడవసాగిరి

వేంక—రేపు దశమినాడే వెళ్ళకపోతే అమావాస్య వెళ్ళిన పంచమినాడో సప్తమినాడో వెళ్ళరాదా? అప్పటికి జరుడూ వారిసాలా కూడా అయిపోతివి

నారా—నేను రేపే వెళ్ళవలసింది. వేగిరఱం వెళ్ళకపోతే పారాలు పోతవి. వడిన నొప్పులు పడుతాయున్న చనే పిల్లను తల్లి నీ సురక్షితముగా చూచి మరి పోవచ్చునని రేపు ప్రయాణం మానుకొని నీతో దశమినాడు వెళ్ళుతానని చెప్పినాను కాని యింటివద్ద అందరితోనూ రేపే ప్రయాణమని చెప్పినాను

వేంక—పోనీ దానికి పత్యం పెట్టి తల్లి బిడ్డా నుఖంగా వున్న తరువాత నైనా వెళ్ళు.

నారా—అసలు ప్రసవమయిన స్త్రీలను లంకణాలు కట్టడమే జబ్బు వాళ్ళు ప్రసవమయ్యేటప్పటికే దొ తిగా అలసిపోతారు; అందుమీఁద లోపలికి భారకం కూడా లేకపోతే నిస్సత్తువపడి లేవలేకుండా వుంటారు ఈ లంఖణాల మూలంగా కొన్ని సమయాలలో ఖాయిలాలు కూడా వస్తవి దొరలో చూచినారుకారా లంఖణాలు కట్టకపోవడంచేత బాలింతరాళ్ళు యెంత దృఢంగా వుండి మరునాటినుంచీ లేచి తిరుగుతూ వుంటారో. ఆడవాళ్ళను కూకలు వేసి వదినెకు నీళ్ళాడిననాడే పత్యం పెట్టేటా చెయ్యి.

1. వీరేశలింగం పంతులుగారు దేహారోగ్య దర్మబోధిని, శారీరశాస్త్ర సంగ్రహం, పత్నిహితనూచని మొదలైన గ్రంథాలలో శుచి, శుభ్రత, ఆరోగ్యం, పురిటివేళ పాటించు వలసిన జాగ్రత్తలు గూర్చి సరళంగా సుబోధంగా రాశారు.

పేంక—వారింతరాళ్ళకు మూడురోజులు దాటేదాకా అన్నం మాట తల పెటరాదు. సరిగదా తాగడానికి పచ్చిమంచి నీళ్ళయినా రోపలకు యివ్వరాదు. జాతి వేద్యం 1 మన తత్వాలకు యెంతమాత్రమూ పనికిరాదు వాళ్ళకు వక్కశత్రు వేద్యం తప్ప మరేమీ తెలియదు

నారా— పోనీ నాలుగోరోజుదాకా పత్యం పెట్టకపోయినా నేను వదినె అన్నం తిన్నతరువాతనే వెళ్ళుతాను అన్నావిషయమయినేను చెప్పితే వినరుగాని పురిటిగదిలోకి గాలివచ్చేటట్లు తలుపుతీసి వుంచేటట్లుగా చెయ్యి.

పేంక—వారింతరాళ్ళకు గాలి దొతి గానే పనికిరాదు పురిటియై యెప్పుడూ చీకటికోణంగా వుండవలెను తలుపుతీసికొంచెం వెలుతురు రాస్తే యెన్నెచ్చు వచ్చి శిశువుగొంతుక నొక్కివేస్తుంది పెద్దవుతుడు పదిరోజులలోను బహుజాగ్రతగా కలిపెట్టుకొని వుండవలెను. ఇన్నిపురుళ్ళు పోనుకుంది అమ్మకంటే మనకు యెక్కువ తెలుసా?

ఈప్రకారముగా మాటలు చెప్పుకొనుచు వారు కొంతసేపటికి ఇటు చేరిరి మంత్రసాని కాళ్ళను చేతులును కడుగుకొని తానావటకు కట్టుకున్న బటను విడిచి యింటివా రిచ్చినబట్టను కట్టుకొని గదిలో ప్రవేశించి, ముందుగా తానుతెచ్చిన వేళ్ళలో నొకటి సుందరమృమ్మలకు కట్టి చెంబుతో నీళ్ళు తెప్పించి మంత్రించి రోపలికిచ్చెను మంత్రజలమును త్రాగనిచ్చుటకు ముందే శిరోదయ మగుచుండెను అటు తరువాత కొంచెము సేపటికి పురుషశిశువు జనన మొందెను ఆ సంగతిని రోపలి వారు తేక చేసినతోడనే పేంకపేళ్ళరులు సంతోషముతో పొరుగున నున్న జ్యోతిష్కుని నిమిత్త మె సరుగెత్తెను ఆ సిద్ధాంత నిద్రలో కన్నులు నలుపుకోనుచు లేచివచ్చి సక్షతములవంక చూచి కాలము కటి మఱునాడు జన్మపత్రికను వ్రాసి యిచ్చెదనని చెప్పి రెండుమూడు దినములలో పూర్ణాయురాయము గల దివ్య జాతకమును వ్రాసి తెచ్చి తన బహుమానమును పట్టుకొనిపోయెను ఇక్కడ మంత్రసానియు బొడ్డుకోసినప్పుడు రూపాయయు, పిల్లవానిని చేటలో పరుండఁబెట్టి నెప్పుడు రెండుకుంచముల బియ్యమును, వరుసనీళ్ళకు డబ్బులును బియ్యమును, గ్రహించుచు మామూళ్ళపేరు చెప్పి యేడెనిమిది రూపాయలను లాగెను. మూడు దినములవఱకును తలియు పిల్లయు సుఖముగానే యున్నట్లు కనఁబడిరి. పురిటి గది సత్యవతి పరుండుగదికి చేరియున్న మిద్దెయిల్లు; దానికి చావడిలోని కొక ద్వారమును దొడ్డిలోని కొకద్వారమును గలవుగాని దొడ్డితలు పెప్పుడును మూసి యుండును. ఇప్పుడు వాకిటిలోనికున్న తలుపులనుసహిత మత గారు పరాకులేక సదా మూసి యుంచును ఆగది అందుచేత పట్టపగలుసహితము చీకటికోణముగా నుండెను అందుమీఁద వెల్లులిపాయలకంపును కుంపటి పొగయు చేరి గాలినంతను

పాడుచేసినందున కొంచెముసేపు లోపలికి వెళ్ళువారికిసహిత మక్కడ నిలుచుట యెంతో యాయానముగా నుండెను చాచిగుమ్మమువద్ద పాత చెప్పొకటియు కల బందమట్టయొకటియు భూతులని చెబొకటియు మీద దూమునకు వ్రేలాడ కట్టబడెను ఆపురిటికంపు త్రోవకుకొని పోవువారికే సహింపరాకుండగా సదా యింట నుండువారి సౌఖ్య మింక చెప్పనక్కరలేదు. బాలింతరాలు దాహముచేత నాలుక యెండిపోవుచున్నదని కేకలు వేసినను, ఆకలిచేత ప్రాణము పోవుచున్నదని యేడ్చినను, నాలవ దిసమువలకును దానిపేరు తలపెట్టగూడదని అత్తగారు కోప వడెను. మూడవదినమున సుందరమ్మకు కొంచెము కన్నులుతిరుగుట కష్టపులో వికారముగా నుండుట మొదలయిన కొన్ని దుర్లక్షణములు. కనబడినవిగాని ఆ సంగతిని చెప్పినచో లంకణము లెక్కువ కట్టుచురని భయపడి యె వ్వరితోను చెప్పక దాచి రహస్యముగా నొక్క సత్యవతితో మాత్రము చెప్పెను సత్యవతి కారణమును తెలిసికొని, అత్తగారు భోజనమునకు వెళ్ళినప్పు డెవ్వరికిని తెలియకుండ తనగదిలో నుండి వచ్చి దొడ్డితలుపు తీసి కుంపటి నావలకు తీసికొనిపోయి గదిలోపలికి మంచి గాలి వచ్చునట్లు చేసి రహస్యముగా త్రాగుటకు మంచితీర్థమును తెచ్చియిచ్చెను. అందువలన బాలింతరాలి దేహము కొంత స్వస్థపడెను అన్నిపానములు లేకపోయినను లోపలికి కావలసినంత యింగువయు, కాయము¹నుమాత్రము పెటుచుండిరి. నాలవ దినము పథ్యము పెట్టిన తరువాత నారాయణమూరి బయలుదేరి రాజమహేంద్ర వరమునకు చదువునిమిత్తము వెళ్ళిపోయెను. పథ్యము పెట్టినతరువాత తన దేహస్థితిని బాలింతరా అత్తగారితో చెప్పగా ఆమె తొందరపడి గ్రామములో వైద్యుని చేపెడు పూజారి శరభయ్యను తీసికొనిరాగా, ఆతడు పురిటిలోనికి వెళ్ళి బాలింత రాలిచెయి చూచుట కంగీకరింపక మంత్రసానిచేతనే చేయి చూపించి తన కొషథ యోగములేవియు తెలియక పోయినను సూతికాభరణము, వాతవిధ్వంసి, వాత రాక్షసము మొదలయినపేరులు చెప్పి యేవో లోపలి కిచ్చెను. ఆ వైద్యుడిచ్చిన మందులకంటె సత్యవతి చేయుచువచ్చినయుపచారమే బాలింతరాలి దేహమును స్వస్థపరిచెను. అత్తగారు మధ్యాహ్నము భోజనమునకు వెళ్ళి పరుండి చల్లపాటు వేళ పురిటి గదిలో ప్రవేశించువేళవలకును సత్యవతి రహస్యముగా దొడ్డితలుపు తీసియుంచి శుద్ధవాయువు లోవల ప్రవేశించునట్లు చేసి యేమియు నెఱుగనట్లు అత్తగారు వచ్చినప్పటికి మరల తలుపువేసి యెప్పటియట్ల యుంచుచుండెను.

తలుపులు బొత్తిగా వేసియున్న మూడుదినములలోనే దురంధముచేత గదిలో పేడపురుగులవంటి రెక్కలపురుగులు పుట్టగా చూచినవారు ఎన్నెమ్మలని వానిని వెదకి చంపుచు వచ్చిరి. అయిదవదినమున శిశువు పాలుత్రాగుటసూనివేసి

1 A certain restorative medicine administered to a woman in child bed. బాలింతకిచ్చే మందు అని బ్రౌన్ నిఘంటువు

నందున మఱునాడు ప్రాతఃకాలమున యశోదమ్మ పోరేరమ్మగుడివద్ద సున్న మాల
 దాని వదకు సోదెకు వెళ్ళగా వేంకటేశ్వరులు బయలబడి యడియంతయు తన
 మహత్వమే యని చెప్పెను, అందుమీద వేంకటేశ్వరులకు రూపాయముడుపుకట్టి
 తిరుపతికొండమీద పుటువెంట్రుకలు తీయింతుమని మ్రొక్కుకొనిరి. ఆటవనాటిరాత్రి
 శిశువు కాలముచేసెను అందఱును శిశువు నందుగొట్టిపోయెనని నిశ్చయించిరి.
 తల్లి మాత్రము పురిటిదినములలో తలుపుదీయుటచేత వేన్నెమ్మ లోపల ప్రవేశించి
 పిల్లవానిని నెతి అడచెను లోపల దుఃఖించెను గాని తెలిసినచో సత్యవతిని తిట్టి
 కొట్టుదు రని చీరకాలమువఱకును పయికిచెప్పలేదు తల్లి పదునొకండవదినము
 నందున మఱునాడు ప్రాతఃకాలమున యశోదమ్మ పోరేరమ్మగుడివద్ద సున్న మాల

అ యి ద వ ప్ర క రణ ము

చైత్రశుద్ధసప్తమినాడు యశోదమ్మ సవతిఅన్నగారి మగుమనికి పుట్టు వెండ్రుకలు తీయించుటకు నిర్భయించినందున వెనుకటిదినము రాత్రి వచ్చి వారు ప్రియను పురుషులను భోజనమునకు పిలిచిపోయిరి ఆ సవతియన్న తన ద్విత్వీయభార్య కొకకొమారుడు పుట్టినతరువాత కాలముచేసెను ఆ యన్నచూరునిపేరు శ్రీరాములు అతనికొడుకునకే యాదినమున కేశఖండనముచేయ నిరయింపఁబడినది. తెల్లవాటిన తరువాత కోడండ్రును పెంబబెట్టుకొని అన్నగారియింటికి వెళ్ళుటకై యశోదమ్మ ప్రయాణమయి తల దుప్పుకొనుచున్న పెద్దకోడలిని వేగిరము రమ్మని తొందరపెట్టి పిలుపుమీద పిలుపుగా నాలుగు సార్లు పిలిచెను

సుంద—నేనేమి లోపల ఆడుకుంటూ వున్నా ననుకొన్నారా యేమిటి ఆలా పిలుస్తారు ? యెఱచీరె పెటెలోపెట్టితాళంవేసుకొని వీధులో నిలుచుని పిలిస్తే యీ ముతక చీరెతో నేను యేలాగు వస్తాను ?

యశో—నేను యిప్పుడు మళ్ళీ లోపలికి రాలేను నీ అందానికి యెఱచీరె లేకపోతే లోపంరాదు. ఆ ముతకచీరెతో రావచ్చును

సుంద—నేను మంచిబట్ట కట్టుకుంటే వోర్వలేరేమి ? బంధువల యింటికి భోజనానికి వెళుతూ తగుదునని నేను యీ మేలికమ్మి చీరెతో రానా ?

యశో—వోసి నీనోటో పుండుపుట్ట ! నీవు బట్ట కట్టుకుంటే నేను వోర్వ లేనటే ? యీ కట్టుకున్న బట్టమాత్రం మేము యివ్వకపోతే నీఅబ్బ ములె పెట్టి కొనుక్కున్నావటే ? కుక్కకుతీసుకువచ్చి అందలంలో పెడితే తలుపులన్నీ తెగ కొరికిందని, కులంతక్కువ వాళ్ళనుతెచ్చి యింట్లో పెట్టుకుంటే మీబుద్ధులు మీరు పోనిచ్చుకుంటారా యేమిటి ?

సుంద—కావలిస్తే నన్ను అన్యాయంగా ఆడిపోసుకున్న వాళ్ళ నోటో పుండుపుడుతుంది. నేను కులంతక్కువదాన్ని అయిందీ నీవు కులంతక్కువదాన వయిందీ నీ మాటలవల్లనే తెలుస్తూ వున్నది

సత్య—అక్కా ! పెద్దది అ తగారు యేమైనా అంటే మనకు పడడం . విధాయకం పడ్డవాళ్ళుయెప్పుడూ చెడ్డవాళ్ళుకారు. నామాటవిని నీవు వూరుకో. నీకుకావలిస్తే నా బనారసుచీరె యిస్తాను కట్టుకుందువుగానిరా

సుంద—కావలి సే నీవుమాటలుపడు ; నేను వక్కనాటికి మాటలు పడను.

సత్య—ఆ మాటలు నామీద పడి కొట్టవు ఆ మాటలన్నీ నన్నే అన్నదనుకుని లేచిరా.

యశో—వోసి నీ కేమి అంతెకాలం వచ్చిందంటే ఆలా పొంగి డోర పడుతూవున్నావు! వోసి నీనాలుకపుచ్చిపోనూ ! నన్నుకులంతక్కువచ్చింటావూ! నీ మొగుడు యింటికిరానీ యీలోజుననిన్ను యేమిచేయిస్తానో !

సుంద—వ సే యేమిచేస్తారు ? నేను తెచ్చిన అప్రతిష్టకు నన్ను చంపుతారా యేమిటి ? పోనీ చంపితే చూతాము, వక్కసారి చంపివేస్తే యీలోడంత్రకమయినా ఏరగడయి పోతుంది

సత్య—అక్కా ! నిన్ను గడ్డంపట్టి బతిమాలుకుంటాను నా మనని విని రోపలికి నడువు.

అని సత్యవతి బలవంతముగా సుందరమ్మను రెండుచేతులతోను గొట్టుకొనిపోయి రోపల కూరుమండ్రెట్టి. ఏమో అనడోవుచుండగా శాంతించుమని తోటికోడలిని బతిమాలుకొనుచుండెను.

యశో—యీ చిన్నదానికి కూడా అంతకంతకు చేటుకాలం మహావస్త్రావున్నది తనఅక్కగారిని నేనేమో కొనిమాటలాడినటున్ను, తాను మంచిమాటలాడి వోదార్చినటున్ను, మధ్య అడ్డంవచ్చి దాన్ని రోపలికి లాక్కుపోయింది అదుపూ అజ్ఞాలెక బొత్తుగా హద్దుమిరివోతూవున్నది అ సమానమూ చమవంటూపెట్టి తాను చెడడమే కాకుండా కుట్రదాన్ని సీతను కూడా చదువు చెప్పి వాడుచేస్తూ వున్నది. అదికూడా పదినెగారితోచేరి నామాటనినకుండా చదువు మానమంటే మానకుండా వున్నది నా రెండోకొడుక్కయినా మంచిసంబంధంవస్తుందేమో అంటే, వాడిచదువు చట్టుబండలుగాను వాడి యింగీపు చదువుమూలంగా యీలాగంటి దిక్కుమాలిన సమ్మంధం వచ్చింది. తండ్రీభాగ్యంచూచుకుని తనపాటివారు భూలోకంలో లేరని కిందా మీదాకూడా వుండకుండావున్నది వట్టినాలియుచ్చు; యెన్నన్నా కిందిచూపులు చూస్తూ మొద్దులాగు మాట్లాడదు; అది చేసేచేష్టలు యెవరికీ కనపడవు యేమయినా అంటే నలుగురికీ న్నానోరుమాత్రం బయలుపడుతుంది. వాళ్లనోళ్లలో పురుగులు పడ ! అది ముద్దరాలనీ నేను పూరికే దాన్ని కోసిపెడతాననీ అమ్మలక్కలునన్ను ఆడిపోసుకుంటారు.

అని యశోదమ్మ రెండవకోడలిని, పెద్దకోడలినికూడా వీధి గుమ్మములో కూరుచుండి నోరునొప్పిపెట్టి అలసటవచ్చువరకును తిట్టెను ఈ రోపల సావి త్రమ్మకూడా సీళ్ళబిందె యెత్తుకొని వీధిలోనుండివచ్చి, కోడండ్రు తన్ను కుల హీనురాలన్నారని తల్లిచెప్పగా విని నోటికివచ్చిన తల్లెను సుందరమ్మను, సత్యవతిని వారి తలిదండ్రులను విసుగువచ్చినదాక తిట్టెను. మధ్యమధ్య సుందరమ్మ కూడ అందుకొని తిట్టడోయెను గాని సత్యవతి బతిమాలుకొని నివారించెను. ఇటు

వంటి అతలును అడుబిడ్డలును లోకములో పలువుర కుండి యుండవచ్చును అటు
వంటివారితో ఈ గ్రంథము చదువతటసిందినవా రెవ్వరును కలహము పెట్టుకొని
కట్టుకు మాటుకట్టు తటక సత్యవతియొక్క శాంతత నవలంబించి కలహము
చంపివేయుటకు ప్రయత్నింతురని పోరుచున్నాను. ఈ ప్రకారము వరముకురిసి
చలారినలు నిశ్శబ్దముగానుండి అతగారును కోడలును మూతి ముడుచుకొని చెట్టి
యొకచోటను కూరుచుండియుండగా వీధిలో జీడిమామిడిపండకేక విని రామాను
జమ్మ పండుకొని పెట్టుమని ముతవతలిబట్ట పట్టుకొని లాగెను.

యశో—అడ్డమయినదాళ్ళూ సన్నుతముకుని పీక్కుతింటారు.

యేమయినా కావలిసే మీ అమ్మనూ బాబునూ పట్టుకుని యేడవరాదా ?

అని కనరుకొని యశోదమ్మ మనుమరాలిని తోసివేసినది రామానుజమ్మ
“పళ్ళుకొని పెట్టు” అని యేడ్చుచు తల్లిదగ్గరకు పోగా తల్లి నాలుగుతిట్టి వీపుమీద
రెండుడడపులు అడచినది. దానిమీద ఆపిలి మరింతయేడ్చుచు; ఆ యేడ్పులోకూడ
“అమ్మా పళ్ళే” అని కేకలువేయుచునే యుండెను. సాధారణముగా మనదేశపు
స్త్రీలు తమ కితరులమీద కోపము వచ్చినప్పుడు నిష్కారణముగా తమ నోరెఱుఁ
గని బిడ్డలను కొట్టితిట్టుచుందురు ఇది చూపువా రట్టి యపవేక కార్యము నెన్నఁదును
జేయకుందురుగాక : అప్పుడు సత్యవతి తన పెట్టెతీసి రెండు డబ్బులు చేతిబెట్టు
కొని పిలను చంకవేసికొనివచ్చి పండుకొని పెట్టి యోదార్చెను, అత్తగా రడిచూచి
కొఱకొఱలాడుచు కోడలిమీద నెటికలుపెట్టి “భాగ్యవంతుల కూతుళ్ళు కోడ
ళ్ళవడంకంటె పరువుగల వాళ్ళకు అనడంలేదు యేది కావలిసే అదెలా కొని పెట్టి
పిలలకు మంకుతనంనేర్పుతారు” అని తనలో గాను నలుగుకొనుచుండెను. ఇంతలో
శ్రీరాములు గారియింట పనిచేయు దాసివచ్చి “అమ్మగారు మిమ్మలిని కోడళ్ళనీ
వేగిరం రమ్మన్నారు” అని పిలిచెను. అప్పుడు ‘నేనురా’ నని సుందరమ్మయు.
‘వీవు రాకపోతే నేనూ పో’నని యశోదమ్మయు. పట్టుట్టి కదలకకూరుచుండిరి.
సత్యవతి వారినిద్దఱిని బతిమాలుకొని వా రెన్నిమాటులు త్రోసివేసినను ఎన్ని
సారులు కనరుకొన్నను సహించి బలవంతముగా లేవదీసి ప్రయాణముచేసి, తనకు
పుట్టినింటివారిచ్చిన విలువబట్ట రెన్నియున్నను వానిని కట్టుకొనిక సాధారణమైన
తెల్లచీరెను కట్టుకొని రామానుజమ్మను చంకనెత్తుకొని తనమంచి చీరెను సీతకు
కట్టబెట్టి తననగలు పెట్టి ముందునడిపించుకొని, అత్తగారివెంట బయలుదేరెను.
యశోదమ్మ వెళ్ళునప్పుడు ‘సావిత్రి : యిల్లుభద్రము’ అని పెద్దకొమ్మారెతో
చెప్పి యొప్పగించి ముందునడవసాగెను.

సావిత్రి కప్పు డిరువదినాలుగు సంవత్సరముల వయస్సున్నది. వేంక
టేశ్వరుల పెండ్లినిమి తమయి సొమ్ము కావలసినప్పు డుదువందలరూపాయ
లను పుచ్చుకొని తల్లిదండ్రులమెను డెబ్బదినంవత్సరముల ప్రాయముగల
మూడవ పెండ్లివరున కిచ్చివివాహము చేసిరి అతడు వివాహమైన రెండవయేటనే

కాలధర్మము నొందెను అప్పుడవారు పెండికి చేసిన ఋణములక్రింద వ్యాజ్యములుచేసి మాన్యముల నమ్మించివేసిరి. రెండు సంవత్సరముల క్రిందట కోట పలియాత్ర వెళ్ళినప్పుడు సావిత్రి భోజములు తీసివేయించిరి. ఆమె జీవనము నిమిత్తమయి యేమైన నియ్యవలసినదని యతవారి నెన్నిసారు లడిగినను వారు లక్ష్యము చేయనందున దీదతనముచేత కొడూరెను భరించుట కష్టముగాతోచి లక్ష్మీ నారాయణగారు తనకొమార్తె సవతికొమారుని మీద భరణము నిమిత్తమయి అమలాపురిము డ్డిస్ట్రిక్టు మునసబుకోర్టులో వ్యాజ్యము తెచ్చెను అందు మీద సత్రుడు తన తండ్రిసొత్తు తనకు చెంద లేదనియు, తన సవతితల్లి వ్యభిచారిణీయనియు, వాదించి భరణమునెగబెట్టవలెనని సకలవిధముల పాటు పడెనుగాని పిత్రారితమయిన పెంకుటి యున్న దని ఋజువుపడినందున మునసబుగారు సంవత్సరమునకు పండ్లెండు రూపాయలచొప్పున భరణము నిచ్చుటకు తీర్పుచెప్పిరి. మనోవృత్తిని మాన్పించుకొనుటకయి పన్నినకుతంత్రమేకాని నిజముగా సావిత్రి యెంతమాత్రమును వ్యభిచారిణీ కాదునుండి ఆమె కొంతగయ్యాళి యయినను, మూఢభక్తికలదై రెండువూట భోజనమైనను చేయక తఱుచుగా వ్రతములు పట్టి యుపవాసములు చేయుచు బహునిష్ఠ కలదయి యింటివని యంతయు చేయుచుండును.

అతయు కోడలమును శ్రీరాములుగారి యింటికి వెళ్ళునప్పటికి శ్రీరాములు గారి భార్య వాకిట నుండెను అందుచేత పిండివంట చేయువారెవ్వరును లేక అత గారు మడికట్టుకొని వంటచేయుచు యశోదమ్మను రహస్యముగా రోపలికి పిలిచి యేమిబుద్ధి అని యాలోచన యడిగెను.

యశో—వదినా! నా పెద్దకోడలు వోపలేనిది; మూడు నెలల క్రిందనే నీళ్ళాడి బిడ్డవచ్చి యేడుస్తూవున్నది; అదియేమీ చెయ్యలేదు గదా! రెండవకోడలు మహారాణిగారు: ఆమె భాగ్యవంతుల ఆడబడుచు; ఆవిడకు దండ్లు పెట్టి పూరుకుండ వలెనుగాని పనిచెయ్యమని మనం నోరెత్తరాదు. నేను పెద్దదాన్ని పొయ్యివద్ద నాకు కళ్ళు కనపడవు.

అని యశోదమ్మ కొన్ని మిషలుచెప్పి తప్పించుకొనెను వంట యెంతవఱకయినదో చూడవలెనని రోపలికివెళ్ళిన సత్యవతి రోపలియిబ్బంది చూచి తాను మడికట్టుకొనివచ్చి యెవ్వరును తన్నడుగకయే తోడుపడి పిండివంటచేసి వడ్డనలో కూడ సాయముచేసెను. అప్పుడామె గర్వరాహిత్యమున కొక్కయత్తగారుతప్ప తక్కినవారందఱును సంతోషించిరి సత్యవతివలెనే స్త్రీలందఱును తాము గొప్ప వారమని గర్వపడక పనిపాటులు చేసి యితరులకు చేతనైన విధమున సాయము చేయవలెను. ఒడలు వంచి పనిచేసినయెడల గౌరవలోపము వచ్చుటకుమాటుగా అందఱును గర్వములేనిదనియును యోగ్యురాలనియును చెప్పుకొనుటవలన మఱింత

గౌరవమును ప్రతిష్ఠయు వచ్చుటయే కాక దేహార్థగ్యమును సౌఖ్యమునుకూడ కలు
గును. సత్యవతి చేసిన యా స్వల్పసాహాయ్యమువలన ఇంటివారొక్కరు సంతో
షించుటయే కాక యామె సౌఖ్యమును వారు చుట్టుపట్ల వారితో ప్రశంసించుటచేత
గ్రామములో ఆమె కపరిమితమైన కీర్తి వచ్చినది¹ ఆ దినుసు భోజనము లయిన
తరువాత యశోదమ్మ తన కొడుండ్రతో, గూడ సాయంకాల మింటికి వచ్చినది.

1. శ్రీలక్ష్మీమహాగర్భముగా సత్యవతి చరిత్రమనెడియొక్క చిన్నవచన ప్రబంధమును
వేడితిని. దానిని శ్రీలు మాత్రమే కాక పురుషులు సహిత మత్యాసక్తితో జనువసాగిరి. దానిని
చదివి యానందించిన వారనేరరు. తరుచు బుట్టిన శ్రీ శిశువులకందలి కథానాయకురాలై స సత్య
వతి పేరుపెట్టిరి. ఈ పుస్తక మరపములోనికని. కన్నడములోనికని. ఇంగ్లీషు లోనికని
భాషాంతరము చేయబడినది. ఇది యీ నమ్రు ప్రాచీనులు మొదలయిన వారి పరిక్షలకు
గూడ పరివీగ్రంథముగా నిర్ణయింపబడినది." స్వీయ. చ రెండవ భాగం - రెండో సంపుటం,
పుట 144-1834 విశాలాంధ్ర ప్రచురణాలయం

అటవప్రకరణము

నాటిరాత్రి యింటికి వచ్చిన తరువాత సుందరమ్మ చడకగదిలో పెనిమిటితో తనకును అత్తగారికిని అయిన జగడమును చెప్పి, తానెందులో నయినపడి చచ్చిదని యేడువ మొదలుపెట్టెను. వేంకటేశ్వరులును భార్యమాటలునమ్మి మనము పేటుండమని చెప్పి భార్యనోదార్చి మఱునాటినుండియు తలితో తిన్నగా నూటాడక కొంటకొంటాడుచు; ఒకనాఁడు భార్యను తలియు మరల బోట్లాచినప్పుడు భార్యను వెనుక వేసికొనివచ్చి తలిని కానిమాటరాడెను అందుమీద యశోదమ్మ కోప గించుకొని యెండఁజెన్నివిధముల బతిమాలుకొన్నను అన్నము తినక లేచిపోయి పొరుగింట కూరుచుండెను. అప్పుడు సావిత్రియు సత్యవతియు వెళ్ళి యశోదమ్మను బహువిధముల బతిమాలుకొని, కొంతవఱకు కోపము శాంతిపఱచి యెంతో కష్టము మీద దీపాలవేళ బలవంతముగా ఇంటికి తిసికొనివచ్చి వి నరిముందు కూరుచుండఁ బెట్టిరి కాని యా దిన మామె యన్నము తిన్నగా తినక రేండుముద్దలు నోట పెట్టుకొని వి నరి విడిచిపెట్టి లేచిపోయెను. ఆ దినము మొదలుకొని యశోదమ్మకును పెద్దకోడలికిని మాటలేలేవు అయినను వారప్పుడప్పుడు పిల్లిమదపెట్టియూ ఎలుకమదపెట్టియు ఒందొరులను తిట్టుకొనుచు, ఒకానొకప్పుడు నిష్కారణముగా నేదోవంక కల్పించుకొని దొడ్ములాడి నోటపట్టరాని దుర్భాషలాడి తాను తెప్పెయ్యఁగక నీ మగఁడును బిడ్డలును చావవలెనని యశోదమ్మయు నీమగఁడును బిడ్డలును చావవలెనని సుందరమ్మయు శపించుకొని పురుషులింటికి వచ్చునప్పటికి పెద్దపెటన నేడుచు గృహ మొక మహారణ్యముగా నుండునటు చేయుచుండిరి. పూర్వము మగఁడు కొంచెము తలి పక్షమున నున్నప్పుడు సుందరమ్మ తిట్టుకు మాటుతిట్టు తిట్టి ప్రత్యక్షముగా అత్తగారి నెదిరించుటకు కొంచెము సంశయించుచు వచ్చినను, ఇప్పుడు మగఁడు తన పక్షమయినందున పూర్వపు సంశయము విడిచి యశోదమ్మ యొక తిట్టుతిట్టిన తాను పదితిట్టు తిట్టుచు మగనిని కొట్టి మొగసాల కెక్కిన దన్నట్లు మగఁడింటికి వచ్చునప్పటికి లేనిపోనివిపది కల్పించుకొని మూలమునుఁగు పెట్టుకొని పరుండి యేడ్చుచుండును అతఁడును భార్యనే వెనుక వేసికొని వచ్చి తలితోడనే జగడ మాడుచుండును. అప్పుడప్పు డీజగడములలో తలిపక్షమున సావిత్రి కూడ చేరుచుండును. అందుచేత కొన్ని రాత్రులయం దిరుగుపొరుగులవారికి నిద్రయే యుండదు. లక్ష్మీనారాయణగా రెవ్వరిన శాంతి పరచుటకు శక్తులు కాక.

యెవ్వరితోలియు తలపెట్టక మెతుకులు నోట వేసుకొన్నతమివాత సాధ్యమయినంత వఱ కింటివద్ద నుండక యీ కలహములు చెవిని బడకుండునటుగా ఎవ్వరి యింట నె నను కూరుచుందురు రామస్వామి యిప్పు డమలాపురములో ఉపాధ్యాయునితో పోట్లాడి రాజమహేంద్రవరమునకు లేచిపోయి అక్కడనున్న చిన్నపాఠశాలలో నొకదానిలో తగకపోయినను నాలవ తరగతిలో చేరి, అన్నగారియొద్దనే యుండెను. ఆ కాలములో రాజమహేంద్రవరమున చిన్నపాఠశాలలో పోటీలుగా నున్నందున, పిల్లలు తాము చేర్చుకొను తరగతికి తగుమరా తగరాయన్న విచారము చేయక యెవ్వ రేతరగతిలో చేరుదుమని వచ్చిన వారి నాతరగతిలో చేర్చుకొనుచుండిరి.¹ ఈ విధముగా నింట ప్రతిదినమును కలహముగా నున్నందున లేచిపోయి సుబ్రహ్మణ్యము అమలాపురములో క్రైస్తవ పాఠశాలలో ప్రవేశించి వారిము లేర్పఱుచు కొని చదువుకొనుచుండెను. సత్యవతి తనక కి యంతయు వినియోగించి అత్తగారిని కాళ్ళుపట్టుకొని ప్రార్థించియు, అక్కగారిని గడ్డముపట్టుకొని బతిమాలియు, వారన్న కొనిమాటల కన్నిటికి తలయొగ్గి యొర్చుకొని యే విధముననైన కలహములు చంపివేసి యిద్దఱిని సమాధాన పఱుపవలెనని పాటుపడెను గాని మూర్ఖ రాండ్రయిన, వారియెడల ఆమె మంచిమాట లెంతమాత్రమును పనికివచ్చినవికావు మూర్ఖులను బ్రహ్మ దిగివచ్చి తోధించినను సంతోష పెట్టలే డన్నమాట అందఱును ఎఱిగియున్నదేకదా? అటు సత్యవతి పేడకున్న కొలఁదిని సుందరమ్మకు మత్సర మెక్కువయి తుద కాపెత్తో మాటాడుటయే మానివేసెను. ఆమె య తగారి కోపమును చల్లార్చుటకయి మంచిమాటలు చెప్పినప్పు డెల్లను మండెడు పైనముమీద నీళ్ళుపోసినట్లు మఱింత మండిపడి యశోచమ్మ పెద్దకోడలిమీది కోపమును కూడ సత్యవతిమీదనే కనఁబఱుచుచు అయిన దానికిని కానిదానికినికూడ నిర్హేతుకముగా తిట్లుచు సకలబాధలను పెట్టుచుండెను. సత్యవతి యెవ్వరెన్నిపాట్లు పెట్టినను సహించి, తానెవ్వరికిని మంచిది కాకపోయినను తన ప్రయత్నమును మానక వారి నేలాగు నయిన బొందుపఱుపవలయునని మనసులో భగవంతుని ధ్యానించుచుండును. ఈ విధముగా నున్నప్పుడు కలిసి యుండుటకు సరిపడక వేంకటేశ్వరులును భార్యయు వేఱుండి ప్రత్యేకముగా వంటచేసికొనుట కారంభించిరి. ఇటు గృహచ్చిద్రములు దినదినక్రమమున వృద్ధియగుచు వచ్చినను మగని మనస్సునకు విచారము కలుగునని యెంచి ప్రతివారమును తాను నారాయణమూర్తిపేర వ్రాయు జాబులలో సత్యవతి యీ సంగతి యెంతమాత్రమును ఉదాహరించినదికాదు.

అక్కడ నారాయణమూర్తియొక్క తెలివియు, బుద్ధియు, విద్యయందలి స కియాయు, చూచి నాలవతరగతిలో చదువుకొనుచున్న యీతని తమ్ముఁడును అట్టివాడే యగునని సమితి రాఘవయ్యగారి దూరబంధుఁడైన గోపాలయ్యగారు

1. చిలకమర్తి స్వీయచరిత్రలో ఆనాటి పాఠశాలల స్థితిగతులన్నీ విశదంగా వర్ణితం.

తనకుమార్తె యయిన మహాలక్ష్మి రామస్వామికియ్యవలెనని యుద్దేశించి నారాయణ
 మూర్తితో చెప్పగా అతడు తండ్రిపేర వ్రాసెను గోపాలయ్యగారికి మందల
 న్యాయసభలో నెలకు పదియేండు రూపాయలజీతముగల పని యున్నది మహాలక్ష్మి
 కిప్పుడు పండ్రెండవ సంవత్సరము వచ్చినది. ఆ చిన్నది శ్రీ మహారాజుగారి బాలికా
 పాఠశాలమున¹ పయితరగతిలో చదువుకొనుచు విద్యాబుద్ధులయ్యాడు తోడివారిక
 లను మించి ప్రతి సంవత్సరమును మంచిబహుమానములను పొందుచు వచ్చెను.
 రాజకీయ పాఠశాలలో అయిదవతరగతియందు చదువుకొనుచున్న కృష్ణమూర్తియను
 పడునాఁడు సంవత్సరముల యీడుగల చిన్నవాఁడు నిత్యమును నారాయణమూర్తివద్ద
 పాఠములు చెప్పించుకొనుచుండెను. అతడు తనతరగతిలోని వారిలో మిక్కిలి
 తెలివిగలవాఁడు అతనికి తల్లిమాత్రమున్నది. అతనికి మాన్యము లేనియు లేక
 పోయినను తల్లి తన నగలనమ్మి వడ్డికివేసిన రెండుమూడు వందల రూపాయల
 తోను కొమార్తెకి విద్య చెప్పించుచుండెను ఆ చిన్నవానికి సీత నియ్యవలెనని
 నారాయణమూర్తికి తాత్పర్యమున² తండ్రిపేర వ్రాయగా, అతడందున
 కంగీకరించి ప్రత్యుత్తరము వ్రాసెను. ఈ సంగతి యాచిన్నవానితల్లికి తెలుపగా,
 ఆమె యసరిహిత సంతోషభరితురాలయ్యెను. ఈ విధముగా రెండు సంబంధములు
 నింత యసుకూల మయినవి వారికినందున వెళాఖమానములో వివాహములు
 చేయుటకు నిశ్చయింపఁ బడెను వయములో వ్యయము 'కూడివచ్చు
 నని అక్కడ లక్ష్మినారాయణగారు తనభార్య తమ్మునికొమార్తెను సూరమ్మను
 సుబ్రహ్మణ్యమునకు చేసికొనుట కొప్పుకొని యీమూడు పెండ్లిండ్లును ఏక కాలము
 నందే చేయుటకు నిశ్చయము చేసికొని పొలమునుండి నాలుగువందలరూపాయలు
 బదులు చేసి పొలమును ముప్పది సంవత్సరముల కొక కాపువానికి వ్రాసియిచ్చెను
 ఈ సూరమ్మతండ్రి యెనిమిది సంవత్సరముల క్రిందనే కాలము చేసినందున తల్లి
 సవతిబావగారితో పోట్లాడి పుట్టినింటికి లేచిపోయి వ్యాజ్యమువేసి భరణము పుచ్చు
 కొనుచున్నది. సూరమ్మకిప్పుడు పదవ సంవత్సరము వచ్చినది. పల్లెలలో పెరిగి
 నది గనుక చదువన్నమాట యెఱుగదు ఈ పిల్లను తనకొడుకునకు చేసికొను
 టకు లక్ష్మినారాయణగారి కెంతమాత్రమును ఇష్టము లేకపోయినను ఆ పిల్లను
 తప్ప మఱియొకపిల్లను చేయవలపడదని పట్టుపట్టిన భార్య పోరుపడలేక వివాహ
 ములో వివాహము చేసినచో సొమ్ము కలిసివచ్చునను కోరిక చేత తుద కెట్లెట్లా
 యంగీకరించెను

1. విజయనగరం మహారాజుగారు స్థాపించిన బాలికా పాఠశాల ఉండేది. రాజమహేంద్ర
 వరంలో. ఆ రోజుల్లో సభలు, సమావేశాలు అక్కడ జరిగేవని వీరేశలింగం స్వీయ చరిత్ర
 ద్వారా తెలుస్తున్నది.

నారాయణమూర్తి వేసవికాలపు పెరిపులలో ఇంటికి వచ్చునప్పటికి పెండ్లి పనులు చేయఁబడుచున్నవి. వైశాఖ శుద్ధ దశమినాడు సుముహూర్తము నిశ్చయింపఁబడి యావటకే బంధువులకు శుభలేఖలు వ్రాయఁబడినవి అయినను గృహమున నొకరికొకరికి పడకపోవుటచేత ఎవ్వరు తిన్నగా శ్రద్ధవహించి పనిచేయక తమకంటవట్టు తటస్థముగా నూరకుండుచు వచ్చిరి ఒక్క సత్యవతియు కొంత వటకు సావిత్రియు పనిపాటులలో మిక్కిలి శ్రద్ధగా తిరుగుచుండిరి. నారాయణమూర్తి తల్లివలన ఇంటి స్థితియంతయు విని భేదపడి, అన్నతో మాటాడి యండఱిని కలుపవలెనని చూచెనుగాని యందువలను కార్యము లేకపోయెను. వేంకటేశ్వరులు తానొక్కడే గడించి తెచ్చుకొను ప్రయోజకుండననియు, పెండ్లి కార్యము నిమిత్త మున్నమాస్కములను కూడ తాతకు పెట్టుటవలన పయిగా వచ్చు మార్గము లేక ముందు కుటుంబ భారమంతయు తనమీఁదనే పడు సునియు తలఁచి తానెలాగున నయిన వీడిపోయి వేటుఁడవలెనని మనస్సులో నిశ్చయించుకొన్నందున పయికి అతఁ డాహేతువును చెప్పకపోయినను స్త్రీల కలహములు మొదలయిన కారణములు చెప్పి యింక కూడియుండుట పొసఁగనేర దని స్పష్టముగా చెప్పెను అంతట వివాహములు వచ్చినందున లోపలనున్న ద్వేషమును మ్రొంగి నలుగురును ఏమనుకొందురో యని యందఱును పయికి కలిసియుండిరి వివాహములు యథావిధిగానే జరిగినవి కాని యందులో నిక్కడ చెప్పఁదగినంత విశేషము లేదియు కనఁబడలేదు పెండ్లి వారంతగా అలుగకపోయినను, పెండ్లివారి వెంట క్రొత్తబట్టల నిమిత్తము వచ్చిన మారపుచుట్ట మొకఁడు ముందుగా తనకు పేట వేసినారు కారనియు తనకు విశేష గౌరవము చేసినారు కారనియు అలిగి యొకదినము భోజనమునకు లేవక పెండ్లివారినందఱని మూడు జాములవరకును చూడుట మాత్రము కొంత విశేషము. ఆ దినమున నారాయణమూర్తి సాహసము చేసి పెండ్లివారందఱికిని భోధచేసి యాతనిని విడిచిపెట్టియే భోజనము చేయునట్లు చేయకపోయిన యెడల మఱికొన్ని విశేషములు పుట్టునుగాని అట్లు చేయుటవలన మునునాటినుండి యాచుట్టమే ముందుగా భోజనమునకు వచ్చి కూర్చుండుటచే ఏ విశేషములకును అవకాశము లేకపోయినది. పురుషులలో నారాయణమూర్తియు స్త్రీలలో సత్యవతియు చేసిన యాదరణము వలన అన్ని లోపములును నివారణమై యెరివారును సంతోషించిరి. సుందరమ్మ భోజనముల వేళకు మాత్రము వచ్చి యివి లేవని యవి లేవని లోపము లెంచుచు వచ్చిన పేరంటాండ్ర నాదరించువారు లేరని వారి మీఁదను వీరిమీఁదను కోపపడునేకాని యొక్కపని నై నను చేసిన పాపమున పోయినదికాదు. సత్యవతి యొక్కతెయు వంటలో సావిత్రికి సాయము చేయుటయేగాక పేరంటాండ్రకు పసుపురాచి తాంబూలము లిచ్చి యాదరించుటలో యశోదమ్మకు తోడుపడి యే లోపమును లేకుండ వేయికన్నులున్నదానివలె ప్రవర్తించెను. అందుచేత సాధారణముగా పెండ్లిండ్లలో పోయెడిరీతిగా మూడు వివాహము

లొక్కసారిగా జరిగినను, ఇంటింగలవస్తు వొక్కటియైనను పోలేదు. భాగ్యవంతుల
 యాడుబడుచై నను సత్యవతి యా ప్రకారముగా పనిచేయుట చూచి యా గ్రామ
 ములో పడుచులు పలువురు పనివచ్చినప్పుడు దానివలె పనివేయవలయుననియు,
 అనుభవించునప్పుడు రాణివలె ననుభవింపవలయు ననియు, నేర్చుకొని యా ప్రకా
 రముగా నడవనారంభించిరి. నోటితో నూజునీతులను చెప్పటకన్న చేతితో నొక్క
 కార్యము చేసి చూపినయెడల, అది యెంతో ప్రయోజనకరముగా నుండి పలువురను
 మంచిమార్గమున నడిపించును ¹

1. వీరేశలింగం వంతులుగారు అభిమాన పుత్రికగా చిత్రించారు సత్యవతిని.

విడవ ప్రకరణము

ఈ ప్రకారముగా వివాహములయి బంధువులను సాగనంపకమునుపే యొక దినమున యశోదమ్మకును పెద్దకోడలికిని పోటాట జరిగినది. ఒకనాడు సుందరమ్మ కూతురు రామానుజమ్మ చేతిలో జేమపండును పెట్టుకొని యాడుకొను చుండగా, చిన్న పెండ్లికూతురు సూరమ్మవచ్చి మంచిమాటలు చెప్పి పిల్లదాని చేతిలోని పండు పుచ్చుకొని సగము తాను తిని తక్కిన సగమును మరల చేతిలో పెట్టెను. అది యేలాగుననో సుందరమ్మ కంటబడి చిన్న తోడికోడలిమీద కోప పడి తిట్టెను. ఆ కేకలు విని యశోదమ్మ రోపలినుండి వచ్చి చిన్నకోడలిమీది పక్షముచేత తానందుకొని యిల్లెగిరిపోయినట్లుగా జగడ మాడెను వా రిరువురును మాటలలో ఒకరి కొకరు తిసిపోవువారు కారుగనుక చిత్రవిచిత్రముగా వన్నెలును చిన్నెలును కల్పించి తిట్టిన తిట్లు తిట్టకుండ భాషలో నున్న కానిమాటల నన్నిటిని ఉపయోగింపసాగిరి. లక్ష్మీనారాయణగా రది విని సహించి యూరకుండలేక భార్యను కూకలువేసి జగడము మానుమని తిట్టిరి కోపావేశముచేత దేహము తెలియక యశోదమ్మ “లోకువయినదాన్ని నన్ను తిట్టకపోతే మీ కోడలిని తిట్టడానికి నోరు పడిపోయిందా ?” అని మగని నెదిరించెను ఎంత శాంతాత్ముల కయినను ప్రాణము విసిగినప్పుడు కోపము రాక మానదుగనుక, లక్ష్మీనారాయణగా రప్పుడు కోప మాపుకోలేక భార్యను మూలనున్న కఱతో నొకదెబ్బ వేసిరి. అందుమీద నావిడ గోలుగోలున నేడ్చుచు పెద్దపెట్టున శోకమున కారంభించెను. ఇంతవఱకును గదిలో మంచముమీద పరుండి వేడుక చూచుచున్న వేంకటేశ్వరులు రోపలినుండి లేచివచ్చి, తల్లి మీది కోపమున భార్యను చితుకఁగొట్టెను. అప్పుడు సుందరమ్మ యింట పీనుగు వెడలినట్లు తల విరియఁబోసికొని క్రిందపడి దొర్లుచు ఊరును వాడయు వినఁబడునట్లుగా పెద్దపెట్టున రోదనము చేయ మొదలుపెట్టెను. సాధారణముగా మూర్ఖరాండ్రకు తమ కార్యమును సాధించుకొనుటకు యేడుపె ముఖ్య సాధనమయి యేమిషమున కావలసిన ఆ నిమిషమున సిద్ధముగా నుండును స్త్రీలను విద్యావంతులఁగా జేసి యైకమత్యమువలని లాభము తెలిసికొనునట్లు చేసినంగాని వారు వివేకము గలవారై పోరులేక కూడియుండి ‘యొకయింట నూఱు జుట్టిముడును గాని రెండు కొప్పు తిముడ’ వన్న సామెత అసత్యము చేయఁజాలరు.

తరువాత పెండికివచ్చిన చుట్టు లండలును తమ తమ గ్రామములకు వెళ్ళిపోయి యశోదమ్మకు మిక్కిలి ప్రేమ యగుటచేత మఱిదలిని మేనకోడలైన సూరమ్మను తనయొక్కనే మఱికొన్ని దినము లంచుకొనెను. సూరమ్మ చిన్నప్పటి నుండియు నల్లరిగా తిరిగినది కనుక, ఏవో దుడుకుచేష్టలు చేయుచు నెల్లవారితోను జగడమాడి యత్తగారితో నందఱిమీదను చాకియి చెప్పుచుండును. ఆ మాటలు నమ్మి యశోదమ్మ జగడమునకు వచ్చిన యెల్లవారిని తిట్టుచుండును. ఒక్క సత్యవతి యొక్క తక్కినవా రందఱును మరల జగడ మాడుచుండుటచేత, ఇంట నిత్యమును ఏదో యొక విధమున వివాదము సంభవించుచునే యుండును. అందులో ముఖ్యముగా యశోదమ్మకును సుందరమ్మకును జరిగెడు పోట్లాట చూచినవారి కీయిలు విడిచిపెట్టి యెప్పుడు రేచిపోయి సుఖితుమాయను బుద్ధిపట్టక పోదు సత్యవతి కోపపడకపోయినను సూరమ్మను దగ్గటకు పిలిచి మంచిమాటలతో బుద్ధి చెప్పుచు వచ్చుటచేత కుక్కకు నేయి పడనట్లాహితవచనము లాచిన్న దానికి పడక మనసులో కోపము పెట్టుకొని సూరమ్మ ప్రతి దినమును అత్తగారితో సత్యవతిమీద నేరములు చెప్పుచుండును ఆ మాటలు పట్టుకొని యశోదమ్మ విష్ణురణముగా నిత్యమును తిట్టి కొట్టి సత్యవతిని కోసిపెట్టుచు వచ్చినను మాట కెదురుమాట లేకపోవుటవలన పయి కేమియు కాన రాకుండెను. మూడురాండ్రగుట చేత మన స్త్రీలు సాధారణముగా నెదురుతిరిగి వారిజోలికి పోక తమకు లోబడి లోకువగా కనబడు వారిమీదనే యందఱిమీది కోపమును గనబఱుతురుగనుక అత్తగారివలన సత్యవతికి తలుగువాద యింతింతని చెప్పనలవి కాదు అట్లున్నను సత్యవతి చాటుననైనను అత్తగారు మంచిదికాదని చెప్పుటకాని మనసులో నయినను కోపము పెట్టుకొనుట కాని యెంతమాత్రమును లేదు తల్లికి సుందరమ్మతోడిపోరు చూచి కొంతకాల మిద్దఱిని దూరముగా నుంచుట యు కమని తలచి భార్యనుతల్లిని తనతోగూడ రాజమహేంద్రవరము తీసికొనిపోవలెనని నారాయణమూర్తి యాలోచించు చుండగా ఇంతలో లక్ష్మినారాయణగారు రాజమహేంద్రవరము వెళ్ళవచ్చెదనని చెప్పి యెవ్వరికిని తెలియకుండ కొంతసొమ్ముతో కాశీయాత్రకు ప్రయాణముయి విశాఖపట్టణము చేరి యుత్తరము వ్రాసిరి. ఆ యుత్తరము వచ్చినతోడనే యింట నందఱును కొంత విచారించి యేలాగుననైన నాతని మరల నింటికి రప్పింపవలెనని చూచిరికాని యొక దారిలో నాతనిని పట్టుకొనుట దుర్లుభ మనియెంచి యా ప్రయత్నమును మానుకొనిరి.

తరువాత నారాయణమూర్తి తల్లి మొదలయినవారితో రాజమహేంద్రవరమునకు వెళ్ళుటకు ప్రయాణములగుచు వచ్చెనుగాని యున్నయూరి నొకపట్టణ వదలలేక మంగళవారమని యొకనాడును, శుక్రవారమని యొకనాడును, అష్టమి నవములని కొన్ని దినములును వర్జ్యమని యొకసారియు తిథివారనక్షత్రములు మంచివి కావని కొన్నిదినములును యశోదమ్మ జరపినమీదట తుదకు త్రయోదశినాడు ప్రయాణము

విశ్వయించుకొని యుండఁగా, ఇంతలో నేకాదశనాదామెను జిగటపిరేచనము లారంభమయి పిశేష జ్వరముకూడ నగపడెను మొదట రెండుమూడుదినములు కూరగాయవైద్యము చేసిరి. కాని దానితో రోగము మళ్ళిక మఱింత ప్రబల మయి నందువ మండిచ్చుటకయి పూజారి శరభయ్యను తీసికొనివచ్చిరి. అతఁడు చేయిచూచి యీ రోగము మేహకారకముమీఁద పుట్టినదని చెప్పి మూడు దినములలో విరేచన ములు టక్కున కట్టించెద నని పదిరూపాయ లొప్పించుకొని యేవేవోమందులు వేయ మొదలుపెట్టెను. వ్యాధి యంతకంతకు ప్రబలుచునే యున్నను వైద్యుఁడు వచ్చి ప్రతిదినమును చేయి చూచుచు విరేచనములు తగకపోయినను ఒకదినముకంటె నొక దినము చేతిలోగుణ మగపడుచున్నవనియు, క్రమక్రమముగా కురురవలెనుగాని విరేచనము లొక్కసారి కట్టుట మంచిది కాదనియు అందుచేతనే తాను నిమిషమురో విరేచనములు కట్టింపగలిగియు దాని నిమి తమయి యంతగా పనిచేయక మూలమును కనుఁగొని మేహకారక విషయములో విస్తారముగా పనిచేయు చున్నాననియు, చెప్పి ఆవు మజ్జిగతో అన్నముపెట్టించుచుండెను. అందుచేతనామె యంతకంతకు బలహీను రాలయి లేవలేక మంచము పట్టెను. కొన్ని దినములకు మెల్లగా మీఁగళ్ళమీఁద ఉద్బారంభమయి క్రమక్రమముగా పయికి ప్రాకసాగెను. అది చూచి నారాయణ మూ రి మొదలయినవా రామ జీవించుటయే దుష్కరమని తలచికొనిరి. తనచేతి మీదుగా నెందఱిలో కడతేర్చి యున్నవాఁడుగనుక¹ వైద్యుఁ డాసంగతి నావటకే కవిపెట్టి ప్రాణము పోయినమీఁదట తనసొమ్ము రాదనీ యెఱిగి యేదో మిషపెట్టి ముందుగానే సొమ్ము లాగవలెనని విశ్వయించుకొని యీపూట చింతామణి వేయక పోయినయెడల కాగ్యము లేదనియు తాను చెప్పినట్లు పథ్యము నడపక పాడుచేసినా రనియు, ఆ యౌషధము లనయొద్ద లేదు గనుక వేరే యొకసమ్మక మయినస్థలములో కొని తీసుకొని వచ్చుటకు పదిరూపాయలు నిమిషములమీఁద కావలయుననియు చెప్పెను. వేంకటేశ్వరులు తనపెట్టెలో యున్నదిరూపాయలున్నను ఏమియు లేని వానివలె నటించెను నారాయణమూ రి నిజముగానే తనయొద్ద నేమియు లేక యేమి చేయుటకును తోచక విచారించు చుండెను. సత్యవతి ఆ సంగతి యెఱిగి భరను చేపైఁగచేసి గదిలోనికి పిలిచి తనమెడలోని కాసులు నాలుగు తీసి చేతిలోపెట్టి యవి అమ్మి వైద్యున కిచ్చి మంచిమందు వేయింపవలసిన దని యాత్రమాతో చెప్పెను పుట్టినంటివారు పెట్టిన భార్యసొత్తు నమ్ముటకు మనసు కొల్పక యతఁడు సంశయింపసాగెను

సత్య—మీరెంతమాత్రమున్ను సందేహపడవద్దు. నా ప్రార్థన విని యీ కాసులను యెవరికైనా అమ్మివేసి వేగిరము మందు వేయించండి బ్రతికివుంటే నగలు యెప్పటికయినా వస్తవిగాని పోయిన ప్రాణము మళ్ళీ రాదు.

¹ నాట వైద్యులనుగూర్చి వివేకవర్ధని పత్రికలో పంతులుగారెన్నో వ్యాసాలు వ్రాశారు. వైద్యులు అనే వ్యాసం సం॥ 1881ఏప్రిల్వరి వివేకవర్ధనిలో వుంది.

నారా — విష్కారణగా నీ నగ పోవడమేకాని నాతలి దక్కజాడ కనపడడం లేదు. నేను నీతే సొమ్ము పెట్టకపోవడం సరిగదా నీకు పుట్టింటివాడు పెట్టినసొమ్ము కూడా తీసుకోవడానికి నాకు చేతులు రావడంలేదు.

సత్య — నేనే మీ సొమ్మునై యుండగా దీని తీసుకోవడానికి మీరెందుకు సంశయిస్తారు? మీరు బాగావుంటే నాకు నగలు లేకపోయినా విచారంలేదు. ప్రాచం వున్నంతమట్టుకు మనసు చెయ్యదగిన ప్రయత్నము మనము చెయ్యవలెను మీరు వృధాగా కాలం పోగొడుతూ వున్నారు. ఇక నామాటకడ్డం చెప్పక వేగిరం తీసుకుని వెళ్ళండి.

అని బలవంత పెట్టగా. అతడు మఱి మొకమార్గము కనపడనందున విధిలేక విచారముతో నాలుగుకాసులు తీసికొనిపోయి ఎక్రయించి పదిరూపాయలను వైద్యుని చేతిలో పోసెను. అత గానికి రోగము వచ్చినది మొదలుకొని సత్యవతియే యామెను కనిపెట్టుకొని యుండి సమస్తోపచారములను చేయుచుండెను అందులోను ముఖ్యముగా నామె మంచ మెక్కినది మొదలుకొని రాత్రియు పగలును మంచము విడువక, మంచినీళ్ళిచ్చుచు, కాళ్ళును చేతులును పట్టుచు, తాపము పోవునట్లు వినరుచు, వైద్యుడు చెప్పిన ప్రకారము కడుపు మొదలయినవి కాచి, కావలసిన పట్టు వేయుచు, మందులు నూలుచు, మలమూత్రములు మంచములోనే యెనను రోతపడక విసుగుకొనక తీసి బటలువేయుచు కావలసినప్పుడు లేవదీసి పరుండ బెట్టుచు, కడుపున పుట్టిన బిడ్డకంటె నెక్కువగా పనులుచేయుచుండెను సావిత్రి పథ్యపాసములు చూచుచు ఇంటనున్నవారి కందఱికిని వంట పెట్టులయిన తరువాత కొంతసేపు తలి వద్ద కూరుచుండి వ్యసనపడుచుండెను సీతయొక్కతయే సత్యవతి యందు మిక్కిలి ప్రేమకలది గనుక చిన్నతన మగుటచేత తల్లి దెహస్థితి తిన్నగా తెలియకపోయినను మందులు నూలుట మొదలయిన పనులలో వదినగారికి తొడు పడుచుండెను సుందరమ్మ యెవ్వరైనను వచ్చినప్పుడు బుడిబుడియేడ్చు లేళ్ళుచు వచ్చినను అత్తగారి కొక్కపనియైనను చేసినదికాదు. యశోదమ్మ కంతకంతకు దినములు దగ్గఱపడుచుండెను. చివర కందఱును ఆమె బ్రతుకునన్న యాశ వదలు కొనిరి. అందఱును తొందరపడి వైద్యుని నిమిత్తమే పరుగుతెక్కు చున్నప్పుడు శరభయ్య మొగము చాటు వేసెను. అప్పుడొక వైద్యుడు వచ్చి తనకు రెండు రూపాయ లిచ్చినయెడల రెండుగడియలలో రోగము మళ్ళిఁచెదనని చెప్పగా. కన్నులవెంటిడిని నీరుకార విననకట చేతబట్టుకొని విరచుచున్న సత్యవతి తన చెంగుననున్న రూపాయలు విప్పి చేతిలో పెట్టిమందు వేయించెను. అటుతరువాత ఏమందువేసిన బ్రతుకునోయను నానచేత సతఁడు వైద్యుఁడొనా కాఁదాయని విచారింపక యెవ్వరేది యిచ్చినను దానినెల్ల మ్రింగఁ గలిగినంతవఱకు నోటిలో పోసిరి ఆమె యిచ్చుమిచ్చుగా నెలదినములు మంచముమీఁద నున్నను ప్రాణము పోవు వఱకును తెలివిగలిగియే యున్నది. ఆమె వెనుక సత్యవతి నెంతబాధ పెట్టినను.

అపత్కాలమందు తనకు చేసిన యువకారము చూచి మిక్కిలి సంతోషించి కోడలిని
 దగ్గఱకు పిలిచి కౌగలించుకొని కన్నుల నీరు పెట్టుకొని “నీవు మా యింటికి
 కేవలమూ మహాలక్ష్మివి. నేను నీ విషయంలో చేసిన తప్పులు క్షమించి మఱిచిపో
 వలెను. నేను యాకొకజన్మమందు నీ కడుపునపుట్టి నీ రుణము తీర్చుకోవలెనని
 దేవుణ్ణి ప్రార్థిస్తాను” అని చెప్పి మొగమునకు చేతులడ్డము పెట్టుకొనెను
 సత్యవతియు నేదో చెప్పవచ్చి దుఃఖముచేత నోరుతడబడక కన్నులనీరుకాచుచు.
 నూరకుండెను. ఇంతలో యశోదమ్మ కవసానదశవచ్చినందున మంచముమీదనుండి
 క్రిందకు దింపుటకయి వేంకటేశ్వరులను పిలువగా నతఁడావటకే నక్షత్రము మండి
 తొనో కాదో, తల్లిని వీధిలో పెట్టవలెనో లేదో తెలిసికొనివచ్చుటకై సిద్ధాంతి
 యింటికి పోయియున్నందున కనబడనేలేదు అప్పుడు నారాయణమూర్తి మొదలయిన
 వారు కిందచాపమీద ఆమెను పరుండబెట్టిరి. ప్రాణము పోయినతరువాత చుట్టు
 వట్లవారు చూడవచ్చినప్పుడు సుందరమ్మ యేకిచినంత బిగ్గరముగా కేకలు వేసి
 యెడ్చినవారు మఱి యెవ్వరును కనబడలేదు. ప్రాణము పోయినతరువాత వేంక
 ఠేశ్వరులువచ్చి యేల వీధిలో పెట్టలేదని తమ్ములమీద కోపపడ మొదలుపెట్టెను
 గృహ యజమానురాలు పోయినప్పు డిల్లేప్రకారముగా నుండునో యందఱకును
 తెలిసియుండును గనుక వారియేడుపులును పెడబొబ్బలును వర్జింపవలసిన పనిలేదు.
 అది వట్టణము కాకపోవుటచేత మోచుటకు డబ్బియ్యవలసిన యక్కటలేకయే
 బంధువులు నలుగురువచ్చి సహాయపడి శవమును తీసికొనిపోయి దహనాది
 కృత్యములు జరిగించిరి. తరువాత ఏది దినములు జరగవలసిన కర్మలు యదావిధిగా
 జరిగినవి. ఉత్తరక్రియల నిమిత్తమయి వ్యయపడిన సొమ్ములో విస్తారభాగము
 సత్యవతి కాసులనమ్మిన సొమ్మేయైనను వేంకటేశ్వరులు కూడ కొన్నిరూపాయలు
 ఖర్చు పెట్టవలసివచ్చెను. అందుచేత తాను ఋణముల పాలగుచున్నాననియు
 అందఱిని కూరుచుండబెట్టి మేపలేననియు, వేంకటేశ్వరులు పిసుగుకొనుచు పడి
 దినములలోనే తక్కినవారు వేరుండవలయునని యభిప్రాయము కనబరిచెను
 అందుచేత నారాయణమూర్తి సావిత్రిని చెల్లెలిని తమ్ముల నిద్దఱిని భార్యను
 తీసుకొని రాజమహేంద్రవరము వెళ్ళుటకు నిశ్చయించుకొనుచుండెను. తల్లి నగలు
 న్యాయముచేత కొమార్తెకు రావలసినను తగవులుపడక వదినెగారియొక్క అన్న
 గారియొక్కయు ఇష్టప్రకారముగా వారికే యిచ్చివేసి, వాతసామాగ్రి వారు
 కోరినంత వారికివదలివేసి తక్కినవారినందఱిని తనవెంటఁ దీసికొని నారాయణ
 మూర్తి రాజమహేంద్రవరము ప్రవేశించెను.

ఎనిమిదవ ప్రచరణము

నారాయణమూర్తి కుటుంబసహితముగా రాజమహేంద్రవరము ప్రవేశించిన తరువాత కొన్ని మాసములు సుఖముగా నుండెను. ముంగొండగ్రహారమున నారాయణమూర్తితో నున్న కాలముననే సత్యవతికి గర్భము నిలిచినందున నీళ్ళాడుటకై పుట్టినిటివా రామెను పెద్దాపురమునకుఁ దీసికొనిపోయిరి. పెద్దాపురములో రాఘవయ్యగారి యిలు మాథ్యు లునిచిన “పిర్లపంజా” కు సమీపముగా నుండెను. సత్యవతి తానా (వంజా) కథను విన్నప్పుడు ముప్పది మూడుకోట దేవతలును సరిదేవతలును గ్రామదేవతలు గృహదేవతలును చాలక హిందువులకు తురక దేవతలు కూడ కావలసివచ్చినారాయని యాశ్చర్యపడసాగెను ¹ సత్యవతి తలియైన శ్యామలాంబయు చిన్నప్పటినుండియు పట్టణవాసమున మెలఁగినదగుటచేతను చదువుకొన్నదగుటచేతను సాధారణముగా తన యీడు స్త్రీలకుండు వెఱియాచారమును మూర్ఖత్వమును లేనిదై లేనిపోని యుపవాసములుచేసి దేహము చెడఁగొట్టుకోక యిలు శుచిగా చుండుటయందును వేళపట్టున భోజనము లమర్చుటయందును మిక్కిలి శ్రద్ధ వహించుచుండును అందుచేత రాత్రియు పగలును నిత్యము నొక్కవేళకు భోజనము లగుచుండుటయు ధనవంతులకు సాధారణముగానుండు లోగములును రొచ్చులును లేక యింట నెల్లవారును మంచి యీర్ష్యదళ గలిగియుండుటయు చూచి, ఆ యూరివాటందరును మిక్కిలి వింతపడుచుందురు. ఆమె యోగ్యతకు తగినటుగానే కోడలు కూడా మిక్కిలి గుణవంతురాలును విద్యావంతురాలునయియుండెను ఆ చిన్నదాని పేరు జానకమ్మ. ఆమె యంతగా రాసవతి కాక పోయినను గుణవతి యగుటచేత భర్త కా చిన్నదానియందుఁగల ప్రేమమింతంతయని చెప్పనలవికాదు. ఆ దంపతుల పరస్పరానురాగము చూచినవారెల్లను భార్య భర్త లేక దేహ మన్నమాట వీరియెడ సార్థకమయ్యెనని మెచ్చుకొనుచుందురు లోకములో మూడు లనేకులు తమ భార్య లేంత సుగుణసంపద గలవారయినను పయితోలు తమ కన్నుల కింపుగా లేదని యా ముద్దరాండ్రను విడిచి నరకకూపము

1. కాళ్ళకూరి నారాయణరావుగారు ‘కారణంలేని కంగారు’ అని ఒక ప్రహసనం రాశారు. అందులో ప్రసక్తాను ప్రసక్తంగా పెద్దాపురంలో హిందువులు కూడా మహమ్మదీయుల పేర్లను పూజించే సంగతి ప్రస్తావించారు. ఆయన యీ ప్రహసనం 1920 ప్రాంతాలలో ప్రకటించారు.

వకు ప్రథమ సోపానములుగానుండి యౌవనమవాండు కన్నులను భ్రమింపజేసి
తేనెమాట లనుపాశములచే వారి నాకరించి గోతిలో పడద్రోయ నవతరించి వ్యభి
చారమే కులవృత్తిగాఁ గల యవరమ్మత్వదేవతల వలలలో తగులుకొని యిలును
శరీరమును గుల చేసికొని విందల పాలగుదురు. అట్టి బుద్ధిహీనులీ దంపతుల చరి
త్రమును వినియు కనియు బుద్ధితెచ్చుకోవచ్చును అ తగారికి జానకమ్మ యన్న
రెండవప్రాణము; ప్రతి విషయమునందును వారిద్దరిదియు నొక్కమాట. లోకము
లోని మూఢ వనితల యందువలె అ తగారును కోడలును తారసించునప్పుడు పిలియు
ఎలుకయు తారసించినట్లుండక లక్ష్మియు సరిస్వతియు కలిసి నటెతో హృదయ
రంజకముగా నుండును. ఆ యింట కోడటికమన్నమాట కర కఠోరముగా నుండక
చెవుల కమృతతుల్యముగా సోకును. సత్యవతియు జానకమ్మయు దేహములు
వేతై నను ప్రాణమొక్కటియే యన్నట్లు కలిసి మెలిసి యుందురు. వారిరువురకును
గల చెలికారముపలని నుఖమనుభవించి తీరవలసినదేగాని చెప్పతీరదు. “పిండి
బొమ్మనుజేసి పీటమీద పెట్టిన, ఆడుబిడ్డతనమున కల్లలనాడిన” దన్న సామెత యే
యుగములోనిదో యని వీరియింట నుండువారికెల్ల ను తోచును. ఏ యీడువారి కాయీడు
వారును ఏ గుణమువారి కాగుణము వారును సరిపడుదురన్నమాట వీరిని చూచినచో
సిద్ధాంతమగును. ఇద్దఱును సమాన గుణవతులేయని చెప్పవచ్చినను విద్యాబుద్ధుల
యందు జానకమ్మ సత్యవతినిజూచి నేర్చుకోవలసినయంశము లనేకములున్నవి.
సత్యవతి పుట్టింట నున్నంతకాలములో నడతవిషయమునను జానకమ్మ ఎన్నో
సంగతులను నేర్చుకొని యెంతో వృద్ధిపొందెను చదువెఱుఁగని స్త్రీలు చేసినట్లుగా
వారెప్పుడు పరులదోషములను చెప్పకొనుచు కాలము గడపరు పనిపాటులయిన తరు
వాత తీటిక కలిగినప్పు డేదో పుజ్యాంగనా చరిత్రమును చదువుచునో లోకోపకార
విషయమున ప్రసంగించుచునో ప్రొద్దుపుచ్చుచుందురు ¹ అ తలును, కోడండ్రును,
భార్యలును, భర్తలును, ఈ ప్రకారముగా గుటుంబములో అన్యోన్యమైత్రి కలిగి
యున్నచో, ఆ గృహమే ఘోరస్వర్గమని చెప్పవచ్చును; వారియింట రాఘవయ్య
గారి ముత్తవతల్లి మాత్రమీ సమాజములో కలియని దొక్కతెయున్నది ఆమె
కిప్పుడు దాదాపుగా డెబ్బదిసంవత్సరములు ఉన్నవి రాఘవయ్యగారి తాతగా
రామెను ముసలితనములో వివాహము చేసికొని యామెవలన సంతానము కలుగక
మునుపే లోకాంతరము చేరెను, ఆమె పేరు పార్వతమ్మ ప్రొద్దు జరగనప్పుడు
జానకమ్మయు, సత్యవతియు “అవ్వ!” అని పిలిచి పూర్వకాల కథల సెడుగుచు
వేడుకగా ప్రొద్దుపుచ్చుచుందురు. ఆమె కీకాలపువారి నడతలును వస్తువులను
క్రొత్తగా నుండును

1. 'సంఘ దురాచార నివారణమునకు శ్రీ విద్య యావశ్యకము.' 1886 మార్చి
వివేకవర్ధని.

ఈ ప్రకారముగా నుండగా నొనాడు చంద్రగ్రహణము పఠెను పార్వతమ్మ పట్టుస్నానము చేసివచ్చి తడిబట్ట విడిచి పొడిబట్ట కట్టుకొని విడిచినబట్టను దణ్ణెముమీద నారవేయుటకయి దొడ్డిరోనికి వచ్చునప్పటికి సత్యవతియు, జానకియు చంద్రుని ప్రేళితో చూపుచు గ్రహణము విషయమే యేదో మాటాడుకొనుచుండిరి. అది చూచి పార్వతమ్మ ముక్కుమీద ప్రేలువేసికొని దిగుబడి మాటలేక నిలుచుండెను.

సత్య—అవ్వా : యేమి యీలాగు తెల్లపోయి నిలుచున్నావు ?

పార్వ—ఏమి అవ్వ ? కొంపముంచి వేసినావు మా కాలంలో యెన్నడూ గ్రహణం వచ్చిందంటే కడుపుతోవున్నవాళ్ళు గదిలోపరుండి కడు పుట్టుకు వచ్చినా శుద్ధమోక్షం అయ్యేదాకా గడఃదాటి యివతలకు వచ్చి యెరుగరు యిది యేమి విరుద్ధమే? యిదియేమి విరుద్ధమే ?

సత్య—సర్వము అవ్వా : వస్తే యేమి ?

పార్వ—ముసలిదాన్ని; నా మాటలు నీకు చీమకుట్టినట్టయినా వుండలేదు. యెరుగుకెదురు నామాట వేళాకోళంగా వుండి నవ్వుతూ వున్నావు రేపు పుట్టే పిల్లవాడికి ముక్కుకాలో వంకరవచ్చినప్పుడు పెద్దదానిమాట వినాను కానుగదా అని అప్పుడు విచారిస్తావు

సత్య—అవ్వా : యెవళ్ళకియినా గ్రహణం మొరికిరావడం నీవు చూశావా?

పార్వ—నా అన్నగారి కుమారుడు నా మేనల్లుడికి ముక్కుకాడ వేలెడు మొట్టివచ్చింది. మా వదినెగారు గ్రహణం వట్టినప్పుడు యివతలకు రాకపోయినా మంచముమీద పడుకొని కదిలిపట్ట : అందుమూలముగా ఆ మొరికి వచ్చింది గ్రహణం వట్టినంతసేపూ కడుపుతో వున్న వాళ్ళు కాలాచెయ్యా అయినా కదవ కూడదు. యేదీ కడిపితే దానికలా మొరికివసుంది. ఏమే సత్యా? యింకా కదలవు ? నా మాట వట్టి బూటకంకింద కట్టివేసినావా యేమిటి ?

సత్య—అవ్వా : అలాఅనుకోకు ఈవఱకే చంద్రుణ్ణి చూచినాను గనుక ఇది మళ్ళీచూడడంచేత వచ్చేది యేమిలేదని అట్టే నిలుచున్నాను. నీ ఆజ్ఞ అయితే చూడడం మానివేస్తాను

పార్వ— నీవు నమరూబెరురాలేకుండా మాటాడుతూవున్నావు. పిల్లవాడు యేమిపోతాడోఅన్నభయం నీకు యిప్పటికీ పుట్టలేదు. నీకు తెలిసిన మెట్టవేదంతాలు నాకు తెలియవు ఈ కాలంలో యింతలేసి వాళ్ళకూ పెద్దవాళ్ళమాట అంటే లక్ష్యంలేదు.

సత్య—అవ్వా : రోపపడకు యిరుగో నసూవున్నాను నిద్దర పట్టకుండా వున్నది మీకాలపుకబురు యింకా యేమయినా చెప్పదూ. నీవు మొగుడితో కాళి యాత్ర వెళ్ళినావుగదా దోనలో యేమేమి చూచినావు ?

పార్వ—అకాలపు కబురుచెపితే మీకు యిప్పుడు నవ్వులాటగా వుంటుంది. పూర్వం కాశీవెళ్ళినవాడూ కాటికి వెళ్ళినవాడూ వక్కచే అని చెప్పేవారు అప్పుడు మళ్ళీవచ్చిందాకా యింట్లో యెవ్వరికీ బ్రతికివున్నారన్న ఆశలేదు. ఇప్పుడు రెణ్ణె ల లోనే దుడుగుడుడుగూ కాశీ వెళ్ళినామని యితేవస్తారు నిజంగా వెళుతారోలేదో తెలియదు.

సత్య—అవ్వా! నీవు కాశీ యెందుకు వెళ్ళినావు ?

పార్వ—నాచిన్నతనంలో నన్ను సంతిపట్టుకుని యెన్ని వైద్యాలు చేయించినా యెన్ని దివ్యస్థలాలకు వెళ్ళినా యెన్నితీర్థాలలో స్నానాలు చేసినా వదిలింది కాదు. సోదికి వెళ్ళినప్పుడు కాశీకివెళితే నమలుతానని చెపితే మావారు నన్ను తీసుకొని వెళ్ళినారు.

సత్య—అవ్వా ! దోవలో జగన్నాథం చూచినావా ?

పార్వ—అయ్యో ! జగన్నాథమే చూడకపోతే యింకా యేమివున్నది? స్వామివారిప్రసాదం యింకా నావద్ద కొంచెము వున్నది రేపు మడికట్టుకొన్నప్పుడు జగన్నాథం బుట్టలోనుంచి తీసి నీకుకొంచెం పెడతాను. అక్కడ ప్రసాదం యిచ్చే వాళ్ళు జగన్నాథపు మంగలవాళ్ళు. మనం దాన్ని కళ్ళ కదుకొని తినక మంగల వాడి ప్రసాదం వద్దంటే తక్షణం కళ్ళుపోతవి

సత్య—అవ్వా! జగన్నాథస్వామికి కాళ్ళుచేతులూ లేవంటారు నిజమేనా?

పార్వ—దానికి కారణం చెబుతాను విను అతని పేరుజ్ఞాపకం లేదు యెవరో కాని గొప్పరాజు వుండేవాడు. ఆ రాజు కోట్లకొద్దిసొమ్ము ఖర్చుచేసి గొప్ప దేవుడు గుడి కట్టించి దానిలో వుంచడానికి తగిన దేవుణ్ణి చేయించవలెనని కాశీపనివాళ్ళను పిలిపించి దివ్యసుందర విగ్రహం గల దేవుణ్ణి చేసుకురమ్మని చెప్పినాడు.

సత్య—అలాగు యెవరై నాచేసి తీసుకువచ్చినారా ?

పార్వ—లేదు విగ్రహం బాగానుండకపోతే బుర్ర తీసి వేయిస్తానని రాజు భయపెట్టడ. చేత పనివాళ్ళు యెవళ్ళూ వచ్చినారుకారు ఇలా కొంతకాలం జరిగిన తరువాత ఒకనాడు ఒకముసలివాడు వులీసు తీ వుచ్చుకొనివచ్చి నీవు కోరిన విగ్రహాన్ని చేస్తానని రాజుతో చెప్పినాడు. విగ్రహం బాగావుండకపోతే తలతీసివేయిస్తానని రాజు చెప్పినా జడియక అందుకే వప్పుకొని వక్కటి మాత్రం కోరినాడు.

సత్య—యేమికోరినాడు ?

పార్వ—నేను విగ్రహంచేస్తూ వున్నంతకాలము యెవరూ లోపలికి రాకూ డదు అలావసే చెడిపోతుందని రాజుతో చెప్పి వప్పించి గుళ్లో ప్రవేశించి లోపల తలుపు గడియ వేసుకొన్నాడు. రాత్రిపగలూకూడ వక్కమోస్తరుగా గుళ్లో టక్కు టక్కునుత్తి దెబ్బలు వినబడుతూవుండేవి. ఈ ప్రకారముగా మూడు నెలలయిన తరువాత రాజు యిఖ చపలత్వం పట్టలేక గుడిగోడలు పగలుకొడుతూవున్నాడేమో అనుకుని తలుపుదగ్గరకు వెళ్ళి కేకలు వేసినాడు. ఎంత కేకలు వేసిన పలుకకపోవడమే

కాకుండా గుడిఅంతా ను తీచెబ్బలు మరింత బిగ్గరగా వినపడడం మొదలు పెట్టేటప్పటికి రాజు జడిసి గుసపాలు తెప్పించి తెలుపులు బద్దలు కొట్టించి లోపల బ్రేవే. శించి చూడగా మొండికాళ్ళూ మొండిచేతులూ వున్నవక అందవికార మయిన బొమ్మ లోపల వున్నది.

సత్య—రాజు చూచి యేమి చేసినాడు ?

పార్వ—యిటువంటి విగ్రహం చేసినావేమని రాజు అడిగేటప్పటికి ఆ ముసలివాడు మీరు కడతేరా చెయ్యనిచ్చినారు కారు. మీరు తొందర పడకపోతే యిదే దివ్యసుందర విగ్రహం అవునని చెప్పినాడు. అందుమీద రాజునకు కోపం వచ్చి శిరచ్ఛేదం చేయిస్తానని బయలుదేరేటప్పటికి “ఇదే జగన్నాథస్వామి అయి అందరూ కొలుస్తారు” అని పయికి యెగసి రాళ్ళలోనుంచి దూరి మాయమయి పోయినాడు.

సత్య—మనిషి రాళ్ళనందునుంచి యేలాదూరినాడు?

పార్వ—అతడు సామాన్యం మనిషి అనుకున్నావా యేమి? పరిమేశ్వరుడే ముసలివాడయివచ్చి ఆ ప్రకారం చేసినాడు. అందుచేతనే జగన్నాథంలో దేవుడికి అంత మహత్వం వచ్చింది ఆ స్వామివారి రథంకింద పడి చచ్చే యెంతో పుణ్యం వస్తుందట. దిక్కుమాలిన కుంపినీవాళ్ళు యిప్పుడు యెవళ్ళనూ చావనియ్యరు. కిరిస్తానీ, రాచరికించేత యిప్పు డంతా మాలకూడు వచ్చింది వాళ్ళు యెప్పుడో వర్షసంకరం చేస్తారు. 1

1. వీరేశలింగం బాల్యాన్ని గూర్చిన కొన్ని విశేషాలు స్వీయచరిత్రలో వ్రాసినారు. తన తల్లిగారు, తండ్రి తల్లి, తాతతల్లి ముగ్గురూ తమ ఇంట్లో ఉండేవారు వాళ్ళు ముగ్గురూ కూడా పూర్వసువాసినులే. ఇంటిల్లి పాదికి మగవలును ఒక్క వీరేశలింగమే అయిన్న అవ్వ, ముత్తవ్వ చాలా ముద్దుచేస్తూ ఉండేవారు. ఎప్పుడూ ముత్తవత్తల్లితో పుక్కిటిపురాణాలతో కాలక్షేపం జరిగేది. చిన్నపిల్లాడైన వీరేశలింగానికి బహుశా ఆ రోజుల్లో యీ విషయాన్ని ముత్తవ అయిన అక్కమ్మగారి మాటలయి ఉంటాయి.

“ఒరువ నియమించిన పాతము రెండు మూడు సార్లు చదువువప్పటికే వచ్చినను, వ్రాయనియమించిన కాగితములు గంటలోనే ముగించగలిగినను, దినమంతయు చదువు చున్నట్లును, వ్రాయుచున్నట్లును వటిచుచు, చేతిలో పుస్తకమునో తొడిమీద కాగితములనో పెట్టుకొని మాటల కారంబించెడివాడను. నాతో మాటాడువా రెవ్వరందురేమో వినుటయదేచ్చగా మాటాడుకొనుటకు బాలురకు బాలురే కావలసియుందురుకదా? మీ యింట నితర బాలురు లేరు. అందుచేత బ్రథమ బాల్యావస్థలోనున్న నేను వార్ధక్య మనెడు ద్వితీయ బాల్యావస్థలోనున్న నా ప్రవీతా సహపరుండు గది గుమ్మమువద్దచేరి మెల్లగా నామెతో నేవో మాటలు వేయుచుండెడివాడను. కాలువిరిగి నవా మంచముమీదనే పరుండియుండెడి యామెయు కాలము జరగక నాతో నేదో పుక్కిటి పురాణమువేసి ప్రొద్దుపుచ్చుకొనుచుండెడిది. ఈ ప్రసంగం మధ్యమున మాయమ్మ యక్కడకువచ్చి మేము కథలు చెప్పుకొనుచుండగా జూచిన వక్షమున పాతము నుపేక్షించుచున్నందుకు నన్ను అట్టి మాటలుపెట్టినందుకు ముత్తవ మీద కోపపడి

సత్య— అవ్వా : విష్కారణంగా సర్కారువారిని యెందుకు తిడతావు? వారు మనకు యేమి అపకారం చేసినారు? యిప్పుడుమాడు రోడ్లు వేయించి కాయవలు తవ్వించి దేశం యెలా బాగుచేసినారో?

పార్వ— యేడిసినారులే. కులం పాకుచేసిన తరువాత యివన్నీ యెందుకు? సాగుమానాలు బొత్తిగా మాన్పించినారు గదా :

సత్య— వీ వెప్పుడైనా సాగుమానం చేస్తూవుండగా చూచినావా?

పార్వ— వక్కటిమాత్రం చూచినాను. నా కప్పుడు ఇరవయ్యేళ్ళకంటే యొక్కువ లేకపోయినా మావారు పోయేటప్పటికే యీ దిక్కుమాలిన కుంపినీవాళ్ళు సాగుమానం మారిపించేసారు. ఆయేడే మారిపించినారని అంతటా వింతగా చెప్పుకునేవారు.

సత్య— నీవు చూచింది మాకు చెబుతావా?

పార్వ— మా బంధువుడే వకడు డబ్బయియేళ్ళ ఆయన చచ్చిపోయినాడు. ఆయన మూడో పెళ్ళి పెళ్ళాడు యింకా పెద్దమనిషి కాలేదు యేడేళ్ళ వున్నవి కాబోలును : మొగుడుచస్తే తిన్నగా యేడుపే యెరుగకపోయింది ఆ చిన్నదాని తండ్రి మహాతెలిసినవాడు. నిత్యకర్మచూ అన్నీ అయి అపరాహు తిరిగితేనేకాని భోజనము చేసేవాడుకాదు. మొగుడు పోయినప్పుడు పిలది వీధుకో అడుకుంటూ వుండగా తండ్రి యెతుకొని తోపలికి తీసుకువచ్చి సాగుమానంచేసే యెల్ల కాలము స్వర్గములో మొగుడితో సుఖపడడమే కాకుండా మొగుడివంకవారినీ తండ్రివంక వారినీ కూడా తరించేస్తావని చెప్పేటప్పటికి సాగుమానమంటే యేమిటో తెలియక మంచిదని వప్పుకున్నది. వెంటనే ఆ చిన్నదాని వంటినిండా నగలు పెట్టించి అలంకరించి మంచిచీర కట్టించి కొత్త పెళ్ళికూతురులాగు చేసి బాజాభజంత్రీలతో వూరే గిత్తూ శవంతో కూడా దూరంగా గోదావరివడ్డుకు తీసుకు వెళ్ళినారు అది చూడడానికి వూళ్ళోప్రజ వేలకొద్దీ వెళ్ళినారు. పసుపూ కుంకమూ తెచ్చుకోవడానికి వూళ్ళోవుండే పునిస్త్రిలంతా వెళ్ళినారు. మొట్టమొదట మొగుడితల చిన్నదాని తల

పోవుచుండెను. ఆమె దాటిపోగానే మరల మేము మా లోకాభిరామాయణమును మొదలు పెట్టెడివారము. నే వింగ్లీషు నారంభించుటకు ముందే సంభవించిన యామె కైలాసప్రాప్తితో మా బాలవృద్ధ కరాళాలక్షణములు పరిసమాప్తి నొందినవి

పుటలు 16, 17 పీర్. చ, ప్ర. బ. (1982)

ఈ పవలలోని పార్వతమ్మగారి పాత చిత్రణను వీరేశలింగం తన ప్రవితామహిని దృష్టిలోపెట్టుకొనే చేసిఉంటాడని చెప్పవచ్చు. ఇందులో వర్ణితమైన సతీసహగమవం ముచ్చట్లను వీరేశలింగం ముత్తవనుంచే వివి ఉంటాడని ఊహించవచ్చు

1822 వ సంవరకు తెలుగుదేశంలో సహగమనాన్నట్లు వెన్నెలకంటి సుబ్బారావు స్వీయచరిత్ర ద్వారా తెలుస్తున్నది. పెండ్యల సుబ్రహ్మణ్యశాస్త్రిగారు కూడా గ్రామదేవతలనే వ్యాసంలో ఈ విషయం వ్రాశారు.

మీద పెట్టి బ్రాహ్మణులు మంత్రాలు చెప్పతూ యేమేమో కర్మలు చేయించి తరువాత చిన్నదాని నగలన్నీ తీయించి తండ్రి బ్రాహ్మణకు పంచిపెట్టినాడు.

సత్య— ముత్తైదలకు పసుపూ కుంకమూ యెప్పుడు పంచిపెట్టినారు?

పార్వ— చాలాకాలం అయింది. మరిచిపోయినాను అదివరకే కాబోలును పిల్లదానిచేత అందరికీ పసుపూ కుంకమూ యిప్పించినారు యెల్లకాలమూ అయిదో తనం వస్తుందని అప్పుడు పసుపూ కుంకమూ నేనూ పుచ్చుకున్నాను పిల్లదానికాక్షంమీద మొగుడిప్రక్కను పరుండబెట్టి బ్రాహ్మణులూ పూరికే మంత్రాలు చెప్పతూ వుండగా వాయిద్యాలు చెప్పలు తడికయికట్టేటట్టు వాయిస్తూవుండగా నాలుగు ప్రక్కలనూ తండ్రే కాబోలును నిప్పు ముట్టించేటప్పటికి— నేను చెప్పలేను. కళ్ళకు కట్టినట్టు వుండి నాకు వళ్ళు వణుకెత్తుతూ వున్నది.

సత్య— వినేవాళ్ళకు మాకే యెప్పుడు కళ్ళమెంబణ్ణి నీళ్ళవస్తూ వుండగా దగ్గర వుండి చూచినదానికి నీ కప్పు డెంతవిచారం వేసిందో : యిలాగంటి క్రూర కృత్యం మానిపించినందుకు దొరలను నీవు తిడుతూ వున్నావే.

పార్వ— మనం ఆలాగు దూషించరాదు. శాస్త్రంలో చెప్పినదాన్ని చూపిస్తే కళ్ళు పోతవి. మనకు యెంత క్రూరంగా కనపడ్డా శాస్త్రం చెప్పినదాన్ని చేస్తే ఐహవాప్యం వస్తుంది. ఆ కాలంలో సమేతు యెక్కడనో లక్షకు వక్కతై వీర పతివ్రత సాగుమానం చేసేది కాని అందరూ చేసేవారు కారు. కాస్తానికి నిప్పు ముట్టించేటప్పటికి నాకు వళ్ళంతా చెమటపోసి దణకంపరమై తి నిలువలేక వెనుకకు వచ్చి స్వహా లేకుండా సడిపోయినాను వంటికి మ.ట సోకడంతోనే చిన్నది కెవ్వన కేకవేసి వులిక్కిపడిలేచి 'యేడుస్తూ కిందకు దిగవురికింది అప్పుడు తండ్రి యెన్నో తిట్ట రూముపేపటిదాకా శాస్త్రంలో చెప్పిన ప్రాయశ్చిత్తాలన్నీ చేయించి మళ్ళీపరుండబెట్టినాడట. నేను అది చూడలేక యింటికి పరుగెత్తి వచ్చినాను, నాకు ఆ రాత్రి జ్వరం వచ్చి పడిరోజులదాకా నిద్దరలోసమేతు వులికి వులికి పడుతూ వుండేదాన్ని. అది బాగా జ్ఞాపకం. ఇప్పటికీ ఆ సంగతి తలపుకువస్తే భయంవేసి వళ్ళు జలదరిస్తుంది. అటుతరువాత తిరిగి పరుండబెట్టిన తరువాత మళ్ళీ లేచి రాకుండా బ్రాహ్మణులు వెదురుగడలతో గట్టిగా నొక్కిపెట్టి యేడుపు వినపడకుండా బాజాలు వాయించుమని వేదమంత్రాలు మోషిస్తూ నిమిషములో దహనం చేసివేసినారట : ఆ చిన్నది తరువాత పేరంటాలయి మావూరివద్దనే వకవూళ్ళో వెలిసిందట మా కాలంలో అటువంటి పతివ్రతలు వుండేవారు ఈ కాలపువాళ్ళు మగడువస్తే లేవనే లేవరు. మానాడు పట్టపగలు మొగడితో మాట్లాడితే అత్తగారు చంపివేసే

వారు. ఈకాలపువాళ్ళు అత్తా మామా వుండగానే మొగుడితో గుర గుర లాడుతారు.
కాలమంతా చెడిపోయింది.

సత్య— అవ్వా ! చాలా పొద్దుపోయింది యీపాటివెళ్ళి పడుకో.

అని యారాత్రి యందరు వెళ్ళి పరుండి సుఖముగా నిద్రపోయిరి. సత్యవతి
శ్రగహణము చూచినసంగతి మఱునాటి కూరంతటను వ్యాపించి ముక్కులమీద
శ్రవేళ్ళువేసికొని యెల్ల వారును ఆశ్చర్యపడుచు సత్యవతికి పుట్టు బిడ్డ కేమివంక
యుండునో చూడవలెనని యందఱును కొండంతయాశ పెట్టుకొని యుండిరి.

తొమ్మిదవ ప్రకరణము

సత్యవతి ప్రసవ మగువఱకును చెప్పవలసిన విశేషము లేవియులేవు. మాఘబహుళ త్రయోదశినాడు సూర్యోదయ మయిన రెండు గడియలకు సత్యవతి సుఖముగా పురుషశిశువును ప్రసవ మయిగది. ఆమె తల్లి దండ్రులు పూర్వాచారమునే సమ్మకొని యుండు సత్యకాలపురారుకారు గనుక కొమార్తెను లంకణములు కట్టక యలసటపడి యున్న ప్రాణ మగుటచేత బొత్తిగా నిస్సత్వము కలుగకుండుట కయి బిడ్డను కన్నదినము మొదలుకొని చురకనగా నెఱగెడు జావ మొదలయిన పదార్థము లను పెట్టచు వచ్చిరి. పూర్వము సుందరమ్మ గదిముందర నున్నట్లుగా ఇప్పు డీ పురిటియింటిముందు పాతచెప్పలు మొదలయిన వేమియు కటఁబడి యుండలేదు. గదిలో వాయువును పాడుచేసెడు కుంపటిపొగలుగాని, ఉలి పాయలు మొదలయిన వాని కంపుగాని, ఏదియు లేదు. మంచిగాలి వచ్చుట కయి తలుపు కొంచె మోర వాకిలిగా తెఱవఁబడి యుండెను. అందుచేత తల్లియు బిడ్డయు గూడ మిక్కిలి యానోగ్యము గలిగియుండిరి. ఊరివారు గుంపులుగావచ్చి బిడ్డకెక్కడ మొఱికి యున్నదో విచారించి యేవంకరయు లేదని మంత్రసాని చెప్పినను మరి యెవ్వరు చెప్పినను నమ్మక తప్పక యేదో వంక యుండునని పోవుచు వచ్చిరి. ఆహా ! జనుల మూఢత్వ మిప్పటికి నిట్లున్నదిగదా!

ఇక్కడ రాజమహేంద్రవరములో నారాయణమూ ర్తియు భార్య పుట్టింటికి వెళ్ళిన తరువాత రాత్రియు పగలును కష్టపడి చదివి పరీక్ష నిమిత్తమయి పుష్క మాసమున చెన్నపురికి వెళ్ళఁబోవునప్పుడు ముందుగా పెద్దాపురమునకు వెళ్ళి భార్యనుచూచి అక్కడ రెండు దినములుండి తరువాత కాకినాడకుపోయి అక్కడనే సముద్రపు పొగయోడ నెక్కెను. అతఁడు చెన్నపట్టణములో నున్న పది యేను దినములును దేహ మక్కడనే యున్నను ప్రాణముల్నియు భార్యమీఁదనే యున్నాడన, అక్కడి వినోదములను చూచుట కయి నిలిచిన తన తోడివారిని విడిచి పరీక్షయయిన తరువాత వచ్చిన మొదటి పొగయోడ మీఁదనే మరల బయలుదేఱి వచ్చి పెద్దాపురములో నుండఁగానే రాజమహేంద్రవరములోని పారశాలా నిర్వాహకులొక రాతనికి నలువదిరూపాయలు జీతముగల ప్రధానోపాధ్యాయత్వము నిచ్చెదము రమ్మని జాబు వ్రాసిరి. ఆ వఱకే ప్రయాణ వ్యయముల నిమిత్తము కొంత ఋణము చేసియుండుటచేతను ముందు సొమ్ము కావలసిన

కార్యములు చేయవలసిన వనేకములు లుండుటచేతను పని మించిపోయిన తరువాత మరల దొరకుట కష్టము గనుకను భార్య యాచార్యుల ప్రకారముగా నారాయణ మూర్తి రాజమహేంద్రవరమునకు వచ్చి పని కొప్పుకొనెను ఇటుండఁగా చెన్న పట్టణమునుండి బియ్య పరీక్షలో తేజోగతు తంత్రీవార వచ్చిన సంతోషదినముననే పుత్రజననమయిన శుభవార్త కూడ వచ్చి సంతోషము నినుమడించెను. ఇరువది యొకటవ దినమున నామకరణమహోత్సవము నిశ్చయమయినందున నాలుగుదిన ములు వెలపు పుచ్చుకొని తమ్ములతోను మఱదండ్రతోను తోడఁబట్టిన పడుచుల తోను పెద్దాపురిముసకు పోయి మరల వచ్చెను చిన్నవానికి లక్ష్మీనారాయణరా వని తాతగారి పేరు పెట్టిరి. కొన్ని మాసముల క్రిందట నాగులచవితికి పుట్టలో పాలు పోసికొనుటకై తల్లి తోకూడ వెళ్ళినప్పుడు రామానుజమ్మ పాము కఠించి పోయిన వ రమానము తెలిసియు నారాయణమూర్తియు భార్యయు వచ్చి చూచి పోయినారుకొ గన్నకోపముచేతను కొమార్తెపోయిన దుఃఖముచేతను నారాయణ మూర్తి స్వయముగావచ్చి పిలిచినాఁడు కొడన్న పటుదలచేతను శుభలేఖవ్రాసి పెద్ద తమ్ముని రామస్వామిని పంపినను నామకరణమహోత్సవమునకు వేంకటేశ్వరు లును సుందరమ్మయు మాత్రము వచ్చినారుకారు. అన్నగారును వదినెగారును రాకపోయినా రని నారాయణమూర్తియు భార్యయు మనసులో చాల భేదపడిరి

ఈ లోకములో నెవ్వరును ఎల్ల కాలమును సుఖముగా నుండరు. మధ్య మధ్య నేదో విధమయిన విచారము కలుగుచుండును. ఇ టందఱును సుఖముగానుండి సంతోష మనుభవించుచుండఁగా నొకనాఁడు కృష్ణమూర్తి నరసాపురములో తన మేన మామకు జుచ్చుగా నున్నదని విని చూచివచ్చుటకై మహాహ్వానము మాడుగంటల వేళ పడవనెక్కి గోదావరిలో సగముదూరము పోయినతరువాత కొంచెము గాలి వచ్చి తెఱచాపకు కట్టిన ప్రాతత్రాళ్ళు తెగుటచేతను పడవవాండ్ర తెలివితక్కువ చేతను పడవ యొకమూల కొరుగగా లోపలి మనుష్యులందఱు నొక్కసారిగా నొక్కప్రక్కకు వచ్చినందున పడవ ముగిసిపోయినది అప్పుడీత రాకయు గదిలో నుండి పయికివచ్చుటకు వీలుపడకయు మృతినొందినవారిలో కృష్ణమూర్తి యొకఁడు. పడవ మునిగిపోయిన పిడుగువంటి దుర్వార్త రాత్రి యేడుగంటలకు రాజమహేంద్రవరమునకు తెలియఁగా అప్పుడు నారాయణమూర్తి మొదలయినవారు చిన్న పడవలు వేసికొని యా స్థలమునకు పోయి చూచి జరిగిన వైపరీత్యమున కపరిమిత దుఃఖమును పొందిరి సీతకు వివాహమయి సంవత్సరమయినను కాకపోయి నను, ఇంతలోనే వై ధవ్యయోగము సంభవించినది? ఆహా! విధికృతము నేమన వచ్చును! ఆవటకు సత్యవతి పిల్ల వాని కాటవనెల వచ్చువటకును పుట్టింటనే యుండనెంచినను తన ముద్దుల మఱదలి కటువంటి యాపద వచ్చిన దుఃఖవార్త విన్న తరువాత నిమిషమయిన సెచ్చట నుండ కాలునిలువక బిడ్డను తీసికొని మూడవ

నెలవే పడవనెక్కి యన్నగారివెంట మఱునాటికి రాజమహేంద్రవరము వచ్చి
 చేరెను. అప్పు డింట నెక్కడ చూచినను రోదన ధ్వనులతో నిండిపోయి చూచు
 వారికి నహితము గుండెలు పగిలిపోవునట్లుండెను. సత్యవతికి మఱదలిమీఁది ప్రేమ
 యపారమయినది గనుక, ఆమె దుఃఖము మొదలే పట్టానిదిగా నుండెను;
 ఆమెయే సీతకు మొదటినుండియు చదువు చెప్పి కన్నకూతురువలె చూచుకొను
 చుండెడిది; సీతకును వదినెగరియం దటువంటి ప్రేమయే. తన తలి కడుపున పుట్టినవా
 రందఱిలోను సీతయే మిక్కిలి చిన్నదగుటనుబట్టి గారాబముతో పెరిగినదగుట
 చేతను సీత వివాహమునకు తానే కారకుఁడగుటచేతను నారాయణమూర్తియు సీతకు
 తటస్థించిన దుర్గతి కింతంతనరాని భేదము నొందెను. లోపల నెంతదుఃఖపడినను,
 ఆ దంపతు లిరువురును పైకిమాత్రము తక్కినవారివలె పెద్దపెట్టున నేడువలేదు.
 తోడబుట్టినదాని కిటువంటి గొప్పయాపద సంభవించిన దన్నమాట విన్నను
 వేంకటేశ్వరు లొక్కసారియైనను వచ్చిచూడక తన కూతురు పోయినప్పుడు
 వచ్చి చూచినారుకా రన్నకోపముచేత రాతిగుండె చేసికొని యూరకుండి ఆపత్సమ
 యములో నోరార్చవలసినదానికి మాటుగా అటువంటి సంబంధము చేసివందున
 కయి నారాయణమూర్తిని ; దూషించుచు చేసినదాని ననుభవించవలసినదని జాబు
 వ్రాసెను. ఆ జాబులోని మాట లాతనికి శూలములవలె నాటుకొనెను. ఆఁడుజన్మ
 మెత్తినను సుందరమ్మ మగనికంటె నెక్కువ జాలిగుండె కలదికాని దయి కార్ప
 ణ్యమును సాధించుట కిది సమయము చేసికొని తాను పుట్టెడు దుఃఖములో
 నున్నప్పుడు తన్నువచ్చి చూడకపోయినతరువాత తానుమాత్రమేల చూడవలెనని
 వారిముందట వీరిముందట ననసాగెను. విద్యామహిమ యెఱుఁగక పూర్వకాలపు
 రీతిని మూర్ఖత్వమున పెరిగినవారు కోపమే ప్రధానము చేసికొని పగసాధించుటకే
 యెప్పుడును జూచుచుందురు.

వదవ ప్రకరణము

ఎంతటి దుఃఖమయినను చిరకాల మొక్కరీతిగా నుండదు. దినములు గడచిన కొలదిని దుఃఖ మంతకంతకు తగ్గిపోయి కడపట కనబడనే కనబడక పోవచ్చును. వచ్చిన యాపదకు తాళలేక నేటిదినము ప్రాణపరిత్యాగము చేసికొందు మన్నవారు సహితము నెలదినములలో దుఃఖము నంతను మఱచిపోయి దైవ కటాక్షముచేత ఏమియు నాపదరానివారివలెనే నలుగురిలోను సుఖముగాతిరుగ మొదలు పెట్టుదురు. సర్వదయాపరుడయిన యీశ్వరుడు తన విచిత్ర సృష్టియందలి జీవులకు దుఃఖము శీఘ్రకాలములోనే కృశించి రూపుమాముటకును సుఖము కాలక్రమమున పెరిగి దృఢపడుటకును తగిన సాధనకలాపమును జేసియున్నాడు. సీతకు పంభవించిన విపత్తును తలచుకొని నారాయణమూర్తియు సత్యవతియు పొందిన భేదమును ఆరంభదశయందు చూచినవా రెవ్వరును వారు వీధిమొగమును జూచి నలుగురిలోను తలయెత్తుకొని తిరుగుదు రనుకోలేదు. అయినను వారు సహితము వది దినక్రమమున కొంత ధైర్యము నవలంబించి, ఆ కాలమున రాజమహేంద్ర వరమున జరుగుచున్న కొన్ని ప్రయత్నములను తలచుకొని సంప్రాప్తమయిన యాపదను పోగొట్టవచ్చునుగదా యని విచారించి కొంచెము గుండె కుదిరి యుండిరి. ¹

1. 1881 డిశంబరు 11 వ తేదీన రాజమహేంద్రవరంలో వీరేశలింగం ఇంట్లోనే మొట్టమొదటిదైన వితంతు వివాహం జరిగింది. ఆ తర్వాత మూడో రోజుననే ఇంకొక వివాహం కూడా జరిగింది. రాజమహేంద్రవరంలో శ్రీ పునర్వివాహ ప్రవర్తక సమాజం కూడా ఏర్పడి వనిచేయటం ప్రారంభమైంది.

1883 వ సంవత్సరంలో పంతులుగారు సత్యవతి చరిత్రం రచించారు. 1878 వ సంవత్సరం రచించిన రాజశేఖర చరిత్ర నవలలోనే చివరి ప్రకరణం పరిసమాప్తి వాక్యాలలో రాజశేఖరుడుగారు బాలవితంతువుల దుఃఖం నివారించటానికి ఉద్యుక్తులై నారన్నట్లు ప్రస్తావించారు వీరేశలింగం. ఆనాటి సాంఘిక పరిస్థితులలో వీరేశలింగం నడుంకట్టి అమిత సాహస మైన సంస్కరణ సాదించారు.

ఈ రోవల రామస్వామి మూలమున వారికి కొంత మనోవ్యాకులత కలుగుచుండెను అతడు తగనితరగతితో చేరినందున పాఠములను చదువక కుడు కాకయు చిన్నప్పటినుండియు భయభక్తులు గలిగి యొకచోట కాలు కుదిరి కష్టపడి చదువ నలవాటుపడినవాడు కాకయు విద్యయును శ్రద్ధలేకయు తిన్నగా పాఠశాలకు పోక మనసు వచ్చిననాడు వెళ్ళినట్టును మనసు రానినాడు వెళ్ళినట్టును కాలము వ్యర్థముగా గడపుచుండెను. అన్నగారది చూచి తిన్నగా బడికిపోవనియు పాఠములు చదువవనియు మందలించినప్పుడెల్లను రామస్వామి కోపగించుకొని యొకటి రెండు పూటలు భోజనము చేయక మునుగు పెట్టుకొని మూల పరుండుచు యును. అటువంటి సమయములందు సావిత్రి కలిపించుకొని వచ్చి భార్యభర్తలిద్దఱును జేరి తిండి పెట్టవలసి వచ్చినదని తమ్ముని బాధించు చున్నారనియు వాడేలాగుననే న లేచిపోవలేనని బెదరఁగొట్టుచున్నారనియు జగడమాడి యింట నెవ్వరో చావ సిద్ధముగా నున్నట్టుగా నేడ్చుచుండును. నిజముచేత నారాయణమూరియే యప్పుడప్పుడు చదువుకొమ్మని తమ్ముని కూకలు వేయుచుండును గాని సత్యవతి యప్పుడును మఱిదిని పల్లె తుమాటనోట రానియ్యలేదు; 'నాయనా' అమ్మా' అనిపిలుచుచు నెమ్మదిగా నున్నప్పుడు మంచిమాటలతో బుద్ధులుచెప్పి చదువుకొమ్మని బతిమాలుకొనుచు వచ్చుటయేగాక, అన్నగారు శిక్షించినప్పుడలిగి భోజనమునకు లేవక పరుండివప్పుడెల్లను తాననేకవిధముల రామస్వామిని బుజ్జగించి వేడుకొని భోజనమునకు లేవతీసికొని వచ్చుచుండును ఇట్లున్నను సత్యవతి మఱుదలను మఱుదలిని తిన్నగా చూడదనియు తన మగఁడు గడించి పెట్టుచున్నాడని గర్వపడు చున్నదనియు ఏవో వంకలుపెట్టి సావిత్రి సత్యవతిని కానిమాటలాడుచు, ఆడుబిడ్డతనము నంతకంత కెక్కువ చేయుచుండెను. ఇంట విద్యాగంధ మెఱుగని మూర్ఖురొకతె యున్న పక్షమున తానెప్పుడును నెమ్మది కలిగియుండక లేనిపోని విచారములను తెచ్చిపెట్టుకొని తన యధికారము నందఱిమీదను జూపఁబోయి మంచివారికి నిష్కారణముగా మనస్తాపమును కలిగించుచు బాలురు మొదలయిన వారి విద్యాబుద్ధులకు భంగము చేయుచు కుబుంబమున కంతకును మితిమీరిన యాయాసమును నష్టమును కలుగఁజేయుచుండును. సావిత్రి తన మూఢత్వముచేత మఱుదలిమీద నధికారము చూపి తిట్టికొట్టుటకు తనకు పరమస్వాతంత్ర్యం కల దనియు, ఆడుబిడ్డతన మెంత యధికముగాఁ జూపిన తన కంత ప్రతిష్ఠ యనియు భావించుకొని యైనదానికి కావిదానికి కోపపడుచు సత్యవతి నెంతసాధించుచు వచ్చినను, ఆమెమాత్ర మెన్నఁడును వదినె గారిమాట కెదురాడక యామె మనసు నొవ్వకుండునట్లు ప్రవర్తించుచు, ఆవల పసి బిడ్డను సవరించుకొన వలసినదయినను తీటిక చేసికొని వదినెగారికికూడ నుప

1 సంఘంలో పై వర్ణంవారి కుటుంబాలలో సర్వసాధారణంగా ఆ రోజుల్లో ఇటువంటి కష్టం ఉంటూ ఉండేది.

చారములు చేయుచుండెను. సాధారణముగా మనలో మూర్ఖరాండ్ర కెదుటివారు తమ కెంత లోబడియుందురో వారిమీద సంతయెక్కువ అధికారమును జూపి కేకలువేసి తిరుగఁబడువారిజోలికిపోక లోకువయినవారినే బాధించుచుండుట స్వభావము గనుక సావిత్రి మఱిదలి పడతవిషయమయి తప్పుపట్టుట తవకాశము దొరకకపోయినను తిన్నగా ఆచార వ్యవహారములు లేవనియు భాగ్యవంతుల బిడ్డనని గర్వమనియు సిగులేక పదిమందిని పోగుచేసి చదుషా చెప్పుచుండుననియు గొణుగుచుండును. సత్యవతి వదినెగారు తన్నెన్నిమాట లన్నను మాటుమాట చెప్పక మనసులోనే ననుకోపముపెట్టుకోక తలలో నాలుకవలె మెలఁగుచు సీతదుఃఖము పోఁగొట్టుటయే తన పనిగా నెంచుకొని చిన్నమఱిదలి సుఖమునకయి తనయావచ్చుకిని వినియోగించుచు తనకు కొంచెమవకాశ మయినప్పుడెల్లను సీతకు చదుపుచెప్పుచు తాను పనిచేయు చున్నప్పుడు సహితము మఱిదలిని దగఱనుంచుకొని నీతికథలు మొదలయినవి చెప్పి కొంతకాలములోనే దుఃఖము మఱచిపోవునట్లు చేసెను.

ఇది యిటుండఁగా రామస్వామి యింట నన్నగారు చదువుకొమ్మని బడికి పొమ్మని పోరుచుండుటవలన వేళకు భోజనముమాత్రము చేసి తలగుడ్డ చుట్టుకొని పు సకములు చేతఁబట్టుకొని యిష్టమువచ్చిన దినమున పాఠశాలకుపోవుచు రానిదిన ముననెక డికోపోయి చీటాడి సాయంకాలమింటికి చేరుచు దినములు గడుపుచుండెను. పోటీలమూలమున పాఠశాలలో పిల్లలాడిన దాటగాను పాడినది పాటగాను ఉండెనే గాని యదపాజులు లేవు; ఏ పిల్లవానిని కూకలువేసిన వాఁడు లేచిపోయి మఱియొక పాఠశాల చేరునోయని భయపడుచు పిల్లలు బడికివచ్చినను రాకపోయినను పాఠములు చదివినను చదవకపోయినను చూచియు చూడన టూరకుండుచు బాలురచి త వృత్తి ప్రకారమే యుపాధ్యాయులు మెలఁగుచుందురు అత్తకాలము కొన్నాళ్ళను కోడలికాలము కొన్నాళ్ళను నన్నట్లు పాఠశాలలలో నిప్పుడుపాధ్యాయుల కాలము పోయి బాలుర కాలమువచ్చి యుపాధ్యాయులకు బాలురు భయపడవలసినదానికి చూటుగా బాలురకే యుపాధ్యాయులు జడియుచు వచ్చిరి. అందుచేత చదువునందు శ్రద్ధగల బుద్ధిమంతులు కొందఱుతప్ప తక్కినవారు యధేచ్ఛముగా నొకపాఠశాలను విడిచి యొక పాఠశాలకు పోయి సంవత్సరములో పట్టణములో నున్న పాఠశాల లన్నియు తిరిగి యెక్కడను నాలుగుమాసములు కాలు కుదిరి చదువక యెందుకును పనికిరాక పలుగాకు లయి చెడుచుండిరి. తలిదండ్రులు సహితమెక్కడ తగిన యుపాధ్యాయు లున్నారో యెక్కడ విద్య చక్కగా వచ్చునో యన్న విచారణము చేయుటకు సమర్థులుగాక పిల్లల కెక్కడకు పోవ నిష్టముండునో యెక్కడ జీతములు తక్కువగా నుండునో యా పాఠశాలకు వారిమనసు వచ్చినట్లు పోవవిడుచుచుండిరి. ఈ ప్రకారముగా తిరిగి చదువక చెడినవారిలో మన రామస్వామి యొకఁడు. తమ తెలివికి తగినతరగతిలో చేరి తిన్నగా చదివి వృద్ధికాఁదగినవారు పెద్దతరగతిలో చేరి కడపట నెందుకుఁ బనికిరాక చెడిపోయిన మన రామస్వామివంటివారీనడుమ లెక్క

తెక్కువగుచు వచ్చిరి. అన్నగారిచేత మూడురూపాయలు దండుగ పెట్టించి మధ్య తరగతి పరీక్షకు వెళ్ళి ప్రశ్నలకాగితముల కెలను సరియైన యు తరములు వ్రాసివట్టు దంభములు పలికినను పరీక్షలో తేరినవారి పేరులు వచ్చినప్పుడు రామస్వామిపే రందు లేదు. తన కాగితములను దిద్దిన పరీక్షకులు తిన్నగా చూడక యన్యాయము చేసిరని యతఁ డెందఱియుందఱు చెప్పినను రాజకీయ పాఠశాలలో నయిదవతరగతి యందు చేరఁగలుగుట కావాద మొంతమాత్రమును సాయము చేసినది కాదు. అతఁడు వెనుక చదివిన తరగతిలోనే మరల చదువుదునా యను దురభిమానము గలవాఁడయి యే పాఠశాలలోను చేరక కొన్నిదినములు గడపి తరువాత తానేదో పాఠశాలలో చేరుటకుఁ గొంచెము ప్రయత్నించెదనుగాని, అన్నగారు తా నుపాధ్యాయుడుగానున్న పాఠశాలలోనే చేరమని నిర్బంధపెట్టుట వలన మొదటిప్రయత్నముచూసి యుద్యోగముచేసి సంపాదించి కుప్పలు వేసెదనని బైలుదేరి శిరష్టాదారుగారి ననుస రింప మొదలుపెట్టెను. ఆయన లంచము లుద్యోగధర్మమనియు వ్యభిచారము పురుష ధర్మమనియు, తలంచు సిద్ధాంతములో చేరిన పూర్వకాలపు వాఁడుగనుక ఇప్పటి చదువును ఇప్పటివారి నడతలను ఆక్షేపించుచు తనవద్దకు వచ్చువారి నడత యెట్లు న్నను వారు విభూతి పెట్టుకొన్నారో లేదో చూచుటయందును మీనములు పెంచు కొన్నారో లేదో కనిపెట్టుటయందును బిళ్ళగోచులు పెట్టుకొన్నారో లేదో విచారించుట యందును శ్రద్ధ వహించుచుండును¹ మన రామస్వామి యిప్పుడాయన యనుగ్రహ సంపాదనమునకు తిరుగుచున్నవాఁడు గనుక, భక్తి లేకపోయినను పయికి కావలసి నన్ని బాహ్యవేషములు వేసి వానితోనే పుణ్యమును పురుషార్థము నున్నదని యెంచి స్త్రీలు విద్యచదువఁగూడ దనియు పురుషు లింగీషు చదువఁగూడదనియు వాదించ నారంభించెను. అటు తరువాత స్నానముచేసి జుట్టు చివర ముడివైచి దేవతార్చనలు చేసి రామాయణ పారాయణచేసి పగల్గెలను భక్తాగ్రేసరులుగా నుండి రాత్రివేళ టోగ కాంతలయిండ్లు చేరు పెద్దమనుష్యులను జూచి, ఆ పెద్ద మనుష్యులవలె తానును ప్రవర్తింపవలెనని యెంచి రామస్వామియు రాత్రులు సంచాతమున కారంభించెను. ఇది యంతయు చూడ నారాయణమూర్తియు సత్యవతియు రహస్యముగా నాలోచించి యాతనిని దుర్మార్గమునుండి మరలించుటకయి యుపాయము లనేకములు విచారించి, మహాలక్ష్మి మూడుమాసముల క్రిందటనే వ్యక్తురాలయినందున గర్భాదానము చేయుటకు నిశ్చయించి పురోహితుఁడు పెట్టిన మంచి ముహూర్తమునం దతనికి పునస్సంధానము జరిగించిరి. ఆ మఱువాఁడు మొదలుకొని యతఁడు భార్యను చదువ వలదని యాజ్ఞాపించి వృస్తకము చేతముట్టినదన్న యనుమానము కలిగినను శిక్షించుచు తేనిపోని వంకలు కల్పించి చీటికిమాటికి నిష్కారణముగా కొట్టుచు ఆ చిన్నదానికి మాత్రమేకాక యన్నగారికిని వదినెగారికిని కూడ మనోవ్యధ కలిగించుచుండెను.

1 ఇటువంటి అనుభవం వీరేశలింగం స్వీయ చరిత్రలో పేర్కొన్నారు.

ఇక సమయము దొరికినదని సంతోషించి సావిత్రి వయికి బైలుదేటి తనయాడుబిడ్డ తనమంతయి నిర్దోషురాలై న యా యబలమీదనే కనఁబఱచుచు తాను స్వతంత్రించి కొట్టితిట్టి బాధించుటయేకాక మగఁ డింటికి వచ్చునప్పటికి లేచిపోనివికల్పించి కొందె ములుచెప్పి యతనిచేత గొడ్డును బాదించినట్లు బాదించుచుండెను. అది చూచి నారాయణ మూర్తి సహింసలేక కొన్నిదినము లప్పగారి నేమియు సనలేక యూరకుండియు పెద్దెడుబాధ చూచి యొకదినము కోపముపట్టలేక యామెను మెల్లగా చాటునకు పిలిచి చీవాట్లు పెట్టెను. అప్పుడామె పెద్దనోరు చేసుకొని జగడమాడి బోరుబోరున వేడ్చుచు, ఎండతెన్నివిధముల బతిమాలుకొన్నను భోజనముచేయక తన్ను తమ్ముఁడు వెడలగొట్టినాఁ డని యల్లరిచేయుచు, అమలాపురపు పడవయెక్కి సావిత్రి రెండు జాములవేళ అన్నగారివద్దకు లేచిపోయెను. ఇంట పనిచేయువా రెవ్వరును లేక మేంకటేశ్వరుడు రెండుమూడుసారు లీవఱకే చెల్లెలిని తనయొద్దకు రమ్మని వర్త మానములు పంపెను. ఇక్కడ నెంత సౌఖ్యము కలిగియున్నను సావిత్రి ప్రేమ యంతయు అన్నగారిమీదను వదినగారిమీదనే యుండి వారియొద్దనే యుండవలె వని యాలోచించుచుండెను. మూర్ఖులకు మూర్ఖులతోఁ గలిసినట్లు మంచివారితో నెప్పుడును కలియదు. కప్పకు బురదనీళ్ళింపయినట్లు పన్నీ రింపగునా ?

పదునొకండవ ప్రకరణము

ఉపాధ్యాయుడుగా నున్న కాలములో సహితము నారాయణమూరి యేమియు యూరకచదువక కాలము పుచ్చలేదు. ఉదయకాలము నందును రాత్రులును చదివి యానందవత్సరమే యతఁడు మండల న్యాయసభయందలి ప్లీడరు పరీక్షకు వెళ్ళెను.¹ అప్పుడప్పుడు సూరమ్మ మూలమునను రామస్వామి మూలమునను వచ్చుగృహచ్చి ద్రములచేతను కృష్ణమూరిపోయిన విచారముచేతను చదువు తిన్నగా జరగనందున పరీక్షలో తప్పిపోయినని యతఁడు భయపడుచువచ్చెనుగాని తుద కెలాగుననో దానికి రావలసినసంఖ్యవచ్చి పరీక్షయందుఁగృతార్థుఁడయ్యెను ఇప్పుడున్నజీతముపోఁగొట్టుకొని న్యాయవాదియుద్యోగములో ప్రవేశించినచో వచ్చుబడియుండునో యుండదో యనిసంశయించి నెలదినములాలోచించి తుదకొకనిశ్చయము చేసికొని యెటోకష్టపడి యొక నెలజీతము మాత్రము చేతిలో నిలువయుంచుకొని స్కూలుమేష్టరుపనిలో ప్రవేశించిన పదునాలుగు మాసములకు డిప్టిక్టు కోర్టులో పట్టాను పుచ్చుకొనెను పట్టా పుచ్చుకొన్న మొదటి నెలలోనే యతనికి ముప్పదిరూపాయలు దొరకెను. రెండవ నెలలో రాబడి దానికి రెట్టింపయ్యెను. మూడవమాసమున నూఱురూపాయల వఱకును దొరికినవి. ఈ ప్రకారముగా మాసక్రమమున ఆదాయము హెచ్చి సంవత్సరము లోపలనే నెలకు రెండువందల రూపాయలవఱకును దొరకనారంభించెను. తమ సామర్థ్యమును విచారింపక కొందఱు పనిలో ప్రవేశింపకముందు తాము సంపాదించఁగలమో లేమోయని యద్వైర్య పడుదురుగాని నిజముగా పనిలో ప్రవేశించిన తరువాత విశేష శక్తిమంతులు కాకపోయినను న్యాయముగాను పూనికతోను పనిచేసిన యెడల తామనుకొన్నదానికంటె సధికముగానే సంపాదించుటకు శక్తులగుదురు. ఇప్పుడు మన నారాయణమూరి గట్టిప్లీడరని ప్రసిద్ధి పొందెను; అతఁడు తనవద్దకు వచ్చినకక్షిదారులతో నెమ్మదిగా మాటాడి పల్లెలనుండి వచ్చినవారు కొందఱెంత

1. నారాయణమూర్తి వాత్ర చిత్రణం చేయటంలో వీరేశలింగం తన ప్రాణమిత్రుడైన బసవరాజు గవర్రాజుగారిని దృష్టిలో పెట్టుకొన్నట్లు కనపడుతుంది. గవర్రాజుగారు కూడా ఉత్తమ సంస్కారి. మొదలు ఉపాధ్యాయుడిగా ఉండి తర్వాత ప్లీడరు పరీక్ష ప్యాసై సాంఘిక హిత కార్యకలాపాలలో అగ్రగామిగా ఉండేవారు. వీరేశలింగం తమ ప్రాణమిత్రుణ్ణి సంస్కరిస్తూ ఆయన జీవిత చరిత్ర కూడా రచించారు. అందులో వీరేశలింగం వర్ణించిన అనేక సంగతులకు నారాయణమూర్తి జీవితంతో పోలికలున్నాయి.

వినుగు పుట్టించినను కోపపడక శాంతత యవలంబించి యడిగినగానికెల్లను సమాధానము చెప్పి తెలిసికోవలసిన సంగతులనన్నిటిని తెలిసికొని వారిని సంపివేయుచుండును; మొట్టమొదటనే ఫీజు ఖండితముగా నిరయించుకొని ముందుగా కొంత పుచ్చుకొనునేకాని పూర్వకాలపు పీడరులవలె తక్కువ ఫీజు మాటాడుకొని యక్రమముగా స్థాపనలపేరు చెప్పియు, ఇతరుల కియ్యవలసిన మామూళ్ళపేరు చెప్పియు చిల్లి గవ్వయైన వధికముగా పుచ్చుకొనడు;¹ ఎన్నడును సాక్షులకు తప్పుసంగతులను బోధించుట గాని దొంగ పత్రములను ప్రోత్సహ్యపఱచుటగాని దురాలోచన చెప్పుటగాని వచ్చెడివి లక్షరూపాయలు పోయినను చేయడు; అందుజేత జమీందారులును కలహములను పెంచుచు నూరూరఁ దిరిగి వ్యాజ్యములు తెచ్చెడి కాగితములను దానికనుకూలమయిన చట్టములను దిట్టముగా నింటివద్ద చదువుకొని యేజంటును ఈయన యొద్దకు రారు అయినను వ్యవహారముతో సంబంధించిన కాగితములను దాని కనుకూలమయిన చట్టములను దిట్టముగా నింటి వద్ద చదువుకొని వెళ్ళి న్యాయసభకు వెళ్ళిన తరువాత న్యాయాధిపతి యిష్టమునుబట్టి మోమోటసడి యూరకుండక తనపక్షముననున్న సాధనములను కనఁబఱచి చక్కగా వాదించుట వలన మంచివారనేకు లీతనివద్దకే వచ్చుచుండిరి. ఈ ప్రకారముగా మంచిపేరు సంపాదించి స్థిరపడిన తరువాత సతఁడొక మంచియిలు పరి రూపాయలకెద్దెకు పుచ్చుకొని దానికి తగినట్టుగా బిల్లులు కుర్చీలు మొదలగు వానిని సంపాదించెను; ఇంట వంటచేయుట కొకబ్రాహ్మణుని. పనిచేయుట కొక బాసనక్కను కుదిరిచెను; వ్యవహారపుపని చూచుటకొక గుమాస్తాను రాత్రులు దీపములు వెలిగించుట మొదలయిన పనులు చేయుటకొక చాకలివాసని ఏర్పఱిచెను; తాను సాయంకాలమునందు ప్రతి దినమును సంగీతము నేర్చుకొనుటకు జీతమిచ్చి యొక పాటకుని నేర్పఱచుకొనుటయే కాక సీతకును సత్యవతికిని విద్యనేర్పుటకును ప్రవీణురా లయిన యొక జాతిప్తీని నియమించెను² ఈ ప్రకారముగా సకలసుఖములను కలిగియున్న కాల

1. 1880లో ప్రదర్శించిన యీ వ్యవహార ధర్మబోధిని అనే స్టేషరు నాటకంలో యీ కుయుక్తులు కవటాలు, అక్రమాలు అన్నీ వీరేశలింగం బట్టిబయలు చేశాడు. 1880వ సంవత్సరానికి యీ ప్రహసనం ఆయన రచించాడు. తర్వాత ధర్వాడ నాటక సమాజంవారు రాజమండ్రి వచ్చి నాటకాలాడిపోయిన వెంటనే ఆ పాకలలోనే తన విద్యార్థులతో యీ ప్రహసనాలు వీరేశలింగం ప్రదర్శింప జేశాడు కూడా.

ఆధునిక కాలంలో రంగస్థల ప్రదర్శనం యీ ప్రహసనంతోనే ప్రారంభం.

2. ఈ అంశాన్ని ఆత్మూరిలక్ష్మీ నరసింహంగారి జీవితవృత్తాంతం నుంచి వీరేశలింగం గ్రహించినట్లుగా కవవడుతుంది. ఆత్మూరి లక్ష్మీనరసింహంగారు కూడా ముందు ఉపాధ్యాయులుగా ఉండి స్టేషరై తరువాత న్యాయశాఖలో పెద్ద ఉద్యోగాలు చేశారు. చివ్న క్లాసులలో ఈయన వీరేశలింగానికి ఉపాధ్యాయుడు.

ఆత్మూరి లక్ష్మీనరసింహంగారు మిషనరీ దొరసానుల ద్వారా తమ ఇల్లాలికి ఇంగ్లీషు విద్య చెప్పించినట్లుగా ఆయన జీవిత చరిత్ర వ్రాసిన గ్రంథి సుబ్బారాయగుప్త వ్రాశారు. (1922)

ములోన హితము సత్యవతి పనిపాటులు చేయక కాలము వ్యర్థముగాఁ గడుపున
కాదు; ఇంటివెచ్చములను పశువుల సంరక్షణమును తానేస్వయముగా విచారించుచు,
కా సయినను వ్యర్థముగావ్యయమగుట కోర్వక, సేవకుల జీతబ తెములు తనచేతిమీఁద
గానే యిచ్చుచుండును; చల పాటువేళ పూలచెట్లతో త్రవ్వియు నీళ్లుపోసియు
చెమ్మట పట్టినట్లు పనిచేయుచుండును; తీటికయున్న కాలములో నిరుగు పొరుగుల
శ్రీలకు విద్యచెప్పియు, బుద్ధిచెప్పియుకావలసిన యితర సాహాయ్యముచేసియు సాధ్య
మయినంతమేలుచేయుచుండును. అందుచేత చుట్టుపట కుటుంబములో నెలను వింత
యయినచూర్పుగలిగి యెన్నో కలహములడఁగి సుఖము హెచ్చసాగెను. చూచితిరా
యొక్క యు తమాంగననలన నెందఱి కెన్ని విధముల లాభము కలుగుచున్నదో;
దీనిని జదువ తటస్థించిన మీరంబును సత్యవతివలె ప్రవర్తించుటకు ప్రయత్న
పడుఁడు. ఆ వీధి యందుండు శ్రీల కందఱికిని సత్యవతి యన్న ప్రాణముగా
నుండును గనుక, ఎవ్వ రేమంచి వస్తువు దొరికినను సత్యవతికి తెచ్చి యిచ్చు
చుందురు ఎవ్వరే క్రొత్తనగ చేయించుకొన్నను సత్యవతికి ముందుగాచూపుచుందురు
ఎవరికేకష్టము వచ్చినను పరుగెత్తుకొని వచ్చి యామెతో చెప్పుచుందురు. పిల్లలకు
కొంచెము జబ్బుగా నున్నచో ఆమె నాలోచన యడుగుచుందురు. మగఁడు కాని,
అత్తకాని, పదినెకాని కొట్టినను తిట్టినను వచ్చి ఆమెతో చెప్పుకొని యేడ్చినప్పు
డామె వారిని మంచిమాటలతో నోదార్చి బుద్ధిచెప్పి సంతోషపెట్టి మరల పంపి
వేయుచుండును; ఇరుగుపొరుగువారు జగడమాడి తనతో చెప్పుకొన వచ్చినప్పు
డెవ్వరికి చెప్పవలసినట్లు వారికిచెప్పి సమాధానపఱిచి వారిని నవ్వుమొగములతో
పంపివేయుచుండును. ఎవ్వరై న దుర్మార్గమున ప్రవేశించిన యెడల సాధ్యమైనంత
వఱకు ప్రయత్నముచేసి సయమున భయమున వారికి బుద్ధిచెప్పి వారిని మంచి
త్రోవకు తెచ్చుచుండును; ఎంత బీదవారికై నను రోగములుగాని యితరకష్టములుగానీ
వచ్చినప్పుడు వారి యిండ్లకు తానుపోయి యాదరించి పథ్యపానములు విచారించి
వారి బిడ్డలను తనయింటికి తీసికొనివచ్చి బుజ్జగించి తిండిపెట్టించుచుండును. ఈ
ప్రకారముగా సుఖముగా నున్నకాలములోనే మరల సత్యవతికి గర్భము నిలిచెను.
అయినను సుఖ మెల్లకాలము నొకరీతిగా సాగదు. సుఖములో కష్టమును కష్టములో
సుఖమును నడుమ నడుమ వచ్చుచునే యుండును. గుండెలలో నొప్పివచ్చి యొక
నాటిరాత్రి యకస్మాత్తుగా సత్యవతి తండ్రి రాఘవయ్యగారు స్వర్గస్థులయిరి.
డుఃఖ వార్తలను పెంచిచెప్పుట వినువారికిని వ్రాయువారికిని కూడ కష్టముగా
నుండును గనుక, ఆ కుటుంబమునకుఁ గలిగిన విచారమును వారు వారూహించు
కొనుటకే విడిచిపెట్టెదను.

పండ్లరెండవ ప్రకరణము

సత్యవతి తండ్రి మరణవార్తను విన్నప్పుడు సామాన్యస్త్రీలవలే తొమ్ము. బాదుకొనియు తల విరియఁబోసికొనియు పెద్దపెట్టున నేడువలేదు. కాని దుఃఖమును లోపలనే మ్రింగి విన్నచోటనే చతికిలఁబడి గోడ నానుకొని మాటలేక కన్నీరు. కార్చుచు కూరుచుండెను ఆమె కేకలుపెట్టి యేడువలేదని యామెకు దుఃఖము తక్కువయని యెవ్వరును తలఁప గూడదు. దహించుకొనియెడి యామెమనసు లోని పరితాపమును హృదయముచొచ్చి చూడవలసినదే కాని మఱియొక విధముగా గ్రహించుటకు శక్యముకాదు. నారాయణమూరియు మామగారి నిమి తము వనసులో మిక్కిలి భేదపడెను. గాని పయికి మాత్రము గంభీరముగానే కనఁబడెను.

సత్యవతి లోపల తన కెంత దుఃఖమున్నను పయికి కనఁబడనియ్యక పెనిమిటికిని బిడ్డకును నవ్వుమొగము చూపుచు గుట్టుగానుండెను. కాని మనోవ్యాధి మాత్రము లోలోపల తన పనిచేయక మానినదికాదు. గర్భవతి యయి యుండుట వలన ఆమె దేహము కృశించిన సంగతి నెవ్వరును కనిపెట్టినారుకారు. ఇప్పుడు పిల్లవానికి రెండవయేడు గనుక మెల్ల మెల్లగానడచుచు పరుగెత్తఁబోయి పడుచు లేచుచు కొంచెము తప్పుమాట లాడుచు ముద్దుల మాటకట్టుచుండెను. పిల్లవాని ముద్దుమురిపెములను జూచుచున్న సంతోషముచేత సత్యవతి యాప్రకారముగా నిలువఁబడెనే కాని లేనియెడల వెంటనే మంచమెక్కియుండును. ఆమెకు నెలలు నిండినతరువాత నొక దినమున సుఖప్రసవమై యీసారి చిన్న కొమార్తెను గనెను. ఈసారి జాతివైద్యము తెలిసిన సమర్థురా లయిన మంత్రసాని దాపుననేయుండెను. ప్రసవగృహము విశాలమయినదిగాను శుద్ధవాయువు ప్రవేశించు మార్గములు గలది గాను ఉండెను. శరీరారోగ్యమునకు భంగము కలిగించి కుంపటిపొగలు మొదలె న వేమియులేవు. ఈ ప్రకారముగా పె సౌఖ్యము లెన్నియున్నను లోపలనెమ్మది లేకపోవుటవలన నీళ్ళాడిననాల్గొదిలదినముననే జ్వరమును తలనొప్పియువచ్చి సత్య వతి కంతకంతకు జబ్బు చేయనారంభించెను. నారాయణమూరి యెంతసొమ్ము వ్యయపోయి ఘనవైద్యులచేత మందులు వేయించినను దేహము స్వస్థపడక దిన దినక్రమమున శరీరమునిండను నొప్పులుపుట్టి మఱుచెఱుపులుపుట్టి రాత్రులు తప్పు మాటలు కూడ రాసాగెను. ఆమె కొన్ని సమయములందు దేహస్మృతి లేక యీ

లోకమునే మఱచి యుండును ఈ ప్రకారముగా కొన్నిదినము లున్నతరువాత
 వైద్యులుసహిత మామె జీవించు నన్నయాశను వదలి దైవముమీద భారమువేసి
 ముందులను మాత్రము వేయించి పోషణనిమిత్తము లోపలకు జావను మాత్రము
 గంటకొకపర్యాయ మిప్పించుచుండిరి. మొట్టమొదట వమనముల మూలమున జావ
 పహితము లోపల నిడుడకపోయినను క్రమముగా జావ కొంచె మిమిడి కొంత
 సుగుణ మగపడెను. ఆ కాలములో సీతయు సుబ్రహ్మణ్యమును వదినెగారి
 మంచమువద్దనే సదా కనిపెట్టుకొనియుండి యామె కుసచారము చేయుచుండిరి,
 రామస్వామి యుదయకాలమునం దొకసారి గదిలోకి వచ్చి చూచి బుడిబుడిరాగ
 ములు తీసి పోవుచువచ్చినను మయిలపడుదు నన్నభయముచేత భోజన మయిన
 తరువాత తానుగదిత్రొక్కి చూడక భార్యను సహితము పోనీక నిర్బంధ పెట్టు
 చుండును. మహాలక్ష్మి నిజముగా సత్యవతిని కన్నతల్లివలె జూచుకొని ప్రేమింపు
 చుండును గనుక తాను లోపలికి పోకుండ నిలుచుటకు మనసొప్పక మగనికి వెఱచి
 యాతఁ డింట నున్నంతవఱకు కూరకున్నను మగఁడు గడప దాటినతోడనే యప్ప
 గారి గదిలోనికి వెళ్ళి మొగమునకు కొంగడ్డము పెట్టుకొని యేడ్చుచు దిగులుపడి
 నిలుచుండును ఇఁక నారాయణమూ రి తన పనిమానుకొని రాత్రియును పగలును
 భార్య మంచము వద్దనే యుండి నిద్రహారములు మాని రాత్రి రెండుజాములవేళ
 నైనను వైద్యునికొరకు పరుగెత్తుచు వైద్యుఁడే పథ్యపు వస్తువు కావలెనన్న దాని
 నిమిత్త మప్పుడే పోయి తెచ్చుచుండును ఇప్పుడు సత్యవతి యొద్ద కావలియుండు
 టకుఁగాని పథ్యపానము లమర్చుటకుఁగాని వైద్యునియొద్ద మందుమాకులు తెచ్చుటకుఁ
 గాని పరిచారకులకు కఱవులేదు. ఆమె నెఱిగియున్నంతవఱకు పట్టణములో నామె
 మీదఁ ప్రేమలేనివా రెవ్వరును లేరు గనుక ఎంతోమంది రేయింబగళ్ళు గుంపులు
 గుంపులుగా వచ్చి సత్యవతిస్థితి చూచి కంట తడిపెట్టుచు, ఆమెకు కావలసినదానిని
 తెచ్చుటకయి సిద్ధముగ నుందురు. సత్యవతి తెలివిగలిగి యున్నసమయములలో
 గ్రుడ్లనీరు గ్రుక్కుకొనుచు నిలుచున్న పెనిమిటివంకఁ జూచి విచారము మోపి
 వభకు పోయి పనిచూచుకోవలసిన దనియు, తనకు వచ్చినప్రాణభయ మేదియు
 లేదనియు, సీతను జూచి భోజనమునకు వెళ్ళవలసిన దనియు, సుబ్రహ్మణ్యమును
 జూచి పరుండవలసిన దనియు, మహాలక్ష్మిని చూచి యేడువవల దనియు, పరిచార
 కులను జూచి యేడుపుమాని వెళ్ళి పనిపాటలు చూచుకోవలసిన దనియు, ఇరుగు
 పొరుగులవారలఁ జూచి నా నిమిత్తము మీకందఱకు శ్రమ కలిగినదికదా యనియు.
 కొన్ని సమయములయందు సంజ్ఞలతోను కొన్నివేళల హీనస్వరముతోను చెప్పు
 చుండును. ఆమె నోటినుండి యామాటలు వచ్చునప్పు డెల్ల వారిగుండెలును పగిలి
 దుఃఖము లోపలినుండి పొరలిపొరలి రాఁగా కష్టముమీద నిబుపుకొని నడవ కాళ్ళా
 డక కదలిపోవ బుద్ధిపుటక చిత్రపు ప్రతిమలవలె నిలువఁబడి కన్నులనీరు విడుచు
 చుందురు. కొన్నిదినము లీప్రకారముగా నున్న తరువాత దైవానుగ్రహమువలన

రోగము మరలుముఖమునకురాగా, అందరికిని కొంతయాశ పుట్టి ముఖములు
 తెలివొంద నారంభించెను. గాని యామె నట్టింట్లు కాలుపెట్టి మెల్లగా తిరుగఁగలుగు
 వప్పటికి మూడుమాసములు పయిగా నయినది. ఈ కాలములో చంటిపిల్లను పోత
 పాలుపోసి పెంచుటయు, ఎడబిడ్డను తల్లికొఱ కేడువకుండ ననునయించి బెంగ
 పెట్టుకొనకుండఁ జేయుటయు, తల్లి వ్యాధి నిమిత్తమయి పడిన కష్టముకంటెను
 హెచ్చయ్యెను. అంతకాలమును వైద్యుఁ డామెకు నీళ్లు పోయనియ్యలేదు. ఈ
 మూడు మాసములలోను నారాయణమూర్తి యొక్కసారియైనను నభకుపోయి పని
 చూడనందున కక్షిదారులు మఱియొక న్యాయవాదియొద్దకు పోవలసినవా రయిరి.
 అన్నగారితోఁగూడ సుబ్రహ్మణ్యము చదువు మానుకొని యింటనేయుండి తనతోఁ
 గలిసి చదువుకొను సోమసుందరమును తానును సత్యవతి కుపచారములు చేయు
 చుండిరి. సత్యవతికి స్నానమయిన తరువాత నారాయణమూర్తి వైద్యునికి తానారిం
 చిన దానిలో నిలువయున్న రెండువందల రూపాయల నిచ్చి యాతని ఋణమును
 తా నెన్నటికిని తీర్చుకోలేనని పెక్కువందనములు చేసెను. అంతరోగమువచ్చి
 విమ్మళించిన తరువాత సుతస్సవముచేసి నామకరణము చేయ బుద్ధిపుట్టక యీరకే పిల్ల
 దానిని ము తవతల్లి పేరిట శ్యామలాంబ యని పిలువసాగిరి. సత్యవతికి దేహము
 స్వస్థపడినందునకయి పట్టణములోని వారందఱును తమయింట నెవ్వరికో ప్రాణా
 పాయమువచ్చి బ్రతికినట్లుగా సంతోషించిరి భూమిమీఁద జన్మమెత్తిన తరువాత
 పురుషు లయినను స్త్రీలయినను సకలజనులచేత నీరీతినిగదా మంచివారనిపించుకో
 వలెను.

పదుమూడవ ప్రకరణము

సత్యవతి కంతకంతకు దేహమున ర కముపట్టి బలము రాసాగెను గాని నారాయణమూర్తి మాత్రము భార్య జబ్బుగా నున్నదినములలో రాత్రులు నిద్రలేక పోవుటవలనను వేళపట్టున భోజనము లేకపోవుట వలనను ముఖ్యముగా మనసు లోని చింతలవలనను దేహమంతకంతకు శుష్కించి పాలిపోయి తిన్నయన్నములు గక కాళ్ళనొప్పులును గుండెలలో బరువును గలిగి నీరసింపసాగెను. సత్యవతికి రోగమెక్కడ తిరుగఁబెట్టునో యనుభీతిచేత నతడు తన దేహస్థితిని భార్యతోఁజెప్పక దాఁచెనుగాని చెప్పకపోయిన మాత్రమున రోగ మడఁగి యుండునది కాదు గనుక సత్యవతి యదిగ్రహించి మగని బలహీనతను చిక్కిపోవుటను కనిపెట్టి రోపల దుఃఖపడి శీఘ్రముగా వైద్యుని పిలిపించి యౌషధము పుచ్చుకొండని నిత్యమును తొందర పెట్టసాగెను. అతఁడు పది దినము లాస్థితిలోనే సభకువెళ్ళి పని చూచు చుండుటకు ప్రయత్నించెను గాని, ఆనూన మెక్కువయై యక్కడ కూరుచుండలేక యొకదిన మింటికివచ్చి నాటినుండియు మరల వీధిమొగము చూచుట కెనను శక్తుఁడు కాకపోయెను. ఆతనివ్యాధి దినములలో కుదురునది కాదనియు వైద్యము మొదలైన వానికయి విశేషధనము కావలెననియు సత్యవతి మొదటనే కనిపెట్టి యేలాగున నైనను ఇంటివ్యయము తగ్గింపవలెనని విశ్చయించుకొనెను ఔషధము నిమి తమయి తతణము ముప్పది రూపాయలు కావలసి వచ్చెను. నారాయణమూర్తి పెట్టెలో నాలుగు రూపాయలకంటె నెక్కువలేవు. ఈ వఱకు సంపాదించినదానిలో నిలువచేసిన దంతయు సత్యవతి రోగముక్రిందనే కర్చుపడిపోయినది. వడ్డీయిచ్చి ఋణము చేయుట సత్యవతి కెంతమాత్రమును ఇషము లేదు అందుచేత సత్యవతి తన పుట్టినింటివారు పెట్టిననగ యొకటి యేఁబది రూపాయలకు విక్రయించి మందుల నిమి త్తము వైద్యుని కిచ్చెను. ఆ రూపాయ లెక్కడ తెచ్చితివని నారాయణ మూర్తి భార్య నడిగెను గాని యామె చెప్పక యిటువంటి విషయములలో మీరిప్పుడు మీ మనస్సు నాయాస పెట్టవల దనియు మీదేహము స్వస్థపడిన తరువాత అన్నియు సావకాశముగా చెప్పెద ననియు మాత్రము చెప్పెను. అటుతరువాత నొకనాఁడు సత్యవతి భర్తతో నాలోచించి సాధక బాధకముల నాతనికి బోధపఱిచి, ఆతని సమ్మతిని కర్తవ్యమును విశ్చయించి, ఒకనాఁడు బ్రాహ్మణుని బాపనక్కను మెల్లగా పిలిచి తమస్థితిని వారికి తెలిపి కొంతకాలము మఱియొకచోట పని చూచు

తాండని వారితో చెప్పెను. వా రామేమాటలు విన్నతోడనే లోపలినుండి దుఃఖము పొరలిపొరలి వచ్చి కన్నీరు వఱదలుగట్ట నేడ్చుచు బాబయ్యగారీ వ్యాధి కుదురు వఱుకును తాము జీత మక్కఱలేకయే పనిచేసెద మనియు కావలసి యున్న మొదల తమవద్ద నున్న రూపాయలను కూడ నిచ్చెదమనియు నారు బహువిధముల వేడుకొనిరి. కాని సత్యవతి వారిని మంచిమాటలతో నూరార్చి కన్నులనీరు కార్చుచు ఎంతో కష్టముమీఁద వారిని సమాధానపఱిచి కొంతకాలము మఱియొక చోట నుండుటకు వారిని ఒప్పించెను. తా మెక్కడ నున్నను వచ్చి నిత్యమును దంపతుల కుపచారముచేసి పోవుచుండుటకు మాత్రము నెల విమ్మని యామెను వేడుకొని. ఆమెచేత నావరమును పొంది మనసు కొంత సమాధానపఱచుకొని, పసిబిడ్డలు తల్లిదండ్రులను విడుచునప్పుడు దుఃఖించునట్లు దుఃఖించుచు ఆవలకు పోయిరి. అటుతరువాత సత్యవతి యొకరి తరువాత నొకరినిగా పరిచారకుల నందఱిని తప్పించెను. కాని వా రందఱు నామెయందు మాత్ర మే హాము గలవారయి ప్రతి దినమును రెండుమూడు సారులు వచ్చి కొంతసేపు కూర్చుండి తాము చేయవలసిన పని యేమయిన నున్నదాయని యడిగి పోవుచుందురు. అటుతరువాత స్థలము మార్పవలయు నని నిశ్చయించి సత్యవతి యా వీధి చివరనే చిన్నదెనను మంచి గాలివచ్చుట కనుకూలముగా నున్న మఱియొక యింటిని రెండురూపాయల కదైకు పుచ్చుకొని యక్కడకు కుటుంబ సహితముగా వెళ్ళి ప్రవేశించెను. ఈ క్రొత్త యింటిలో ఇప్పుడున్నబిడ్డలు కుర్చీలు మొదలైన వాని నుంచుకొనుటకు చోటులేదు. గనుక ముఖ్యముగా కావలసినవాని నుంచుకొని తక్కినవాని నన్నిటిని రమారమి నూరు రూపాయల కమ్మి వేసిరి.

ఈ సమయములోనే సూరమ్మ రజస్వల యయ్యెను. సత్యవతి యేమియు లోపము లేకుండ జరపవలసిన లాంచనములు జరిగించినను సూరమ్మతల్లి తన కొమార్తె కన్నియు లోపములు జరుగుచున్న వనియు ముద్దులును ముచ్చటలును వేడుకలను తిన్నగా జరగలేదనియు అలరి చేయనారంభించెను. మూడురాండ్లు తమ వేడుకలను కార్యములనే చూచుకొందురు గాని యెదుటివారి యానుకూల్య మును సాధకబాధకములను లేశమయినను విచారింపరు. అటువంటి విచార సమయములోనే యాదంపతులు తమ కష్టముల నొకమూల పెట్టి సూరమ్మయొక్కతల్లి నిర్బంధముచేతను సాధింపు చేతను సుబ్రహ్మణ్యముయొక్క గర్భాధానము సహితము చేయవలసిన వారయిరి. ఎంతచేసినను కృతజ్ఞతలేక, అప్పటిస్థితిని విచారింపక, ఆ గయ్యాళి రెండుపిండివంటలు చేయలేదనియు తనకొమార్తెకు పెట్టిన మధుర చీర మంచిది కాదనియు కొంగున రెండురూపాయలే కట్టినా రనియు అత్తపిక్కర మయిన మాటల నని యా వధూవరుల మనస్సునకు ఖేదము కలిగింపసాగెను. ఓ మూడత్వమా : ఆహా : నీ ప్రభావ మెంత యనిర్వాచ్యమైనది : నీవున్నచోట. వివేకాదులు తలచూప నైనను లేవుగదా :

ఇప్పుడు మనవైద్యుడొక్కడ మిచ్చుచున్నను, నారాయణమూ రి కేమియు
 నిమ్మకాయలుగా లేదు. విరేచనములుకూడ నారంభమయి, అన్నహితము లేక యాకలి
 మందగించెను. వైద్యుడొక జబ్బున కొషధమిచ్చిన మఱియొకజబ్బు ప్రబలు
 చుండెను. ఇటువంటి సమయములో సత్యవతి మనస్సుయొక్కస్థితిని వరించుట
 కెవ్వరికిని శక్యముకాదు. విప్పులలోవేసి పొరలించినను, ఆమెమనసున కంతవరి
 తాపము కలుగదు. అంత దుఃఖమున్నను అదియంతయు లోపల దిగమ్రింగి పయికి
 ధైర్యమవలంబించి సంతోషముగా నున్నట్లే భర్తకు కనబడుచుండెను. అయినను
 క్రొత్తగా రక్తముపట్టుచున్న యామె దేహము మరల క్రమక్రమముగా శుష్కించి.
 మగఁ డధైర్యపడకుండుటకై పయికి లేని నవ్వు తెచ్చిపెట్టుకొనుచున్నను ముఖము
 నందు విచారలక్షణములు స్పష్టముగా కనబడసాగెను. ఆమె మొగమును చూచి
 నప్పుడు భర్త కెంతచింత కలిగినను రెండవవయిపునకు తిరిగి కంట తడిపెట్టునే
 కాని యామె చూచునట్లుగా నెప్పుడును దుఃఖపడఁడు. ఒకానొక సమయమునందు
 సత్యవతికి దుఃఖముపట్టశక్యము కానియెడల. ఆమెమేనోపని కల్పించుకొని దొడ్డి
 లోనికి దూరముగా వెళ్ళి యెవ్వరును చూడకుండ నింతసేపు దుఃఖపడి కన్నులనీరు
 తుడుచుకొని భర్త సేవ చేయుటకయి మరల వచ్చుచుండును ఈ సమయములో
 సుబ్రహ్మణ్య మేమో యన్నాడని కోపగించుకొని సూరమ్మతల్లి యెవ్వరితోను
 చెప్పకుండ కొమార్తె నిక్కడ దిగవిడిచి తన పుట్టింటికి లేచిపోయెను అందుచేత
 సూరమ్మ యుదయా సమానములు తల్లి కొఱకు శోకములు పెట్టుట కారంభించి రోగికి
 నిద్రకూడ లేకుండజేయును సత్యవతిపిల్లలను నవరించుకొనుటకు తోడుతానెప్పుడును
 పెనిమిటివద్దనుండి యుపచారము చేయవలసి వచ్చుచుండుటచేతను మగనిబాధ వలన
 మహాలక్ష్మి మేసనిచేయుటకును వలకాకపోవుటచేతను, మగఁడింట లేనప్పుడయిన
 పని చేయుటకై సాహసించి వచ్చినను వేవిళ్ళమూలమున శకురాలు కాకపోవుట
 చేతను, గయ్యాళియైన సూరమ్మయుండియు లేనిదానితోనే సమానమయిన దగుట
 చేతను ఇంటిపని యంతయు సితమిడనే పడెను. ప్రాణసమాను రాలయిన ముద్దుల
 మఱఁదలా ప్రకారముగా కష్టపడుట సత్యవతి కెంతమాత్రమును ఇష్టము లేకపోయి
 నను చేయునదిలేక మఱఁదలికొఱకుకూడ లోపల కొంత వ్యసనపడుచు పథ్యపాన
 ములు చేయుటలో అవకాశమున్నప్పుడెల్లను సీతకు కొంత తోడుపడుచుండును
 సుబ్రహ్మణ్యము కావలసినప్పు డెల్లను వైద్యునింటికి వెళ్ళి మందులు తెచ్చి
 యిచ్చుచు, పథ్యమునకు కావలసినపాలు మొదలైనవి తెచ్చియిచ్చును, బాహ్యదులకు
 వెళ్ళవలసివచ్చినప్పు డన్నగారిని లేవఁదీసి పరుండఁబెట్టుచు, కష్టపడుచుండెను. ఈ
 కష్టకాలమునందాతని సహపాఠియగు సోమసుందరము కూడ ఆ పద్ధంధువై
 సుబ్రహ్మణ్యముతో సమానముగా కష్టపడి సాయము చేయుచుండెను. అవఱకు
 బంధుత్వమును తెలుపుకొని విందులు కుడిచిపోవుచుండెడి బంధువు లొక్కరును
 కష్టకాలములో మొగము కనబఱచలేదు. పతమమిత్రులుగా నగపడిన ధనికులును

తామేమయిన బదులియ్యవలసివచ్చునేమో యని యింటికి వచ్చుటయే మానివేసినారు. ఒకటి తరువాత నొకటిగా సత్యవతి నగ లన్నియు వర్తకుల పాలయినవి ఇంట నన్నగారంత జియ్యస్థితిలో నున్నను చీమకుటివట్టున నుండక యివి లేవనియు అవి లేవనియు వంకలుపెట్టి యేలాగుననో భోజనముచేసి తెచ్చెడిది చిల్లిగవ్వ లేకపోయినను వేళకు వెళ్ళకపోయినయెడల శిరస్థాదారుగారు కోపపడుదురని భార్య మీఁద నాలుగుకేకలువేసి రామస్వామి యిల్లుపట్టక నిర్విచారముగా తన స్నేహితులతో కూడ తిరుగుచుండెను. తమ్మునికి మిక్కిలి జియ్యచేసిన దని విని సావిత్రి యిప్పుడు మరల వచ్చినది. అందుచేత సీత కిప్పుడు కొంత విశ్రాంతి కలిగి వదినెగారితో కూడ అన్నగారివద్ద కవిపెట్టుకొని యుండుట కవకాశము కలిగినది. ఇప్పుడు చేతనున్న దబ్బింతయు వ్యయపడినందునను, అమ్మటకు సత్యవతి శరీరమున నేమియు లేకపోయినందునను, తిండికి కావలసినంతమంది యున్నను గడించి తెచ్చుప్రయోజకులొక్కరును లేనందునను, ముందెట్లు జరుగునో తోచక సత్యవతి సీతతోను సుబ్రహ్మణ్యముతోను రహస్యముగా చెప్పి వ్యసనపడెను. సుబ్రహ్మణ్య మా దినముననేవెళ్ళి తానుదినముకొక గంటచొప్పున రాత్రులింటివద్ద ఒక్క ధనికుని కొమారునకు విద్యచెప్పునట్లును వారు నెలకు నాలుగురూపాయ లిచ్చునట్లును నిర్ణయించుకొనెను. సీతకూడ తాను కొంతవఱకు చదువెఱిగిన దగుటచేతను, కుట్టు పనియందు కొంత ప్రవీణత కలది యగుటచేతను అప్పుడు రాజకీయపాఠశాల లోని విద్యార్థులు క్రొత్తగా ఇన్నీసుపేటలో పెట్టిన బాలికాపాఠశాలయందుపాఠ్యయి విగా ప్రవేశింప నిశ్చయించుకొని, అన్నగారికిని వదినెగారికిని తన యభిప్రాయము చెప్పి వారియనుమతి పొంది, తెలియనివారు తన్నొకవేళ పరిహసించి దూషించినను వారిమాటలు సాటిచేయరాదని మనసు దృఢపఱచుకొని ధరఖాసు వ్రాసి పాఠశాలా కార్యనిర్వాహకుల కిమ్మని సుబ్రహ్మణ్యముచేతి కిచ్చెను. ఇంతలో నారాయణమూ రిగారికి దోహదోగ్యము తప్పియున్నదన్న వర్తమానము విని చూడవచ్చిన కక్షిదారుఁడొకఁడు వారి స్థితిని జూచి మిక్కిలి వ్యసనపడి యేదో వ్యాజ్యములో తాను బాకీపడియున్నఫీజు నూలురూపాయలను సత్యవతిచేతి కిచ్చెను. మంచివారికెప్పుడును దైవమేదో యొకరీతిని సాహాయ్యము చేయుచుండును. ఈ యాపత్సమయమం దందఱును కృతఘ్నులుగానే యున్నారని దీనిం జదువువారు భావింపవలదు. వంట బ్రాహ్మణులు మొదలయిన సేవకులు వచ్చి యేపని చెప్పినను చేయుటకు సిద్ధముగానుండి తన యజమానుని నిమి తమయి కంట తడి పెట్టని దినము లేదు. ఇరుగు పొరుగువారును వారివలన ఉపకారము పొందిన యితరులును కృతజ్ఞత గలవారై యనుదినమును విరామము లేకుండ వచ్చి చూచిపోవుచునే యున్నారు. కొంతకాలము వైద్యుఁడు సహితమతఁడు జీవించునోలేదోయన్న సంశయము కలిగి యుండెను. అయినను సత్యవతి మొదలయినవారు పడిన ప్రయాసము వ్యర్థముగా పోలేదు. ఆఱుమాసములకు రోగము మళ్ళిన చిహ్నములు కనఁబడనారంభించెను.

వాడి చిన్నవోయియున్న సత్యవతి ముఖమునండిప్పుడు కొంచెము తెలివి కనబడ నారంభించెను. నారాయణమూర్తి మంచము దిగి మెల్లగా తిరుగ నారంభించునప్పటి కెనిమిదిమాసములయినది. తరువాత ఒకటి రెండుమాసములలో సత్యుడు మరల సభకు వెళ్ళి పనిచూడ శక్తుడైనందున కక్షిదారులెప్పటివలె రానారంభించిరి, సంవత్సర మగునప్పటికి చేతిలో కొంచెము డబ్బుచేరినందున నారాయణమూర్తి మరల మునుపటియింట ప్రవేశించెను కొమారుడును కొమార్తెయు కూడ సుఖముగా పెరుగుచుండిరి.

పదువొల్లవ ప్రకరణము

చూచువారికందటికిని పయికి నారాయణమూర్తియు భార్య మొదలగువారును మిక్కిలి సుఖపడుచున్నట్లుగానే కనఁబడుచున్నను, పైవారనుకొన్నంత సుఖము మాత్రము వారికిలేదు. ఒకవేళ దంపతులు తమలో తామెంత యొకమత్యము గలిగి ఎంత నెమ్మదితో సంసారచక్రమును నడిపించువారయ్యును మనలోని యవిభక్త కుటుంబస్థితివలన పెక్కు బాధలును మనస్తాపములును కలిగి తఱచుగా వారి సుఖము నకు భంగము కలుగుచుండును. ఇంటనున్నవారు తమ జీవనార్థమయి తామేమియు పాటుపడక కుటుంబములో కొంచెము ప్రయోజకుఁడయి గడించి తెచ్చుచున్న వాఁడొకఁ డున్న వానినే యన్నిటికిని నమ్ముకొనియుండి పనిపాటులు లేక యూరక తిని కూరుచుండుటచేత ప్రొద్దు జరగక ప్రతిస్వల్పవిషయములోను నిష్కారణముగా కలహములాడుచు, సంపాదించితెచ్చి కుటుంబసంరక్షణము చేయువానికష్టములను లేశమైనను విచారింపక తమ కిదిచాలదని అది చాలదని రవ్వ పెట్టుచు గృహయజమానునకేదో యొకవిధమైన శ్రమను కలుగఁజేయుచుందురు. ఇంట సోమరులుగా నుండి తినువారిసంఖ్య యెంత యెక్కువైన జగడము లంతయెక్కువగుచుండును. భగవంతుఁడు తమకు దయచేసిన కరచరణాద్యవయవము లన్నియు తిన్నగా నుండి తాము దృఢకాయులయి యుండియు వాని నుపయోగించుకొనకపోయినందుకు సిగ్గుపడవలసినదానికి మాటుగా తమ్మితరులు పోషించుట విధి యనుకొని గర్వపడుచు నానావిధముల గడించి తెచ్చిపెట్టువారి మనస్సులకు బాధ కలిగించుచుందురు. ఇందు చేత హిందూకుటుంబములో సాధారణముగా తెచ్చిపెట్టువారికిఁగాని తెచ్చినదాని ననుభవించువారికిఁగాని తృప్తియు సంతోషమును కలుగక, ఒకరిమీఁద నొకరి మనస్సులో అసూయయు ద్వేషమును గలిగియుండును. ఈ కారణముచేతనేయత్యంతై కమత్యమును దృఢానురాగమును ఉండవలసిన యొక్క కడుపున పుట్టినవారిలో సహితము సోదరవాత్సల్య మంతగాలేక ద్వేషమే యధికముగా నుండి లోకములో అన్నదమ్ముల శత్రుత్వమన్నసామెత పుట్టవలసినంత గతి సంభవించినది. కాఁబట్టి మనవారందఱు ఒక్కచోటఁ గలిసియుండక యెంతదూరముగా నున్న అంత

యనురాగమును ప్రేమయుఁ గలవారయి యుండురని నా మనస్సునకు తోచు చున్నది 1

రామస్వామి బాగుగోరి నారాయణమూర్తి యతనిని చాటునకు పిలిచి యెన్ని సార్లు బుద్ధిచెప్పి యత్నించినను రామస్వామి మనస్సులో నేదో దురభిప్రాయము పెట్టుకొని యుద్దేశములెంచి చెప్పిన దానికెల్లను విపరీతార్థములు కల్పించి తన్నును భార్యను పోషింపవలసి వచ్చినదని కానిమాటలాడి యన్నగారు తమ్మేలాగుననైన వెడలఁగొట్టి చూచుచున్నాడని యెఱింగినవారితో నెల్లను చెప్పనారంభించెను. అందుచేత నారాయణమూర్తి తమ్మునితో ఏమియు చెప్పట మానివేసి, అతఁడేదారి పోయినను చూడనటూరకుండ వలసినవాడయ్యెను. అందువలనను అతని దురయ మడఁగక మఱింతమీఱిపోయి, దుష్టుల సహవాసము మరిగి యథేచ్ఛముగా తిరుగుచు రాత్రులు దీపములు పెట్టుకొని సహితము జూదములాడి యోడినసొమ్ము నిమిత్త మయి భార్యను బెదరించి నగయేదైన దీసికొనిపోయి పాడుచేయుచు, ఒకానొకప్పు డింట చేతికందినవస్తువు యేదియైన ఎత్తుకొనిపోయి జూదగాండ్ర కిచ్చుచు, తానోడి పోయిన దినమున చిరచిరలాడుచు తిన్నగా నన్నము తినక యలిగి లేచిపోయి భార్యను కొట్టి తిట్టుచు, అన్నగారి పేరుచెప్పి యంగళ్ళలో వస్తువులు తెచ్చి తానుప యోగించుకొనుచు, తుంటరులను వెంటవేసికొని రాత్రులవేళ తిరిగి తమ విరోధులతో పోట్లాడి మాట తెచ్చుచు, పలువిధముల అన్నగారికి మనసాపము తెచ్చుచుండెను, అతఁ డప్పుడప్పుడు సీమసారాయములను త్రాగుచుండునని చెప్పుదురుగాని యాతఁ డెప్పుడును తప్పత్రాగి దేహము మఱచి పడిపోయినట్లు కనఁబడదు. అయినను ముండల మరిగి జూదములాడ నలవాటుపడినవారికి పానముండుట యంత వింతకాదు. ఈ నడతను కనిపెట్టి మహాలక్ష్మి మనసులో భేదపడి మగనితో అనేకవిధముల నయమున చనువున హితముచెప్పి చూచెనుగాని యా హితోపదేశమువలన కార్యము లేకపోవుటయే కాక మీదిమిక్కిలి యతఁ డామెను కొట్టుటయు తిట్టుటయు కూడ సంభవించుచువచ్చెను. మగని విషయ మైన యీ బెంగచేతనే యామె దేహములో నెంతో జబ్బుచేసి ప్రసవమైనప్పుడు బ్రతుకదన్నంత దుస్థితికి వచ్చెను. జీవిత, సంశయము కలిగియున్న యా దినములలో ఒకసారి మహాలక్ష్మి యొంటిగా తన మంచమువద్ద కన్నులనీరు పెట్టుకొనుచు నిలుచున్న తన మగనిని చేరఁ బిలిచి

1. “అవిభక్త కుటుంబములలో నంతఃకలహములుద్భవిల్లి యైకమత్యము చెడి సుఖ భంగము కలిగివచ్చుడు కుటుంబ స్నేహమును మరల నెలకొల్పుటకు వేరుపడుటయే యుత్తమ సాధనము. వేరు వేరుగా దూరమున నుండుటచేత నొండరులతోడ తగవులాడుట కవకాశ ముండదు. తగవుల బలెప్పుడుండవో యప్పుడే యావరకు శోషిల్లి ప్రాణావశిష్టమయి యుండిన స్వాభావిక స్నేహలత నిర్మూలముగాక పునరుజ్జీవనము నొంది యల్పకాలములోనే బయెత్తి కాలక్రమమున కొనలుసాగి వర్తిల్లి ఫలప్రదమగును.”

స్వీ. చ; ప్ర. భా. పుట 27-(1982)

మీద మెలగా చేయవైచి హీనస్వరముతో తనవ్యాధి కాతని నడతవలనఁ గలిగిన మనోవ్యధయే కారణమనిచెప్పి. తాను పోయినతరువాతనైనను ప్రవర్తనము తిన్నపలుకుకొని యన్నగారును వదినెగారును చెప్పినట్టువిని వచ్చెడు భార్యను సుఖపెట్టి మీరు సుఖపడమని చేతిలో చేయివేసినయెడల నిర్విచారముగా ప్రాణములు విడిచెదనని గడియకొక మాట చొప్పున చెప్పి కన్నులు మూసికొనెను. అతనికామాటలు శూలములవలె నాటినందున తన వెనుకటి నడత విషయమే నిజమయిన పశ్చాత్తాపము గలిగి యింకముం దెప్పుడును మునుపటి దుస్సహవాసమున తిరుగక బుద్ధికలిగి యోగ్యముగా ప్రవర్తింపవలయునని నిశ్చయము చేసికొని భార్యకు తన మీదఁగల ప్రేమకును తన బాగువిషయమే యామె మనసులోని చింతకును దుఃఖము పట్టలేక పెద్దపెట్టున నేడిచి భార్య చేయి పట్టుకొని భగవదను గ్రహము వలన నీవు బ్రతికి నేను సుఖపడవలసిన భాగ్యము తటస్థించిన పక్షమున నా ముందు నడత యెట్లుండనో నీవే చూచెదవని చెప్పి యాపైని నోటమాటరాక కన్నీరు కాలువలు కట్టించుచు ఊరకుండెను. ఆ మాటల వలన మహాలక్ష్మికెంతో ధైర్యము కలిగి నాటినుండి యామె దేహస్థితి యద్భుతముగా మాటి దినదిన క్రమమున స్వస్థపడి మంచముమీదికాలు క్రింద మోపఁగలిగి నెలదినములలో ఇంట నడయాడ శక్తురాలయ్యెను. ఆమెకు పుట్టిన స్త్రీ శిశువు సుఖముగా పెరుగుచుండెను. తోడికోడలి వ్యాధి దినములలో సత్యవతి పడిన ప్రయాసమును పరితాపమును చేసిన యుపచారమును చూచితీరవలసిందే కాని చెప్ప తీరుదు.

స్వప్రయోజనపరత్వ మన్నమాట యేలోకమునను లేక తనజీవనమును దేహమును పరులనిమిత మేధారపోసెడి యిటువంటి సాధ్వీమణులుండబట్టియే దుఃఖబహుళమైన యీ లోకమునందు బహుగృహములు భూతలస్వర్గము లగుచున్నవి. భార్యమాట వలన రామస్వామి నడతయు అకస్మికముగా మంత్రించినట్లు మాటిపోయెను. అతఁడు నాఁడు మొదలకొని మరల నెప్పుడును రాత్రు లిలు బయలుదేరి వీధిలో కాలుపెట్టలేదు; జూద మాడలేదు. పూర్వపు విహీతులతో సహవాసము చేయలేదు; మాటి యేదుష్కార్యమును చేయలేదు. పూర్వమిత్రు లనేక పర్యాయము లాతని నిమిత మై యింటికివచ్చి పేలిచియు పరిహాసము చేసియు రోషముపుట్టించియు తమ మార్గమునకు మరల దింపజూచిరి కాని వారి ప్రయత్నములు కొనసాగనందున, అతఁడిక చెడిపోయెనని విడిచిపెట్టి యాతని మైత్రిని వారు మానుకొనిరి. మునుపన్న గారిమాట యన్న తిరస్కారబుద్ధితోఁ జూచెడు రామస్వామి యిప్పుడన్నగారికిని వదినెగారికిని పరమ భృత్యుడయి వారియాజ్ఞ కడుగుదాటక మెలఁగజొచ్చెను. ఇప్పుడతనికి తా నేలాగుననైన విద్యాభ్యాసము చేసి పరీక్షలిచ్చి గొప్పతనము పొందవలెనన్న చింత తప్ప వేఱుచింత లేదు. అందుచేత నతఁడిప్పుడు రాత్రియు పగలునుపుస్తకములు చేత బుచ్చుకొని చదువుచు తనకుఁ దెలియనిదాని నన్నగారి యొద్దను యితరులయొద్దను నేర్చుకొనుచు విద్యా కాలక్షేపము చేయుచున్నాఁడు.

నారాయణమూర్తి కిని సత్యవతికిని మనస్సులకు నొప్పి కలిగించి వ్యాకులత
పుట్టించెడు రెండవకారణము సూరమ్మ నడత. సూరమ్మయు తలియు చిన్ననాటి
నుండియు పల్లెలయందు పెరిగినవారగుటచేతను, చదువుకొన్న నాగరికులతో
వెన్నడును మెలగి యుండక పోవుటవలన వారి యాచార వ్యవహారములు
మిక్కిలి బిన్నములగుటచేతను, వారికి సత్యవతిమొదలయిన యింట నున్నవారి
ప్రవర్తన మెవ్వరిదియు సరిపడక యుండెను. సూరమ్మ ప్రతిదినమును ఏదో యొక
నోము చొప్పున లోకములో లేనినోములన్నియు పట్టవలెనని కోరుచుండెను.
సుబ్రహ్మణ్యము నోములయందిష్టము లేనివాడై సాధ్యమయినంతవఱకు మార్పింప
బ్రయత్నింపుచుండును. సూరమ్మ పేడ కుచి యని భావించి కంపుకొట్టినట్టుగా
ఎల్లయెడలను ముద్దులుముద్దులు పడునట్లు మాటిమాటికిని పేడనీళ్ళు చలుచుండును,
సుబ్రహ్మణ్యము పేడ యకుచియని యెంచి దానిని చూచినప్పు డసహ్యపడుచు
వచ్చుటయే కాక పేడనీళ్ళుపడి పాదరక్షలును బల్లలును కొన్నిసమయములందు
బట్టలును పాడగుచున్నవని విసుగుకొనుచుండును. సూరమ్మ యెవ్వరో దగ్గరకు
వచ్చిరనియు, ఏదో యొక గుడ్డ కాలికి తగిలినట్టునుమానముగా నున్నదనియు
చెప్పరానివానిమాట వినఁబడినదనియు పేరులు చెప్పి మయిలపడితినని దినమున
కయిదారు స్నానములుచేసి తడిబట్టలు కట్టుకొని తలనొప్పిచేతను పడిపెముచేతను
మూలుగుచుండును; సుబ్రహ్మణ్య మదియంతయు వెఱ్ఱియని చెప్పి మానిపింపఁ
జూచుచుండును. సూరమ్మ రోగము వచ్చినప్పుడు మందులు వేసికొనక వ్యాధిని
పెంచుచు సోదెనిమిత మును శకునముల నిమిత మును వేరువెల్లంకుల నిమిత మును
ప్రయత్నించి సొమ్ము వ్యర్థముగా వ్యయపఱపఁ జూచుచుండును. సుబ్రహ్మణ్యము
వ్యాధి కౌషధముతప్ప వేఱుమందు లేదనియు దానికి దేవతలును దయ్యములును
కారణములు కావనియు బోధించి ఆ పిచ్చి పనుల నివారింపఁ జూచుచుండును.
సూరమ్మ శని వారములనియు ఆదివారములనియు మంగళవారములనియు శుక్ర
వారములనియు ఏకాదసులనియు అమావాస్యలనియు శివరాత్రులనియు
కృష్ణాష్టమి లనియు గ్రహణములనియు షర్వము లనియు తఱుచుగ
ఓక్కఁ బొద్దులును జాగరములును ఫలహారములును నిరాహారము చేసి
దేహము చెడఁగొట్టుకొనుచుండును; సుబ్రహ్మణ్యమివి యన్నియు భాందన
ములని కోపపడి యత గారి యొక్కయు భార్యయొక్కయు ఆగ్రహమునకు
పాత్రుఁడగుచుండును. సూరమ్మ తాను ధనికురాలివలె కనఁబడనెంచి తనసీతికి
తగని బట్టలును నగలును తెమ్మని బాధించుచు, దంభము నిమిత ము లేనిపోని
జొంకులు పలుకుచు, దొంగతనముగా ఇంటనున్నవస్తువులు తీసి బ్రాహ్మణులు
మొదలయిన వారికిచ్చుచు, స్వల్ప విషయములలో ఇరుగుపొరుగులవారితో కలహ
ములాడుచు, ఊరక కూరుచున్న కాలములో పరులమీఁది దోషములనెన్నుచు,
ఉండును; సుబ్రహ్మణ్య మివి యన్నియు కానిపనులని నొక్కిచెప్పి నీతులు చెప్పి

భార్య చెవులకు నొప్పి కలిగించుచుండును. ఈ విధముగా ఆ దంపతు లనేక విషయములయందు భిన్నాభిప్రాయము గలవారుగా నుండుటచేతను, ఈ కలహము లలో సత్యవతి మొదలయినవారు సుబ్రహ్మణ్యము పక్షమే యవలంబించునట్లు కనఁబడుటచేతను సూరమ్మకును, తల్లికిని వారందరియందును ద్వేషము పుట్టి తల్లి బిడ్డలు పిల్లిమీద పెట్టియు, ఎలుకమీద పెట్టియు నారాయణమూరి ని సత్యవతిని వారి బిడ్డలను నోట పట్టరాని తిట్లు తిట్టియు పొరుగువారితో వారి మీద నేరములు చెప్పి తమ కన్నమును బట్టయు నియ్యక బాధించుచున్నారని బోరుబోరున నేడ్చి యల్లరిపెట్టియు, ఆ దంపతులకు మనో వేదనను కలిగించుచుండిరి. చూచితిరిగదా మూర్ఖులవలన ఎంతమంచివారికిని లోకములో నెటువంటి యాయానమును మనో వ్యధయును సంభవించుచుండునో! ఈ కలహములచేత సూరమ్మయు తల్లియు చేరి కట్టుకట్టి తలనొప్పి యున్నప్పుడు లేనప్పుడునుకూడి మొగమునకు పట్టు వేసికొని యిచ్చినమందులు వేసికొనక తమ్ము చూచువారు లేరని పెద్దపెట్టున నేడ్చుచు పొరుగువారలనెల్ల ఆకర్షింపుచుందురు మఱికొన్ని సమయములయందు సూరమ్మ దయ్యము పట్టినటభినయించి పెద్ద కేకలు వేసి యల్లరిచేసి రాత్రివేళ అందఱి సూరిమీద పరుగులేతిండుచు దేహము తెలియనట్లు నటించి నోరికసి దీట తన కోపమున్నవారి నందఱిని తిట్టుచు. దయ్యము పేరుపెట్టి బట్టను కాల్చియు గాజా గిన్నెలు మొదలయినవి పగులఁగొట్టియు, విశేషనష్టమును గలుఁగజేయచుండును. అందుచేత చదువేమియు జరగక సుబ్రహ్మణ్యము తన కటువంటి గయ్యాళి భార్య యయినందుకును తనమూలమున నిష్కారణముగా అన్నగారికిని వఱినెగారికినికూడ శ్రమ కలుగుచున్నందునకును మిక్కిలి భేదపడి ప్రాణము విసిగినప్పుడు కొన్ని వేళలయం దిలువిడిచి దేశాంతరము లేచిపోవుటకును కొన్ని సమయములయం దాత్మ హత్య చేసుకొనుటకును ప్రయత్నించుచు వచ్చెను గానినేటివఱకటువంటి వెపరీత్య మేదియు పుటలేదు. ముందేమి జరగఁబోవునో ఈశ్వరునకు తెలియవలెను గాని మన కేమి తెలియును.

సత్యవతికిని భర్తకునుగల మూడవచింత సీతకు తటస్థించిన దురవస్థ విషయమైనది. వారామె దుర్గతిని మాన్పి యేలాగుననైన పునర్వివాహము చేసి మరల సుఖసంతోష దీసికొనిరావలెనని వారి మనస్సులలో దృఢముగా నిశ్చయము చేసికొని యుండిరిగాని చిరకాలమునుండి ఆచారము లేకపోవుటవలన జనులలోఁగల ద్వేషమును క్రొత్తగా వివాహము చేసికొన్నవారి విషయమై శంకరాచార్యులవారు బహిష్కార పత్రికలను బంపి పెట్టిన బాధను తలఁచుకొని తమ యభిప్రాయమును కొందఱా పులతో తప్ప ఇతరులతో నెవ్వరితోను జెప్పలేదు. వారికి సోమసుందరమునకు సీతనిచ్చి వివాహము చేయవలెనని యున్నది. సోమసుందరమును సీతయఁగూడ పరస్పరానురాగము గలవారయి యెందోరులను వివాహ మూడవలయుననియే కోరియున్నారు. కాని యీ వివాహ మగునో కాదో మాత్ర మిప్పుడు నిశ్చ

ముగా చెప్ప వలనువడదు. ఇటువంటి విషయములలో సరిగా కార్య మయినవట కును రూఢిగా వివాహ మగునని యెవ్వరును నమ్మఁగూడదు. వివాహము లయిన యెడల మీకందఱికిని తెలియకమానదు గనుక దీనిం జరుపువా రందఱును కార్యము విమి త మెదురు చూచు చుండవచ్చును.

తక్కిన విషయములలో నారాయణమూర్తియు సత్యవతియు మిక్కిలి సుఖు లయి యున్నారు. ఆ దంపతులలోఁగల యనుకూల దాంపత్యము మఱి యెక్క డను కనఁబడదు. అన్నవస్త్రాదులకును దానధర్మములకును లోపము లేకుండ కావలసిన ధనము దొరకుచున్నది; కొడుకును కూతురును చక్కఁగా పెరుగుచు కన్నులపండువు చేయుచున్నారు. లోకములో సుఖమున కింతకంటె నధిక మేమి కావలెను ?

వదునేనవ ప్రకరణము

ఓ కాంతామతలులారా ! సత్యవతియొక్కయు అమె భర్తయొక్కయు కుటుంబముయొక్కయు స్థితిగతులను నేటివఱకు నాకు తెలిసినంతవఱకును మీకు తెలిపియున్నాను. కొంతకాలముక్రిందట ఇంట నెవ్వరితోను జెప్పక కాశికాపురము నకు లేచిపోయిన లక్ష్మీనారాయణునిగా రిప్పుడే యాత్రచేసికొని కాశికావడితో వచ్చి కొడుకులతోను కోడండ్రతోను కాశికాపుర మరక్రొసెడు వెడల్పున క్రొసెడునర పొడుగున గంగానదియొక్క యుత్తరతీరమం దున్నదనియు, ఇప్పుడున్న విశ్వేశ్వరుని యాలయమునకన్నను పురాతనమయి మహాత్వము కలిగియుండిన శివాలయమును పడఁగొట్టించి యౌరంగజేబును మహమ్మదీయుఁడు కట్టించిన మసీదును చూచితినినియు, ¹ గంగానది పొడుగునను శిలామయము లగుఘట్టములు కట్టఁబడుటయేకాక బ్రాహ్మణులు జపము చేసికొనుటకు వీటివయినకొయ్యలతో కట్టఁబడిన యున్నతాసనము లున్నవనియు, ఆ పట్టణమును పంచక్రొళ మధ్యమున చుట్టు నున్నప్రదేశమును మిక్కిలి పవిత్ర మయినవనియు, అక్కడ నాలుగైదు లక్షల జనులున్నారనియు, ² చెప్పుచున్న వారావిశేషములు తప్ప మీకు చెప్పవలసిన నంగతులేవియు నాకుఁ గనఁబడుచుండలేదు. దీనిలో ముందేమి విచిత్రకథ వచ్చునో యనునఖిలాషచేతనై న మీలో పలువురు సావధానముగా దీనిని జదివి యుందురు. పురాణేతిహాసాదులయందువలె హృదయాహాదకరము లయిన విషయములు మీకు దీనియందు కనఁబడి యుండవు. లోకచరిత్రములయందు కథల యందలి వినోద మెప్పుడును కలుగదు. కాని సత్యస్రియు లయినవారికి చరిత్రముల యందలి సత్యమే సంతోషజనకముగా నుండి సుఖసాధన మగును. సమర్థులయిన వారు వ్రాయకపోవుటచేత సత్యము సహితము కొన్ని సమయములందు మనో

1. క్రీ. శ. 1669 లో ఔరంగజేబు కాశీలోని విశ్వేశ్వరాలయం ద్వంసం చేసినట్లు దాని నానుకొని మసీదును నిర్మించినట్లు చరిత్రకారులు వ్రాస్తున్నారు. వీరాస్వామయ్య కాశీ యాత్ర చరిత్రలో కూడా యీ విషయం వుంది.

2. బిషప్ హెబర్ అనే క్రైస్తవ పాదరీ క్రీ. శ. 1824 లో కాశీని దర్శించి కాశీ నగరంలో సుమారు 5 లక్షల 82 వేలమంది జనులున్నట్లు వ్రాశారు. లండన్, పారిస్ నగరాలు తప్ప ఐరోపాలోని తక్కిన అన్ని నగరాలకన్నా యీ కాశీనగరం ఎక్కువ జనాకీర్ణంగా ఉన్నట్లు బిషప్ హెబర్ వ్రాశాడని కాశీయాత్ర చరిత్రకు విశేష వివరాలు కూర్చిన దిగవల్లి వెంకటశివరావు వ్రాశారు. పుట 170, 1941.

హరముగా నుండకపోవచ్చును. చెప్పవలసినవానిని కొన్నిటిని చెప్పకపోవుట చేతఁగాని చెప్పఁగూడనివానిని కొన్నిటిని చెప్పుటచేతఁగాని చెప్పినవానిని మృదు మధురకై లిలి వ్రాయలేకపోవుటచేతఁగాని యిది మీకు మనోహరముగా కనఁబడక పోయినయెడల నాలోపమును మన్నించి, పతివ్రతాశిరోమణి యైనసత్యవతియందుండవలసిన గౌరవముచేతనై నను దీనిని మీరు పలుమాటు చదివి యామెవలె ప్రవర్తించుటకు ప్రయత్నింపడుఁడు. ఈ చరిత్రమును చదువుటవలన మీలో నొక్కరు బాగుపడినను నావ్రయాసమునకెల్ల ను అదియే ప్రతిఫలమని సంతోషించెదను. దీనియందు పురాణములయందలి చిత్రకథ లేవియు లేకపోయినను నీతి తోధయందుమాత్ర మిది యేపురాణమునకును తీసిపోవునది కాదని నమ్మెదను. దీనిఁ జదివినవారికందఱికిని పెక్కు విషయములు మనస్సున నాటియుండును కాని వానిలో స్పష్టముగా కనఁబడునవి వేంకటేశ్వరులయొక్కయు సుందరమ్మయొక్కయు స్థితినిబట్టి విచారింపఁగా దంపతులిరువురును చదువెఱుఁగనిమూఁడులయి యున్న పక్షమున వారిలో నప్పుడప్పుడు నిష్కారణముగా కలహములు పొసఁగుటచేత సంపూర్ణ సుఖము కలుగకపోయినను పరస్పరము నొరీతిగాఁగలసి వారొకవిధముగా సుఖజీవనమే చేయుచుందురని తేలుచున్నది; నారాయణమూర్తియొక్కయు సత్యవతియొక్కయు స్థితినిబట్టి విచారింపఁగా దంపతులిద్దఱును చదివినవారయి యుక్తాయుక్త వివేకముగలవారియి యున్నయెడల వివేకహీనులై ప బంధువులు మొదలయినవారివలన నిర్హేతుకముగా మనస్తాపము కలిగినప్పుడు తప్ప సాధారణముగా గృహము భూతలస్వర్గమువలె నుండి వారికి సంపూర్ణ సుఖము గలిగి వారికి మాత్రమేగాక లోకమునకంతకును మేలుకలుగునని స్పష్టమగుచున్నది. రామస్వామియొక్కయు మహాలక్ష్మియొక్కయు స్థితినిబట్టి విచారింపఁగా భర్త చదువెఱుఁగని మూఁడుఁడయి భార్య విద్యావతియు, గుణవతియునయి యున్నయెడల భర్తవలన పెక్కు కడగండ్లు సంభవించుచువచ్చినను మార్గవముగల స్త్రీ స్వభావమునుబట్టి యుక్తసమయమున చేసిన హితోపదేశముచేత పురుషువ కొకానొకప్పుడు బుద్ధివచ్చి సంసారము - బాగుపడునని తెలియవచ్చుచున్నది; సుబ్రహ్మణ్యముయొక్కయు సూరమ్మయొక్కయు స్థితినిబట్టి విచారింపఁగా భర్త విద్యాధికుఁడయిన యోగ్యుఁడుగా నుండి భార్య చదువెఱుఁగని గయ్యాళియగుట సంభవించినయెడల స్వప్నావస్థయందును సుఖముకలుగక గృహము మహారణ్యమువలె నుండి దంపతులకు మాత్రమేకాక యిరుగుపొరుగులవారికి సహిత మాయాసము కలుగుచుండునని తేటపడుచున్నది. కాఁబట్టి దీనిం జదివి తమ బిడ్డలకు వివాహము చేయఁ దలస్థించువారు వారి భావిసుఖమును చక్కఁగా విచారించి ధనమే ప్రధానముగా చూడక విద్యయందును బుద్ధియందును వయసునందును ఎవరికిఁదగినవారిని వారికి వివాహముచేసి సాధ్యమయినంతవఱ కనుకూల దాంపత్యము కలుగునట్లు చూతురని కోరుచు దీనిని ముగించుచున్నాను.

సత్యరాజా పూర్వ దేశ యాత్రలు

ప్రథమ భాగము

ఆ డం మ శ యూ శ మం¹

మొదటి ప్రకరణము

నేను పరీధావి సంవత్సర చైత్రశుద్ధ నవమి మంగళవారమునాడు పుష్యమీ నక్షత్రమందు విజయనగరములో పూర్వము శ్రీరాములవారు పుట్టిన దినముననే జన్మించితిని. మా యింటిపేరు పత్రివారు. నేను వ్యాసరాజాచార్యులవారి పుత్రుడను. నాతల్లి లక్ష్మీబాయిమ్మ. నేను ముందు మహాసత్యసంధుడనయి. యీ సత్య చరిత్రమును వ్రాయుదునని తెలిసియో, తనకుఁగల సత్యప్రియత్వముచేతనో, మఱి యే హేతువు చేతనో మాతండ్రిగారు నాకు తన తండ్రి పేరుపెట్టక దేశాచారమును తప్పించి² చిన్నతనములోనే నాకు సత్యరాజాచార్యులని పేరుపెట్టిరి. మా తండ్రి గారు జ్యోతిశ్శాస్త్రమునందు మహాపండితులయినందున పుణ్యపురుషాగ్రగణ్యులయిన వారు స్వమహిమచేత నాభవిష్యద్వ్యోగ్యతను ముందుగా తెలిసికొనియే తప్పక నాకిట్లా నామకరణము చేసియుందురు. “సుకృతీగతాయః” అను న్యాయమునుబట్టి వారు నా పసితనములోనే పుణ్యలోకయాత్రకు విజయం చేసినందున నాపేరును గూర్చి వారి నడిగి తెలిసికొనుట కవకాశము లేకపోయినది. నా నిజమయినపేరు సత్యరాజా చార్యులయినను మా గ్రామములోనున్నవారు నన్ను సత్యరాజాచార్యులని పిలుచు చుండిరి. ‘రాజు’ ను ‘రాయ’ లని వ్యవహరించుట కణాటక సంప్రదాయము. అంతేకాక ‘జ’ ‘కార’ య ‘కారముల కభేదము. అందుచేతనే వంగము మొదలయిన యుత్తర దేశములయం దయోధ్యకు అజోధ్యయని యకారమునకు మాటుగా జకారమును వాడుదురు. ఈ శాస్త్రచర్చ నింతట విడిచిపెట్టి కార్యాంశము.

1. తెలుగు సాహిత్యంలో తెలిసినంతమటుకు ఆడు మలయాళం ప్రసక్తి మొదటి సారిగా ఏకామ్రనాథ విరచితమైన ప్రతాపరుద్ర చరిత్రలో కనపడుతుంది. ఆడమలయాళాన్ని పరిపాలించే ముకుందాదేవిని ప్రతాపరుద్రుడు జయించినట్లు ఆ రచయిత వేర్కొన్నాడు.

ప్రతాపరుద్ర చరిత్ర - ఇటీవలి, ముద్రణ (1984) సం॥ డా. సి. వి. రామ చంద్రరావు పుట 40. ఆం. ప్ర. సాహిత్య అకాడమి ప్రచురణ.

2. గోదావరిజిల్లా వారు తమ కుమారులకు తండ్రి పేరు పెట్టటం ఆనవాయితీ. తండ్రి జీవించిఉంటే తమ బిడ్డలకు ఆయన పేరు పెట్టకపోవడం కొన్ని జిల్లాల వారి సంప్రదాయం.

నకు పతము. నాపేరుయొక్క యుచ్చారణక్రమ మెట్టిదయినను నాదిసార్థకనామ దేయమని నేను వేలుగ చెప్పనక్కఱలేకయే నేను వివరింపఁబోయెడి యీ సత్య యాత్రాచరిత్రమే లోకమునకు వేయినోళ్ళ మోషింపవచ్చును. ఆత్మస్తుతి నింద్య మయినందున నాసత్యసంధతనుగూర్చి నేనిక చెప్పను. నేనవలంబించియున్నసత్య మతము కూడ నాచరిత్రముయొక్క పరమ సత్యత్వమును సాధింపవచ్చును సత్య ప్రయత్నముచేతనేకదా మా మతకర్తలయిన శ్రీమధ్వరాయలవారు మిథ్యాభూతము లయిన పూర్వమత సిద్ధాంతములనన్నిటిని తిరస్కరించి, శ్రీమదాంజనేయ సహాయముచేతను ముఖ్యప్రాణదేవుని యనుగ్రహముచేతను భిక్షులయిపోయిన యపూర్వశ్రుతిసత్ప్రతి వాక్యరత్నములను బ్రహ్మలోకమునుండి తెప్పించి బ్రహ్మ సంప్రదాయానుసారముగా సత్యమయిన ద్వైత మతసిద్ధాంతమును లోకానుగ్రహార్థము స్థాపించియున్నారు! అటువంటి సత్యమతమున జన్మించి సత్యవ్రతమును పూనియున్న నేను నా గ్రంథమునందు సత్యముకాని వాక్యము నొక్కదానినయినను చొరనితు నా ? ఓ చదువరులారా నామాటను నమ్మి యిందలి ప్రతివాక్యమును వేదవాక్యమునుగా విశ్వసింపుఁడు. నేనిందు తెలుపఁబోయెడు సంగతు లీవఱకు మనుష్యులకెవ్వఱికిని తెలియని దేవరహస్యములయినను స్వదేశస్తులయిన మీయందు నాకుఁగల భ్రాతృస్నేహముచేత మర్మమువిడిచి చెప్పివేయుచున్నాను.

మాతండ్రిగారు కర్మిష్టులయి, బాల్యమునుండియు వైదికమయి పూజ్య మయిన యాచార్యవృత్తియందే కాలము గడపినవారయినను, వారి పుత్రుఁడనయిన నాకుమాత్రము పూర్వకర్మానుభవముచేత శిష్య పరంపరలు సేవింపఁగా ఆచార్య పదమునొంది పూజింపఁబడెడు భాగ్యము పట్టినదికాదు. మాతలి పుట్టినింటివారు మొదటినుండియు లౌక్యవ్యవహారములలో పుట్టి పెరిగినవారగుటచేత మా మేనమామ గారగు కంచి శేషగిరిరావుపంతులుగారు నన్ను వేదపాఠశాలకు పంపక బడిచదువు కాఁగానే హూణపాఠశాలకుఁ బంపిరి. మాగ్రామములో నొక బ్రాహ్మణ బాలుఁ డింగీషు చదివి క్రైస్తవమతములో కలిసినప్పుడు మాతండ్రిగారు నన్నుమాత్రమే గాక మావంశమున పుట్టినవారి నెవ్వరిని కూడ హూణపాఠశాలకు పంపమని ప్రతిజ్ఞ పట్టిరి. నాకు బుద్ధివచ్చువఱకును జీవించియుండిన పక్షమున వారు తమ ప్రతిజ్ఞను తప్పకచెల్పించుకొనియుందురు. తానొకటితలఁచిన దైవమొకటి తలఁచునుగదా? నేను చిన్నవాఁడనయినను పూర్వాచార విరుద్ధమయిన మాలచదువు చదువుట నా కిష్టము లేకపోయెను. దానికితోడు మా తండ్రిగారిప్పుడు జీవించియున్న పక్షమున వారు నన్ను హూణపాఠశాలకు పంపుట కిష్టపడి యుండరుగదాయన్న విచారమొకటి నా మనస్సును బాధింపఁజొచ్చెను. ఈ రెండు కారణములచేతను నా కింగీషు చదువెప్పుడును సరిపడినదికాదు. అయినను నాకప్పు డింకొక బాధకూడ తటస్థ మయ్యెను నా మేనమామ మాటవిని నాతల్లిప్రతిదినమును హూణపాఠశాలకు పొమ్మని నన్ను నిర్బంధింప మొదలుపెట్టినది. అప్పుడునాకు పరస్పర విరుద్ధములయినరెండు

దర్శములు సంప్రాప్తము అయినవి. నేనింగ్లీషు పాఠశాలకు పోవుట నా తండ్రి గారి యభిమతముగాదు ; పోకుండుట తల్లిగారి యభిమతముకాదు. ఇందులో నేనెవ్వరి యభిమతమును చెల్లింపను ? నా మనస్సు తండ్రిగారి యాజ్ఞనే చెల్లింప వలసినదని బోధించుచున్నను చచ్చిస్వర్గము నందున్న తండ్రిగారి యాజ్ఞనువలె బ్రతికి భూలోకమునందున్న తల్లిగారి యాజ్ఞను మీఱుట నాకుసాధ్యముగా కనబడ లేదు. మనవేదము పితృదేవోభవయని మాత్రమేకాక మాతృదేవోభవయనికూడ చెప్పుచున్నది. అందుచేత పితృనియోగమును మాతృనియోగమును నాకుసమానము గానే యలంఘ్యములయినవి. నేనిప్పుడు తండ్రియభీష్టమును తీర్చవలెను. తల్లి మనోరథమును తీర్చవలెను. కాబట్టి నేను బుద్ధిమంతుడనయినందున పితృవాక్య పరిపాలనమును మాతృవాక్యపరిపాలనమును కూడచేసి యుభయ ఋణవిము క్తుడనయి కృతార్థుడను పొందుటకొక్క యుపాయము నాలోచించితిని. ఆ యుపాయమును విన్నపక్షమున నాబుద్ధికుశలతకు మీరును సంతోషింపకపోరు. తల్లియాజ్ఞ నుసారముగా నేనింగ్లీషు పాఠశాలకును పోవుచుంటిని ; పోవుచున్నను పాఠములను చదువక తండ్రిగారి యిష్టానుసారముగా పోనటే యుంటిని ఈయుపాయముచేత నే నుభయవాక్య పరిపాలన దక్షుడనై ధన్యుడను కాగలిగితిని. ఈ ప్రకారముగా నేను దాదాపుగా పదిసంవత్సరములు హూణపాఠశాలలో చదివినను, గొప్పపరీక్షలో దేరిలోను కృతార్థుడను కాలేదు. కాని యెంతోకష్టముమీఁద నేనుసామాన్య పరీక్షలో మాత్రము తేరినాడను. నేనింటికడ పాఠములు చదువకపోయినను, ఉపాధ్యాయుల కృషిచేత నా ప్రయత్నములేకయే కొన్ని యింగ్లీషు ముక్కలు నా కుక్షిలో దూరినవి అటుకరువాత వానిని నా హృదయమునుండి పాఠదోలుటనాకు సాధ్య మయినదికాదు. ఎవ్వని కయినను మొదట చోటిచ్చిన వెడలఁగొట్టుట సులభ సాధ్యముకానేర్చునా ? అయినను నా చేతనయినపని నేను మన వేదశాస్త్రములకు విరుద్ధముగా మాయుపాధ్యాయులు బోధించిన భూగోళ విషయములను చరిత్రము లను హూణశాస్త్రములను సత్యములని నమ్మకుంటిని. ఈ చరిత్రమును చదివిన కొలఁదిని నా మాటలయందలి సత్యము మీకేబోధపడఁగలదు. ఇంగ్లీషు చదువు వలన బుద్ధిహీనులైన యిప్పటి బాలురకువలె నాకు మన శాస్త్రములయందును పురాణములయందును నమ్మక మావగింజంతయు తగ్గినది కాదు. ఇంగ్లీషు తిన్నగా చదువకున్నను నేను నిత్యమును స్నానసంధ్యా ద్యనుష్ఠానములను మానక జపము లను తపములను జేయుచు మంత్రతంత్రములను గురుముఖమున నేర్చుకొని నిష్ఠా గరిష్ఠుడనయితిని. నా యాచార వ్యవహారములు చూచి నాతల్లియు మేనమామయు కూడ సంతోషపడుచుండిరి.

నేను నాలవతరగణిలో చదువుకొనుచుండఁగా నాకు వివాహకార్యము తటస్థ మయ్యెను. ఈ యాంధ్రదేశములో మా శాఖవారు మిక్కిలి తక్కువగా నున్నందున మాలో కన్యలుదొరుకుట మిక్కిలి కష్టము. అందుచేత సామాన్యస్థితిలో నున్నవారికి

వేయిరూపాయలయిన నియ్యక మూడేండ్లకన్య యయినను లభింపదు. మా మేన
 మామగారి కృషిచేత విప్పాణి నృసింహాచార్యులుగారు తొమ్మిది సంవత్సరముల
 పాపముగల తమ కొమార్తెను వేయిరూపాయలకే నా కిచ్చి వివాహము చేయుట
 కంగీకరించినారు. ఇటువంటి తరుణము మరల రాదనియెంచి నా మేనమామగారును
 తలి గారునుజేరి నూటికి మూడు రూపాయల వడ్డీకి మా పితౄతమయిన మాన్యముల
 మీద వేయి రూపాయలు ఋణముచేసి, వివాహవ్యయములకై యిన్నాటు
 రూపాయలను మఱియొకరియొద్ద అప్పుచేసి, శుక్ల సంవత్సర వైశాఖ మాసములో
 నొక మంచి ముహూరమున నాకు వివాహముచేసిరి. నా కప్పటికి పదునెనిమిది
 సంవత్సరములు దాటినవి. నా భార్య రూపవంతురాలు కాకపోయినను, గుణవంతు
 రాలుగా కానబడెను. కులకాంతలకు గుణము ప్రధానముగాని చక్కదనము
 ప్రధానముగాదు. ఇట్లొక సంవత్సరము గడచిన తరువాత నా భార్యకు స్ఫోటకము
 వచ్చెను. అప్పుడా చిన్నది జీవించుటయే దుర్బటమని యెల్లవారును భావించినను,
 నేను పునశ్చరణచేసిన పీరహనుమంత మంత్రప్రభావమువలన చిన్నదానికి
 ప్రాణభయముతప్పి కుడికన్ను మాత్రము పోయెను. మొగమునిండ గోతులుపడి
 యా చిన్నది మఱింత కురూపిణియయినందున “భార్యా రూపవతీశత్రు” వనెడు
 బాధ నాకు లేకపోయెను. నేనొక్క వరీక్షయందుఁదేటి పాఠశాలను విడుచునప్పటికి
 నా భార్యయెదిగి కాపురమునకు వచ్చెను. మా మాన్యములమీద వచ్చెడి యాదాయము
 మేముచేసిన ఋణముల వడ్డీకే చాలనందున నా కుటుంబభారముకూడ మా మేనమామ
 గారిమీదనే పడెను. అందుచేత రెండు కుటుంబములను పోషించుట దుర్భర
 మయినందున మా మేనమామగారు నన్ను చదువుమాన్పించి, విశాఖపట్టణముపోయి
 యెవ్వరెవ్వరినో యాశ్రయించి విశేష కృషిచేసి దొరతనమువారి కార్యసానములో
 నొకచోట నాకు నెలకు పదునేను రూపాయల జీతముగల యుద్యోగమును
 చెప్పించిరి. ఆ పనిలోనుండఁగానే యప్పులవారు నామీద వ్యాజ్యములువేసి
 ధవద్విగుణమునకు తీర్పులను పొంది నా మాన్యముల నమ్మించిరి. నా మాన్యముల
 విక్రయమువలన వచ్చిన సొమ్ముతో నా ఋణము సగము తీరినది. మిగిలినది
 తీటుటకు సాధనము కనబడలేదు. అప్పులవారు ప్రతిదినమునువచ్చి నా యిల్లుచుట్టుకొని
 ఋణము తీర్పుమని వను నానావిధముల చిక్కులు పెట్ట మొదలు పెట్టిరి. ఈ చిక్కు
 లలో నుండఁగా నాకు గ్రామములవెంట తిరిగెడి మఱియొక పనియైనది. ఈ క్రొత్త
 పనిలో జీత మిరువది రూపాయలయినను, ఆ యెక్కువ జీతము ప్రయాణ వ్యయ
 ములకే చాలకుండెను. ఇప్పుడింకొక విధమయిన క్రొత్తవ్యయముకూడ నా మీద
 పడెను. నా కెప్పుడును గుప్తదానము చేయుటయందే యిష్టము. ఇప్పుడట్టి దానములు
 చేయవలసిన నిర్బంధముకూడ నాకు తటస్థమయ్యెను అట్టి దానములు చేయక
 పోయినయెడల నా పనికికూడ భంగమువచ్చునట్లు కానబడెను. మా మండలము
 నందప్పు డుద్యోగస్థులలో లంచగొండు లధికముగానుండిరి. అప్పుడు మాపై

అధికారులు పూర్వపువారుమాటి క్రొత్తవారు వచ్చుట తటస్థించెను, అందరికంటెను కష్టపడి యెక్కువ పని చేయుచున్నను నేను పనితిన్నగా చేయుచుండలేదని కోపపడుచు వచ్చినందున నా హితుల యుపదేశముచేత శిరషాదారుగారికి మూడు సారులు హిరణ్యదానములుచేసితిని; ఎన్నిసారులో యిప్పుడు సరిగా జ్ఞప్తికిరాలేదు గాని పెక్కుసారులు వస్త్రదానములు చేసితిని; పిల్లకు పాలు కావలసివచ్చినందున రెండుసారులు సవత్సక గోదానములు సహిత మాయనకే చేసినాడను. చేసిన దానములు చెప్పుకోరాదు. ఇటువంటి గుప్తదానములు మఱియెన్నెన్నో నేను చేసితిని. ఈ హేతువుచేత దానములు చేయఁగా మిగిలిన సొమ్ము నాకును నా భార్యకును నిత్యైకాదశీ వ్రతములతో భుక్తి కయినను చాలకుండెను ఇట్లుండఁగా నా భార్య జ్వరబాధితురాలై, మా గ్రామములో రెండవ ధన్వంతరియని ప్రసిద్ధి కెక్కిన వైద్యశిఖామణిచేత ఇరువదియొక్క లంకణములు కట్టించఁబడి ఆకస్మికముగా స్వర్గస్థురాలయ్యెను ఆ చిన్నదాని చావుతో నాకీలోకముమీఁద విరక్తి కలిగినది. ఈ సమయములోనే ఋణప్రదాతలు కఠినులై నన్ను తమ యప్పులకై చెఱసాలకు సహితము పంప యత్నించుచుండిరి. ఈ యన్ని కారణములచేతను నాకు సంసారము మహారణ్యమువలె తోచఁగా నా కప్పుడు సర్వసంగములను పరిత్యజించి ముముక్షుడనై యోగిని కావలెనన్న బుద్ధిపుట్టినది. అందుచేత నేను నా తలిని మా మేనమామగారి యింటికిపంపివేసి, ముందుగా అప్పులవారి బాధను తప్పించుకొనుటకై దేశత్యాగముచేసి దక్షిణదేశ యాత్రలు సేవింపవలెనన్న యుద్దేశముతో విశాఖపట్టణమువచ్చి చేరితిని. అప్పు డాపట్టణములోనున్న నా బాల్య మిత్రుఁడొకఁడు నన్నుచూచి నా దురవస్థ విని జాలిపడి నాకు నూరు రూపాయ లిచ్చెను. మఱునాటి యుదయకాలమున నేను సముద్రతీరమునకు పోఁగా ధూమ నౌక యొకటి యప్పుడే రేవునకు వచ్చెను. అది యెక్కడకు పోవునని విచారింపఁగా చెన్నపురికి పోవునని యక్కడివారొకరు చెప్పినందున శీఘ్రముగా పోవలెనన్న యభిలాషచేతను, దుస్సహమైన ఋణప్రదాతల బాధ తప్పించుకోవలెనన్న యుద్దేశముచేతను, సముద్రయానము శాస్త్రనిషిద్ధమని తెలిసినవాడ నయినను తరువాత ప్రాయశ్చిత్తము చేయించుకోవచ్చునని పూటకూటి యింటికిపోయి శీఘ్రముగా భోజనము చేసివచ్చి, ౧౮౯౯ వ సంవత్సరము మార్గశిరమాసములో భానువారము నాఁడొక చిన్నపడవలోపోయి పొగయోడలో నెక్కితిని. ఇరువది¹ యేడవ యేట నాకు దేశాంతరయాత్ర నా జాతకములోనే వ్రాయబడియున్నది. ఎక్కిన జాములో పొగయోడ కదలి నాలవనాటి ప్రాతఃకాలమున నన్ను చెన్నపురికిఁ గొనిపోయి విడిచినది. పొగయోడలోని యవస్థ యీకాలమునందు సముద్రయాత్రలు

1. కోస్తాజిల్లాలవారు ఆ రోజుల్లో చెన్నపట్నం వెళ్ళాలంటే విశాఖపట్నం వెళ్ళి అక్కడినుంచి స్త్రీమరుమీద ప్రయాణం చేయవలసి వుండేది. వీరేశలింగం స్వీయచరిత్రలోనూ, ఆదిభట్ట నారాయణదాసు స్వీయచరిత్రలోను ఇలాటి స్త్రీమరు ప్రయాణాలు వర్ణితమైనాయి.

చేయువారి కందఱికిని తెలిసినదే యగుటచేత నే నిక్కడ వివరింప నక్కరలేదు. ఒకవేళ సముద్రయాత్రలుచేయని శిష్టుల లాభము నిమిత్తము వివరింత మన్నను, పొగయోడలో నెక్కిన తరువాత మరల దిగువఱకును నాకు దేహస్మృతి యేలేదు.¹ నే నెఱిగినదంతయు నా కడుపులో నేవో వెఱి వికారమారంభమయి నాటిదినము తిన్నయన్నము మాత్రమేకాక చిన్నప్పటినుండియు కడుపులోనున్న పసరంతయు వాంతులగుటయు, దేహము తూల లేవకత్తుడనుగాక కన్నులు మూసుకొని శవము వలె నొకిమూల పడియుండుటయు, మాత్రమే ఇప్పుడింకొక సంగతికూడ స్మరణకు వచ్చుచున్నది నేను చిన్నతనములో నుయ్యెలలో నంతగా నూఁగలేదు. ఓడలో నున్న మూఁడు దినములలోను నాకు యావజ్జీవమును సరిపోవునంత యుయ్యాల యాఁగుట సంభవించినది. ఆ సౌఖ్యమునుభవైక వేద్యమేకాని చెప్పనలవియైరది కాదు. నేను పడవదిగి మెట్టకుపోయిన తరువాత కూడ కొన్నిదినములవఱకును నేనుయ్యాలలో నూఁగుచున్నట్లే భ్రమ పడుచుంటిని నా కీదోలికాక్రీడ మొదలయిన వై భవము కలిగించినవాఁడు మా ముఖ్యప్రాణ దేవుడే. భక్తవత్సలుఁ డగుట చేత వాయుదేవుఁడు భక్తుడనయిన నే నొంటిగా పోవుటచూచి సహింపలేక తన మహాబలత్వము సార్థకమగునట్లుగా సముద్రము పొడుగునను నాకు తోడుగా వెంట వచ్చి నాకీ క్రీడాసౌఖ్యములను ప్రసాదించెను. వాయు మహిమచేతఁ గలిగిన వికార మును వాంతులును నా కసౌఖ్యమును కలిగించినట్లు మీ రెంచు కొందురేమోకాని

2. పంతులుగారి సత్యరాజు పూర్వదేశ యాత్రల రచననుగూర్చి రాయసం వెంకట శివుడుగారి ఆత్మచరిత్రలో ఆసక్తికరమైన వృత్తాంతం వుంది. అది 1891 ప్రాంతం. వెంకట శివుడు ఇట్లా వ్రాశారు.

“నేను చెన్నపురిలో నుండు రోజులలోనే స్విప్టు విరచితమగు “గల్లివరుని ప్రయాణ ముల” ననుసరించి “సత్యరాజు పూర్వదేశ యాత్రలు” అను విచిత్ర కథను పంతులుగారు రచింపదొడంగిరి. వీనాడు వ్రాసిన ప్రకరణముల నానాడు పంతులు నాకు జదివి వినిపించి నా ఆశిప్రాయము గైకొనుచుండెను. ఓడ ప్రయాణమందలి నా బాధల సంగతి నే జెప్పగా విని, సమయోచితముగ నందు గొన్నిటిని సత్యరాజున కాయన యారోపించుట చోద్యముగ నుండెను. హాస్యరస కల్పనా విషయమున పంతులుగారు అడ్డిసనునికంటె స్విప్టునే యెక్కువగ బోలియుండెనని నే నంటిని. అడ్డిసనుని మృదుహాస్య ప్రయోగము తెలుగున జొప్పింప పంతుల యాశయము. అది కడు నసాధ్యమని నేను జెప్పితిని. పంతులుగారి విరంతర పరిశ్రమము నా కాశ్చర్యానందములను గొలిపెను.”

పుట 182, ఆంధ్ర గ్రంథమాల ప్రచురణము (1938)

నిజము విచారింపఁగా నాకవి మంచివైద్యులవలె లోని కల్మషమును పోఁగొట్టి
యారోగ్యమునే కలిగించి నన్ను మహాబలునివంటి సత్వసంపన్నునిగాఁ జేసినవి.
నే నోడలోనున్న మూఁడు దినములును ఉపవాసవ్రతము పూనియుండిన సంగతి
బుద్ధిమంతులైన మీ రీవఱకే యూహించియుందురు. నా భాగ్యము నేమని చెప్పను?
అందులో కడపటిదినము ఏకాదశి కూడ నయ్యెను. ఆ కడపటినాటి నిరాహార
పుణ్యమున కెందైన సాటికలదా? తక్కిన రెండు దినముల యుపవాసఫలమును
పొగయొడనెక్కిన పాపమునకు సరిపోయినను హరివాసరమునాటి శుష్కోపవాస
పుణ్యఫలము నాకు మిగిలియుండక మానదు. శ్రీహరి కరుణాకటాక్షము గలవారి
కెక్కడకు పోయినను పుణ్యమునకు లోపముండదు. అటుతరువాతి చరిత్రము
వినుఁడు.

రెండవ ప్రకరణము

నాలవనాడు ద్వాదశి పారణమున కసుకూలముగా ప్రాతఃకాలముననే పొగ యోడ చెన్నపురి రేవు చేరెను. ఓడ లంగరు వేసిన తరువాత చిన్నపడవ లనేకము లక్కడకు రాగా నేనొకపడవలో నొక్కి యొడ్డునకు పోతిని. ఒడ్డునుండి నూరు గజముల దూరము నడుచునప్పటికి గుఱపు బండియొకటి కనబడెను.

“వూళ్ళోకి బండి అదెకు తీసుకువసావా?” అని నే నాబండివాని నడిగితిని. వాడేమో అబవముతో మాటాడగా నేను తెలిసికోలేక “నీకు తెలుగు తెలుసునా?” అని వాని నడిగితిని. అప్పుడు మా యిద్దరికిని యీక్రింది సంభాషణము జరిగినది.

బండివాడు—యెక్కడికి పోతావు ?

నేను—వంటపూటియింటికి

బండి—యెక్కడికి ?

నే—వంటపూటియింటికి.

బం—తెలుగుతో చెప్పు.

నే—పూటకూటియింటికి.

బం—పూటకూటీ ? నీకు తెలుగురాదా ?

నే—పూటకూటియిల్లంటే డబ్బుపుచ్చుకొని అన్నం పెట్టేయిల్లు. అక్కడికి తీసుకుని పోవలెను.

బం—దుడ్డుతీసి అన్నంవేసే యింటికి నిన్ను యెత్తుకుపోయి విడువ వలెనా ?

నే—పొగబండి యెక్కేచోటికి చేరువగావుండే యింటికి తీసుకుపో. తెలిసిందా ?

బం—తెలిసింది. ముక్కాలురూపాయి వుక్కారుంగో.

నే—ముక్కాలురూపాయాకాక యింకా వుక్కారుంగో యేమిటి ? తరువాత చిక్కులు పెట్టక బేరం యిప్పుడే తిన్నగా చెప్పు.

బం—అన్నసత్రానికి యెత్తుకుపోయి పూడుస్తాను. కూర్చో. ముక్కాలు రూపాయి యియ్యి.

అని బండివాడు మూడువేళ్ళు చూపెను. వాని మాటలు కొన్ని నాకర్థము కాకపోయినను, ఇయ్యవలసిన సొమ్ము స్పష్టముగా తెలిసినందున బండిలో నెక్కి

కూరుచుంటిని, వాడు బండిని వీధిలోనుండి తోలుకొని పోవుచుండఁగా పీధి కిరు
 ప్రక్కలను మంచి మేడలను దివ్యభవనములును కన్నుల పండువుగా నుండెను.
 నడుమనడుమ పలకమీఁద పెద్దయక్షరములతో “—వారి అన్నసత్రం” అని వ్రాయఁ
 బడియుండెను. వాని సంఖ్యనుచూచి ఒక్క వీధిలోనిన్ని అన్నసత్రము లంచుటకు
 చెన్నపురివా రెంతటి ధర్మాత్ములోయని యాశ్చర్యపడఁ జొచ్చితిని. ఇట్లాశ్చర్య
 పడుచుండఁగానే బండివాడు “సుబ్బరామ అయ్యర్ గారి అన్నసత్రం” అని వ్రాసి
 యున్నచోట బండినిలిపి దిగుమని తలుపు తీసెను. అన్నసత్రమునకు కొదు వంట
 పూటి యింటికని చెప్పుచు నేను దిగక కూరుచుండఁగా బండివాడువచ్చి భాషతో
 నాలుగు కేకలువేసి నన్ను చేయిపట్టుకొని లాగి నా మాటతీసి క్రింద పడవై చెను.
 పరదేశములో వాడు నన్ను కొట్టి పోవునేమోయన్న భయముచేత వెంటనే బండిదిగి
 మూడుపావలాలు చేతిలోఁబెట్టి వానిని పంపివేసి, పూటకూటి యిల్లెక్కడనో కనుఁ
 గొన వలెనన్న యుద్దేశముతో తోవలికిపోయి “యిది అన్నసత్రమా?” అని వంట
 చేయుచున్న బ్రాహ్మణు నడిగితిని. “అవును. పూటకు భోజనమునకు కాలరూపాయి
 నాలుగణాలు” అని యతఁడు నాలుగువేళ్ళు చూపెను. ఆ మాటలతో నా కన్న
 సత్రముయొక్క అర్థము బోధపడినందున మాటక్రిందడిగి, “నాకు ద్వాదశిపారణకు
 శుచిగా వంటచేసి పెడతావా?” అని యడిగితిని. “కావలసినంత శుచిగా చేసిపెడతా”
 సని యతఁడుబదులు చెప్పెను. అందుమీఁద “నేను బ్రాహ్మడికి పెట్టుకోవడాని
 కెవరై నా ద్వైతబ్రాహ్మలు దొరుకుతారా?” అని నేనాతనిని నడుగుచుండఁగా
 వాకిట కూరుచుండియున్న బ్రాహ్మణుఁ డొకఁడువచ్చి తాను ద్వాదశి బ్రాహ్మణుఁడుగా
 వచ్చెదనని చెప్పెను నేనందుకు సంతోషించి స్నానముచేసి వచ్చుటకై లేచి
 యాతఁడు చూపిన ‘కొళ్ళాయి’ లో శిరస్నానము చేసి, తడియూజివేసి కట్టుకొని
 శుచినయి, పొగయోడ నెక్కిన పాపము పోవుటకై సహస్ర గాయత్రీ జపముచేసి,
 ప్రాతజన్నిదములు తీసి క్రొత్తవి వేసికొని, పంచముద్రలును ద్వాదశపుండ్రములును
 ధరించి గోవిందనామ స్మరణ చేసికొనుచు విస్తరిముందు కూరుచుంటిని. అన్న
 సత్రాధికారి రెండు విస్తళ్ళలో ముందుగా అన్నము వడ్డించెను. అటు తరువాత పులుసు
 తెచ్చి నేను ప్రక్కన వడ్డించుమని చెప్పుచుండఁగా నా మాటవినక అన్నము
 మీఁదనే దానిని వడ్డించిపోయెను. అంతట ద్వాదశి పారణమునకు వచ్చెదనన్న
 బ్రాహ్మణుఁడు విభూతి పెట్టుకొని తానావటకు కట్టుకొనియున్న బట్టలతోనే వచ్చి
 రెండవ విస్తరిముందు కూరుచుండెను. “మడికట్టుకొని రావయ్యా” అని నేను
 చెప్పినను నామాట లక్ష్యముచేయక కొంచెముసేపు కూరుచుండి. లేచి వీధిలోని
 కల్పశంకకు పోయివచ్చి తనవి మడిబట్టలేయని చెప్పుచు మునుపటి బట్టలతోనే
 మరలవచ్చి కూరుచుండెను అప్పుడు నేనతని మొగము పాఱఁజూచి విభూతిరేఖలను
 బట్టి స్మార్తబ్రాహ్మణుఁడని తెలిసికొని, వ్రతభంగమునకు శంకించి లేచిపొమ్మని
 చెప్పవలెనన్న మాట నాలుక చివరకు రాఁగా ఆపుకొని, విస్తరిముందు కూరుచున్న

బ్రాహ్మణుని లేచిపోమ్మన్నచో దోషము వచ్చునని యెంచి విషణ్ణుడవయి యూర కుంటిని. పాపము! ఆ బ్రాహ్మణుడు 'ద్వైతి' యని నేనన్నమాట 'అద్వైతి' యని గ్రహించి యిట్లు చేసియుండును.

“ఇతరులకు వడ్డించవలెను వేగిరము పరిషేచనముచేయు” మని మా అన్న ప్రదాత తొందరపెట్టుటచేత విధిలేక యాబ్రాహ్మణునకే యాపోశనము వడ్డించితిని, మాసత్రాధికారి మిక్కిలి దొడ్డవాడు. నాకు ద్వాదశివ్రతము దక్కునట్లుగా నాటిదిన మవిసాకు కూరవండెను. మఱియేదోకూర వండెనుగాని దానిపేరు నాకు తెలిసినది కాది. ఆ వండిన కూరలయినను కలుపుకొనుటకు చాలకుండ మన దేశములో నూరు గాయలను వడ్డించినటు కొంచము కొంచముగా వడ్డించి మరలనడిగినను మాటు తెచ్చినవాడుకాదు పప్పు కావలెనని యడుగగా వండనే లేదన్నాడు. నేయ్యి కావలె నని యడుగగా అన్నము వడ్డించిన చేతితోనే చిన్నగిన్నెతో తెచ్చి యభిఘరించి పోయినాడు. అప్పుడు నాకు దేనితో భోజనము చేయుటకును తోచక యావట కన్నముమీద వడ్డించిపోయినందున పులుసుతోనే అన్నముకలిపి మిరియాలుకంపు చేత ఖుచిగా లేకపోయినను కన్నులుమూసికొని నాలుగుముద్దలు మ్రింగితిని.¹ ఇంతలో వంట బ్రాహ్మణుడు పులుసు కుండయు, అన్నము బిందెయు, వాకిటిలోనికి తీసుకొనిపోయి యెవ్వరికో శూద్రులకు వడ్డించి మాకు వడ్డించుటకయి మరల తెచ్చెను. శూద్రులు చూచినయన్నయు తినుటకు నాకు మన సౌప్పకీపోయినను మా ద్వాదశిబ్రాహ్మణుడు మాత్రము మరల వడ్డించుకొని యా పులుసుతోనే తవ్వెడుబియ్యపన్నము తినెను. బిందెలో అన్నము మిక్కిలి తక్కువ గానుండుటచూచి, అంతయన్నమును శూద్రులే తినిరాయని యడిగిరి, “లేదు, మీరు స్నానానికి పోయినప్పుడు బ్రాహ్మణులకేపెట్టి వకచిన్న పంక్తి లేవదీసి” నని సత్రాధికారి చెప్పెను. ఆమాటలతో నామనసువిటిగి యేకాదశి నిరాహారఫలమంతయు వ్యర్థమయ్యెనని ఖాకెంతో విచారము కలిగెను. ఆ సంగతినే నేనాలోచించుకొను చుండగా సత్రాధికారి రసముతెచ్చి మిరియాలువేసిన కాగీకాగని చింతపండునీళ్ళు విస్తరిలో పోసెను ఆ భోజనసౌఖ్యము చెప్పటకు శక్యముకాదు నేనొకవేళ చెప్పి నను దూరదేశములోనున్న మీరు సంపూర్ణముగా గ్రహింపలేకపోవచ్చును. కాబట్టి యోచదువరులారా! నా సత్యసంధతను పరీక్షించుటకయినను మీరొక్కసారి చెన్న

1 మద్రాసు బోజనాన్నిగూర్చి పీఠేళలింగం స్వానుభవాన్ని స్వీయచరిత్రలో వర్ణిం చారు. “సంస్కార భోజనముల కాహుతుడనయి యొకసారి నేను పోయితిని..... ఈ భోజనములు పురమందిరములోని యొక గదిలో నేర్పాటు చేయబడినవి. దాక్షిణాత్య బ్రాహ్మణుడొకడు వంటచేసి యొకగదిలో వడ్డనచేయగా నేడెనమండ్రుకలిసి భోజనములు చేసిరి; చేతి రూపాయ వదిలినను దాక్షిణాత్య భోజనము నాకు సరిపడనందున నింటికా కలితోవచ్చి మరల భోజనము చేయవలసిన వాడనై తిని”

పుట 76—రెండవ సంపుటం — (1984)

పట్టణమునకువచ్చి. ౧౮౭ గృహనంభ్యగల సుబ్బరామయ్యగారి అన్నసత్రములో ఒక్కపూట భోజనముచేసి. అనుభవై కవేద్యమయిన యాసౌఖ్యము నొక్కసారి తప్పక యనుభవించిపొండు. నేనిప్పుడు ముందుగానే చెప్పుచున్నాను. అన్నహితము పోయినదనిమాత్రము నన్ను తరువాత దూషింపబోకుండు. సత్యమును పరీక్షించువా రీలోకములో నెన్ని కష్టములనయినను పడవలెను.

భోజనముకాగానే నాకును మాబ్రాహ్మణునకును భోజనమున కియ్యవలసిన యెనిమిదణాలను నేనే యిచ్చివేసితిని. అదిగాక మా బ్రాహ్మణునకు రెండణాలు దక్షిణయిచ్చి. అక్కడ సంగతుల నడుగనారంభించితిని. కొంతసేపు సంభాషణము జరిగిన తరువాత “మరెక్కడకు పోవుచున్నారు ?” అని నన్నతడడిగెను “ఉడిపి సుబ్రహ్మణ్యము మొదలయిన యాత్రలు సేవింపబోవుచున్నాను” అని నేను చెప్పితిని. అప్పుడాబ్రాహ్మణుఁ డెన్నో నీతివాక్యములు చదివి, తన దేశములోని వారినందఱు మోసగాండ్రనియు తోడులేక యొంటిగా ప్రయాణముచేయుట యపాయకరమనియు మళయాళదేశములో చిత్ర విచిత్రము లెన్నియో యున్న వనియు తనతోఁగూడ వచ్చినపక్షమున వానినన్నిటిని నాకుఁజూపి నన్ను సురక్షిత ముగా మరల తీసుకొనివచ్చెదననియు చెప్పి యొప్పించి. నన్ను పొగబండిమీఁద ప్రయాణము చేసెను. పొగయోడ ఖర్చులు మొదలయినవానిక్రింద నాకీవఱకయిన పదునెనిమిది రూపాయలుపోగా నావద్ద ఇప్పుడెనుబదిరెండు రూపాయలున్నవి. వానిలో నాలుగురూపాయల పదణాలు నాకును మఱినాలుగురూపాయల పదణాలు బదులుక్రింద తనకును మొత్తము తొమ్మిదిరూపాయల రెండణాలు నావద్దవుచ్చుకొని మా బ్రాహ్మణుఁడు తుత్తికూడికి మూడవతరగతి టిక్కెట్లు రెండు తెచ్చెను. మఱునాటి యుదయమున ఏడుగంటలపాపునకు మేమిద్దరమును జూచుకొనిపోవు పొగబండిలో నెక్కి యెళంబూరునుండి¹ యినుపదారిమీఁద బయలుదేరినాము బయలుదేరునప్పుడు బండిలోకూరుచుండి మా బ్రాహ్మణుఁడు రాహుకాలమెప్పుడని నన్నడిగెను. రాహుకాలమేమో నాకు తెలియదని నేను చెప్పితిని. రాహుకాలములో ప్రయాణము బయలుదేఱరాదని యతడనెను మాదేశములో రాహుకాలమని పట్టింపులేదు. వర్జ్య సమయమున మాత్రము బయలుదేఱరని నేనంటిని. మీయుత్తర దేశపువాళ్ళేమియు తెలియని మూఢులని యతడనుచుండెను. ఇంతలో మేమెక్కిన పొగబండి కదలి నడువ నారంభించెను మాబ్రాహ్మణుఁడు దేశమెఱిగిన యనుభ వజ్ఞుడగుడచేతను దేశభాష తెలిసినవాడగుటచేతను బహుప్రయాణములు చేసిన వాడగుటచేతను భద్రముగా నుండునని నామూటకూడ నాతనిసంచిలోనే యుంచితిని. నాటిమధ్యాహ్నము మూడుగంటలవేళ బండి గూడలూరువద్ద పదినిముషములసేపు

నిలువఁగా మేమక్కడ లఘుశంకకు పోవ దిగితిమి.¹ ఈ లోపుగా మేమెక్కిన బండిలో మానరసను మఱియెవ్వరో క్రొత్తవారువచ్చి కూరుచుండిరి మేము మరల వచ్చి కూరుచున్నరెండునిమిషములకు బండి కదలినది. అప్పుడు మా బ్రాహ్మణుఁడు వారితో అటవములో ప్రసంగింప నారంభించెను. వారెవ్వరని నేను తెలుఁగుతో నడుగఁగా వారు మాలవాండ్రనియు, పొగబండ లో ప్రయాణములు చేయువారాచార వ్యవహారములను పాటింపరాదనియు, మాబ్రాహ్మణుఁడు నాకు హితబోధ చేసెను. ఈ ప్రయాణము మూలముగ మాలకూడు వచ్చినదని నాలో నేను వినుఁగుకొని. రాత్రి ఆఱుగంటలకు సూయవరము వద్ద బండి యేడునిమిషములు నిలువఁగా దిగి, నేను మఱియొక బండిలోనికి పోయి కూరుచుంటిని. ఏడుగంటల పావుకు బండి మరల కుంభకోణమువద్ద ఇరువదియేడు నిమిషములు నిలిచినప్పుడు మా బ్రాహ్మణుఁడు బండిదిగి నావద్ద కేదో ఫలాహారమును తెచ్చెనుగాని నేనా మాల గుడ్డలతో నేమియు తిననందున నావంతు వచ్చినది కూడ నతఁడేత్తి బండిలోనికి పోయెను ఆరాత్రి మేమిద్దఱమును మరల కలిసికోలేదు. సల మిఱుకుగా నున్నందున పడుకొన చోటుచాలక నాకు తిన్నగా నిద్రపట్టినదికాదు. నాటి తెల్లవాఱుజామున అయిదుగంటల పావునకు మేమిద్దఱమును బాహ్యమునకు పోవుటకయి మధురవద్ద దిగినాము అతఁడే వేళకును మరల రాలేదు. పావుగంట సేపటికి మరల బండి కదులుటకు సిద్ధముకాఁగా, అతఁడేబండిలోనో యెక్కియుండునని తొందరలో నేనొకబండిలో నెక్కితిని ఆదినము పదునొక్క గంటవేళ బండి తుతుకూడి చేరినదో బండివద్ద నిలుచుండి యెంత వెదకినను బ్రాహ్మణుని జాడ కానరాలేదు. బ్రాహ్మణుఁ డెక్కడ తప్పిపోయినాడో, నన్నుఁ గానక యెంత పరితపించు చున్నాడో అని రెండుదినములవఱకును బండివచ్చినప్పుడెల్ల మార్గములను పరీక్షించుచు పొగబండి దిగుచోటికివచ్చి చూచుచుంటిని. బ్రాహ్మణుఁడు రాలేదు. ఆ బ్రాహ్మణుని మధురలో దొంగలుకొట్టిరో ఆలస్యమగుటచేత బండితప్పిపోయెనో, మఱియే ఆపదవచ్చెనో కాని బ్రాహ్మణుఁడు రాకుండెడువాఁడుకాఁడు అతనికి ద్రోహచింతయే యున్నపక్షమున రాత్రియెక్కడనో చీకటిలో దిగి పాటిపోక. తెల్లవాటి మధురదాక ఎందుకు వచ్చును ? ఆ ధనము నాకు ధర్మార్థముగా వచ్చినదే యునునందున పోయినసొమ్ము మరల రాదని నిరాశ కలిగినతరువాత దొంగలచేత పడక బ్రాహ్మణునిచేతిలో పడి సత్పాత్రదానఫలము నాకు లభించెనని సంతోషించితిని.

ఈ బ్రాహ్మణుని నిమిత్తము నేను వెదకుచుండఁగా దైవికముగా నాకొక తెలుఁగు బ్రాహ్మణుఁడు కనఁబడి నాసంగతిని విని విచారపడి తన యింటికి తీసికొని

1. మనదేశంలో రైలుబండ్లు వచ్చిన తొలిరోజులలో ఇప్పటి ప్రయాణ సౌకర్యాలు కాదుకదా వీళ్ళు నింపుకోవటానికి దారిలో ఎక్కడ నీరు కనవడితే అక్కడ ఆగుతూ ఉండేది రైలు. బాపలు, మంచినీళ్ళబెంబులు తీసుకొని ఇప్పటి గూడ్సుపెట్టెలవంటి పెట్టెల్లో ప్రయాణం చేసేవారు ప్రయాణికులు.

పోయి నాకాదినమున భోజనముపెట్టి, మఱునాఁడు నన్ను తనబండ్రిలో నెక్కించు
కొని తీసికొనిపోయి కొన్నిదినములలో దక్షిణ మళయాళమునకు రాజధానియైన
తిరువనంతపురమునకు చేర్చెను. ఆ పట్టణములో నేను నెలదినము లుంటిని. ఆ
పట్టణమును చేరినమఱునాఁడే నాకక్కడ నొక తెలుఁగుదేశపు బ్రాహ్మణయోగితో
మైత్రి సంభవించెను. అతఁడు మనపూర్వపుటుషులతో సమానమయిన మహిమయు
తపశ్శక్తియు కలవాఁడు. అటువంటి మహానుభావులు లోకములో అక్కడక్కడ
నుందురుగాని వారి మహాత్వమును తెలుసుకొనువారుమాత్ర మంతగా లేరు. చూచి
చూడఁగానే నాకాయన మహానుభావత్వము జుట్టువలె పెరిగిన గడ్డముచేతనే పొడగట్టి
నది. కొన్నిదినములాయనకు శుశ్రూషచేసి “మనవా రాడమళయాళ మంటారే, అడి
యేద”ని నేనాయనను రహస్యముగా నడిగితిని. ఆయన మొట్టమొదట మర్మము
విడిచి చెప్పక “యిదే ఆడమళయాళ” మని నెలవిచ్చెను. బుద్ధిమంతుఁడను గణుక
నే నామాటలంతటితో నమ్మక “యిదే ఆడమళయాళమయితే యిక్కడ మగవాళ్ళెందు
కున్నారు ? ఆడమళయాళంలో మగవాళ్ళక్కరలేకుండా గాలికి బిడలు పుడుతారని
మాదేశంలో తెలిసిన పెద్దలు నాతో నమ్మకంగా చెప్పినారు. అది యిక్కడ యెక్కడా
కనబడడంలేదు. బ్రాహ్మణులలో ఆడవాళ్ళకు సమరాడిన తరువాత పేళ్ళిప్పు
చెయ్యడమూ శూద్రులలో ఆడవాళ్ళు పెటవేసుకోకుండా వుండడమూ స్త్రీలలో
చాలామంది పేళ్ళిప్పులేకుండా తమ మనసు వచ్చినవాళ్ళను వుంచుకొని మనసు
వచ్చినప్పుడు వదిలిపెడుతాయుండడమూ పురుషులకు భాగంలేకుండా క్షుటుంబపు
సొత్తంతా స్త్రీలే అనుభవిస్తూ వుండడమూ కన్న కొడుకులు రాకుండా రాజ్యానికి
తోడఁబుట్టిన దానికొడుకులు వస్తూవుండడమూతప్ప మాదేశానికి యీ దేశానికి
యేమీ భేదం కనబడడంలేదు. ఇది ఆడమళయాళంకాదు, ఆడమళయాళం యెక్కడ
వున్నదో చెప్పక తప్పదు” అని ఆయన కాళ్ళమీద పడి లేచినానుకాను ఈ ప్రకార
ముగా నేనాయనకు పరమభక్తితో మాసముదినములు శుశ్రూష చేయునప్పుటికి
నాయందాయన కపరిమితానుగ్రహమువచ్చి, ఒకనాఁడు ప్రాతఃకాలమునందు
నన్నాయన స్త్రీమళయాళమునకు దారిచూపెదను రమ్మని పట్టణమునకు వాయవ్య
దిక్కున రెండుక్రోసుల దూరము కొనిపోయి, ఒకయడవిలో ప్రవేశించి కొంచెము
దూరము నడిచి యొకచిన్న కొండయెక్కించి దానిలోనున్న గుహయొక్కటిచూపి
ఆడుమళయాళమున కిదేదారి భయపడక పొమ్మని చెప్పెను. ప్రాజాధికులయిన
నాదేశస్థులలో నావలెనే స్త్రీమళయాళమునకు పోవనుద్దేశించుకొన్నవారున్న పక్షమున
వారితరులనెవ్వరిని అడిగి తెలిసికోవలసిన పనిలేకుండ వారికి వివరముగా తెలుపుట
కయి నడుచున్నప్పుడు నేనాదారిని సర్వమునుకొలిచి గుఱుతులు పెట్టుకొని తరువాత
పుస్తకములో వ్రాసికొన్నాఁడను. ఒక్క యక్షరమయినను హెచ్చుతగ్గులేకుండ

నేనప్పుడు వ్రాసికొన్నట్లు మీకది యిప్పుడు చెప్పెదను శ్రద్ధవహించి వినుడు.¹ పట్టణము వెలుపలనున్న పెద్దరావిచెట్టు మొదలుకొని యసుకలో ముక్కుకు సూటిగా వాయవ్యమూలను మూడుమూరలు తక్కువగా ముప్పావుక్రోసుదూరము నడిచిన తరువాత వెలగచెట్టువద్ద మోచేతివంపుగా తిరుగవలెను అక్కడనుండి యెడమచేతి మీఁదుకా పావుక్రోసునడిచి చిన్న మోదుగురుప్ప కనబడ్డ తరువాత కుడివైపునకు తిరిగి క్రోసుమీఁద మూడుమూరల దూరము పోవునప్పటికి చిట్టడవి కనబడును. ఆ యడవిలో దూరి జువ్విచెట్టున కెదురుగానున్న నడదారిని ఎడమవైపునకును కుడివైపునకును ముందుకును వెనుకకును వంకరటింకరగా దారిపోయినట్లెల్లను అరక్రోసుమీఁద తొమ్మిదివారల మూడుమూరల రెండడుగుల నాలుగంగుళములు నడవఁగానే యొకకొండ కానబడును. ఆ కొండమీఁదికి తిన్నగా పదినిలువుల బారెడు దూతమెక్కి మూలగా మూడు నిలువుల మూరెడుదూరము దిగఁగానే చిట్టితపొడ చాటున గుహయొకటి కానబడును. మీరీకొలతలు మఱవిపోయిన పక్షమున దారితప్పి చిక్కులు పడవలసివచ్చును కనుక దీనిని మీరు సంధ్యావందనము వల్లించినట్లు నిత్యమును త్రికాలములయందును వల్లంపుడు. నే నాగురూపదేశమును భగవద్వాక్యముగా నమ్ముకొని, అంధకారబంధురముగా నున్న యీగుహలో ప్రవేశించి కొంచెముదూరము నడుచునప్పటికి కాలుజారి క్రిందకిపడ నారంభించితిని ఆ ప్రకారముగా యోజనదూరము పడువఱకును వేడి యంతకంతకెక్కువయి దుస్సహముగా కనబడెనుగాని తరువాత వేడి యంతకంతకు చల్లారి యెంతో మనోహరముగా మందెను. క్రిందికి పోయినకొలఁదిని భూమిలోవేడి యంతకంతకు హెచ్చుచుండు ననియు, కొంతదూరము పోయినతరువాత అగ్నిమయమయి భూమధ్యమున పమస్తమ కరఁగి ద్రవరూపముగా నుండుననియు, చిన్నప్పుడు పాఠశాలలో మాయుపాధ్యాయుడు చెప్పెనుగాని. ప్రకృతి శాస్త్రవేత్తల మనుకొను హాణ పండితులు చెప్పిన యీ సంగతి యసత్యమనియు మనపురాణములే నిజములనియు నేనిప్పు డనుభవముచేత కనిపెట్టితిని. ఈ విషయమునందు సందేహముగలవారు నన్ను వచ్చి యడిగిన పక్షమున నేను సర్వమును సరహస్యకముగాచెప్పి సంశయ నివృత్తిచేసి పంపెదను. ఇటు కొంతదూరము పడినతరువాత నాకాలికప్పుడేదో దూదివలె మెత్తగా తగిలినది. ఆయాసపడి యుండుటచేత నేనప్పుడు దానిమీఁద కాలుని కూరుచుండి వీపుమీఁద వెనుక కొరిగినాను. అప్పుడు నేను పలుపుమీఁది

1. "మనలో నింగ్లీషు రానివారనేకులు కల్పిత కథకును సత్య చరిత్రకును భేదము కవిపెట్టలేకున్నారు. ఈ పుస్తకము ప్రకటింపబడినప్పుడు సత్యరాజనునతడు నిజముగానే యిన్నాడనియు నిజముగానే యతడి యాత్రలు చేసివాడనియు శ్రమవడి యాతనికి వ్రాసి తాము స్వయముగా నెక్కువ వివరములను తెలిసికోవలెనన్న యభిలాషముతో నాతనికి వ్రాయవలసిన యుత్తరముయొక్క పై విలాసమును దెలుపవలసినదని బహుస్థలములనుండి నాకు లేఖలు వ్రాసిరి" అన్నారు వీరేశలింగం స్వీయచరిత్రలో. రెం. భా. పుట 145-(1984)

నుండి మెల్లగా జారుచున్నట్లు తోచినది ఇంతవఱకును నేను ప్రత్యక్షముగా
 చూచినది. ప్రత్యక్షప్రమాణము సర్వోత్కృష్ట మయినదని యెల్లమతములవారు
 నంగీకరించినదేకదా ? అంతట నాకు నిద్రపట్టినది. ఆ నిద్ర యెన్నిదినములున్నదో
 యేయేదారిని జరిగినానో నాకప్పుడు తెలియలేదుగాని నిద్రతెలిసి నేను కన్నులువిచ్చి
 చూచునప్పటికి నేనొక గుహసమీపమున రాతిమీద పరుండి యుంటిని. సూర్యుఁ
 డప్పుడే పశ్చిమమున నుదయించుచుండెను. ఇక ముందు చెప్పబోవు రీతిగా
 ఆ దేశాచారములు మన దేశాచారములకు విరుద్ధములయినట్లే యక్కడి సూర్యుఁడును
 పడమట నుదయించి తూర్పున నస్తమించుచుండును. అంతవరకును నాకాకతి
 కాకుండుటయు, దేహమున గాయములు తగులకుండుటయు, నిద్రపట్టుటయు.
 అంతయు మా గురుప్రభావముచేత నయినదే నుండి : నిద్రలో నున్నంతవఱకును
 క్షుత్తులేక లేవఁగానే కలుగుటకు గురుకటాక్షముకాక మఱియేమికారణ ముండును.

మూఁడవ ప్రకరణము

నేను నిద్రనుండి లేచి కన్నులు తెరిచిచూచినప్పటికిఁ బశ్చిమమున సూర్యుఁడుదయించుచుండెనని వెనుకటి ప్రకరణమునందుఁ జెప్పియుంటినికదా? ఏమియుఁదెలియని క్రొత్తదేశములో తూర్పుదో పడమరయేదో తక్కిన దిక్కులేవో సూర్యోదయమును బట్టిగాక మఱియెట్లు తెలిసికోఁగలిగితి నని మీలోని కొందరు బుద్ధిమంతులకు సందేహము కలుగవచ్చును. దీనిం జదువువారి కిందలి యేవిషయమునందును సందేహముండరాదు గనుక సహేతుముగాను తృప్తి కరముగాను తగిన సమాధానముజెప్పి యిప్పుడే వారి సంశయనివారణము చేసెదను. “సంశయాశ్చా వినస్యతి” అను భగవద్గీతా ప్రమాణము మీరెఱిఁగినదే యగుటచేత దాని నెప్పుడును మనస్సులయందుంచుకొని యా సిక శిరోమణులయిన మీరు ప్రమాణబుద్ధితో నా వాక్యములను వ్యాస వాక్యములేయని మాటుమాటాడక విశ్వసించి మేము పొందవలెనుగాని నా సికాధములవలె సందేహపడి చెడిపోరాదునుండీ. నేను మేల్కొని కన్నులువిచ్చి చూచునప్పటికి నేను వీపుమీఁద వెల్ల వెలికలఁ బరుండి యుంటిని; అప్పుడు కన్నుల పండువుగా సూర్యబింబము రత్న కుంబమువలె భూమికి మూరెడెత్తున నాయెడమవైపున దిజ్జుండలమునం దెఱ్రగా కానఁబడుచుండెను. అదిచూచి మొట్టమొదట నేను సూర్యుఁడ స్తమించు చున్నాడని భ్రమించితినిగాని క్రిందికిపోక సూర్యబింబ మంత కంతకు పయికి రా నారంభించుటచేత సూర్యోదయమేకాని యది సూర్యాస్తమానము కాదని కొంచెముసేపటిలోనే భ్రాంతి నివారణము చేసికొంటిని. కర్మభూమియైన భరతఖండమునందు కర్మ ప్రధానమయిన బ్రాహ్మణ వర్ణములో కర్మిష్టులయిన వ్యాసరాయా చార్యులవారికి సుపుత్రుఁడనయి కులవిపత్రుఁడనయిన నేను మఱియైనను నిద్రలో సహితము సదాచారవిరుద్ధముగా శాస్త్రనిషిద్ధమయిన యుత్తరదిక్కు తలయంపిగా పరుండి తూండననుట నిశ్చయము. పూర్వముత్తర దిక్కునఁ దలపెట్టుకొని నిద్రించిన దోషమును బట్టియేకదా తలకోలుపోయిన విఘ్నేశ్వరుని మొండెమున కతుకుటయి యేనుఁగుతల నఱకఁబడినది; కాబట్టి యిప్పుడు నాతలయున్నదిక్కు తప్పక దక్షిణదిక్కుయి యుండవలెనుగాని యుత్తరదిక్కుయి యుండదు. దక్షిణపుతలగా వెల్ల వెలికలఁ బరుండియున్నప్పుడు నా కెడమచేతివైపు పశ్చిమమయియుండవలెను గనుక కర్మశాస్త్రప్రామాణ్యమునుబట్టి సూర్యుఁడుదయించునది పశ్చిమమే గాని

తూర్పు కాదని తక్షణమే నిశ్చయించుకొంటిని. ఈ ప్రకారముగా నృప్తిలోనియొక్క యపూర్వ సత్యమును మహద్భుతంగాకని పెటఁగలిగినందుకు నాలో నేనానందించుచు. కన్నులుమూసుకొని యీ క్రొ తదేశములో నేనొంటిగా నెక్కడకుఁ జోవుదునా భగవంతుఁడాయని యాలోచించుకొను చుండఁగా నింతలో కొంచము మబ్బుపట్టి చల్లగా నున్నందునను మార్గాయాసముచేతను నాకు హాయిగా నిద్రపట్టినది. ఈశ్వరానుగ్రహమువలన నాకానిద్రలో దివ్యమయిన స్వప్నమొక్కటివచ్చినది. ఆ కలలో నేనువెనుక పలుపుమీఁద సోలి నిద్రలో జాతినది మొదలుకొని యిక్కడకు వచ్చు వఱకును జరిగిన సర్వవృత్తాంతమును కన్నులార నిదర్శనముగాఁ జూచితిని. ఇది పరమరహస్యమయిన యర్థమేయైనను శ్రద్ధాశువులయిన మీకొక్కరికి మాత్రము చెప్పెదను మీరీ సర్మములను కర్మభ్రష్టులకును వేద బాహ్యులకును నా సికులకును విశ్వాసహీనులకును జెప్పకగోప్యముగా నుంచుఁడు. నేను వెన్నువాలిసిన యా పలుపు భూమ్యంతరాళమున సాయంపమయమువఱకును తిన్నగా నధోముఖముగా దక్షిణమునకు జాతినది. నావలెనే పాతశాలలలోని గోడలకు తగిలించియుండు దేశ పటములను జూచియుండిన మీకు పైవైపు తరమనియు క్రిందవైపు దక్షిణమనియుఁ దెలిసియుండవచ్చును అటుపిమ్మట చీకటిపడినతరువాత రాత్రి రెండుయామముల వఱకును భూమిలోపల నడిమిభాగమునందున్న మహావాఙ్మువధములో దేవతా విమానమువలె దశదిశలకును నూలుయోజనములు పఱచి పిమ్మట మఱియొక గుహా ముఖమునందు నేను నా పలుపుతోఁగూడ వాలితిని. అటుతరువాత నా పలుపు వెనుకటివలెనే పయికి మెల్లగా జాట నారంభించినది. ఆ పిమ్మట భగవన్మాయచేత పలుసాకస్మికముగా నదృశ్యమైనది. అప్పుడక్కడనుండి నేను వెనుకటి యే పయికి పడమొదలు పెట్టితిని అటు కొంతదూరము పడినతరువాత నా శరీరమునకు దుస్సహమయిన వేడిసోకినది. ఆ వేడి యంతకంతకు తక్కువగుచు వచ్చి నేను యోజనదూరము పడునప్పటికి నా కాలికి గట్టిగా నేల తగిలినది. ఆ నేలమీఁద కొంచెముదూరమునడిచి నేను గుహలోనుండి పయికివచ్చి భూమిమీఁద నేనింతకు ముందు చెప్పిన రాతిమీఁద పరుండునప్పటికి, తెల్లవాటి సూర్యోదయమయినది. ఇంతలో నాకాస్వప్నముపోయి మెలఁకువవచ్చినది. అడుమశయాశమునకిదియే సరియైనదారి. ఓ ధీమంతులారా! ఇది కలయని భ్రమపడి దీనిసత్యమును గురించి మీరొకవేళ సంశయపడెదరు నుండీ! అట్లు సంశయపడఁ గూడదు. ప్రమాణబద్ధులైన మీరు దీనిని రెండవ వేదవాక్యమునుగా విశ్వసింపవలెను ఈ స్వప్నమును వేద వాక్యమునుగా నేలవిశ్వసింపవలె నందురేమో చెప్పెదను వినుండి. పూర్వకాలము నందు మంత్రద్రష్టలైన మన మహర్షులకు వేదములు ప్రత్యక్షమయిన విధమిట్టిదే. వారీశ్వర ధ్యానము చేయుచు కన్నులుమూసుకొని చింతించుచుండునప్పు డీశ్వర ప్రసాదమువలన ఆ మహానుభావులకు వేదములు స్వప్నములవలె పొడగట్టి సర్వ జనులకును పరమప్రమాణములయినవి. ఈశ్వరకటాక్ష మా కాలపువారి పైను

మాత్రముపడి యీ కాలపువారికి లేకపోవునని భావింపకుఁడు మహాసుభావులయిన భక్తులకెప్పుడును భగవంతుని విర్రే తుకజాయమాన కటాక్షము కలుగుచుండును. కాఁబట్టి వెనుకటివలెనే యీశ్వరానుగ్రహము వలన నాకిప్పుడు దర్శనమిచ్చిన యీ కడపటి వాక్యములను మీరందరును పరమప్రమాణముగా నంగీకరించి గౌరవించ వలెను. ఇవి భక్తివిశ్వాసములు గలవారందరికిని తప్పక వేదములవలెనే ప్రత్యక్ష దృష్టములకన్నను అధిక ప్రామాణికములగును. మఱియు నేను మొట్టమొదట భూమిమీది గుహలో దిగుటయాచిగా పలుపుమిఁదనొఱగి జాటుటతుదిగా మేలు కొని యున్నంతవరకు నడిచిన దారి ప్రయాణమంతయు నేను కట్టకడపట గుహలోని పలుపును మరల నానుకొనుట మొదలు పయికి భూమి మీదికి వచ్చువరకును జరిగిన దారి ప్రయాణముతో సరిగా సరిపోయినందున నా స్వప్న మణుమాత్రమును ప్రత్యక్ష విరుద్ధమయినదిఁచుఁగాదు. అంతేకాక నాకాకల తెల్లవారుజామునఁ గలిగినదగుటచేత అధిక విశ్వశార్థ మయినది. నేనిప్పుడు చెప్పినదంతయు ఆడమళయాళమునకు సరియైన మార్గము. ఈ గురుతులు పట్టుకొని యాదేశమున కెవ్వరే నిమిషమునఁ బోదలఁచినను రెండవకంటి వాడెరుఁగకుండ తిన్నగా కన్నులుమూసికొని పోవచ్చును. అక్కడి దేశభాష నేర్చుకొని మరి పోదలఁచిన పక్షమున ముందుగా నావద్దకు వచ్చి యారునెలలు శుశ్రూషచేయుఁడు. మిమ్మాభాషలో పండితులనుజేసి పంపెదను. గురుదక్షిణ తరువాత మీ యిష్టము వచ్చినంత సమర్పించుకోవచ్చును. గురుదక్షిణలేక యభ్యసించిన సఫలము కాదని పెద్దలలో మెలఁగనేర్చిన మీకే విశదమయియుండును. మీరు కాని చీటీమీఁద నాకు తరము వ్రాసినపక్షమున నాయిప్పటి వాసస్థానాదులను మీకు వివరముగాఁ దెలిపెదను, ప్రయాణముకథ నింతటితో జాలించి యింక దేశవృత్తాంతమున కారంభించెదను సావధానముగా వినుఁడు.

అప్పుడు నేను లేచి కొంచెము దూరమునకిది యొక చెట్టునీడను గూర్చుండి యేవంకకుఁ బోదునాయని యాలోచించుకొనుచుండఁగా, తూర్పువై పుననుండి రెండు విగ్రహములు నావంకకు నడిచి వచ్చినవి. ఆ వచ్చినవారు పురుషులయి యుందురా స్త్రీలయియుందురా యని నామనస్సున కప్పుడొక గొప్పసందేహము తోచినది. వారిమొగములు చూడఁగా నించుమించుగా వారు ముప్పదినంవత్సర ముల ప్రాయము కలవారుగాఁ గానఁబడిరి. వారి మూతులకు గడ్డములుగాని మీస ములుగాని లేవు. దీనినిబట్టి వారు క్రొత్తగా ఖరకర్మచేయించుకొనిరని మీరు భావింపఁకూడదు. మనస్త్రీలకువలెనే వారికిని మొగములమీఁద గడ్డములును మీసము లును భగవంతుఁడే ప్రసాదించలేదు. వారిద్దఱును చామనచాయగలిగి, పొడవునందు నాకంటె పిడికెడెక్కువగానుండిరి. వారికాభరణములేవియులేవు; మొగమునఁబొట్టు లేవు; కంటఁ గాటుకలేదు. ఏకరీతిగా వారిరువురును నిడుదలయిన నల్లని లాగులును, ఎఱ్ఱనికుటుచ చొక్కాయలును, తలలకు గడ్డితో నల్లిన తెల్ల కుళ్ళాయలును ధరించిరి;

కాళ్ళకు చెప్పులు తొడుగుకొనిరి. వారి నడుము చుట్టును పట్టుదట్టిలు బిగింపబడి యున్నవి. పట్టుదట్టిలకు ముందువె పున నేవో యక్షరములు చెక్కిన యితడి బిళ్ళున్నవి. వారి చేతులలో రెండేసిమూరల పొడవుగల గుండ్రని రెండు విరుగుడు చేవకర్రలున్నవి. ఈ లక్షణముల నన్నిటినిబట్టి వారెవ్వరో రాజభటు అనియు, పేడిమూతి వారనియు నేనప్పటికి నిశ్చయించుకొంటిని, వారు మొట్ట మొదట నాతోనేమియు మాటాడక, వయస్సులోనున్న క్రొత్తస్త్రీ యెవ్వతెయైనను వీధిలో కనబడినప్పుడు నున దేశములో పురుషులు దాని మొగమువంక నెగాదిగ చూచునటుగానే వారును నామొగమువంక పదినిమిషముల వఱకును తెప్పవేయక చూచి, తమలోనేమో మెలగా గుసగుసలాడుకొని తరువాత వారిలో నొకఁడు నా సమీపమునకువచ్చి “తూమీ భూభే?” అని యేదో ప్రశ్నవేసినటు పలికెను. నాకామాట అర్థమయినదికాదు. అయినను పెద్దమనుష్యుడేదో యడిగినప్పుడు ప్రత్యుత్తరము చెప్పకుండుట ధర్మముకాదని తలచి అతఁడు నాపేరెవరనియడిగియుండునని యూహించి, తెలుఁగు భాషతో “నాపేరు సత్యరాజాచార్యులు” అని చెప్పితిని. వాఁడు కొంచెము సేపాలోచించి మరల బిగరగా “తూమీభూభే” అని పలికెను. నేనునువానికిఁ దెనుఁగు తెలియదనిగ్రహించి, హిందూస్థానిభాష నమన దేశములలోను దెలియునుగదా యని నేను విజయనగరములో మహారాజాగారి వెంట కాశీ నగరమునకు వెళ్ళివచ్చిన వారితోడి సహవాసమునుబట్టి మాటాడ నేర్చుకొన్న యాభాషతో “మేరానాం సత్యరాజాచార్” అని చెప్పితిని. వాఁడామాటలను సహితము గ్రహింపక “తూమీభూభే” అని మరల మఱింత బిగరగా నటచెను అందుమీఁద నేను వానికిభాష తెలియకపోయినను ఈకాలమునందు సర్వత్ర వ్యాపించియున్న యింగ్లీషయినను దెలిసియుండునని “మే నేమ్ ఈజ్ సత్యరాజాచార్య్” అని చెప్పితిని. వాఁడాభాషను సహితము తెలిసికోలేక కోపముతో మరల నెప్పటిప్రశ్ననే వేసెను. ఆపయిని నాకేమి చేయుటకును తోచక దేశభాషలు తెలియకపోయినను దేవభాష తెలియునేమోయని సంస్కృతముతో “అహం సత్యరాజాచార్యనామకవిప్రః” అని స్పష్టముగాఁ జెప్పితిని. అమూర్ఖుడఁదియును తెలిసికోలేక రెండవవానికేసి తిరిగి యేదో భాషతో ననెను. ప్రసిద్ధమయిన నాపేరు వారికిఁ దెలియఁబడునకుండుట నాకిష్టములేక యటవదేశమునకు సమీపముననుండుట చేత ద్రావిడభాషయైనను దెలియునేమోయని “ఎన్ పేర్ సత్యరాజాచారిన్” అని చెప్పితిని. ఈ యటవములోఁ దప్పున్నయెడల దీనిం జదివెడి యటవవారు నన్ను మన్నింపవలెను. నేను వెనుక పొగబండిలో యాత్రచేయునప్పుడు నాలుగటవ ముక్కలు మా బ్రాహ్మణునివలన నేర్చుకొన్నాను. కాఁబట్టి యాతనిచేతిలోఁబడ నాసౌమ్యతఁడు గురుదక్షిణగా గ్రహించినట్లయినను మీరూహింప వచ్చును. వారి కీయటవగోడును దెలిసినదికాదు. నేనప్పుడు నాస్వభాషయైన కన్నడములోఁ జెప్పి చూతమని “నమ్మ—” అని యారంభించినప్పటికి వారిరువురును నావద్దకువచ్చి

చేయివట్టుకొని నన్ను లెమ్మనిలాగిరి. నేనప్పుడు నా భాషాపాండిత్యము చూపుటకది
 సమయముకాదని మౌనము ధరించి, మీవెంటవచ్చెదను నన్ను లాగవలదనియు
 మా యూరు విజయనగర మనియు నాపేరు సత్యరాయాచార్యులనియు నేను సద్రా
 హ్మణుడననియు పమ సమును చేసె గచేసిచెప్పి. చివలునలేచి వారివెంట నడువ
 నారంభించితిని. ఊరునుపేరును వంశముమగూడ నెటుపె గచేసినవి మీలోఁ దెలియని
 వారికిఁ గొందఱికి సందేహము కలుగవచ్చును గాని యో సంతయము నేను చేసె గ
 చేయుచుండఁగా శ్రద్ధతోఁ జూచినవారికి నివారణము కావలసినదేకాని చెప్పటవలన
 విడిపోదు. ఆ రాజభటులలో నొకఁడు ముందునడవఁగా మన దేశములోని గొప్ప
 రాజకీయోద్యోగివలెనే వానివెనుక నేనును తలవంచుకొని నడువఁజొచ్చితిని.
 రెండవవాఁడు నావెనుక నడుచుచుండెను. ఇటు కొంచెముదూరము నడుచునప్పటికి
 మేమొక పట్టణముయొక్క రాజవీధిలోఁ బ్రవేశించితిమి. అప్పుడు వీధిపొడుగునను
 మనుష్యులు నాకు కనబడఁ జొచ్చిరి. వారు ధరించుకొన్న బట్టలు మొదలయినవి
 వివిధములుగానున్నను వారిలో నొక్కరికిని గడ్డములును మీసములునులేవు. అట్టి
 విచిత్రమైన సృష్టివలన నాకప్పుడు గలిగిన యద్భుతానందములకు పరిమితి లేదు.
 అటునాఘటన సామర్థ్యముగల సర్వేశ్వరుఁ డాదేశములో మగవారికి మూతికి
 మీసములులేకుండ నేలచేసెనాయని త్రోవపొడుగునను నాలోనేను వితర్కించు
 కొనుచుంటిని, ఆ సమయమునందు నాకాకస్మికముగా మఱియొక సంగతి స్మరణకు
 వచ్చినది ఇది యాఁడుమళయాళము గదా యిందుఁ బురుషులెట్లుందురని నామనస్సు
 నకుఁ దగులఁగానే నేను జూచిన వారందఱును స్త్రీలేయనియు, ఈ దేశమునందుఁ
 బురుషులు లేరనియు, గాలికే బిడ్డలు పుట్టుదురనియు, స్త్రీ మళయాళమునుగూర్చి
 మనవారు చెప్పినదంతయు సత్యమేయనియు, నేను నిశ్చయించుకొంటిని. నా మన
 స్సులో నీయాలోచన ముగియునప్పటికి మేమొక్క యిల్లు చేరితిమి. ఆ యింటి
 గుమ్మమువద్దను లోపలనుగూడ నన్నుఁ దీసికొనివచ్చిన నారివంటివేషములు
 ధరించుకొన్న పేడిమూతి రాజభటు లనేకులుండిరి. మొదటి యిద్దఱు రాజభటు
 భటులును నన్నులోపలిఁ గొనిపోఁగా లోపలివారందఱును గుంపులు గుంపులుగా
 వచ్చి యడవిమృగమును జూచినట్టుగా నన్ను తేటిపాఱఁ జూడసాగిరి. అంతట
 వారిలోవారేమో యాలోచించుకొని నన్ను దూరముగాఁ దీసికొనిపోయి మూలగా
 నున్న యొకకొట్టరోఁబెట్టి పయిని తలుపువేసిరి. అంతట రాజభటులు కొంద
 తొకరువిడిచి యొకరు తలుపువద్దకువచ్చి దానికి నిలువగావేయఁబడిన యిసుప
 కమ్ము సందునుండి బోసులోనున్న యడవి జంతువును జూచినట్టుగా నన్ను
 తొంగితొంగి చూచుచు నావలకుఁ బోవుచువచ్చిరి. ఇట్లువచ్చుచుఁ బోవుచుంటయు
 వారిలో నేమోయాలోచించుకొనుచుంటయు చూడఁగా మనదేశములోని పోలీసు
 భటులు సంగతి నాకు జ్ఞాపికివచ్చి వారికేదో దురుద్దేశము కలిగినట్లు నాకు పొడ
 కట్టినది. కాని నేను స్త్రీనిగాక పురుషుడనయినందున అట్టియనుమానముతోఁ బు

లేదని మనస్సమాధానము చేసికొంటిని. ఈరీతిగా రాజభటులలో నేదో యాలోచన జరుగుచుండఁగా నింతలో వారి యజమానుఁ డక్కడకువచ్చెను. అతనిని దూరము నుండిచూచి వారందరును తమతమ యధాస్థానములకుఁ బోయిరి. అటుతరువాత నతఁడు తనపనిని చేసికొని, తాను మొదట వచ్చినప్పుడు నాకొలుముందు భటులు గుంపుగూడి పరుగెత్తిపోవుట కనిపెట్టినవాఁ డగుటచేత నందేదో వింతయున్నదని యూహించి, నాకొట్టువద్దకువచ్చి తలుపుతీయించి, రాజభటులు నామీఁద నేమి నేరము మోపుచున్నారని భయపడి వజవజ వడకుచున్న నన్నుఁజూచి, నన్నేదో ప్రశ్న వేసి నావలన ప్రత్యుత్తరముగానక తన భటులనేమో యడిగి తెలిసికొని, నాయందు నిరే తుక జాయమాన కటాక్షము గలవాఁడఁడు తనవెంట నన్ను తనయింటికిఁ దీసికొనిపోయెను. ఈశ్వరానుగ్రహముచేత నేనిటు గారాగృహ విముక్తుఁడయి మంచి యింటఁ బడఁగలిగితిని, అతఁడు దయారసము గలవాడగుటచేత నన్నాదరించి, తనయింటిలో వీధివైపున నాకొకగది యిప్పించి. నాకు పరుండుట కాగదిలో మంచ మొకటి వేయించి, తన సేవకునిచేత భోజన పదార్థములు తెప్పించి నాముందు పెట్టించెను వారేజాతివాఁడో తెలియకపోవుటచేత వారు తాఁకిన పదార్థములను తినుటకు నేను మొట్టమొదట సంకోచించితినిగాని, ఏదె ననుసరే తినుమని యాకలి దేవత నాకడపురోదూతీ నన్ను బాధించుటచేతను, ఆ దేశములో బ్రాహ్మణులున్నారన్న జాడయే లేకపోవుటచేతను, పూర్వకాలమునందాపత్సమయమున విశ్వా మిత్రాదులు చండాల గృహమున శ్వమాంసాదులను దొంగిలించి ఖుత్తు తీర్చుకొనుట పురాణములో చదివియుండుటచేతను ఆత్మరక్షణము పరమధర్మమని మన శాస్త్రములు చెప్పియుండుటచేతను, స్వదేశముచేరిన తరువాత ప్రాయశ్చిత్తము చేయించుకొని బ్రాహ్మణసంతర్పణముచేసి శుద్ధుఁడను కావచ్చునని నాటికి భోజనము చేసితిని. ఆ దినమున నోటికితిన్నగా మెతుకులు పోయినవికావుగాని తరువాత క్రమ క్రమముగా నలవాటు పడుటచేత మనుగుడువు పెండి కొడుకువలె భోజనప్రియుఁ డనై, తేరిభోజనములు చేయసాగితిని. మా గృహాయజమానిపేరు 'ఫాంఢీభంగీ.' అతఁడు బ్రాహ్మణ భక్తిచేతఁ గాకపోయినను మంచిహృదయము గలవాఁడగుటచేనాకు సమస్తోపచారములును జరుగునటుచేసి, ఆరంభములో తమ భాషను నాకు స్వయముగానే నేర్పుచు వచ్చెను. నేను గోడలు, మేడలు, ఉప్పు, పప్పు, అల్లము, బెల్లము, బటలు, తట్టలు, ఆవులు, మేకలు మొదలైన వానినిజూపి వానిపేరులేమని పెగ్గచేయుచురాఁగా నతఁడు చెప్పుచువచ్చెను, ఆ పేరులన్నియు నేను వెంటఁగొనిపోయిన తెల్ల కాగితముల పుస్తకముమీఁద తెలుఁగుతో వ్రాసికొని వల్లించుచు వచ్చితిని. మొదటి దినమున నేనామాటలను వ్రాచుచుండఁగా నతఁడు చూచి యత్యాశ్చర్యపడెను. ఆ యాశ్చర్య కారణమును మీకు ముందు చెప్పెదను. నేను వారిభాష నభ్యసించిన క్రమమంతయుఁ జెప్పఁబూనుకొన్నచో మీకు విసుగు దలగా నుండును. అంత్రేకా కిటువంటి వర్తనలవలన మీకును నాకునుగూడ లాభము లేదు. విశేషప్రయాసపడి మూఁడు మాసములలో వారిభాష నొకరీతిగా నేను ధారాళముగా మాటాడుటకు నేర్చుకొన్నాను.

వార్త ప్రకరణము

ఒకనాడు నెలపుదినమున భోజనము చేసి కూరుచున్న తరువాత నా యజమానుడైన ఫాండ్రిభంగీ నన్నుజూచి జాలితో నీపత్ని పోయినది కాదాయని రండీభాషతో నడిగెను. వారిదేశమును మనము స్త్రీ మళయాళ మన్నను స్వదేశస్థులు దానిని రండీదేశమని వాడుదురు. అందుచేత వారిభాషను రండీభాషయనఁబడును. నన్నతఁడాప్రశ్న యడుగఁగానే యాతని జ్ఞానమునకు నేనత్యాశ్చర్యపడి, అతనికి, జ్యోతిశ్శాస్త్ర పరిజ్ఞానము వలననే యీ సంగతి తెలిసినదని యెఱుఁగొని, ఆ శాస్త్రమును గ్రహింప వలెనను తలంపుతో “అయ్యా ! నా భార్య స్వర్గస్థురైన సంగతి మీకెట్లు తెలిసినది ?” అని యడిగితిని.

ఫాండ్రి— (చిరునవ్వుతో) నీ పత్ని పోయినసంగతి మాత్రమేకాక యామె వీచిన్నతనములోనే పోయినదనికూడ నీ రూపముచేతనే నేను గ్రహించినాను.

నేను - (ఇదిజ్యోతిశ్శాస్త్రము చేతఁకాదు సాముద్రిక శాస్త్రముచేత ననిమనస్సులో భావించుకొని) అయ్యా ! నా రూపములో నేమి వింతయున్నది ?

ఫాండ్రి— నీవు గడ్డమును మీసములును గొఱిగించుకొన్నందున నీపత్ని పోయినదని తెలిసికొన్నాను. నీకు ముక్కున్నందున నీపత్ని నీవు మిక్కిలి బాల్యములో నున్నప్పుడే మృతినొందెనని గ్రహించినాను. ఇంతకంటె నీ రూపములో వింత యేమికావలెను ?

మొట్టమొదట నాకీమాటలకర్థమైనది కాదుగాని తరువాత మాయజమానులతో దీర్ఘసంభాషణచేసి వారిదేశముయొక్క స్థితిగతులను జనులయొక్క యాచార వ్యవహారములను కొంత తెలిసికొన్న పిమ్మట నాకామాటల యర్థము బోధపడి వారిదేశముమీద నాకెంతో కోపము వచ్చినది. అసమర్థుఁడు తన కోపమును వెలిపుచ్చుటవలన పరులకు హానిచేయుటకు మారుగా తానే హానిని పొందునని యెఱిగినా కోపమునను నా మనసులోనే యడఁచుకోవలసిన వాఁడనయితిని. నాకప్పుడా దేశము విడిచి పాటిపోవలెనన్న బుద్ధి పుట్టినదిగాని పరులకు దాసుఁడనై యున్నం

మన నా కదియు సాధ్యముగా కనబడలేదు. దైవమే కాలమునకెవ్వరినేమి చేయఁ దలఁచునో యెరుఁగుట యెవ్వరికి శక్యమగును? ¹

నేనుజేసిన దీర్ఘసంభాషణవలన నా యజమానుఁ డాకస్మికముగా యజమాను రాలయ్యెను? నేను జూచిన రాజభటులు మొదలైన పురుషు లందఱును స్త్రీలై పోయినారు. ఇంతవఱకు నేనూహించినట్లే యైనదికాని యీ దేశములో పురుషులు లేకపోవుటయు గాలికిబిడ్డలు పుట్టుటయుమాత్ర మబద్ధములై పోయినవి. ఆదేశము లోను పురుషులున్నారని, వారున్నను లేనట్లే భావింపవలసియున్నది. అక్కడ యాజమాన్యమంతయు స్త్రీలది. రాజ్యపరిపాలనము చేయువారు స్త్రీలు; రాజకీయో ద్యోగులు స్త్రీలు; మంత్రులు స్త్రీలు; విద్వాంసులు స్త్రీలు; నైనికులు స్త్రీలు. వేయేల? ఆ దేశమంతయు స్త్రీమయము. స్త్రీలే సర్వస్వతంత్రులు; పురుషులువారిదాసులు. ఆహా! లోకములో సంతకంబెదుర్దశమఱియొకటియుండునా? ఈసంగతివిన్న పురుషాభిమాని దేహము భగ్గున మండదా? పురుషులయం దభిమానముగలిగి, పురుషుల యాధిక్య మును నిలుపుటలోఁ బ్రతిష్ఠపహించి, పౌరుష భూషణులైన యోధరతఖండవాసు లారా! మన దేశమునందు పురుషజన్మ మెత్తినవారందఱును ఆయుధ హస్తలయి బయలుదేఱి, నేను చెప్పిన గుహమార్గమున ఈ దేశమునకు వచ్చి, అన్యాయముగా పురుషులపయి నధికారము చెల్లించుచున్న స్త్రీలనందఱిని ఘోరయుద్ధములో జయించి ఈ పాడుదేశములోఁగూడ పురుషుల స్వాతంత్ర్యమును నిలుపుఁడు. మర్మజ్ఞుఁడ నైన నేను మీకు సహాయుఁడనై యుండఁగా మీకపజయ మెప్పుడును గలుగదు. మీరు భయపడఁ బోకుఁడు ²

ఇక్కడ స్త్రీలది యాజమాన్య మన్నమాటయే కాని వారిలో నైకమత్యము లేదు. వారిలోఁ గొందఱు పురుషులకు విద్యచెప్పించి వారికిఁ గొంతవఱకు స్వాతంత్ర్యము లియ్యవలెననువారు; బహుసంఖ్యాకులైన రె డవ తెగవారు పురు షుల కెప్పుడును విద్యచెప్పింపఁగూడదనియు విద్యచెప్పించుట వలన స్వేచ్ఛా విహారులై చెడిపోవుదురనియు భావించి పూర్వచారమును నిలుపుటకు పాటుపడు వారు. ఇదిస్వతంత్ర రాష్ట్రము సహితముకాదు. దొరతనమువారికిని ప్రజలకును

1. "1891. వ సంవత్సరమునందు స్త్రీలవిషయమున మనవారు చేసిన యన్యాయములు తేటపడునట్లుగా వ్యాజరీతిని సత్యరాజా పూర్వదేశ యాత్రలయొక్క ప్రథమభాగమును రచించి ప్రకటించితిని. నేనింగ్లీషున గల్గివచ్చు 'ట్రావెల్సు' చదివినప్పుడు వ్యాజ రూపమున మన లోని దురాచారములను మూడ విశ్వాసములను పరోక్షముగా ప్రదర్శించునట్టి పుస్తకమును వాలుగు భాగములుగా జేయవలెనని బుద్ధి పుట్టి మొదట నీభాగమును జేసితిని"

స్వీ. చ. రెం. భా, పుట 144 - (1984)

1. పానుగంటి లక్ష్మీనరసింహారావుగారి సాక్షి వ్యాసాలలో హాస్యానికి ఇటువంటి ఉదంతం ఒకటి కల్పించారు. 'స్త్రీ స్వాతంత్ర్యము' అని ప్రహసన ప్రాయమైన రచన ఇది. సాక్షి మొదటి సంపుటలో, పుట 24-35 - (1954)

బకమత్యములేదు. పరిపాలనము చేయువారు స్వదేశస్థులకంటె నెక్కువ నాగరికము
 గలవారై యా దేశమునకు దక్షిణముననున్న పర్వతములనుదాటి వచ్చి దేశమును
 జయించిరి. వీరు తమ పురుషులకు విద్యచెప్పించి కొన్ని స్వాతంత్ర్యములనిచ్చి
 వారినిగౌరవముతోఁజూతురు. వారా దేశములోని పురుషుల నిమిత్తమై పాతశాలలను
 బెట్టి పురుషవిద్య వ్యాపింపఁజేయవలెనని ప్రయత్నించుచున్నారని గౌరవముగల
 కుటుంబములలోని మగపిల్లలెవ్వరును బడికెక్కనందున వారిమనోరథ మంతగా
 కొనసాగకున్నది. ప్రభుత్వమువారిప్పుడు పురుషుల నుపాధ్యాయులనుగా దిద్దుట
 కయి రాజధానిలో నొకపాఠశాలను క్రొత్తగాఁ బెట్టియున్నారు దేశాచార విరుద్ధము
 లయిన యిటువంటి కార్యములు చేయుచుండుట వలన దొరతనము వారియందు
 జనసామాన్యమున కనురాగము తక్కువగా నున్నది. ఓ హిందూమహాజనులారా
 ఇవియన్నియు మీవిజయమున కనుకూల సూచనలేకదా : నా యజమానురాలయిన
 పాండీభంగీగారు పురుషులకు విద్యచెప్పించి దేశమునకుఁ గ్రొత్తమార్పులను
 తెప్పింపఁగోరు తెగలోనివారు. తమ దేశములో పురుషులు చదువుటకును వ్రాయు
 టకును నేరనివారై యుండుటచేత తమభాషలోని పదములను నేను మనభాషలో
 వ్రాసికొనుచుండుటచూచి యితరదేశములయందు పురుషులు వ్రాయనేర్చియుందురా
 యని నా యజమానురాలి కప్పుడత్యాశ్చర్యము కలిగినది. అప్పుడామె నామొగము
 వంకఁజూచి నీవు మీ దేశములో భోగపురుషుడవా యని యడిగెను. కాను,
 కుల పురుషుడనని నేను బదులు చెప్పితిని. ఆమె దొరతనము వారు నూత
 నముగాఁ బెట్టించిన పాఠశాల కెవిగినపురుషుల నెవ్వరినైన సంపాదించవలె
 నని బహుదీనములనుండి కృషిచేయుచు విఫలప్రయత్నయయి యుండి
 విద్యాభ్యాసము చేయుటకాసక్తి గలవాడనైయున్న నన్నుఁజూచి సంతోషించి
 వన్నాపాఠశాలకుఁ బంపవలెనని యుద్దేశించుకొనెను కొంతవఱకు భాషాభివృద్ధి
 చేసినవారినిగాని యా పాఠశాలలోఁ జేర్చుకొనరు కనుక నా కింటికడ నిత్య
 మును రెండుగంటలసేపు—విద్యచెప్పుటకై భాంగీపిండియను పేరుగల యొక
 విద్వాంసురాలిని నెల జీతమునకుఁ బెట్టెను. పిండియను పదము మనదేశములోని
 శాస్త్రీపదముతో సమాన మైనది కులపురుషునకు విద్యచెప్పుట వలన కులమువారు
 తన్నుబహిష్కారము వేయుదురేమోయని యామెకు మనస్సులో భయముకలిగినను.
 బీదదగుటచేత జీతమున కాశపడియు నా యజమానురాలు గొప్పరాజకీయోద్యోగిని
 యగుటచేత నామె యనుగ్రహమునుగోరియు నాకుఁ బత్నివ్రత ధర్మముల నుప
 దేశించి తనదేశముయొక్క యాధిక్యమును నాకు బోధపరువనెంచియు ఆ పండితు
 రాలు నాకు విద్యచెప్పుటకొప్పుకొనెను. పత్నివ్రత శబ్దము వినఁగానే మీమనస్సుల
 కద్భుతముగా నుండవచ్చును. ఆ భాషలో భార్యకు 'పంధీ' యనీపేరు. పంధీశబ్దము
 నకు యజమానురాలని యర్థము. భర్తను భూడా'యందురు. భూడాయనఁగా దానుఁ
 డనియర్థము ఈరెండుపేరులఁబట్టియే యక్కడ భార్యాభర్తలకుండు సంబంధమును

మీరూహించి తెలిసికోవచ్చును మనదేశములో స్త్రీలకు పతివ్రతాధర్మము లుప
 దేశించునట్లే, ఆ దేశములో పురుషులకు పత్నివ్రత ధర్మములు నేర్పుదురు.
 మా యుపాధ్యాయుని 'పంధివేడిభూడీ'యను గ్రంథములోని నూఱుపద్యములు నాకు
 నేర్పినది. ఆ పుస్తకమును 'పత్నివ్రత ధర్మబోధిని' యని తెనిగింపవచ్చును.
 వారిభాషలో ఒత్తక్షరము లధికముగా నున్నవి రెండేసియక్షరముల పదములు
 విసారము; పదములు తఱచుగా ఆకారాంతములుగాను ఈకారాంతములుగాను
 ఉండును; ఏకారము ప్రశ్నార్థకము భాషసంగతి యటుండనిండు, ఫిండిగారు నాకుప
 దేశించిన పద్యములను మొదట నేనుస్రీతితో వలించితినిగాని నాకామె వానియర్థము
 చెప్పఁగానే నాకెక్కడలేని కోపమునువచ్చి, ఆమె నన్ను విడిచి యింటికిపోఁగానే
 దొడ్డిలోనికిపోయి యెవ్వరును జూడకుండ నిప్పంటించి యా పుస్తకమును తగులఁ
 జెట్టితిని కాని యిప్పటికిని నా కోపము తీరినదికాదు. ఆ పద్యముల యర్థము విన్న
 పక్షమున నాకంటెను మీకెక్కువ కోపమురావచ్చును. ఆ కోపములవలన నై నను
 మీరీదేశమునకు వచ్చి యిక్కడిపురుషులను దాస్యమునుండి యుద్ధరింతురేమోయను
 వమ్మకముతో వానిలోఁగొన్నిటి నిప్పుడు తెలిగించుచున్నాను. ఇవి రత్నములని
 చెప్పఁబడుట కర్హములయినవి కాక పోయినను మనదేశ సంప్రదాయమునుబట్టి వీనికి
 వవరిత్నములని పేరు పెట్టుచున్నాను.

శ్రీ సత్యరాజాచార్య కృతాంధ్రీకృత నవరత్నమంజరి.

క. పురుషునకిమ్మహిఁబత్నియె

పరమంబగు దైవతంబు పత్నిసేవణ

నిరతముచేసెడి పురుషుడె

పరమున విహమున సుఖంబుఁ బడయుంజామ్మి

౧

గీ. ప్రతిదినంబును బురుషుండు పత్నికంటె

ముందుగాలేచి నదిలోన మునిగి జలము

కలశమునఁదెచ్చి నిజపత్ని కాళ్ళకడిగి

తానుశ్రీపాదతీర్థంబు త్రాగవలయు.

౨

క. శ్రీపాదతీర్థసేవన

మేపురుషుడుచేయు నెన్నియేడులు ధరలో

నాపురుషుఁ డన్నియుగములు

పాపములంబొసి మోక్షపదవి సుఖించున్.

౩

గీ. కుష్టరోగిణీయైనను గ్రుడ్డిదైన
భూరివికలాంగియైనను ముసలిదైన,
బత్నియెంగిలి భుజియింపవలయునతము
పుణ్యలోకంబుఁగొంక్షించు పురుషవరుఁడు.

౪

క. ఏపురుషుఁ డతివయెంగిలి
పాపపుమతినేవగించి భక్షింపందో
యాపాపాత్ముఁడునారక
కూపంబునఁగూలుఁజూవె కోటియుగంబుల్,

౫

క. దూరమునఁజూచి పత్నిని
గారవమునలేచి యొంటికాలునఁబురుషుం
డోరఁగవంగఁగవలయును
గూరిమిఁగూర్చుండనిల్వఁగూడదుసుమ్మి.

౬

క. పురుషుడును గార్తభమున్
స్థిరముగ దండనములేక చెడిపోదురిలన్
గరుణఁదలంపక నెలకొక
పరియైనన్ గొట్టవలయుఁ బత్నిపురుషునిన్.

౭

గీ. పత్నిగొట్టినఁదిట్టిన బాధయిడిన
భోగపురుషులఁ బొందినఁ బొందకీర్ష్య
దరుణీయే పురుషునకుఁను దైవమనుచు
భక్తిననయంబు సేవింపవలయుఁజుమ్ము.

౮

గీ. అతివలకు స్వేచ్ఛభూషణమైనయట్లు
పురుషులకు లజ్జయే మహాభూషణంబు
సూర్యచంద్రులు మొగమైనఁజూడకుండు
వరమపత్నివ్రతుఁడెపొందుఁబరమగతులు.

౯

పిండిగారు నాకు బహువిషయములనుగూర్చి నీతులను బోధించుచు వచ్చినను
చదివి చెడిపోదునేమోయను భీతిచేత నాకు ముఖ్యముగా ప్రతిదినమును తప్పక
యెంతో శ్రద్ధతో పత్నివ్రత ధర్మముల నుపదేశించుచుండెను. ఒకనాఁడా విద్వాంసు
రాని నేను తెనిగించిన నవరత్నములలో నేడవ రత్నమయిన “పురుషుండును

గారభమునా సిరముగదండనములేక చెడిపోదురిలన్" అనుదాని మూలశ్లోకమును నాకుత్సాహముతో బోధించి, ఆదండనము పురుషుల మేలుకొఱకేయని హేతుకల్పనములతో వ్యాఖ్యానముచేసి పురుషదండనము వలని లాభములను తెలుపుచుండఁగా, నామనోగతి నామె కెఱుకపఱుప కుండవలెనని నేనెంతప్రయత్నము చేసినను నామనస్సులో హాలాహలమువలెపుట్టి పయికి పొంగుచున్న కోపాగ్నియాగక నాకన్నుల వెంట వెడలఁజొచ్చినందున అసూయతో మొగ మింకొకవంకకు త్రిప్పుకొంటిని. ఆ నీతి నాకు రుచింపకున్నదని బుద్ధిమంతురాలయిన యామె గ్రహించి, పురుషులను స్త్రీలుకొటక యాదరింపవలెనని బోధించెడు యాదేశపు నవనాగరికుల మతము నాకు సమ్మతమేనుకొని, అప్పుడే విద్యాభ్యాసమువలన మతిమాటి నేను చెడిపోవుచున్నానని నా నిమి తమయి కొంత వ్యసనపడి, ఈ విషయమున మీదేశములో నేమి యాచారమని నన్నామె యడిగెను. "బ్రాహ్మణసృక్షణంకోప" మన్న నీతినిబట్టి శాంతిజలముచేత నేను కోపాగ్నిని నిమిషములో చల్లార్చుకుని నవ్వుమొగముతో "మాదేశమునందు పురుషులే స్త్రీలను కొట్టుదురు" అని సత్యమును జెప్పితిని. నేను నవ్వులకు సహిత మసత్యము పలుకనని యామె తెలిసికోలేక, నావి పరిహాసోక్తులని భావించి నామాటలను నామె సమ్మి నదికాదు. ఈ రండీదేశములో సదాచార సంపన్నలయిన స్త్రీరత్నములు నిత్యమును తమ పురుషులను వేణుదండముతో దండించుచుందురన్నచో ప్రత్యక్షానుభవము లేకపోవుటచే మా ఫిండిగారి వలెనే మీరును నమ్మకపోవచ్చును, కాని నేనిక్కడ కన్నులార ప్రత్యక్షముగాఁజూచిన సత్యములను వేదవాక్యములవలె చెప్పుచుండుటచేత పురాణగాధలను నమ్మ నలవాటు పడిన మీరుమాత్ర మట్టి యవిశ్వాస పాపమును గట్టుకొనరని నేను దృఢముగా నమ్ముచున్నాను.

ఆమె నామాటలను నమ్మక యట్టివై పరీత్య మీశ్వరసృష్టిలో సంభవింప నేరదని వాదించుటచేత నా సత్యసంధతనుగూర్చి సంశయపడి నందున కెంతయుఁ జింతనొంది, నామాటలనిజ మామెకు తేటపఱుపవలెనని యిచ్చట స్త్రీలు పురుషులను కొట్టుట యెంతసత్యమో మాదేశమునందు పురుషులు స్త్రీలనుకొట్టుట యంతసత్యమే యనియు కావలసినయెడల మీకు నమ్మకము పుట్టునట్లుగా మా శాస్త్రములనుండి కావలసినన్ని ప్రమాణ వచనములను జూపెదననియు, జెప్పి స్మృతులలోనెల్లను సర్వోత్కృష్టమయిన మనుస్మృతి యెనిమిదవ యధ్యాయమునుండి యీక్రింది శ్లోకములను జదివితిని.

శ్లో. భార్యాపుత్రశ్చ దాసశ్చ శిష్యో బ్రాతాచ సోదరః
ప్రాప్తాశ్చరాధా స్తాడ్యాః స్యు రజ్జ్వా వేణుదండేనవా.

శ్లో. పృష్ఠతస్తుశరీరస్య నో తమాంగే కథంచన
అతోన్యధాతు ప్రహరన్ ప్రాప్తఃస్యా చ్చౌరకిల్బిషమ్.

అప్పుడా మె వీనియర్థమేమని నన్నడిగినది. భార్యను, పుత్రుని, పేవకుని, శిష్యుని, భ్రాతను, సోదరుని, తప్పుచేసినప్పుడు త్రాటితోనె నను వెదురుకట్టతోనె నను కొట్టవలయునని మొదటిశోకమున కర్తమనియు, శరీరముయొక్క వెనుకటిభాగ మందే కాని నె తిమీరద కొట్టరాదు మఱియొకచోట కొట్టినవాడు చోరపాపమును పొందునని రెండవశోకమున కర్తమనియు, చెప్పి యా పయిని “ప్రాప్తాపరాధా” యని మూలములోనున్నను కొట్టుటప్రధానముగాని నేరముచేయుట ప్రధానము కాకపోవుట చేత మాదేశములో పురుషులు నేరములేకయే భార్యలను కొట్టుచుండుట శిష్టాచార మైనదనియు, నె తిమీరద కొట్టగూడదని కూడ మూలములో గానఁబడుచున్నను నె తికూడ శరీరములోని భాగమేయైనందున నె తిమీరదకూడ శాస్త్రార్థము ముందు భాగమందు బెత్తెడు మేరవదలివేసి వెనుకతట్టున కొట్టవచ్చునని వాక్యసమన్వయము చేసి సిద్ధాంత మేర్పఱిచి కర్మభూమియైన మాదేశమందలి పెద్దలు భార్యలను శిరస్సు మీదనే కొట్టుట సదాచారమయినదనియు, నేను మనుస్మృతికి వ్యాఖ్యానముచేసి యర్థవివరము చేసితిని అందుమీరద ఫిండిగారు నాచేత నీశోకములను శోకార్థము లను రెండుసార్లు విని, కన్నులుమూసికొని కొంతసేపాలోచించి నీమోసమిప్పటికి తెలిసినదని చిటికెవేసి, మొదటిశోకములో “భార్య” యనుచోట “భ ర” యని యుండవలె ననియు, “పుత్రుడు” దాసుడు శిష్యుడు భ్రాత సోదరుడు” అని శోకములో చెప్పఁబడినవా రందఱును పురుషులయి యుండఁగా మొదట “భార్య” యని యొక్క ప్రీయుండుట సంభవింపదనియు, అందుచేత నిదికూడ “భ ర” యని యుండఁగా నేను పరిహాసార్థముగా “భార్య” యని మార్చి చదివితిననియు, సిద్ధాంతముచేసి యంతటితోనె న నూరకుండక పురుషులకు చదువువచ్చిన యెడల నిట్టియనధర్మములు సంభవించునని యెఱిగియే బుద్ధిమంతులయిన తమ పూర్వులు పురుషవిద్య కూడదని సిద్ధాంతము చేసిరని తన యభిప్రాయమును బయలపెట్టినది. అక్కడ వాసక్షమవలంకించి మాటాడువారెవ్వరును లేకపోయినందున నావాదబల మును నేనెఱిగియు వివాదముకూడదని యూరకుండవలసినవాడ నయితిని.

అయినను నేనంతటితో నూరకుండక మనదేశములో పురుషులే స్వతంత్రు లనియు, స్త్రీలు పురుషులకు లోబడియుందురనియు, మనుస్మృతిలోనుండి నేనుదాహరించిన ప్రమాణములు సత్తమయినవనియు, ఆమెకేలాగునె నను మనసున పట్టింపవలెనని నిశ్చయించుకొని పతివ్రతాధర్మములనుగూర్చి మన పురాణాదులలోఁగల విషయము లనేకము లామెకుఁజెప్పితిని. చెప్పినవానినె ల నామె యాదరముతో విన మొదలుపెట్టినందున నాకుఁ గొంతప్రోత్సాహముముగలిగి పతివ్రతాధర్మముల నామె మనస్సునకుఁ జక్కగా పట్టించనెంచి భత్యయెంగిలి భుజించుట పత్నికి పరమధర్మమని చూపుటకయి నాలాయనికథ నారంభించి యిట్లు చెప్పఁజొచ్చితిని.

“పూర్వకాలమునందు నాలాయనియైన యంద్రసేన మౌద్గల్యునకు భార్య యయ్యెను. అతఁడు కుష్ఠరోగపీడితుఁడు. ఆ మహాపతివ్రత యాతనియుచ్చిష్టమును ప్రతిదీనమును అమృతతుల్యముగా భక్షించుచుండును. భోజనము చేయుచున్న కాలమునం దొకనాఁ డతని యంగుష్ఠము తునిగి యన్నములోఁబడెను. అటుపడి నను పతివ్రతా శిరోమణియైన యామె రోతపడక యా బొట్టనప్రవేలిని దీసి భక్తితో దూరముగానుంచి యెంగిలియన్నమును పరమాన్నమువలె తినెను. అదిచూచి—”

ఇంతవఱకుఁ జెప్పినప్పటి కామె చెవులుమూసికొని నామాట కడ్డమువచ్చి, పురుషుఁడనైన నేనిన్నికథ లొక్కనిమిషములో కల్పించుట సంభవింపదని యెంచి మనకు శాస్త్రము లున్నవనియు వానిలో భర్త శుశ్రూషాదులు చెప్పఁబడియున్న వనియు కొంతవఱకు నమ్మినను నన్నాకథను సొంతముగాఁ జెప్పనీక. దురాగ్రహ గ్రస్తురాలయి మనశాస్త్రములు రాక్షసులుచేసిన పాడుకథలని దూషించెను. అప్పుడు నేనును కోపమును పట్టఁజాలక గురుధిక్కారపాపము వచ్చినను సరేయని యెదురు కొని మాటకు మాటుమాటయాడి కొంతసేపు వాక్కలహమునకు డీకొంటిని. నన్ను దూషించినను నేనూరకుందునుగాని శాస్త్రములను దూషించిన తరువాత శాస్త్రబద్ధుఁడ నైన నేనెఱుఁగకుండఁ గలుగుదును? మా వాక్కలహము వలన నాటి సంభాషణ యంతటితో ముగిసినది అందుమూలమున నేను, జెప్పఁదలఁచుకొన్న స్త్రీ ధర్మముల నామెకుఁ జెప్పలేకపోతిని గదాయని నాకు విచారము గలిగినదిగాని మించిన దానికి వగచిన ప్రయోజనముండదు. నాకు పాఠముచెప్పక కోపముతో నాటిదిన మామె తనయింటికి పోయినది. అంతటితో నా చదువునకు విఘ్నమువచ్చునట్లు కానఁబడెనుగాని యామె దీర్ఘక్రోధురాలు కానందునను, నేనుపోయి యామెకు క్షమార్పణము చేసి ప్రాథిఁపించినందునను నాలుగునెలలు లయిన తరువాత యథా ప్రకారముగా వచ్చి నాకామె మరల విద్య చెప్పనారంభించినది. ఆ దినముమొదలు కొని యింక నేనామెతో మన దేశమునుగూర్చి మాటాడకూడదని యొట్టుపెట్టు కొంటిని. అటుతరువాత జరిగిన వృత్తాంతమును మీకు ముందు ప్రకరణముల యందుఁ జెప్పెదను.

బదవ ప్రకరణము

వెనుకఁజెప్పినట్లు మా కలహము తీటి మేమిద్దఱమును సమాధానపడిన తరువాత మా ఫిండిగారికి నొమీద అపరిమితానుగ్రహము వచ్చినది. ఆ యనుగ్రహము వచ్చుటకు కారణము నేనామెకు వరమ భక్తుడనయి మనదేశములో శిష్యులు గురువులకు శుశ్రూష చేయునట్లుగా సమస్తోపచారములను చేయుచు అనువతః నముకలిగి మెలఁగుటయేకాని మఱియొకటికాదు. స్త్రీలయినను పురుషులయినను విద్యచెప్పినవారు దైవసమానులు గనుక నేను స్త్రీకి దాస్యము చేయుచుంటినని మీరు నన్ను నిందింపక నా గురుభక్తికి మెచ్చుకొనవలెను అది పోనిండు. అటుతరవాత శిష్యవత్సలురాలైన యామె యా దేశజనుల యాచారవ్యవహారములు మొదలయిన వన్నియు నాకు మర్మమువిడిచి చెప్పమొదలుపెట్టెను. ఆమె యొకనాఁడు భోజనముచేసి కూరుచుండి యుత్సాహముతో తాంటూలచర్వణము చేయుచు కూరుచున్నప్పుడు నేనుపోయి గురువందనముచేసి చేతులు జోడించుకొని యెదుట నిలుచుండి భక్తిపూర్వకముగా నిట్లడిగితిని.

అమ్మా : మీరు సర్వమును తెలిసినవారు. స్వభావముచేత పురుషులే యెక్కువ బలముగలవారో స్త్రీలే యెక్కువ బలముగలవారో మీ శిష్యునకు సెలవియ్యవలెను.

పురుషులే యధిక బలముగలవారని యామె సెలవిచ్చినది అప్పుడు మా యిద్దఱికిని సంభాషణమిట్లుజరిగినది.

అమ్మా : స్త్రీ పురుషులలో పురుషులే అధిక బలవంతులని మీరు సెలవిచ్చుచున్నారుగదా ? అట్లయిన పక్షమున, ఈ దేశములో బలాధికులయిన పురుషులు బలహీనురాండ్రయిన స్త్రీలకు లోబడుట యెట్లు సంభవించినది ? నా ఈసంశయము తీర్చవలెను.

ఓయి వెట్టివాడా : నీవేమియు తెలియని మూఁడుడవుగదా ? పురుషులు స్త్రీలకు లోబడవలెననుట ఈశ్వరోద్దేశము—(ఈశ్వరుడని పులింగ ప్రయోగము చేసినందుకు చదువరులు నన్ను మన్నింపవలెను. ఆదేశమునందు దేవుఁడాడవాడని ప్రసిద్ధము. ఆమె ఈశ్వరియని యథామచ్చనట్లుగా స్త్రీలింగమునే ప్రయోగించినను మీకు తెలియుటకై నేనే ఈశ్వరుడనుచున్నాను.)— బలవంతులు

గనుక పురుషులు పాటుపడి పనిచేయుటకును, పత్నిసేవ చేయుటకును, తగినవారు. అంతేకాని వారు స్త్రీలవలె ఆలోచనతో చేరిన పనులు చేయుటకుఁగాని గ్రంథరచన చేయుటకుఁగాని స్వభావముచేతనే తగరు. పురుషులు బలాధికులే కానిపక్షమున—

మా దేశములో పురుషులు ఆలోచనతో చేరిన పనులు చేయుచు కవిత్వము చెప్పుచున్నారే—

మధ్య నా మాటల కడ్డమురాక నేను చెప్పెడిది సొంతముగా విని నీ సంశయము పోఁగొట్టుకో. మీదికేవల రాక్షససృష్టి. అందుచేతనే (నీ మాటలు నమ్మెడు పక్షమున) మీ దేశములో సర్వమును దేవతాసృష్టియైన మా దేశమునకు విపరీతముగా నున్నది. ఆ సంగతి పోనిమ్ము. పురుషులు బలాధికులే కానిపక్షమున వారు వత్తులకు వంటచేయుటకును ఉపచారములు చేయుటకును, బిరువులు మోయుటకును, ఎట్లు సమర్థులగుదురు ?

మా దేశములో కూడా నలుఁడు భీముఁడు మొదలయినవారు పాకము చేయుటలో పూర్వకాలమునందు బహు సమర్థులు.

అట్లయిన పక్షమున మా దేశమువలెనే మీ దేశము పూర్వకాలమునందు మంచిదయియుండి యిప్పుడు చెడిపోయియుండును. స్త్రీలు బలహీనురాం ద్రగుటయే దేవుఁడు వారు—

అందుకు సందేహములేదు. పూర్వకాలమందువలెఁగాక మా దేశ మిప్పుడు తప్పక చెడిపోయినది.

స్త్రీలు బలహీనురాంద్రగుటయే దేవుఁడు వారు పనిపాటులుచేయ నక్కఱలేక సుఖముగా కూర్చుండి యాలోచన చేయుచు ప్రభుత్వము చేయవలయునని యుద్దేశించెననుటకు నీకు నిదర్శనముగాఁ గనఁ బడుచుండలేదా ? ఇంతమాత్రము తెలిసికోలేని పక్షమున నీవు చదివిన చదువుతో నేమి ప్రయోజనము ? ఇందుచేతనే పురుషు లొకవేళ చదివినను బుద్ధిసంపదలో స్త్రీలతో సమానులు కాఁజాలరని మా పెద్దలు నెలవిచ్చియున్నారు. ఇటువంటి మందబుద్ధివగుట చేతనే బలవంతులయిన పురుషులు బలహీనులయిన స్త్రీలకేలయడఁగియున్నారని నీకు సందేహము కలిగినది.

అవును. సందేహమును మీరు ముందుగాతీర్చి నన్ను ధన్యుని చేయవలెను.

స్త్రీలు బుద్ధిబలము గలవారు. దేహబల మెంతయున్నను బుద్ధిబలమునకు చాలదు. అందుచేతనే పురుషులు స్త్రీలకు లోబడుట సంభవించినది. కేవల శరీర బలము గలవారయిన పురుషులు బుద్ధిబలము గలవారయిన స్త్రీలకు లోబడుట స్వభావముకాదా ? ఈ మాత్రపు స్వల్పాంశము నీకు తెలిసినదికాదు. ఇదే స్త్రీబుద్ధి కిని పురుషబుద్ధికిని గల తారతమ్యము. పురుషులు స్త్రీలకు లోబడియుండుట కింకొక రహస్యముకూడ నున్నది.

ఆ రహస్యముకూడ నాకు వెలవిచ్చి మూఢుడనయిన నన్ను కృతాధుఁడని చేయవలెను. మీ శిష్యుడనయిన తరువాత నాకు తెలియని విషయ ముండఁ గూడదు.

అది పరమరహస్యమే యయినను భక్తిశ్రద్ధలు కలవాడగుటచేత నీకు మర్మముగిడిచి చెప్పెదను. స్త్రీలు పురుషులమీఁద నధికారము చెల్లించఁ గలుగుటకు ప్రధానకారణము మంత్రబలము. ఎంత బలవంతునినైనను లోబెఱుమకొని దాసుని జేసి కుక్కవలె ఆడింపఁగల శక్తి మావద్దనున్నది.

అది సత్యము. ఆ శక్తి స్త్రీలవద్ద తప్పక యున్నది. సర్వస్వతంత్రులమని చెప్పుకొనుచున్న మా దేశమునందు సహితము పురుషులు స్త్రీలకు దాసులయి వారు చెప్పినట్లే నడుచుచున్నారు. సంస్కార కర్తల మని పేరుపెట్టుకొని నభలలో పులులవలె నటచెడు మా దేశమువందలి నవనాగరిక పురుషులు కూడ పౌరుషహీను లయి యింటివద్ద భార్యలముందు నోరేత్తలేక పిలులవలె నొదిగియుండి తాము చెప్పినట్లు భార్యలను నడిపింపలేక భార్యలు చెప్పినట్లే తాము నడుచుకొను చున్నారు.

అలాగుననా? ఈమాట యింతకుముందెప్పుడును చెప్పినావు. కావేమి? మీ దేశము వందు పురుషులు స్వతంత్రులన్న నేనేమోయనుకొన్నాను. ఇప్పుడు విజముతెలిసి పోయినది. మొదటినుండియు నీ మాటలయందు నా కెప్పుడును సమ్మతములేదు. మా దేశమునందువలెనే మీ దేశమునందున పురుషులే స్త్రీలకు లోబడియున్నారు. మేమే స్వతంత్రులమని పయి కెవరెన్ని వేషములు వేసినను, ఈశ్వరసంకల్పమున కెన్నఁడయిన వికల్పము కలుగునా? ఈ నవనాగరికుల మూలమున మా దేశ మిప్పుడు కొంత కొంత చెడిపోవుచున్నది. ఇప్పటి పురుషులకు పూర్వపు పత్తి భక్తి తగ్గుచున్నది. స్త్రీ లిప్పుడు పురుషుల మాటలే విన మొదలుపెట్టినారు.

ఈ కడపట చెప్పిన వాక్యములచేత నాకు కొంత సంతోషము కలిగినది. ఇక్కడకూడ స్త్రీ లిప్పుడు పురుషుల మాటలనే వినుచున్నారు గదా? వినుటయే స్వభావసిద్ధము; వినకుండుటయే స్వభావవిరుద్ధము. ఈ యాలోచనలన్నియు వా మనస్సులో పుట్టినను; ఆమె మనస్సు నొచ్చునని నేను పయికనలేను. ఈ ప్రసంగ మయిన తరువాత నే నామెకు భక్తి తో నమస్కరించి నాకామంత్రముల నుపదేశింపక తప్పదని పాదములమీఁదపడి లేచినాడనుగాను అప్పు డుపదేశించుటకు సమయము కానందున మఱియొకప్పు డుపదేశించెదనని చెప్పి, కొన్ని దినము లయిన తరువాత నేను మూఢుపవాసముచేసి స్నానముచేసి శుచినయి యమావాస్యనాఁడు ప్రాతః కాలమునపోయి సందర్శనము చేసికొని పాదప్రణామము చేయఁగా నాకామె వశీకరణ మంత్రము మొదలైన మహామంత్రములను పెక్కింటిని ఉపదేశించినది. ఆమె నాతో చెప్పకపోయినను నేనీమంత్రములను మనదేశపు స్త్రీలకు చెప్పుదునను భ్రమతో నాకామె మఱింత ప్రీతి పూర్వకముగా నుపదేశించినట్లు నేను కనిపెట్టినాను.

కాని నేనటివని యెన్నడైనను చేయుదునా? ఈ మంత్రముల నిందు ప్రకటించి మీకుపదేంచి యుండునుగాని, ప్రచురపఱచిన పక్షమున స్త్రీలుకూడ గ్రహించి యీ దేశమునందువలెనే మనదేశమునందుగూడ వారు పురుషులను తమకు దాసులనుగా జేసికొందురేమోయను భయముచేత నేనిందు ప్రకటింప సాహసంప కున్నాను ఓ హిందూమహాజనులారా : దీర్ఘబట్టి నాకు మీయందనురాగము తక్కువ పడినదని మీరెంచఁబోకుఁడు. నా దగఱకువచ్చిన పక్షమున స్త్రీలకు చెప్పమని మీచేత ప్రమాణములు చేయించుకొని మంత్రసిద్ధికొఱకు మీవలన గురుదక్షిణలను స్వీకరించి మీకొక్కరికే సర్వమంత్రములను ప్రయోగోపసంహార ములతోను అంగన్యాస కరన్యాసములతోను రహస్యముగా నుపదేశించెదను

అటుతరువాత మంచి పాండిత్యము సంపాదించి మా యజమానురాలిగారి కోరికప్రకారముగా నేను పాఠశాలయందు ప్రవేశించినాను. మఱియొక పురుషుఁడు కూడ పాఠశాలయందుచేరి నాకు సహపాఠియయి మిత్రుఁడయినాఁడు. మేమిద్దఱును రహస్యముగా నాలోచించుకొని యీ దేశమునందలి పురుషుల కేలాగైన నను స్వతంత్రత్వము కలుగఁజేయుటకు సర్వవిధముల ప్రయత్నము చేయవలెనని యెవ్వరికిని దెలియకుండ మాలో మేము ప్రమాణములు చేసికొన్నాము. స్త్రీలను లోబఱచుకొనెడు సుఁభోపాయము నాకు తెలియును గనుక, మన కొక్కొక్కము నందుఁ జెప్పఁబడిన “ఓం—కృష్ణాంగి—కృష్ణముఖి—పుష్పందాస్యామి — వశ్యమాన యది—నభవతి—బ్రహ్మరుద్రాభవతి—స్వాహా” అను వశీకరణ మంత్రము నేనాతనికి గురుదక్షిణలేకుండ నుపదేశించి, దీనిని పదిలక్షలు జపించి పునశ్చరణచేసి తెలిని పువ్వులు మంత్రించి స్త్రీలమీఁద చల్ల వలెనని చెప్పినాను. గురుదక్షిణ లేకపోవుటచేత కాఁబోలును : ఈ మంత్ర మంతగా పనిచేసినదికాదు. ఎట్లయినను మన మంత్రము లాదేశపు మంత్రములకు చాలవు. అందుచేతనే మనవారు మళయాళ మంత్రములని గొప్పగా చెప్పుదురు. నేను పాఠశాలలో ప్రవేశించినది మొదలుకొని జరిగిన విశేషములను తెలుపుటకు ముందుగా దేశస్థుల యాచార వ్యవహారములను గూర్చి కొంత చెప్పుట యుక్తమని తలఁచుచున్నాను.

ఆ దేశమునందు స్త్రీలే సర్వ స్వతంత్రురాండ్రనియు, పురుషులు వాఱకాజ్ఞానువర్తులయి మెలఁగవలసిన వారనియు, నేనీవఱకే చెప్పియున్నాను. మన దేశమునందాఁడువారికి వలెనే యీ దేశమునందు మగవారికి విద్య చెప్పింపరు. మనదేశమునందలి భోగస్త్రీలవలె నీ దేశమునందు భోగపురుషులుమాత్ర మల్పవిద్య సభ్యసింతురుగాని యది వారివృత్తి కనుకూలమయినదిగా నుండును. మగవారిని చదువుకొండని చెప్పినచో గొప్ప తప్పిదముగా నెంచి వారు కోపపడి ఘోర పాపమును జేయుఁడన్నవానిని తిట్టునట్లు తిట్టుదురు. విద్య లేకపోవుటచేతనో మఱి యేహేతువుచేతనో యీ దేశమునందు మగవారికి సగలయందాసక్తి మన స్త్రీల

ఁటెను విశేషముగా నుండును. అక్కడ స్త్రీలకు నగలంతగా నుండవు. నగల విమి తమే కాకపోయిన పక్షమున పురుషులకు మీసములను గడ్డములను భగవంతుఁ డేలకలిగించెనని యచ్చటి వారడుగుదురు. దీనినిబట్టి యక్కడి పురుషులు తల యందుమాత్రమేకాక చక్కగా దువ్వుకొని మీసములకును గడ్డములకునుగూడ నగలు తగిలించుకొందురని నేను చెప్పనక్కఱలేకయే మీరు గ్రహించియుందురు. వత్సవియోగము సంభవించిన పురుషుల కక్కడివారు గడ్డములను మీసములను మాత్రము గొఱిగింతురు. అంతేకాని మనము వితంతువుల విషయమున జరుపు పటుగా శిరోముండనమును జేయరు. విధురులకు గడ్డము గొఱిగించి తల యేలగొఱి గింపరని నేనొకనాఁడు నామిత్రుని నడుగఁగా, అతఁడు పురుషు లెప్పుడును స్త్రీలకు లోబడి వారిచే దండింపఁబడవలసినవారు గనుక జుట్టు వంగఁదీసి గుద్దుట కనుకూల ముగా నుండుటకై తల గొఱిగింపరని యాతఁడు చెప్పెను. ఆ దేశమునం దింకొక విచిత్రమయిన యాచారము గలదు. ఇరువది సంవత్సరములు దాటిన తరువాత భార్య లను పోఁగొట్టుకొన్న భర్తల కందఱకును పండ్రెండవనాఁడు ముక్కుయొక్క ముందటిభాగమున కత్తిరింతురు. ఈయాచారమును బట్టియే వెనుక నాయజమాను రాలయిన ఫాంఢీభంగిగారు నాభార్య నాచిన్నతనములోనే పోయినదని గ్రహించినారు. ముక్కు కత్తెరలు ప్రతి గృహమునందును ఒక్కొక్కటి యుండును. మనదేశము నందీ సదాచారమును నెలకొల్పవలెనని యొకకత్తెర సంపాదించి నాతో తెచ్చినాను. విరూపు లగుటచేతనో యేమోకాని యీముక్కిడి పురుషులయం దక్కడ వ్యభిచార మెంతమాత్రమును గానఁబడదు. అట్లు లేకపోవుటకీ నాసికాచేదనమే కారణ మగుటకు సందేహములేదు. పురుషులకు చేయుటచేత నిది దురాచారమయినను స్త్రీల విషయమయి జరిగించిన పక్షమున తప్పక సదాచారమే యగును. మన వితంతువుల కెట్లు ముక్కుకోసిన పక్షమున వారిలో వ్యభిచారము సమూలముగా నశించుననుటకు సందేహముండదు. ఇటువంటి సదాచారము మనస్మృతులలో నెక్కడ నైనను జెప్పఁబడి యుండకపోదు కాఁబట్టి యీ యాచారమును మనము మనదేశమునందు తప్పక నెలకొల్పవలయును. నేను ధర్మశాస్త్రములను వెదకి దీని కాధారముగా కారిక నెందయినను కనిపెట్టెదను. ఇప్పుడున్న స్మృతులలో దీని కాధార మొక వేళ దొరకకపోయినను ఖిలస్మృతులయందయినను తప్పక యుండునుగాని యుండక పోదు. ధర్మజ్ఞసమయముకూడ ప్రమాణమేగనుక మన పండితులందఱును వెంటనే సభచేసి శీఘ్రముగా నిట్టినిబంధనము నొక దాని నేర్పఱుపవలయును.

ఆ దేశమునందు సహితము మనదేశమునందువలెనే పత్నులు వయస్సున చిన్నవారుగాను, భర్తలు పెద్దవారుగాను ఉందురు. ఇష్టమున్నయెడల స్త్రీ యనేక భర్తలను చేసికొనవచ్చునుగాని సంస్థానాధీశ్వరులలోఁ దక్క సాధారణముగా స్త్రీలొక్కొక్క భర్తతోనే తృప్తి పొందియుందురు. భర్తలు పుట్టినిండకు వెళ్ళి నప్పుడును, రోగాదికముచేత నశక్తులయి యుండినప్పుడును, స్త్రీలు కామాతురలయి

యున్న వారు భోగపురుషులయొద్దకు పోదురు. పయి కారణములు రెండును లేక జోయినను ధనవంతురాండ్రయిన స్త్రీలు భోగపురుషుల నుంచుకొందురు. ఈ భోగ పురుషులు గుహాపాలనాటినుండియు స్త్రీలను వలపించి తమవలలలోఁ బడవేయఁ దగిన విద్యల నభ్యసించుదురు. హృదయరంజకములైన సంగీతము వారికడనే యుండుటచేత సంగీతము పాడనేర్చిన కుల పురుషునిగాని స్త్రీనిగాని మిక్కిలి నీచష గాఁజూతురు. సంగీతమువృత్తిగాఁగల కుల స్త్రీలను పంక్తిభోజనములకు రానియ్యరు. కామోద్రేక మునుగలిగించెడు శ్రావ్యములయిన పాటలను, సరసో కులను, వశ్యోషధములను, వశీకరణమంత్రములను, హావభావాదులను దెలిపెడు నేత్రహస్తాద్యభినయములను, నేర్చుకొని భోగపురుషులు గడ్డములను మీసములను తలను దువ్వుకొని నానా విధములయిన యాభరణములతోను పుష్పములతోను శరీరము లలంకరించుకొని, చిత్రవర్ణములుగల వస్త్రములను ధరించి, మొగములకు తళుకుతళుకు మనెడు వర్ణమేదోవేసికొని, దానిమీఁద సువాసనగల బంగారువరముగల పొడుమేదో చలు కొని, అతరు మొదలైన సుగంధద్రవ్యములను పూసికొని, తమ మేనితావులు వీధుల గుబులుకొనఁగా దీపములు పెట్టిన తరువాత రూపమునుధరించిన గృహదేవత లనునట్లుగా దీపములవెలుతురున తళుకుతళుక్కున మెఱయుచు, దారినిపోవు యువతుల హృదయములు సంచలించునట్లుగా ప్రతిదినమును తమ గుమ్మములొ విలుచుండి స్త్రీలు తారసించినప్పుడెల్ల ను సిగ్గుపడి లోపలికిపోయి తలుపుచాటునుండి మొగమీవలికిఁబెట్టి తొంగితొంగి చూచుచుందురు అటువంటి సౌందర్యముగల పురుషులు మనదేశమునందులేరు. మఱులుచెక్కిన బంగరు బొమ్మలవలె నిలువఁబడి భూమికిదిగిన మెఱుపుతీగవలెవారు దీపములవెలుతురున మెఱయుచున్నప్పుడు నావంటి పురుషులకు సహితముపోయి పయినిబడి కౌగిలింపవలెనని బుద్ధిపుట్టుచున్నప్పుడు యువతులు వారినిమోహించి వారివలలోఁబడుట యేమియాశ్చర్యము? ఏఁబది యేండుదాటినవారు సహితము తెలపడిన వెండ్రుకలకు నలరంగువేసికొని యలంక రించుకొని పదునాఱేండ బాలకుమారులవలెఁ గానఁబడుదురు. అయినను మనదేశము నందు వివాహములు మొదలయిన శుభకార్యములలో వేశ్యలను పాటలకు పిలుచు నట్లుగా వీరిని శుభకార్యములకు పిలువరు; మన దేవదాసులవలె వీరు దేవాలయముల యందును గానరారు. గృహదేవతలవలె నుండెడు వీరికి గృహములే దేవాలయ ములు; వీరే యందుండెడు దేవతలు. ఈ దేవతాసందర్శనము నిమి తమయియే ధనవంతురాండ్రయిన స్త్రీలు వారి యాలయములకుఁ బోయి తమ దేహములను విత్తములను వారికి సమర్పించి వారి ప్రసాదమును వేడుచుందురు. దేవతాభక్తి గలవారు ధనాదులయందు వైరాగ్యముగలవా రగునట్లే యీ దేవతలను సదా పేవించువారును నిస్సహత్వముచేత ధనముకొల్ల బెట్టి తాము జోగులగుదురు. మన దేవతలకువలెనే యీ భోగదేవతలకును పరభార్యలయందే సంతానప్రాప్తి. అయినను మన దేవతలకువలె అమృతత్వములేని వీరికి పంశాభివృద్ధి యెట్లో నాకు

తెలిసినదికాదు. విశేషవిత్తమిచ్చి బీదల చక్కని బిడ్డలను గొని పీరు వారిని చిన్నప్పటినుండియు భ్రమరకీట న్యాయముచేత మర్త్యత్వమునుండి దేవతాత్వమునకు లేవఁదీయుదురట :

అక్కడ సహితము వివాహములకు కన్యావరులయిష్ట మక్కఱలేదు. తల్లిదండ్రులే ముఖ్యముగా తలులే కన్యావరణము చేయుదురు. పురుషులు యుక్తవయస్సు వచ్చిన తరువాత వివాహముచేసెడు పక్షమున కురూపిణులయిన పత్నులను చేసికొనుట కంగీకరింపక తల్లిదండ్రులు చెప్పినమాటవినక తిరస్కరింతురుగనుక పురుషులకు గురుధిక్కారదోషము కలుగకుండ జేయుటకయి చిన్నతనములోనే వివాహములు చేయు సదాచారమును వారి ధర్మశాస్త్రములు విధించుచున్నవని చెప్పుదురు. వారి ధర్మశాస్త్రములనుబట్టి స్త్రీకి పదునాఱు సంవత్సరములకు లోపల గర్భాదానము చేయఁగూడదు. పదునెనిమిదవ సంవత్సరమునందు చేయుట శ్రేష్ఠము. గర్భాదానమునాటికి పురుషున కిరువది సంవత్సరముల వయస్సుండవలెను. పదునాఱేండ్ల ప్రాయముననే స్త్రీకి గర్భాదానము చేసినను పురుషునకప్పటి కిరువది సంవత్సరముల యీడుండవలెను గనుక, సాధారణముగా పత్నికంటె భర్త నాలుగు సంవత్సరములు పెద్దవాఁడుగా నుండవలెను. రెండవ పెండ్లి స్త్రీకి నియమము లేదు. అప్పుడు భర్త యెంత చిన్నవాఁడుగానయిన నుండవచ్చును. అయినను పురుషున కిరువది సంవత్సరములు వచ్చువఱకును మాత్రము పునస్సంధానము చేయఁగూడదు. అందుచేత పురుషులెదిగి కాపురమునకు వచ్చువఱకును స్త్రీలిష్టమున్నయెడల భోగపురుషుల నుంచుకోవచ్చును. పురుషునకు పండ్రెండవ యేడు మొదలుకొని పదునాఱవయేడు వచ్చులోపల వివాహము చేయుదురు. భార్యల కన్న భర్తలు పెద్దవారుగా నుండవలసినందుకు వారనేక కారణములు చెప్పుదురు. అందొక కారణము పురుషులకంటె ముందుగా స్త్రీలకు యుక్తవయస్సు వచ్చుట. స్త్రీలకు యుక్తవయస్సు వేగిరముగా వచ్చుటయే పురుషులకంటె స్త్రీలు శ్రేష్ఠురండ్రగుటకు గొప్ప నిదర్శనమని వారు చెప్పుదురు. భర్తలు భార్యలకంటె పెద్దవారుగా నుండవలెననుట కింకొక కారణము పత్నులెదిగిన తరువాత కనిపెట్టుకొని యుండకుండుటకును, పురుషులు పత్నిసేవ చేయుటకు సమర్థులుగా నుండుటకు అని యీవఱకే చెప్పఁబడినది; అక్కడ వంటచేయవలసినవారు పురుషులేయనియు నీవఱకే చెప్పఁబడినది మన దేశమునందువలె స్త్రీలు వంటచేసెడుపక్షమున, వారు గర్భిణులయి ప్రసవించిన సమయములు మొదలయినవానియందు విఘ్నముకలిగి చిక్కులు కలుగునుగనుక, అటువంటి యాటంకములు కలుగకుండుటకయి భగవంతుడే పురుషులను పాకము చేయువారినిగా నిర్మించెనని వారు వాదించుదురు.

మన దేశమునందు స్త్రీలకు రాణివాసమున్నట్లే యా దేశమునందు పురుషులకును గలదు. మన దేశమునం దట్టి యాచారము లేకపోవుటజేత దానికేమని పేరు పెట్టవలయునో నాకు తెలియకున్నది. రంధీభాషయందు దానికి “మోథా” యని

పేరు అది మన దేశమునందలి ఘోషా పదముతో సమానమయినది. ఒకవేళ నది ఘోషాశబ్దభవమైయుండును వర్ణవ్యత్యయ విధినిబట్టి తద్భవమునందు “షా” కు “జా” రావచ్చును. దానిని నేను రాజీవాసమునకు ప్రతిగా రాజవాసమని పిలిచెదను. మన దేశమునందలి స్త్రీలకువలె రాజీవాసము పండ్రెండవయేట నారంభముగాక యాదేశమునందు పురుషులకు రాజవాసము పదునాఱవయేట నారంభమగును అక్కడి రాజవాసము మన రాజీవాసమువలె గాక మిక్కిలి విచిత్రమయినదిగా నుండును. సంస్థానాధీశ్వరులును ధనికురాండ్రులు మనమిక్కడ ధనమునిమిత్తము చేయించి పట్టుగా పెద్ద యినుప పెట్టిలను చేయింతురు. ఒక్కొక్క పెట్టెయెత్తు ఏడడుగుల ఆఱంగుళములు; నిడివి యేడడుగుల మూడంగుళములు; వెడల్పు నాలుగడుగుల రెండంగుళములు చుట్టును అమర్చిన యినుపరేకు దళసరి ముప్పాతిక అంగుళము. దాని తలుపు రెండడుగుల వెడల్పును నాలుగడుగుల యెత్తును కలదిగా నుండును. దాని తాళము మాటుచెవికిరాక బ్రహ్మభేద్యమయినదిగా నుండును. ఈ పెట్టెకు గాలివచ్చుటకును వెలుతురు వచ్చుటకును, రెండువైపులను గోడలకు అడుగు చతురముగల రెండు గవాక్షములుండి దాని కడ్డముగా ఇనుపకమ్ములు వేయబడి యుండును. ఈ రాజవాసమునందు పదునాఱు సంవత్సరములు వచ్చినది మొదలుకొని భాగ్యవంతుల పురుషులు పగలెల్లను నిర్బంధింపబడుదురు. ప్రాతఃకాలమున స్త్రీల భోజనము లగునప్పటికి తొమ్మిదిగంటలగును తరువాత పదిగంటలకు లోపల భతకాలభోజనములగును. భతకాల భోజనములు కాగానే పత్తులు తమ పురుషులను పయిని వరింపబడిన రాజగృహములయందుఁ బెట్టి తాళమువేసి తాళముచెవి తమ యొద్ద నుంచుకొని రాజకీయ కార్యస్థానములు మొదలయినవానికిఁ బోవుదురు. వారు మరల సాయంకాల మయిదుగంటల కింటికివచ్చి తాళము తీయఁగా పురుషులీవలకు వచ్చి వంట మొదలయినపనులు చేయుదురు దీనినిబట్టి యినుపగదులలో పురుషులు పగలెల్లను సోమరులయి హాయిగా మహారాజువలె నిద్రపోదురని మీరనుకొందు రేమోమీ యూహ సరియైనదికాదు. పరుండుట కాగదిలో రెండడుగుల వెడల్పును అయిదడుగుల పొడుగునుగల మంచమొకటియున్నను, అందులోనే పిండి మొదలయినవి విసరుటకు తిరగండును కూరలు తరుగుటకు కత్తి పీటలును తక్కిన పనులు చేయుటకు తగిన సాధన సామగ్రియు నుండును గనుక వారందులోనే పనిపాటులు చేసి కావలసినప్పుడు మంచముమీఁద వెన్నువాల్తురు. ఈ యాచారముచేత రంధ్రీ దేశమునందు కులపురుషులలో వ్యభిచార మన్నమాట లేదు. స్త్రీల కెప్పుడును పురుషులమీఁద అనుమానము విస్తారమగుటచేత ఈ పురుషులమీఁద కూడ దోషారోపణములు చేయుదురుగాని నేను చూచినంతవఱకు పురుషుల కొక్కరికిని గర్భములు రాకపోవుటచేత నేను వారి మాటలు నమ్మను. ఈ పెట్టెలను చేయు స్త్రీలు మాటుతాళము చెవులను చేసి తమయొద్ద నుంచుకొని విశేష ధనమును స్వీకరించి ధనికురాండ్రయిన యితర స్త్రీల కమ్ముదురనియు, అందు

మూలమున వ్యభిచారము జరుగుననియు, అసూయగలవారు లేనినిందలు కట్టుదురు. ఇనుపపెద్దలను కొనుటకు శక్తిలేనివారి రీతిగా కఱపెద్దలను చేయింతురు. అందుకును సమర్థులు కానివారు తమ పతులను గదులలోనే పెట్టి తాళముచేసి దానితోనే తృప్తిపొందియుందురు. ఈ యాచారమును మనము తప్పక మన దేశములో కూడ స్థాపింపవలెను. అనుభవజ్ఞుడనైన నామాట విని మీరీ పెద్దల పద్ధతిని మన దేశములో వ్యాపింపజేసి స్త్రీల నందుంచి తాళమువేయుచు వచ్చిన షక్షమున అత్యల్పకాలములోనే మన భరతఖండమునందు జారత్వము రూపుమాసిపోయి మన దేశము మహాపవిత్రమయినదగును. ఉత్తరప్రత్యుత్తరములు జరుపుటకు వీలు గలుగును గనుక మన పెద్దలకు మాత్రము గవాక్షము లుండనియ్యఁగూడదు. మన దేశమునందు పెద్దలు చేయువారు పురుషులగుటచేత తాళము చెవులవిషయమయి ఈ దేశములో స్త్రీలు జరుపుదు రనుమానపుపనులు మన దేశములో నుండవు. అంతేకాక యీ పేటికానిర్మాణమువలన స్త్రీలకు మానరక్షణము కలుగుటయేకాక కమ్మరులకును వడంగులకును క్రొత్త జీవనాధారము కలిగి దేశము భాగ్యసంపన్న మగును. కాఁబట్టి నా హితోపదేశమును మీరశ్రద్ధ చేయఁబోకుఁడు నా దేశాటనము వలనఁగదా భరతఖండమున కీమహోపకారము కలుగుచున్నది ! దేశాటనము బహు లాభప్రదమని పెద్దలన్నమాట వ్యర్థమగునా ?

పురుషులకు నలువది సంవత్సరములు దాటఁగానే రాజవాస బంధవిమోచన మగును. ఈ నిర్బంధము వితంతు పురుషులకు సహితముండదు. అందుచేత పురుషులు స్వేచ్ఛగా నుండుటకయి పతులకు విషప్రయోగములు చేసియుందురు గాని, వితంతువులు కాఁగానే ముక్కుకోయుదురన్న భయముచేత నట్టిపనికి సాహసింపక వారు పత్నిభక్తి కలవారయి యుందురు.

అటవ ప్రకరణము

నా యజమానురాలైన పాండిభంగీగారు విద్వాంసురాలైన భాంగీఫింధీగారిని నియమించి నాకింట విద్యచెప్పించుటయు, రంధీభాషలో నేను తగినంత పాండిత్యమును సంపాదించిన తరువాత దొరతనమువారు క్రొత్తగా స్థాపించిన పురుష పాఠశాలకు నన్ను పంపుటయు అక్కడ సహపాఠియుగు మణియొక పురుషునితో నాకు మైత్రికలుగుటయు మీకీవఱకే తెలిపియున్నానుగదా ? మేమిరువురమును తప్ప మణియొవ్వరును పురుషు లాపాఠశాలలో చేరలేదు. మా కుపాధ్యాయుఁడుగా నియమింపఁబడిన జాతిపురుషునిపేరు చామరీ. అతఁడు రంధీభాషయందు విశేష పాండిత్యము కలవాఁడు కాకపోయినను స్వభాషయందు మహావిద్వాంసుఁడయి సంగీతమునందును చిత్రలేఖనమునందును శిల్పములయందును ప్రకృతిశాస్త్రములయందును నిరుపమాన సామర్థ్యముగల నాగరికాగ్రగణ్యుఁడు. అతఁడు మాకిరువురకును విద్య చెప్పుటయేకాక పురుషులు పొందఁదగిన స్వాతంత్ర్యములనుగూర్చియు విద్యాభ్యాసమువలనఁ గలుగు లాభములనుగూర్చియు కూడ పలుమాలు బోధించుచుండెను. పురుష విద్యాస్వాతంత్ర్యములు నాకు క్రొత్తవిగా గనఁబడక పోయినను దేశాచారమునుబట్టి స్త్రీలకు దాస్యము చేయ నలవాటుపడిన నాసహాధ్యాయునికి మాత్రమవి వింతగాఁ గనఁబడి యత్యుత్సాహమును గలిగించుచు వచ్చెను. మా యుపాధ్యాయుఁడుపదేశించిన బోధనలవలనను చేసినయుపన్యాసములవలనను గాకపోయినను స్త్రీలయధికారమును రూపుమాపి యా దేశమునందు పురుష స్వాతంత్ర్యమును నెలకొల్పవలెనన్న యభిలాషచేత సహజముగానే వారిరువురకన్నను నాకెక్కువ యుత్సాహముండెను. నా సహాధ్యాయుఁ డించుమించుగా నిరుపది సంవత్సరముల ప్రాయముగలవాఁడు; అపత్నికుఁడు; నవనాగరికురాలయిన యప్పగారి ప్రోద్బలమువలన చిన్నప్పటినుండియు కొంచెము విద్యనేర్చినవాఁడు. పూర్వము లక్ష్మణస్వామివారు శూర్పణఖ ముక్కుకోసినటుగా, గురువులవారపత్నికుఁడయిన యాతని ముక్కు నీవఱకే మొదలంటఁ గోసియుందురుగాని, జాతిభాషచదివి నవనాగరికురాలయి రాజకీయోద్యోగమునందున్న యాతని యప్పగా రాపని సాగనిచ్చినదిగాదు. బంధుజనులకు విరోధముగా నిష్పదాతనిని రాజకీయ పాఠశాలకు పంపినదియు ఆ యప్పగారే. సహపాఠియైన నామిత్రునిపేరు భాణీఫోడ్. వేను క్రమముగా ప్రతిదినమును పాఠశాలకు పోయి పాఠమును చదువుచున్నను.

నామిత్రుడు మాత్రము నోములు మొదలయినవాని నిమి తము వారమునకు మాఁడు నాలుగు దినములు బడి మానుచు వచ్చెను. మనదేశమునందు స్త్రీల కెన్నినోములున్నవో యా దేశమునందు పురుషుల కంతకంటె రెటింపు నోములున్నవి. వారాదివారమునాఁడు ప్రాతఃకాలమునందు కందపిరికను పూజింతురు; సాయంకాలము నందు పెండలిపుదుంపను పూజచేయుదురు. సోమవారమునాఁడు మధ్యాహ్నము సన్నెకంటిని పూజింతురు ; సాయంకాలమునందు రుబ్బురోటిని పూజచేయుదురు పడుమనడుపువచ్చు విశేషవ్రతములుగాక యీ వ్రకారముగా దినమునకు రెండేసి చొప్పున పురుషులు సంవత్సరమున కేడువందల ముప్పది నోములు నోతురు. సోమాన్యపురుషు లన్నినోములను నోచరుగాని యపత్నికులును వి తవంతులును విశేషముగా నోములను నోచి వానితో కాలక్షేపము చేయుచు. తమ వి తమును గురుతస్కరాచార్యులకు సమర్పించుచుందురు. మా సహాధ్యాయుఁడిన్ని నోములు నోచుచుండుట యప్పగారి కిష్టములేకపోయిననను, అప్పగారికి తెలియకుండ నతఁడు బడిమాని యామె కొలువునకు పోయిన తరువాత రహస్యముగా ముసలిదయిన తత్తి యొక్కయు ఇంటనున్న యితర పురుషులయొక్కయు ప్రోత్సాహముచేత నోములు నోచుచుండును. ఈ నోములు నిష్పలములని నేనును మా యుపాధ్యాయుఁడయిన చామరీ గారునుకూడ పలుమాలు నామిత్రుఁడయిన నాడీపోద్కు బోధించుచువచ్చితిమి గాని యాతఁడు మావద్ద నాలాగుననేయని తలయాడించి నోములు మానివేసెదనని యొట్లు పెట్టుకొనుచువచ్చినను మమ్ము విడిచి యింటికిపోఁగానే యామాటలు మఱచి యదావ్రకారముగానే వ్రవతింతుచుండెను ఎంత చదువుకొన్నను చిరకాలము నుండి వచ్చుచున్న యాచారము నొక్కసారిగా మానుట యెంతటివారికిని కష్టసాధ్యముగా నుండును. అందుచేత నేనాతనిని వ్రతిదినమును పారశాలకు తోడితెచ్చుట కీయ యాతని యింటిమాగఁగముననే పోయి యాతనిని నాతో పిలుచుకొని పోవుచుంటిని.

ఇట్లు కొంతకాలము నడిచినపిమ్మట మేమిద్దఱమును గలిసి యొకనాఁడు పాఠశాలకుఁ బోవుచుండఁగా మాగఁగములో నాకొకవిచిత్రమును జూపెదను రమ్మని నా మిత్రుఁడు నన్నూరిబయలికిఁ దీసికొనిపోయెను అవఱకే వేడుక చూచుటకె స్త్రీలచ్చటికి తీరఁప్రజలవలె వచ్చియుండిరి ఆ గుంపులో నడుమనడుమ పత్నివియోగము పొందని పుణ్యపురుషులును కొందఱుండిరి. ఆ పట్టణములో గత దినమురాత్రి ధనికురాలయిన యొకవృద్ధవణిజస్త్రీ మృతినొందెను ఆ ముసలిదాని భతఁగ మృతురాలయిన తన పత్నితోకూడ సహగమనముచేయుటకు నిశ్చయించి శ్మశానవాటికకు పోయినందున వినోదము చూచుటకును పుణ్యమును సంపాదించు కొనుటకును వేలకొలఁదిజను లక్కడఁగూడిరి. మేము వెళ్ళునప్పటికే చేయవలసిన కర్మయంతయు జరిగినది. మేము వెళ్ళిన తరువాత ముసలిదానిశవమును నలుగురు మోసికొనిపోయి యావఱకు త్రవ్వియుంచినగోతిలో నిలువుగా బోరగిల పరుండఁ

బెట్టిరి. అంతట పురోహితశ్రీలు మంత్రములుచదువుచు భతకాసు యిసటుకొనిచే
 యాగోతివదకుఁ గొనిపోఁగా. అటువదియేండ ప్రాయముగల యా ముసలివాఁడు
 తనశరీరమున నున్న రెండుమూఁడునగలను దీసి చెంతనున్న పురుషులకు
 దానముచేసి పంతోషపూర్వకముగా సమాధిలోనికిదిగి పత్నియొక్క కుడిప్రక్కను
 తానునుబోరగిల పరుండెను. అప్పుడు పురోహితశ్రీలు మనదేశములో వేదమోష
 చేసినటుగా గడియసేపేవేవో మంత్రములుచదివి యేవోకర్మలు చేయుచుండిరి.
 ఈ లోపల పన్నిద్దఱు శ్రీలు పెద్దగంపలనిండ మఱుపటుకొని గోతిచుట్టును
 చిలుచుండిరి. అప్పుడు మహాధ్వనితో వాద్యములు మ్రోగుచుండెను ఆ సందడిలో
 ముఖ్యురాలయిన యాజకశ్రీ యేవోమంత్రము చదివి చేయివిసఠఁగా నేయొక్కసారిగా
 పత్నిద్దఱు శ్రీలును తమ గంపలలోని మఱుమీఁదపోసిరి. అటు తరువాత
 పుణ్యపురుషులొక్క రొక్కరేవచ్చి తలెడుతలెడుమన్ను మీఁదపోసి మొక్కి
 పోవుచువచ్చిరి పాఠశాలకు పోవు వేళమించుచున్నదని యా స్థలమునువిడిచి
 నా మిత్రుఁడును నేనును దారిపొడుగునను సహగమనవిషయమే మాటాడుకొనుచు
 వేగముగా నంతట పాఠశాలకుఁబోయితిమి ఆ దేశములో నేఁబదియేండు దాటిన
 తరువాతఁగాని పురుషుఁడు సహగమనము చేయరాదట ఏఁబదియేండ్ల ప్రాయము
 వఱకును పత్నితోఁగావురముచేసిన పురుషుఁడా దేశములో పుణ్యపురుషుఁ డనఁ
 బడును. అట్టి పుణ్యపురుషుఁడు పత్నిమరణసమయమునందు సహగమనము చేసిన
 పక్షమున ముప్పదిమూఁడు తరములవఱకును తన తలి వంకవారిని తండ్రివంకవారిని
 మాత్రమేకాక తన పత్నియొక్క తలి వంకవారిని తండ్రివంకవారినిగూడ తరింపఁజేసి
 మహాపాపులను సహితము పుణ్యలోకమునకుఁ బంపునట ఆ దేశమునందు శవము
 అను పాతిపెట్టుటయేకాని దహనము చేయుటలేదు. సమాధియందు దంపతులను
 బోరగిల పరుండఁబెట్టుటకు కారణ మేమయిన నున్నదాయని నామిత్రుని నడిగినాను.
 పుణ్యలోకములు క్రిందితట్టున నుండునుగనుక వారియాత్మలు తిన్నగా నడుగువంక
 పోవుటకయి యటు చేయుదురని యాతఁ డుత్తరముచెప్పెను. పుణ్యలోకములు
 పయినుండుటచే నూథక్వాలోకము లనఁబడుననియు, పాపలోకములు క్రిందనుండు
 టచే నవోలోకము లనఁబడుననియు, మన శాస్త్రములు చెప్పుచున్నవి ఆ దేశమువారు
 శాస్త్రవిరుద్ధముగా పుణ్యలోకములే క్రిందనుండు ననుచున్నారు. పుణ్యపాపశబ్దముల
 ప్రయోగమెట్లున్నను వారీప్రకారముగా నమ స విషయములలోను పురుషుల
 సన్మాయము చేయుటచేత వా రధోలోకములకేగుట నిశ్చయమని నేననుకొన్నాను
 ఈ సహగమనమును వారి భాషలో భూతీరూపీ యందును స్వగణామాత్రయని.
 దానికథకము. ఈ సంభాషణ ముగియునప్పటికి మేము పాఠశాల చేరినాము.
 మాయుపాధ్యాయుఁడు చాలాసేపటినుండి మానిమి తము వేచియుండి మేముపోఁగానే
 ఊంతయాలస్య మేలచేసితిరని యడిగెను. ఆలస్య కారణమును మేము “స్వగణ
 యాత్ర” ను జూడఁబోవుటగాఁ జెప్పితిమి. అందుమీఁద సతఁ డాదినము పాఠములు

కట్టిపెట్టి నిజముగా నది పరకయాత్రకాని స్వర్గయాత్రకాదనియు, అటువంటి క్రూర కృత్యమును జనులు వివేకముకలిగి తమంత మానకపోయినను దొరతనమువారు బలవంతముగానైనను మాన్పవలెననియు బహుదూరము చెప్పెను ఈప్రసంగములో మన దేశచారము సంగతికూడవచ్చినది, పురుషుల విషయమయి యిటుచేయుట దారుణ కృత్యమయినను భర్తృమరణము సంభవించినప్పు డనుగమనముచేయుట పతివ్రతలైన భార్యలకు పరమధర్మమనియు, ఈ దేశమునందువలె ముసలివాండ్రు మాత్రమేకాక యేదెనిమిది సంవత్సరముల బాలికలు సహితము భర్తలు పోయినప్పుడు పూర్వకాలమునందు మాదేశములో సహగమనము చేయుచుండే రనియు, మాదేశమున కన్యదేశీయులు ప్రభువులగుటచేత వారీ సదాచారమును మాన్పించి పాపము కట్టుకొనిరనియు చెప్పి సహగమన మాహాత్యమును బోధించితిని. భర్తలు మృతినొందినప్పుడు భార్యలు భర్తల చితిమీఁదనెక్కి నిమిషములో నగ్నిహోత్ర జ్వాలల కాహుతులగుదురని నేనుజెప్పినప్పు డతఁడది క్రూరకృత్య మనియు, దొరతనమువారు దానిని మాన్పుట శ్లాఘ్యకార్యమే యనియు, తనదేశమునందు ప్రభుత్వమువారి కట్టిసాహసము లేకయున్నదనియు, మహావ్యసనముతోఁబలికెను. పురుషులను ప్రాణములతోఁ బూడ్చిపెట్టెడు దురాచారమునుమాన్పుట యవస్యకర్తవ్యమని నేనాతనితో నేకీభవించినను, మనదేశపు సంగతిలిమాత్ర మతఁడు తిన్నఁగా నాలోచించలేదనియు శాస్త్రములున్న సంగతి యతఁడెఱుఁగఁడనియు భావించి మాది కేవలాచారము కాదనియు, ప్రత్యక్షశాస్త్రసిద్ధమనియు, ఈ కలియుగములో పరమ ప్రమాణమయిన పరాశరస్మృతియందు

శ్లో॥ తిస్రఃకోట్యర్థకోటీచ యానిలోమాని మానుషే

తావత్కాలం వసేత్స్వర్గే భరారం యానుగచ్ఛతి.

అని భర్తతోడ సహగమనము చేసిన పుణ్యస్త్రీ మనుష్యదేహమున నెన్ని రోమములుండునో యంతకాలమనఁగా మూడుకోట యేఁబదిలక్షల వేలయేండు స్వర్గసుఖమును పొందునని చెప్పఁబడినదనియు, “యానిలోమానుమానుషే తావంత్యబ్ది సహస్రాణి” యని హారీతుఁడు కూడ స్పష్టముగాఁ జెప్పినాఁడనియు అంగీరస స్మృతి యందు

శ్లో॥ బ్రహ్మహ్మోవా కృతహ్మోవా మిత్రహ్మోవాపి మానవః

తంవై పునాతి సానారీ ఇత్యంగీరసభాషితమ్.

అని సహగమనము చేసిన స్త్రీ భర్త బ్రహ్మఘ్నుఁడయినను కృతఘ్నుఁడయినను మిత్రఘ్నుఁడయినను కూడ నతనిని పవిత్రుని జేయునని చెప్పఁబడినదనియు, అందుచేత శాస్త్రవిహితమైన యాచారమును నిషిద్ధమని చెప్పఁగూడదనియు, అస్తికులయిన వారందఱును శాస్త్ర ప్రమాణమును శిరసావహించి యల్పమైన మనుష్యబుద్ధికి క్రూరముగా కానఁబడినను తప్పక యనుష్ఠింపవలసినదనియు.

వింధ్యమైవ యాచారమును శిష్యులయిన మావా రంగీకరించియుండరుగనుక తప్పక యిది సమాచారమే యనియు నేను నొక్కిచెప్పినాను. అందుమీఁద నతఁడు కొంచెము సే ప్తాలోచించి స్వప్రయోజపరులైన మనుష్యులెవ్వరో యేవోకారణములచేత నట్టి శోకములను కల్పించియుందురని పలికెను, నేనామాటల కొడఁబడక యవి మనుష్య కల్పితములగుట సాధ్యముకాదనియు, మనుష్య కల్పితములైన పక్షమున,

“నమోద్యాముకే మాసి అముకేపక్షేఽముకతిథౌ అముకగోత్రా శ్రీమతి అముకీ దేవీ అరుంధతీ సమాచారత్వపూర్వక స్వర్గలోక మహీయమానత్వ మానవాధి కరణక లోమసమ సంఖ్యాబ్ధా వచ్చిన్న స్వర్గవాస భర్తృసహిత మోదమానత్వ మాతృపితృ శ్వశురకులత్రయపూతత్వ చతుర్థ శేంద్రావచ్చిన్న కాలాధికరణకా ప్సరోగణస్తూయమానత్వ పతిసహిత క్రీడమానత్వ బ్రహ్మఘ్న కృతఘ్న మిత్రఘ్న పతిపూతత్వ కామా భర్తృజ్వలచ్చితారోహణ మహం కరిష్యే”

అని సంకల్పమేల పుట్టెననియు, మొట్టమొదట దీనికొక్కదానికి నాకు సమాచారము చెప్పవలసిన దనియు, నేను కోరితిని. ఆ సంకల్పమున కర్థమేమని యతఁడు నన్నడిగెను. “నమస్కారము. నేఁడు ఈ మానమున ఈ పక్షమున ఈ తిథియందు ఈ గోత్రముగలట్టియు ఈ పేరుగలట్టియు శ్రీమతినైన నేను అరుంధతివలె నడుచు కొనుటవలసఁ గలిగెడు స్వర్గలోకమహీమను పొందుటకును, మనుష్యశరీరమునం దెన్నిరోమముయిండునో యన్ని సంవత్సరములు భర్తతోఁగూడ స్వర్గవాసమును మనుభవించుటకును, తలియొక్కయు తండ్రియొక్కయు మామగారియొక్కయు మూఁడువంశములను పవిత్రము చేయుటకును, పదునలుగురిందుల కాలమువఱకును అప్సరోగణములనుతిని పొందుచు పతి సహితముగా క్రీడించుటకును, బ్రహ్మహత్య చేసినవాఁడయినను కృతఘ్నుఁడయినను, మిత్రద్రోహీయయినను భర్తను పవిత్రుని చేయుటకును, కోరి, మండుచున్నభర్తయొక్క చితినెక్కెదను” అనిపైసంకల్పమున కర్థమని నేను వివరముగా బోధించినాను అర్థము విన్నతరువాత సహితము మా యుపాధ్యాయుఁడు సహగమనము మంచికార్యమనియొప్పుకొనక యిటీసంకల్పమును కొంచెము సంస్కృతము చదువుకొన్నవా రెవ్వరైనను కల్పించవచ్చునని సమాధానము చెప్పెను. ఇది కల్పన కాదనియు, ధర్మశాస్త్రములలో

శ్లో॥ మృతేభ ర్తరి మానరో సమరోహేద్దుతాశనమ్
సారుంధతీ సమాచార స్వర్గలోకే మహీయత
అనియు,

“శ్లో॥ యాథ భర్తృపరా నిత్యం స్తూయమానాస్స రోగతైః
క్రీడతే పతినాసార్థం యావదింద్రాశ్చతుర్థక.”

అనియు, ప్రమాణములున్నవనియు, ప్రమాణబద్ధులమయిన మనము శాస్త్రతిరస్కారము చేయఁగూడదనియు, నేనెంత వాదించినను నా మాటలయందు గౌరవముంచక మూఁఘుఁడయి యతఁడు సర్వకారుణ్యుఁడయిన యీశ్వరుఁ డిట్టి క్రూరకృత్యమును

విధించి యుండఁదనియు, ఇది యంతయు వితంతువుల ధన మపహరింపఁ గోరియో మఱియెందుచేతనో స్వప్రయోజన పరులయినవారు చేసిన మోసమనియు, యుక్తికిని నీతికిని విరుద్ధముగానున్న శాస్త్రములను సమ్మతరాదనియు, అతఁడేవేవో కుయుకులను పన్నుట కారంభించెను. ఆ మాటలకు నేను చెవులు మూసికొని హరి నామస్మరణ చేసికొని శాస్త్ర విశ్వాసములేని నా సికులతో సంభాషించినచో దోషము వచ్చునని యెంచి యా ప్రసంగము సంతటితో చాలించితిని. ¹

అతఁడు మాత్రము సహగమన విషయము సంతటితో విడువక నాకనిష్టముగా నుండునని దానిని దూషించుట మాత్రము మానివేసి “సహగమనమును దొరతనమువారు మాన్పుటకు పూర్వము మీ దేశములో సంవత్సరమునకెన్ని యనుగమనములు జరుగుచువచ్చె” ననియు, “ఇప్పుడు మీ దేశములో నెందఱు వితంతువు లున్నారు.” అనియు, నానా విధములయిన ప్రశ్నలువేయ మొదలు పెట్టెను నాకు విద్యాగురువుగానున్న పెద్దమనుష్యుఁ డడిగినదానికి ప్రత్యుత్తరము చెప్పకుండుట మూర్ఖత్వముగా నుండునని యెంచి నాకు తెలిసినంతవఱ కితఁడడిగిన ప్రశ్నల కన్నిటికిని నే నిట్లు తరములను చెప్పితిని:—

“మా దేశములో సహగమన సదాచారమును మాన్పుటకయి మొట్టమొదట మతాంతరులయిన క్రైస్తవ మతాచార్యులు క్రీస్తు శకము ౧౮౦౪ వ సంవత్సరమున కలకత్తా నగరమునఁడు కొంత ప్రయత్నము చేసిరి వారా సంవత్సరము వందు పదుగురు మనుష్యులను నియమించి కలకత్తా నగరముచుట్టును మూఁడా మడల దూరములోఁగల గ్రామములయందు సహగమనము చేసిన పుణ్యసతుల సంఖ్యను లెక్క వేయింపఁగా. ఆఱు మాసములలోపల మున్నూఱుగురు పతివ్రతలు భర్తల చితులనెక్కి స్వర్గలోక నివాస సుఖమును చూడగొన్నట్లు తెలిసినది. ఆ సంవత్సరము మొదలుకొని సహగమనమును మాన్పి దొరతనమువారు పాపము కట్టుకొనువఱకునుగల యరువదియైదు సంవత్సరములలోను దెబ్బదీవేల విధవలు మా దేశములో భర్తృ సహగమనముచేసి పుణ్య లోకములకుఁ బోయినట్లు దొర తనమువారి లెక్కలవలననే తెలియవచ్చుచున్నది. ఆ లెక్కలలో తగులని యిలాండ్రెందఱుందురో! దీనినిబట్టి మా దేశము దేశములలోనెల్లఁ బతివ్రతమైనదనియు పతివ్రతాచయమైనదనియు పుణ్యసతీ భరితమయినదనియు మీకు బోధపడి యుండవచ్చును. ఆ సంగతి పోనిండు, మతాంతరులైన క్రైస్తవచార్యుల యల్ప

1. శ్రీ పునర్వివాహం శాస్త్ర సమ్మతమేనవి ప్రతిపాదించటానికి శ్రుతి స్మృతులు బాగా పరిశీలించారు పంతులుగారు. కాశీ, కలకత్తా మొదలైన చోట్లనుండి ఎన్నో స్మృతి గ్రంథాలు తెప్పించి వాటిని అధ్యయనం చేసినట్లు వీరేశలింగం స్వీయచరిత్రలో పేర్కొన్నాడు. శ్రీ పునర్వివాహక విషయక విజ్ఞాపనం, శ్రీ పునర్వివాహ శాస్త్ర సంగ్రహం మొదలైన ఉపన్యాసాలలో వీరేశలింగం యీ విషయాలన్నిటినీ పరామర్శించారు.

కృషి యీశ్వరుడు మాయందుండుట వలన నప్పడేమియు కొనసాగినకాదు. యేట తరువాత రామమోహనరాయలను పతితుడొకడు మాలోనే బయలుదేరి క్రీస్తుశకము ౧౮౧౮ వ సంవత్సరము మొదలుకొని సహగమనమును రూపుమాపుట కయి మహాకృషి చేయనారంభించెను. ఒక్క కలకత్తా నగరమునందు ౧౮౧౫ వ సంవత్సరములో ౨౫౩ గురును, ౧౮౧౬ వ సంవత్సరమునందు ౨౮౯ గురును, ౧౮౧౭ వ సంవత్సరమునందు ౪౪౨ గురును, ౧౮౧౮ వ సంవత్సరమునందు ౫౪౪ గురును, ౧౮౧౯ వ సంవత్సరమున ౪౨౧ గురును, ౧౮౨౦ వ సంవత్సరమున ౩౭౦ గురును, ౧౮౨౩ వ సంవత్సరమున ౩౭౦ గురును, ౧౮౨౪ వ సంవత్సరమున ౩౨౮ గురును, ౧౮౨౮ వ సంవత్సరమున ౩౪౦ గురును, ౧౮౨౪ వ సంవత్సరమున ౩౭౩ గురును, ౧౮౨౫ వ సంవత్సరమున ౩౯౮ గురును, ౧౮౨౯ వ సంవత్సరమున ౩౨౪ గురును, ౧౮౨౭ వ సంవత్సరమున ౩౩౭ గురును. ౧౮౨౮ వ సంవత్సరమున ౩౦౯ గురును. మహా పతివ్రతలు చిత్తారోహణముచేసి పదునలుగురింద్రుల కాలము వఱకును భరతతోఁ గలిసి స్వర్గలోకమును మనుభవించుటకుఁ బోయిరి. 'దేవము దోసకారులకే తోడయివచ్చు' నన్న సన్నతోక్తి ప్రకారముగా మతభ్రష్టుల కృషి ననుసరించి ౧౮౨౮ వ సంవత్సరమునందప్పటి పరిపాలకులయిన బెంటింకు ప్రభువుగారు సహగమనమును మాన్పి ప్రతి సంవత్సరమున అంతమంది పతివ్రతలు పుణ్యలోకములకు పోకుండ నిరోధించిన పుణ్యమును కట్టుకొనెను

“మా దేశములో ౧౮౮౧ వ సంవత్సరమునందు ప్రభుత్వమువారు వేయించిన జనసరిగణన ప్రకారముగా స్వదేశ ప్రభువుల సంస్థానములలోఁ గాక యింగ్లీషు రాష్ట్రములో ౨౦౯౩౮౬౨౬ గురు వితంతువులున్నారు. ఈ సంఖ్యవలన మొత్తము మీఁద మా దేశములో నయిదిగురేసి స్త్రీల కొక్కొక్క వితంతువున్నట్లు కానఁబడుచున్నది. ఇక బ్రాహ్మణులలో ముగ్గురొకరువారిలో నొక్కతే విధవగా నున్నది.”

ఈ విధముగా నేను చెప్పిననంగతి విన్న తరువాత ౧౮౭౬ వ సంవత్సరము లోనే భరతఖండమును విడిచిపోయిననాకు ౧౮౮౧ వ సంవత్సరములో హిందూ దేశమునందు దొరతనమువారు వేయించిన జనసంఖ్యను గూర్చి యెట్లు తెలిసెనని నాసత్యచరిత్రమును జదివెడివారిలో గొందఱికి నందేహము కలుగవచ్చును. 1 దానికి

1. సత్యరాజు షాన్వదేశ ప్రతి అనే యీ నివల మొదలు చింతామణి పత్రికలో కొన్నాళ్ళు దారావాహికంగా పెలువడింది. పంతులుగారు వీరి వ్రాసిన ఒకేసారి నాపుప్రతిని వ్రాసే అలవాటున్నవారు కాబట్టి. పువర్వియర్థకు సాధారణంగా అవకాశమిచ్చేవారు కాదు కాబట్టి ఇక్కడి ఎదురైన యీ వ్యత్యాసాన్ని ఏవోవిధంగా హాస్యంగా సమర్థించారు. అంతే దివ్యజ్ఞాన సమాజంవారి ప్రవచనాలను, ప్రకటనలను, ఆర్థికాలను పంతులుగారు 1892 వ సంవత్సరం వివేకవర్ధని రెండు పంచికలలో తీవ్రంగా విమర్శించారు, అదిజేపించారు. 1881 జనాభాలెక్కలను చూపటానికి ఈ విధంగా ఒక నెపం కల్పించుకున్నాను.

చర్యజన సమాదరణీయమయిన సమాధానము చెప్పెదనువినుఁడు. నేనీ గౌరవ సంవత్సరమునందు నున్నమాట వాస్తవమే. అయినను గౌరవ సంవత్సరమునందు భరతఖండములో మొట్టమొదట బొంబాయినగరములో దివ్యజ్ఞాన సమాజము స్థాపింపఁబడుటయు, అప్పటినుండియు కూటుహామీ మొదలైన మహాత్ములు దూర దేశవాతలను తెచ్చుచుండుటయు, మీరందఱు నెఱిగియే యున్నారుగదా ? అట్టి పంగతిలో బుద్ధిమంతులైన మీకు వేఱుగఁ దెలుపవలసిన దేమున్నది ? మీ కిప్పుడు పేర్లును జెప్పనుగాని దివ్యజ్ఞాన సమాజమువారి మహాత్ములలోనివాఁడే యొక మహానుభావుఁడు నేటివఱకును మన భరతఖండములో జరుగుచున్న సువార్తల నెప్పటి కిప్పుడుతెచ్చి నా కనుగ్రహించుచున్నాఁడని మాత్రము మీ సంశయ నివారణార్థము చెప్పుచున్నాను. ఈ సంభాషణమయిన తరువాత మేము పాఠశాలను విడిచి ఇంటికిఁ బోతిమి.

అటు తరువాత రంధీనగరములో పూర్వమెప్పుడునులేని పురుష విద్యాభ్యాసమును క్రొత్తగా నెలకొల్పుచున్న విషయమయి విద్వాంసు రాండ్రందఱును జేరి సభలు చేయుట కారంభించిరి. ఆసభలలో పూర్వాచార విరుద్ధముగా పురుషులకు విద్య చెప్పించువారిని, అటువంటివారికి తోడ్పడువారిని, అందఱిని వెలివేసి మతగురువులకు వ్రాసి బహిష్కార పత్రికలు తెప్పించుటకు నిశ్చయింపఁబడినది. ఈ సంక్షోభమునకు భయపడి నా మిత్రుఁడయిన భాడీపోడ్ అప్పగారతనిని బడి మాన్పించినందున మా పాఠశాలకెల్ల నేనొక్కఁడనే విద్యార్థిని నాను. నా యజమానురాలయిన ఫాంఢీభంగీ గారుమాత్రము జడియక ధైర్యము వహించి నన్ను పాఠశాలకు పంపుట మానవందున, సభాపత్నులును పౌరమహాకాంతలునుజేరి సభవారామెను బహిష్కారము చేసిరి.¹ అటు తరువాత జరిగిన చర్యను మఱియొక ప్రకరణమునందు వివరించెదను-

1. రాజమహేంద్రవరంలోని నాటి సాంఘిక వాతావరణాన్ని యీ వచనంలో సమర్థంగా పంతులుగారు అనువర్తింప చేశారు. 1882 పెప్టెంబర్ వివేకవర్ధని సంచికలో పీఠాధికారుల ప్రవర్తనను తీవ్రంగా విమర్శించారు పంతులుగారు.

విడవ ప్రకరణము

బహిష్కారపత్రిక వచ్చినతరువాత పాండిభంగీగారు తమ ప్రయత్నమును విడువక తమ మిత్రురాండ్రను రాజకీయ పాఠశాలలోని పయి తరుగతులయందుఁ జదువుకొను బాలికలను పోగుచేసి పురుష విద్యాభ్యాసముయొక్క యావశ్యకమును, గూర్చి యుపన్యాసములు చేయుట కారంభించెను. ఆ యుపన్యాసముల వలనను రాజభాషా గ్రంథపఠన మహాత్వమువలన మనసు కరఁగినవారయి కొందఱు బాలిక లెన్ని కష్టములకయివ నోర్చి పురుష విద్యాభివృద్ధిని జేయుటకు నిశ్చయించుకొని నా యజమానులరాలికి సర్వవిధముల తోడ్పడుచు, వెలివేయఁబడిన యామెతోఁ గలసి రహస్యముగా భోజనములు చేయుటకారంభించిరి అందుచేత రంధీనగరములో మఱియొక సఁక్షోభము కలిగెను. రాజభాషవలన పిల్లలు చెడిపోవుచున్నారనియు, వారినందఱిని రాజకీయపాఠశాలకు బోకుండమానినొంచి వారికిరంధీమతమును బోధించి వారిని పూర్వసదాచార నిష్ఠురాండ్రను జేయవలయుననియు, విద్వాంసురాండ్రచేత వారమునకు రెండుసారులు బాలికలకు మతబోధ చేయింపవలయుననియు, లౌక్యాధి కారములలోనున్న పురములోని ప్రముఖురాండ్రు నిశ్చయముచేసి సభలుచేయించుటయే కాక, తమ గ్రామమున కొక్కసారి విజయముచేసి జీర్ణమతోద్ధారణము చేయవలెనని పీఠాధిపత్నియైన మతాచార్యురాలికి విజ్ఞాపనము పంపిరి. నవనాగరికురాండ్రకు మాయజమానురాలు నాయకులయినట్టే పూర్వాచార పరాయణలయిన పూర్వనాగరిక పక్ష మువారికి దుండీలఁదీగారు నాయకురాలయి, తన యావచ్చక్తిని వినియోగించి సంస్కారపక్షమువారిని ముఖ్యముగాఁ దత్పక్షానుసారిణులయిన బాలికలను బాధించి పూర్వాచారస్థాపనము చేయ మొదలుపెట్టెను. దుండీలఁదీగా రాపట్టణమునకుఁ బ్రాడ్వివాకురాలు. రాజకీయోద్యోగమునం దుండుటవలన నవనాగరిక పక్షవలంబకు లయిన దొరతనమువారికి విరోధముగాఁ బనిచేయుట కిష్టములేనిదె. తాను చాటున కసటనాటకమునకు సూత్రధారురాలుగానుండి యామె యా గ్రామములో మిక్కిలి కర్మిష్ఠురాలని ప్రసిద్ధిచెందిన గంభీరఁదీగారిని నాయకురాలినిగాఁ జేసెను. ఈ గంభీర థీగారు లొకముఠాలోని కర్మిష్ఠురాండ్రలో నగ్రగణ్యురాలు; ప్రాతఃకాలముననే స్నానముచేసి ముక్కు మూసుకొని కూరుచుండి ప్రతిదినమును పగలు రెండుయామ ములవఱకును రేఁగుగింజల జపమాలిక త్రిప్పుచు జపము చేయుచుండును. మన దేశములో రుద్రాక్షలవలెనే యా దేశములో బదరీ బీజములు మిక్కిలి పవిత్రమయి

నవి. ఇక్కడవలె వక్కడ దేహమున విభూతిధరించరు. మన దేశమునందువలె మూఁడు రేఖలుఁగాగాక యొక్కచే రేఖగా లలాటమునం దంతటను భూరేణువు వూసికొందురు. అందులో శోణమృత్తిక పరమపావనమైనది. తదభావమునందు నదులతోనిడిగాని తదభావమునందు చెరువులలోనిదిగాని, తదభావమునందు నూతుల తోనిడిగాని ఏమృత్తికయైనను ధరింపవచ్చును మన గంభీరంభీగా రొక్క లలాటము నందు మాత్రమేకాక దేహమునందఁ తటను జేగురుమట్టినే వూసికొని వూచిన మోదుగు వలె కమ్మలపండువుగాఁ గావఁబడుదురు. ఆమెకుఁగల భక్తియు నితంతయుని చెప్ప నలవిగాదు. ఆమె దేవతార్పణముగాఁ గాని యేపనియుఁ జేయదు. ఆమె దేవతానివేద నము చేయక కలయినను | తాగదు; మాంసమయినను తినదు; దేవతార్పణము చేయక చౌర్యమయినను జేయదు. వేయే? ఆమె తన దేహమును దేవతాసమర్పణము చేసియే వ్యభిచరించును; తన జిహ్వను దేవతాసమర్పణము చేసియే కలలాడును. ఆత్మకర్తృత్వముంచుకొనక కర్మనిష్ఠులు మనదేశమునందున “తత్సత్ బ్రహ్మర్పణమస్తు” అని కర్మలసన్నిధిని బ్రహ్మర్పణము చేసినట్లే యామెయు తనకర్మలసన్నిధిని స్వదేవతకు ఛారపోయును. కాబట్టి యామె యీ పనియు తన యిష్టదేవతా ప్రీతికొఱకే చేయ దీక్షవహించినందున, అభీష్టసిద్ధికల ప్రతిపక్షుల విషయమున నే దారుణకృత్యమును జేయుటకును పాపభయ మామెకు లేదు. కాని దొరతనమువారి భయముండుటచేత లోలోపల నెన్ని కానిపనులు చేసినను తత్పక్షమువారు ప్రత్యక్షముగా ప్రతిపక్షుల తలలు బద్దలుకొట్టి దౌర్జన్యము చేయుటకు మాత్రము సాహసంపకుండిరి. రాజకీయోద్యోగినులయిన రంధీ దేశవాసినులకు పలువుర కింకాక కష్టము కూడ వచ్చినది. చారావల సత్యప్రియలైన నవనాగరికా గ్రగణ్యులయినట్లుగా నటించి తమ పయియచికారిణుల మెప్పుపొందవలయును; ఈవల పూర్వమతా చారాభిమాననీయ లయినట్లు నటించి మూఢప్రజలను సంతోష పెట్టవలయును; మధ్యను హృదయములన్నియు నవనాగరిక పక్షముననే యుండుట చేత సంస్కారములను మెల్లగా నెలకొల్పుట నిమిత్తమే పైకి పూర్వ నాగరికపక్ష మవలంబించినట్లు మెఱఁగవలసి వచ్చినదని నవనాగరికురాండ్రను సమాధానపలుక వలయును కాబట్టి వీరు నాటకములయందలి నటులవలె మూఁడుచోట మూఁడు విధములయిన వేషములువేసి పరస్పర విరుద్ధములయిన మూఁడు కథలను వినిపింప వలసిన సామర్థ్యమును వహించిన వారయినారు. వీరు దేనియందును నమ్మకములేని వారయి దురభిమానదేవుని దుశ్చింతాదేవిని మాత్రమే భక్తితో కొలుచువారగుటచేత తత్ప్రీతికరముగా వారు శ్రద్ధతో చేయునది యంతయు సాధునంతావ ప్రయత్నము తప్ప మఱియొక్కటి కానరాదు.

ఇంట తల్లిదండ్రులు బాలికలను బాచింపుచు పురుష విద్యాభ్యాసము మంచిదన్న పక్షమునను మంచిదన్న పక్షమువారితో చేరిన పక్షమునను గృహములనుండి వెడలఁ గొట్టెదమని బెదిరించి నందున వారిలో పలువురు

వాదము చేయుటకును నవనాగరికులతో మాటాడుటకును మానుకొనిరి. కొందఱు తలులంతటితోనైన నూరకుండక పాఠములు మానివేసి పంచకాలములయందును “మిథా” చేయవలసినదని బాలికలను నిర్బంధపఱుప నారంభించిరి. మిథాయనగా మనదేశములోని సంధ్యావందనమువంటి నిత్యకర్మ. ఈనిత్యకర్మను ప్రతిప్రీయును ప్రాతఃకాలము, పూర్వాహ్నము, మధ్యాహ్నము, అపరాహ్నము, సాయంకాలము అను పంచకాలములయందును తప్పక చేయవలయును. అది చేయనివారికి గతులులేవు. అయినను పట్టణములయందలివారు మిథాచేయునట్లు కొందఱు నటించినను నిజముగా చేయువారు మాత్రములేరు. జననీ, జనకుల నిర్బంధ మెక్కువై నప్పుడుబాలికలు తమకుమిథా చెప్పవలసినదని వారినడుగ మొదలుపెట్టగా వారు తమగుట్టు బయలపడకుండ మొటమొదట కోపపడియు తరువాత తమకు తీరికలేదనియు నుపేక్షచేసి, చేయకపోయినను మిథా చేయుచున్నామని చెప్పి శోణమృత్తి కాధారణమును మాత్రము చేసిన చాలునని చెప్పిరి. మఱికొందఱు జనులు తాము మిథా నేర్చుకొనవలెనని పురోహితురాలిని పిలిపించి యడిగిరి. పురోహితురాలును కొంచెము సేపాలించి తన నిమిత్తమే పలెయందున్న తనచెలెలు మిథా చేయుచున్నందున పట్టణములయందు వాడుకలో లేని యిది యేకాగ్రహణపిన యావశ్యకము లేకపోయినదనియు, పట్టణములయందును మిథా మయిన యిర్థశాస్త్రమును మాత్రమే తా నభ్యసించితి ననియు, తగినంత ధన మిచ్చెడుపక్షమున పలెనుండి తనచెలెలిని పిలిపించెదననియు చెప్పెను. సూర్యకరతాపముచేత చెలువులోని నీరింకినట్టే ధనము పేరు చెప్పగానే వారి మనో సరస్సు మందూరిన మిథాభ్యాసాభిలాష ప్రవాహ మింకిపోయెను. అర్థశాస్త్రమనగా నేమోమీలోక కొందఱికి తెలియకపోవచ్చును అపత్నికులు మొదలయిన వారిచేత నోములు వ్రతములు మొదలయినవి చేయించి వారివలన ధనమును గ్రహించెడిశాస్త్రమే యిర్థశాస్త్రము

చున్నది. విద్యాభ్యాసమున కాధారముగా గాథాయని చెప్పఁ బడెడు వారి వేదములయందు ప్రమాణ మున్నదని నవనాగరికురాం ద్రెక్కడిదో యొక వచనమును దీక్షింపవచ్చిరి మిథాకువలెనే గాథాకర్తమేలేదనియు, ఉన్నను వేదము దేవభాషయగుటవలన దానియర్థము దేవతలకేకాసి మనుష్యులకు తెలియదనియు, అందుచేత పూర్వము పురుషవిద్య కలదని వేదప్రమాణమును జూపినవారిమాట యంగీకార్యము కాదనియు, పుణ్యముకొఱకు వేదమంత్రముల నూరక కర్మలు మొదలైన వానియందుఁ బరింపవలసినదే కాని యర్థముతో పనిలేదనియు, విద్వాంసురాండ్రు వాదించసాగిరి. ఆ వాదములో పండితురాండ్రలో పండితరాండ్రకు వేదమున కర్థమున్నదా లేదాయన్న మీమాంస యొకటి యవాంతరముగా వచ్చినది. అప్పుడు పండితురాండ్రలో మూఁడువంతులు వేదమున కర్థమే లేదనియు, అర్థమున్నట్లు తామెప్పుడును పెద్దలవలన వినలేదనియు, అర్థమే యున్నపక్షమున జనులొక్క

తెన నేల యభ్యసింపరనియు, అరము లేకపోవుటచేతనే వాని కాపూజ్యత వచ్చినదనియు, వాదించి యరములేనట్లే సిద్ధాంతముచేసిరి; ఒకపంతుమాత్ర మా కాలము పెందు మనుష్యుల కెవ్వరికిని తెలియకపోయినను వేదముల కర్థమున్నదనియు. వేదముల కర్థమున్నదని తమ తాతముతాతలు తమతో చెప్పినట్లు తమ తాతలవలన చిన్నప్పుడు విన్నామనియు, వేదార్థములే శాస్త్రములని శాస్త్రములలో జెప్పఁబడియున్నదనియు, వాదించిరి కాని యధికసంఖ్య గలవారిచేత వారి వాదము పూర్వ శుక్ష్మము చేయఁబడినది ఆ సభలో నవనాగరికులైన యొకతె లేచి నిలిచి దొరతనము వారు మనపూర్వగ్రంథములను సంపాదించుటకు ప్రయత్నము చేయుచున్నారనియు. ఒక పురాతన దేవాలయములో మూలఁబడియున్న జీర్ణతాళపత్ర పుస్తకముల కట్టను విప్పి శోధింపఁగా నందులో వేదమునకు వ్యాఖ్యానమొకటి కనఁబడినదనియు, వారు దానిని పరిశీలించి ముద్రింపించు చున్నారనియు, వేదమునకర్థము కలదనియు చెప్పెను. ఆమె మాటలు విద్వాంసురాండ్రెవ్వరును నమ్మక స్వదేశస్థుల కెవ్వరికిని దొరకని పుస్తకము వారికి దొరికియుండదనియు, దొరికినను విద్వాంసురాండ్రకు కాని యర్థము వారికగునని నమ్మఁగూడదనియు దేవాలయములోని ప్రాత పుస్తకములలోనిదని చెప్పి యేదో యర్థమును కల్పించి ముద్రించు చున్నారనియు, ముద్రిత గ్రంథమును ముట్టినను పాపము వచ్చునుగాన దానిని కొన్నవారిని చదివిన వారిని బహిష్కారము చేయుటకు శీఘ్రకాలములోనే గ్రామమునకు విజయము చేయఁబోయెడు జగద్గురువులను ప్రార్థింప వలయుననియు, ఐకకంఠ్యముగా నిశ్చయము చేసుకొనిరి.

ఇటు సభలు జరుగుచుండఁగానే జగద్గురువులవారు తాము విచ్చేయు చున్నట్లు సభాపత్తులకు శ్రీముఖమును బంపిరి శ్రీముఖము వెనుకనే శ్రీవారును గుఱుములతోను ఏనుఁగులతోను వాద్యములతోను విజయంచేసిరి అప్పుడింటింటను శిక్షలు జరుగుట కారంభించినవి. ఉద్యోగములోనున్నవారొక్కరొక్కరు మూడేసి నెలల జీతము పాపపూజ సమర్పించుకోవలసి వచ్చినది, అప్పుడింటింటను నాసికా మహోత్సవములు జరగ మొదలు పెట్టెను. 1 ఆ నాసికోత్సవములో మొట్టమొదట

1. శ్రీ పునన్వాహ ప్రయత్నాలు పరిచడంవల, రాజమహేంద్రవరంలోని సంక్షోభ పరిస్థితులను వీరేశలింగం స్వీయ చరిత్రలో వర్ణించాడు.

“నా యువస్యాసముల వలనను బోధవల వలనను కలిగిన యుత్సాహముచేత విద్యార్థులనేకులు తాము వితంతు కన్యలను వివాహమాడి లోకమునకు దారి చూపెదమని నిశ్చయముగా మోషింప మొదలుపెట్టిరి.

..... అప్పటి వితంతు వివాహప్రయత్నశీత సంక్షోభ భీతి చేత సగరక్షకులు బ్రహ్మచారి వారకు బలాత్కారముగా వివాహమహోత్సవములు జరప వేగిరపడుతున్నట్లే బలవితంతు బ్రహ్మచారిణులకు వస్త్రాలంకారమును తొలగించి కేళిబండన మహోత్సవములు వడస తొందర పడుచుండిరి.

(పుట 122, 23)

నా సహాధ్యాయుడైన బాడీఫోర్డ్ యొక్క ముక్కు ముక్కులయ్యెను. ఇతర సమయములయందు పట్టుదల లేకపోయినను స్వాములవారు వచ్చినప్పుడు మన దేశమునందు బాల వితంతువుల శిరోజములు సహితము తీయించి వేయునట్లుగావే యా దేశమునందు జగద్గురువులు వచ్చినప్పు డపత్నికుల ముక్కులన్నియు కోసి వేయుదురు. జగద్గురువులవా రక్కడనున్న కాలములో నొక సభచేసి యా సభకు నాయజమానురాలయిన పా. డీభంగీగారినికూడ పిలిచిరి. అప్పుడు పురుష విద్యా భ్యాసము కూడదని యే శాస్త్రములలో జెప్పబడియున్నదని పాండ్రిభంగీగారు జగద్గు రువులను ప్రశ్నవేసిరి. నిత్యమును భిక్ష లధికముగా జేయుచుండుటవలన జగద్గు రువులవారికి పిండివంటల నామములేకాని పున కముల నామములు రానందున, ఆ ప్రశ్న కుత్తరము చెప్పవలసినదని వారాస్థాన విద్వాంసురాండ్రయిన శిష్యురాండ్ర కాజ్ఞాపించిరి. ఆ మహావిద్వాంసురాండ్రును కొంచెము సేపాలోచించి తాము స్వస్థానమునకు పోయిన తరువాత మూలపీఠమువద్దనున్న యనాదిగ్రంథమును దీసి పున కముల నామములను వెనుకనుండి పంపెదమని చెప్పి తప్పించుకొనిరి. త్రాగుబోతులకును, మాంసభక్షకులకును, వ్యభిచారులకును వెలిలేక లోకాభివృద్ధి విమిత్తమయి యత్నించుచున్న తమకు నిష్కారణముగా బహిష్కారమువేయుట ఏమి న్యాయమని నా యజమానురాలు భయపడక జగద్గురువులవారినడిగెను. అప్పుడు తదాస్థానపండితురాండ్రలో నొకవృద్ధాంగన యందుకొని శాస్త్రోక్త ప్రకారముగా నడచుకొనువారినేల బహిష్కరింప వలయుననియు,

“మాభే మాఘే మారే మాఢే
మాభే మామే మిమే మిమే”

అను శాస్త్రప్రమాణమును బట్టి పయిపనులు చేసినవారు దోషులు కారనియు, సమాధానము చెప్పెను. ఆ ప్రమాణవచనమున కర్థమేమో సెలవియ్య వలసినదని నేను వేడుకొనగా, ఆ మహాపండితురాలు నాయం దనుగ్రహించి, “మద్యము, మాంసము, మత్స్యము, ముద్ర, మైదునము, అను మకారములు మహాపాప నిరాక రములు”అని చెప్పెను. ఈ యొక్క వచనముతోనే

“శ్లో. మద్యం మాంసం చ మత్స్యం చ ముద్రా మైదున మేవ చ
మకారవంశకంచైవ మహాపాతక నాశనం”

“ఆ సంవత్సరము గోదావరి పుష్కర సంవత్సరము. అవతకు తలవెండ్రుకలున్న బాలవితంతువులను సంరక్షకులు తాము హేంద్రవరమునకు తీసికొనివచ్చి గోదావరీ తీరమున శిరోజములు తీయించి విరూపినులను జేయుదురు.” (పుట 177)

స్వీ. చ, ప్ర. బా. (1982)

అను ప్రాణితోషణి గ్రంథములోని శ్లోకము నాకు స్మరణకువచ్చి రంభ శాస్త్రములన్నియు హిందూ శాస్త్రములలో నుండియే తీసికొనఁ బడిన వనియు వారి వేదమును మన వేదకాలయే యనియు నేను నిశ్చయము చేసితిని. అప్పుడనీతికి విరుద్ధమయిన శాస్త్రమెట్లు ప్రమాణమగునని నా యజమానురా లావిద్యాంసురాలిని విశ్కంకముగా నడిగెను. అందుమీఁద నామె యత్యాగ్రహవేశము కలదయి శాస్త్ర తిరస్కారమును జేసినందునకయి మఱియొక బహిష్కారపత్రికను బంపెదనని భయపెట్టి, అట్టి నా సికురాలి ముఖముచూచిన పాపము వచ్చునని కోపపడి ఈ యనర్థమంతయు రాజకీయ పాఠశాలలోఁ జదువుటవలన వచ్చినది గనుక దొరతనమువారి బడికి పిల్లలను బంపు వారికందఱికిని శిక్ష విధింపవలయునన్ని శ్రీ జగద్గురువులవారితో మనవిచేసి, తతణము నాయజమానురాలిని గురుసాని ధ్యమునుండి గెంటించివేసెను. జగద్గురువులవారును ధవలక్షిప్రియు రాండ్రగుట చేత శిష్యురాలిమాటనుబట్టి దొరతనమువారి పాఠశాలకుంపిల్లలను బంపువారందఱును. బదెసినువరము లవరాధము చెల్లింపవలయుననియు, చెల్లించువఱకును గ్రామము లోని వారెవ్వరును వారియిండకు శుభాశుభకార్యములకు పోఁగూడదనియు, వెంటనే సభాపత్నులపేర శ్రీముఖములను బంపిరి. అయినను సభాపత్నుల బాలికలు సహితము కొందఱు రాజభాషను చదువుకొనుచున్న వారగుటవలన వారా శ్రీముఖముల నంతగా నాదరించినవారు కారు. ఇంతకును రంభీనగరములో నా జగద్గురువుల వారి శిష్య కుటుంబములన్నియు నూలుమాత్రమే యున్నవి. అయినను తన్మతావలంబులు మాత్రమే మిక్కిలి చదువుకొన్న వారుగాను, ధనికులుగాను, చెలుబడికలవారుగాను వున్నారు. ఈ జగద్గురుపీఠ స్థాపకురాలయిన శ్రీశ్రీశ్రీ ఆది జంఠాముంఠారంఠా దేవిగారు పూర్వకాలమునం దెప్పుడో ఏదైనా మతముల నుద్ధరించినందున తత్త్వి తమునకు వచ్చిన వారికందఱికిని పోడశమతోద్ధారణి బిటదము పారంపర్యముగా వచ్చుచున్నది. అందుచేతనే యీ పీఠమువారు జగద్గురువుల మనియు తక్కిన సర్వమతములవారును తమకు శిష్యప్రాయులేయనియు చెప్పుకొందురు ఆ మత ముల పేరుల నన్నిటిని దెలుపుటవలన నాకు వృధాయాసమే కాని దానివలన మీకే మియు లాభము గలుగదు. ఇటువంటి బిరుదము లాదేవివారికి మూఁడులేల మున్నూట నుప్పదిమూఁడు గలవు. ఆ దేవిగారు పోడశ మతముల నుద్ధరించి నను, వానిలోనెల్లను జంఠా మతమును సర్వోత్తమమయినదని స్థాపించినారు. ఆ మతసిద్ధాంతము లిండుమిండుగా మనదేశమునందలి శాకే య మతసిద్ధాంతములను బోలియున్నవి. భేదమంతయు మనలోనున్న త్రీనిదీసివేసి వారు దానిస్థానమునఁ బురుషుని బెట్టుకొన్నారు. అందులోను మద్యపానము గలదు; మాంసభక్షణము గలదు; సంభోగముగలదు; ముద్రలుగలవు వీనినన్నిటినిబట్టి చూడఁగా వారు తమ శాస్త్రమును మన యాగమతంత్రములనుండి దొంగిలిండుకొన్నట్లు తోచుచున్నది. మన ముద్రలలో నెల్లను బ్రధానమైన “హ” అనుప్రాసాద ముద్రను

శ్రీ చక్రమును వారు తీసికొన్నందున వారు తమ మతమునంతను మనపంచమామ్నా
యమయిన తంత్రమునుండియే తస్కరించిరనుట నిశ్చయము. అప్పుడు వచ్చిన
యా జగద్గురువుల వారికి ముప్పది సంవత్సరముల వయస్సుగలదు; ఆ దేవిగారు
రూపముచేతను చక్కని వారనియే చెప్పవచ్చును; ఆమె ప్రతిదినమును జంఠాపూజ
చేయుదురు. ఈ యుపాసనము స్త్రీకి బదులుగా బురుషుని బెట్టినయెడల, సమ స
విషయములలోను మనదేశములో వీరు లనఁబడెడు మహాభక్తాగ్రేసరులు చేసెడి
యుపాసనముతో సరిపోలును గనుక మీకు తేటగా తెలియుటకయి మన దానినిక్కడ
ప్రమాణవచన పూర్వకముగా కొంచెము వివరించెదను. శా క్తేయాచారములలోని
దయిన యిది వామాచారము; దీని నాచరించువాడు కౌలికు లనఁబడుదురు. కౌలికు
లనగా ను తమకులీనులని యర్థము. ఈ పదముచేతనే వీరిశ్రేష్ఠత్వము వెల్లడియగు
చున్నను ప్రమాణవాదులయిన మీ తృప్తికొఱకు పరమ ప్రమాణ మయినశ్యామా
రహస్య తంత్రమునుండి వామాచారముయొక్కయు కౌలసిద్ధాంతము యొక్కయు
సర్వోత్కృష్టతము స్థాపించు ప్రమాణముల నిందుదాహరించెదను:—

శ్లో. సర్వైభ్యశ్చోత్తమావేదా వేదేభ్యోవైష్ణవంపరం
వైష్ణవాదుత్తమం శైవం శైవాద్దక్షిణ ముత్తమం
దక్షిణాదుత్తమం వామం వామాత్పద్మాంతముత్తమం
సిద్ధాంతాదుత్తమం కౌలం కౌలాత్పురితరంనహి.

“అన్నిటిలోను వేదములు తమములు; వేదములకన్న వైష్ణవ ము తమము;
వైష్ణవముకన్న శైవము తమము; శైవమునకన్న దక్షిణాచార ము తమము;
దక్షిణాచారముకంటె వామాచారము తమము; వామాచారముకంటె సిద్ధాంతము త
మము; సిద్ధాంతమునకంటె కౌలము తమము; కౌలమునకంటె శ్రేష్ఠతరమయినదీ
లేదు” అని ప్రమాణ వచనముల కర్థము. ఇప్పటి కౌలముయొక్క శ్రేష్ఠత్వము
స్థాపనమయి నందున, కౌలాచారమును సప్రమాణముగా శక్తిశోధనతంత్రమునందుఁ
జెప్పఁబడిన రీతిగాఁ గొంత వివరించెదను :—

శ్లో. నటీ కాపాలినీ వేశ్యా రజకీ నాపితాంగినా
బ్రాహ్మణీ కూద్రకన్యాచ తథాగోపాల కన్యకా
మాలాకారస్య కన్యాపి నవకన్యాః ప్రకీర్తితాః
వీతాసుకాంచదానీయ పూజయేచ్ఛక్తి కౌలికః
* * * * *
మహానిశాయా మానీయ నవకన్యాశ్చ శైరవాన్
* * * * *
తదీయం మంత్రమాలిఖ్య తస్మిన్తామేవ పూజయేత్
శ్రీచక్రేస్థాపయేద్వామే కన్యాం శైరవసల్లభామ్.
ముక్తకేశాం వీతలక్ష్మణం పర్వాభరణభూషితామ్

ఆనందలీనహృదయం సౌందర్యాతిమనోహరమ్
శోభయేచ్ఛుద్ధిమంత్రేణ సురానందామృతాంబుభిః.

ఆనంద తరిఎతాం కాంతాం వీరః శ్వానందవిగ్రహః
రతేన తర్పయేత్తత్ర శ్రీచక్రే వీరసంసది

పీత్వా పీత్వా పునఃపీత్వా యావల్లతతిమాతలే
ఉత్థాయచ పునఃపీత్వా పునర్జన్మ నవిద్యతే.

మఱింత పచ్చిబూతుగా నుండునని కొన్ని ప్రమాణ వచనములను వదలివేసి నందుకు చదువరులు నన్ను మన్నింపవలెను. “నటియు, కాపాలినియు, వేశ్యయు, చాకలిపియు, మంగలిపియు, బ్రాహ్మణియు, శూద్రయు, గొలదియు, పూలు గూర్చునదియు, నవకన్యలనఁబడుదురు వీరితో నొకతెను దీసికొనివచ్చి కొలికుఁడు శక్తిపూజ చేయవలెను. అర్థ రాత్రమునందు నవకన్యలను తెచ్చి... తత్సంబంధమైన మంత్రమును లిఖించి దానిని పూజింపవలెను. శ్రీ చక్రమును వామ భాగమునందు తలవిరియఁబోసి కొన్నదియు దెస మొలదియు సర్వాభగణభూషితయు ఆనందలీనహృదయయు సౌందర్యాతి మనోహరఁడు అయిన యా భైరవీ కన్యను నిలువఁబెట్టి సురానందామృత జలముతో శుద్ధిమంత్రముచేత శుద్ధురాలిని చేయవలెను. ఆనందవిగ్రహఁడయిన వీరుఁడు ఆనంద తర్పితురాలయిన యా కాంతను శ్రీ చక్రమునందు రతిచేత తృప్తి నొందించవలెను త్రాగి త్రాగి భూమిమీద పడువఱకును మరలత్రాగి లేచి మరల త్రాగి పునర్జన్మము లేనివాఁడగును” అని పయి ప్రమాణ వచనముల తాత్పర్యము. ఈ ప్రకారముగానే యచ్చటి జగద్గురువులవారు నిశీధనమయమునందు శ్రీ చక్రమునందు ప్రాసాదముద్రను పూని యీశ్వరాత్మకముగా నొక యౌవన పురుషుని పూజించి సఁభోగించి సురాపానముచేసి యానందపరవశు లగుచుండురిట ! మన దేశమునందువలెనే యా దేశమునందును శాస్త్రవిశ్వాసమును మతధర్మాచరణమును తక్కువగుట వలన జగద్గురువు లీమత ధర్మమును స్వాచరణము వలనఁ జూపువఱకును దానిని జనులు మఱచిపోయినట్లే యున్నదిగాన, నేనున్నకాలములో రంధీనగరమునం దీయాచారము కనఁబడ నేలేదు. ఇది కలిమహిమయని గురువుల యభిప్రాయము

ప్రాసాదమంత్ర మహిమము మంత్రవిశ్వాసము లేని నవనాగరికులకుఁ దెలియక పోవచ్చునుగాన వారి యుపయోగము నిమి త్తమిందు సప్రమాణముగా కులావర్ణ తంత్రమునుండి తెలిపెదను. దీనిని బట్టియే నాది యప్రామాణికవాదము కాదనియు, సర్వజన సమాదరణీయ మనియు, బుద్ధిమంతులు గ్రహింపవచ్చును.

శ్లో॥ శ్రీప్రాసాద పరామంత్ర మూర్ధ్వామ్నాయ ప్రతిష్ఠతమ్
ఆవయోః పరమాకారం యోవేత్తి సః శివః స్వయమ్.

శివాదిక్రిమిపర్యంకం ప్రాణినాం ప్రాణవర్తనాం
నిశ్వాసోచ్ఛ్వాసరూపేణ మంత్రో యం వర్తతేప్రియే.

అని కేవల సదాశివుడే శ్రీమహాదేవికి “మనయిదఱి పరమాకార మయినట్టియు ఊర్ధ్వామ్నాయ (తంత్ర)ప్రతిష్ఠితమయినట్టియు శ్రీ ప్రాసాద పరామంత్రము నెవ్వఁ డెఱుఁగునో వాఁడు తానేశివుఁడు. ఓప్రియలారా! శివాది క్రిమిపర్యంతమునుగల జీవజంతువులలో నిశ్వాసోచ్ఛ్వాసరూపముచేత నీమంత్రము వ రించుచున్నది” అని యుపదేశించియున్నాఁడు. “హ్స” అనుప్రాసాద మంత్రములో హాకారము నిశ్వాస రూపమనియు, సహాకార ముచ్ఛ్వాస రూపమనియు తెలియవలెను. శాస్త్రప్రమాణము కలిగి యుండుటచేత మన పురుషులలో నిది సదాచారమేయనినను స్త్రీలలోమాత్ర మిదిసదాచారమని నేనుభావించెదను; ఆదేశమునం దేలాగుననో స్త్రీలు స్వతంత్రు రాండ్రయి తమ కనుకూలముగా శాస్త్రములను తాఱుమాఱు చేసినందున, ఈయనర్థ మంతయుపుట్టినది. ఆ సంగతి పోనిచ్చి కథాంశమును వినుఁడు.

సభాసత్తులు శ్రీజగదురువులవారి యాజ నంతగా మన్నించక పోవుటయు, అందుచేత మతధర్మము లాచరణములేక చెడిపోవలసినగతి సంభవించుటయు చూచి భేదపడి గంభీరదంభీగారు జీరమతోదారణమునకును గురుభక్తి నిలుపుటకును సభచేసి పూర్వాచార శాస్త్రమహిమలను భూషించుచు, నవనాగరికురాండ్రను దూషించుచు, గొప్ప యుపన్యాసము చేసిరి అది మిక్కిలి పెద్దదగుటవలన దాని కడపటి భాగమునుమాత్ర మిందు తెలియఁగించెదను:—

“ఓ మహాకాంతలారా! నాయుపన్యాసము విన్నారుగదా! ప్రజలెఱుఁగెడిపోవు చున్నారో కన్నారు గదా! నవనాగరికు రాండ్రవలన దేశమునకుఁ గలుగుచున్న యనర్థములను గనిపెట్టినారుగదా! వారిప్పుడు పురుషులకు విద్యకావలె నను చున్నారు. రేపు అపత్నికుల ముక్కులు కోయఁగూడ దందురు; అపయిని పుణ్యపురుషుల నినుపపెట్టెలలోపెట్టి తాళము వేయఁగూడ దందురు; అటుపిమ్మట వృద్ధపురుషులు పత్నులతో సహాగమనము చేయఁగూడ దందురు; కట్టకడపట అపత్నికులయిన పురుషులు మరల వివాహమే చేసికొనవచ్చు నందురు. ఇంతకు వచ్చినది మఱియెంతకై నను రాకమానదు. ఆ దుష్టురాండ్ర ప్రయత్నాంకురములను వికసింపనియ్యక మనము మొగ్గలలోనే త్రుంచివేయవలెను దేశాచారము సంరక్షింప వలయును. శాస్త్రధర్మములను నిలుపవలెను దేశమతాభిమానములను వహింపవలెను. ఆమూఢురాండ్రు శాస్త్రజ్ఞానము లేనివారయి బుద్ధివాదములు చేయుచున్నారు. శాస్త్ర బుద్ధిలమయిన మనకు మనుష్యబుద్ధి ప్రమాణముకొడు. పయి మతసత్యములు శాస్త్రము చేతఁగాక మఱి యేబుద్ధివలనఁ దెలియును? పాపాత్మురాండ్రయిన నవనాగరికు రాండ్రు శాస్త్రనిషిద్ధమై ద్వాదశ మహాపాతకములలోను ఘోరతమమైన పెండలపు దుంపకూరను రహస్యముగా నెవ్వరు నెఱుఁగకుండ తినుచున్నారట! ఎంతఘోర

కృత్యము చేయుచున్నారో చూచినారా? చూచినట్లొక్కరును పలుక రేమి ? స్వపక్ష
స్థాపనము కొఱకును పరపక్ష నిరాకరణము కొఱకును కల్లలాడవచ్చును మత
విషయమున అసత్యదోషములేదు. ఇదిసూక్ష్మధర్మము. నామాట నమ్ముడు.
చూడకపోయినను మీరిప్పుడు చూచినట్లు చెప్పుచున్నారు నాకిప్పుడు పరమ
సంతోషముగా నున్నది. మీరు నవనాగరికజోధను నిర్మూలము చేయుటకును.
శ్రీజగద్గురువులవారి యధికారమును వ్యాపింపజేయుటకును దేశ మతాభిమానములు
గలవారయి ప్రాణముల కాశపడక పోరాడుడు ”

ఈయుపన్యాసమువలన జనుల మనస్సులన్నియు పూర్వాచారపక్షమున తిరిగి
పోయినట్లు కానబడినవి మఱుసటిదినము మొదలుకొని ప్రజలు నవనాగరికుల
విషయమున ననేకాసత్యములను జెప్పుచు, అనేక దోషారోపణములు చేయుచు.
అనేకాపవాదములను వేయుచు. వారిని మూర్ఖమహాజనుల దృష్టియందు హాస్యా
స్పదులనుగాఁ జేయనారంభించిరి. ఈ పామర మహాజనాభిప్రాయ ప్రవాహము సరికట్టి
మరలించుటకయి నాయజమానురాలును నేనునుగూడ పురుష స్వాతంత్ర్య విషయ
మున నుపన్యసింప నారంభించితిమి. నాయుపన్యాసముయొక్క పర్వవసానమును
మీకు పయి ప్రకరణమునందుఁ జెప్పెదను.

ఎనిమిదవ ప్రకరణము

గంభీరదంభీగారి యుపన్యాసమయిన మూడవనాడు “పురుష స్వాతంత్ర్యము లనుగూర్చి సత్యరాజాచార్యుడు ఉపన్యసించును గనుక పౌరస్త్రి మహాజనులందఱును రాజకీయ పాఠశాలామందిరమునకు భానువారమునాడు ప్రాతఃకాలమున విజయం జేయఁ బొండ్రింపఁ బడుచున్నారు” అని యొక ప్రకటన పత్రికను నా యజమానురాలయిన ఫౌండ్రీధండ్లీగారు పురజనుల కందరికిని బంపిరి. కాల వైపరీత్యమువలనఁ గలిగిన యాపిఁడ్డూరిమును జూడవలయునని నాటి ప్రాతఃకాలమున పురమునందలి సుందరీ బృందమంతయు పాఠశాలామందిరమునకు దయచేసి సభ తీర్చియుండెను. ఆవచ్చినవారిలో దుండ్రీలండ్లీగారును, గంభీరదంభీగారును, వారి పరివారమును ముందుగా వేంచేసి యగ్రపీఠముల నలంకరించిరి. అల్లరిజరగకుండ కాపాడుట కయి మా యజమానురాలిగారి కోరిక ప్రకారముగాఁ గొంపలు రక్షక భటురాండ్రును వేత్రహస్తలై వచ్చిరి. ఉపన్యాససమయము సమీపించునప్పుడు నా యజమానురాలితోఁ గలిసి నేనచ్చటికిఁ బోవునప్పటికి పౌరస్త్రిమహాజనులు “వంటయింట మూల నడఁగి యుండక పురుషభూషణమైన లజనువిడిచి మగవాడొకఁడు నేఁడు సభకు వచ్చునట!” అని యొకతెయు, “ఊరకి సభకు వచ్చుట మాత్రమేకాదు సిగ్గువిడిచి యచ్చట స్త్రీలముందు తగుదునని ముచ్చటింపఁ బూనునట!” అని యింకొకతెయు, “కాలమహిమవలన నెట్టి వైపరీత్యములయినను పుట్టుచున్నవి!” అని మఱియొకతెయు. “తెగఁబడి పురుషుఁడు సభలో సుసంగింప వెడలుట దేశారిష్టము!” అని మేరొక తెయు, “ఇట్లు పురుషుల యాటలు సాగనిచ్చుట యవమానకరము!” అని యొకదొకతెయు, తమలోఁ దాము ముక్కులమీఁద వ్రేళ్ళువేసికొని యద్భుతపడుచు చెప్పుకొనుమాటలు మాచెవులఁ బడినవి. అంతట నుపన్యాససమయము సమీపించి నందున సభవారిచే దుండ్రీలండ్లీగారగ్రాసనాసీనురాలుగాఁ జేయఁబడి). తరువాత నే నుపన్యసించ మొదలు పెట్టితిని:—

“ఓ పుణ్యసతులారా! స్త్రీలకు వలెనే పురుషులకును భగవంతుఁడు బుద్ధిని దయచేసి యున్నాఁడు—”

పౌరమహాస్త్రీలు—లేదులేదు, ఇది సర్వాబద్ధము న్వభావవిరుద్ధము. పురుషులకు బుద్ధిలేనేలేదు. స్త్రీలకు సేవచేసి బ్రదుకవలసిన పురుషులకు దేవుఁడు బుద్ధి యిచ్చినాడనుట దైవదూషణము; శాస్త్ర దూషణము.

“అమ్మలారా! నామాటలు కొంచెము వినిన తరువాత మీ యభిప్రాయమును జెప్పవచ్చును కొంచెము శాంతివహింపుడు. ఈదేశమునందు చదువు లేకపోవుట వలన పురుషులలో బుద్ధివికాసము కానరాకున్నను—”

పౌరమహాకాంతలు—(చెవులుమూసికొని) కటకటా! నేడెట్టి పాపపు మాటలు వినుచుంటిమి! పురుషులకటా! చదువటా! ఏమి యీ కలియుగప్రభావము! ఏమి యీ దుష్కాలమహిమ! చదివిన పురుషుని జూచినచో సచేలస్నానము చేయ వలెనని శాస్త్రములు చెప్పుచున్నవి. ఉన్నదుర్గుణములు చాలక పురుషులకు చదువు కూడ చెప్పించి మఱింత మతి చెఱుపవలెనుగా!

“అమ్మలారా! నావాక్యమును కడతేటవినుడు ఈదేశమునందు విద్య లేక పోవుట వలన పురుషులలో బుద్ధివికాసము కానరాకున్నను, ఈదేశమునందలి స్త్రీలకువలెనే మాదేశమునందు పురుషులకు విద్య చెప్పించుటచేత వారక్కడ బుద్ధిశాలురయి—”

పౌరమహాంగనలు—మీది పాడుదేశము; పిశాచదేశము; రాక్షసదేశము; మీసాపిష్టిదేశముమాట మాకు చెప్పకు; మీదిపాపాత్ములుండెడు నరికభూమి

“మీరు నన్ను దూషించినను దూషింపుడు. పరమపావనమైన మా దేశమును మాత్రము దూషింపకుడు, మాది మహర్షులుండిన పుణ్యభూమి; యజ్ఞాదులకు జన్మ స్థానమయిన కర్మభూమి; మాదేశమనంతములయిన మహిమల కాస్పదమయినది— కుండలోనుండి పుట్టిన యొక మహాపురుషుడు సముద్రమును పుడిసిటబట్టి త్రాగి వేసినాడు; గాలికిపుట్టిన యొక మహాపురుషుడు సూర్యబింబమును పండని మ్రింగి నాడు. రెలులోఁబుట్టిన యొక మహాపురుషుడు క్రొంచ మహావర్వతమునకు తూటు చేసినాడు—”

పౌరమహానారులు—చాల; నోరుమూసికో. నీవసత్యవాదివి; నీవుదొంగవు; నీవు కల్లటివి. దైవస్పృషిలో స్త్రీలకుండునుగాని పురుషుల కిట్టిమహిమ లెక్కడను మండవు. నీవు శుంతవు; త్రాగుబోతువు; ఉన్మత్తుడవు.

“ఓయగ్రాసనాసీనులారా! మీరు నన్నెట్లు దూషించుచున్నారో చిత్తగించు చున్నారా?”

అగ్రాసనాసీనురాలు — ఓపౌరనరీమణులారా! ఒక్కనిమిష మూర కుండుడు. ఓ యువపన్యాసకా! నీవు పనికిమాలిన మీ దేశ వర్జనమునుమాని చెప్పి వలసిన సంగతి చెప్పు.

“స్త్రీలకువలెనే పురుషులకును గొన్ని స్వాతంత్ర్యములు గలవు.”

ఒకతె—ఏమియులేవు.

ఇంకొకతె—వారికున్న స్వాతంత్ర్యమంతయు స్త్రీలకు దాస్యము చేయుట మఱియొకతె—పత్ని శుశూషచేయుట.

వేఱొకతె—స్త్రీసేవ చేసికొనుచు మూలనడిగియుండుట.

“నేవిచ్చటిపురుషులకు ప్రీతిచర్య ధర్మముకాదనను. శాకపాకములు జిహ్వా కింపుగాఁ జేయుటకు నహితము పురుషుఁడు చదువునేర్చి పాకశాస్త్రము నభ్యసింప వలయును గదా?”

పౌరమహాకామినులు—అక్కఱలేదు. అభ్యాసముచేతనే పాకముచేయు వేర్పుకలుగును. పురుషులకు స్వప్నములోను చదువన్నపేరు చెప్పఁగూడదు.

“అట్లనఁగూడదు. చదువుకొనకపోయినయెడల పురుషులు జ్ఞానహీనులయి పశుసమాను లగుదురుగదా ?”

పౌర—పురుషులు చదువులేనప్పుడే పశువులు, కోతికి గొల్బరికాయవలె వారికి చదువుగూడ నబ్బిన పక్షమున, స్వభావదుష్టులయిన పురుషులు పశువులకన్నను తక్కువవారగుదురు. పురుషులకు జ్ఞానముతో పనిలేదు. పురుషులకు సమస్తధర్మము లును సమస్తకర్మములును సమస్త పుణ్యములును సమస్త వ్రతములును పత్ని సేవలోనే యిమిడియన్నవి. పత్నులయొచ్చిష్టభోజనమే పురుషులకు మోక్షసాధ నము; పత్నుల పాదోదకపానమే పురుషులకు పాపవిమోచనము పత్నుల చరణర జోధారణమే పురుషులకు సర్వసుఖదాయకము. పురుషునకు పత్ని యొక్కతెయే పరమదైవతము. పురుషునకు పత్ని సేవయొక్కటియే శాస్త్రవిహిత మయిన సనాతన ధర్మము

“ఓ కాంతామ తల్లలారా : తల్లలారా : న్యాయబుద్ధితో నాలోచింపుఁడు. శాస్త్రము న్యాయవిరుద్ధముగా నున్నప్పుడు—”

గంభీరః భీ—అరిగో శాస్త్రదూషణ వచ్చుచున్నది. ఈ పాపాత్ముఁడు శాస్త్రతిరస్కారము చేయుచున్నాఁడు. శాస్త్రములో నున్నదేదియు న్యాయవిరుద్ధము గాదు నిత్యమును నూలుకల్లలాడుచున్నను, వేయిహత్యలు చేయుచున్నను, లక్ష దొంగతనము లాచరించుచున్నను, శాస్త్రములోఁ జెప్పియున్నయెడల నివి యన్నియు పరమధర్మము లగును. ఓ తోఁబుట్టువులారా : ఇటు కొఱగాని మగ పుట్టువు పుట్టిన వ్యర్థుఁడొకఁడు శాస్త్రునింద చేయుచుండఁగా చెవులు పెట్టుకొని వినుచు నూరకున్నారేమి ? మీ శాస్త్రాభిమానము చచ్చిపోయినదా ? మీరు ప్రీతిజన్మ మే తలేదా ?

ఒకతె—ఈ పురుష కీటకమును జావఁగొట్టుండి

ఇంకొకతె—శాస్త్రదూషణచేసిన వీని నాలుకను కోయుండి.

మఱియొకతె—సగులేక సభకు నడిచివచ్చిన వీనికాళ్ళు విఱుగఁగొట్టుండి

వేరొకతె—పురుషనిద్యయని కాటులఱచిన వీనిగొంతు పిసుకుండి.

ఈ ప్రకారముగా పలువురు పలు విధములుగా నన్ను దూషించుచు పరిహాసించుచు నా మీఁదపడి నా యజమానురాలు వారించు చున్నను నిలువక కొందఱు నెత్తిమీఁదను కొందఱు వీపుమీఁదను కొందఱు మొగము మీఁదను చేతులతోను

మోచేతులతోను కాళ్ళతోను చరచియు పొడిచియు తన్నియు నన్ను ప్రాణావశి
ష్టవిజేసి విడిచిరి. రక్షక భటురాం ద్రాసందడిలో దండ పాణులయి యమభటులవతె
నన్ను రక్షింప వచ్చినట్లు నా దాపునకు వచ్చిరికాని వారిగుటి యపూర్వమైన దగుట
చేతనో మఱి యేహేతువు చేతనో వారి వేత్రప్రహారము లన్నియు నామీదనేకాని
యలరిమూఁకమీద నొక్కటియు పడలేదు. “కొంతసేపటికి నేను మూర్ఛిల్లితిని.
రక్షకభటురాండ్రు నాకు శైత్యోపచారములు జేసి మూర్ఛ తెలిసిన తరువాత నన్ను
ధర్మవైద్యశాలకు బండిమీదఁ గొనిపోయి యచ్చటి రాజకీయ వైద్యరాండ్ర
కొప్పగించిరి. నే నిరువది దినములు వారి చికిత్సలో నున్నతరువాత నేనులేచి
భూమిమీద నడుగుపెట్టి కొంచెము తిరుగుట కారంభించితిని రాజకీయోద్యోగిను
లీదొమ్మిదేసిన వారిని పట్టుకొనవలసిన దని రక్షక భటురాండ్ర కాజ్ఞాపించిన ను.
వారా దొమ్మిదనయమునంద చచ్చటనుండి భయముచేత కన్నులు మిరుమిటు గొని
చూడలేనివారెనందున నొక్కరి నె నను పట్టుకో లేకపోయిరి నేను వైద్యశాలలో
నున్న దినములలో ప్రతిదినమును తప్పక ఫాండ్రిభంగీగారువచ్చి నన్ను చూచి
పోవుచుండిరి వైద్యశాలాధికారిణీయు నా యందు పుత్రవాత్సల్యము కలదై
నా పథ్యపానములు స్వయముగా విచారించుచు మంచిమందుల నిచ్చుచు వచ్చెను.
ఆ కాలమున ఫాండ్రిభంగీగారి తల్లిగారును రెండుమూఁడు పర్యాయములు వైద్య
శాలకువచ్చి నా క్షేమమును విచారించుచు, ఒకనాఁడు నప్పుఁజూచి “నీవిటు కాని
దేశములో డిక్కుమాలిన పక్షివయి చచ్చుటకంటె సుఖముగా స్వదేశమునకుఁ దోయి
హాయిగా నుండరాదా ?” అని ప్రశ్న వేసెను. అప్పుడు మాయరువురకు నిట్లు
కొంతసంభాషణ జరిగినది :—

“అమ్మా నాకును స్వదేశమునకుఁ దోవలెననిమే యున్నది.”

“ఉన్నయెడల శీఘ్రముగాఁ బోరాదా ?”

“పోవుటకు నాకు శక్తిలేదు. మాదేశమార్గము నేనెఱుఁగను ”

“దారి యెఱుఁగకుండ మీదేశమునుండి మా దేశమున కెట్లు వచ్చితిని ?”

“గురుప్రభావముచేత. ”

“ఇప్పుడును మరల గురుప్రభావముచేతనే పోము.”

“ఇప్పుడు దారిచూపుటకు మా గురువిక్కడలేడు ”

“గురువు నెదారిచూపుటకు నేనిక్కడ నున్నాను నాయుపదేశము గైకొమ్ము.
నీవు శీఘ్రముగా పోనియెడల, నిన్నిచ్చటివారు తప్పక చంపివేయుదురు ”

అని నాకామె యొకమంత్ర ముపదేశించి యీ మంత్రమును మూఁడులక్షలు
జపముచేసిన యెడల సిద్ధియగుననియు, అప్పు డామంత్ర ప్రభావముచేత కోరిన
దేశమునకుపోయి వాలవచ్చుననియు చెప్పెను నెలదినములకు నేనుపూర్వముగా
స్వస్థుడనయి మరల నెప్పటియట్ల వీధిలో తిరుగ సాగితిని. తరువాత వైద్యశాల

వారు నాకు బలమైన ఘాతకలిగినటు విము కిపత్రము నిచ్చి పంపివేసిరి. నేను మరల వచ్చి ఫాండ్రిభంగిగారిలోపలఁ బ్రవేశించితిని నేను వీధిలోనికి బయలువెడలునప్పు డెలను ప్రియ నన్ను ప్రేరితోఁజూపి యెగతాళిఁ జేయుచు, వీని నీసారిప్రాణము లతో విడువగూడదని తమలో ననుకొనుచు, నన్నుఁజూచి నవ్వసాగిరి. ప్రియకు స్వాతంత్ర్యమున్న యెడల నెట్టికీడులు మూఁడునో కనిపెట్టితిరా? “నప్రీస్వాతంత్ర్య మరతి” యని చెప్పిన మనశాస్త్రకారుఁడు వెటివాఁడుకాఁడు సామాన్యులు కనిపెట్ట లేయగాని సర్వజ్ఞులైన మనపూర్వు లెంతటిబుద్ధిమంతులైన నౌచురు మనదేశము నందు మాత్రము మనమెన్నఁడును పురుషరాము భూమిమీఁద నున్నంతవరకు ప్రియకు స్వాతంత్ర్య మణుమాత్రము రానియ్యఁగూడదు 1

అప్పుడు నా కాదేశము విడిచి శీఘ్రముగా పోవలెనన్న బుద్ధిపుట్టినది. ఇట్లుచెప్పఁగానే మీరు నన్నాదేశమునందలి యాఁడువారికి వెఱచి పాటిపోవుచున్న భీరునిగా భావించురేమో! మిరతైంత మాత్రమును తలఁపఁగూడదు. మహాభారత యోధుల జన్మభూమియైన భరతఖండమునందుఁబుట్టి, యందులోను ముఖ్యముగా విజీకికండలేని ద్రాహ్మణకులమునం దుద్భవించిన నాకు పౌరుషము కొఱతవడునా: ముమ్మాటికిని పడదు సమయము వచ్చినయెడల నేను ప్రాణములను తృణప్రాయ ముగా విడువఁగలను అయినను నేనా దేశములో మృతుఁడనయ్యెడు పక్షమున నాకు వీరస్వర్గము సిద్ధమేయైనను, మీకీవారలుచెప్పి మిమ్మానందింపఁజేయు వారు మఱియొకరు దొంగరని మీమీఁది యవ్యాజానుగ్రహము చేతనే నేను కరస మైన యింద్రుని యర్ధాసనమును రంభాసఁభోగమునుమానుకొన్ననుగాని మఱియొక కారణముచేతఁగాదు నానిమి తమయి కష్టపడుచున్న ఫాండ్రిభంగిగారిని విడిచి కృత ఘ్నుఁడనయి స్వార్థపరత్వముచేత పోవుదున్నాఁడననియు మీరనుకొనఁగూడదు. నా ములమున ఫాండ్రిభంగిగారికి విపత్తులువచ్చినమాట సత్యమే. ఆ యాపదలను దలచియే నేను తమదేశమునుండి వెడలిపోయిన యెడల తనపుత్రికకు కష్టములు తొలగునని ఫాండ్రిభంగిగారి మాత నాకామంత్రము నుపదేశించినదిగాని నా యందలి యొక్క నిర్వ్యాజానుగ్రహము చేతనేకాదు. ఆ మాట పోనిండు. నే నాదేశమును విడువయత్నించుట కింకొక ముఖ్యకారణముకూడఁ గలదు. హిందువులుదేశాటనము చేసి క్రొత్తదేశములను కనిపెట్టువారు కారనియు, నూతనముగా శోధించి చరి

1 నాగరిక సమాజంకొ ప్రియరుషునితో వాటు అన్నివిధాలైన స్వేచ్ఛాస్వాతంత్ర్యాలకు అర్హురాలని పంతులుగారి అభిప్రాయం. పురుషునితో సరినిమానంగా అన్నిరంగాలలోను ఆమె ముందుకు రావాలని ఆయనఆశయం. సుమారు ఒక శాతాబ్దంకిందటనే ప్రి స్వాతంత్ర్యాన్ని గూర్చి ఇటువంటి సాహసమైన అభిప్రాయాలు ప్రకటించినందుకు పంతులుగారు వంద్యులు, ఆర్థిక సాంఘిక రాజకీయ సమ సమాజ నిర్మాణానికి మహిళావికాసం, మహిళలకు సర్వ పంపూర్ణమైన సాంఘికహక్కులు ప్రాతిపదిక అని ఆయన అనాదే ప్రతిపాదించడం స్తుతిపాత్రం.

త్రములను వ్రాయ సమర్థులు కారనియు, పశ్చిమఖండవాసులు మనమీద రెండు విందలు మోపి యున్నారు. ఈ రెండునిందలను కలచేసి మనదేశమునకు భౌతికతెప్పించవలెనన్న సచ్చింతతో నాయమూల్యము లెనప్రాణముల నాపాడుదేశమునకు బలిపెట్టలేచిపోయినాడను నేనుగవిపెటిన యీదేశములను, నేనువ్రాసిన ఈ చరిత్రమును, విన్నవారును కన్నవారును హిందువులయందీకముందీ రెండునిందల నారోపింప నవకాశము లేనివారయి హిందువు లెంతటి కెన సమర్థులేయని యొప్పుకొని మనలను వేయినోళ్ళ శాపించి పూజింపవలసినవార గుదురుగదా? ఓ చదువరులారా ! మనదేశమునకు నేను సంపాదించిన ఈ కీర్తితో మీరు కొంతకాలము వఱకును తృప్తిపొందియుండుడు.

పరదేశయాత్ర త్వరితముగా నెరవేర్చవలెనన్న బుద్ధితో నే నొంటిగా రంధ్రీ నగర ప్రాంతమునందలి యరణ్యమునకుఁ బోయి నాయజమానురాలితల్లి యుపదేశించిన మంత్రమును పునశ్చరణము చేయుచుండఁగా, ఒక సిద్ధుఁడాకస్మికముగా నాకాశమునుండిదిగి నా యెదుట నిలిచెను, నే నామహాత్మునకు భక్తి పూర్వకముగా సమస్కారముచేసి చేతులుజోడించుకొని నిలువఁబడితిని. ఆ సిద్ధాగ్రగణ్యుఁడు నాయంద కారణకరుణ గలవాడయి, పూర్వము ప్రవరాఖ్యుని కాలికి పసరు రాచిన సిద్ధేంద్రుఁడను తానేయనియు, మంత్రసిద్ధి చిరకాలమునకుఁగాని కాదని దివ్యజ్ఞానముచే నెఱిగి నాకా పసరియ్య వచ్చిననియు, చెప్పి యా మూలిక పేరు కూడా నాకనుగ్రహించి యదృశ్యుఁడయ్యెను. ఆయోషధిపేరు దుత్తూరవర్తి. దానియాకులు నల్లయుమ్మెత్తాకులవలె నుండును. పువ్వులు కొండతఁగేడు పువ్వులవలె నుండును. కాడలు కలువ కాడలువలె నుండును. ఆ చెట్టు సమూలముగాఁ దెచ్చి నూటి పసరుదీసి కాలికి రాచు కొన్నయెడల మనము కోరిన చోటికెల్లను మనోవేగమునఁ బోవచ్చును. ఈ చెట్టు విశాఖపట్టణములోని యలికొండమీదఁ గావలసినన్నియున్నవి నేనా చెట్టుపస రతి కాలికి పూసికొని లంకాద్వీపమునకుఁ బోవలెనని మనస్సులో సంకల్పించుకొనఁగానే క్షణకాలములో నేనాలంకను జేరితిని ఈ ప్రయాణకథ మొదలగు వానినిగూర్చి మీకు ముందు తెలిపెదను. నేను బయలుదేరిన దినముతో రంధ్రీ దేశమునందు మూడు సంవత్సరముల రెండుమాసముల పందొమ్మిది దినములుంటిని.

సత్యరాజా పూర్వదేశ యాత్రలు

ద్వితీయ భాగము

లంకాద్వీపము

మొదటి ప్రకరణము

ఆంధ్రమళయాళములో నాకు సియ్య, డనుగ్రహించిన పసరుయొక్క మహిమ చేత నడవవలసిన ప్రయాసముతేక మనోవేగమున గగనమార్గమునఁ బోయి క్షణ కాలములో నేను లంకాద్వీపమున వాలితినిని చెప్పియున్నానుగదా : హనుమద్దేవుని తరువాత నీ కలికాలములో మన పెద్దలెవ్వరును పురాణములలోఁదక్క దర్శింప నోచుకోని లంకాద్వీపమును వాయుపథముఁ బోయి చేరఁ గలుగుటకు మన భరత ఖండ వాసులలోనె లన్ నే ప్రథముఁడ నగుటచేత, ఇంతటి మనకార్యమును నిర్వహించిన యాయు తమో తమదినమును మహాపుణ్యదినముగా భావించి యేపేట మీ రుత్సవముచేసికోక మానరన్న దృఢవిశ్వాసమునుబట్టి నేనక్కడ నడుగిడిన తినమును మీకు సరిగా తృటిలవలతో చెప్పుచున్నాను. సావధాన చిత్తులరై గ్రహింపుఁడు నే నాదేశములో కుడికాలు మోపినపుణ్యకాలము హూణశకము ౧౮౮౩ వ సంవత్సరము మార్చినెల ౨౩ వ తేదీ మధ్యాహ్నము మూఁడుగంటల రెండుమినిట్ల నాలుగుసెకనుల ముప్పాతికమీఁద మూఁడువీసములకాలము నేనా దేశమునందు వాలెడునప్పుడు సహితము మన దేశమందలి కాలజ్ఞులు తప్పపట్టుట కవకాశములేకుండ త్రోవలోనే యెడమకాలు ముడుచుకొని కుడికాలోక్కటియే భూమి మీఁదఁ బెట్టినాను. హూణపఁచాంగములు తేని యా దేశములో సంవత్సరమును మాసమును తిధియు సరిగానెట్లు తెలిసికోఁ గలిగితివని సూక్ష్మబుద్ధి లేనివారు కొంద రడుగవచ్చును. 1 ఆంధ్రమళయాళ దేశములో మూఁడు సంవత్సరములు రెండుమాసముల పందొమ్మిది

1. జొనాథన్ స్విప్ట్ విరచితమైన గలివర్స్ ట్రావెల్స్ మూలం లో బ్రాబ్లింగ్ నాగ్ అనే దేశం అతికాయులదేశం. అంక రాక్షసుల రాజ్యం కాబట్టి అక్కడి జనులు అతికాయులు, మహాకాయులుగా ఉండవద్దా అని వీరేశలింగం యీ భాగానికి లంకాద్వీపం అని పేరుపెట్టినట్లు ఊహించవచ్చు.

1. జ్యోతి శాస్త్రములోని జాతకభాగముయొక్కయు ముహూర్తభాగము యొక్కయు నవిశ్వసనీయతను పరోక్షముగా దెలుపుటకయి అంకాయాత్ర యను భాగమును జేసి ప్రకటించితిని...." స్వీ. చ ; రెం. భా ; పుట 145-(1984)

దినము లాండుటచేత దానినిబట్టి లెక్కవేసి చూడఁగా, నేనక్కడ ప్రవేశించిన దినము సరిగా నేనిప్పుడు చెప్పినదే యయినట్లు తేలినది. అంతేకాక లంకానగరము నందు జ్యోతిశ్శాస్త్ర విద్వాంసు లనేకులున్నందున వారి నాశ్రయించి తరువాత కొంతకాలమునకు వారిచేత చేయించిన లెక్కను బట్టికూడ రెండఁగూడదినము లెక్కువ తక్కువగా నేను జెప్పిన తిథి సరియైనట్లు సిద్ధాంతమయినది. ఆ రెండు మూడు దినముల వ్యత్యాసమును లంకాద్వీపమునకును మన దేశమునకును గల కాలవ్యత్యాసమువలనను జ్యోతిశ్శాస్త్ర సిద్ధాంత భేదముల వలనను వచ్చినదగుటచేత మీరా యల్పభేదమును పాటింపక కర్మానుష్ఠానమునకు నేను చెప్పిన దినమే సిద్ధాంతము చేసికొనుఁడు. శాలివాహన శకాది హిందూశకములన్నింటిని విడిచిపెట్టి హళాణశకప్రకారముగా సంవత్సర పరిగణనమేల చేసితివని కొందఱు బుద్ధిమంతులు శంక చేయవచ్చును. దానికిని సమాధానము వినుఁడు. ఇప్పుడు మన భరతఖండము నం దంతటను వ్యాపించియున్న యింగ్లీషుపాఠశాలల మహాత్త్వమువలన ముఖ్య పట్టణములయం దెల్లవారును తెలుఁగు సంవత్సరములును తెలుఁగు తిథులును మఱచి యున్నారనియు, ఇప్పు డించుమించుగా కలి నిషిద్ధముగా నంగీకరింపఁబడు చున్న సంధ్యావందనమును జేయుచుందను లక్కడక్కడఁ గొందఱున్నను వారు సహితము “అస్మిన్ వ తమాన వ్యావహారిక హళాణమానేన ౧౮౮౩ సంవత్సరే, మార్చిమాసే ౨౩ తిథౌ” అని సంధ్యావందనములో నింగ్లీషుతిథులనే వాడుచున్నారనియు, నేనక్కడి జ్యోతిష్కులవలననే యెఱిగినవాఁడ నగుటచేత మీకు మఱోధకమగుటకయి యింగ్లీషు తిథులను వాడితినేకాని నాకుతెలియకకాదు. ఈ కలి కాలమునందు సహితము జ్యోతిషమిట్లు ప్రత్యక్ష నిదర్శనముగా నున్నదికదా ! లంకాద్వీపమునందు జ్యోతిశ్శాస్త్రమే ప్రబలియుండని పక్షమున ద్వీపాంతరమునం దేకాకినయియున్న నేను దూరదేశమునందలి మీస్థితిగతుల నెఱుఁగక తిథి మాన సంవత్సరారులను మీకు దురవగాహమగునట్లు జ్ఞానస్పత్యమాన ప్రకారముగా తెలిపియుంచును. నాకింతటి దివ్యజ్ఞానము ప్రసాదించిన యోజ్యోతిశ్శాస్త్రరాజమా ! నీకు పదివేల నమస్కారములు. పశ్చిమ ఖండమునుండి హళాణులుతెచ్చి విడుచుట చేత నిప్పుడు భరతఖండమునం దెల్ల యెడలను పిశాచములవలె సంచరించుచున్న ప్రకృతిశాస్త్రములకు భయపడక నీవ మా దేశము నెప్పుడును విడువక మావారి హృదయపీఠముల నదిష్టించి రాజ్యము చేయుచుండుము. సంధ్యావందన వినరన కథనముచేత శాస్త్రోల్లంఘనము చేసినట్లు పామరులు భావించురన్న భీతిచేత జ్యోతి శ్శాస్త్రమునుబట్టి నేనెఱిగిన ఈ సత్యమును మనవారు కొందఱు పయికొప్పుకోక పోయినను, మనస్సులలో నయిన సత్యమును గ్రహించి జ్యోతిషమును మునుపటి కంటెనెక్కువగా గౌరవించురని నమ్ముచున్నాను.

నేను లంకాద్వీపమును జేరినతరువాత నెటుపోదునాయని యాలోచించుచు ఉత్తణకాలమొక మఱిచెట్లు నీడను గూర్చున్నాను. మఱిచెట్టని చెప్పఁగానే యది మన

దేశపుమఱిచెట్టు వంటిదే యి మీరకుకో వచ్చును. కాని యి యాకారమునందు
 మన మఱిచెట్టినే పోలినను పరిమాణమునందు మాత్రము శతగుణము అధికమైనదిగా
 నున్నది దాని యాకులు మనదేశమునందలి తామరకు లంతలేసి యున్నవి ;
 దానిపండు పెద్దతాటికాయలంతలేసి యున్నవి; చిన్నయూడలు నా కొఁగిటి కడగినవి
 కావు ; కొమ్మలారంభమైన మానిప్రకాండముయొక్క యెత్తిన్నూటగుల కంటె
 హెచ్చుగానున్నది ; మానియొక్క కైవారము సరిగా కొలవలేదుగాని నూటగు
 లులకంటె నెక్కువగానే నున్నట్లు తోచినది ; కొమ్మలు రెండుమూడు యోజ
 నములదూరము వ్యాపించియున్నవి. చెట్టెంత యెత్తుండునోయి యాకాశమువంకఁ
 జూచితినిగాని నాదృష్టి వ్యాపించినంతవఱకుఁ కొనకనఁబడలేదు. పయివంకఁ జూచు
 చుండఁగానొకకాకి కొమ్మలలోఁ గూరుచుండి కావుమని కూసినది. ఉరుమువలెనున్న
 దానికూత వినఁబడఁగానే నా గుండెలు పగిలిపోయినవి ; దాని రూపమును జూచి
 నను నా భయము తక్కువకాలేదు అది రూపమునందు గేదెదూడంత యున్నది.
 దానినిజూచి యేపక్షినన్నెగనెత్తుకొని పోవునోయని భయపడి ప్రాణరక్షార్థమయి
 యొక యూడచాటునకుఁ బోయితిని ఆవంక చూడఁగానే యూడమీదఁ బ్రాకుచు
 రెండు కండచీమలు నా కంటఁడినవి అవి మనదేశమునందలి యులుకలంతలేసి
 యున్నవి అవి కుట్టినపక్షమున యేనుఁగువంటి దృఢకాయుఁడు సహితము నిమిష
 ములో పీనుఁగగుటకు సందేహముండదు. శివు నా జ్ఞ లేనిది చీమకుట్టదన్న లోకోక్తి
 యధార్థముగా నేను సమీపమునకుఁ బోయినను నన్నొక చీమయు కుటలేదు.
 అయినను వానిదర్శనమువలన నెనభీతిచేతనే నా దేహమంతయు గాలిలోపెట్టిన
 దీపమువలె కంపింప మొదలుపెట్టినది. అప్పటి నా దురవస్థ నేమని చెప్పుకోను!
 దుతూరపరి పసరు కొంచె మక్కడ దొరికిన పక్షమున మరల కాలికి రాచుకొని
 శీఘ్రముగా స్వదేశముచేరి ప్రాణరక్షణము చేసికోవలెనన్న బుద్ధి పుట్టినది. నే నే
 వెపునఁజూడ్కినిగిడ్చినను దుతూరపరి యొక్క మొక్కయినను చుట్టపట్ల నెక్కడను
 చూపుమేర దూరములో నా దృష్టికి గోచరముగాలేదు. అప్పుడు మనపూర్వులు
 మహాబుద్ధిమంతులయి దూరదేశయాత్రలు నిషేధించిన దూరదృష్టియొక్క మహిమ
 నా మనస్సునకు బోధపడి వారి సర్వజ్ఞత స్పష్టపడినది. ఆహా ! మనపూర్వులను
 బోలిన ధీమంతు లిప్పుడున్న వారిలోను ముందు పుట్టఁబోవు వారిలోను కూడ
 నుండరు. అప్పుడు మన పెద్దలబుద్ధిని మెచ్చుకొనుచు వారియందు పూజ్యతాబుద్ధి
 కలవాడనయి నా భాగ్యమింతయని యెంచుకొని పెద్దలు నిషేధించిన ద్వీపాంతర
 యానమునకు పూనినపాపఫల మనుభవింపక తీరిదని నిశ్చయము చేసికొని, వడవడ
 వడఁకుచు ప్రాణములమీది యాశ వదలుకొని ఈశ్వరనామస్మరణము చేసికొనుచు
 చెట్టుక్రింద నిలువఁబడియుంటిని. ఇట్లుండఁగా గాలిచేత మట్టిపండొకటి నా కాలినమీప
 మున రాలి కుడపగిలినట్లు బిళ్ళనపగిలినది. ఈశ్వరకటాక్షముచేత పండు కొంచెము

దూరముగా పడినదికాని నా, నె తిమిదనే పడిన పక్షమున తల రెండు ప్రక్కలయి
 మీకివృత్తాంతమును చెప్పవారులేక నేనీపాటికి స్వర్గలోకమున ప్రాతకౌపునయి
 యుండియుండును ఈ నాయాపదల కన్నిటికిని హాణులు చేసిన భూగోళశాస్త్రము
 మూలము. వారిశాస్త్రములను వేనిని నమ్మనివాడనయినను వారు దేశములను తిరిగి
 చూచివచ్చి సత్యము వ్రాసినారన్న విశ్వాసముచేత లంక యనఁగా నాకుచెప్పినట్లు
 సింహళద్వీపమనియు, అక్కడ మనవంటి మనుష్యులే యున్నారనియు, వారు
 వ్రాసిన వ్రాతలు నమ్మి భ్రమిపడి మోసపోయి యీ యాపదలను తెచ్చుకొన్నాను.
 కాని పత్యమునకు లంకయనఁగా సింహళద్వీపముకాదునుండి. అదివేఱు ; ఇదివేఱు.
 ఈరెంటికినిగల భేదమునుగూర్చి మీకుముందు ప్రకరణమునందుఁదెలిపెదను మహా-
 రణ్యమధ్యమున నేనిట్లుభయభ్రాంతుడనయి యున్నసమయములో గోరుచుటుమీఁద
 రోకటిపోటు పడ్డట్లు మఱియొక వి తుకూడ సంప్రా ప్తమైనది. దిగ్భ్రమనొంది
 నేను దిక్కులు చూచుచుండగా నిరువదిముప్పది యడుగుల యెత్తుగల నల్ని
 దిగంబర పురుషవిగ్రహ మొకటి నావంక నడిచి రా నారంభించెను ఆ ఘోర
 రూపము నాకంటఁబడఁగానే పురాణములలో వర్ణింపబడిన రాక్షసుల రూపములును
 కథలును స్మరణకువచ్చి యది తప్పక రాక్షసదేశమని ఆ క్రూర రాక్షసుని నాటి
 సాయంకాల భోజనమునకు నేనే ప్రథమకలశము నగుదుననియు తోచి నా మన
 స్సులో నానావిధములైన యూహ లుత్పన్నములు కానారంభించినవి. నేను కన్ను
 లె తియ్యా వికృతవిగ్రహమువంకఁజూచు నప్పటికి ముందుగా పెద్దగొడుగంతయున్న
 యాభీకరముఖమునందు నిప్పుబంటులవలెనున్న వెలగపండ్రుతలేసి మిడిగ్రుడ్డు
 రెండు నిప్పులుగ్రక్కుచుఁ గానఁబడినవి ; అటుతరువాత మొసలినోరంత నోటిలో
 పులిగోటలను మించియున్న తెల్లని వ్రేలెడేసి మునిపండ్లు భయంకరముగా గానఁ
 బడి నా దృష్టిని మిటుమిట్లు కొల్పినవి అంతట నేనా ఘోరాకారమును జూడలేక
 కన్నులు మూసికొన్నాను. కాటుక కొండవలె నడిచివచ్చుచున్న యావిగ్రహము
 నమీపింపఁగానే నా దేహము నిలుపునచెమర్చి కంపమె తినది ; నాలుక తడఁబడి
 నోట నూట రాకపోయినది ; భయపడి ప్రాణములెక్కడకు లేచిపోయినవోకాని
 దేహస్మృతి సహితము తప్పిపోయినది. ఆ క్షణముననే నేను మూర్ఛలోమునిగి
 శవమువలెనయి మొదలునటికిన వృక్షమువలె క్రిందపడిపోయినాను. అటుపిమ్మట
 నక్కడ నేమిజరగినదో నాకు తెలియదు.

నా ప్రాణము లెంతసేపటికి మరల వచ్చి నా జొందిలో చేరుకొన్నవో నేను
 నిశ్చయముగా చెప్పలేనుగాని యవి చేరిన పిమ్మట నేను కన్నులువిచ్చి చూచు
 నప్పటికి నేను మునుపున్నచోట లేక భూమి కిరువదియడుగుల యెత్తున చెట్టుక్రింద
 నాకగపడిన రాక్షసునియొక్క యొకయటచేతిలో నున్నాను. వానియొక్క రెండవ
 చేతివ్రేళ్ళు రెండు నా నడుమును చుట్టుకొనియున్నవి. నా తొడలకంటెను నెక్కువ

రావుగా నున్న యా ప్రేళ్ళనడుమ నడకొత్తులోని పోకలాగున నిలుకుకొని
 బాధపడుచు పయివంకఁ జూచునప్పటికి వానిముఖమప్పుడు సమీపమున నాకు
 మఱింత స్పష్టముగాఁ గానఁబడినది. తెఱచియున్న వాని నోరు పర్వతగుహవలె
 నున్నది; నాలుక గుహలోనుండి పయికివెడలుచున్న కొండచిలువవలెనున్నది;
 దంతము లా కొండ చిలువను పట్టుకొనుటకయి చాలుపుగావచ్చి ముక్కుఁబాచి
 క్రిందను మీఁదను గుహాముఖమున నిలుచున్న గరుడపక్షులవలె నున్నవి. ఆ సీతి
 చూచి నప్పు డా రాక్షసుఁడు గుటుక్కున మ్రింగుటకయి నోర వేసికొనఁ బోవు
 చున్నాడని భావించి. ఆ క్రూరకృత్యమును చూడలేక మొగము వెనుక ప్రక్కకు
 త్రిప్పుకొన్నాను అట్లు మొగము త్రిప్పు కొనఁగానే ములుపుచ్చి కొఱకచినట్లు
 తొంటికంటెను ఘోరతరమైన వికృతరూప మొకటి నా కన్నులను వెఱపుగొలుపుచు
 నా వెనుకతటన నిలువఁబడియున్నది ఈ క్రొత్తవిగ్రహము నా కంటఁబడఁగానే
 నన్ను చేతితోఁబెట్టుకొనియున్న యా రాక్షసవిగ్రహము దానిముందు కేవల
 శిశుప్రాయమయినది. మొదటి రాక్షసవిగ్రహ మీ నూతన రాక్షసవిగ్రహము
 మొలవద్దకయినను రాలేదు. మొదటి విగ్రహముకంటె మూఁడంతలున్న యీ విగ్రహ
 మెంతపెద్దదిగా నుండునో దీనిని చదివెడివారే యూహించుకోవచ్చును. సమస్తావ
 యవములును మొదటివిగ్రహమునకున్న దానికంటె మూఁడేసిరెట్లున్నవి. ఆ విగ్ర
 హముయొక్క మొగము చూడవలెనని నేను తలయె తితినిగాని దేవాలయములోని
 గాలిగోపురముయొక్క శిఖరమువలె నున్న యాతనిశిరస్సు తిన్నగా కంటికి కనఁబడి
 నదిగాదు. అడవిపందియొక్క వెన్నుమీఁది నిడుదవెండ్రుకలవలె నున్న యాతని
 కడుపుమీఁద నూగారు నడుమ నా దృష్టి కడ్డమువచ్చి బెదరింపఁగా క్షణకాలము
 తొలఁగిపోయిన భయదేవత మరలవచ్చి నా హృదయముతోఁ బ్రవేశించి నా కన్ను
 లను మూఁతవేసినది; అంగముల నలలనాడించినది; మొగమును వెలవెలఁబాటించి
 నది; ప్రాణములను బాఱఁదోలి శరీరమునంతను మరల వివశముచేసినది. ఇట్లు
 కొంతసేపు మరల మూర్ఛపోయి రెండవసారి తెలివి తెచ్చుకొని కన్నులు విచ్చి
 చూచునప్పటికి నేను మొదట ననుకొన్నట్లుగా పయికి పిన్న రాక్షసుని నోటిలోనికిఁ
 బోక క్రిందికి భూమిమీఁదికి వచ్చియున్నాను. అప్పుడు భూమిమీఁదనున్న నన్నా
 యిరువురు రాక్షసులును మోకాళ్ళమీఁద గూరుచుండి వంగి నా యవయవములను
 శోధించి చూచుచున్నారు. ఆ సమయమునందు నేను కదలి భూమిమీఁద నడువ
 నారంభింపఁగా వారు సంతోషించి తమలో తామేమో చెప్పుకొని నన్ను మరల
 చేతులతోఁబట్టి మనదేశమునందు పిల్లలు పక్షిపిల్లలను బట్టలలోఁ బెట్టుకొని తీసికొని
 పోవునట్లు నన్ను తమ బట్టలలోఁ బెట్టుకొని మఱియొక యింటికిఁ గొనిపోయి
 వాకిట బల్లమీదఁ గూరుచుండి చదువుకొనుచున్న మఱియొక రాక్షసుని జూచి
 నమస్కరించి యాతనితో నేమేమోచెప్పి మెల్లగా నన్నాతని బల్లమీదఁ బెట్టిరి.

అతడును నన్ను మొటమొదట తన చేతికొనున్న పుస్తకముతో మెల్లగా కదల్చి చూచి, కొంతసేపు నా మొగమువంకను చేతులవంకను వంగిచూచి యాశ్చర్యపడి, పురుగును కటిచిపోవునేమోయని భయపడి మనము నేర్పుతో బట్టుకొనునటు మెల్లగా తనచేయి నా వెనుకకుపోనిచ్చి సాహసించి చటుక్కున ముందరి వ్రేళ్ళతో నా నడుము బట్టుకొని పయికెత్తి, వెల్ల వెలికిలబట్టి మొగముచేరువను బెట్టుకొని కొంతసేపు నన్ను నిదానించిచూచి చీటునవ్వునవ్వి, నన్ను మెల్లగా మరల బల మీదఁ బెట్టెను కలుతునో కుటుమినోయన్న భయముచేత నన్నతడు గట్టిగా వట్టుకొన్నందున వ్రేళ్ళయొత్తుడుచేత నా నడుము నలిగి తలువత మూడు దినముల వఱకును నా నడుమునొప్పి పోయినదికాదు.

నన్ను, మొటమొదట మఱిచెటుక్రింద చూచినవాడు నాలుగేండ్ల ప్రాయము గల వాడు డామడైన హేతువుచేతనే యీ పిల్లవాడు దిగ్బరుఁడుగా నున్నాఁడుగాని యా లంకలోని కాపులందఱును దెసమొలవారు కారు అక్కడ పెద్దవాండ్రందఱును మనవలెనే తమకు తగిన వస్త్రములను ధరించుకొందురు. ఆ బాల, డాడుకొనుటకయి యూరివెలుపలనున్న మఱిచెట్టువద్దకువచ్చి నన్నుచూచి మూర్ఛపోయి యున్నప్పుడు పసివాడగుటచేత నన్ను నిర్భయముగా పిలి కూనవలె తన యింటికిఁ బట్టుకొనిపోయి నేను మూర్ఛతేఱునప్పటికి నన్ను తన తండ్రికి చూపుచుండెను. అతడును నన్నాశ్చర్యపడిచూచి మనుష్యరూపమున సంతచిన్న జంతువున్నవార్త యెప్పుడును విననందున, ఇటువంటి యద్భుతవస్తువును గొనిపోయి తన యజమానునికి కానుకొచ్చుట యుక్తమని భావించి తక్షణమే కొనిపోయి యాతనికి సమర్పించెను. అతడును నా రూపమును జూచి వింతపడి, అంతచిన్నదిగా నున్నను మనుష్యరూపమగుటకు సందేహములేదని నిశ్చయించి అయినను లంకాద్వీపము జ్యోతిష ధూమియగుట చేత జ్యోతిష్కుల నడిగి మఱి సిద్ధాంతముచేయుట మంచిదని యెంచి, జ్యోతిష్కుల నిమిత్తము సేవకులను బంపెను. ముహూర్త గ్రంథములను జాతక గ్రంథములను, సాముద్రిక గ్రంథములను చేతఁ బట్టుకొని కొంచెము సేవటికి నలుగురు సిద్ధాంతు లక్కడకు వచ్చిరి. అప్పు డతడు నన్నా కాలజ్ఞులకు చూపఁగా వారు నేనే జాతి జంతువునో నిర్ధారణము చేయుటకై గ్రహగతులను విచారించియు శ్వాసలు పరీక్షించియు శకునములను జూచియు గణనవేయుట కారంభించిరి. ఆ జ్యోతిష్కులలో నిద్దఱు మంచి పురాణవే తలు. మనదేశమునందువలెనే యా దేశమునందును పురాణములున్నవి. వారిలో నొక పురాణవే త కొంచెముసే వారోచించి యొకచోట కలియుగములో నేల యులగ చెట్లకు నిచ్చెనలువేయునంతటి హ్రస్వాంగులు పుట్టుదురని¹ చెప్పియున్నందున

1. బ్రహ్మాంగారి కాలజ్ఞానతత్త్వాలలో ఇటువంటి విషయం నమోదై ఉన్నట్లు తత్త్వాలు పాడేవాళ్ళు చెబుతారు.

నట్టివారిలో నేను ప్రథముడనని చెప్పెను ఇంకొక పురాణవేత్త తన ప్రేరితో
 నన్ను కొలిచి వాలఖిర్యామి అని యొగ లెగ మహర్షు లంగుష్ఠమాత్రశరీరి లుండురని
 పురాణములలోఁ జెప్పియున్నందున నేను వాలఖిర్యామిల సంతతివాడ నని
 చెప్పెను 2 అట్లు పురాణమార్గమున మాత్రమేకాక తరువాత నలుగురు సిద్ధాంతములును
 జ్యోతిషమార్గమున కూడ నాలోచించి నేను మనుష్యుడనని యేకవాక్యముగాఁ
 బలికిరి త్రొత్తగాఁ లోయినవానికి నీకు వారి సిద్ధాంతమున్నయు నెట్లు తెలిసినవని
 కొందఱు ప్రశ్న వేయవచ్చును నా కప్పుడా సంగతులేవియు తెలియనేలేదు.
 తరువాత, గౌరీకాలము వారిదేశములోనుండి నేను వారిభాష నేర్చుకొన్న తరువాత
 నాకీ సంగతు లన్నియు వారు చెప్పఁగా బోధపడినవి. వారిభాష కొన్ని దేశ్య
 పదములతోఁ గలిసియున్నను విశేషభాగము సంస్కృత పదములతో నిండి
 యున్నది. అందుచేత మన భరతఖండ నివాసులకు వారిభాష నేర్చుకొనుట మిక్కిలి
 సులభము. నేను వారిభాష నేర్చుకొన్న క్రమము చెప్పఱునుకొన్నచో మీకింపుగా
 నుండకపోవచ్చునని యెంచి మీకావివరములు చెప్పక నేను మూడు మాసములలో
 వారిభాష నొకవిధముగా మాటాడుటకు నేర్చుకొన్నానని మాత్రము విన్నవించు
 చున్నాను ఇట్టి స్వల్పాంశములనుగూర్చి కూడ వివరములు వినవలెనని వేడుక
 పడువారు కొందఱున్న పక్షమున, వారు శ్రద్ధాశువులయి నా యొద్దకు వత్తురేని నేను
 మర్మము విడిచి వారికి నమ స్తమును తనివిదీట వినిపించెదను.

2. మహాభారతంలోని ఆదిపర్వంలో సౌపర్ణోపాఖ్యానంలో వాలఖిర్యామి రోహిణిమనే
 వృక్షాన్ని ఆశ్రయించుకొని తపస్సు చేస్తున్నట్లుగా వర్ణించబడింది.

రెండవ ప్రకరణము

మొదటి ప్రకరణములో నేను జెప్పిన సత్యములను విన్నవారు నా సత్య సందేహముగూర్చి సంశయపడకపోయినను మనుష్యాశనుల దేశమునకుఁబోయి వారి చేత భక్షింపఁబడక యొక్క మనుష్యుఁడెట్లు మనకీ కథలను జెప్పుటకు జీవింపఁ గలిగెనోయని యాశ్చర్యపడకపోరు. నేను రాక్షసులచే భక్షింపఁబడక పోవుటకుఁ గారణము లనేకములు కలవు. అందు ప్రధానమయినది నే నాఁడుమళయాళములో నేర్చుకొన్న మంత్రమహిమ. రెండవది యీ కాలమునందు రాక్షసులు మనుష్య భక్షణమును మానుకొనుట “వ్యాఘ్రము లెప్పుడయిన మాంసాశనము మాని వేయునా ? స్వభావముచేత మర్త్యాశనులయిన దనుజులు మనుజు భోజనము త్యజించుట యెట్లు సంభవించును? ఈవార్త నమ్మదగి యుండలేదు” అని మన కర్మజ్యేష్ఠులయిన శ్రోత్రియు లొకవేళ నా మాటలు పూర్వపక్షముచేయఁ జూడవచ్చును. అయినను సత్యమెప్పుడును సత్యమే యగును. సూర్యచంద్రాదుల గతులు తప్పినను తప్పవచ్చును. గాని నా నోటినుండి మాత్ర మసత్య మెప్పుడును రాదు. నేను సూర్యుఁడు పశ్చిమమున నుదయించి దక్షిణమున నస్తమించుచున్నను నా మాట సత్యముకావలసినదే. నా యధార్థమును పరీక్షించుటకయి మీలో నెవ్వరయిన నీ దేశమున కొక్కసారి నావెంట వచ్చినపక్షమున మీకు నా సత్యవాక్య ధురీణత బట్టబయలగును. దానవులు మానవాశనతను మానుటకును కారణములేకపోలేదు. దానికిని రెండు కారణములున్నవి. అందొకటి మనుష్యులు క్రమక్రమముగా హాస్వశరీరులగుచు వచ్చుటచేత నెందఱిని భక్షించినను నొక్క ముద్దకయినను చాలకపోవుట. రెండవది విభీషణుఁడు లంకాధిపత్యమువహించి రాక్షసరాజయిన తరువాత శ్రీరాముల వారి మీఁదఁగల భక్తిచేత నిరకముందు రాక్షసులెవ్వరును మనుష్యభక్షణము చేయఁ గూడదని శాసనముచేయుట. ఇప్పటికిని లంకారాజ్యమును విభీషణుఁడే యేలుచుండుటచేత రాజశాసనమునుబట్టి రాక్షసులు మనుష్యాశనత్వమును విడిచిపెట్టి కామరూపులైనను మనుష్యసంచారముగల దేశములకు పోవుట బొత్తిగా మానుకొన్నారు. నామాటయొక్క సత్యమును సిద్ధాంతపఱచుటకయి మన దేశమునకిప్పుడు రాక్షసులు రాకుండుటయే ప్రత్యక్షవిదర్శనముకదా? విభీషణుఁ డిప్పుడు లంకారాజ్యము చేయుచున్నాఁడన్నమాట విన్నప్పుడు “త్రేతాయుగమునందు రాముని పరిజనుఁడైన

భీషణుని కాలమెక్కడ? ఈ కలికాల మెక్కడ? అతడిప్పుడు లంకనేలుచుండుట యెక్కడ?" అని తెలియనివారు సందేహపడుదురేమో? తెలియనివారు తమ మనస్సు లతో నేమనుకొన్నను తెలిసినవారు మాత్రము విభీషణుడు చిరకాల జీవులలో నగ్ర గణ్యుడని పురాణములవలన నెఱిగియుండుటచేత నేచి చూచివచ్చి చెప్పిన యీ సంగతిని గూర్చి యణు మాత్రమును సందేహపడరు. ఈ విభీషణుడు రాజయి యున్న హేతువును బట్టియే లంకాద్వీపము సింహళముకాదని వెనుకటి ప్రకరణము నందు వాగ్దానము చేసియున్న ప్రకారముగా నే నిప్పుడు సిద్ధాంతము చేయబోవు చున్నాను. పటాభిషేక కాలమందు శ్రీరాములవారే యా చంద్రితారార్కముగా లంక నేలుమని విభీషణునితోనానతిచ్చినందున, ఇప్పుడింగీ ఘవా రేలుచున్నసింహళద్వీప మెప్పుడును లంకాద్వీపము కాజాలదు. అంతేకాక యీరెండు ద్వీపములకును గల వైశాల్యాది భేదములనుగూడ విచారింపుడు శ్రీమద్రామాయణములో వాల్మీ కులవారు కిష్కింధాకాండములో

“క్రో పీరో యోజనశతం లంఘయేచ్ఛ స్థవంగమః”

అని యేవానరవీరుడు లంకకు నూఱుయోజనముల సముద్రమును దాటునని యంగదుఁ డదిగినట్లు చెప్పియున్నారు శ్రీ వాల్మీకులవారే యుద్ధకాండమువందు

శ్లో. “దశయోజన విస్తీర్ణం శతయోజనమాయతం.

దదృశురేవగంధర్వా నలసేతుం సుదుష్కరం”

అని నలుఁడు నూఱుయోజనముల పొడుగును పడి యోజనముల వెడల్పు గల సేతువును కట్టినట్లు పెలివిచ్చియున్నారు సింహళమే లంకయైనపక్షమున. రామేశ్వరమునకును లంకకును మధ్యనున్న సముద్రము నూఱుయోజనముల వెడల్పు గలదయియుండవలెనుగదా? నూఱుయోజనములనగా వేయిమైళ్ళమాట యటుండఁగా నూఱుమైళ్ళయినను లేక రామేశ్వరమునకు సింహళద్వీపమునకును మధ్యనున్న సముద్ర మింగ్లీ ఘవారి లెక్కప్రకారమే అఱువదిమైళ్ళున్నది. రామేశ్వరమున కఱువది మైళ్ళదూరములోనుండి మిక్కిలి నిడువైనచోట ౨౭౦ మైళ్ళను, మిక్కిలి వెడల్పుయినచోట ౧౪౦ మైళ్ళను గల చిన్న సింహళద్వీప మెన్నఁడయిన లంకాద్వీపము కానేర్చునా? సింహళమునకును రామేశ్వరమునకు నడుమనున్న యసుక తిన్నెలే సేతువయినపక్షమున, పూర్వ మాంజనేయాది వానరవీరులు హిమవత్పర్వత తాదులనుండ విఠిచితెచ్చి పడవేసిన పర్వత శిఖరములన్నియు నేమయిపోయినవి? సింహళమే లంకయైన పక్షమున అందు మహాసత్పులయిన రాక్షస పత్రములుండక దుర్బలులైన యఱువవాండ్లును సింగలీవాండ్లును కాపురమేలయుందురు? కాఁబట్టి యిట్టిహేతువులను చక్కగా పరిశీలించి హాణులు వ్రాసిన గ్రంథములను విశ్వ సింహక, సింహళద్వీపము లంకకాదనియు నేనిప్పుడుపోయి చూచినదియే రావణలంక యనియు మీరు దృఢముగా నమ్ముడు.

మనమింక భూగోళశాస్త్ర ప్రభుంగమును కొంచెముసేపు చాలించి ప్రస్తుత
కార్యాంశమునకు వత్తును. నాక్రొత్త యజమానుని పేరు మహాకాయము అనెను
దేయముచేతనే యతఁడు రాజబంధువుఁ డయినట్లు మీ రూహింపవచ్చును అతఁడు
నాయందు పుత్రవాత్సల్యము కలవాడయి నా యన్నపానాదులను గూర్చి ప్రతి దిన
మును తానే విచారించుచు, మూషికమార్జాలాది జంతువులవలన నా కేవిధమయిన
యపాయమును గలుగకుండ రక్షించుచుండుటకయి యెనిమిదేండ్ల గ్రామముగల
తన పుత్రికకు నన్నొప్పగించెను మూషికమార్జాలాదుల వలన మనుష్యునకు భయ
మేమని మీ రనుకొనఁగూడదు. అక్కడి యెవ్వరైనా మనదేశపు కుక్కలంతలేని
యుండను. ఇంక పిల్లలన్ననో మన గోవులకంటె కొంచెముపెద్దని కాబట్టి యిట్టి
పెద్ద జంతువులవలన నా వంటి యల్పశరీరి కవాయము సంభవించుట యేమి
యాశ్చర్యము? నే నక్కడకుపోయిన మూడవనాఁడే నాకొక్క గొప్ప గండము
తప్పిపోయినది మీరాకథవిన్నచో నానమయోచిత బుద్ధికిని నిరుపమాన ధైర్యసాహస
ములకును మహాశ్చర్యనిమగ్న మానసులు కాకమానరు నేనిప్పుడు పేర్కొన్న
చిన్నదాని వేడుకకొరకయి యింటివారు రెండు కంచమేకలను పెంచినారు అందుకంటే
వారముదినముల క్రిందట రెండు పిల్లలను పెట్టినది వానినొకటి తరినారుత్రాగి
యాటలకయి చెంగుచెంగున గంతుబువేయుచు నేను నిలుచున్న వైపునను పరుగెత్తి
కొని రామొదలుపెట్టెను. అటువంటి మహాజంతువు మృత్యుదేవతవలె నా ముఁదికి
పరుగెత్తుకొని వచ్చుచున్నప్పుడు నాహ్మాణుఁడ నయ్యును నే నణుమాత్రమును
జంకక వెనుకంజవేయక, వ్యాఘ్రములు మొదలయిన క్రూరజంతువులు సహితము
ప్రతిఘటించి నిలువఁబడిన వారిమీఁదికి వచ్చుటకు భయపడునని వేఁటకొండవలన
మనదేశమునందు విన్న మాటనుబట్టి వీరిభటునివలె ధైర్యముతో దానికెదురుగా
నిలువఁబడితిని. అయినను మనదేశపు పులులకంటెను సాధికసాహసము గలదయి
యా మేకపిల్ల నా శూరగుణమును ప్రత్యక్షముగాఁ జూచియు వెఱచివెనుకదీయక తల
వంచుకొని నా మీఁది కొక్క దుముకు దుమికెను నే నెప్పుడు సమయోచిత బుద్ధిగల
వాడనయి ప్రక్కకు తొలఁగి తప్పించుకొని యమపాశములవంటి నా బాహుపాశ
ములను దాని మెడకు తగిలించిఁబుండని పక్షమున, వజ్రాయుధములవంటి దాని
ముందటికాళ్ళ గిట్టలు రెండును నా తొమ్ము మీ దఁబడి ప్రాణాపాయము చేయలేక
పోయినను బలమయిన గాయమునైనఁ జేరియుండును అది మెడపట్టు వదల్చుకొను
వలెనని పెనఁగులాడఁగా, పట్టువదలిన పక్షమున నన్నది కాళ్ళక్రింద నలగదొక్కు
నని నేను భల్లూకపుష్టుపట్టి వదలకపోఁగా, అంతట మా యరువురకును భారత
యోధులకువలె ఘోరమయిన ద్వంద్వయుద్ధ మారంభమయినది. బాహుబాహిని దంతా
దంతిని నఖానభిని నేసుజేసిన యా మహా యుద్ధములో నే నక్షత శరీరుఁడనయి నా
శత్రువును రెండుమూఁడుచోట్ల గాయపఱచి విజయోన్ముఖుఁడనయి యుండఁగా, అ

మేఁకపిల్ల ప్రాణరక్షణాధికమయి కడపటి ప్రయత్నముచేసి పర్వరగుహలు మాటు
 మ్రోయునటు మాపుచుని యొక్క సింహనాదముచేసి తన బలమంతను జూపి నన్ను
 బీరపాదుమొంటి కీడ్చెను. నాబలశౌర్యము లేచుచెన్నను; అంతచేసినను నా పట్టు
 నేను విడువలేదు అది రాక్షసభూమి యగుటచేత దేవతలు రావెఱచిరిగాని ఆ రణ
 రంగమే మన జ్ఞానభూమియైన పక్షమున నా శౌర్య వీర్య ధైర్యములకు నామీద
 తప్పక దివిసుండి సురులు పిరులవాన కురిసియుండురు. నా శౌర్యకీరుకలను విద్యా
 ధరకాంతలు దిగంతములయందు తమ నూతన గీతములతో గానముచేసియున్న
 పక్షమున, ద్రాహ్మణులు రణధీరువులని లోకములో నీవఱ కక్రమముగా వ్యాపించి
 యొన్న యశవాద మొక్కగిమిషములో పటాపంచలయి పోయియుండును అయినను
 నాకంటెయుండు భారతయుద్ధమునందు ద్రోణకృపాశ్వత్థామాది ద్రాహ్మణోత్తములు
 చూపిన శౌర్యము వలననే యీ యపనింద కొంతవఱకు తొలగిపోయినది ఆ
 సంగతి యటుండనిందు ఇటు యోధానుయోధులమయి మేమిరువురమును బీరపాదు
 మొదలు చేరునప్పటికి మా కొలు నేలమీదనిలువక జారఁగా పట్టువదలి మే యుభయ
 వీరులమును చుట్టచుట్టుకొని క్రొత్తగా సేవకులు నీరు పోయుటచే మహాజనవము
 వలె నిండియున్న యా పాదులోఁ బడితిమి దైవికముగా నింతలో లోపలినుండి నా
 యజమానునికూడఁ తు రేదో పనిమీద మా యుద్ధభూమికి వచ్చి మమ్మిద్దఱను పయికిఁ
 దీసి విడిపించెను. ఈశ్వరానుగ్రహమువలన నా కిప్పుడు స్థలగండమొకటియు జల
 గండ మొకటియు రెండు గండములు తొలగిపోయినవి “మనిషి కాటుకు మందు
 లేదు.” అని మన దేశమునందు పామరు లూరక పలుకుదురుగాని నేను దయాగుణ
 ప్రధానులగు ద్రాహ్మణకోటిలోఁ జేరినవాడనగుటచేతనో మఱి యే హేతువుచేతనో
 నాకొటాభాగశిశువున కేవిధమయిన యపాయమును జేయలేదు; తుదకు దాని చర్మము
 నై నను భేదించలేదు భాగశాబక ద్రాహ్మణకుమార సమరోపాఖ్యానంబను నీ పుణ్య
 కథను భక్తితో జదివినవారును స్థల జల గండములనుండి విముక్తులయి సర్వకార్య
 ములయందును విజయము నొందుదురు. దీనికి సందేహించినవా రధోగతులగుదురు,
 ఈ ప్రథమ యుద్ధ మయినతరువాత నొకనాఁడు నా యీ చతుష్పాద శత్రువు మరల
 నా మీదికి రాఁజూచినదిగాని, నేను ముందుగానే జాగరూకతపడి పూర్వానుభవము
 వలన ద్వంద్వయుద్ధముమాని దూరమునుండియే శిలాయుద్ధముచేసి దానిని తఱిమివేసి
 శత్రువిజయము పొందినాను. ఇటువంటి యపాయములు మరల మరల వచ్చుచుండు
 నని భయపడి యా చిన్నది తనతండ్రిగారితోఁ జెప్పి తనబొమ్మరింట నొకమూలను
 చిలుకపంజరము నొకదానిని బెట్టించి నాకు నిరపాయమయినగది నమర్చుటయేకాక,
 ఒక గిన్నెలో నీరుపోసి నన్నందుఁ బడవేసి మునిగిపోకుండ తన చేతులతోఁ బు
 కొని దినమునకు రెండేసిమాటులు చొప్పున నా కీత నేర్పి కొన్ని దినములలో
 జలమునకు భయపడవలసిన యావశ్యకము లేకుండఁ జేసెను. ఇటు సుఖోపాయములు
 చేసి నా ప్రాణరక్షణముచేసి పుణ్యాత్మురాలయిన యా చాలికపేరు మందోదరి ఆ

దేశమునందు నడచిన నాయద్భుతచర్య లిట్టి వనంతములు గలవుగాని, నేనే వాని నన్నిటిని బ్రశంసించఁ బూనినచో నాత్మస్తుతిగా నుండునని యావణాన మిందు మానివేయుచున్నాను. దివ్యజ్ఞాన మాననీయులయిన మహాత్ము లెవ్వరైనఁ బనిపూని యీ యమానుష చర్యలు నశింపనీక లోకోపకారాథాముగా మహావాఘువులో ముద్రితమయియున్న లిపిని జూచి ప్రచురింతురుగాక : 1

మందోదరియెద నొక నాటిప్రాతఃకాలమున నే నొంటిగాఁ గూరుచుండి మనదేశ విశేషములను గూర్చి ముచ్చటించుచుండఁగా లోపలినుండి యొకక్రొత్త పురుషుఁడు వచ్చి నన్ను “సత్యా!” అని పిలిచి పలుకరించెను. సత్యరాజాచార్యులని నాపేరంతయు నుచ్చరించుట కష్టముగా నున్నందున, ఇంటివారు నన్ను సత్యుఁడన్న సంగ్రహనామముతో పిలుచుచుండిరి నా మొగమెన్నఁడును జూడని. ఈ క్రొత్త వాఁడు నాపేరెఱుఁగఁ గలిగెనని నాలో నే నాశ్చర్యపడుచు మాటుమాట చెప్పక తెలిపోయి చూచుచుండఁగా, ఆ పురుషుండంతలో తన రూపమును మార్చి నా యజమానుఁడయిన మహాకాయుఁడయి “యిప్పుడయిన నన్నెఱుఁగుదువా?” అని మరల నడిగెను ఇది యేమో యింద్రజాలమయి యుండునని నాయద్భుతమప్పుడు మఱింత యెక్కువకాఁగా నానోటినుండి దొత్తి గానే మాట వచ్చినదికాదు వినోదము కొఱకు కామరూపమును జూపిన నన్నుఁ జూచి యిట్లేల యింత యాశ్చర్య పడుచున్నావని నా యజమానుఁ డడుగఁగా నేనప్పుడు మన పురాణములలోని రాక్షసమాయలును కామరూపములును స్మరణకుఁ దెచ్చుకొని, పూర్వము మారీచుఁడు మాయలేఁడి యగుటయు వాతాపి మేఁక యగుటయు శూర్పణఖ మనుష్యస్త్రీ యగుటయుఁ దలఁచుకొని మనస్సు సమాదాన పఱచుకొని, ఇప్పుడు తెలిసినదని గద్దద స్వరముతో నుత రము చెప్పితినిగాని నా మాట యాతనికి వినఁబడినది కాదు. ఆ దేశమునందు మా సంభాషణములో నా కొక్క పెద్ద కష్టము వచ్చినది. నే నెంత బిగరగా నఱచినను వారి రాకాసి, చెవులకు నా మాటలు గుసగుసలకంటె నెక్కువ స్పష్టముగా వినఁబడకుండెను వారెంత మెలగా నేకాంతమాడినను వారి మాటలు నా సూక్ష్మ శ్రవణములకు పిడుగులవలె కణకతోరములుగా వినబడుచుండెను. అందుచేత నచ్చటి నిరంతర శబ్దములచేత నా చెవులు చెవుడు పడకుండ నేను కణకరంధ్రముల గుడ్డలు క్రుక్కుకోవలసి వచ్చినది. వారు నాతో మాటాడ వలసినప్పుడెల్ల నన్ను చేతులతోఁ బియికెత్తి చెవులచెంతఁ బెట్టుకొని గట్టిగా మాటాడుమనుచుండిరి. దీనినిబట్టి మనుష్యుల మయిన మన కున్న శ్రవణేంద్రియ పటుత్వమును సూక్ష్మశబ్దగ్రహణశక్తి యు రాక్షసులకు లేవనుట స్పష్టమే కదా! అయినను మనకంటె వారియొద్ద కామరూపమొకటి విశేషముగా నున్నది. సర్వసముఁ డయిన యీశ్వరుఁ డొక్కొక్క స్పష్టి యం దొక్కొక్క విశేషమును బెట్టు

1. దివ్యజ్ఞాన సమాజంవారు ప్రకటించుకొనే అద్భుత అనాగత జ్ఞానం బూటకమని పంతులుగారు పేకవర్ధనిలో విమర్శించారు.

చుండును కామరూపులగుటచేత రాక్షసులు తామె రూపమును పొందఁగోరినను సంతకల్పమాత్రమునఁ దామా రూపము ననాయాసముగా పొందఁగలుగుదురు. అయినను వారు సూక్ష్మరూపములను ధరింపఁగోరినప్పుడు చీమలవలెను దోమల వలెను కాఁజూతురేగాని నా వంటి సూక్ష్మ మనుష్య రూపమును ధరింపవలెనన్న యాహ యీ వఱకెన్నఁడును వారిలో నెవ్వరికిని కలుగలేదు. అందుచేతనే నా రూపమును జూచుటచేత నా దేశమునం దెల్లవారికిని సత్యాశ్చర్యము కలిగెను.

ఆ దినము నా యజమానుఁడు మనస్సులో మిక్కిలి యుల్లాసముగా నున్నందున నానా విషయములను గూర్చి నాతో సల్లాపించుచు తన పెద్దల ప్రసంగము తెచ్చెను అప్పుడు నేనందుకొని పూర్వ చరిత్రమును తెలిసికొన వలెనన్న యభిలాషతో రామాయణమునందు వర్ణింపఁబడిన రావణుని ముత్రియైన మహా కాయుఁడు మీకేమి కావలెనని యడిగితిని. అతఁడు పయివంకఁజూచి వ్రేళ్ళుమడిచి లెక్కవేసి యాతఁడు తన వంశమునకు మూలపురుషుఁడగుటయు, తానాతనికి పండ్రెండవ పురుషుఁడగుటయు, చెప్పి వెచ్చనూర్చెను. నేనును వ్రేళ్ళుమడిచి యుగప్రమాణమును బటి రామరావణ యుద్ధము జరిగిన త్రేతాయుగమునుండి లెక్కవేసి, ద్వాపరయుగ ప్రమాణ సౌర సంవత్సరములు ౮౬౪౦౦౦ ల తోను కలియుగమునందిప్పటికి భుక్త మయిన ౪౯౮౨సంవత్సరములను జేర్చి ౮౬౪౯౯౮౨ మొత్తము తేల్చి, దానిని పండ్రెంటిచేత భాగించి యొక్కొక్క తరమువారి జీవిత కాలము ౬౨౪౦౫ సంవత్సరముల రెండు మాసములని రాక్షసుల యాయుః ప్రమాణమును నిణయముచేసి, మీరు వెచ్చనూర్చిన కారణమేమని నా యజమాను నడిగితిని.

మహాకాయుడు -- మా పెద్దలస్థితిని దలఁచుకొని యిప్పటివారి యల్పాయు స్కృతఁడు నల్పశక్తియు నల్పకాయత్వమును విచారింపఁగా దేశాభిమానము గల వారి మనస్సులో దుఃఖఃమెట్లు కలుగకుండును?

సత్య -- మీ మోటలు నాకు వింతగానున్నవి.

మహా -- బీమివింత? మా పూర్వుఁ డొకఁడు భూమిని చాపగాచుట్టి చంక క్రింద పెట్టుకొని పరుగెత్తెనుగదా! ఆతని శక్తి ముందఱ నిప్పటివారి శక్తియెంత? ఏదీ యిప్పుడొక్కరిని భూమిని కాదుగదా, యీ ద్వీపమును చాపగా చుట్టుమను చూతఁడు పూర్వమొక మహాపురుషుఁడు సముద్రము మోకాలిబంటిగా తిరుగు చుండఁగా నాతని మేదస్సుతోఁగదా యీ భూమి చేయఁబడినది! ఇప్పుడు భూమండలమంత కాదుగదా శిరస్సులో మాద్వీపమంత మెదడున్నవాని నొక్కని జూపుము జనులంతకంత కల్పకాయులగుచున్నందున కీయొక్క నిదర్శనము చాలదా? అల్పకాయులు నల్పశక్తులు నగుటచేతనే మావారంతకంత కల్పాయు యుగము కూడా నగుచున్నారు.

సత్య -- త్రేతాయుగమునుండి నేటివఱ కొక్క పురుషుడే మీ లంకను రాజ్యము చేయుచుండఁగా మీవ రల్పాయుష్కు లనెదరేమి?

మహా -- చిరకాలజీవి గనుక విభీషణుఁ డొక్కఁడు మాత్రమింతకాలము రాజ్యము చేసినఁడు. అప్పుడే రెండు యుగములలో నాతని రాజ్య కాలములోనే పండ్రెండు తరములు చెలి పోయినవి అతనికిప్పుడు పండ్రెండవతరమువారు మంత్రి లయినారు. తానొక్కఁడు బ్రతికియున్నను భార్యపుత్రాదులు మృతులగుటచేతనే కదా విరకుఁడయి విభీషణుఁ డిప్పుడు రాజ్యము మంత్రిల కొప్పగించి సువేలాది యందు తాను చేయుచున్నఁడు! ఇట్టి దుష్కాలమును జూచి నేనెట్లు చింతిల్ల కుందును.

సత్య -- ఓమహాకాయా! మా దేశస్థితిని దలఁచుకొనఁగా మీకు కలుగుచున్న విచారమే నాకును కలుగుచున్నది. మా వారంతకంత కల్పాయుష్కులగుచున్నారు పూర్వము దశరథుఁ డటువదివేల యేండ్లు రాజ్యము చేసినఁడు. ఇప్పుడాలునూతేండ్లు బ్రతికినవా డయినను లేఁడు అగస్త్యుఁడు సముద్రోదకమునంతను పానము చేసెను. ఇప్పుడొక్క చెఱువెడి నీళ్లు త్రాగువాడయినను లేఁడు

మహా -- పూర్వము మీవారంతటి సూలకాయులుగా నుండినందుననే మా పెద్దలు మనుష్యాశనులయి కడుపునిండ తృప్తిగా భోజనము చేయుచుండెడివారు. నిన్నుఁబటిచూడఁగా మీ మనుష్యులిప్పుడు మా కొక్క ముద్దకయినను చాలనట్లు కనఁబడుచున్నారు అయినను పూర్వాచారము విడిచిపెట్టరాదు. శిష్టాచారమును మీఱుటకంటె రోకమురో పానము మఱొక్కటి లేదు కలి మహిమచేత చండ శాసనుడైన మా విభీషణమహారాజు మనుష్య భక్షణము నిషేధించి పానము కలుకొన్నఁడు గాని రాక్షసుల కులధర్మమయిన మనుష్యాశనతను మాన్నించి శిష్టాచారము చెడఁగొట్టుట నీతికాదు. నేనీసంగతి శిష్టాచారము మీఱరాదని చెప్పు చున్నాను గాని యల్పాంగులయిన మనుష్య కీటుకములను తినుటచేత మా కడుపులు నిండునని చెప్పుచుండలేదు.

ఓ భరతఖండ నివాసులారా! ఈతఁడు విభీషణుని పరిపాలనలో నున్నను మనస్సులో తన రాక్షసస్వభావము నెట్లు విడువకున్నాడో చూచినారా? నేనధికముగా మాటాడినచో నాపాపాత్ముఁడు నన్నెక్కడ నోరవేసుకొనునో యన్న భీతిచేత మఱేమియు మాటాడక, జీవహింసయు నందులో నరవధయు సంతకంటెను ముఖ్యముగా బ్రహ్మ హత్యయు పాపములని చెప్పవలెనని నాలుక చివరకు వచ్చినను బలవంతముగా నాపుకొని యూరకున్నాను ఇప్పుడు లంకలోఁగూడ రాజభక్తు లనఁబడెడు విభీషణ పక్షమువారై ననవనాగరికులు కొందఱు బయలుదేరు చున్నను, మహాకాయుఁడు పూర్వాచారపరాయణులయిన శిష్టాగ్రగణ్యులలోని వాఁడు ఈ కథ సాగినకొలఁదిని లంకలో నున్న యిరుతెగలవారి చరిత్రములును గొంతకొంత చెప్పును గనుక ప్రస్తుత మా విషయమును విడిచిపెట్టుచున్నాను.

మూ ర డ వ ప్ర క రణ ము

కొండఱక్కడక్కడ శాస్త్రవిశ్వాసములేని నా సిరవాడు లిప్పుడిప్పుడుద్భవిల్లుచున్నను సదేశమునందువలెనే లంకాద్వీపమునందును సాధారణముగా జనులు శాస్త్రబద్ధులయి పూర్వాచారపరాయణులయిన ఓషులుగానే యున్నారు అందులోను వారికి పరమప్రామాణిక మయిన జ్యోతిషశాస్త్రమునందు విశ్వాసమత్యధికము. ఒక్కజ్యోతిషశాస్త్రమే లేకయుండినయెడల ఆ దేశమునందే వ్యవహారమునందును సత్యము గనుఁగొనుటయే దురభముగానుండి యుండును. అక్కడి జనులందఱును కామరూపులగుటనుబట్టి తమ తమ యిచ్చవచ్చిన రూపములను ధరించి చౌర్యము మొదలయిన నేరములను జేయసమర్థులగుటచేత సాక్షులను విమర్శించి వారిని దండించుట సాధ్యముకాదు వృశ్చికరోముఁడు సర్పరోమునిరూపమును ధరించి వచ్చి దొంగ తనము చేసెనప్పుడును, సర్పరోముఁడు వృశ్చికరోమునిరూపమును ధరించి వచ్చివాని భార్యతో వ్యభివరించినప్పుడును, దీర్ఘనాసుఁడు హ్రస్వనాసుని రూపము ధరించివచ్చి హత్య చేసినప్పుడును, హ్రస్వనాసుఁడు దీర్ఘనాసుని రూపమును ధరించివచ్చి యొరునియింటికి నిప్పంటించినప్పుడును, చూచినవారిని పరీక్షచేసి యపరాధులను శిక్షింపఁ బూనినచో దోషులు తప్పించుకొనిపోవుటయు నిష్కారణముగా నిర్దోషులకు శిక్షలగుటయు తటస్థించునుగదా! కాఁబట్టియే యక్కడివారు నేరములను విమర్శించుటకయి సాక్ష్యమును మానివేసి న్యాయసభలలోనెల్ల సత్యమును గనుఁగొనుటకై యయిదుగురేసి చొప్పున జ్యోతిష పండితులనుబెట్టి యున్నారు. వారు సత్యమును గనిపెట్టుటలో తఱుచుగా భిన్నాభిప్రాయాలుగా నున్నను వారిలో నధిక సంఖ్యాకుల యభిప్రాయము ననుసరించి ధర్మాధికారి దోషులకు దండనము విధించుచుండును. అక్కడి వారికి దివ్యజ్ఞానము మాత్రము లేదు. భగవంతుఁడు వారికి దివ్యజ్ఞాన మనుగ్రహించక పోయినందుకు కారణము లేకపోలేదు. కామరూపమును ప్రసాదించిన దేశమునందు దివ్యజ్ఞానమును గూడ ప్రసాదించిన పక్షమున దివ్యజ్ఞానముచేత మాయ బటబయలయి కామరూపములవలని ప్రయోజనమే లేక పోవుననియెంచియే యపరిమిత బుద్ధిమంతుఁడయిన యీశ్వరుఁడు వారికి లోకోపకారార్థముగా దివ్యజ్ఞానములేకుండఁ జేసినాఁడు. వారికంతకాలమునుండి కామరూపమును వహించు శక్తియున్నను వారేదె న నూక్ష్యరూపమును బొందవలెనన్న బుద్ధిపుట్టి నప్పుడు చీమగానో దోమగానో నల్లిగానో బల్లిగానో మాటుచుండుటయేకాని నా

వంటి యంగుష్ఠమాత్రశరీరముగల పురుషుఁడు కావలెనన్న బుద్ధి నేటివఱకును వారిలో నొక్కనికి నుదయించకపోవుటచేత నారూపముచూడఁగానే యెల్లవారికి వద్దుతమును గౌరవమును గనిగెనని చెప్పితినిగదా! నన్ను శోధించిచూచి వాలఖిల్య మహర్షివిగా నిశ్చయించిన పౌరాణికులును జ్యోతిశ్శాస్త్రవేత్తలు నారాకను గ్రామము శంధంతటను ప్రకటించినందున జనులు తీర్థప్రజవలెవచ్చి నన్ను దర్శించిపోవ మొదలుపెట్టిరి అక్కడి వారు నా సికులుగాక యవతారములను మహామహిమలను శమ్మెడు ప్రమాణబుద్ధిగల భక్తి పరులగుటజేసి నన్ను దర్శింపవచ్చువారందఱును శాయందు భక్తి గలవారయి ఫలములను కానుకలను దెచ్చుచు వచ్చుటచేత మాయుంట ప్రతిదినమును ఫలరాసులు పర్వతోపమానములగుచు వచ్చెను నాయజమానుఁడు వానినన్నటి నంగడికిఁబంపి యమ్మించుచు వచ్చుటచేత తద్విక్రయము కొంతవఱ కాతనికిని లాభకరముగానే యుండెను. నామూలమున తనయప్పులుకూడ తీటుమాగఁ మేర్పడినందున నాయజమానుఁడు తనహృదయములో సంతోషించి కొంతకాలమయిన తరువాత దక్షిణలుకూడ నేర్పఱచి యాత్రాపరులను ప్రోత్సహింపఱుచుచు వచ్చెను. ఈప్రకారముగా నేనాదేశమునం దల్పకాలములోనే చిటుదేవతనయిపోయినాను నా మహిమలు శీఘ్రకాలములోనే చుట్టుపట్ల గ్రామములోను దూరదేశములోనుకూడ వ్యాపించినందున యాత్రాపరులు రేయింబగళ్ళు విరామములేక దూరదేశములనుండి పహితము మహోహారములను సువణఁమంత్రపుష్పములను ధరించి యిసుకచల్లిన తాలకుండునట్లు తీర్థప్రజలవలె రాఁదొడఁగిరి నేను జంగమదేవతను గాఁగానే నాయజమానుఁడు తన మందిరమునందుగల యొకవిశాలమయినగదిని దేవాలయము నుగామార్చి యొకమూలఁ పీఠమమర్చి మూలవిగ్రహమువలె నందు నన్నెత్తుగాఁ గూరుచుండఁబెట్టి జనులు తెచ్చు కానుకలు మొదలయినవానిని గ్రహించుటకయి నాపై నొకయర్చకుని నేర్పఱచి తాను ధర్మకర్తయయి వచ్చిన ధనమునంతను యదేచ్ఛముగా తననిమిత్త ముపయోగించుకొనుచుండెను. నాయందు జనుల కింత పూజ్యతాబుద్ధి కలిగినందున కింకొక కారణము చెప్పమఱచిపోయినాను మన్నించి వినుఁడు. నేనక్కడకుఁ బోయిన నాలవనాఁ దొకవృద్ధకొంత నావద్దకువచ్చి, వాల ఖిల్యాది మహామఱులకు దివ్యజ్ఞానమును మహిమలను గలవని పురాణశ్రవణాదుల వలనఁ దెలిసికొన్నదగుటచేత భక్తిపూర్వకముగా నాకు నమస్కరించి, ప్రసవ వేదసపడుచున్న తన కోడలికి కొడుకుపుట్టునో కూఁతురుపుట్టునో చెప్పవలసినదని ప్రాధికంచెను

ఆమె ప్రశ్నయడిగిన కాలమునందు లగ్నమురవి; గురుచంద్రులు విషమరాశి పవాంశములయందుండుటచేత,

శ్లో॥ ఓజరే పురుషాంశకేషు బలభిలకాగ్నార్క గుర్విందుభిః
పుంజన్మప్రవదేత్సమాం శకగతై ర్యుగ్మేషు తై ర్ఘోషితః
గుర్వర్కా విషమేనరం శశిసితా వక్రశ్చయుగ్మేత్రియం
ద్వ్యంగస్థా బుధవీక్షణాచ్ఛయచుశౌ కుర్వంతి పక్షేస్వకే

అను బృహజ్జాతకవచనముబట్టి కుమారుడు కలుగునని చెప్పినారు. శాస్త్రము లెప్పుడు నబదములు కావు గనుక వృద్ధాంగన యింటికిఁబోయిన జామురోపల కోడలికి నేను జెప్పినట్లు పురుషశిశువు కలిగెను. అక్కడి జ్యోతిష్కులు మాత్రము లెక్కవేసి తమ శాస్త్రప్రకారముగా తప్పక త్రీశిశువు కలుగునని చెప్పిరటఁ చూచినారా? వారి శాస్త్రములకంటె మనశాస్త్రముల లయందెంత యాధిక్యమున్నదో ఆ వృద్ధాంగన నేనుజెప్పిన సంగతి జ్యోతిష్కులకుఁ జెప్పఁగానే వారందఱు నావద్దకు మహాకోపముతో పరుగెత్తుకొని వచ్చి నీవేశాస్త్ర ప్రకారముగా కొడుకుపుట్టినని చెప్పి నావోచెప్పుమనిపట్టుకొనిరి వారి శాస్త్రములకు విరుద్ధముగానున్నందున శాస్త్ర ప్రమాణ మునుజెప్పిన స్వదేశాభిమానముచేత శాస్త్ర బద్ధులయినవారునా కేమిహానిచేయుదురోయని జడిసి యసత్యము పలుకుట కిష్టము లేనివాడనయి వారిప్రశ్నల కు తరముచెప్పక మౌనముధరించి యూరకుంటిని అందుచేత వారు నే నాఫలములను జ్యోతిశ్శాస్త్రము చేతఁ గాక మునులకుఁగల యాంతరదృష్టిచేతనే చెప్పితినిని తమలోఁ దాము సిద్ధాంతము చేసికొని యాసిద్ధాంతులు గ్రామములో నాదివ్యజ్ఞానమునుగూర్చి గొప్ప వారితో నెల్లఁ బ్రశంసించిరి అందుమీఁదనన్ను ప్రశ్నలడుగుటకయి గొప్పవారందఱును రా మొదలుపెట్టిరి బుద్ధిమంతుడను గనుక నాలో నే నాలోచించుకొని జ్యోతిషభూమియైన యీ దేశములో నేమియుత్తరము చెప్పిన జ్యోతిష్కులవలన నేమి చిక్కువచ్చునోయని భయపడి యేమియు నుత్తరముచెప్పక యెవ్వరే ప్రశ్నవేసినను తలయూచి యూరకుండుచు వచ్చితిని తరువాత నావద్దఁజేరిన జ్యోతిష్కులు తమ శాస్త్రములనుబట్టి నా శిరఃకంపమున కర్థముచేసి యడిగిన ప్రశ్నల కన్నిటికి నుత్తరములు చెప్పి భక్తులను సమాధానపఱిచి పంపుచువచ్చిరి

నాయొద్ద నుంచఁబడిన యర్చకులు మన దేశములోని పూజారులవలెనే ధనార్జనోపాయములయందు మహాబుద్ధిమంతు లగుటచేత నాప్రసాదము సర్వాభీష్ట ప్రదమని ప్రశ్నలడుగవచ్చినవారితోఁ జెప్పి యరఁటిపండు మొదలయినవి విద్యచేత చెడిపోని యా భక్తుల చేతులలోఁ బెట్టి ధనాకర్షణము చేయసాగిరి. ఇటుండఁగా నొకనాఁడు చేరువ పలెనుండి చాకలివాఁడొకఁడువచ్చి నాకు సాష్టాంగసమస్కారము చేసి తప్పిపోయిన క్రొత్తగాకొన్న తన గాడిద కనఁబడు నట్లనుగ్రహించవలసిన దని ప్రార్థించి దక్షిణయును పండను పశ్చిములోఁ బెట్టి యర్చకులకు సమర్పించెను. ఆ యర్చకు లాదక్షిణను స్వీకరించి తిన్నగా పండని యరటి పండొకటి వానిచేతిలోఁపెట్టి యీ దేవతాప్రసాదమును దేవతా సన్నిధానమునందే

శరీరగ్రహించి మ్రొక్కిపొమ్మని వానికాజ్ఞ యిచ్చిరి వాడప్రకారముగా ప్రసాదము
 స్వీకరించి భక్షించి తన యూరికి పోవుచుండఁగా త్రోవలోనే యాప్రసాదము
 వరదానమయి, భక్తిపరిశోధనార్థమయి వాని కర్రపులో శూలము పట్టి-చి విరేచన
 మిషమీద వానిని చెఱువుగట్టుమీదికి పరుగెత్తించి యక్కడ తుమ్మచెట్టుక్రింద
 మేయుచున్న వాని గాడిదను జూపెను. వాడు నాప్రసాద మహిమ కిత్తయ్యతపడి
 తన గాడిదను తిన్నగా తన యింటికిఁ దోలుకొనిపోయి తన బంధువులకెల్లను
 జూపి నామహిమలను గాధలుగా పొగడెను ఇట్లు నా మహత్త్వములు దేశమంతటను
 వ్యాపించినందున, గాడిదలు, గేదెలు, ఆవులు మొదలయినవి తప్పిపోయిన
 వారందఱును, చుట్టపట్ల గ్రామములనుండి ప్రసాద స్వీకారార్థమయి నాదర్శన
 మునకు రాదొడఁగిరి ఆ మరునాడే యా చాకలివాని గ్రామమునుండి తన గాడిద
 తప్పిపోయినదని వాని చుటమొకఁడును, తన యెద్దు తప్పిపోయినదని కాపువాఁ
 డొకఁడును రాగా, మాయర్చకులు వారివలన విధ్యుక్తములయిన దక్షిణలను
 గ్రహించి యరటిపండ్ల ప్రసాదమును వారిచేతిలోఁబెట్టి నాయెదుటనే వారిచేతఁ
 దినిపించి పంపివేసిరి అయినను చాకలివాని గాడిదగాని, కాపువాని యెద్దుగాని
 త్రోవలో వారికి కనఁబడలేదట! గాడిదమాత్రము పటియెప్పుడును కనఁబడనే
 లేదటగాని తరువాత గొన్ని దినముల కెదు పొరుగుారి బందెలదొడ్డిలో నుండఁగా
 కాపువాడు బందెయిచ్చి దానిని వదల్చి తెచ్చుకొనెనట! ఈవృత్తాంతా నాచెవిని బడఁగానే
 యొకరి విషయమున వెంటనే ఫలించిన నాప్రసాద మింకొకరి విషయముతో నేల
 ఫలింపకపోవలెనని నాలో నేనాలోచించుకొన మొదలుపెట్టితిని. తరువాత వచ్చినవారికి
 నాయెడల నిజమయిన భక్తి లేదేమోయని సంశయించి భక్తి యే లేకపోయిన యెడల
 వారంతదూరము శ్రమపడివచ్చి భూరిదక్షిణలు సమర్పించుట తటస్థింపదుగాన వారి
 తార్థ్యవైఫల్యమునకు భక్తిహీనత కారణము కాదని నిశ్చయించి యా విషయమున
 వారిని నిర్దోషులనుగా నిణఁగయించినాను భక్తి హీనత కారణము కాకపోయిన
 పక్షమున నా యమోఘ ప్రసాదము విఫలమగుట కేమికారణమై యుండునని నాలో
 నేను తలపోయుచు కన్నులు మూసికొని యీశ్వరధ్యానము చేయుచుండగా మంత్ర
 ద్రష్టలైన మహాపుంజులకు వేదమంత్రములు ప్రత్యక్షమయినట్టే నాకును స్వప్న
 ములోఁ గొన్ని యాహులు సాక్షాత్కారముకాఁగా, శాస్త్రజన్మముయొక్క క్రమ
 మిట్టిదేకదా యని తెలిసికొని తోడనే నేనొక యభినవశాస్త్ర నిర్మాణమున కారం
 భించినాను. మేలుకొన్నప్పుడును నిద్రపోవుచున్న ఇప్పుడును స్వప్నరూపమున
 నీశ్వరాదేశముచేత సన్నిధి చేసినయాహులను బట్టియు నాయనుదిన ప్రత్యక్షాను
 భవమును బట్టియు చూడఁమానములలో మహత్తరమయిన ప్రసాద జ్యోతి
 శ్శాస్త్రము నొకదానిని సాంగోపాంగముగా సాంతముచేసితిని ఆ శాస్త్రమంతయు
 వినిపించినచో గురూపదేశము లేనివారికి దురవగాహమగుట యాలోచించి పూర్వోక్త

రహస్యవిధానమును బట్టి యిరు గ్రహింపఁ గలిగెను మూల సూత్రములను ముఖ్యముగా నిందువాహరించుచున్నాను:—

గీ క్రొత్తగాడిదఁ దోఁగొట్టుకొన్నవాఁడు
వాలఖిల్య ప్రసాదము వచ్చియరఁటి
పండు దక్షిణ యిచ్చి సాపడియె నే॥
దొరకు గాడకాభింబది యింటితోవరోనె,

౧

గీ గోవుషంబులఁ దోఁగొట్టుకొన్నవాఁడు
పచ్చి కడికీఫలంబుల వాలఖిల్య
సన్నిధిని బుచ్చుకొన్నఁ బక్షంబురోన
దొరకు గోవది బుదెలదొడ్డిరొన.

౨

గీ. తనదుగాడిదఁ దోఁగొట్టు కొనినవాఁడు
వచ్చి రాహుకాలంబున భక్తితోడ
వాలఖిల్య ప్రసాదంబుఁ బడసెనేని,
కంటఁబడ దెప్పుడును పావిగాడకాభంబు.

౩

మూలసూత్రములు దేవభాషయందే యున్నను స్త్రీ శూద్రులు వానిని పరింపరాదని సర్వజనోపయోగాధకముగా వానినిట్లు తెనిగించినాను. ఈ యభినవ మహాశాస్త్రమునకు ప్రసాదజ్యోతిశ్శాస్త్రమన్న పేరెట్లు సార్థక మగునో మీరే యూహించి తెలిసికోవచ్చును. వాలఖిల్య ప్రసాదమువలనఁ గలుగు ఫలములను దెలుపుశాస్త్ర మగుటచేత ప్రసాదశాస్త్రమును, ఆయా ఫలములకు జ్యోతిశ్శాస్త్ర సంబంధమును గల్పించుటచేతఁ గొంతవఱకు జ్యోతిశ్శాస్త్రమును అయి యీపేరీయ పూర్వశాస్త్రమున కన్వయమునది. ప్రసాదమును స్వకరించు కాలమునుబట్టి వారదోషములు, తిదిదోషములు, నక్షత్రదోషములు, రాహుకాల దోషములు మొదలయిన కాలదోషములన్నియు నీయపూర్వశాస్త్రమునందు జొప్పింపఁబడియున్నవి మొట్టమొదట వచ్చిన చాకలివాఁడు తన గాడిద తప్పిపోయినందునకయి ప్రశ్నయడుగుటకు శుక్రవారమునాఁడు పదిగడియల ప్రౌద్ధైక్కివచ్చి ప్రసాదస్వీకారము చేసినందున, వాఁడు రాహుకాలము ౧౧ గడియల కగుటచేత వాని కార్యము సఫలమయినది. మఱునాఁడు శనివారమునాఁడు వచ్చిన చాకలివాఁడును పదిగడియల ప్రౌద్ధైక్కియే వచ్చి ప్రసాదస్వీకారము చేసినను వాఁడు రాహుకాలము ౭౪ గడియలకే వచ్చినందున వాని కార్యము విఫలమయినది.

“సూ॥ విధు స్సౌరీ భృగుసుతజ జీవభౌమార్కః॥ త్రిపాద త్రిణి వృద్ధిః॥
అను ముహూర్తదీపికా సిద్ధాంతమును బట్టి రాహుకాలము సోమవారము ౩౪ గడియలకును, శనివారము ౭౪ గడియలకును శుక్రవారము ౨౧ గడియలకును,

బుధవారము ౧౫ గడియలకును, గురువారము ౧౮౬ గడియలకును, మంగళ
 వారము ౨౨౪ గడియలకును, ఆదివారము ౨౬౧ గడియలకును, మూడుగడియల
 ముప్పావు వృద్ధిచొప్పున వచ్చుచుండును. ఈ ప్రసాదజ్యోతిశ్శాస్త్రములోని జ్యోతి
 శ్శాస్త్రమన్న యంతిమ శబ్దసారస్యమువలన, అభినవ వాలఖిల్య మహర్షినయిన నా
 సిద్ధాంతముననుసరించియే పూర్వ మహర్షులును మన దేశములోని జాతక ముహూర్త
 భాగముల నేర్పఱచిరన్న పరమరహస్యమును గూడ బుద్ధిమంతు లాహించి తెలిసికొ
 వచ్చును ఈ ప్రసాద జ్యోతిశ్శాస్త్రము బహు ఫలప్రదమయినదగుటచేత శాస్త్ర
 విశ్వాస మహానీయులయిన మన దేశపు పెద్దలు దీనిని గురుముఖమున నుపదేశము
 నొంది భరతఖండమునందు వ్యాపింపజేసి యాసేతు హిమాచలమున సర్వజనుల
 కును దానివలని యనంతములైన ఫలములను శీఘ్రకాలములోనే కలిగింతురనుటకు
 సందేహము లేదు. అయినను వాలఖిల్యమూర్తి ప్రస్తుతమున మన దేశమునందు
 లేకపోవుట యొక ప్రతిబంధకముగాఁ గనఁబడి దూరాలోచన లేనివారికి వాలఖిల్య
 ప్రసాదశాస్త్రము వ్యాపింపజేయుట దుస్సాధ్యమని తోచవచ్చును; గాని, రామ
 కృష్ణాదుల విగ్రహములను ప్రతి గ్రామమునందును నెలకొల్పి పూజింపఁగలిగిన
 మహాపురుషులకు వాలఖిల్యమూర్తిని ప్రతి గ్రామమునందును ప్రతిష్ఠించి యనంత
 ఫలప్రదమయిన తత్ప్రసాదశాస్త్రమును వ్యాపింపజేయుట పరమసాధ్యమే యని
 స్ఫురించకపోదు. నేను వ్రాయుటకుఁ దగిన యాకులు గాని గంటములు గాని యా
 దేశములో లేనందున నా ప్రసాదజ్యోతిశ్శాస్త్రమున కధిక గౌరవము కలుగుటకయి
 నేను దానిని వాగ్రూపకముగానే యుంచి మన మహర్షులు వేదమును కాపాడినట్లు
 కాపాడుచున్నాను. ఆ దేశమునందలి గంటములు మన గునపములకంటె మూడు
 రెట్లు పొడుగును రెండురెట్లు లావును గలిగియుండుటచేత వాని నెతుటకే నాకు
 సాధ్యముకాదు ఇకనక్కడి తాటాకన్ననో మన పెద్ద పరువులంతలేసే వెడల్పు
 కలవయి వానికంటె దశగుణములు నిడివి కలవిగా నుండును

నా ధర్మకర్తయైన మహాకాయఁ డొకనాఁడు నావద్ద నియమింపఁబడిన యర్చ
 కులు నాకు మ్రొక్కుకొనువారు చెల్లించు ముడుపులు కానుకలు దక్షిణలు నిలుపు
 దోపులు మొదలయిన వానినిగూర్చి క్రమమయిన లెక్కలుంచి వచ్చినసొమ్మంతయు
 ప్రతి దినమును సరిగా ధర్మకర్తకుఁ బంపుచున్నారోలేదో విచారించుటకయి నన్నుం
 చిన యాలయమునకువచ్చి నా యాదాయ వ్యయములను విమర్శించి చారి నిండ్లకు
 బంపివేసి తరువాత వారు స్వామిసొమ్ము నేమయిన నపహరించుచున్నారాయని నన్న
 డిగెను. నేను చిటునవ్వునవ్వి యడిగినదానికి తగిన సదుత్తరమియ్యక జ్యోతిష
 భూమిలోఁ దమకు విశదముగాని దేమున్నదని పలికి. జ్యోతిశ్శాస్త్ర ప్రశంసచేసి
 మొదటిసంగతి మఱపించి మెల్లగా నతనిని శాస్త్రచర్చకు దింపితిని. తిరుమల మొద
 లయిన దివ్యస్థలములలో భక్తులు సమర్పించు దేవుని సొమ్ములో హజారులు మొద

అయినవారు నిత్యకృత్యముగా చేసెడు కైంకర్యరహస్యములు మీకు కొట్టినపిండి
యగుటచేత మీకా దేవరహస్యములను తెలపవలసిన యావశ్యకము మొదలే లేదు
గదా? నేడు శాస్త్రచర్యకు దింపిన తరువాత మహాకాయుఁడు జ్యోతిశ్శాస్త్రమునందు
మహాభిమానమును సంపూర్ణ విశ్వాసమును గలవాఁడయ్యును. తమ దేశమునం
దిప్పుడు గ్రహగతి యనుకూలముగా లేనందునకుఁ గొంత సంతాపపడి యిట్లు సంభా
షణ కారంభించెను:—

మహా—పూర్వమునందు మా రావణమహారాజు కాలముల్లో గ్రహము
లన్నియు సదా మంచి స్థలములయందుండి యెల్లవారికిని సత్ఫలములనే యిచ్చుచుం
డెను ఆ మహారాజుపోయి విభీషణుఁడు రాజ్యమునకు వచ్చిన తరువాత గ్రహములు
తొంటిభయమువిడిచి యథేచ్ఛముగా సంచరించుచు తమ యిచ్చవచ్చిన ఫలములనే
యిచ్చుచున్నవి అయినను జ్యోతిశ్శాస్త్రమునం దఖండ పాండిత్యముగల మహాను
భావుల యనుగ్రహమువలన గ్రహగతులవలన ఫలాఫలములు మాత్రము మా కిప్పుడు
తెలియుచున్నవి.

సత్య—గ్రహముల గతిదోషములను తప్పించుకొనుటకయి యీ దేశము
నందు సాధనములున్నవా ?

మహా—ప్రయాణాదులయందు మంచి ముహూర్తములు పెట్టించుకొని పవి
యారంభించుట యొక్కసాధన మగుపడుచున్నది అంతకంటె వేఱుగతిలేదు.

సత్య—ఈదేశస్థులు ప్రయాణాది సమస్త కార్యములయందును మంచి
ముహూర్తములు పెట్టించుకొని శుభలగ్నమునందే కార్యారంభము చేయుచున్నారా?

మహా—సాధ్యమయినంతవఱకు చేయుచున్నారు మఱి మీ దేశమునందో?

సత్య—మా దేశము నందును జనులు శాస్త్రబద్ధులయి నడుచుకొనుచున్నారు.
కాని—

మహా—ఏమో “కాని” యనుచున్నావు. మీవారు శాస్త్రవిశ్వాసము లేని
వారయి కొందఱు విహితధర్మములను మీఱి నడుచుచున్నారా?

సత్య—మావా రెప్పుడును బుద్ధిపూర్వకముగా శాస్త్రమర్యాదలను మీఱువారు
కారు అయినను మా దేశమునం దిప్పుడు ప్రభుత్వము చేయుచున్న హాణులు
క్రొత్తగా నావిరియంత్రములనుకల్పించి, నీటి యావిరియొక్క బలముచేత నినుప
దారులమీఁద తిథివార నక్షత్రహోరాత్రనియమమును పాటింపక నిరీక్షిత సమయము
యందు ప్రతి దినమును పొగబండను వాయువేగమున నడిపించుచు జనులశాస్త్ర
వోదితాచారములకు భంగము చేయుచున్నారు. అందుచేత జనులిప్పుడు శాస్త్ర
మర్యాదల నంతగా పాటింపక ప్రయాణశౌలభ్యమునుబట్టి పొగబండలో నెక్కి
జ్యోతిష్కులు పెట్టిన ముహూర్తములను మాని జాతివారేర్పఱచిన వేళలలోనే
యాత్రలుచేయ మొదలుపెట్టినారు.

మహా—ప్రయాణసౌలభ్యమును బట్టి శాస్త్రవిధుల సతిక్రమించుట మహా దోషము. అందులోను జ్యోతిశ్శాస్త్ర సిద్ధాంతములను మీతిన పాపమును మించిన మహాపాతకము లోకములో మఱియొకటి యుండదు. మఱియే పాపమునకె నను నిష్కృతికలదుగాని యీ పాపమునకు నిష్కృతిలేదు. దేశాభిమానులందఱును జేరి పొగబండలో పోయినవారిని జాతినుండి బహిష్కారము చేసెదమని దోషజనకము యము చేయరాదా ?

సత్య—శిష్టాచార సంపన్నులయిన శ్రోత్రియశిఖామణు లనేకులు పొగ బండతో ప్రయాణము చేయుట పాపమని బోధించినారుగాని జనుల యనాదరము వలనను ధర్మ సంస్థాపకులయిన ప్రభువులు లేని లోపమువలనను వారి యుపదేశము లన్నియు నరణ్య రోదనము లయిపోయినవి ప్రయాణములకు ముహూర్తములు పెట్టించువారు లేక విధివిహితమయిన తమ వృత్తికే భంగమురా నారంభించినందున జ్యోతిషులందఱును జేరి ముహూర్తములు పెట్టించుకొనకుండ యాత్రలుచేయుట పాతకములలో నెల ఘోరపాతకమనియు కాలజులయిన విప్రో తముల జీవనాధార మును మూలచ్ఛేదము చేయుట దోషములలోనెల్ల మహాదోషమనియు ఘోషపెట్టిరి. రాజావలంబము లేకపోవుటచే వారిఘోషము లన్నియు చెవిటివాని ముందటి శంఖ ఘోషములే యయినవి.

మహా—అహాహా ! మీదేశమున కిప్పుడెంత కష్టమువచ్చినది ! అయ్యో ! శాస్త్రమన్యాయముగా చెడిపోవుచున్నదే ! జనులను సన్మార్గమున నడిపించుటకు మీదేశములో మతగురువులులేరా ? పీఠాధిపతులులేరా ! ఎవ్వరును లేకపోయినను మతాభిమానులందఱునుజేరి పొగబండను ప్రతిష్ఠలమునుండియు రాహుకాలములను వర్జ్యములను వారశూలలను గ్రహవేధలను నక్షత్రదోషములను తారాబలములను చంద్రబలములను విచారించి మఱి బయలుదేరిదీయునట్లు శాసన మేర్పఱుప వలసిన దని ప్రభుత్వమువారికి సంఘవిజ్ఞాపనములు పంపుకొనరాదా ?

సత్య—ఈయాలోచన సర్వోత్తమముగానున్నది. ఇటువంటి మంచి యాలోచన యీవఱకు మావారలబుద్ధులకు గోచరము కాలేదు. మాదేశము చేరఁగానే యీ సంఘవిజ్ఞాపనల విషయమయి నేను కృషిచేసి దొరతనమువా రొకవేళ నా మొఱ్ఱ వినకపోయినను నా దేశాభిమానమాననీయతను గనఁబఱిచి దేశమునకు మహోప కారము చేసెదను

మహా—అటుచేయుము. అక్కడ మీకేగాని మీ ప్రభుత్వమువారికి జ్యోతి శ్శాస్త్రవిశ్వాసము లేనట్లున్నది.

సత్య—లేదు. వారికి ముహూర్తములులేవు; జాతకములులేవు; ఏమియు లేవు.

మహా—గ్రహములు వారిని బాధించవా ?

సత్య—బాదించవు. అమావాస్యనాడు బయలుదేరినను వారికి కార్యసిద్ధి యగుచున్నది.¹ ఈన్యమానములో శనివారమునాడు దుర్ముహూర్తపువేళ లగ్నము పెట్టి వివాహము చేసేకొన్నను దంపతులు సంతానవంతులయి వర్ణించున్నారు. గ్రహములుకూడ వారికి భయపడినట్లు తోచుచున్నది.

మహా—నీకు తోచుచున్నది సత్యమే. పంచభూతములను లోబఱచుకొని నిప్పుచేతను నీళ్ళచేతను బండ్లులాగించువారికి గ్రహములు భయపడి లోపడుట యాశ్చర్యముకాదు. ఏమియు భయము చేత కార్యసిద్ధి చేసినట్లు భక్తిచేత చేయవు. వెనుక మా రావణునికిని భయముచేతనే కదా సూర్యచంద్రాది గ్రహములును వాయు వైశ్వానరాది భూతములును చెప్పినచోట నుండి సేవచేయుచు వచ్చినవి.

సత్య—అది సత్యము. ఆహా! ఏమి మీ బుద్ధివిశేషము! మీకుగల వర్జనీయ మయిన శాస్త్రాభిమానము మీబుద్ధి విశేషమునకు వన్నె తెచ్చుచున్నది.

మహా—దేనిని విడిచినను శాస్త్రాభిమానమును మాత్రము విడువరాదు. శాస్త్రవిశ్వాసముచేత నేను విద్యుక్తముగా వివాహము చేసేకొన్న ధర్మపత్నిని సహితము తృణప్రాయముగా విడిచిపెట్టినాను.

సత్య—ఓహో! మీరు త్రిలోకపూజ్యులుగా కనబడుచున్నారు మీ చిత్ర చరిత్రమును నాశ్లోత్రపేయముచేసి నన్ను చరితారుని జేయుడు.

మహా—నా ప్రథమభార్య వృషభలగ్నమున లగ్నమందు చంద్రుడును సింహమందు సూర్యుడును వృశ్చికమందు గురుడును కుంభమందు శనైశ్చ రుడును ఉండగా ప్రథమకుమారుని గన్నది. అట్టి లగ్నమందుఁ బుట్టినవాడు జారజాతుడని శాస్త్రదృష్టిచేతఁ జూచినవాడనయి గుణవతియైన యాభార్యను తత్క్షణము త్యజించినాను.

సత్య—“వృషస్థేంద్రాలగ్నే సవితృగురుతీజ్ఞంశుతనయై స్సుహృజ్ఞాయా ఖస్తైర్భవతినియమాన్మానవపతి” అను వరాహమిహిరవాక్యమునుబట్టి మీరుచెప్పిన రాజయోగమునందుఁ బుట్టినవాడు జారజుడుగాక మానవపతి కావలెను....

మహా—ఆవిషయమయి చర్చ యక్కరలేదు జారజుడు మానవపతియైనను విసర్జింపవలసినదే.

సత్య—మీ భార్యయందు జారత్వదోష మున్నట్లు మీరావలకెన్నఁడయిన విన్నారా?

1. “నాకు 1872 సంవత్సరము జ్యేష్ఠ మాసములో కోరంగియను గ్రామము నందు గల యింగ్లీషు పాఠశాలలో నెలకు ముప్పది రూపాయలు గల ప్రధానోపాధ్యాయత్వము లభించినది. ఆ పనికి బోధనప్పుడు మంచి దినము చూచి మంచి ముహూర్తము పెట్టుకొని పొమ్మని యితరులును మా వారును గూడ వన్ను బలాత్కారము చేసిరి. వారి నిర్బంధము లక్ష్యము చేయక యమావాస్యనాడు బైలుదేరిపోయి ననిలో ప్రవేశించితిని.”

మహా—పుత్రజన్మముచేత శాస్త్రము చెప్పువఱకును నాభార్యయట్టిదని నేను స్వప్నావస్థయందును ననుకోలేదు. అది మహాపతివ్రతయనిమే యెల్ల వారును నేటి వరకువిశ్వసించి, నేను దానిని నిష్కరుణుడనయి నిష్కారణముగా పరిత్యజించితినిని నన్నారక నిందించుచున్నారు. జారత్వమెప్పుడును గూఢముగా జరుగునది గాని యొకరికిఁ దెలియునదికాదు. సర్వజ్ఞకృతమయిన శాస్త్రము చెప్పదానికంటె జనుల కెక్కువ తెలియునాయని శాస్త్రవిశ్వాసము గలవాఁడనయి, జనులనిందలను లక్ష్యముచేయక ప్రత్యక్షసాక్షియైన శాస్త్రమునుబట్టి భార్యపరిత్యాగముచేసి నేను మావంశ పరిశుద్ధతను నిలుపుకొన్నాను.

సత్య—పాపము, ఆమెగతి యేమయినది?

మహా—దానికేమిలోపము? దానికితగిన భరణమేర్పఱిచి నేను మఱియొక కన్యను పాణిగ్రహణము చేసికొన్నాను. నా ద్వితీయ భార్యకు నిర్దోషమయిన సుముహూర్తమునందు ప్రథమపుత్ర జననమయినది ఆ శిశుజన్మమైనది యెంత మంచిలగ్నమో యెఱుఁగుదవా? వాని జననసమయమునందు బృహస్పతి యేకరాశి గతులయిన సూర్యచంద్రులను చూడక చక్కగానున్నాఁడు

సత్య—ఆహా! ఏమి మీ శాస్త్ర విశ్వాసము :

మహా—ఏమి? నా శాస్త్ర విశ్వాసమున కంతయాశ్చర్య పడుచున్నావు ! మీ దేశమునందు శాస్త్ర విశ్వాసము లేదా ?

సత్య—కావలసినంత యున్నది. మాతుల మరణ యోగమునందు శిశువులు పుట్టిన పక్షమున తమ గండములను తప్పించుకొనుటకయి మేనమామలు మొదలయినవారు శాస్త్ర విశ్వాసముచేతనే మంత్రసానులకు లంచమిచ్చి శిశువులను చంపించివేయుదురు. అయినను మా దేశమునం దింగీషు చదువుచేత నట్టి సత్యములను నమ్మని నా సీకులు కొందఱిప్పుడు బయలుదేలుచున్నారు.¹

మహా—కలికాల మహిమచేత నట్టిబౌద్ధులు మా ద్వీపమునందును గొందఱు వెలసి జ్యోతిష మబద్ధమని కుత్సితబుద్ధి వాదములు చేయుచున్నారు. ఈసారి నిన్ను వారి నభలకుఁ దీసికొని పోయెదనులే.

1. 1872 వ సంవత్సరంనాటికి తమ మనో విశ్వాసాలగూర్చి ఇట్లా ప్రస్తావించారు. పంతులుగారు.

“ఈ కాలమునాటికి నా పూర్వ విశ్వాసములు కొన్ని మార్పు చెందుచుండినట్లు చెప్పి యుంటినిగదా. దయ్యములు పట్టిన వన్నవారి యిండ్లకు దరచుగాబోయి వారి చేష్టలను నటనలను లక్షణములను వరీక్షించుచుండుటచేతను మంత్రవేత్తల మనువారు చేయు కుతంత్రములను మూయలను శోధించుచుండుటచేతను భూతావేశమునందు నాకు నమ్మకము పోయినది. ఈ కాలమునందు జ్యోతిశ్శాస్త్రములోని ముహూర్తజాతక బాగములయందును, శకునములు మొదలైన వానియందునగూడ నాకు విశ్వాసము పూర్ణముగా చెడినది.”

పుట 51, స్వీ. త, ప్ర. భా. - (1982)

సత్య—ఆ నా సికాధముల సభలకు నన్నుఁ గొనిపోవుటకంటె ముందుగా మీరీవఱకు వాగ్దానముచేసేయున్న ప్రకారముగా నన్నొకసారి శాస్త్ర విశ్వాసముగల పండితసభకుఁ దీసికొనిపోయి జ్యోతిష్కులు న్యాయముతీర్చు విధమును జూపుఁడు.

మహా—మంచిది ఈ మాటల సందడిలో నీకు శివపూజా సమయము మించి పోయినట్లున్నది. ఆకలిచేత నీ కన్నులు గుంటలు పడిపోయినవి. నేను లోపలికిఁ బోయి మందోదరిచేత నీకు నై వేద్యము పంపెదను. భక్తులు దేవతాదర్శనమునకు వచ్చెడి వేళకూడ నగుచున్నది. (అని లోపలికిఁ బోయెను)

ఆ మహాకాయుఁడు చెప్పినదానినిబట్టి యాతని రెండవభార్యకు పుట్టినకొడుకు జారజాతుఁడని యెఱిగినవాఁడనయి.

శ్లో॥ స్వలగ్నమిందుంచగుర్నిరీక్షతే నవా శశాంకరంవిణాసమాగతమ్
నసాప కోర్కేణ యతోధవాశశీ పరేణజాతంప్రవదంతి నిశ్చయాత్.

అని యేకరాశి గతులయిన సూర్యచంద్రులను బృహస్పతి చూడకున్న కాలమునఁ బుట్టినవాఁడు నిశ్చయముగా జారజాతుఁడన్న బృహజ్ఞాతక వచనమునకు ప్రత్యక్ష విరుద్ధముగానున్న దారి శాస్త్రము సత్యము కాదని నాలో నేననుకొని, ఆతనికిఁ బోషణ వచ్చునన్న భయముచేత సతనితో నేతద్విషయమును గూర్చి ప్రస్తావింపక వారిది రాక్షస శాస్త్రమగుటచేత నట్లు వ్యత్యస్తముగా నున్నదని నిశ్చయము చేసికొని యప్పటి కూరకుంటిని.

వాల్మీకీ ప్రకరణము

వెనుకటి ప్రకరణమునందుఁ జెప్పిన ప్రసంగము నడిచిన నాలుగు దినముల కొకనాఁటి మధ్యాహ్న సమయమునందు నా యజమానుఁడయిన మహాకాయుఁడుగారు నా యొద్దకువచ్చి, నేఁడు రాజసభ జరగఁబోవుచున్నది గనుక జ్యోతిష విద్వాంసులు చెప్పు తీర్పులయొక్క రీతిని జూచి యానందించుటకయి నీ కోరిక ప్రకారము నిన్న క్కడకుఁ గొనిపోవ వచ్చినానని సెలవిచ్చెను. నే నాయన యాజను శిరసావహించి తక్షణమే యుచిత వస్త్రాదులను ధరించి యరగడియ రోపలనే ప్రయాణమునకు సంసిద్ధుఁడను కాఁగా నా యజమానుఁడు నా యాలయము యొక్క తలుపులు మూయించి నన్నుఁ గొనిపోయి తన గుఱుపుబండిలో తానుఁ గూర్చున్న మెత్త మీద నన్ను తన కుడివైపునఁ గూర్చుండఁ బెట్టుకొనెను. నేనెక్కిన బండి రాక్షసి బండి యనియు, దానికిఁ గట్టఁబడిన గుఱములు రాక్షసి గుఱములనియు. నేనిప్పుడు వేఱుగఁజెప్పినక్కఱలేదుగదా; ఆ బండి ధవళేశ్వరపు కొండంత యున్నది; దానికిఁ గట్టఁబడిన గుఱములును ఒక్కొక్కటి పదియేనుఁగు లంతలేసియుండి నా దృష్టికి నడగొండలవలెఁ గానఁబడినవి. ఉత్సవ విగ్రహములను దేవాలయములలోని యర్చకులు మోసికొని పోవునట్లుగా నా యజమానుని సేవకులు నన్ను తన చేతులలోఁ గొనిపోయి యా శకటమునందుఁ గూర్చుండఁ బెట్టఁగా భయముచేత నిశ్చేషుఁడనయి దేవాలయములోని పీఠముమీద దేవుఁడు కూర్చున్నట్లుగా భూదేవుఁడ నైన నేనును కదల మెదలక యందలి మెత్తమీద గూర్చున్నాను. కొంతసేఁటికి తెలివి తెచ్చుకొని నేను ముందు చూచునప్పటికి గుఱములు బండి నీడ్చుకొని వాయు వేగమున బరుగెత్తుచుండినవి; బండిచక్రముల చప్పుడు మేఘగరనమువలె చెవులు చిలులు వోవునట్లు కరకరోరముగా వినఁబడఁ జొచ్చినది. ఈ యవస్థలో గాలిలోఁ బెట్టిన దీపమువలె వెనుకకును ముందునకును బండి కుదుపుచేత నూగులాడుచు ప్రాణములు బిగపట్టుకొని మెత్తకుఁ గుట్టిన పగములవంటి దారములను రెండు చేతులతోను గట్టిగాఁ బట్టుకొని యరగంటసేపు గూర్చుండునప్పటికి సభామందిరము సమీపించినందున బండి నిలిచినది అప్పుడు మహాకాయుఁడుగారు బండిదిగి సభా గృహద్వారమువద్దకి నడవఁగా వెనుకనుండి భృత్యులు తదాజ్ఞానుసారముగా నన్నుఁ గొనివచ్చి యాయన చేతి కందించిరి. నా వంటి యల్పునిఁ దమవంటి మనులు మోచుట ధర్మముకాదని నే నాయనతో నా వినయ విధేయతలు తేటపడునట్లుగా

మనవిచేసి నన్ను మఱియొకరి చేతికియ్యవలసినదని ప్రాధికృతించినను, ఆయన నా ప్రార్థన సంగీకరింపక నీచ సేవకులు సభాభవనములోనికి బోగూడదను హేతువు చేతఁ గాఁబోలును నన్ను స్వయముగానే చేతులలో నె తుకొనిపోయి ధర్మాధికారి గారు చూపిన పీఠముమీఁదఁ దాను గూరుచుండి నన్ను తన ప్రక్కను గూరుచుండఁ బెట్టుకొనెను. మేమక్కడకుఁ బోవునప్పటికే సభాసారులందఱునువచ్చి తమ కర్తవ్యము లయిన పీఠములమీఁద నాసీనులయి యుండగా, సభ యంతయు వ్యవహారమును జూడవచ్చిన మహాజనులతో నిండిపోయినది. వారిలో ధర్మాధికారియగు ఖరుఁడు దక్షిణముఖముగా నొక్క యున్నతాసనముమీఁదఁ గూరుచుండి యుండెను. ఆయనకు కుడి ప్రక్కను రెండుమూఁడు బారల దూరములో వరుసగా వేసియున్న పీఠముల పయిని పంచామరతరువులవలె జొతిష్యవిద్వాంసు లయిచుగూరు తలలకు శాలువులు చుట్టుకొని చెవులను కుండలము లలలనాడ గంభీరముగాఁ గూరుచుండి యుండిరి వారి నామములు వరుసగా వృశ్చికరోముఁడు, సర్పరోముఁడు, ఖడ్గరోముఁడు. అగ్నిరోముఁడు, కంటకరోముఁడు అని తరువాత నేను మా యజమానుని వలనఁ దెలిసికొన్నాను రోమకసిద్ధాంతము నభ్యసించుట చేతనో మఱి యేహేతువు చేతనో కాని యా దేశమునందు సామాన్యముగా జ్యోతిషసిద్ధాంతములు నామముల చివరను రోమశబ్దము చేర్చఁబడుచున్నది ఆ మహావిద్వాంసులకును ధర్మాధికారికిని నడుమగా లేఖనోద్యోగి యొకఁడు నిలువఁబడియుండెను. అస్పృశు నిలువఁబడి యున్న యా లేఖకునిపే రతికాయుఁడు. రాజభటులు చేతు లాడించుచు మాటాడు చున్నవారి నూరకుండఁడని కేకలు వేయుచుండఁగా, ధర్మాధికారి తలయెత్తి చూచి లేఖకుని వైపునకుఁ దిరిగి వ్యభిచార అభియోగము విమర్శించుటకు ముందుగా నందలి వాది ప్రతివాదులను ప్రవేశబెట్టింపుమని యుత్తరువు చేసెను, అతఁడు రాజభటులును ప్రహస్తుని వజ్రహస్తుని కైకసిని దీసికొనిరండని చెప్పెను. వారు పోయి యిద్దఱు ప్రహస్తులను కైకసిని దీసికొనివచ్చి యెదుట నిలిపిరి.

లేఖ—భటులారా : మీరిద్దఱు ప్రహస్తులను దెచ్చినారే? వీరిలో వజ్రహస్తుఁడెవరు ? ప్రహస్తుఁడెవరు ?

భటు—మేము వాది ప్రతివాదులను గొనిపోయి యొకగదిలో బెట్టి యీవలఁ గూరుచుండఁగా ప్రభువువారు పిలిచెడిలోపల వారిలో వజ్రహస్తుఁడు తన కామరూప ప్రభావముచేత ప్రహస్తుఁడుగా మాటిపోయినాఁడు.

ఇట్లేక హాసమును బొందినవారిరువురిలో నెవ్వఁడు ప్రహస్తుడో యెవ్వఁడు వజ్రహస్తుడో నిర్ణయించుటకు శక్యముకానందున వారిలో నొకనిని మొదటి ప్రహస్తుఁడనియు నింకొకనిని రెండవ ప్రహస్తుఁడనియు నిజము తెలియువఱకును జెప్పవలసి యున్నది

ధర్మా—నిష్కారణముగా మాకు శ్రమకలుగజేయక మీలో నిజమైన ప్రహస్తుడెవడో శీఘ్రముగా జెప్పుడు.

మొ ప్రహ—నేనే నిజమయిన ప్రహస్తుడను ఇతడు మాయ ప్రహస్తుడు.

రెం ప్రహ—నేను నిజమయిన ప్రహస్తుడను. ఇతడు మాయ ప్రహస్తుడు.

ధర్మా—మీ రబద్ధము లాడగూడదు మీలో వజ్రహస్తు డెవరు

మొ. ప్రహ—అతడు వజ్రహస్తుడు.

రెం ప్రహ—అతడు వజ్రహస్తుడు

భటు—ఈ వ్యవహారము చక్కగానే యున్నది సత్యమును కనుగొనుటకు వీరిలో నొక్కరును నిజముచెప్పరు. ఈ సత్యా సత్యము నిపుడీ విద్వాంసులే నిర్ణయము చేయవలెను.

ధర్మా—ఆ సంగతి తరువాత చూచుకొందము గాని ముందుగా యభియోగ మేదో వాది సభవారితో మనవి చేయవలెను

మొ ప్రహ—కై కసియను నీ కామిని నా భార్య. నే నింటలేనపు డీవజ్ర హస్తుడు నా వేషము వేసికొనివచ్చి—

రెం. ప్ర—చీ : చీ : అబద్ధములాడకు—ప్రహస్తుడవు నీవా ? నేనా ? ఓ మహాప్రభూ ! న్యాయ ప్రభువులు నా మొఱి యాలకింపవలెను. కై కసియను నీ కామిని నా భార్య. నేనింట లేనప్పుడీ ప్రహస్తుడు నా వేషము వేసికొనివచ్చి—

ధర్మా—ఇక వీరివలన సత్యము బయలబడదు—ఓ కై కసి! వీరిలో నీ భర్త యెవ్వడో నీవు చెప్పు.

కై క— (ఇరువుర మొగములవంకఁ జూచి) ఓ మహాప్రభూ! నేను గదిలో మన్నప్పుడు నా భతఁకు కుడివైపునఁ గూరుచున్నాను అప్పుడు కూరుచున్నట్లు కూర్చుండఁబెట్టినపక్షమున నా భర్త యెవ్వరో నేను జెప్పఁగలను. రాజభటులు వారి నిక్కడకుఁ దీసికొనివచ్చినప్పుడు తమ తమ స్థానములను వదలి వారిద్దఱును గలసి పోయినారు ఇప్పుడు నే నెవ్వరివంకఁ జూచిన నతడే నా భతఁగాఁ గనఁబడుచున్నాడు ¹

మొ-ప్రహ— ఓ ప్రాణేశ్వరీ! నావంక తిన్నఁగా జూడు. నేను నీ భతఁను కానా

రెం. ప్రహ—ఓ ప్రాణేశ్వరీ ! అతనివంకఁ జూడక నావంకఁ జూడు. నేనే నీకు భతఁనుకానా ?—ఓరీ వంచకుడా ? నీవు మాయచేసినంతమాత్రమున

1. కళాపూర్వోదయంలో మాయా రంభ, మాయా సలకూబరుల వృత్తాంతాన్ని యా యుట్టంలో పంతులుగారు దృష్టిలో పెట్టుకొని వుండవచ్చు

హెండినాటినుండియు నన్నెరిగిన నా ధర్మపత్ని నిన్ను భతకయనుకొను నను
కొన్నావురా? — ఓ ప్రాణేశ్వరీ : నిజము చెప్పవేమి ?

కె క — మీరే నా ప్రాణవల భులలాగున నున్నారు

మొ ప్రహ — ఓ ప్రాణేశ్వరీ : యీ మోసగాని మాయ మాటలను నమ్మి
మోసపోకు, నీ విందాక నా కుడిప్రక్కను గూరుచుండలేదా ? యింతలోనే నన్ను
గుఱుతు పట్టలేకపోయినావా ? నేనే నీకు నిజమయిన భతకనగుదునో, కానో నా
మొగముచూచి చెప్పు.

కె క — మీరును నా ప్రాణవల భులలాగుననే యున్నారు

ధర్మా — ఈయంశ మీలాగున తేలదు. నీ భతకయెవ్వరో యనుమాట
యటుండనిచ్చి నేరము జరిగినదో లేదో నిజము చెప్పు.

కె క — నా భతకనుదప్ప నేను పరపురుషుని కన్నెత్తి చూడలేదు.

ధర్మా — అదికాదు. ఈ యభియోగ పత్రికలో జెప్పబడిన కాలమున
నొక పురుషుఁడు శయనగృహమున నీయొద్ద నున్నాఁడా ?

కె క — నా భతక నాయొద్ద నున్నాఁడు

మొ ప్రహ — అప్పుడున్నవాఁడు నీ భతకగాఁడు. నీ భతకయొక్క
రూపమును ధరించివచ్చిన వజ్రహస్తుఁడు

రెం ప్రహ — ఆ మాట పరమసత్యము ఆ వేషము వేసికొని వచ్చి నీతో
నున్నవాఁడు వంచకుఁడయిన వజ్రహస్తుఁడే

ధర్మా — ఇటువంటి వ్యవహారములలో పెద్దమనుష్యులు సభల కెక్కరాదు.
ఎక్కినపక్షమున నుభయుల గౌరవమును బోవుటయేకాక యిలాండ్రకుఁగూడ
సపఖ్యాతివచ్చును ఈ విషయములో వాది ప్రతివాదులిద్దఱును సఖ్యపడి సమాధాన
పడపలెను

మొ ప్రహ — సభకేంద్రమున యీ వ్యవహారములో నిక సఖ్యము కుదరదు.
ధర్మాధికారులు సత్యము కనిపెట్టి దోషిని క్రూరముగా శిక్షింపవలెను.

రెం ప్రహ — ఈ వజ్రహస్తుఁడు చెప్పినమాట సర్వజన శ్లాఘాపాత్రముగా
నున్నది ఏలిసవారు దోషికి క్రూరదండనము విధింపవలెను.

మొ ప్రహ — ఓరీ ద్రోహీ : వజ్రహస్తుఁడవు నీవా : నేనా ?

రెం ప్రహ — ఓరి వంచకుఁడా : నీవు వజ్రహస్తుఁడవుగాక మఱి
తొవ్వఁడవురా ? నీవు లోకమును వంచించఁదలఁచుకొన్నను శ్రీ మహేశ్వరుని
వంచముఖములవలె గూరుచున్న యీ పండితవంచకమైనను మోసము తెలిసికో
లేదనుకున్నావురా ? ఓరి పాపాత్ముఁడా : ఓరి కర్మారా :

ధర్మా — మీలో మీరు పోట్లాడక యూరకుండుఁడు — ఓ విద్వదగ్ర
గణ్యులారా : మీరే యిప్పుడు శాస్త్రసిద్ధాంతానుసారముగా ధర్మనిరయము చేయ
వలెను. నిజము చెప్పక యింతసేపు మాకు నిష్కారణముగా నాయాసము కలుగఁ

జేసినందునకయి యీసారి యపరాధికి మే మతిఘోరశిక్ష విధింపఁదలఁచుకొన్నాము. మీ రిప్పుడు సిద్ధాంతికరింపవలసిన యంశములు—౧. వీరిలో వజ్రహస్తుఁడెవఁడు; ౨ వజ్రహస్తుఁడు నేరము చేసినాఁడా, లేదా? ౩. ఈమె నిజమయిన కె కసి యగునా? కొదా?—ముఖ్యముగా నీ మూఁడంశములను మీరు శాస్త్రపద్ధతిని నిర్ధారణము చేయవలెను

అని ఖరాసురుఁడు సెలవియ్యఁగానే సిద్ధాంతలాకాశమువంక జూచియు వ్రేళ్ళు మడచియు నేలమీఁద నంతెలు వేసియు ముక్కుపుటముల వ్రేళ్ళు చొనిపియు నొండొరులతో గుసగుసలాడియు లెక్కలువేసి తలపోతలకుఁ జొచ్చిరి. ఈ లోపల ధర్మాధికారి పీఠముమీద వెనుక కొఱిగి యొక్క కునుకు కునికెను. సభలో నిలిచి యున్న యుభయవాదుల పక్షములవాఁడను విద్వాంసు లేమి సెలవి తురో యని విననుత్పకులై వేచియుండిరి. చూడవచ్చినవారందఱును వివిధ విషయము లను గూర్చి తమలోఁదాము సంభాషించుకొనుచుండిరి ఈ ప్రకారముగా రెండు గడియలసేపు నడచునప్పటికి సిద్ధాంతలలో నొకరు లేఖకునిఁ బిలిచి తమ యభిప్రాయములను వ్రాయవలసినదని చెప్పెను మన దేశమునందువలెనే యా దేశము నందును విద్వాంసులకు శాస్త్రజ్ఞానమేకాని యక్షరజ్ఞానముండదు అందుచేతనే యా దేశమునందు వై యాకరణుఁడు తన చుట్టముల కు తరము వ్రాయవలసివచ్చినను తొకికుల యొద్దకుఁబోయి వ్రాయించుకోవలసినవాఁడే కాని స్వయముగా వ్రాసికో నేర్చినవాఁడు కొఁడు. ఆ సంగతి యటుండనిచ్చి కార్యాంశమును చి తగింపుఁడు. లేఖకుఁడు ధర్మాధికారిని లేపిన పిమ్మట జ్యోతిష్కులు తమ సిద్ధాంతములను దెలిపిరి వారిలో వృశ్చికరోముఁడును కంటకరోముఁడును రెండవ ప్రహస్తుఁడే వజ్రహస్తుఁడని చెప్పిరి. తక్కిన ముగ్గురును మొదటి ప్రహస్తుఁడే వజ్రహస్తుఁడనిరి ఇక రెండవ సారాంశములో వృశ్చికరోముఁడును, కంటకరోముఁడును వజ్రహస్తుఁడు నేరము చేసినాఁడనిరి అగ్నిరోముఁడును, సర్పరోముఁడును వజ్రహస్తుఁడు నేరము చేయలేదనియు నతనియందలి ద్వేషముచేత భార్యాభతకలేకమయి యీ దోషా తోపణము చేసినారనియు పలికిరి. మూడవ సారాంశమును గూర్చి యేవురు సిద్ధాంతులును నై కకంఠ్యముతో నామె నిజమయిన కె కసి యనియే సిద్ధాంతము చేసిరి అప్పుడు వాది బంధువు అగ్నిరోమ సర్పరోములు వజ్రహస్తునివలన లంచము గొనిరని కేకలు వేయఁజొచ్చిరి; ప్రతివాది బంధువులు వృశ్చికరోమాదులు ప్రహస్తునివలన లంచములు గై కొనిరని కేకలువేయనారంభించిరి ధర్మాధికారి వారి కలకలములు వారించి సిద్ధాంతులలో నధిక సంఖ్య గలవారి యభిప్రాయానుసారముగా వజ్రహస్తునికి రెండు సంవత్సరములు కారాగృహవాసశిక్ష విధించినట్లు తీర్పు వ్రాసి వినిపించెను. సిద్ధాంతుల యభిప్రాయము ననుసరించి తనకు శిక్షయగునని మొదటి ప్రహస్తుఁడు వడవడ వడకుచు భూమిమీఁదఁబడి మూర్ఛపోయెను అందఱును మూఁగి చన్నీళ్ళు చల్లి యాతనిని మూర్ఛ తేర్చునప్పటి కా సందడిలో రెండవ

ప్రహస్తుడు కనబడక యదృశ్యుడయ్యెను. అప్పుడా యంతధానము నొంది వాడే నిజమయిన వజ్రహస్తుడని యెల్లవారికిని బోధపడెను. ధర్మాధికారి రాజభటులను జూచి యీగయయి యతడెగిరిపోయి యుండును పట్టుకొండని రాజభటుల కాజాపించెను. వారు నానాముఖముల నరచుచు పరుగె తిరికొని వారికంటె కెవ్వరును నక్షత్రమండలము లోపల గాన బడలేదు. ఈ ప్రకారముగా మొదటి వ్యవహారము తీర్పబడిన తరువాత దొంగతనపు వ్యవహారము తీర్చుటకయి నేరము మోపినవానిని మోపబడినవానిని పిలిపింపుమని మరల ధర్మాధికారి లేఖకుని కు తరువు చేసెను.

అంతట లేఖకునియొక్క యాజ్ఞప్రకారముగా రాజభటులు దూషణుని ధూమాక్షుని గొనివచ్చి ధర్మాధికారి యెదుట నిలువబెట్టిరి.

ధర్మా—ఓ దూషణా ! నీవు తెచ్చిన యభియోగమేమి ?

దూష—ఈ ధూమాక్షుడు మా బంధువగణములోనివాడు దుస్సహవాసము చేత నితడు చిన్ననాటినుండియు దుష్టవర్తనుడయి జూదములాడుచు పూర్వ లారించియుంచిన ధనమునంతను పాడుచేసి విచ్చలవిడిగాఁ దిరుగుచున్నాడు. ఇతడు తన తల్లిదండ్రులు విద్యుక్తముగా వివాహము చేసిన భార్యను విడనాడి జారవృత్తి నవలంబించి యొక వేశ్య నుంచుకొనియున్నాడు. విత్తములేనిదే వేశ్య చిత్తమును లోఁగొనుట యెప్పుడును సంభవింపనేరదు గనుక, విత్తహీనుడయి సస్పృహ జారత్వమును చోరత్వ మనుసరించి యుండకమానదు. ఇతడు కొంత కాలముక్రిందట మా యింటికి చుట్టపూజాపుగావచ్చి చావడిలో నాడుకొనుచున్న మా చిన్నదాని నగయొకటి తెంపుకొనిపోయి వేశ్యకిచ్చినాడు. రక్తస్పర్శ గలవార తగుటచేత మేమప్పు డీతనిని రచ్చకీడ్పక చీవాట్లుపెట్టి క్షమించి యూరకున్నాము. నిన్నటి డినము మా యింటికి మరల వచ్చి నా భార్య నగలపెట్టె యెత్తుకొని పాటిపోయినాడు. పిల్లది చూచి యటవఁగానే మేము వెంటబడితిమిగాని యితడు వీధినిబడి యేదో సందులోదూటి యదృశ్యుడయినాడు.

ధర్మా—తరువాత నగలపెట్టె దొరికినదా ?

దూష—దొరకలేదు. నేను వెంటనే రాజభటులను గొని యితని యింటికిఁ బోయినాను అప్పుడితఁడింటలేడు. ఇలు శోధించినాము గాని పెట్టె దొరకలేదు.

ధర్మా—ఇతఁడింటికే రానస్సడు పెట్టె యెట్లు దొరకును ? మీరు మొట్ట మొదట వేశ్యయింటికిఁ బోవలసినది.

దూష—ఆ పనియుఁ జేసినాము పెట్టెకాని యితడు కాని యింట దొరకక పోగా మేమక్కడనుండి తిన్నగా వేశ్యయింటికిఁబోయి దాని యిలు శోధింపఁగా నొక మూలగదిలో నితడు దొరికెనుగాని పెట్టె మాత్రము దొరకలేదు. రాజభటు లీతనిని పట్టుకొని దేవరసన్నిధికిఁ దెచ్చినారు. ఇతడు నగలపెట్టెను చంకక్రిందఁ బెట్టుకొని పరిగెత్తుచుండఁగా మేమందఱమును గన్నులారఁ జూచినాము.

ధర్మా—ధూమాక్ష : నీవేమీ చెప్పకొనెదవు : నీవు రాజబంధుడవయ్యును నీ దుష్ప్రవర్తనముచేత బంధులమయిన మాకందఱికిని తలవంపులు తెచ్చుచున్నావ.

ధూమా—నా వెనుకటి నడతనుబట్టి నేనేమీ చెప్పినను నా మాట యెవ్వరును నమ్మరు. మొదట చిన్నదాని నగయెత్తుకొని పోయినమాట వాస్తవమే కాని యీసారిమాత్రము నగలపెట్టెను నేను దొంగిలింపలేదు. నగలపెట్టె పోయినదన్న సమయమున నేను వేష్యయింటనే యున్నాను

ధర్మా—జార చోరులమాట నమ్మరాదు. —ఓవిద్యచ్చిఖామణులారా : నగలపెట్టె పోయినదో లేదో. ఆ పెట్టె నితఁడవహరించినాడో లేదో, ఆ పెట్టె యిప్పుడెక్కడనున్నదో. మీరే శాస్త్రద్వైపిచేతఁ జూచి సత్యము చెప్పుడు.

న్యాయస్థానమునకు వచ్చిన స్రత్యభియోగమునందును మూడు సారాంశముల నేర్పఱుచుట యచ్చటి శాస్త్రమర్యాద. ధర్మాధికారి యీ ప్రకారముగా సారాంశముల నేర్పఱిచి వ్యవహారనిర్ణయము చేయఁగోరఁగా వెనుకఁ చెప్పిన ప్రకారముగానే సిద్ధాంతములు యధావిధిగా చేయవలసిన తంతుసంతను నడపి యాలోచించి యీసారి యభిప్రాయభేదము లేకుండ సారాంశముల మూఁటిని శాస్త్ర దృష్టితో సావధానముగాఁ జూచి యేకవాక్యముగా సిద్ధాంతీకరించి సత్యమును తేల్చిరి నగల పెట్టె పోవుట సత్యమేయనియు, దానిని తస్కరించినవాఁడీ ధూమాక్షఁడేయనియు, ఇతఁడ పెట్టెను తానుంచుకొన్న వేష్యకియ్యగా నావేష్య యా పెట్టెను తానుంచుకొన్న విటపురుషుని చేతికిచ్చి యిల్లు దాటించెననియు, వారెర్పఱచిన నిష్కృష్టాశయమును లేఖకుఁడు వ్రాసి ధర్మాధికారి చేతికిచ్చెను. అది చూచుకొని ధర్మాధికారి యాకాశము వంకఁ జూచి కొంతసే పాలోచించి, రాజబంధుని నీచ తస్కరునివలె చెఱసాలకుఁ జంపుట యుచితము కాదని నిశ్చయించి, ధూమాక్షునకు నూఱు సువర్ణములు ధనదండనమును విధించి, ఆ మొత్తమును నెలదినములలోపల చెల్లించునట్లు తీర్పు చెప్పెను. ఆ తీర్పు వినిపింపఁగానే సభలోనుండి త్రిశిరుఁడను రాజకుమారుఁడు ధర్మాధికారి వద్దకు నడిచివచ్చి దొంగిలింపఁబడిన నగలపెట్టెను దెచ్చి యాతని పీతముమీదఁ బెట్టి, ఆ పెట్టెను ధూమాక్షరూపముతో తానే దొంగిలింపితి నని చెప్పి, శిక్షగా విధించిన నూఱుసువర్ణములును చెల్లించి ధూమాక్షుని విడిపించెను. అంతట ధర్మాధికారి మఱియొక్క వ్యవహారమును పరిష్కరించుటకయి వాది ప్రతివాదులను పిలిపింపుమని లేఖకుని కుత్తరు విచ్చెను అప్పటికి నా పూజాసమయమును భక్తులు నాయాలయమునకు వచ్చుసమయమును సమీపించినందున, మహాకాయుఁడుగారు సభ ముగియువఱకు నుండక నన్ను వెంటఁబెట్టుకొని బండియెక్కి యింటికి వచ్చిరి

బండి కుదుపుచేతఁ గలిగిన యాయాసము కొంత శాంతి పొందిన పిమ్మట నేను నా యజమానునితో నాఁటి సభావ్యవహారములను గూర్చియు జ్యోతిషుల

సిద్ధాంత నిర్ణయమును గూర్చియు మాటాడ నారంభించితిని నా యజమానుడఁ
కొంతసేపు తానావిషయమయి నాతో మాటాడుట కిష్టములేని వానివలెఁ గనబడినను
నేను విడిచిపెట్టక వేసిన ప్రశ్ననే మరల వేయుచు వచ్చుటచేత తుదకిష్టము లేకయే
నా ప్రశ్నల కు తరము చెప్పవలసినవాడయినందున మాయరువురకు నీ క్రిందిరీతి
సంభాషణము జరిగినది—

సత్య—ఓమహాప్రభూ ! ఈ జ్యోతిష్కుల వ్యవహార నిర్ణయ మెల్లప్పుడు
నీ ప్రకారముగానే యుండునా ? వేఱు విధముగా నుండునా ?

మహా—ఎప్పుడు నిదేప్రకారముగా నుండును.

సత్య—ఏకశాస్త్రమువలననే సిద్ధాంత నిర్ణయము చేయవలసినప్పుడు వీరిలో
వీరి కభిప్రాయభేదము లేకలుగును ?

మహా—శాస్త్రమొక్కటికాదు; శాస్త్రములనంతములు.

సత్య—శాస్త్రము లనంతములయినను, అన్నియు నేకవిధముగా ఫలమును
జెప్పకపోయిన పక్షమున వానిలో కొన్ని యసత్యములు కావలసి వచ్చును.

మహా—శాస్త్రము లసత్యము లెన్నిటికినిగావు ఈ భేదమునకుఁ గారణము.
శాస్త్రార్థముచేయువారి బుద్ధి విశేషములో నుండును. ఫలములను జెప్పవారు తమ
తమ బుద్ధ్యనుసారముగా నూహించి చెప్పుటవలన నిట్టి భిన్నాభిప్రాయములు కలుగు
చుండును.

సత్య—నియమములేక యెవరిబుద్ధికి తోచినట్లు వారర్థము చేయుచు
వచ్చినచో శాస్త్రములవలన ప్రయోజనమేమి ?

మహా—శాస్త్రము లెవరి బుద్ధికి తోచినట్లు వారి కర్థమిచ్చునవికావు. అవి
యందఱికి నేకార్థమునే యిచ్చును. అయినను శాస్త్రార్థ నిర్ణయము చేయువారు
ముహూర్తము తిన్నగా కట్టలేక పొవుటవలనను గణన తిన్నగా చేయలేకపోవుట
వలనను ఫలములోఁ గొన్ని వ్యత్యాసములు కలుగుచుండును.

సత్య—జనుల ధనప్రాణములతో సంబంధించిన వ్యవహారములలో సత్య
నిర్ణయము చేయుట కేర్పఱుపఁబడిన పండితోత్తములనైనను చక్కగా కాలము
కట్టఁగలవారిని, సరిగా, లెక్కవేయఁగల వారిని విచారించి యేర్పఱుపరా ?

మహా—పండితోద్యోగమునకు దేశములోఁ గల జ్యోతిష విద్వాంసులలో
శ్రేష్ఠతములనే యేరి యేర్పఱుతురుగాని యిదిగు ప్రశాస్త్రమగుటచేత నెవ్వరు గట్టివారో
యెవ్వరు కారో యేర్పఱుచుట యసాధ్యము ఇటువంటి శాస్త్రములు రహస్యముగా
నుంచఁబడినంత కాలమే తమ మహిమలను గలిగియుండును గాని యందఱికిని
వెల్లడించినచో మహిమలను గోల్పోయి పాటి తప్పిపోవును. కాబట్టి శాస్త్రమన్నది
యెవరికిని దెలియకుండ సదా గోప్యముగా నుండవలెను.

సత్య—తమరు నెలవిచ్చిన్నది కొంతవఱకు సత్యమేకాని—

మహా—కాని యని నీవేమో సంశయపడుచున్నావేమి ? నేను చెప్పినది పత్యమగునా ? కాదా ?

సత్య—తమరు సెలవిచ్చినది నిస్సందేహముగా సత్యము. అం దసత్యమణు మాత్రమునులేదు. నాకు వేదవాక్యమునకంటెను తమరి వాక్యమునం దెక్కువ గౌరవము. సూర్య చంద్రులు గతులు తప్పినను తమ నోటినుండి యసత్యవాక్కు బయలు వెడలునా ? శాస్త్రమర్మము లెప్పుడును సర్వజనులకును వెల్లడి చేయఁ గూడదు. అందులో ముఖ్యముగా మూడుశాస్త్రములు పరమగుహ్యములు. అందు చేతనే మా దేశమునందుగూడ చమవెలుఁగనివారు సహితము జ్యోతిశ్శాస్త్రము లోను, వైద్యశాస్త్రములోను, మంత్రశాస్త్రములోను, మహావిద్వాంసులయి జనసమ్మానముపొంది కోటీశ్వరు లగుచున్నారు.

మహా—ఈ సంభాషణమునుబట్టి నీవు రహస్యోపదేశమునకు పాత్రుఁడ వయినట్లు నా బుద్ధికి పొడకటినది కాఁబట్టి నేనిప్పుడు మర్మము విడిచి సిద్ధాంతము చెప్పు ఫలములలో వ్యత్యాసము కలుగుటకుఁగల నిజమయిన కారణమును తెలిపెదను నీవిది విశ్వాసహీనులతోఁ జెప్పక మహా రహస్యముగా నుంచవలెను ఇట్టి జ్ఞానదానముకెల్లవారును నరులు కారునుమా :

సత్య—తమరు సెలవిచ్చినది పరమసత్యము. జ్ఞానోపదేశమున కందఱును యోగ్యులుకారు. నేను యోగ్యుఁడనని తమ చిత్తమునకు తోచిన పక్షమున—

మహా—నీ యోగ్యతావిషయమై మా కణుమాత్రమును సందేహములేదు జ్యోతిషము తప్పిరోవుటకు నిజమైన కారణము పరమేశ్వర శాపము నీవు భక్తా గ్రేసరుఁడవగుటచేత పరమ రహస్యమైనను దాచక నీ కిది నేను సమర్థకముగా నుపదేశించినాను. నీ విది భక్తహీనుల కెప్పుడును చెవిని వేయఁగూడదు ఇప్పుడు నీకు తృప్తి కలిగినదా :

సత్య—నిజమైన కారణమును గ్రహించుటచేత నేనిప్పుడు పరమ పంతుష్టాంతరంగుడ నయినాను. ఇది యత్యంత గుహ్యమైన పరమ రహస్య మనుటకు సందేహములేదు. ఇది దేవరహస్యమే కాకపోయిన పక్షమున, పురాణము లను రచించిన మా దేశములోని సర్వజ్ఞులయిన మహారుల కొక్కరికైన దెలిసి యుండకపోవునా ? నేను మా దేశము చేరినతోడనే దీనిని పద్మపురాణముయొక్క యు తరభాగములోని యష్టోతర శతసహస్రస్థానమునందుఁజేర్చి వ్యాసప్రోక్తము చేయించెదను. తమరీ శాపకారణము నామూలాగ్రముగా సెలవియ్యవలెను.

మహా—పూర్వకాలమునందు శ్రీ సాంబమూ ర్తివారు త్రిపురాసుర సంహారము చేయఁబూని యుద్ధ సన్నద్ధులయి యున్నప్పుడు ముందుగా శుక్రాచార్యులవారా వృత్తాంతమును తమ జ్యోతిశ్శాస్త్ర మహిమచేఁ దెలిసికొని శిష్యులకు తెలుపగా, వారు శివుఁడు వచ్చులోపల తమ పురములతో పాతాళలోకమునకు యాత్ర వెడలిరి. తరువాత సమస్త సన్నాహములతోను శివుఁడు వచ్చి త్రిపురములను గానక తన

చివ్యదృష్టిచేత నిదియంతయు శుక్రాచార్యుల కృత్యమని తెలిసికొని జ్యోతిష మెల్లప్పుడును యథాథాము కాకపోవును గాకయని శపించెను. దీని మర్మమిది.

సత్య—నేను ధన్యుడనయినాను. తమరు మర్మమువిడిచి యీ రహస్యమును నా కానతిచ్చినందున, నెలవయినపక్షమున నాకు తెలిసిన రహస్యము నొక దానిని దేవర వారితో మనవిచేసెదను జ్యోతిషమునకు పార్వతీశాపమున్నమాట మీ పురాణములయం దెచ్చటనై నఁ జూచియున్నారా ?

మహా—లేదు. జ్యోతిశ్శాస్త్రమున కొక్క యీశ్వరశాపమేగాక పార్వతీ శాపము కూడ నున్నదా? ఏమి యీవంత?

సత్య—జ్యోతిశ్శాస్త్రము సందిగ్ధఫలముల నిచ్చుటకు ముఖ్య కారణము పార్వతీశాపమే పూర్వము సాంబశివులవారు సభలోఁగూర్చుచుండి జ్యోతిశ్శాస్త్రము యొక్క సత్యమును పరీక్షింపవలెననియొచ్చి బృహస్పతినిజూచి యిప్పుడు పార్వతీ దేవి యేమి చేయుచున్నదో చెప్పుమని యడిగెను అతఁడు శాస్త్రదృష్టిచేతఁజూచి పార్వతీదేవి వస్త్రహీనయై యభ్యంజనస్నానము చేయుచున్నదని చెప్పెను. ఆ వాక్యముయొక్క యధాధికతను కన్నులార చూడవలెనని శివుఁడు తక్షణమే కొలువు విడిచి లేచి తిన్నగా సంతఃపురమునకుఁబోయి నలుగురితోఁజేసి ప్రాణ ప్రతిష్ఠ చేసి కావలియుంచిన విఘ్నేశ్వరుఁడు లోపలికి పోనీకపోఁగా సతని శిరస్సు ఖండించి పోయి చూచి జ్యోతిశ్శాస్త్రముయొక్క సత్యమున కత్యాశ్చర్య పడెను. జ్యోతిశ్శాస్త్రమువలన స్త్రీలగుట్టు మగవారికి తెలిసిపోవుచున్నదిగా యని పార్వతీదేవి యాగ్రహముతో జ్యోతిశ్శాస్త్రము ఫలింపక పోవునుగాక యని మోర శాపమిచ్చెను. జ్యోతిష్కులు చెప్పినఫలము తప్పిపోవుట కీశాపములే కారణములు గాని శాస్త్ర మెంతమాత్రము నబద్ధముకాదు.

మహా—దేవతలందఱును మహాదుర్మాగులు. అందులోను దేవగురువైన బృహస్పతి పరమ దుర్మాగుఁడు. కాకపోయిన పక్షమున సమూల్యమైన జ్యోతి శ్శాస్త్రమునకు నిష్కారణముగా శాపము తెచ్చిపెట్టినా? ఇటువంటి దుష్కార్య మును జేసినందుకు మా రావణ మహారాజుగారు లేకపోఁబట్టి బ్రతికిపోయినాఁడు. పాపి చిరాయు వనుట చేత నెలకాలము నాతనినే బ్రతుకనిమ్ము. సత్యమిప్పుడు నాకు పూణఁముగా బోధపడినది. జగతునకు తల్లిదండ్రులయిన పార్వతీ పర మేశ్వరు లిద్దఱును శాపములు పెట్టిన తరువాత సిద్ధాంతులు చెప్పిన ఫలము తప్పి పోవుటలో నాశ్చర్య మేమున్నది? సిద్ధాంతులు లంచములు పుచ్చుకొని తప్పు ఫలములను చెప్పుదు రందురుగాని చెప్పిన ఫలములు తప్పిపోవుటకు లంచము లక్కఱలేక యీ శాపములే చాలును.

ఇంతవఱకు సంభాషణ జరుగునప్పటికి నా పూజాసమయమును భక్తులు దర్శింపవచ్చు సమయమును సమీపించినందున నాయర్చకులురాఁగా మహాకాయుఁడు గారు నన్ను విడిచి లోపలికిఁ బోయిరి. అంతట నేనీవఱకు వఱిఁగించిన ప్రకారముగా నా నిత్యకృత్యములు యథావిధిగా జరుగ నారంభించెను.

అ యి ధ వ ప్ర క ర ణ ము

సభాసందర్శనము చేసి వచ్చిన తరువాత మూడవనాడు మధ్యాహ్నము మూడు గంటలవేళ మహాకాయుడుగారువచ్చి. నేడు జ్యోతిశ్శాస్త్రమునుగూర్చి సభ జరుగఁబోవుచున్నది గనుక తనవెంటఁ జూడ రమ్మని నన్ను పిలిచిరి. మొన్న బండిలో తగిలిన కుమపువలన గలిగిననొప్పు లింకను తిన్నగా పోకపోయినను, ఆయన మాటకు మాటు పలుక వెఱచి ప్రయాణమై యాయనవెంట బయలుదేరితిని. బండిలో నెక్కినది మొదలుకొని సభామందిరము చేరువఱకును జరిగిన కథ యంతయు నించుమించుగా వెనుక వణిఁకొనినరీతిగానే యున్నది; గాని బండి దిగినతరువాత వెనుకటివలె మా యజమానుడుగాక సేవకులే నన్ను లోపలికిఁ దీసికొనిపోయి యొక యున్నతాసనముమీఁదఁ గూరుచుండఁబెట్టిరి. మేము వీధి గుమ్మముచేరఁగానే నాటిదినము సభలో తాను ధూమాక్షవేషముతో నగలపెట్టెను దొంగిలించితినిని తెచ్చియిచ్చిన త్రిశిరుడు మాకెదురుగా వచ్చి ప్రత్యుత్థానముచేసి ముమ్మ లోపలికిఁగొనిపోయి యుచితాసనముమీఁదఁ గూరుచుండఁబెట్టెను. మేము పోవునప్పటికే సభాభవనము మహాజనులతో నిండియుండెను. అందులోఁ గొందఱు జ్యోతిశ్శాస్త్రమబద్ధమని వాదించుటకయి యక్కడకువచ్చిరి; మరికొందఱు వారి వాదమును ఖండించి పూర్వసిద్ధాంతమును స్థాపింపటకయి వచ్చిరి; తక్కినవారు భయవాదములను విని వేడుక చూచుటకొఱకును నవనాగరికులను గేలిచేయుట కొఱకును వచ్చిరి. అప్పు డుపన్యాసనమయ మయినందున పూర్వపక్షులలో నొకరు లేచి త్రిశిరుడుగారి నగ్రాసనాసీనునిగా నేర్పఱుపఁగోరెను; వెంటనే సిద్ధాంతులలో నొకరు లేచి నవనాగరికాగ్రగణ్యుడయిన యాయన నాపనికి నియమించుటకాక్షేపించి మహాకాయుడుగారి నగ్రాసనాసీనునిగా నేర్పఱుపఁగోరెను. అట్టి పూర్వనాగరికాగ్రగణ్యుడగ్రపీఠమున కనర్హుడని మఱియొకడులేచి నిషేధించెను. ఈ ప్రకారముగా వీరు నియమించినవారిని వారు పనికిరానియు, వారు నియమించినవారిని వీరు పనికిరానియు, ఉభయపక్షములవారును రెండుగడియలు తగవులాడిన పిమ్మట నుభయపక్షములవారు సంగీకరించినవా రొక్కరును దొరకకపోవుటచేత నాటికి సభ ముగియునటు కనఁబడెను. ఇంతలో నొక ఋద్ధిమంతుడులేచి అంకానగరవాసులందఱు నేదో యొక పక్షములోఁ జేరినవారగుటచేత వారిని విడిచి విదేశీయుడయి నిష్పక్షపాతబుద్ధి గలవాడనయిన వాలఖిల్యమహర్షిని అగ్రాసనా

సీనువిజేసి సభసాగింపవచ్చునని యాలోచన చెప్పెను ముల్లోకములను మ్రింగఁ
 జాలిన దెహంతక నరాంతకులవంటి మహాసమధులంతమంది స్వదేశస్థులుండఁగా
 ప్రేలికణుపెడు లేని యంగుష్ఠమాత్రశరీరునికి పరదేశస్థుని కగ్రపీఠమిచ్చుట యవ
 మానకరమని దేశాభిమానులు కొందఱాక్షేపించినను అర్హతరులు మఱియెవ్వరును
 దొరకనందున పరస్పర జయకొంక్షలయియున్న యుభయపక్షములవారిలో ప్రధాన
 పురుషులు నాడే తమవిజయమును లోకవిశ్రుతము చేయవలెనన్న యపేక్షచేత
 నన్నగ్రాసనాసీనునిగా నంగీకరించిరి. నేను సూక్ష్మకాయుడనగుటచేత కర్చిలోఁ
 గూర్చున్నపక్షమున నన్ను సభికులు చూడఁజాలరని యుపన్యాసకుని ముందుంచిన
 బలమీద నన్నుఁ గూరుచుండఁబెట్టిరి. ఉపన్యాసకుని పేరు దీర్ఘకౌముడని
 సభవారిలో వొకరు నాతోఁ జెప్పిరి. అతఁడు వచ్చి బల్లముందు నిలువబడి
 నప్పుడు మన దేశపు నరపరిమాణమునుబట్టి నీలిపగ్గములవలె మూఁగు నాలుగు నిలు
 వుల పొడవుగలిగి నేను గూరుచున్న బల్ల సెంటుచున్న యాతని గడ్డపు వెండ్రుకల
 దీర్ఘత్వమునుబట్టి దీర్ఘకౌముడన్నది సార్థకనామధేయమని నేను ధావించితిని.
 ఉపన్యాసవిషయమయి నేను సభవారికి విన్నవించినపిమ్మట నుపన్యాసకుఁడు తన
 యుపన్యాసము నుపక్రమించెను. మనవారు గ్రంథములలో మేఘగంభీరభాషణము
 లని వర్ణింపఁగా వినుటయేకాని పిడుగులుపడినట్లు కణకరోరముగా నాఁ డాతని
 మాటలు చెవినిబడువఱకును మేఘగంభీరభాషణముల యథాము నా కనుభవమునకు
 రాలేదు. ఆ దుస్సహమయిన క్రివణవిదారణదారుణశబ్దములకు తాళలేక నేను నా చెవు
 లలో గుడ్డలు చొనుపుకొంటిని ఆ యుపాయముచేత సద్దణఁగినందునను బండ్లికదుపు
 చేతఁ గలిగిన యాయాసముచేత నిద్రవచ్చినందునను నా వెనుకనుంచిన దిండునకుఁ
 జేరగిలఁబడి నేను హాయిగా నిద్రపోయినాను. సభికులుమాత్రము నా గుటు తెలిసికో
 లేక నేను యోగముపట్టి యోగనిద్ర నవలంబించి దివ్యదృష్టిచేతను దివ్యజ్ఞానము
 చేతను నాటి యుపన్యాసమును మాత్రమేగాక జ్యోతిశ్శాస్త్రముయొక్క సత్యమును
 గూడ గ్రహించుచున్నానని తలఁచిరి. అందుచేత నుపన్యాసముయొక్క ప్రథమ
 భాగమును మీకుఁ దెలుపకపోయిన తప్పిదమును దీనిని జదువువారు మన్నింతురని
 నమ్మెదను. ఆవిషయమును తరువాత నితరులనడిగి తెలిసెకొని మీకు తెలిపియుందును
 గాని అటు చేసినచో నా యోగ మహిమకే భంగముకలిగి జనులలో శాస్త్రమునం
 దవిశ్వాసము కలుగునన్న భీతిచేత నేనితరుల నడుగక శాస్త్రమర్యాదను కాపాడు
 టకు కంకణము కట్టుకొన్న మీరు నా సమయోచితబుద్ధిని శ్లాఘింతురన్న పూర్ణ
 విశ్వాసముచేత శాస్త్రగౌరవమును నిలువఁబెట్టినాను. నేను గాఢ నిద్రలోనుండగా
 నుపన్యాసకుఁ డేదో ముఖ్యాంశమును జెప్పుచు బల్లమీద నొక గుడ్డుగుడ్డెను
 ఆ గుడ్డుతో నన్నవఱకాశ్రయించియున్న నిద్రాదేవి భయపడి నన్ను ముందుకుఁ
 బడద్రోచి క్షణకాలములో నన్నువిడిచి పాఠిపోయెను. నేనును కన్నులు తెఱచి
 చూచి మెల్ల గాలేచి మరల యథాస్థానముచేరి దిండునానుకొని సావధానచిత్తుండనై

కూరుచుంటిని. అప్పుడు నన్నుజూచిన సభాసారు లీమహామునియొక్క యోగ విష్ణుకు నడుమ భంగముచ్చినదని కొందఱును; ఈ మహారి తనంత తానే లేచి నాడుకొని సమాధి చెడలేదని కొందఱును. సమాధి చేసినపక్షమున మౌనముద్ర పూని ప్రాణాయామము పట్టి మరల యోగవిద్ర వహించునని కొందఱును. నా విధములఁ జెప్పుకొనసాగిరి ఇంతలో సుపన్యాసకుఁ డితరులమాటలు చెవిచొర కుండ తానే యుచ్చైస్వరముతో మాటాడఁజొచ్చివందున వారిమాటలు పూణాముగా వినుటకు నా కవకాశము లేకపోయినది.

ఉపన్యాసకుఁడు — ఈ పాదుజ్యోతిశ్శాస్త్రము వివేకమును పాఠద్రోలి బుద్ధిని మ్రింగివేసి యాలోచన నడఁగఁద్రొక్కి తెలివిగల వారిని సహితము నను స విషయములయందును వంచకులయిన మూఢులకు దాసులను జేయుచున్నది. శాస్త్రసామము ధరించిన యీ పిశాచముయొక్క సమ్మోహనయంత్రములఁ జిక్కి భ్రమపడి మనుష్య ప్రకృతి కలంకారమయిన స్వాతంత్ర్యమును పోఁగొట్టుకొని మనమందఱమును నిష్కారణముగా బుద్ధిపూర్వకముగాఁ దెచ్చుకొన్న కష్టముల పాలయి బాధపడుచున్నాము మనమొకయల్లు కట్టుకోవలెనన్నచో మనకీష్టమయిన తావునను సమయమునను కట్టుకొనక మూర్ఖసిద్ధాంతిచెప్పిన తావునను ముహూర్తము నను కట్టుకొనవలసినవార మగుచున్నాము; నున్ము త్రవ్వించుకోఁ దలఁచుకొన్నచో మన మనస్సువచ్చిన యనుకూలమైన తావున త్రవ్వించుకొనక మూర్ఖసిద్ధాంతి చూపిన మూలను త్రవ్వించుకొనవలసినవార మగుచున్నాము; మన బిడ్డకు పెండ్లి చేయఁదలఁచుకొన్నచో మన కనుకూలుఁడుగా కనఁబడు వరుని నిరయించి వీలయిన కాలమునందు వివాహముచేయక మూర్ఖ సిద్ధాంతి పెట్టిన నిశాముహూర్తమునందో యెప్పుడో ప్రవ ర్తనచేతఁ గాకపోయినను జన్మపత్రముచేత నతఁడు మంచివాడన్న వరుని కిచ్చి పెండ్లిచేయ వలసినవార మగుచున్నాము. మనమొక యూరికి పోఁదలఁచుకొన్నచో మనకు తీటికయైన సమయమున బయలుదేఱక మూర్ఖసిద్ధాంతి చెప్పిన ధీనమునందును వారమునందును కాలమునందును ప్రయాణము కొవలసిన వారమగుచున్నాము; మనము తొరము చేయించుకోఁ దలఁచుకొన్నచో మన కవకాశ ముగా నున్ననాడు చేయించుకొనక మూర్ఖసిద్ధాంతి చెప్పిన తిధివారముల యందే తల గొఱిగించుకోవలసిన వార మగుచున్నాము. మనము క్రొ తబట్టను కట్టుకోఁ దలచినచో కావలసినప్పుడు కట్టుకొనక మూర్ఖసిద్ధాంతి తెలిపిన దినమును వారమును వచ్చువఱకును వేచియుండ వలసినవార మగుచున్నాము. వేయేల? మనము క్రొ తగా భార్యవద్ద వరుండఁ దలఁచుకొన్నను, గృహమునఁ బ్రవేశింపఁదలఁచుకొన్నను, రోగమునకు మందు పుచ్చుకోఁదలఁచుకొన్నను, మూర్ఖసిద్ధాంతియే మనకు కాలనిణాయము చేయవలెను. ఇట్టి నిత్యకృత్యములలోనే మనకు స్వాతంత్ర్యము లేనిచో లోకములో నింతకంటె క్రూరదాస్యము మఱియేముండును? మూర్ఖ సిద్ధాంతి—;

వృశ్చికరోముఁడు— మీరు మూర్ఖసిద్ధాంతియని లోకోపకారులయి మహా విద్వాంసులయిన జ్యోతిష్కులను నిరే తుకముగా దూషించి మహాదోషము కట్టుకొను చున్నారు ఈ సిద్ధాంతులే యుండి వివాహాది కార్యములయందు మంచి ముహూర్తములు పెట్టి లోకమున కుపకారము చేయనిచో లోకమెట్టి దురవస్థల పాలగునో—

ఉప— మీరుపన్యాస మధ్యమున మాటాడరాదు—

మహాకాయుఁడు— మీరు సిద్ధాంతులను మూర్ఖులని దూషింపరాదు

త్రిశిరుఁడు— మీరికముందు సిద్ధాంతికిముందు మూర్ఖశబ్దము పెట్టక మాటాడుఁడు.

ఉప— సిద్ధాంతులు లోకమునకుఁ జేయుచున్న యుపకారము చెప్పనక్కఱ లేదు. లోకములోనున్న జాతకపత్రికలలోనెల్ల ను తమమైనదని చెప్పి యొకవరుని నిజకాయించి మంచిముహూర్తము పెట్టి వివాహముచేయించి యీ సిద్ధాంతి మంచి దోవతులచాపు కట్టుకొనిపోయిన మూఁడుమాసముల పదిదినములలో జాతక పత్రికల లోని నూతేండును ముహూర్తకలముచేత నూటుదినములుగా మాఱఁగా చెల్లెలు వై దవ్యదుఃఖ మనుభవింపవలసినదై నది ఈ సిద్ధాంతి చెప్పిన ముహూర్తమునందు కట్టించి, పెట్టిన సుముహూర్తమునందు గృహప్రవేశమయిన మా పొరుగువారు వెలదినములలోపల గృహయజమానుఁడు స్వర్గస్థుఁడు కాఁగా తా మారుమాసము లిల్లుపాడుపట్టిచి పొరుగువారిపంచను జేరవలసినవారైరి. నా మిత్రుని తండ్రి యెన్నియో దినములాగి యీ సిద్ధాంతిచెప్పిన ముహూర్తమునందు గ్రామాంతరఘనకు బయలుదేరినను త్రోవలో దొంగలు కొటఁగా బండి విఱుఁగబడి కాలువిఱుగఁ గొట్టుకొని యధికరాత్రమునందు మరల స్వగృహమును జేరవలసినవాఁ డయినాఁడు

వృశ్చి— అయ్యలారా! చి త్రగించినారా? ఈయన నన్నెట్లు దూషించు చున్నాఁడో! మూర్ఖపదము ప్రయోగించినప్పటికన్నను, ఈ దూషణభాషణము లధికకర్తకతోరములుగా నున్నవి. పెద్దమనుష్యు లింతమందియుండి పండితదూషణ జరుగుచుండఁగా చూచి యూరకుండుట మీకు ధర్మమా! వారి గ్రహచారము చాలక యాపదలు తటస్థమయినప్పుడు నేనేమిచేయగలను? ముహూర్తములు పెట్టుట నాపనికొని యాపదలు తప్పించుట నాపనికాదుకదా?

త్రిశి— మీరు మంచిముహూర్తములు పెట్టుటచేత విపత్తులు తొలఁగని పక్షమున మీ ముహూర్తములతో నేమిప్రయోజనము?

మహా— మధ్య మీరు మాటాడుట యు క్తముకాదు. సామాన్యముగాఁ జెప్పక వక్కాణించి యొక్కరినిగూర్చి చెప్పుట యుపన్యాసకునికి మంచిపనికాదు. జ్యోతిషమువలన లాభమే లేకపోయిన పక్షమున నింతకాలమునుండి సర్వజ్ఞులయిన మన పెద్దలందఱును జన్మపత్రములు వ్రాయించుకొని నమ స్తకార్యములకును

శుభము హూతఁములు పెట్టించుకొనుచుందురా? వ్యవహారదక్షులయిన బ్రతుత్వము వారు వ్యవహార నిమిత్తము జ్యోతిషవిద్వాంసులను నియమించుచుందురా ?

త్రిశి— వీరి వ్యవహార విణయమునందలి సత్యము మొన్ననేకదా సభలో బయలఁబడినది? కల్పవృక్షములవలె పండితు లయిదుగురుచేరి సభలోఁ గూరుచుండి నేను గొనిపోయిన సగలపెచ్చెను ధూమ్రాక్షుఁడు దొంగిలినట్లు సిద్ధాంతముచేసినారు.

మహా— అదియంతయు మోసము. నిజమైన వ్యవహారములో నిజము తెలియును గాని పరీక్షింపవలెనని మోసముచేసిన వ్యవహారములో సత్యమెట్లు బయలఁబడును?

ఉప— నా యుపన్యాసము ముగియనియ్యరా?

మహా— కానిండి.

ఉప— లోకమునకుఁ గలిగెడియుపకారము లోకములోనివారైన యీ సిద్ధాంతులకేకాని యితరలోకమున కణుమాత్రము గలుగదు. మనయింట కన్య రజస్వలయైనచో శాంతికావలెనో లేదో తెలిసికొనుటకయి ముందుగా సిద్ధాంతిగారికి దక్షిణముట్టవలెను; మనయింట నెవ్వరయిన పుట్టినపక్షమున పితృగండమున్నదో లేదో తెలిసికొనుటకయి ముందుగా సిద్ధాంతిగారికి దక్షిణముట్టవలెను; మనయింట నెవ్వరయిన చచ్చిరేని యిల్లు విడిచిపెట్టి లేచిపోవలయునో లేదో తెలిసికొనుటకయి ముందుగా సిద్ధాంతిగారికి దక్షిణముట్టవలెను. ఈ ప్రకారముగా పుట్టినది మొదలుకొని చచ్చువఱకును చెవులు కుట్టినను, పుట్టువెండ్రుకలు తియించినను, అన్నము ముటించినను, చదువ వేసినను, మఱియేపనిచేసినను సిద్ధాంతిగారిచేత ముహూర్తఁము పెట్టించుకొని యాయనకు ముట్టవలసిన ముడుపు నెప్పుడో యొకప్పుడు చెల్లింపక తప్పదు.

మహా— మీరు సిద్ధాంతులను వారి వృత్తిని నిందింపఁగూడదు. వారు జనులకు ఫలములు చెప్పియు ముహూర్తఁములు పెట్టియు పడిన ప్రయాసమునకు ప్రతిఫలముగా ధనస్వీకారము చేయుచున్నారు. కాని యూరక చిలిగవ్వయైనను గ్రహించుచుండలేదు. చేతనైన పక్షమున మీరు జ్యోతిశ్శాస్త్ర మబద్ధమనుటకు చాలిన యుక్తులను చెప్పుఁడు అప్పుడు మీ హేత్వాభాసములను ఖండించుటకు మేము పూనుకొందుము.

ఉప— ముహూర్తఁజాతకభాగము లసత్యమనుట కణుమాత్రమును సందేహములేదు. ఈ గ్రామమునందద్దలు రాజపుత్రు లొక స్త్రీనిమిత్తమున గర్భశత్రువులయి యొకరి నొకరు చంపవలెనని నిశ్చయించుకొని యిద్దఱును చెఱియొక జ్యోతిష్కునియొద్దకుఁబోయి యుద్ధ విజయమునకు ముహూర్తఁము పెట్టుమనియడిగిరి. ఇద్దఱు జ్యోత్యులును శాస్త్రవిచారముచేసి నాఁటిసాయంకాలము నాలుగు గడి

యల ప్రొద్దుండఁగా శత్రువిజయమునకు మంచి సమయమని ముహూర్తము పెట్టిరి. తనకే విజయము కలుగునని మొదటివాఁడును తనకే గెలుపు కలుగునని రెండవ వాఁడును మనస్సులలో నమ్మి తాము జ్యోతిష్కుల నాలోచించిన మాట యొందొరులకు తెలియనీయక రహస్యముగానుంచి యుద్ధాహ్వానములు మాత్రము చేసికొని యిద్దఱును బయలుదేటి ముహూర్తసమయమున కూరి బెలికిపోయి ఘటికాయంత్రములు ముందుంచుకొని సరిగా యుక్తసమయమున దుడ్డుకట్టతో యుద్ధమారంభించిరి ఇద్దఱును పరిస్పర జయకొంక్షచేత చావమోఁడుకొనఁగా నందొకఁ డప్పుడే దెబ్బలచేత కాలధర్మమునొందెను. రెండవవాఁడు కంటికిదెబ్బతగిలించుకొని చావు తప్పి కన్నులొట్టబడి యొంటికంటితో బ్రతికెను. ఆ మహాశూరులెవ్వరో, వారికి ముహూర్తము పెట్టిన మహాసూరు లెవ్వరో మీరందఱు నెఱుగుదురు. శాస్త్రమే యసత్యము కానిపక్షమున, ఏకముహూర్తమునందే యుద్ధమారంభించినయొక్కరి కపజయమును నొక్కరికి జయమును నేల కలుగవలెను? ఇంకొక్క నిదర్శనము చూడుఁడు. మా పెద్దతమ్ముఁడును మా పాలికాపువాని పెద్దకొడుకును తృటికాల మైనను భేదములేక సరిగా నేక ముహూర్తమునందే జనన మొందిరి. జనన సమయమునం దిరువురకును గ్రహము లేకస్థానమునందే యున్నందున సమాన ఫలమునే యియ్యవలసినను, మావాఁడు చదువుకొని పరీక్షల నిచ్చి గొప్ప యుద్యోగము చేయుచుండఁగా మా పాలికాపుకొడుకు చదు వెఱుఁగక పొలము దున్నుచు పేచదళయందేయున్నాఁడు. శాస్త్రమబద్ధము కానిపక్షమున, ఏకసమయముననే జనన మొందినయిరువురకును గ్రహములు విరుద్ధఫలముల నేలకలుగఁజేయవలెను? సిద్ధాంతములు చెప్పిన ఫలములు కొందఱికి సరిగా కలుగ వచ్చును అప్పుడు సహితమా ఫలములు దైవికముగా కలిగినవే కాని సిద్ధాంతి యెఱిఁగి చెప్పుటవలనఁగలిగినవి కావు. ఏఁబడియేండ్లు బ్రతుకుదురని జన్మపత్రములలో వ్రాయఁబడియున్నవారు కొందఱంతకాలము జీవించినను, పలువు రంతకులోపలను ముగ్గురు నలుగు రటు తరువాతనుగూడ మృతులగుదురు ఈప్రకారముగానే కష్టములును సుఖములును దైవికముగాకొందఱికి చెప్పినట్లు కలిగినను పలువురకు కలుగవు కార్యసాఫల్య మెప్పుడునుయు క్తసమయమున తగినపని చేయుటవలనఁ గలుగునుగాని ముహూర్తము వలనఁగలుగదు. ఇల్లు కాలుచున్నప్పుడు వెంటనే నీరుపోసిన చల్లాఱునుగాని ముహూర్తము నిమిత్తము వేచియుండినచో చల్లాఱదు. పాముకఱిచినప్పుడు తత్క్షణమే విషవైద్యునికొఱకు పరుగెత్తి చికిత్స చేయించిన విషము దిగునుగాని ముహూర్తము నిమిత్తము వేచియుండినచో విషబాధ తగ్గదు. ఈ విధముగానే వ్యవసాయమునందైనను, వాణిజ్యమునందైనను, మఱియే యితర వ్యాపారమునందైనను ముహూర్తముల నిమిత్తము వేచియుండక యుక్తసమయమునందు కృషిచేసి పప్పుడు మాత్రమే కార్యసాఫల్యమగును. మంచిముహూర్తమును నిరీక్షించుచు

పనిచేయక యోగ్యనమయమును వ్యర్థపుచ్చినచో మేలు కలుగుటకు మా అగు
కార్యవిఘాతము గలిగి కీడు మూడును.

మహా—మీరు చెప్పెడు మాటలు యు కికిని లోకానుభవమునకును శాస్త్ర
మునకు విరుద్ధముగానున్నవి. మంచిసిద్ధాంతి శాస్త్రముచూచి యాలోచించి చెప్పినప్పు
డొక్కయక్షర మైనను హెచ్చు తగ్గులు లేక ఫలములుసరిగా కలుగును. నాతమ్ముని
జన్మపత్రమును మొన్న నే నొక సిద్ధాంతికి చూపఁగా వెనుక జరిగిన దంతయు
పూసగ్రుచ్చినట్లు సరిగానతఁ డేకరువుపెట్టినాఁడ. శనిమహాదశలో నాకుప్రాణాంతకర
మైన రోగము వచ్చునని ముందుగానే యొకసిద్ధాంతి చెప్పి తప్పించుకొనుటకు
ప్రతిక్రియచేసికొమ్ముని యుపదేశింపఁగా, నేను మేలఁకువపడి యుక్తసమయములో
శనిగ్రహజపముచేయించి గ్రహశాంతి నిమిత్తము సంతర్పణము చేయించునప్పటికి
నాకు రోగము రానేలేదు. జ్యోతిషశాస్త్రము నిజమనుట కింతకంటెను ప్రబల నిదర్శ
నములు మఱేమి కావలెను ?

ఉప—మీరు నెలవిచ్చినవానిలో నొక్కటియు నిదర్శనమనిచెప్పుటకు పీలు
వడదు. గతము చెప్పుట యొకగొప్పకాదు. అట్లు చెప్పినదంతయు శాస్త్రజ్ఞానము
వలననే చెప్పఁబడిన దనుటకును వలనుపడదు ఈ జ్యోతిషులవద్ద నాధారణ
ముగా లోకులశంగతులను తెలిసికొనివచ్చి గ్రహములకంటె సూటిగా రహస్య
ముగా గురువులకు తెలుపఁగలఁగిష్యులుందురు అంతేకాక వాటి తఱచుగా మాయో
పాయముల చేతను కొన్ని సమయములయందు ధనదానముచేతను కుటుంబముల
యందలి పరమ రహస్యములను సహిత మాకుటుంబములోని స్త్రీలవలనను పిల్లల
వలనను పేవకులవలనను గ్రహించి యవి తమకు ప్రాణము లేనిగ్రహములు
చెప్పినట్టుగా చెప్పి విమర్శ లేనివారి కాశ్చర్యము కలిగింతురు. గ్రహపూజవలన
మీకు రావలసినరోగమేమోరాక తప్పిపోయినట్లు మీరు నెలవిచ్చుచున్నారు శాస్త్రమే
నిజమయి దానివలన తప్పక రోగము రావలసియగుండైనపక్షమున రోగమువచ్చి తిఱ
వలెనుగదా ? గ్రహశాంతికయి సంతర్పణమును సమారాధనమును చేయుటవలన
రావలసిన యపాయము తప్పననుట జ్యోతిషులను పురోహితులను చేరి స్వోదర
పూజార్థమయి పన్నిన మాయోపాయము. నిజముగా రోగము వచ్చినపక్షమున,
గ్రహచారము తిన్నగాలేక శాస్త్ర ప్రకారము వచ్చినదందురు రోగము రాకపోయిన
పక్షమున, నవగ్రహ జపాదులవలనను సంతర్పణములవలనను తప్పిపోయిన
దందురు. ఈ కపటోపాయమువలన జ్యోతిషులు చెప్పినఫలము తప్పిపోయిన
యెడల తమమీఁద నిందలేకుండ తప్పించుకొనుటకును, పురోహితులు మొదలయిన
వారి కందఱికి నుదరపోషణము జరుగుటకును మాగ్గము కలుగుచున్నది. అంతే
కాక యాకాశమందలి యచేతనయై న గ్రహము లెక్కడ ? సచేతనయై న జీవులకు
ఫలములిచ్చు లెక్కడ ?

మహా— మీ కుచుక్త లెంతమాత్రమును విశ్వాసార్థమయినవి కావు. గ్రహములు జీవకోటకు తప్పక ఫలములిచ్చును. గ్రహములకును మనకును సంబంధము కలదనుటకు మీకు నేను కొన్ని ప్రత్యక్షనిదర్శనములు చూపెదను. చంద్రోదయాస్తమానములను బట్టి సముద్రమునకు పోటును పాటును వచ్చుచుండుట మనకు ప్రత్యక్షమేకదా ? దీనికి మీరేమిచెప్పగలరు ? అదిగాక పూర్ణిమ మొదలయినపర్వదినములయందు వెఱిమొదలయినరోగములు ప్రబలుచుండుట యనుభవసిద్ధము. గ్రహములకే మనరోగాదికమునువృద్ధిచేయుట మొదలైన శక్తులు లేకపోయిన పక్షమున, అట్లేల జరగును. దుర్ముహూర్తమునం దారంభించిన పనులు చెడుట నేను స్వానుభవముచేత నెఱుఁగుదును. నేను కొన్ని దినములక్రిందట బృహస్పతికాలమునందు బయలుదేరి దేవతాదర్శనమునకు వెళ్ళి పూజరులు దేవాలయముయొక్కతలుపులు తీయకపోగా దేవతాదర్శనము చేయకయే యెండలో మరల నింటికి రావలసినవాడనయినాను

బృహస్పతి కాలమునఁగా నేమో మనభరతఖండవాసులకు తెలియకపోవచ్చును. లంకలోఁ బుట్టినవారెల్లరును రాక్షసులగుటచేత రాక్షసుఁడైన రాహుగ్రహము వారికి శుభగ్రహము ; దేవతా గురువగుటచేత బృహస్పతి వారికి పాపగ్రహము ఈ దేశమునందు మనము రాహుకాల మశుభసూచకమని యెఱుఁతుమో యట్లే యాదేశమునందువాని ప్రతిదినమును తొమ్మిదిగడియలకాలమును బృహస్పతి కాలమని చెప్పి యాకాల మశుభసూచకముగా పరిగణించి యేకార్యమును జేయక విడుతురు

ఉప— వేడియెండ కాచినప్పుడు తీక్షణములయిన సూర్య కిరణములచేత నేయి మొదలయినవి కరఁగునట్లును మన దేహములకు తాపమెక్కునట్లును మొత్తముమీద చంద్రాదిగ్రహములు పదార్థములకు కొన్నిమార్పులను గల్గఁజేయఁ గలుగును ; గాని యొక పదార్థమున కొకవిధముగాను మఱియొకపదార్థమునకు మఱియొకవిధముగాను మార్పులను గలుగఁజేయఁజాలవు. ఎండలోఁబెట్టినప్పు డన్నిగిన్నెలలోని నేయి కరుఁగవలసినదే కాని యొకగిన్నెలోనినేయి కరఁగుటయు, నొకగిన్నెలోనినేయి కరగకపోవుటయు తటస్థము. చంద్రోదయాదులను బట్టి పోటో పాటో సమస్త సముద్రములకును నేక రీతిగాకలుగునే కాని చంద్రోదయముచేతనొక సముద్రమునకు పోటును మఱియుక సముద్రమునకు పాటును గలుగవు. ఆ విధముగానే గ్రహగతుల వలనను గ్రహస్థితులవలనను ఫలము కలిగెడపక్షమున సమస్త జనులకు నేకఫలము కలుగవలెనేకాని వివిధజనులకు వివిధ ఫలములు కలుగుట యెన్నఁడును తటస్థము నేరదు. కాబట్టి వివిధజనులకు వివిధ ఫలముల నిచ్చునని చెప్పెడు జ్యోతిశ్శాస్త్రము విశ్వాసార్థమయినది కాదు. బృహస్పతికాలమునందు వెళ్ళినవారికి కొందఱికి బైవికముగా కొన్ని సమయములయందు కార్యవిఘాతము కలిగినను కొందఱికి కొన్ని సమయములయందు కార్య

సిద్ధి యగుటయుఁ గలదు. నే ననేక వర్షాయములు బృహస్పతి కాలములో జయలుదేరినను నాకు కార్యసిద్ధి యగుచునే వచ్చినది కాఁబట్టి కార్యసాఫల్యమునకుఁ గాని కార్యవై ఫల్యమునకుఁగాని, బృహస్పతికాలాదులు కారణములు కావు. కొన్ని కాలములు మంచివని కొన్ని కాలములు మంచివికావని భావించి యుక్త కాలమునఁ జివికిఁబూనక వృధా కాలహరణమును జేసెడు మౌఢ్యమునుబట్టి పెక్కుకార్యములు బెడుచున్నవి ¹ ప్రతి సంవత్సరమును శూన్యమాసములని కొన్ని మాసములు వ్యర్థపరుపఁబడుచున్నవి; మిగిలిన మాసములలో శుభదినములు కావని కొన్ని దినములు వ్యర్థపఱపఁ బడుచున్నవి. శేషించిన తిథులలో మంచివారములుకావని కొన్ని వారములు వ్యర్థపఱపఁ బడుచున్నవి; ఆ యున్న కొన్ని వారములలో సహితము దుర్ముహూర్తముని, వజ్రసమయముని, బృహస్పతి కాలముని, నక్షత్రము మంచిదికాదని, విశేషకాలము వ్యర్థపఱపఁ బడుచున్నది. ఈ ప్రకారముగా మూఢవిశ్వాసముచేత మంచి కాలమును వృధాగా పోఁగొట్టక యనుకూలకాలము నందెల్లను పనులు చేయుచు వచ్చినచో దేశమున కెంత సంక్షేమము కలుగును?

వృశ్చి-- ఇది యంతయు శాస్త్రదూషణము శాస్త్రనిందచేత నెంతయైన పాపమున్నది ఏమయ్యా? వాలభియ్యా! అగ్రసనాధిపత్యము వహించి శాస్త్ర తిరస్కారము జరుగుచుండఁగా చూచుచు నూరకున్నావేమి?

మహా-- అగ్రసనాసెనుఁడు తన యభిప్రాయమును జెప్పి దూషణ మాన్ప వలెను

ఇప్పుడు నాకు గొప్పచిక్కు తటస్థమయినది ఇక మాటాడక యూరకుండుటకు వలనుపడదు. మాటాడినచో నెవ్వరి పక్షమున నేమిచెప్పినను కోపావేశముచేత మూర్ఖత్వాక్షను లెవ్వ రేమిచేయుదురో! అయినను నేను బుదిమంతుఁడనగుటచేతను, పరమప్రమాణములైన మన శాస్త్రములు వచ్చి సమయములో నాకుతోడుపడుటచేతను, దైర్యము తెచ్చికొని యెవ్వరి మనస్సును నొవ్వకుండ సమయోచితముగా నిట్లంటిని--

1. కోరంగి గ్రామంలోని యింగ్లీషు పాఠశాల ప్రధానోపాధ్యాయుడి పదవిని స్వీకరించిన సందర్భం గూర్చి చెబుతూ స్వీయ చరిత్రలో ఎంతులుగా రిట్లా వ్రాశారు.

“ఆ పాఠశాలకు గార్యనిర్వాహకులుగానున్న యిరువురిలో నొకరు మా తాతగారి యొద్ద కొలవులో నుండిన యాతని కుమారుడును చుట్టమును సముద్రకుల్క పర్యవేక్షకుడును (Sea Custom Superintendent) అగు బలిజేపల్లి నారాయణమూర్తిగారు పోగానే నేను వారి యింటనే దిగితిని అమావాస్యనా దేల బైలుదేరితివని సన్నాయన యడిగెను. ఈశ్వరుడు చేసిన దినములన్నియు సమానముగానే మంచివయినప్పు డేదినమున బైలుదేరిన నేమని నేను బదులు చెప్పితిని. అందుపైని జ్యోతిశాస్త్రవిషయమున మా యిరువురకును వాదమయ్యెను.”

పుట 52. స్వీ.చ; ప్ర.భా. 1982

“ ఓ సజనాగ్రగణ్యులారా! దూషణ యెవ్వరికిని కూడదు. అందులోను ముఖ్యముగా జ్యోతిశ్శాస్త్రదూషణ కూడదని మీ శాస్త్రములు మాత్రమేకాక మా శాస్త్రములును భేరిధ్వనితో ఘోషించుచున్నవి. జ్యోతిష్కుల మాటలనుగాని జ్యోతిశ్శాస్త్రమును గాని పరిహసించినవారు తామిస్ర సరకములో పడుదురని వరాహ మిహిరులవారు బృహత్సంహిత రెండవ యధ్యాయములో నెలవిచ్చి యున్నారు. అయినను దీర్ఘుర్వోములవారిప్పుడు చెప్పుచున్నది పరిహాసముకానందున శాస్త్రదూషణమని చెప్పటకు వలనుపడదు. చెప్పెడిదంతయు పూర్ణముగావినక యిది యిట్టిదని నిర్ధారణము చేయుటయు మంచిదికాదు: కాబట్టి సభవారు దయచేసి వారు చెప్పెడిదంతయు పూర్ణముగా విని తరువాత వారి వాదమును ఖండించి తమ పక్షమును సిద్ధాంతము చేయఁబూనవలెను,”

వృశ్చి — ఇవి తప్పక దూషణ వాక్యములే. ఇటువంటి మాటలు మనము విననుకూడదు; ఇతరులను చెప్పనియ్యనుకూడదు.

మహా— ఈవరకు కొంత విన్నాముగనుక కడముట్టవిని యీ యుక్త్యా భాసములను ఖండించి యెల్లవారికిని భ్రాంతి నివారణము చేయుదుము. జ్యోతిశ్శాస్త్ర మబద్ధమని యిటువంటివారు లక్షమంది లక్ష యుపన్యాసము లిచ్చినను, ఎవ్వరును నమ్మరు జ్యోతిశ్శాస్త్రములో చెప్పినట్లు సంతానము కలుగుచుండలేదా? కలిగిన సంతానమునకు విద్యాబుద్ధులు వచ్చుచుండలేదా?

ఉప— మీరు సంతానమనుచున్నారు గనుక చెప్పెదను వినుఁడి. మా పెద్దన్న గారి జన్మ పత్రములో నాతని కాలుగురు పుత్రులు కలుగునట్లున్నది; ఆయన భార్య జన్మపత్రములో విద్ధులు కొడుకులును ముగ్గులు కూఁతులును కలుగునట్లున్నది. ఆయన వృద్ధుఁడయినను భార్యకు ముట్టుడిగినను వారి కీవఱకును సంతానయోగ్యత కలుగు చిహ్నములేవియుఁ గానరాకున్నవి. ఈ ప్రకారముగానే నా మిత్రుల జన్మ పత్రముల ననేకములను శోధించి చూడఁగా సంతాన విషయమున వానిలోఁ జెప్పఁ బడినదానికిని సరిగా జరిగినదానికిని మిక్కిలి వ్యత్యాసము కనఁబడుచున్నది. ఇక విద్యావిషయ మన్ననో యంతకంటెను తాఱుమాఱుగా నున్నది ఈవఱకు నేను జెప్పినప్రకారముగ్గా నా చిన్నన్నగారి కుమారుఁడును పాలికాపువాని కుమారుఁడును సరిగా నేకలగ్నమందును, ఏకముహూర్తమునందును, ఏకతార యందును, పుట్టిన వారయినను మా యన్నగారి కుమారుఁడు పండితుఁడగుటయు పాలికాపువాని కుమారుఁడు నిరక్షరకుక్షి యగుటయు మీ రందఱు నెఱుఁగుదురు. దీనికి మీరేమి సమాధానము చెప్పఁగలరు? ఇదంతయునేల? మనకు సమీపమునందే హిరణ్యాక్ష ద్వీపమున్నది గదా? అక్కడ వసించువారందఱును మూఢులయి మనుష్య భక్షకులయి యనాగరికులుగా నున్నారు. అక్కడివా రనేకులు విద్వాంసులు కావలసిన ముహూర్తములలోఁ బుట్టినను వారిలో నొక్కరికిని విద్యయన్న వాసనయే లేక యందఱును జ్ఞానశూన్యులుగా నున్నారు నే నీపని నిమిత్త మయి

యక్కడకుఁబోయి యనేకుల జన్మ పత్రములను వ్రాసికొని వచ్చి చూచినాను. చేతనై నవక్షమువ నీ వై పరీత్యమునకు కారణమేమో జ్యోతిష్కులను చెప్ప మనుఁడు.

వృశ్చి--జ్యోతిశ్శాస్త్రమా ద్వీపమునకు చెల్లదు.

మహా--విశ్వాసహీనులకును నిరక్షరకుక్షులకును గ్రహములు సహితము ఫలములను కలిగింపవు.

ఉప-- ప్రత్యక్షవిరోధము చూపినను చూడనొలక కన్నులు మూసికొని జ్యోతిశ్శాస్త్రము సత్యమని చెప్ప నిశ్చయించుకొని వచ్చిన వారిముందట యుక్తి వాదమువలన కంఠశోషణము కలుగుటతప్ప వేఱుప్రయోజనము కలుగదు ఈ పాడు జ్యోతిశ్శాస్త్రము మనదేశమున కెంతహానినై నను జేయుచున్నది. కొందఱు సిద్ధాంతులు చెప్పిన యాయుఃపరిమాణమును నమ్మి తమకు చావునమిపించినదనుకొని బెంగపెట్టుకొని నిష్కారణముగా దీర్ఘజీవితమును కొన్ని సమయములందు మరణమును కూడ పొందుచున్నారు. కొందఱు సిద్ధాంతులు రోగాదికము వచ్చునని చెప్పిన మాటలునమ్మి రోగములు వచ్చినప్పుడు బాధపడుటకు మాటుగా రాని రోగములనిమితము మనోవ్యధచెంది వానిని తప్పించుకొనుటకయి తమ వితమును పంచకులపాలు చేయుచున్నారు. శిశువులు పుట్టిన నక్షత్రములనుబట్టి సిద్ధాంతులు చెప్పిన మాతృ గండములను పితృ గండములను మాతల గండములను భ్రాతృ గండములను విశ్వసించి శిశుహత్యలను గూడఁ జేయించుచున్నారు. అనేకులు సిద్ధాంతులు చెప్పిన యోగములు నమ్ముకొని దుర్బ్రమలుపడి కాలము వ్యర్థంపుచ్చి తుద కాశాభంగము పొంది వ్యాకులపడుచున్నారు. ఒక జ్యోతిష్కుఁడు మన యూరిలో నొక కాపువానివద్ద ధనము స్వీకరించి వానికి తోటలో చెట్టుమొదట పాఁతు దొరకునని చెప్పఁగా వాఁడొకటి తరువాత నొకటిగా చెట్ట మొదళ్ళెల్లను త్రవ్వి యెందును ధననిక్షేపమును గానక చెట్టు చచ్చుటచేత దరిద్రుఁడయి మున్నున్నది సహితము పోఁగొట్టుకొని కలకాలము దుఃఖపడవలసినవాఁడయ్యెను ఇట్లనేక నిదర్శనములు కనఁబడుచున్నను జనులు తమ మూఢ విశ్వాసమును విడువఁజాలక సూర్యచంద్రాది జడపదార్థములవలనఁ దెలిసికొని ఫలములను జెప్పుదుమన్న మహాత్ములకు బానిసలయి బుద్ధిపూర్వకముగా కష్టములకు తలయొగ్గి చున్నారు. మన మనసువచ్చినప్పుడు కన్నబిడ్డకు పేరు పెట్టుకొనుటకును, క్రొత్త తలగుడ్డ ధరించుకొనుటకును, క్రొత్త నగ పెట్టుకొనుటకును పొలమును దున్ను కొనుటకును విత నములు చలుకొనుటకును, పండిన పంటకోసుకొనుటకును, గుఱమునో గోవునో కొనుటకును, మందు పుచ్చుకొనుటకును, ప్రభుదర్శనము చేయుటకును విజ్ఞాపనపత్రికను పంపుకొనుటకును, ఇటువంటి మఱి యే యల్పకార్యమును చేయుటకును కూడ స్వతంత్రులముకొక మనము సమస్త మునకును, మింటనుండు గోళాకారముగల నోరులేనిజడపదార్థములు చెప్పినట్లేనడుచుకోవలసినయెడల లోకంలో

వింతకంటె బానిసతనము మఱి యేముండును? ఓ యగ్రాసనాసీనా! ఇది మనము కోరి తెచ్చుకొన్న బానిసతన మగునో కాదో నీవు చెప్పుము. దురభిమానముచేత మా వారు తెలిసియు తెలియనట్లు నటించినను పక్షపాతమును దురభిమానమును లేని నీవైన సత్యము చెప్పుము. ఈ పాడునమ్మకము మనుష్యుల హృదయములలో ననావశ్యకము లయిన భయములను, విచారములను, బాధలను తెచ్చి పెట్టుచుండలేదా? ఇది పలుమాఱు దురాశలను కలిగించి క్రమమైన ప్రయత్నమును మాన్పుచుండలేదా? ఇది ప్రజలయొక్క పండువంటి బుద్ధిని మంటగలిపి వారిని జడవస్తువులను నమ్మి పొట్టపోసికొనువారికి దానులనుగాఁ జేయుచుండలేదా? ఓ మహర్షీ! నీ మానము చాలించి యీ ప్రశ్నలకు సదుత్తరము చెప్పు.

వెనుక సభవారు నన్ను హెచ్చరించినప్పుడు నేను తన కనుకూలముగాఁ జెప్పటచూచి యీ దీర్ఘరోముఁడు నేను శాస్త్రప్రమాణబద్ధుఁడ నై నశాస్త్రాచారపరాయణుఁడ నన్నసత్యము తెలిసికోక నేనేమో తన కనుకూలముగా ను తరము లి తు నని భ్రమపడి యిప్పుడీ ప్రశ్నలు వేసెను అప్పుడీ దీర్ఘరోముఁడు చెప్పినదానిలో శాస్త్రదూషణ మంతగా లేదని చెప్పినదానిని బట్టియే ప్రాచీనాచార పరాయణులయిన సభవారందఱును మనసులో నా మీఁద కొఱకొఱగానుండుట మదగ్రగణ్యుఁడ నగుట చేత నేనా వఱకే కనిపెట్టియున్నవాఁడను గాన మహాజనుల యనుగ్రహమునకు మరల పాత్రుఁడ నగునట్లుగా—“ఓయి దీర్ఘరోమా! త్రికాలవేదినైన నేను సత్యము పఠికెదను వినుము. నేనిప్పుడు డాంతరదృష్టిచేతఁ జూచి యధాధమును కరతలామలకముగా గనిపెట్టినాను. శాస్త్రమెప్పుడును లవలేశమైన సబదము కాదు. జ్యోతిశ్శాస్త్రము పరమసత్యము. సత్యమునం దాదరముగల శాస్త్రబద్ధులయిన యాస్తికులందఱును శాస్త్ర విశ్వాసముచేత నీ విప్పుడు చెప్పినవిగాక యింక వేయి రెట్లునష్టములు వచ్చినను వానికన్నిటికి నహింపవలెను. మనకు శాస్త్రము ప్రమాణము గాని బుద్ధి ప్రమాణముకాదు. ఈ సత్యమును శిష్యులందఱు—” అని చెప్పు చుండఁగా దీర్ఘరోముఁడు నావంక కన్ను లెఱుఁచేసి చూచి నా నోటనున్న వాక్య మైనను ముగియకమునుపే తనముందు బలమీఁదనున్ననన్ను కుడిచేతితోఁ బట్టుకొని పయికె తి నోటవేసికొని గుటుక్కున మ్రింగెను. చూచితిరా? ఆ క్రూరరాక్షసుఁడెంతపని చేసినాఁడో! ఎంత చదువుకొన్నను రాక్షసులకు మనుష్యభక్షణముచేయు స్వభావగుణము విడువదుగదా? మహోపాయ సంపన్నుఁడ నగుటచేత నాతనినోటఁ బడి నేను కాఁబట్టి బ్రతికి బయలఁబడితినిగాని సామాన్యమానవుఁడైనపక్షమున నంగుష్ఠ ప్రమాణముగలవాని జరరాగ్ని కాహతి కావలసినవాఁడే. నేను యాక్షు బుద్ధినగుటచేత వాఁడు నన్ను తన గొంతుక్రోవి చొప్పింపఁగానే తిన్నగా లోపలికి పోవక యందుండి యేమి చేయుదునాయని యాలోచింపఁ జొచ్చితిని అప్పుడునాకు గరుత్మంతుఁడు మ్రింగిన కిరాతకాంత నుంచుకొన్న బ్రాహ్మణోత్తమునివలె

గొంతుకలోనుండి మండి పయికి వత్తునాయని యొక యాలోచన కలిగినది. 1
 తామరావణ యుద్ధమునందు కుంభకర్ణుడు కవులను మ్రింగినప్పుడు వారు నవరంద్ర
 ములలోనుండియు వెడలివచ్చునట్లు వత్తునాయని యొక యాలోచన కలిగినది. తంత
 నాళమునుండి గర్భములో ప్రవేశించి యక్కడ జరుగుచుండు విశేషములనె లను
 కన్నులార చూచివచ్చి జీవించియున్న పురుషుని యుదరములో నేమేమి విచిత్ర
 ములు నడుచుచుండునో తెలిసి సత్యము తెలియక చిక్కులు పడుచున్న యిప్పటి
 శారీరశాస్త్రజ్ఞులకు జానోపదేశము చేయుదునా యని యొక యాలోచన కలిగినది.
 ఇటు నాకప్పుడనేకములైన యీహ లుత్పన్నములు కాఁగా దీర్ఘవిచారముచేయక
 వేగిరపడి కార్యనిశ్చయము చేయుట బుద్ధిమంతుల లక్షణము కాదని యెఱిగిన
 వాడనయి దీర్ఘముగా నాలోచించి, గర్భకుహరము ప్రవేశించిన పక్షమున నపవిత్ర
 మైన మలద్వారమున పయికి వెడలవలసి యుండునుగాన బ్రాహ్మణుడ నైన నాకది
 తగదని శారీర శాస్త్రజ్ఞుల కుపకారము చేయుపనిని విడిచిపెట్టి, శ్వాసకోశములను
 శోధించి వైద్యశాస్త్రజ్ఞుల కుపకారముచేయవలెనని నిశ్చయించి గొంతుక్రోవిలో
 నున్న పాణిద్వారమునఁబోయి తన్నగా నూపిరితిత్తులలోఁ బ్రవేశించితిని అక్కడ
 నా యిష్ట దెవమైన ముఖ్య ప్రాణదేవుడు నాకు దర్శనమిచ్చి తనభక్తుని నిట్లుచేసి
 నందునకయి కోపముచేతనో యన నన్ను తత్క్షణమే తనబలముకొలఁదిని బయికిబంపిఁ
 వేసెను. వాయుబలముచేత నేనప్పు డాకాశబాణమువలె పయికెగసి బయలఁబడి
 యే ప్రకారముగానో క్షణకాలములో నాతని శ్మశ్రువుల నడుమఁ జిక్కుకొని
 యక్కడినుండి యుట్టిచేరులలోనుండి యెలుక క్రిందికి ప్రాఁకినట్లుగా నీలిపగ్గముల

1. ఆంధ్ర మహాభారతం ఆదిపర్వం ద్వితీయాశ్వాసంలో యీ వృత్తాంతం వుంది
 బ్రాహ్మణుణ్ణి భక్షించకూడదు అని వినత కొడుక్కి చెప్పింది. బ్రాహ్మణుడిని ఎట్లా తెలుసు
 కోవడం అని అడిగాడు గరుత్మంతుడు,

“రయమున మ్రింగుడు గాలముక్రియ
 నెవ్వడు కంతబలముక్రిందికి జనక

గ్ని యుపోలె నేర్చుచుండును భయరహిత
 వానినెరుగు బ్రాహ్మణకుయగాన్”

అవి చెప్పింది తల్లి.

గరుత్మంతుడు సముద్రంలోని విషాదులను భక్షింపటానికి వెళ్ళి వాళ్ళను మ్రింగాడు.
 కాని గొంతులో మండుతున్నట్లనిపించింది. లోపల ఎవరు ? అని అడిగాడు.

“విప్రుడ నున్నవాడ నపవిత్ర విషాదిమదీయ , బార్యకీ
 ర్త్రిప్రియ దీనిబెట్టి చనుదెంచుట ధర్మమే నాకు నావుడన్
 విప్రుల బొందియున్న యపవిత్రులు బూజ్యులుగారె కావుననే
 విప్రకులుండ వెల్వడుము వేగమెనీవును నీ విషాదియున్” అన్నాడు గరుడుడు.

వంటి గడ్డపువెండ్రుకలు పట్టుకొని మెల్లగా క్రిందికి దిగజాటి బలమీద నాయదా
 స్థానముచేరి మరల నగ్రాసనాసీనత్వమువహించి కూరుచుంటిని. నేనప్పు డారాక్షసుని
 నోటినుండి పయికి వెడలితి నో ముక్కునుండి పయికి వెడలితి నో చెప్పలేనుగాని
 మఱి యే యితర మారమునుండియు వెలువడలేదని మాత్రము దృఢముగాఁ జెప్పఁ
 గలను. నేను పయికి వచ్చునప్పటి కా దుష్టరాక్షసుఁడు మెతుకు గొంతుకఁబడి
 పలకఁ జాటినప్పుడు మన కగునట్లుగా క్రిందిగ్రుడ్డు మీదికిని మీదిగ్రుడ్డు క్రిందికిని
 వచ్చినవఁ డయి యుక్కిరిబిక్కిరియి దగుచు నెంతో సేపాయాసపడెను.
 నిష్కారణముగా సజన సంతాపము చేసినవారి కాపదలు ఘటింపక ఈశ్వరుఁడు
 సహించి యూరకుండునా ? నేను సురక్షితముగా పయికి వెడలివచ్చుట చూచి సభా
 సారు లందఱును నా మహిమ కత్యద్భుతపడి నేను నిజమయిన మహారినని
 నమ్మిరి సూక్ష్మరూపుఁడనయిన నేను హనుమానునివలె తపోమహిమచేత స్థూల
 రూపము నొంది యా దుష్టరాక్షసుని పొట్టచీల్చుకొని పయికి రానందునకయి సభ
 వారిలో ననేకులు నా దయాగుణమును వేయినోళ్ళ శాఘించిరి. నా యజమానుఁడు
 నావద్దకు పరుగెత్తుకొనివచ్చి వాత్సల్యముతో నా దేహము తడియై తి నా తడి
 బట్టలు తీసివేసెను నామహత్త్వముచేత నా ద్వీపమునందు నాఁటినుండియు జ్యోతి
 శ్శాస్త్రము నిరపాయముగా స్థిరపడినది జ్యోతిశ్శాస్త్రమే సత్యము కానిపక్షమున,
 కాదన్న వానిగర్భములోఁ జొచ్చి వానిని ప్రాణవశిష్టునిజేసి నిరపాయముగా పయికి
 రాఁగలుగుట మనుష్య మాత్రునకు సాధ్యమగునా యని యెల్లవారును సంతుష్టు
 లయిరి. మా పక్షమువారు తమ వాదము గెలిచినదని జయజయధ్వనులతో బయలు
 వెడలఁగా నాఁటికి సభ ముగిసినది. ఇప్పటివలె గుటుక్కున మ్రింగక యేకూర
 రాక్షసుఁడయినను నన్ను పండ్లసందునఁ బెట్టుకొని నమలివేయు నేమోయన్న
 భయముచేత మహాకాయుఁడుగా రటుతరువాత నెప్పుడును నన్నేసభకును దీసికొని
 పోలేదు. ఓ హిందూ మహాజనులారా ! మీ వాఁడొకఁడు బయలుదేలి దేశదేశముల
 వెంటఁబోయి యిక్కడ మీకు ప్రియతమమైన జ్యోతిశ్శాస్త్రమును స్థిరపఱిచి
 యాచంద్రార్కమైన శాశ్వతకీర్తిని పొందఁగలిగినందునకు మీరును నమందా
 నందము పొందుఁడు.

అటవ ప్రకరణము

ఆ మఱునాటినుండియు నాకీర్తి లంకాద్వీపమునందుదిగంత విశ్రాంతముగా వ్యాపించివది. పడిపోవుచున్న జ్యోతిశ్శాస్త్రమును నిలువఁ బెట్టినని విద్వాంసులు వేయినోళ్ళ క్లాపింపఁ జొచ్చిరి. జ్యోతిషమును పునరుద్ధారణముచేసి దేశమునకు మహోపకారము చేసినందునకయి కవీశ్వరులు నామీద పాటలను పద్యములను జేసి ఈశ్వరుని యపరావతారమునని నన్ను స్తుతింపఁ జొచ్చిరి. ఇఁక నా మహిమలను విని యానందించి యింటింటను నా చిత్రచరిత్రమును కథగాఁ జెప్పుకొనుచు పామరులు చేసిన స్తోత్రపాఠములకు పరిమితి యేలేదు. పామరుల నోళ్ళనుండి స్త్రీల చెవులసోఁకి నూతులవద్దను నీళ్ళ రేవులవద్దను జరుగు మహా సభలలో చిత్రవిచిత్రముగా పెరిఁగి స్త్రీలనోళ్ళలోనుండి శాఖోపశాఖలుగా వ్యాపించి యంతఃపురములు చేరునప్పటికి నా మహిమలు నిజముగా కోటిగుణితము లయినవి. కొందఱు నేను సింహికగర్భములోఁ జొచ్చి కాయము పెంచిన హనుమద్దేవునివలె నా కాయమును పెంచితిని చెప్పుకొనఁ జొచ్చిరి కొందఱు నేను సురసగర్భములోఁ జొచ్చి యంగుష్ఠమాత్రశరీరుడై బయలువెడలిన హనుమద్దేవునివలె సూక్ష్మాతీసూక్ష్మమగు రూపమును ధరించితిని చెప్పుకొనఁ జొచ్చిరి ; కొందఱు నేను శుక్రాచార్యుల గర్భమును చీల్చుకొని వెలువడిన కచునివలె దీర్ఘరోముని గర్భగోళమును భేదించుకొని వచ్చి యాతనిని మృతసంజీవనీవిద్యచేత మరల బ్రతికించితిని చెప్పుకొనఁజొచ్చిరి ; కొందఱు నేను దీర్ఘరోముని పాదములు మొదలుకొని శిరస్సువఱకును నడిమికి రెండు చీలికలుగాచీల్చి తరువాత జర యనురాక్షసి జరా సంధునియధఁదేహముల నొకటిగా సంధించినటుగా రెండు ఖండములను మరిల నతికించి మంత్ర ప్రభావముచేత పునర్జీవితుని జేసినని చెప్పుకొనఁ జొచ్చిరి ఇట్ల కథల నన్నిటిని పూర్ణముగా వివరించినచో నొక్క పెద్ద పురాణము కావచ్చునుగాని స్వోపకర్షణమును జెప్పుకొనుట యిష్టము లేనివాడ నగుటచే వానిని నే సభివర్ణించుట మాని నా యపూర్వ మహిమలను లోకోపకారార్థముగా పురాణ రూపమున రచియించి యాచంద్రార్కముగా లోకమున వ్యాపింపఁజేసి మన మహా ఘోరవలె శాశ్వత కీర్తిని సంపాదించుకొనెడు పుణ్యమును భక్తాగ్రగేసరులకుఁ విడిచిపెట్టుచున్నాను. నాటినుండియు నన్ను దర్శింపవచ్చు భక్తులయొక్కయు భక్తురాండ్రయొక్కయు సంఖ్య దినదినాభివృద్ధి యగుచువచ్చినదన్న సత్యమును

బుద్ధిమదగ్రగణ్యులయిన మీతో నేను విన్నవింపవలసి యావశ్యకమే లేదుగదా ? అయినను మీ కింకొక సత్యమును మాత్ర మిప్పుడు వినిపింపవలసి యున్నది. రొకములో మనుష్యుఁడు గొప్పవాఁడయిన కొలఁదిని గొప్పతనముతోడఁ గూడ కష్టములును పెరుఁగుచుండును. భక్తులయినవారు స్వప్రయోజనపరులయి స్వలాభముకొఱ కాశ్రయించి పీడించుచుందురు; అసూయా పరులయినవారు పరోక్షతామును సహింపలేక యపవాదములను వేసి బాధించుచుందురు.

అంకా ద్వీపమునందు ప్రాచీనాచార నిష్ఠాగరిష్ఠులయిన శిష్యులందఱును నన్ను పనాతన సదాచారములను స్థాపింప నవతరించిన ఈశ్వరాంశ సంభూతునిగా భావించి బహూకరింపఁ జొచ్చినను, జ్యోతిశ్శాస్త్రమును రూపుమాప దీక్ష వహించి బద్ధకంకణులయి విఫలమనోరథులయిన నవనాగరికులు నన్ను ద్వేషించి నా యశస్సు నకు భంగము కలిగించుటకును నా కపాయము కలిగించుటకును నానా విధములఁ బ్రయత్నించుచుండిరి. ఆ రాక్షసుల క్రౌర్యము నెఱిగి నా యజమానుఁడయిన మహాకాయుఁడుగారు నాఁటినుండిఁను నన్ను సభలకుఁ దీసికొనిపోవుట మానివేసిరని యీవఱకే చెప్పియున్నాను గదా! ఆపదలు రానున్నకాలమునం దంతఃపురములలో దాచి సహస్ర భటులను కావలి యుంచినను రాకమానవు. ఆపదలు రారానికాలము నందు సముద్ర మధ్యమునందుఁ బడవై చినను రావు. నా యజమానుఁడు తన యింట నన్నెంత సురక్షితముగా నుంచి కాపాడుచుండినను, ఒకనాటి రాత్రి నాక్కొ హొరవిపతు సంప్రాప్తమయినది ఓ చదువరులారా! విధివిధాన మప్రతివిధానమగుట తెలిసికొని నా విషయమయి మీరు చింతిలఁబోకుఁడు.

ఒకనాటి యధరాత్రము నందు నేను నా పాన్ను మీఁద సుఖనిద్ర చేయు చుండఁగా నా నడు మెవ్వరో పటుకొని నొక్కుచున్నట్టయి యులికిపడి లేచితిని. లేచి కన్నులు తెఱచి చూచునప్పటి కేదో జంతువు నన్ను నడుము మొదలుకొని మెడ వఱకును నోటఁ గఱచుకొని పోవుచున్నట్టు దీపమువెలుతురున కనఁబడినది కాని యా జంతు వేదో యానవాలు తెలిసినదికాదు. ఆ భయములో నన్ను వ్యాఘ్ర మిడ్చుకొని పోవుచున్నదని భ్రమ కలిగినది కాని ప్రక్కలనుండి దాని కాళ్ళునల్లగా కనఁబడినందున వెంటనే యా భ్రమ నివారణమయినది. అటుతరువాత నది భల్లూకమో వరాహమోయని తలఁచి యరణ్యములో నుండఁదగిన యా జంతువులు నట్టింటి కెట్టు వచ్చునాయని వితర్కింప నారంభింపఁగా నింతలో నీచెతో పొడిచినట్లుగా వీపునకు కోఱయొకటి గ్రుచ్చుకొని తీవ్రవేదనను కలిగించినది. ఆ వేదనకు భయము తోడ్పడి నన్ను కొంతసేపు మూర్ఛలో ముంచినందున నావల నేమి జరగినదో నేను చెప్ప లేను. మూర్ఛతేటి నేను మరల కన్నులువిచ్చి చూచునప్పటికి చుట్టును సందకార బంధురముగా నుండెను; ఏప్రక్కఁ జూచినను నాకంటి కేదియు కనఁబడ లేదుగాని నా ముక్కునకు మాత్రము ముఱికి కాల్యలలో నుండి పచ్చునట్టి దుర్గంధము గుప్పున కొట్టుచుండెను. దానిని బట్టి నన్నా జంతువు మా యింటి వారి తాము

కాల్వలోనుండి యీడ్చుకొని పోవుచున్నదని నేనూహించినాను ఇటనుకొనుచుండఁ గానే నాకా దుగ్గంధవిముక్తి కలిగినదికాని యా సౌఖ్యమును చిరకాలముండినది కాదు. జంతువు నన్ను నోటఁగఱచుకొని మా యింటివారి తూము కాల్వలోనుండి వీధిలోని కీడ్చికొనివచ్చి కొంతదూరము నడచిన తరువాత మరల నదిక దుర్వాసన గల చుట్టియుకరి తూము కాల్వలోనుండి మఱి యొకరియింటిలోనికిఁ గొనిపోయి దీపము వెలుగున్న యొక గదిలో నన్ను క్రింద దింపినది ఇది యంతయుఁజూచి యీ కపట కృత్యమంతయు నాకు శత్రువులుగానున్న కామరూపులయిన యా నవ నాగరికులపని యని నేను మనస్సులో నిశ్చయించుకొన్నాను దీపము వెలుగున నన్నీడ్చుకొని వచ్చిన జంతువును నల్లగా నా కంటికి స్పష్టముగాఁ గనఁబడినది. దానిని జూచునప్పటికి నా మేను నిలువునను జెమిర్చి కంపమొందఁ జొచ్చినది. అది మనదేశమందలి యెలుగుబంటియంత యున్నది; ఎలుగుగొడునకువలె దాని శరీర మందంతటను బొచ్చులేదు గాని వరాహమునకున్నట్లుగా మేడమీద మాత్రము దబ్బినములవలెఁ బయికి నిక్కఁబొడుచుకొని యున్న దీఘకోమములున్నవి. మీరయిన పక్షమున దానిని పెద్ద యడవి పందియని భ్రమించియుందురుగాని యా జేశపు జంతువుల పరిమాణముల నెఱిగించున్న నే నప్పుడొక్క నిమిషములో నది పండికొక్కని యది మాంసభక్షకజంతువు కాదని యంతరంగమునఁ గొంత సంతోషించినాను అప్పుడొక్క మూలుగు మూలిగి నన్నుఁ గొనివచ్చిన జంతువు నన్ను నట్టింట దిగివిడిచి తానొక కన్నములో నుండి యావలకిఁ బోయెను. అంతట సమస్తాభరిణభూషితురా లయియున్న యొక కొంత మంచము మీడినుండి దిగివచ్చి మన పిల్లలు చందసపు బొమ్మను పయికెత్తి నట్లుగా నన్ను తన కుడిచేతితో పయికెత్తి రెండవ చేతిలోని యంగవస్త్రముతో నా శరీరమంతయు తుడిచి నన్ను తన మంచముమీదఁ గూర్చుచుండఁబెట్టి తానును నా కెదురుగాఁ గూర్చుచుండెను. కాళికా శక్తి వలె నెదురఁ గూర్చున్న యామె మోగమును జూడఁగానే నా మనస్సులో పరి పరిలాగు నాలోచనలు పుట్టఁజొచ్చినవి. నా శత్రువు లెవ్వరైన నన్ను బాధించి చంపుటకయి యిట్లు తెప్పించి యుందురని మొట్టమొదట తోచినది. తరువాత నొకటి తరువాత నొకటిగా ననేకాలోచనలు కలిగిన పిమ్మట కట్టకడపట రాక్ష సాంగనయైన యామె నన్ను మోహించి బాణాసురుని కూతురైన యుషాకన్య యనిరుద్ధుని చిత్రలేఖచేతఁ దెప్పించుకొన్నట్లుగా నన్నీ మూషకరాజు చేతఁ దన యొద్దకు రప్పించుకొని యుండునాయని సంశయము తోచినది తరువాత మాయువురకును నడిచిన సంభాషణమును బట్టి నా యీ కడపటి యూహయే సిద్ధాంత మయినట్లు మీరిప్పుడే తెలిసికొనఁగలరు. ఆ కొంత యద్భుతపడి చూచుచున్న నాకు తన్ను తెలుపుకొని. తనపేరు త్రిజట యగుట చెప్పి యిట్లనియెను—

త్రిజ— ఓ రుషివర్యా : నా వంక వెలుగుపడిచూడకు. ముల్లోకములను జయించిన సార్వభౌముని వంశములోని రాజకన్యకు జీవితేశ్వరుని గావించి ధన్యుని

చేయుతలంపున నిన్నిటకు రావించితిగాని హానిచేయు తలంపున రప్పింపలేదు. ఇంద్రుని జయించి యింద్రజిత్తుని పేరొందిన మేఘనాదుడను రావణ పుత్రునకు నేను మునిమనుమరానను

సత్య—అమ్మా! నీకు నా మిడఁగల యనుగ్రహమువేత నేను నిజముగానే ధన్యుడనయినాను. నా పేరు సత్యరాజాచార్కులు. నేను ఋషివంశ్యుడను పేరున కర్ముడనుగాను

త్రిజ—నీ పేరేడియైనను గానిమ్ము; నీ నొక్క ఋషివని మాత్రమే కాక యంగుష్ఠమాత్ర శరీరులయి నిరంతరమును సూర్యుని ఉదయ చుట్టును తిరుగు చుండెడి క్రతుపుత్రులైన యటువదివేల వాలఖిల్యులలో నొక్కడవని కూడ నేనెఱుఁగుదును. ఇక నావద్ద నేమియు దాచఁదోకు.

సత్య—మీరట్లన్న నేనేమి చెప్పఁగలను?

త్రిజ—ఏమియుఁ జెప్పనక్కఱలేదు. ఇక రాత్రి యెంతోలేదు. మాటలతో వృధాకాలహరణము చేయక కార్యాంశమును వినుము. నీ యొక్క మహా మహిమలను నా చెలికత్తె ల వలన విని నీకు వలచి చిక్కినదానను. గాంధర్వ విధిని పఠించి యిప్పుడే నన్ను చరితార్థునిని జేయుము

సత్య—అటువంటి మాటలు మీరు సెలవియ్యకూడదు

త్రిజ—దీనురాలనియి ప్రాధికాంచుచున్న నా కోరిక వృథ పుచ్చుట మీకు ధర్మము కాదు మీ ఋషులయొక్కయు దేవతలయొక్కయు గుటంతయు నేనెఱుఁగుదును రాక్షసస్త్రీలమాట యటుండఁగా తిర్యగ్గుంతువులతో సంభోగించుటకు సహితము సంశయింపలేదు.

సత్య—సంశయింపనివారెవ్వరు? మహాఘోషా?

త్రిజ—ఒక్క భూహఘోషా మాత్రమే కాక వారి దేవతలను సంశయపడ లేదు. మందపాల మహర్షి లావుకపిటతో సంభోగించి సంతానము కనెను. విభండకమహర్షి లేడిని పొంది ఋశ్యశృంగుడను కొడుకును గనెను మీ వాయు దేవుడు కేసరియను వానరుని భార్యవలన హనుమంతుని గనెను సూర్యుడశ్వమును జేరి యశ్వినులను గనెను. శ్రీకృష్ణుడు జాంబవంతుడను భల్లూక రాజుయొక్క పుత్రికను వరించెను. దేవేంద్రుడును సూర్యుడును ఋక్షవిరజుడను మర్కటమును కామించి వారి సుగ్రీవులను గనిరి. మీవారి గుట్టు నాకు తెలియదనుకొన్నావా?

ఈ మాట లనునప్పటి కారాక్షసియొక్క పురాణపరిజ్ఞానమునకు నాకత్యా శ్చర్యము కలిగినది. మన పురాణములలోని రహస్యములిన్ని యాయాడుదానికెట్లు తెలిసినవో! శ్రీరాములవారికి తరువాత నే నొక్కడను దక్క భరతఖండవాసులు మఱియెవ్వరును లంకాద్వీపమునకు వచ్చియున్నట్లు నేను వినియుండలేదు. ఇక నెవ్వరిమెక్కిగాధను జెప్పియుందురు? ప్రపంచమునం దంతటను లోకానుగ్రహాథా

ముగా తిరుగుచుండెడు హిమాలయభ్రాత లయిన మహాత్ములెవ్వరో యీమెను శిష్యురాలినిగా నంగీకరించి గుప్తవిద్య నీమె కుపదేశించియుందురు. ఇది నిశ్చయము కాకపోయినయెడల లంకాద్వీపములో నంతఃపురములయం దుండెడు రాజకన్య కిటి శాస్త్రమర్మము లెటు తెలియును? ఎటువంటి మహాత్ములు చెప్పినను పరదేశసులకు మన వారి మహిమలువి సరముగాఁ దెలియవు ఈమె చెప్పిన విషయములలో నెన్నో ప్రమాదవచనము లున్నవి. ఉర్వశిని జూచుటచేత స్నానము చేయుచున్న విభండక మహిషికిజలములో వీర్యపతన మగుటయులేఁడి యానీరుత్రాగి గర్భముధరిచి బుశ్య కనుటయు తెలిసికోలేకశృంగునివిభందకుఁడు లేఁడినిపొందినటు చెప్పినది. ఋక్షవిర జుఁడు నీటిలో మునిగి వాసర త్రీయైనప్పు డింద్రసూర్యులు కామించినకథ తెలియక వారు పురుషరూపముతో నున్న ఋక్షవిరజునినే కామించినటు చెప్పినది ఇట్టి వ్యత్యాసములనుగూర్చి నాలో నే నాలోచించుకొనుండఁగా నారాక్షసాంగన కొంత సేపూరకుండి మరల ప్రశ్నలు వేయుట కారంభించినది

త్రిజ—ఓమునీంద్రా : నేనడిగినదానికి ప్రత్యుత్తరము చెప్పక మౌనము ధరించి యూరకున్నావేమి ? శీఘ్రముగా సమ్మతిని తెలుపు సదుత్తరమును జెప్పుము

సత్య—నేనేమని యుత్తరము చెప్పగలను ? వారు మహాఘోషమును దేవతలునయినందున వారికెట్టి పనికయినను సామర్థ్యము కలిగినది మనుష్యమాత్రుఁడ నయిన నాకెట్లుకలుగును ?

త్రిజ—నీవు నిజముగా మనుష్యుఁడవయినను సందేహింప వలసినపనిలేదు. రాక్షసస్త్రీలను వివాహము చేసికొన్నమనుష్యులును మీలో ననేకులున్నారు. భీముఁడు హిడింబ యనురాక్షసితో సంభోగించి ఘటోత్కచుని గనెను. ప్రద్యుమ్నుఁడు వజ్రనాభదైత్యుని కూతురైన ప్రభావతిని బొంది పుత్రునిగనెను. అనిరుద్దుఁడు బాణాసురపుత్రియైన యుషాకన్యను వరించెను. ఇక మాటుమాటాడక సూలరూప మునుధరించి నన్ను కృతాధుఁరాలిని జేయుము కామరూపములను ధరించి యిష్టకా మోషభోగములను పొందిన మీఋషుల మహిమలు నాకపారముగాఁ దెలియును.

సత్య—పూర్వకాలపు మహారులక్షదనేకాని యిప్పటివారి కటువంటి శక్తులు లేవు కామరూపమును వహించు సామర్థ్యము నావద్దలేదు.

త్రిజ—నీమాట నేనునమ్మను; అలన్యముచేసి స్త్రీహత్యకొడిగట్టక స్థూలరూప మునుపొందుము. తెల్లవాఱఁబోవుచున్నది మంచిమాటలచేత నాప్రాధానము వినని పక్షమున బలాత్కారముగా నైన నా మనోరథము తీర్చుకొనెదను కొన్నిదినముల క్రిందట నీవు దీఘఁరోమునిగర్భములోఁ జొచ్చి వెక్కనముగా పెరిగి పొట్ట చీల్చుకొని పయికి వచ్చినకథ నేను వినలేదనుకొన్నావా ? ఇక నావద్ద నీమాయ మాటలు మాని నీ కామరూపమహిమచేత స్థూలాకారమును ధరింపుము.

అప్పుడు నా కేమి చేయుటకును తోచలేదు. బ్రాహ్మణులకు రాక్షసప్రీతిగాంధర్వ వివాహమున కలియుగమునందు స్వీకరింపవచ్చునా యన్నధర్మసందేహ మొక్కటి నామనస్సును బాధింపజొచ్చినది; రాక్షస ప్రీతిను వరించిన భీమాదురుక్షత్రయులు; అది ద్వాపరయుగము. ఈ ధర్మసందేహమును విడిచి లంకాద్వీపమునందు మన ధర్మ శాస్త్రముతో పనిలేదని యంగీకరించి యొప్పుకొన్నను, మనదేశము నందలి గ్రామదేవతలను సహితము పొత్తులలోని చంటిపిల్లలనుగా గణింపఁదగినంత మహాకాయము గల యీ రాక్షసికి వరుఁడు కాఁదగినంత పొడుగు నేనెఱుఁగఁ గలను ? ఆ చిన్నదియిది గాంధర్వవివాహమని చెప్పుచున్నను నాదృష్టికిది కేవల రాక్షస వివాహముగాఁ బొడకట్టుచున్నది. మనదేశములో కన్యను వరులెత్తుకొని పోవుటధర్మము; ఈ రాక్షసవివాహమున కన్యయే వరుడెత్తుకొని వచ్చుట తటస్థించినది; హా! దైవమా! నేనేమి చేయుదును? కామ దేవుఁడు కల్పించిన యీ యాపద నెట్లు తప్పించుకొందును? ఎంత చదువుకొన్నను ప్రీతిబుద్ధి యెప్పుడును పెడదారినే పోవునుగదా ? మహావిద్వాంసులారా ! ఈచిన్నదానికి నన్ను తనంత స్థూల రూపము వహించుమని నిర్బంధించుటయేకాని తాను నాకుఁదగిన సూక్ష్మరూపమును ధరింపవలెనన్న యాలోచన తోచినదికాదు ఇక్కడ నింకొక ధర్మసూక్ష్మత యున్నది రతినమయమునందు ప్రీతి నిజరూపమున పొందుదురని పెద్దలుచెప్పుదురు అది యాలోచించియే యీమె నన్ను స్థూలరూపము పొందుమని నిర్బంధించుచున్నదేమో ! రాక్షస విగ్రహములుగల హిడింబాదులను పొందునప్పుడు భీమాదు లేమి చేసిరో ! ఓ భరతఖండవాసులారా ! మనుష్యులైన భీమాదులే పెరిగి రాక్షస రూపమును ధరించిరో. రాక్షసులైన హిడింబాదులే చిక్కి మనుష్య రూపమును ధరించిరో, పురాణములను శోధించి నాకు తెలుపుఁడు; నేనీమాట లనుకొనుచుండఁగా త్రిజట నామీద చేయివేసి వేగిరము స్థూలరూపముపొందుమని నన్ను నొక్కెను అప్పుడునాబ్రతుకు సింహపు పెండ్లికొడుకు కాలిక్రిందఁబడి నలిగినయెలుక పెండ్లి కూతురుబ్రతుకు కాఁగా, ఆ నఖక్షతమునకు సహింపలేక నేను బావురిని పెద్ద పెట్టున నేడ్చితిని. ఆకూత విని వెలుపలినుండి యెవ్వరో అమ్మాయీ ! ఆపిల్లి కూత యెక్కడిది? అని యడిగిరి. ఏమియులేదని చెప్పి త్రిజట యెవ్వరైనను వచ్చి చూచిపోదు రన్నభయముచేతఁ గాఁబోలును నన్ను మంచముమీదినుండి దింపి గోడమూలనున్న మందసము తాళముతీసి నన్నందులోఁబెట్టి మరల తాళము వేపెను. ఆ మందసము చిన్న గదియంత యున్నది తాళముచెవి పెట్టు రంధ్రము గవాక్షమంత యున్నందున లోపలికి తగినగాలి వచ్చుచుండుటచేత నే నాయాసపడక యొకబట్టమడతమీద నొరిగి కొంచెముసేపు నిద్రపోయినాను. ఆనిద్రలో మహా కాయముగల వానర మొకటివచ్చి నన్నీడ్చుకొని పోవుచున్నట్లు కలగని యులికిపడి లేచితిని. స్వప్నములో కోఁతినిగాని వరాహమునుగాని చూచినపక్షమున భయము కలుగునని స్వప్నశాస్త్రాభిజ్ఞులగు పెద్దలు చెప్పుదురు గదా! ఈ కల వేకువజామున

వచ్చినదగుటచే నెరిదివములలోనే దానిఫలము కలుగునని నేను మఱింత భయపడఁ జొచ్చితిని. “దుస్స్వప్నే దుర్జ్జనస్సర్వే స్నానమేవ విధీయతే” యన్న శాస్త్ర ప్రకారముగా స్నానము చేయవలెనన్నను పెట్రెలో మూయఁబడి యుండుటచే నాకదియు సాధ్యమైనదికాదు.

శ్లో॥ రామం స్కందం హనూమంతం వై సతేయం వృకోదరం
శయనే యఃస్మరేన్నిత్యం దుస్స్వప్నం తస్య నశ్యతి

అన్నశ్లోకమును నేను రాత్రి పరుండఁబోవునప్పుడు పరింప మఱచిపోయిన దోషముచేత నాకీ దుస్స్వప్నము సంప్రాప్తమయినది. కామ రూపులయిన రాక్షసుల యొక్క యీదేశమునందు దీనికేమి ప్రతిక్రియ చేయవలెనో తెలియకున్నది: ఈ పెట్రెలో నుండి ముందుగా నీవలనఁ బడినఁగదా తరువాత ప్రతిక్రియ మాట యాలొచింపవలెను ? నాశత్రువు లెవ్వ రేరూపమును ధరించివచ్చి నా కేయపాయమును సేయుదురొయని నాయులము తలచిలుచున్నది హా ! పై వమాః ఏమిచేయుదును ? కామరూపమునుపొందు శక్తిని మాభరితభండవాసుల కెప్పు డును ప్రసాదింపకుము. ఈ కామరూపధారణము దుషులకు మాయవేషములు వేసి కొనివచ్చి సాధువులకు హానిచేయుట కొఱకేకాని మంచివారికే సత్కార్యములు చేయుటకొఱకును నావశ్యకమైనది కాదని నాకిప్పు డనుభవము వలనఁ దెలియు చున్నది.

విడవ ప్రకరణము

ఆపెటెలో నే నొకబటమడతమీదఁ గూరుచుండి పెని చెప్పినట్లు నాలో నే నాలోచించుకొనుచుండఁగా నేదో తేలుకుటిగట్లు నా నడిమీద నొకపోటుపొడిచినది. ఆ పోటుతో నా ధ్యానమంతయుచెడిపోయినందున నిస్పృహతోక్కిన క్రోతివలె నొక్క మెగురెగిరి యులికిపడి లేచి నాలుగుమూలలను గంతులువె చుచు నిది యాదుస్వప్న ఫలమని భయపడుచు ముందుకు తిరిగి చూచునప్పటికి నా కన్నులయెదుట మన మూషకమంత జంతువొకటి మహా భయంకరముగా కానఁబడెను అది యెలుకవలె నున్నను దానికి తోఁకగాని వెనుకవె పున కాళ్ళుగాని యేమియులేవు, అవయవ రహితమై తోలుకప్పిన యెముకలులేని నలని మాంసపు ముద్దవలెనున్న యా చరమ కాయమే దాని శరీరములో నాలుగింట మూఁడువంతులున్నది; ద్రాక్షసారాయము పోసిన తోలుతిత్తివలె నుబ్బి మెత్త గానున్న, యాచరమకాయమునకంటి దానిలో చతురాంశమంతయున్న పూర్వకాయమున్నది; ఆపూర్వకాయమునకు ప్రక్కకు మూఁడేసి చొప్పున రావణాసురుని భుజములవలె నాలుకాళ్ళున్నవి; దక్షప్రజాపతి మెడ కతికించిన మేషశిరస్సువలె చిన్నదిగా నున్న దానిశిరస్సున కిరుపార్శ్వముల యందును పట్టుకారులవలె రెండుడెక్కలున్నవి; దాని దేహచ్ఛాయ యమవాహన మైన మహిషచ్ఛాయను బోలి నామనస్సున కప్పు డంధకాసురుని స్మరణకు తెచ్చి నది. నాకన్నులయెదుట నట్లు నిర్భయముగా నిలువఁబడిన యాజంతువు పయికి మత్కుణమువలె కానఁబడినను అది కామరూప ప్రభావముచేత నట్టి రూపమును వహించిన ఘోరరాక్షసుఁ డయినందునకు సందేహములేదు. విద్వన్మహాసభలో నేనట్లు ప్రతిపక్షులనోడించి జ్యోతిశ్శాస్త్రము నాచంద్రార్కముగా నిలువఁబెట్టిన నాఁటినుండియు పరాజితులయిన క్రూరరాక్షసులు నా మీద పగపట్టి నానావిధ మాయవేషములచేత నాకపాయము చేయఁజూచుచున్నారు. ఆ దేశమునందలి జ్యోతి శ్శాస్త్ర మహిమచేత నేటిరాత్రి నేనీపెటెలో నుందునని ముందుగాఁదెలిసికొని నాకు హానిచేయవలెనన్న ద్రోహబుద్ధితో వచ్చి యెవ్వఁడో యొక రాక్షసుఁడు నాకంటె ముందుగానే పెటెచొచ్చి దాఁగియున్నాఁడు. అట్లు కానియెడల తాళమువేసిన పెటె లోని కాజంతు వెట్లువచ్చును? వచ్చినను మత్కుణరూపము నేల ధరించును? ధరించినను నేనువచ్చినదాఁక దాఁగియుండి దొంగవలె నేమలుపాటున మీదఁబడి వన్నెల కలుచును? ఇన్ని హేతువునుబట్టి యాజంతువు రాక్షసుఁడగుట నిశ్చయము.

అయినను నాకిప్పు డీరాక్షసునిపేరు తెలియనందున నిజమైనపేరు బయలుబడువఱకును మన కథాంశము నిమిత్తము నేనాతని మత్తుజానురుడని పిలిచెదను. నేను భూదేవుడ నన్నయంశము మీకు తెలిసినదే కదా. దేవతలు రాక్షసులను తారసిల్లి నప్పుడు మహాయుద్ధము సంభవించుననియు మీరెఱుఁగుదురు. మనుష్యాశనుఁ డగుటచేత నన్ను మ్రింగవలెనని యారాక్షసుఁడే మొట్టమొదట నా మీఁదఁబడెనో దుష్ట శిక్షణము చేయవలెనని నేనే మొట్ట మొదట రాక్షస సహారమునకు పూజితి నో వీరావేశపరవశుడ నయి యుండుటచేత నేను నిశ్చయముగాఁ జెప్పలేను గాని మాయరువురకును జరిగిన యుద్ధము దేవాసుర యుద్ధమును మించినదని మాత్రము దృఢముగాఁ జెప్పఁగలను. ఆరంభదశలో కొంతసేపు మాయరువు రకును బాహుబాహిని నఖానఖిని దంతాదంతిని ఘోరయుద్ధము జరిగినది నాగ కుమారుని మీదికి దుముకు గరుత్మంతునివలె నే నారాక్షసుని మీదికి కుప్పించి యుఱికి నారెండు బాహువులతోను వానిబాహు వొకటి యొడిసిపట్టి శ్రీకృష్ణులవారు గోవధజనగిరి యె తినటు పయికె తి గిరగిర త్రిప్పి నేలమీఁదవేసి కొట్టఁబోయితిని. కానియారాక్షసుఁడు క్రిందఁబడక మాయచేసి తనబాహులతోనాచేయిఁ గట్టిగాపట్టుకొని వదలక కత్తులవంటి తన డెక్కలతో నాకుత్తుక క త్తిరించ వలెననియో యమపాశ ములవంటి తన బాహుపాశముల నాఱింటిని నామెడ కొక్కసారిగా చుట్టి బిగించి యూపిరివెడలనీయక ప్రాణములు గొనవలెననియో దక్షిణ భుజముమీఁదుగా నా కంతసమీపమునకు ప్రాకఁ జొచ్చెను గాని నేనింతలో మెలఁకువపడి మోచేతివడ్డికి పరుగెత్తునప్పటికే యెడమచేతితో నే నారాక్షసుని కాలుపట్టుకొని నేలమీఁదమోపి సింహనాదము చేసితిని వా సింహనాదము యొక్క దారుణధ్వనిచేత దిగ్గజముల చెవులకు చెవుడు పట్టియుండును; ఆకాశమునుండి గవ్వలవలె నక్షత్రము లన్నియు నేలమీఁద రాలియుండును. నేనప్పు డాపెట్టెలో నిర్బంధింపఁబడి యుండుటచేత పయికివచ్చి చూడలేకపోయితినిగాని లేని యెడల క్రిందరాలిన నక్షత్రములను కొన్నిటి నేటి మూటకట్టి తెచ్చి నామాటకు నిదర్శనముగాను నాపౌరుష ప్రకటన మగునట్లుగాను మీకుఁజూపి మీ కద్భుతము కలిగించియుండును నేను విసరివై చి నప్పుడా రాక్షసుఁడు పర్వతమువలె నేలఁగూలియు చావక బట్టమడత మీఁదపడి మరలలేచి మహావేగముతో నావంక పరుగెత్తుకొని రాఁజొచ్చెను. నే నెదురుగాఁ బోయి కుంజరముమీదికి కుప్పించు సింహమువలె రాక్షసునిమీదికి లఘించి కొలఁ దిని నొక్కతన్ను తన్నితిని. ఆతన్ను తగిలియున్నయెడల వాఁడు పొట్ట పగిలి చావలసినవాడే కాని యారాక్షసుఁడు తన మాయాబలముచేత నాపాదఘాతమును తప్పించుకొని ప్రక్కకు తొలఁగెను. ఆ పదతలాఘాతముచేత పెట్టెయంతయు నదిరి పర్వతగుహవలె మాఱుమ్రోసెను. నా కాలితాఁకున పెట్టెక్రిందికిదిగి పెట్టెతోఁగూడ భూమి పాతాళమంట క్రుంగుటచేత నాఁడు శేషునితలల కెంతో నొప్పికలిగి యుండును. అతఁడా దుర్భర వేదనచేత శిరసు కదల్చినప్పుడు భూకంపము కలుగక

మానదు. ఓ భరతఖండ వాసులారా! హూణశకము ౧౮౮౬ వ సంవత్సరము మార్చి
 నెల యేడవ తేదీనిగాని దానికి కొన్నిదినము లీవలావలను గాని భూకంపము కలిగిన
 దేమో స్మరణకుఁ దెచ్చుకొనుఁడు ఆ కాలమునం దెక్కడనైనను భూకంపము
 కలిగినట్లు మీకు జ్ఞప్తికి వచ్చినను వార్తాపత్రికలయందు చదివినను పెద్దలవలన
 వినినను స్వప్నములయందు జూచినను, అది నా పాదతాడనము చేతనే యైనదని
 గ్రహింపుఁడు. ఎన్ని విధములచేత విచారించినను మీకాభూకంపవాతా గోచరము
 కానిపక్షమున, మీరు మన పంచాంగములను జదివి వానియందైనను జూచి జ్యోతిష
 శాస్త్రమహిమకు సంతోషింపుఁడు. ప్రక్కకు తొలగిన యా రాక్షసుఁడు బటమడత
 చివరవఱకును పరుగెత్తి యక్కడనుండి మరలి మరల నా వంకకు నడువ
 నారంభింపఁగా నేను వెనుకకుఁబోయి పార్శ్వభాగమునకు వచ్చి యొక్క కాల్వడి
 పట్టి ద్వంద్వయుద్ధము కారంభించితిని భీమదుర్యోధనులకు జరిగిన ద్వంద్వయుద్ధము
 వలె మా పోరాటము మహా ఘోరముకాఁగా రాక్షసుఁడు ధర్మయుద్ధమున నన్ను
 గెలువలేక యధర్మయుద్ధమున కారంభించి నా కాలు కలువబోయెను. నేనా కాలు
 నకు భయపడక ధైర్యము విడువక పట్టినపట్టు వదలక నట్టిట్లు గదలక విషమూర్తి
 యొక్క పంచాయుధములవంటి నఖములతోఁ జీల్చి వాని వజ్రకాయమును చేదంప
 లేక తుదకు వాడువదేశించిన మార్గముననే యవలంబించి దంతములువయోగించి
 తన గదా ఘాతమున భీముఁడు సుయోధనుని తొడలు విరుగఁగొట్టినట్లు కలుక్కున
 కొఱికి నా మునిపండ్లతో వాని కాల్వక్కటి తొడవఱకు రెండు ఖండములు చేసితిని.
 ఈ ప్రకారముగా యుద్ధమునంతను వరించిన పక్షమున భారత రామాయణములంత
 గ్రంథము పెరుగనని భయపడి యా పనిని పురాణకథలకు విడిచి నేనిక్కడ మా
 సమర పర్యవసానమును మాత్రము చెప్పెదను. శ్రీరాములవారు రావణాసురుని
 వింశతిబాహువులను నఱికినట్లును శ్రీకృష్ణులవారు బాణాసురుని సహస్ర బాహువు
 లను నఱికినట్లును నేనా మత్తుణాసురుని యాటు బాహువులను దంతా దంతిని
 నఖానఖిని యుద్ధము చేసి నఱికి నా యసహాయ శూరత్వమును జూపితిని. అప్పుడు
 రాక్షసుఁడు దేవేంద్రుని వజ్రాయుధముచేత తెక్కలు తెగి పడిన పర్వతమువలె
 కదల మెదల నేరక కూలఁబడెను. ఈ లోపల ప్రభాతసమయ మగుచుండెను అది
 రాక్షసులకు మంచి సమయము కాదని యెఱిగినవాడనయి వెంటనే మీదబడి కాలి
 కొలఁదిని పొట్ట మీదత్రొక్కితిని ఆ దెబ్బతో మనుష్య రక్త పానము చేసి బలిపి
 యున్న వాని పొట్ట పగిలి చిమ్మన గొట్టములతోఁ గొట్టినట్లు బుస్సుమని రక్త
 ధారలు పయికెగసి నా మొగమునఁ బడెను. పరశురామువలె జ్వలమును పూని శత్రు
 సంహారముచేసి పెత్తెలో నెతురు మడుగులు చేసినను, ఆ రక్తము కంటఁబడఁగానే
 బ్రాహ్మణ ధర్మమైన దయాగుణము మరల వచ్చి నన్ను క్షణకాలము మూర్ఛలో
 ముంచెనుగాని నేనంతలో తెలివి తెచ్చుకొని మరల శత్రువువంకఁ జూచితిని. శత్రు
 వప్పటికినిజావక తన డెక్కల నాడించుచుండెను. అగ్నిశేషమును ఋణశేషమును

శత్రుశేషమును నుండఁగూడదని రాజనీతివేతలు చెప్పట స్మరణకుఁ దెచ్చికొని నే నప్పుడు నా రెండు చేతులతోను రాక్షసుని రెండు దెక్కలను బట్టుకొని శ్రీకృష్ణుల వాచు బకాసురుని చీల్చినట్లు నిలువునఁ జీఱఁజూచితినిగాని యీలోపలనే నా భుజ బలాతిశయము చేత వాని దెక్కలు నడిమికి విటిగిపోయినవి అంతట రాక్షసుఁడు విగతాసుఁడయినాఁడు అప్పుడు దేవతలు నా మీఁద పుష్పవక్షాము కురిసియుందురు గాని పెట్టెలోనుండుటచే దానిని జూచి యశుభవించు భాగ్యము నా కన్నులకు కలిగి వదికాదు. మహాపుణ్యప్రదమైన యీ మత్కుణాసుర నిజయ కథను శ్రద్ధతోఁ చదివినవారును భక్తితో విన్నవారును సద్వర్తావ్యములుగా రచించి లోకమున ప్రసిద్ధి పఱచినవారును మూఁడు లోకముల యందును మత్కుణ బాధ నుండి విముక్తు లగుదురు.

శ్లో . మవరాది మకారాంతమ్ సఽమ్ కుషణ్ణ సంయుతమ్
అచంతణకారోపేతమ్ ఏతస్మంత్రం విచుర్బుధాః.

పరమ గోప్యమైన యీ మత్కుణ మహామంత్రమును పరమ విశ్వాసముతో నిత్యమును జపించువారికి సమస్త విషాదములు తొలఁగును.

మత్కుణాసుర వధానంతర మా రాక్షసుని దేహమునుండి యొక విధమయిన దుర్గాంధము బయలు వెడలి నా ప్రాణేంద్రియమునకు దుస్సహము కాఁజొచ్చెను. ఆ దుర్గాంధనముద్రము నుండి వెలువడు సాధన మెట్లాయని నాలో నేనాలోచించు చుండఁగా నింతలో మా రణ కోలాహలముచేత మెలఁకువవచ్చియో పెట్టెలోని బటను దేనినైన తీసికొనవలసి వచ్చియో మఱి యే హేతువు చేతనో త్రిజట మంచము దిగివచ్చి పెట్టె తాళము తీసి మూత పయికెత్తెను అందువలన వయసున్న వాయుదేవుఁడు లోపలికివచ్చి దుర్వాసనను కొంత తొలఁగించి భక్తుఁడ నైన నాకవరిమిత సుఖప్రదాయకుఁ డయ్యెను ఇంతలో త్రిజట పెట్టెపద్దఁ గూరు చుండి లోపల తొంగిచూచి బట మడతమీద మడుగు కట్టియున్న రాక్షసుని రక్త ప్రవాహమును గని యీ యెఱ్ఱమృత యెట్లయినదని వాసనచూచి యీ నల్లి పోతుడని వలుకుచు మత్కుణాసురుని కశేచరము తీసి దూరముగా వినరివె చెను ఆమె విగ్రహమునుజూచి భయపడి యొకమూల నొదిగియున్న నన్ను చేతితో బట్టుకొని కొంచెము పయికెత్తి “ఓ వాలఖిల్యా! ఇంతటనైనను నీవు స్థూలరూపమును ధరించి నా మనోరథమును సఫలముచేయుము రాక్షసాంగనా పరిగ్రహము వలన నీకు పాపములేదు. పూర్వము మీ భూలోకములో చంద్రవంశపు రాజయిన యయాతి పృషపర్వుఁడను రాక్షసరాజు కూతురైన శర్మిష్ఠను వరించి వంశకతఁజయైన పూరుఁడు లోనుగాఁ గల కొడుకులను గన్నవార మీ పురాణములయందు వినలేదా? మాటు పలుకవేమి?” అని తన వ్రేళ్ళతో నా ప్రక్కలు నొక్కెను. నేనా బాధమతాళ లేక యింతకుముందే మత్కుణాసురునితోడి సంగరమునందు నఖానఖిని దంతా

దంతిని పోరాడి గడిదేటియున్న రసికుడ నగుటచేత నా కన్యయొక్క పాణి గ్రహణము చేసి యా మృదు హస ను మీద నఖిక్షత దంతక్షతములను జేసితిని. నవోడయగుటచే నా నుందరి నా రసికత్వమును గ్రహింపలేక కెప్పున కేకవేసి చేతిలోనున్న నన్ను క్రింద విడిచిపెట్టెను భాగ్యము చేత నేను బట్టమీద పడఁ బట్టిగాని యంతయెత్తునుండి పెట్టెకొయ్య మీదనేపడుట తటస్థించినపక్షమున నా తల రెండు వ్రక్కలయియుండును ఆ చిన్నది కెప్పున కేక వేయఁగానే లోపలనుండి యెవ్వరో “అమ్మాయీ! అట్లు కేకవేసితివేమి?” అని యడిగిరి “మరేమియులేదు. ఎలుక” అని త్రిజట యుత్తరమిచ్చెను “ఎలుక నిన్ను కట్టినదాయేమి? ఎలుక కాటువలన విషమెక్కును ఎక్కడకట్టినది?” అని పలుకుచు నొక యంగన లోపలికి వచ్చెను. ఆమె వచ్చుట చూచి వెంటనే పెట్టె మూత వైచి తాళము వేసి త్రిజట “అమ్మా! యెలుక నన్ను కలువలేదు నా చీర నిమిత్తము పెట్టె మూత తీయఁగా పెట్టె మీదనున్న యెలుక నా చేతి మీది నుండి ప్రాకి యీ పెట్టెలో నుఱికినది. నేను భయపడి కేకవేసి పెట్టెమూతవేసినాను,” అని చెప్పెను. “మంచిపనిచేసినావు. ఎలుకలదాద మనయింట విస్తారముగా నున్నది ఎక్కడిదో చూరెలుక యొకటి మన గదిలో ప్రవేశించి దండెముమీది బట్టలన్నియు కొటివేయుచున్నది నేటికి దాని కాయువు మూడి పెట్టెలో దూఱినది. పాటిపోవునేమో పెట్టెతలుపుతీయకు పెట్టె నెత్తి మీద బెట్టి మన తాటకచేత నావలికిఁ బంపెదను” అని యా రెండవ నుందరి చెప్పెను వారి సంభాషణము వలన నేనా కాంత త్రిజట తలియని గ్రహించితిని అప్పుడు తల్లి బిడ్డలకు మఱియు నీక్రిందిరీతిని ప్రసంగమా జరిగెను.

బిడ్డ— అమ్మా! ఈ పెట్టె తాటకచేత పంపరాదు. అది యిందులోని యెలుకను చంపివేయును

తల్లి— అమ్మాయీ! నీ కిష్టములేనియెడల చంపక దీనిని దూరముగాఁ గొనిపోయి యూరిబెట విడిచిరమ్మని నేను తాటకతో గట్టిగా చెప్పెదనులే.

బిడ్డ— నీవెన్ని చెప్పినను తాటక దీనిని చంపకమానదు. అది క్రూరురాలు. దానిమాట నేను నమ్మను. నా సఖియైన హిడింబిని కూడ వెంటఁబంపి దూరముగా వదలిపెట్టించెదను— ఓ హిడింబీ! ఓ హిడింబీ! వేగిరము రా

తల్లి— ఇష్టమున్నయెడల హిడింబినికూడఁ బంపవచ్చును— ఓ తాటకా! నీ చీపురుగట్టవిడిచి యిటురా వీధియరుగులు తరువాత తుడువవచ్చునులే.

“అమ్మా! వచ్చుచున్నాను” అని దూరమునుండి యొక ధ్వని విసవచ్చినది.

“ముందుగా నీవీటురా నీ పని తరువాత చేసికొవచ్చునులే” అని మరల త్రిజటతల్లి దానిని పిలిచెను. “పని కావచ్చినది. చేసికొని వచ్చెదను” అని దూరము నుండి మరల ధ్వని విసవచ్చెను. “అది యెంతసేపటికిని రాకున్నది నేను పోయి తీసికొనివచ్చెదను” అని త్రిజట తల్లి నడిచెను. ఆమె కాలిచప్పుడు వినఁబడఁగానే

నాకు భయ మధికము కాజొచ్చినది. ఇంతలో వెవ్వరో లోపలికి వచ్చుచున్నట్లు మరల కాళ్ళచప్పు డయినది. ఆ యడుగులచప్పుడు చెవినిబడఁగానే నా పాలిటికి మృతదేవత్యయైన తాటకయే వచ్చుచున్నదని నా గుండెలు తటతట కొట్టుకొన నారంభించినవి. అప్పుడెవ్వరో యిద్దఱు గుసగుసలాడుచున్నట్లు మాటలు వినఁబడఁ జొచ్చినవి. అది రాక్షసుల కేకాంతమైనను వారి గుసగుసలు సూక్ష్మశబ్దగ్రహణ శక్తిగల మనుష్యుల శ్రవణేంద్రియములకు స్పష్టముగా వినఁబడుచునే యుండును. అందుచేత చెవియొగి వారి మాటల నాలకింప మొదలుపెట్టితిని

“ఓ హిడింబీ! రాత్రి నీవు తెచ్చిన వాలఖియ్య, డీపెటెరో నున్నాడు అమ్మతో నిందున్నది యెలుకయని నేను బొంకినాను.”

“ఇప్పుడు నేనేమి చేయవలెను?”

“ఇతని కపాయము కలుగకుండ కాపాడి యేలాగుననైనను నీ వీతనిని నాకడ మరలఁ జేర్పవలెను. నాటి రాత్రితెచ్చుట తెచ్చుటగాదు. నేటిపగలు తెచ్చి నీ ప్రాణసఖియైన త్రిజట ప్రాణములు నిలుపవలెను.”

“ఓ త్రిజటా! నీ నిమిత్తమయి నా ప్రాణములయిన నిచ్చెదను. ఆ రాక్షసి ముండ కన్నులుగప్పి మరలతెచ్చి నీ ప్రియవల్లభుని నీ కెట్లు సమర్పింపఁ గలుగుదునో నాకు తోచకున్నది ”

“అమ్మ తాటకను తీసికొనివచ్చుచున్నది. ఇకమాటల కవకాశములేదు. ఇదిగో పెటె తాళముచెవి. ఇది నీవు దానిచేతి కియ్యక పదిలముగా నీయెద నుంచుకొని యేదో మాయోపాయముచేత దానిని దూరముగా పంపివేసి పెటెతీసి యీ వాలఖియ్యని నీ యొడిలో వేసికొని తీసికొనిరా.”

“త్రోవలో నేదో యుపాయ మాలొచించెదను ”

అనుచుండఁగానే మరల పాదముల చప్పుడు వినఁబడినది. ఇక నాకు ప్రాణభయములేదని నా గుండెలు కొంత కుదుటపడినవి. “ఈ పెటె దీనినె తి మీఁదికెత్తు” అను శబ్దముతోనే పెటె కదల నారంభించెను ఆ పెటెలోనా కప్పుడు కలిగిన యనుభవైకవేద్యమయిన సౌఖ్యము మనదేశమునందలి మోటుబండలో నెక్కి యెత్తుమెఱక పల్లములుగల దారులలో ప్రయాణములుచేసి మోకాళ్ళకును మోచేతులకును శిరస్సులకును దెబ్బలు తగిలించుకొన్నవారికిఁ దక్క మఱియెవ్వరి కిని దెలియదు హృదయైకవేద్యమయిన యా ణోగమును గొంత సేపనుభవించిన తరువాత పెటె భూమిమీఁద మోపినట్లయి యా కాంతలసంభాషణ మారంభ మయ్యెను

“ఓ హిడింబీ! ఈ యెలుక నేమి చేయుదము?”

“ఓ తాటకా ! చేయుటకే మున్నది? ఈ పొదలచేరువను విడిచిపెట్టుదము. దీనిని చంపవలదని త్రిజట చెప్పినమాట నీవు వినలేదా?”

త్రిజట మాటల కేమిలే. మనము దీనిని చంపక విడువరాదు. మొన్న నా యలుకుగుడ్డ కన్నములోని కీడ్చుకొనిపోయినది యీ యెలుకే.”

“మంచిది. అలాగుననే చేయుదము నీవా శ్మశానమువద్దకిఁబోయి యొక కఱ తీసికొనిరా. నేను పెట్టెమూతతీయఁగానే కఱతో నీవీ యెలుకను చావమోఁదుదువు గానిలే.”

“ఈ యాలోచన దివ్యముగా నున్నది. కాలుచున్న కాష్ఠములో నుండి యొక కఱనుగొని యిక్కడ నున్నట్టే వచ్చెదను.”

ఈ మాటలు చెవినిబడఁగానే నే నావలకును పెట్టెకుదుపువలనఁ గలిగిన గాయముల బాధను మఱచిపోయి ప్రాణభీతిచేత మానసికమైన మరణవేదనను పొంద నారంభించినాను. ఈ మనోవేదన ముందట నా శరీరవేదన పర్వతములో పరమాణువంతగానె నను తోఁచలేదు. ఏమిఁచు పాలుపోక యిట్లారాటపడుచున్న సమయములో హిడింబి పెట్టెమూతతీసి నన్ను పైకితీసినది. ఇంతలో నెవ్వరో దూరమునుండి “హిడింబీ ! హిడింబీ !” అని పిలువఁజొచ్చిరి. “అయ్యో ! ఈ వాలఖిల్యుని నా యొడిలోఁ బెట్టుకొని నా బట్ట నవరించుకొనుటకైన నవకాశము లేకపోయినది ! కానీ ! ఇతని నిప్పటి కీపొదలో దాచి వారిని సాగనంపి మరలవచ్చి యొడిలోఁ బెట్టుకొనిపోయి నా చెలికి సమర్పించెదను. ఈ లోపల తాటకవచ్చి యడిగినయెడల పెట్టెతీయఁగానే యెలుక పాటిపోయి యేదో కలుఁగులోదూఱినదని బొంకెదను” అని తా ననుకొనుచు నన్ను చేరువ పొదలోఁబెట్టి తానా వచ్చెడివారి కెదురుగాఁ బోయెను. నేను దూరముగా నున్నను వారిమాటలు నాకు వినఁబడుచునే యుండెను.

ఆ వచ్చిన పురుషులలో నొక్కఁడు— ఓ హిడింబీ ! రాత్రి వాలఖిల్య మహాషిఁ నెవ్వరో యెత్తుకొనిపోయినారట ! అతనిని వెదకుటకయి మహాకాయుఁడు గారు మమ్ముబంపినారు. అతనిజాడ నీకేమియు తెలియలేదుగదా?

హిడిం— తెలియలేదుగాని నేనొక్కమాటవిన్నాను. ఎవ్వఁడో యంగుష్ఠ మాత్ర శరీరుఁడైన పురుషుఁ డొక్కఁడు జ్యోతిశ్శాస్త్ర ప్రతిషక్షులైన నవనాగ రికుల సభలో నున్నాడని విన్నాను.

పురు— ఆ సభ యెక్కడనో మాకు కొంచె మానవాలు చెప్పఁగలవా?

హిడిం— ఇక్కడకు నాలుగు యోజనముల దూరములోనున్న తోటలో నున్నది. దారిచూపెదను రండి.

అని వారిని తీసికొని హిడింబి ప్రక్కసందునకు తిరిగి యదృశ్యమైనది. “మీరనుకున్న వాలఖిల్యుఁడను నేనే ! నా పేరు సత్యరాజాచార్యులు.” అని నేను మహాకాయుని భృత్యులను పేరులుపెట్టి పిలిచి గొంతు పగులునట్లుగా నఱచితినిగాని నా మాట వారు వినిపించుకొన్నవారు కారు. పొదనుండి వెడలి వారివెంట పరుగె తు అకు తాటక కఱగొనివచ్చి యెక్కడ చావమోఁదునో యన్న భీతిచేత నాకు సాహ సము లేకపోయినది.

ఎనిమిదవ ప్రకరణము

హిడింబి నన్ను పొదలోఁ గూరుచుండఁబెట్టి పోయిన తరువాత మనస్సులో పరిపరిలాగున నాలోచనలు కలుగఁజొచ్చినవి. తాటక కఱగొనివచ్చి చావఁగొట్టు నేమోయన్న భయము మొట్టమొదట పుట్టినదిగాఁక యారక్షసి పెట్టెలోనున్నది యెటుక యనుకొనియెను చావమోఁదు నిమిత్తము కఱకొఱకు వెళ్ళినదన్న మాట స్మరణకు వచ్చిన తరువాత భయనివారణమయినది. ఇంతలో హిడింబివచ్చి నన్ను పట్టుకొని యేమిచేయునో యన్నభయము మఱియొకటివచ్చి నామనస్సును మఱింత బాధింపఁ జొచ్చినది హిడింబి చేతిలో మరలఁ జిక్కుకొన్న పక్షమున నాకు మరణవేదన కన్ననుక్రూరతరమయిన వాధ సంభవించును అది నన్నొడిలోఁ బెట్టుకొనిపోయి తన చెలియైన త్రిజటకు మరల సమర్పించిన పక్షమున, త్రిజట నన్నేమి వాములఁ బెట్టునో మరల నే పెట్టెలోనో పఱపుక్రిందనో పెట్టి త్రిజట నన్ను దాచినపక్ష మున నేనీసారి యూపిరి వెడలక యజ పశువువలె చావవలసి వచ్చును. అని యాలో చించుకొని హిడింబివచ్చు లోపలనే పొదవిడిచి పాటిపోవలెనని నిశ్చయించుకొని నేను మెల్లగా పయికి వెడలివచ్చి యొక చెట్టు చాటునకు నడిచితిని. ఇట్లొక చెట్టు మొదలుచేరి నలుదిక్కులకును చూడ్కి నిగిడించునప్పటి కొకదిక్కునుండి తాటక చేతికఱ ధరించి మృత్యుదేవతవలె నా వంకకే వచ్చుచుండెను. మఱియొక దిక్కునుండి శ్మశానములుదాటి పెద్ద వానరమొకటి నా వంకకే వచ్చుచుండెను. ఇంకొక దిక్కునుండి యా పురుషులను విడిచి హిడింబి యొక్కతెయు నా వంకకే పరుగెత్తుకొని వచ్చుచుండెను త్రేతాగ్నులవలె మూఁదు రూపములును నా కంటఁ బడఁగానే నా కప్పుడు ముగ్గురు మృత్యుదేవత లాసన్నమయినంత భయము వేసినది. చెట్టున కేగఁబ్రాకుఁదమన్న దాని ప్రకాండము నా కౌగిటి కొదుగదు. తొఱలో చూటుదమన్న నెందు వెదకినను తొఱ గానరాలేదు. ఏమి చేయుటకును దోచక నేను దిగ్భ్రమనొంది దిక్కులు చూచుచుండఁగా ముందుగా హిడింబివచ్చి పొద చేరి నన్నే కౌబోలును వెదక నారంభించెను. ఇంతలో తాటకవచ్చి పెట్టెచేరి మూఁత తెఱచి యాశ్చర్యపడ నారంభించెను. అప్పుడు తాటక హిడింబిని జూచి నీవా పొదలో నేమి వెచుకుచున్నావని యడిగెను నీవు కఱకొఱకు పోయిన తరువాత నెలుక యెంతయున్నదో చూడవలెనన్న చపలత్వముచేత పెట్టె మూఁత యిట్టె తియఁగా నొక్క యెగురెగిరి యీవలబడి యెలుక యీ పొదలో దూరినందున

దానిని వెదకుచున్నానని హిడించి యు తరము చెప్పెను. నేనామాట లాంకించుచు నేమజియున్న సమయమునందు మెల్లగా వానరము నా వద్దకువచ్చి నన్ను చంకన బెటుకొని చెట్టుమీది కెగలరాకెను నా దుస్స్వప్న ఫలమిప్పుడు నాకు పూజాముగా ననుభవమునకు వచ్చినది. నాకు కలలో కనబడిన కోతియే ప్రత్యక్షమయి నన్ను వృజ్జగమునఁ బెట్టినది అక్కడ నుండి క్రిందికి జాటిపడితినా చట్రాతిమీదఁ బడిన గాజుకాయవలె నా తల వేయిప్రక్కలు కాక మానదు. ఏ కొమ్మనైనను గట్టిగా కొఁగిటఁ బడుకోవలెనన్నను పటుకోసీయక యీ పాడుకోతి యెడమచేతితో భయోక్తి పట్టుపట్టి నన్నొడిలోఁ బెట్టుకొనికడల నియ్యకున్నది చెట్టు పయిని నేనిట్టి యవసరం నుండఁగా క్రింద హిడించియు తాటకయు నన్ను వెదకుచు నేనున్న చెట్టు మొదటికి వచ్చిరి.

తాట—అయ్యో చేతఁజిక్కిన యెలుకను నిష్కారణముగా బోఁగొట్టితివి గదా !

హిడిం—నీవు కట నిమి తమయిపోయి యెంతసేపటికిని రాకపోఁగా నెంత పెద్ద యెలుకో చూడవలెనని మూత కొంచెము తీయఁగానే యెలుక పై కుటికి పాటి పోయినది.

తాట—మహాకాయుని యింటనున్న వాలఖిల్యమహారి నెవ్వఁగో యెత్తుకొని పోయినారని చెప్పుచుండగా వినుచు నిలుచుండుటచేత కట తేచ్చుటకు కొంచె మాల స్యమయినది. ఎలుక పైకిరాఁగానే తటుముకొనిపోయి పట్టుకోలేక పోయినావా ?

హిడిం—ఇంతలో మహాకాయుని భృత్యులిద్ద టిక్కడకు వచ్చిఁబుండని యెడల దానిని నేను పోనితునా? వాలఖిల్యమహాశిరాస్తి యంతర్దానమయినఘాట చెప్పుచు వారు నన్ను కొంతదూరము తమ వెంటఁ గొనిపోయినారు.

తాట—ఇక్కడ కలుగుటలేవు. ఎలుక యీచెట్టుపైకి ప్రాఁకలేదుగదా ?

హిడిం—ఎలుకలు చెట్లెక్కునా ?

తాట—చూచితివా చెట్టుమీద నెంతపెద్ద వానరమున్నదో?

హిడిం—ఏది? అదా ? అవునవును. దానియొడిలోనేమో యున్నట్టున్నది.

తాట—అదృశ్యుడయిన వాలఖిల్యునివలె కనబడుచున్నాఁడు. అవునవును. అతడే. మా కోడిపిల్ల పోయినప్పుడు ప్రశ్నయడుగఁబోయిన వాలఖిల్యుఁ డితడే.

హిడిం—ఈ వాలఖిల్యుఁడు మనకు దొరికిన బాగుండును. మన త్రిజట వాలఖిల్యుని జూడవలెనని యెన్నోసారులు నాతోఁ జెప్పినది. మనమితని దీసికొని పోయి యామెచేతికిచ్చి రెండుమూఁడు దినములు మనయింట నుంచుకొందము.

తాట—నీవన్నయలోచన బాగున్నది. ఈ కోఠిని బెదరించి మనమా వాలఖిల్యుని పట్టుకొంటేమా వేయిసువణములు సంపాదించి మనము ధనికురాండ్రము కావచ్చును. మహాకాయుడెంత సొమ్మిచ్చియైన నీతనిని వదల్చుకొని పోక మానఁడు.

హిడిం—అట్లయిన మనమీ వాలఖిల్యుని పట్టుకొందము, నీవు చెట్టెక్కఁ గలవా ?

తాట—ఎఱుకను బట్టుకొనుటకయి దుమికెడు పిల్లివలె నేనీ చెట్టుమీది కొక్క గంతువేసి వాలఖిల్యుని బట్టుకొనెదను నీవీకట్టచేతఁ బట్టుకొని కోఠి క్రిందకుఱికి పాటిపోకుండ జాగరూకతతో కాచి చూచుచుండుము.

ఆ మాటలు వినునప్పుడు నాబ్రతుకు ముందఱికివచ్చిన గోయియు వెనుకకుఁ జోయిన నూయియు వలెనుండెను ఈ ముగ్గురిలో నెవ్వరిచేతిలోఁ బడినను నాకు ప్రాణసంశయస్థితియే సంభవించును ఆ ముగ్గురును త్రెతాగ్నులనుగా నేనీవఱకే పోల్చియున్నానుగదా : నన్నుఁగొనిపోయి దక్షిణస్వీకరించి విడువఁదలఁచినందున తాటకను దక్షిణాగ్నియనవచ్చును. నన్నుఁగొనిపోయి తన చెలికత్తె కర్పించి నన్ను గృహపతినిగాఁ జేయఁదలఁచినందున హిడింబిని గార్హపత్యాగ్ని యనవచ్చును నా నోటిలోనేదో క్రుక్కియో తోఁక నామెడకుఁజుట్టఁ బెట్టియో హోమము నిమి త్తమై బ్రాహ్మణులు పశువునుబట్టినట్టుగా నూపిరి వెడలనియ్యక నాప్రాణములు గొనఁ దలఁచినందున మర్కటము నాహవనీ యాగ్నియని చెప్పవచ్చును. ఈ మూఁ డగ్నులలో నాకప్పుడు దక్షిణాగ్ని మేలుగ తోఁచినందున నా యజమానుడైన మహాకాయుని వద్దఁజేరి సుఖింపవచ్చునన్న యాశచేత నేను తాటక చేతిలోఁ జిక్కిఁదలఁచుకొని వానరముయొక్క యొడిలోనుండి దుమికి యా రాక్షసిని కొఁగి లించుకొనుటకయి చేతులు చాచుకొని సంసిద్ధుడనయి కూరుచుండియుంటిని. తా నొకటి తలఁచిన దై వమొకటి తలఁచునుగదా! తాటక వృక్షమారోహించుట చూచి యా దుష్టవానరము నన్ను విడిచి పాటిపోక తన తోఁకను నేను మొదట ననుకొన్న టుగా నామెడకుఁగాక నాబొట్టకు చుట్టఁబెట్టి నన్ను తన వీపుమీఁద నదిమిపెట్టి యా చెట్టుమీఁదినుండి మఱియొక చెట్టుమీఁదికి దుమికెను అంతట తాటక చెట్టు దిగివచ్చి హిడింబితో నేమో యాలోచించి వానరమును రాళ్ళతో విసరనారంభించెను. దానికి సహాయురాలయి హిడింబియు మామీఁద శిలల రువ్వసాగెను. ఆ శిలాయుద్ధమునకు తాళఁజాలక వానరరాజు చెట్టుమీఁదినుండి యుఱికి నన్ను వీపుమీఁద వేసికొని పాటి పోవఁజొచ్చెను. వెనుకనుండి యఱుచుచు నారాక్షసాంగన లిరువురును మమ్ము తఱుముకొని వచ్చిరి. ఇట్లు కొంతమారము పరుగెత్తునప్పటికి వెనుకఁజెప్పిన మహా కాయుని భృత్యులిద్దఱును ప్రక్కదారిని వచ్చివారిని గలిసికొని యేలపరుగెత్తుచున్నా

రనియడిగిరి. ఆ చెడుకోతి వలఖియ్యని నెత్తుకొని పాటిపోవుచుండగా విడిపించుట
 కయి పరుగెత్తుచున్నామని వారు తరము చెప్పిరి. ఇట్లు నలుగురును నొక్కచోటఁ
 జేరునప్పటికి పూర్వమునన్నుమందోదరి యప్పుడప్పుడు తీసికొని వచ్చెడి యుద్యాన
 వనముకడకు మేము వచ్చితిమి. అంత నలుగురును గలిసి తనవెంటఁబడ మర్కట
 రాజుమాత్రమునను భయపడక నన్నువిడువక యక్కడనుండి యొక్క యంగవేసి
 యెగిరి సువేలాద్రిమీఁదికి దుమికెను, ఆ వానరుఁడు గంతువేసినస్థలమునకు సువేలాద్రి
 నాలుగు యోజనముల దూరములో నున్నదని నేనంతకుముందే మందోదరి వలన
 నెఱిగియున్నాను. మర్కటము నన్ను వెన్నునఁ బెట్టుకొని కుప్పించి యుటుకఁ
 బోవునప్పుడు దైవమాయచేత నా కొక్క యావులింత వచ్చినది పూర్వాచారపరాయ
 ణుడ నగుటచేత పెద్దల యాచారమును మీఱరాదని నేనప్పుడు కొండంతయాస
 దతో నున్నను నా యావులింత పోవువలకును చిటికలువేయుచుంటిని ఆ కోతితో
 నేను సువేలాద్రిశిఖరమున వాననప్పటికి లెక్కవేయఁగా నా చిటికలు సరిగా పది
 యైనవి. ఆ లెక్కనుబట్టి పదిచిటికల కాలములో వానరము నాలుగు యోజనముల
 దూరము దుముకునని నేను తెలిసికొంటిని. అప్పుడు నేను ముందువంకఁ జూచు
 నప్పటికి నాయెదుట లవణసముద్రము మేఘమండలములనంటు తరంగములతోను
 మేఘనాదములతో వియ్యమందు సంతతధ్వనితోను భయంకరముగాఁ గానఁబడెను
 వానర మింక ముందువంకకు పాటిపోవుట కవకాశము లేనందున నలుగురు వచ్చి
 చుట్టవేసి నన్నుదక్కించుకొని మహాకాయున కియ్యవచ్చునని నాలోనేను సంతోష
 పడుచుంటిని. ఇట్లు నేను మనోరథ సామ్రాజ్యానందము నొందుచుండఁగానే
 వానరము కుప్పించి ముందువంక కుటుకుట కుద్యుక్తమయి యున్నట్లుకనఁబడెను.
 అందుచేత నే నీసారి యెంతదూరము దుముకునో చూడవలెనన్న యుత్సాహముచేత
 ముందు సముద్రమున్నమాట మఱచిపోయి చిటికలు వేయుటకు మొదలుపెట్టితిని
 ఇన్నూటయేఁబది చిటికలు లెక్కపెట్టునప్పటికి వానరము నన్ను గొని సముద్ర
 మున కావలి యొడ్డుననున్న యొక విశాలమయిన యసుకతిప్పలో వ్రాలినది. అప్పుడు
 నేను గణితశాస్త్ర ప్రకారముగా లెక్కవేసి యిన్నూటయేఁబదింటిని పదింటిచేత
 భాగింపఁగా వచ్చినలబ్ధ మిరువదియైదుకాఁగా, పదిచిటికల కాలములో దుముకఁగల
 దూరము నాలుగుయోజనములగుటచేత నిరువదియైదును నాలుగుచేత గుణించి సము
 ద్రముయొక్క వెడలుపు సరిగా నూఱుయోజనములని తెలిసికొని నేనత్యాశ్చర్య
 పడితిని ఆహా! మన పూర్వులమథన్యము నేమని శాఘింతును! వారు నిజంగా
 సర్వజ్ఞులేనుండీ. అణుమాత్రమయినను హెచ్చుతగ్గులులేక నూఱుయోజనములని
 రామాయణములోఁ జెప్పినదానికిని నేను కన్నులారా కొలిచి లెక్కవేసినదానికిని
 సరిగా సరిపోయినది. లంకకును మన దేశమునకును నడుమనున్న సముద్రమిదియే
 కదా? నేను సముద్రమును దాటునప్పుడు శ్రీరాములవారు కట్టిన వారా వధిని స్పష్ట
 ముగా జూచినాను. మనుష్యులు లంకకుఁ బోవకుండుటకయి మరలివచ్చునప్పుడు

శ్రీరాములవారు కట్టను నడుమనడుమ తెగఁగొట్టిన సందులు నాకంటికి కరతలా-
మలక్లముగాఁ గనఁబడినవి. మన పూర్వులను గురించి యాలోచించుచు నేను కొంచె
మేఘటియుండఁగా వానరము నన్ను వెన్నుమీదినుండి తోఁకతో పైకెత్తి మఱి
యొక్క దుఝుకు దుమికినది. ఈసారి నేను వీపుమీదనానుకొని దృఢముగా
నుండక వాలమున వ్రేలుచు భయభ్రాంతుడయిన యుడుటచేత చిటికలువేసి
దూరమును కనుఁగొన లేకపోయినాను. నేనిట్లు దిగ్భ్రమ నొందియుండఁగానే
యా వానరము నన్ను నట్టడవిలోవిడిచి యవ్యశ్యమయినది. అప్పటికి సూర్యగతిని
బట్టి నాలుగయిదు గడియల ప్రొద్దెక్కినట్లు తోఁచినది. కన్నులువిచ్చి చూడఁగా
నక్కడిచెట్లు మొదలయినవి లంకిలోనివానివలె నత్యున్నతములుగాక మన దేశము
లోని సామాన్య వస్తుజాలమువలెనే యున్నవి. ఆ వానరముయొక్క వీపునానుకొని
సముద్రమును దాటునప్పుడు నాకు తోఁచలేదుగాని నన్నిక్కడకుఁ గొనివచ్చి విడి
చిన యామహానుభావుడెవ్వఁడాయన్న యాలోచన నా మనస్సున కిప్పుడు కలిగినది.
అతఁడు వాయుపుత్రుడై న హనుమంతుడయినందుకు సందేహములేదు అతఁడు
హనుమంతుడే కాకపోయినచో శతయోజనాయామమయిన సముద్రము నొక్క
యంగను దాటుటకు మఱియొక్కనికి సాధ్యమగునా? కాదు మన పెద్దలు చెప్పినట్లుగా
నతఁడు రావణాసురుని కౌశల్యమారిపోకుండునట్లుగా ప్రతిదినమును తాను డంతధావ
నము చేసికొన్న పుడకల సందు పేయుటకయి పోవుచుండును గాన నేటి యుద
యమున నన్నుజూచి జాలిదలచి పాదలేపములేని నేను రాక్షసుల దేశమునుండి
రాలేనని యిక్కడ తెచ్చి విడిచినాఁడు. నేనీ యడవిలోని ఘాతుకమృగముల వాత
బడక బ్రతికి యిచ్చటివారి యండఁజేరఁ గలిగినపక్షమున, రెండుమూఁడు మాసము
లలో వారి భాష నేర్చుకొని తరువాత నాకథను మీకు మహాత్ములచేతఁ బంపెదను.

సంపూర్ణము

చింతామణి బహుమాన ప్రకటన

ఆధునిక తెలుగు సాహిత్యంలో మొట్టమొదటిసారిగా నవలా రచనలో పోటీలు నిర్వహించిన పత్రిక చింతామణి. 1892 వ సంవత్సరంలో రాజమండ్రి నుంచి ప్రారంభమై ఐదారేళ్ళు వచ్చి అగిపోయింది దీని ప్రకటన యాజమాన్యం న్యాయపతి సుబ్బారావు పంతులుగారిది. వావిలాల వాసుదేవ శాస్త్రి, వీరేశలింగం ఆచార్య సుందరరామయ్య ప్రభృతులు సుబ్బారావు పంతులుగారికి పత్రికా నిర్వహణలో తోడ్పడేవాళ్లు. తెలుగులో నవలలు రావడం లేదనీ, నవలలు వ్రాసే వారికి ప్రోత్సాహం కలిగించడానికి ఉద్దేశిస్తూనూ, 1893 నుంచి చింతామణి పత్రిక నవలా రచనలో పోటీలు నిర్వహించింది. నవలా రచనా పోటీలో పాల్గొనదలచిన వాళ్ళు పాటించవలసిన నియమ నిబంధనలు వీరేశలింగం పంతులుగారే రూపొందించారని ఊహించడానికి అవకాశం ఉన్నది. 1893 వ సంవత్సరం జరిగిన మొదటి పోటీ ప్రకటనం యీ విధంగా ఉంది.

మొదటిసారి వెలువడ్డ ప్రకటనకు వివరణలు, సవరణలు కూడా పొందుపరుస్తూ ఆ తర్వాత సంచికలో విపులంగా నవలా రచనకు సంబంధించిన అంశాలు నిబంధితమైనాయి.

చింతామణి బహుమానములు

1893 మార్చి నెల నం. 2, నం. 9

తెలుగు భాష నభివృద్ధి చేయుటకును, తద్గ్రంథకర్తలకు ప్రోత్సాహము కలిగించుటకును 'చింతామణి బహుమానము' లని రెంటిని ద్రవ్య రూపమున నేర్పరచినారము. అందు మొదటి బహుమానమును ఒడసిన వారికి డెబ్బదియైదు రూప్యం

బులును రెండవ బహుమానమున కేబడి రూప్యంబులు నియ్యబడును. ఈ బహుమానంబులనంద బ్రయత్నించువారీ క్రింది నిబంధనల కొడంబడి యొక 'వచన ప్రబంధము'ను వ్రాసి యంపవలెను.

1. ప్రబంధము (Novelette) ముద్రితమైనప్పుడు చింతామణి పుటలవంటి 50 పుటలకు తక్కువ కాకుండవలెను.
2. ప్రబంధమును వ్రాయునప్పుడు స్ఫుటమగు విడి యక్షరములతో కాగితమున కొక ప్రక్కను మాత్రమే వ్రాసి యంపవలెను గ్రంథము యొక్క మూల కథ హృదయ రంజకముగను స్వభావ విరుద్ధముగాకయు సులభ శైలిగ నుండవలెను.
3. ఆ గ్రంథము చింతామణి పత్రికాధిపతిగారికి జూన్ నెల 1 వ తేదీకిలోపుగ జేరవలయును.
4. గ్రంథముల సంపువారు తమ తమ నామంబులను గ్రంథము పయిని వ్రాయక యేదియో యొక గురుతునా గ్రంథము యొక్క మొదటి పుట పయినుంచి దానిని తెలియజేయుటకుగాను వేరొక యుత్తరమును వ్రాసి, అందు తమ నామంబులను పయి నిబంధనల కొడంబడుచు దాము పంపిన గ్రంథ నామమును దమ చిరునామాయును వ్రాసి యంపవలెను.
5. అట్లు పంపబడిన పుస్తకముల పరిశీలనార్థమయి మహారాజశ్రీ వావిలాల వాసుదేవశాస్త్రిగారును కందుకూరి వీరేశలింగముగారును చింతామణి పత్రికాధిపతులను మధ్యవర్తులుగా నేర్పడి, హృదయంబులగు వానిని రెంటిని గొని తత్ఫలితమును సాధ్యమయినంత త్వరలో జూలయి నెల చింతామణి పత్రికలో ప్రచురింతురు.
6. బహుమానము లియ్యబడిన గ్రంథములు చింతామణి పత్రికయందు ప్రకటింప బడుచుండును. ఆ పత్రికయందవి పూర్ణముగా ప్రకటింపబడిన తరువాతనే కాని యంతకులోపుగా గ్రంథకర్తలు వానిని బ్రత్యేకముగా ప్రకటించు కొనగూడదు. బహుమానములు పడయని గ్రంథములు మరల వాని కర్తల కంపబడును.

అనుబంధం - 2

చింతామణి బహుమానములు

1893 ఏప్రిల్ నం 2 నం. 10

“గత పత్రిక యందు బ్రకటింపబడిన చింతామణి బహుమానముల నిమిత్తము ప్రయత్నించువారు వ్రాయవలసిన వచన ప్రబంధము లెట్లుండవలయునో తెలుపవలసినదని మమ్మనేకు లడుగుచున్నందున వారికి మార్గదర్శకములుగా నుండుటకయి కొన్ని సంగతుల నిందు వ్రాయుచున్నాము. ప్రబంధమనగా కల్పితమైన కథ. ఆ కథను పురాణేతిహాసాదుల నుండి గాని, చరిత్రముల నుండి గాని గైకొని కథాసారస్యమున కనుకూలముగా నుండులాగున దానికి నూతనాంశములను జేర్చి పెంచి వ్రాయవచ్చును; లేదా కవి మొదటి నుండి కడవఱకును స్వబుద్ధి చేతనే నూతన కథను కల్పించియైనను వ్రాయవచ్చును. కథాంశము, వ్రాయువారి బుద్ధి విశేషము ననుసరించియుండును గాన దానిని గుఱించి విధులు చెప్పుట యనావశ్యకమేయైనను, కథ పూర్ణముగా కల్పితమయినను గొంతవఱ కితర గ్రంథముల నుండి గ్రహింపబడిన దైనను చమత్కారముగా నుండి చమవువారికి హృద్యముగా నుండవలెనని చెప్పుట యనావశ్యకము కాదు. శృంగారమో, వీరమో యేదో యొక రసమును ప్రధానముగా జేసికొని వివిధ రస సంయుతముగ నుండునట్లుగాని యాయా రసమును పోషించుట కయి వివిధ కష్ట సుఖములను ప్రయత్నములను కార్య విఘాతములను కార్య సాఫల్యములను మధ్య సందర్భోచితముగ దీసికొని వచ్చుచు కథయంతయు నొక్కని చరిత్రమువలె నుండునట్లు వ్రాయవలెను. కథ యందు వచ్చు పాత్రములలో నొక పురుషుని సన్మార్గునిగా జెప్పెడు పక్షమున వాని వర్తనమును తదనుగుణముగానే యంతకంతకు వికసింపజేసి ధర్మ మార్గానుసరణము నిమిత్తము కష్టములకోర్చుట ధర్మ మార్గము తొలగవలసి వచ్చునని పరితాపపడుట సత్కార్యమునకు వచ్చు విఘ్నములను దైర్యోత్సాహములతో వారింపబాటుపడుట మొదలయిన సంగతులను

బలపఱచి వ్రాయవలెను. కథలోని యింకొక పాత్రమును దుష్టునిగా జెప్పెడు పక్షమున
 వాని దుష్ప్రవర్తనమును సహితము క్రమ క్రమముగా విస్తరింపజేసి మొట్టమొదట
 మనస్సులో దుశ్చింత పుట్టినప్పుడు పాపమునకు భయపడి వెనుక తీసి రాగ ద్వేషాదుల
 ప్రేరణముచే తన కార్యక్రమమునకు లోబడుట, తరువాత గొంత పశ్చాత్తాపపడినను
 దిన దిన క్రమమున కఠినుడయి యకార్యకరణమునకు సందేహింపకుండుట, మోసము
 మొదలయిన దుష్కార్యముల వలన మొదట గొంత కాలము కార్య సిద్ధియగునట్లు
 కనపడినను కడపటి కృషియంతయు విఫలమయి ధర్మమునకే విజయము కలుగుట
 మొదలయిన సంగతులను బలపఱచి వ్రాయవలెను ఈ ప్రకారముగానే యొక
 పాత్రమును శూరునిగానో, భీరునిగానో, కాముకునిగానో, విరాగినిగానో యెట్లు చెప్పి
 నను తత్తద్రసోచితముగా వాని గుణముల సంతకంతకు విస్తరింపజేసి స్వభావము
 ననుసరించి వర్ణించవలెను. మధ్య మధ్య నెన్ని పాత్రములు వచ్చుచున్నను,
 కథకంతకును ముఖ్య నాయకుడొక డుండవలెను; నాయకునితోడిపాటుగా నొక
 కథానాయికయు నుండవచ్చును. ఈ వచన ప్రబంధములయందు కథ కేవల కల్పితమే
 యైనను స్వభావ విరుద్ధముగా నుండక నిజముగా జరుగుచున్న చరిత్రమువలె
 నుండి చదువు వారికి హృదయాహ్లాదకరముగా నుండవలెను కథలో సందర్భోచిత
 ముగా జనుల యాచారవ్యవహారములను కార్యములు జరిగిన స్థలములు మొదలయిన
 వానిని వర్ణింపవలసినప్పుడా వర్ణనలను అసంభావ్యములుగా నుండునట్లు చేయక
 నై సర్గికముగాను వినోదకరముగాను జేయవలెను. కథయందు రసోచితముగా
 శృంగార వర్ణనము చేయవచ్చినను మన కావ్యములయందున్న రీతిగా కుచకచ
 సంభోగాది వర్ణనలు చేయకూడదు కథ చమత్కారముగా నుండవలసినను నీతి
 బాహ్యముగా నుండగూడదు; మొత్తముమీద కథయొక్క ఫలితార్థమంతయు నేదో
 యొక నీతిని బోధించునదిగా నుండవలెను. కవి హాస్య వచనములు మొదలయిన
 వానిచేత వాక్చమత్కృతిని జూపవలసినను స్త్రీలు చదువగూడని మృదుత్వము తప్పిన
 మోటు మాటలుగాని యంశములుగాని యుపయోగింపగూడదు. ఒక్కతే పాటగా
 కథనంతను ప్రథమ పురుషమునందే వ్రాయక నాటకములయందు పాత్రము
 లొందారులతో మాటాడుకొనునట్లు నడుమ నడుమ సంభాషణములను బెట్టుచు
 వచ్చిన బాగుగనుండును. సంభాషణములను జేయువారి యొక్క కులాదులనుబట్టి
 జాతీయముగా వారి సంభాషణలను గ్రామ్యపదములలో నుంచవచ్చును. సంభాషణ
 ములు గాక మిగిలిన కథాంశమునందు సహితము సాధ్యమైనంత వరకు కేవల

గ్రాంథిక పదములను దీర్ఘ సమాసములను విడిచి మృదు మధుర పదములతో, సులభశైలినే యుపయోగించవలెను. చదువు వారికి హృదయ రంజకముగా నుండుట కయి తగిన స్థలముల యందర్థాలంకారములను శబ్దాలంకారములను గూర్చుట యావశ్యక మేమయినను అలంకారముల నిమిత్తమయి రసమునకుగాని పద లాలిత్యమునకు గాని భావ గౌరవమునకుగాని యెంత మాత్రమును భంగము కలుగ నియ్యగూడదు

ఇటువంటి వచన ప్రబంధములను పశ్చిమ ఖండవాసులు విశేషముగా వృద్ధి చేసిరే కాని మనవారీ విషయమున నంతగా గృహి చేయలేదు ఆదేశమునందు సహితము మొట్టమొదట నీ పుస్తకములు కథల మూలముననే యారంభమయి యంత కంతకు స్వాభావికమయిన యిప్పటి ప్రబంధ రూపమున వృద్ధి పొందినవి. మన దేశమునందలి పంచతంత్రము, హితోపదేశము, హంసవింశతి, శుకసప్తతి మొదలయిన కథలా దేశమునందు మొట్టమొదట పుట్టిన కథల వంటివే కొంతకాలమయిన తరువాత మన దేశమునందా కథలు సంస్కృతమున దశకుమార చరిత్రము మొదలైనవి గాను తెనుగున షోడశ కుమార చరిత్రము మొదలయినవిగాను గొంతవఱకు వృద్ధినొందెనుగాని యా వృద్ధి క్రమక్రమముగా రాక యంతటితో నిలిచిపోయినది. ఇంగ్లీషువారు వ్రాసిన గ్రంథములను జూచి యిప్పటి మనవారు వచన ప్రబంధములను వ్రాయ నారంభించినారుగాని యింకను మన భాషలో నుండవలసినన్ని పుస్తకములు పుట్టలేదు. రాజశేఖర చరిత్రము, సత్యరాజా పూర్వ దేశయాత్రలు, సత్యవతి చరిత్రము, సత్యసంజీవని మొదలయిన పుస్తకములీ తరగతిలో జేరినవి. ఇంగ్లీషు భాషా పరిశ్రమము లేక ఇటువంటి వచన ప్రబంధములను రచియింపదలచుకొన్నవారు కొంతవఱకు పయి పుస్తకములను దమకు మార్గప్రదర్శకములనుగా జేసికొనవచ్చును. మన భాషయందీటువంటి నూతన ప్రబంధములను, తన్మాత్రమున భాషను వృద్ధి చేయుటయే యీ చింతామణి బహుమానముల యుద్దేశము. ఇప్పుడుద్దేశింపబడిన పుస్తకములు సామాన్యమయిన వ్రాతలో నూఱు పుటలున్న పక్షమున, ముద్రింపబడినప్పు డేబది పుటలలో నిముడవచ్చును.

అనుబంధం - 3

చింతామణి బహుమాన నిర్ణయము

చింతామణి 1893 జూలై, సం. 3 సం. 1

చింతామణి బహుమానములకయి పంపబడిన పుస్తకములను పరిశీలించి బహుమాన నిర్ణయము చేయుటకేర్పడిన మధ్యవర్తులు ముగ్గురును నేకాభిప్రాయము గల వారై మొదటి బహుమానమును ఖండవిల్లి రామచంద్రుడు గారికిని. రెండవ బహుమానమును తల్లాప్రగడ సూర్యనారాయణగారికిని ఇచ్చుటకు నిశ్చయము చేసినారు. బహుమానములు పడసిన గ్రంథములలో మొదటిదానిని ఈ పత్రిక యందు ప్రచురించుట కారంభించినాము. ఈ గ్రంథము ముగిసిన తరువాత రెండవ గ్రంథమును బ్రకటింతుము.

అనుబంధం - 4

Second Year's Chintamani Prizes

చింతామణి సం 4 సం. 2 1894 ఆగస్టు

For the encouragement of Telugu authors, we offer two prizes in cash called "Chintamani Prizes" the first Rs. 125/- and the second of Rs. 75/- for the best Telugu novelette under the following conditions.

[అని ఇంగ్లీషులో ప్రకటించి తొలిసారి బహుమాన ప్రకటనం చేసినప్పటి నిబంధనలనే తెలుగులో మళ్ళీ ప్రకటించారు. రెండో బహుమాన ప్రకటననుబట్టి నవలలు చేరవలసిన గడువు తేది 1-3-1894 - సం॥]

రెండో సంవత్సరపు చింతామణి బహుమాన ప్రకటనం.

“ప్రకటన ననుసరించి యీ సం॥ము పదునైదుగురు వచన ప్రబంధములను వ్రాసి మాకు బంపియున్నారు....

ఉన్న వానిలో సమస్తి మీద నాలోచించి చూడగా గోపేటి కనకరాజుగారిచేత రచియింపబడిన వివేక విజయమును, చిలకమర్తి లక్ష్మీనరసింహముగారిచేత రచియింపబడిన రామచంద్ర విజయమును బహుమానార్హములని యేర్పడినవి. అయినను పయి రెండుగ్రంథములు నించుమించుగా సమాన గుణవంతములుగానే కనబడినందున ... వానిలో నొకటియే యగ్ర గౌరవమున కర్హమయినదని నిర్ధారణము చేయుటకు వలనుపడలేదు. కాబట్టి రెండును సమాన గౌరవమునకే యోగ్యములయినవని యేర్పఱచి రెండు బహుమానములకును నిర్ణయింపబడిన ధనమును మొత్తము చేసి యిరువురు గ్రంథకర్తలకును సమానముగా బంచిపెట్టుటకు నిశ్చయించినాము....

మఱియు మా వద్దకు బంపబడిన పుస్తకములలో బులుసు పాపయ్యశాస్త్రిగారు
రచించిన భాస్కర విలాసమును చిన్న పుస్తకము బహుమానమును పొందకపోయినను
రచనా కుశలత్వము, నీతి బోధకత్వము మొదలయిన గుణ విశేషములనుబట్టి యిందు
ప్రచురింపబడుచున్నది

